



పన్న దమితా పరిచయం

నన్నయ నుంచి
కంకంటి చొక్కా-



బేతవోలు
కొమ్మిక్కాం

14968

పద్య కవితా పరిచయం

(నన్నయ నుంచి కంకంటిదాకా)

సంపాదకులు

కీ.శే. మధునాపంతుల సత్యనారాయణశాస్త్రిగారు

రచయిత

బేతవోలు రామబ్రహ్మం



అ.డబ్ల్యు. = పి.భా. ప్రచురణ

జనవరి - 2000

NAVODAYA BOOK HOUSE

STREET OPP ARYA SAMAJ KACH GUDA
HYDERABAD-500 027 ☎ 4652387

PADYAKAVITA PARICHAYAM
(NANNAYA TO KANKANTI)

© AUTHOUR

FIRST EDITION : 1000 : Oct 1997

SECOND EDITION : 1000 : Jan 2000

C-18672

894 01
2001 10-10

B. RAMABRAHMAM
SCHOOL OF LITERATURE
P.S. TELUGU UNIVERSITY
RAJAHMUNDRY CAMPUS
BOMMURU - 533 124
Phone: 0883 - 77372



**FOR COPIES : ALL BRANCHES OF VISALANDHRA
BOOK HOUSE**

PUBLISHED BY :

APPA JOSYULA - VISHNU BHOTLA FOUNDATION U.S.A.

PRINTED AT
VIJAYA BLOCK MAKING & PRINTING WORKS
RAJAHMUNDRY - 1. ☎ 0883 - 421444, 421333

PRICE : Rs. 100/- US \$ 25⁰⁰

ఇదే వరస

సంపాదకీయము

కృతజ్ఞతలు

- | | | |
|------|--------------------|--|
| 1) | చేరాపీలక | ఇన్ డిఫెన్స్ ఆఫ్ క్లాసికల్ పాయిట్రీ |
| 11) | నన్నయ | ఆంధ్రమహాభారతము (కుమారాస్త్ర విద్యా సందర్శన) |
| 24) | నన్నెచోడుడు | కుమారసంభవము (పార్వతి తపస్సు) |
| 57) | తిక్కన | ఆంధ్రమహాభారతము (కీచకవధ) |
| 77) | ఎర్రన | ఆంధ్రమహాభారతము (సత్యాద్రోపదీ సంవాదము) |
| 93) | మారన | మార్కండేయ పురాణము (వరూధినీ ప్రవరవృత్తాంతము) |
| 120) | నాచనసోమన | ఉత్తర హరివంశము (జనార్దనుని రాయబారము) |
| 153) | శ్రీనాథుడు | కాశీఖండము (గుణనిధి కథ) |
| 185) | అనంతకుడు | భోజరాజీయము (వసిష్ఠగస్త్యోపాఖ్యానము) |
| 196) | పోతన | ఆంధ్రమహాభాగవతము (నరకాసుర వధ) |
| 225) | మొల్ల | మొల్ల రామాయణము |
| 237) | పెద్దన | మనుచరిత్ర (ప్రవర సిద్ధుల కథ) |
| 262) | తిమ్మన | పారిజాతాపహరణము (ద్వితీయ) |
| 294) | శ్రీకృష్ణదేవరాయలు | అముక్తమాల్యద (యామున రాజనీతి) |
| 369) | దూర్జటి | శ్రీ కాళహస్తిమాహాత్మ్యము (పుండరీకోపాఖ్యానము) |
| 381) | తెనాలిరామకృష్ణుడు | పాండురంగమాహాత్మ్యము (పుండరీకోపాఖ్యానము) |
| 418) | పింగళసూరన | రాఘవహిండవీయము (ప్రథమ) |
| 435) | రామరాజభూషణుడు | వసుచరిత్ర (గిరిక బాల్యం) |
| 454) | పాన్నెగంటి తెలగన్న | యయాతిచరిత్ర (పురవర్ణన) |
| 470) | చేమకూర వేంకటకవి | విజయవీలాసము (నాయికా వర్ణనలు) |
| 506) | కంకంటి హిపరాజు | ఉత్తర రామాయణము (సీతా పరిత్యాగము) |

సంపాదకీయము

ఇటీవలి కాలమున తరుణ వయస్కులైన సాహితీప్రియులు అనేకులు నన్ను కలిసి పద్య కావ్యముల యందలి కవితా సౌందర్యములను తెలియజెప్పడని అడుగుచున్నారు ఇది నాకు పలుకావులలో నెదురవుచున్న సమస్య పద్య కవితాభిమానిగా వారి జిజ్ఞాసుకు సంబరపడుట యొకటియు, దానిని తీర్చు బిట్టాయని దిగులు పడుట యొకటియుగా నా అంతరంగము పన్నీరు కన్నీరుగుచున్నది

వ్యాఖ్యానిరపేక్షముగా ప్రౌఢ పద్యకావ్యములు నేటి వారికి అర్థము కావు ఏవో కొన్ని కావ్యములకు వ్యాఖ్యానములున్నను అవి మరొక వ్యాఖ్యానమునో పొర ప్రవచనమునో అపేక్షించునదిగానైనది నేటి పాఠకుల స్థాయికి అందుబాటులో లేవనుట ఫలితాంశము.

ఇట్లుండగా శ్రీ బేతవోలు రామబ్రహ్మంగారు సాహిత్యపరిచయ రూపమున గ్రంథములు వెలువరించు కార్యక్రమమును చేపట్టుట అన్నదాదులకే కాదు పాఠకులందరికిని ఆనందహేతువు ప్రథమ ప్రయత్నముగా పద్యకవితా పరిచయ మను దీనికి నన్నే సంపాదకునిగా చేయుట వాగ్దేవి అనుగ్రహము

ఇట్టి ప్రయత్నములులోగడ కొన్ని జరిగినవి. ఆయా కవుల కావ్యములలో తమకు నచ్చిన కొన్ని పద్యములను స్వీకరించి వానిలోని అందచందములను వివరించుచు విశ్వనాథ పుట్టపర్తి ప్రభృతులు లఘువ్యాసములను పాఠకులకు అందించిరి దానికి భిన్నముగను మరింత సమగ్రముగను కవితా పరిచయము చేయనెంచి ఒక ప్రణాళికను రూపొందించితిమి కవులను కావ్యములను ఘట్టములను ఎంపిక చేసికొంటిమి

ఈ గ్రంథ రచయిత శ్రీ బేతవోలు రామబ్రహ్మంగారు వేలు అందించిన మండె మ్రుంగగల నేర్పరులు అల్లుకొని పోయిరి ఆయాకవుల కవితాలక్షణములును వ్యక్తిత్వములును రూపుగట్టినట్లు ఘట్టములను సాంగోపాంగముగా వివరించిరి

ఆశ్చర్యపరచు త్రింక్రొత్త సాగసుల నెన్నింటినో వెల్లార్చిరి, ఛందస్సౌందర్యములను తెలిపిరి. ఆలంకారిక ప్రస్థానములను తడవిరి. వ్యాకరణ విశేషముల పరిణతులను నిర్ధారించిరి

వీరి వచన రచనాశైలికి నేను మరింత ముగ్ధుడనైతిని, ఎంతలోతైన విషయము నైనను సులభముగా స్పృటముగా తెలియజెప్పగల ఒక యెడుపు వీరికున్నది వాడుక భాషలోని తీయందనము నుడికారపు సాగసులు సుకుమారములగు ఛలోక్తులు- ఇవి ఈ రచనకు పఠనీయతను ఇవ్వడిమువ్వుడిగా కల్గించినవి. ఆకర్షణను

ఇనుమడిందినవి పొరము చెప్పచున్నట్లు సంభాషణాత్మక శైలిని ఆశ్రయించుటతో వీరి వచనరచనకు ఇన్ని సద్గుణములు అబ్బినవి సంతృప్తితో సంతృప్తితో పులకించుచున్న మనస్సుతో చిరంజీవులు బేతవోలు రామబ్రహ్మము గారిని అభినందించుచున్నాను ఆశీర్వదించుచున్నాను

కందుకూరి- తిరుపతి వేంకటకవుల నుండి తెలుగు పద్యకావ్యము వస్తు భాషా శిల్పప్రయోజనపరముగా సంతేని మార్పునకు లోనైనది ఆ విశేషములు తదనుకూల ప్రణాళికతో మరొక ప్రత్యేక గ్రంథముగా రాదగినవి కావున నీ గ్రంథమున అదికవి మహాభారతముతో త్రికారము చుట్టి కంకంటి పాపరాజు నుత్తర రామాయణముతో ఇతిక్రియంటిమి

ఇందైనను గ్రంథవిస్తర భీతిచే కొందరు మహాకవుల మహాకావ్యములను అని వార్తముగా విడిచి పుచ్చవలసివచ్చినది అట్లే బ్రిష్టపదశతక యక్ష గానాది ప్రక్రియలు ఈ ప్రణాళికలోనికి ఇముడవని విడువక తప్పినది కాదు అయిననీమి- ఈ పద్య కవితా పరిచయ కార్యక్రమము కేవల మీ యొక్క గ్రంథముతోనే ఆగిపోదుగదా మరెన్నేని వచ్చును రావలెను అన్ని ప్రక్రియలలోను అన్ని కావ్యములలోను రసవద్దట్టములను దుళ్ళగొట్టవలెను కొల్లగొట్టవలెను ఇదితెలుగు పాఠకుల ఆదరణము పైనున్నది జజ్జని పెరిగి కవితాపీఠాసతీరునుగాక! సమర్థులు తీర్చురు గాక! శుభం భూయాత్

లలితానగరం
రాజమహేంద్ర

మధునాపంచుల సత్యనారాయణ శాస్త్రి
5-8-92

ఇది శాస్త్రిగారి ఆశీస్సు ఆకాంక్ష అలనాడు రాసిచ్చింది యధాతథంగా మీముందు ఉంచాను వారుండగా దీన్ని అచ్చొత్తించ లేకపోయానే అని బాధపడుతున్నాను పుణ్య లోకాలనుంచి చూసి ఇప్పుడు సంతృప్తి చెందుతారనీ నిండుగా ఆశీర్వదిస్తారనీ నమ్ముతున్నాను

అందమైన ప్రణాళిక ఇచ్చారు ఘట్టాలను సూచించారు చమత్కారాలు తెలిపారు నా ప్రార్థన మన్నించి సంపాదకత్వం వహించారు ఏమిచ్చి ఋణం తీర్చుకోను సప్యదయ మూర్ధన్యులు వారిని స్మరించుకుని అంజలి ఘటిస్తున్నాను

ఇలా చాలా సంపుటలు రావాలనీ రసవద్దట్టాలను దుళ్ళగొట్టి ఈ నాటి పాఠకులకు పంచిపెట్టాలనీ వారు ఆకాంక్షించారు సమర్థులను ఆహ్వానించారు నా ప్రయత్నం నేను చేస్తున్నాను సమర్థులారా మీరూ పూనుకోండి పద్యకవితా మదురిమలను ఈ తరానికి అందించి ఋణం తీర్చుకోండి ఇది బాధ్యత ఇది కర్తవ్యం ఇది ఇప్పటి అవసరం. తద్ధి తపః తద్ధి తపః

- బేతవోలు రామబ్రహ్మం

కృతజ్ఞతలు

శ్రీశ్రీశ్రీ లక్ష్మణయతీంద్ర గురుదేవులకూ

సంపాదకులు ప్రాతఃస్మరణీయులు కళాప్రపూర్ణ శ్రీ మధునాపంతుల సత్యనారాయణ శాస్త్రి గారికి,

శ్రీ శేషాద్రి వెంకటరమణ కవుల వంటి తొలితరం వ్యాఖ్యాతలకూ, శ్రీ వంశరాం రామకృష్ణారావు ప్రభృతులకు నేటి వ్యాఖ్యాతలకూ

శ్రీ నిడదవోలు వెంకటరావు వంటి తొలితరం సాహిత్య పరిశోధక - విమర్శకులకు, ఆచార్య శ్రీ జి వి సుబ్రహ్మణ్యం ప్రభృతులకు నేటి పరిశోధక - విమర్శకులకూ

అస్త్రదాచార్య పర్యంతాం వందే గురుపరంపరామ్

సలహా సంప్రదించులలో వాదోడుగా నిలిచిన సర్వశ్రీ మల్లంపల్లి శరభయ్య, యేలూరిపాటి అనంతరామయ్య, జొన్నలగడ్డ మృత్యుంజయ రావు తల్లావర్యుల పతంజలిశాస్త్రి, వల్లభాచార్య, యెండ్రూరి సుధాకర్, కె. నాగార్జున శ్రీ ప్రభృతులకూ

మా తెలుగు విశ్వవిద్యాలయ సాహిత్యపీఠ గ్రంథాలయం అధికారిణి శ్రీమతి ఏ చారాబాయి, ఉద్యోగి మిత్రులు శ్రీ ఐ ఎస్ ఎన్ రాజు, శ్రీ ఎమ్ విజయకుమార్లకు బోధనేతర సహవ్రతులు సర్వశ్రీ ఏ ప్రభాకర్ సబ్బారావు గంగరాజు, దొర, సత్య నారాయణ బంగారయ్యలకు నాబ్రహ్మ రాతను అర్ధంచేసుకుని మేలు ప్రతి తయారు చెయ్యడంలో చేదోడుగా నిలిచిన మిత్రులు సర్వశ్రీ మధునాపంతుల వేంకటాచలపతి, డా. జి. యస్. భాస్కర రావు ఎమ్ రామలింగేశ్వరావు పై. రామ నరసింహం, బాణాల రమేష్, కుమారి పి మల్లిశ్వరి, కుమారి పి సుశీల - వీరికి కృతజ్ఞతలు

అందంగా ముద్రించి ఇచ్చిన శ్రీ కొండపల్లి విజయకుమార్ గారికి వారి ముద్రణాలయ సిబ్బంది శ్రీ నరసింహమూర్తి, శ్రీ రవికుమార్లకూ ధన్యవాదాలు

ఈ పుస్తకం రచించి అందించే శక్తి అందుంది (౨౨౨) కొన్ని అనివార్య కారణాల వల్ల ఆలస్యమై ఇప్పటికి వెలుగుచూస్తోంది దీనికి ప్రేరణ అనప్పర్తి జి.బి. ఆర్. డిగ్రీకళాశాల.

౨౦౧౭ ఫిబ్రవరి ౨౨, ౨౩ తేదీల్లో ఈ కళాశాల వారు యు. జి. సి. సెమినార్ జరిపారు. వెయ్యేళ్ల తెలుగు సాహిత్యం మీద. హేమాహమీలు చాలా మంది వచ్చారు నేనూ పాల్గొన్నాను వీరు సెమినార్ నడిపిన తీరు నన్ను ముగ్ధుణ్ణి చేసింది నడిపితే ఇలానడపాలి అన్నట్టు నడిపారు. విద్యార్థుల క్రమశిక్షణ, ఉద్యోగుల భాగస్వామ్యం, యాజమాన్యం వారి సహాయ సహకారాలూ, నిండుదనం చే కూర్చాయి. అతిథిమర్యాదలు సరేసరి చర్చలూ బాగా జరిగాయి చుట్టు ప్రక్కల కాలేజీల నుంచి అధిక సంఖ్యలో తెలుగు ఉపన్యాసకులు వచ్చి పాల్గొన్నారు గోప్తీపత్రాలు చదివారు ఒకటిమిటి సర్వాంగ సుందరంగా ప్రణాళికాబద్ధంగా జరిగింది ఆ సెమినార్,

ఉత్సాహం పట్ట లేక ఈ పుస్తకాన్ని ఆ కాలేజీకి అంకితం చేస్తానని ముగింపు సభలో ప్రకటించాను. ఆలస్యమైనా మాట నిలబెట్టుకున్నందుకు అనందంగా ఉంది సెమినార్‌ను దక్షతతో నడిపిన ప్రిన్సిపాల్ సాహితీప్రియంభావుకులు మాన్య శ్రీ బి. రత్నరెడ్డి గారికి, చేయూతనిచ్చిన కరస్పాండెంట్ సహృదయులు శ్రీ కొండ బాబు గారికి సాహిత్య విద్యార్థిగా మరోసారి ధన్యవాదాలు చెబుతున్నాను

కళాశాల సంస్థాపకులు విద్యాపోషకులు గుప్తదాతలు శ్రీ శ్రీ గొలుగూరి బాపిరాజు గారిని ఈ శుభ సందర్భాన తలుచుకుంటున్నాను మనం ఇక్కడ తలుచుకున్నంతకాలం వారికి అక్కడ పుణ్యలోక నివాసం శాశ్వతం

) ఆచార్యచేకూరి రామారావుగారు గ్రంథం అసాంతం చదివి ప్రణాళికను అభినందించి ఆలోచనాత్మకమైన చరిత్రాత్మకమైన పీఠికను సమకూర్చారు వారి వాత్సల్యానికి సవినయంగా అయిదు పది చేస్తున్నాను.

2) నా సాహితీ కృషిలో ఎల్లవేళలా వెన్నుతట్టే మాన్యమహోదయులు శ్రీ ఏ.తే. ఖాన్ గారికి (డి.ఐ.జి.గుంటూరు) శ్రీ డి.బి.నాయక్ గారికి (పోలీస్ కమిషనర్ విజయవాడ) శ్రీ వినయ రంజనరే గారికి (ఎస్.పి.కాకినాడ), శ్రీ జె.ప్రభాకరరావుగారికి (డి.ఎస్.పి.రాజమండ్రి) ఎ.పి.పేపర్ మిల్లు వారికి దన్యవాదాలు నా ఆరోప్రాణం శ్రీ సత్తిచంద్రారెడ్డిగారికి ప్రత్యేకంగా కృతజ్ఞతలు

ప్రియపాఠకులారా! ముందు పద్యం చదవండి. తరువాత వివరణ చదవండి మళ్ళీ మరొక్కసారి అదే పద్యం చదవండి అటుపైని - తరువాత పద్యంలోకి వెళ్ళండి. ఇది సూచన ఇది అభ్యర్థన

పద్యం చదివి అర్థం చేసుకోగలిగిన అదృష్టవంతుల కోసం కాదు ఈ పుస్తకం - అని మనవి చేస్తూ ----- సెలవు



భూయో భూయో

ఇటీవల నెల్లూరు సభలో శ్రీ ప్రసాదరాయ కులపతిగారన్నట్టు అజోవిభాభాండేషన్ వారందరినూ లైఫ్ టైమ్ అచ్చీవ్ మెంట్ అవార్డ్ కోసం అందరూ ఉమ్మిక్కూరుతూ ఎదురు చూస్తున్న వాతావరణం తెలుగునాట కనిపిస్తోంది ఆ స్థాయిలో నిష్పక్షికంగా నిస్వార్థంగా నిర్వహిస్తున్నారు అజోవిభా పురుషోత్తమం వఃశ్రేయసే భూయాసుః. ఎక్కడో అమెరికాలో స్థిరపడిన అప్పాజోస్కుల సత్యనారాయణ విష్ణు భొట్ల రామన్న లక్ష్మణులు ఏదోటా పనిగట్టుకుని తెలుగు దేశానికి రావడమేమిటి, కొన్ని లక్షల రూపాయలు కష్టపడితాన్ని మన సాహిత్య సాంస్కృతిక రంగాలకు వెచ్చించడమేమిటి పురస్కారాలు ఇచ్చి సభలు జరిపి చేతులు దులుపుకోవడం కాదు శాశ్వతంగా ఉండిపోయే విలువైన పుస్తకాలను ఈ సంస్థ ప్రచురించడం మరొక విశేషం ఇలాంటి పనులు చెయ్యాలంటే మంచి అభిరుచి ఉండాలి. మంచి అభినివేశమూ ఉండాలి తెలుగు సాహిత్యంలో అందమైన ప్రతి పద్యమూ ప్రతికవితా తమ నోటికి రావలసిందే కనీసం తాము చదివి ఉండవలసిందే - ఇదీ ఈ త్రిపురుషుల అభినివేశం అందుకే తమ సంస్థకూ తమ కార్యకలాపాలకూ ఇంతటి స్థాయిని సంపాదించగలిగారు పరోక్షంలో కనక ఈ నాలుగుముక్కలైనా రాయగలిగాను ప్రత్యక్షంలో అయితేనా అప్పాజోస్కులవారు ఈపాటికి నా చేతిలో కలం ఊడలాక్కుని ఉండేవారు సరే - ఈ ముగ్గురికీ సహకుటుంబానాం సకల శ్రేయస్సులూ ప్రేయస్సులూ ఇతోధికంగా కలగాలని ఇష్టమైనాన్ని ప్రార్థిస్తున్నాను

తొలిచూపులోనే ఈ పద్యకవితా పరిచయంతో గాఢంగా ప్రేమలో పడ్డారు సత్యనారాయణగారు అర్ధరాత్రి అపరాత్రి అమెరికానుంచి ఫోన్లు చెయ్యడం మొదలుపెట్టారు ఈ ఇంటర్ కాంటినెంటల్ ప్రేమ ఇదిగో ఇలా ద్వితీయముద్రణగా ఫలించింది వారి సాహస్యానికి భూయో భూయో నమామ్యహమ్ కంకంటితో ఆగిపోయింది ఈ మొదటి సంపుటి . కందుకూరినుంచి కరుణశ్రీ దాకా రెండవ సంపుటిగా అందించే ప్రయత్నంలో ఉన్నాను దాని ముద్రణకుకూడా అప్పడే వలచి వాగ్దానం తీసుకున్నారు అజోవిభావారు ఇక నాదే ఆలస్యం

1992లో నా ఈ పనికి జెనన్న పెద్దలు డా॥ వోరంకి దక్షిణామూర్తిగారు వారికి ఇష్టమైనా కృతజ్ఞతలు చెప్పడం నా పవిత్ర విధి నమో నమః

ముద్రించిన రెండేళ్ళకే దీన్ని ద్వితీయ ముద్రణకు తెచ్చింది తెలుగు పాఠకుల్లోని సంప్రదాయ సాహిత్య ప్రీతి కొత్త తరం పాఠకుల్లోని జిజ్ఞాస చరిత్రాత్మకమైన ఈ సరిసంఖ్య రోజున ఆ రెండింటికీ మళ్ళీ మళ్ళీ రెండు చేతులూ జోడిస్తున్నాను దీనికి ముఖపత్రాలంకరణ చేసిన చంద్రగారికీ, చేయించిన రచన సాయి గారికీ ధన్యవాదాలు. సెలవు

చేరా పీలక

ఇన్ డిఫెన్స్ ఆఫ్ క్లాసికల్ పాయెట్రీ

ఏ జాతిలోనూ కనిపించని ప్రాచీన సంస్కృతి నిరాదరణ తెలుగు వాళ్లలో కనిపిస్తుంది అన్ని సంస్కృతిశాఖల గురించి నాకు తెలియదు గాని సాహిత్యం విషయంలో ఇది ప్రస్తుతంగా కనిపిస్తున్నది ఒక కాలంలో హేతువాదం పేరిట, అభ్యుదయం పేరిట ఆధునికత పేరిట ప్రాచీన సాహిత్య వ్యతిరేకత మొదలయింది ప్రాచీన సాహిత్యంలో చెప్పినవి హేతువిరుద్ధంగా భౌతిక చలన సూత్రాలకు అతిరిక్తంగా కనిపిస్తున్నాయి కాబట్టి ప్రాచీన సాహిత్యాన్ని చదవక్కర్లేదని (లేదా చదవకూడదని) ప్రచారం జరిగింది. ఆధునిక సాహిత్యోద్యమాలు, ధోరణులు, రాజకీయార్థిక సామాజిక సిద్ధాంతాలు ప్రాచీన సాహిత్యనిరాదరణకు తమతమ పాత్రలను తాము నిర్వహించాయి ఆయా ధోరణులు, సిద్ధాంతాలు ప్రత్యక్షంగా పనిగట్టుకుని తమ విధానంగా ప్రచారం చేశాయని పత్రప్రమాణాలతో నిర్ధారణ చెయ్యలేము గాని ఆచరణలో ఈ పని జరిగింది అందుకే రానురాను 'ఆధునికత' పెరిగి నేటి విద్యారంగంలో ప్రాచీన సాహిత్యం హిత్యప్రణాళిక నుంచి తప్పకోటం ప్రారంభించింది దానికనుబంధంగా నేర్చుకోవాల్సిన ప్రాచీన భాషా వ్యాకరణానికి, సంస్కృతానికి వ్యతిరేకంగా విశ్వవిద్యాలయాల నుంచే అలజడి ప్రారంభమైంది ఛందశాస్త్రాన్ని ఐచ్ఛికానికి తోసేస్తున్నారు వీటి స్థానంలో భాషా శాస్త్రాన్ని, శాసనపద సాహిత్యాన్ని చొప్పిస్తున్నారు ఇంకా అనేకాధునిక ప్రక్రియలకు కూడా చోటు కావాల్సి ఉంది కథానిక నవల నాటకం ఇవన్నీ ఎక్కడ పెట్టాలి ? అందువల్ల ఉన్న కొద్ది వ్యవభిలీనే నేర్చుకోవాలి కాబట్టి ఏం త్యాగం చెయ్యాలి ? అదేదో ముతక సామెత చెప్పినట్టు వెంటనే కనిపించేది ప్రాచీన సాహిత్యమూ ఛందోవ్యాకరణాలూ ఇప్పటి తెలుగు ఎం ఏ ల పేరుతో తయారవుతున్న అభ్యర్థులు ఎందులోనూ అధికారం గుంపాదించ లేకపోతున్నారు. అధికారం మాట దేవుడెరుగు ! ఒక పాటి సాధారణ పరిచయం (work ing knowledge) కూడా ఏర్పడటంలేదు

విద్యాలయాల బయట కూడా పరిస్థితి ఆందోళనకరంగానే ఉంది వచన కవిత్వపు హోరుగాలిలో పద్యకవిత్వం బాగా చేవ ఉంటే తప్ప నిలదొక్కుకోలేక పోతున్నది ఇటీవలి వచన కవులను పలకరించి చూడండి పద్యం లయ, ప్రాస అనుప్రాస వంటి భావనలు అర్థంకాని దశలో ఉన్నారు. గీత పద్యానికి, కందపద్యానికి తేడా చెప్పలేని కవులూ కవితాపారకులూ చాలామంది ఉన్నారు. తెలియక పోవటం దోషంకాదు తెలుసుకో అక్కర్లే దన్న అహంభావం విచారణీయం ఆ అవసరాన్ని గుర్తు చేస్తే వాళ్లమీద విరుచుకుపడతారు కొంతమంది తమ అజ్ఞానాన్ని సమర్థించుకుంటూ వాదాలుచేస్తారు, వ్యాసాలు రాస్తారు ఒక్కోసారి తిట్లు కవిత్వం రాస్తారు

ఈ పరిస్థితికి కారణమేమిటి ? ఈ పరిస్థితిని మెరుగుపర్చలేమా? అసలు ప్రాచీన సాహిత్య పరిజ్ఞానం అవసరమా ? నేర్చుకుంటే లాభం ఏమిటి ? - ఇట్లాంటివి

మేధావులను, భావుకులను అభ్యుదయ కాముకులను వేధించే ప్రశ్నలు ఈ ప్రశ్నలను అందరూ వేసుకోవాలి సమాధానాలను అన్వేషించాలి. పరిష్కారాలను సాధించాలి తీగెలాగితే డొంకంతా కదుల్తుంది గనక ప్రశ్నలన్నిటినీ ఇక్కడ లోతుగా పరిశీలించను మీ ఆలోచనలను రేకెత్తించటమే తక్షణ కర్తవ్యం

ఈ పరిస్థితులకు ఎవరో ఒకరు ఏదో ఒక వర్గం బాధ్యులుకారు అందరికీ హెచ్చరిక అధునికత హేతువాదం - వంటివి కొన్నింటిని ఇంతకు ముందు పేర్కొన్నాను ఇందుకు సంప్రదాయవాదుల సహకారం తక్కువే లేదు సాంప్రదాయికులు ప్రాచీన సాహిత్యాన్ని సంస్కృతిని హేతుబద్ధంగా పరిశీలించటం మానేసి అధిక్యతే మార్గం అనీ, దాన్ని సంస్కరించటానికి వీల్లేదనీ వాదించారు సాహిత్యంలో మార్పుని నిరోధించారు ఆధునిక విజ్ఞాన, శాస్త్రపరిశోధనల, పరిశీలనల ఫలితాలను అర్థం చేసుకోటానికి ప్రయత్నించకుండా గుడ్డిగా వ్యతిరేకించారు సంప్రదాయాన్ని అర్థం చేసుకోటంలో సాంప్రదాయికులూ ఆధునికులూ ఇద్దరూ సమానంగా దారితప్పారు సంప్రదాయం సంస్కరణకు వ్యతిరేకమని రెండు వర్గాల వారు పారబడ్డారు సంప్రదాయ సాహిత్యంలో వస్తువు నమ్మకాలు సాహిత్యే తరంగాకూడా వర్తిస్తాయని రెండువర్గాలవారూ- ఒకరు ప్రత్యయం తోనూ, మరొకరు అనుమానంతోనూ విశ్వసించారు. ప్రాచీన సాహిత్యం ప్రచారం చేస్తున్న భావధోరణిని వ్యతిరేకిస్తూనే నమ్మకాలను భౌతిక ప్రపంచ సత్కాలుగా కాక మనఃప్రపంచ కల్పనలుగా స్వీకరించవచ్చునని ఆధునికులు గ్రహించ లేకపోయారు ఇక సాంప్రదాయికులయితే సాహిత్యంలో కథావస్తువును వ్యాఖ్యలను, సందేశాలను వాస్తవాలని నమ్మటమే కాక ఆ ధర్మబోధలు ఈనాటికీ వర్తించేవేనని అమాయకంగా నమ్మారు ఆ విధంగా ఆధునికతను వ్యతిరేకించారు ఈ శతాబ్దపు పూర్వార్థ భాగమంతా ఈ చర్చలు విస్తరించి ఉన్నాయి అప్పటి సాహిత్య చర్చల్లో సగం ఈ ఘర్షణల చరిత్ర. చరిత్రను పెనక్కి తిప్పలేం గతంనుంచి పొరాలను మాత్రమే నేర్చుకోగలం సాంస్కృతిక రంగంలో గతాన్ని అంచనా వేసుకొని మన దృక్పథాలు మలచుకోవలసిన అవసరం వచ్చిందను కుంటున్నాను

విశ్వాన్ని ముంచెత్తుతున్న సామ్రాజ్యవాద, వలసవాద సంస్కృతి మన వాకిట్లోనే హింది ఉంది మన ఇళ్లల్లోకే జొరపడింది ఇది కొత్తతరాన్ని విపరీతంగా ప్రభావితం చేస్తుంది ఈ మాదకద్రవ్యం ఏ సంస్కృతిని మిగలనియ్యదు ఏ విలువలనూ మన నియ్యదు అందువల్ల మనకు వారసత్వంగా సంక్రమించిన సంస్కృతిలో మంచిని రక్షించుకుందాం

ఈ దృష్టితో మన ప్రాచీన సాహిత్యాన్ని అంచనావేసుకోవాలి గుడ్డిగా ధ్వేషించగూడదు అంతా ఆచరణీయం అని నమ్మగూడదు

ప్రాచీన సాహిత్యంలో మత విశ్వాసాలున్నాయి ఆధ్యాత్మిక విషయాలున్నాయి. వాటిని విశ్వాసాలుగానే గ్రహించి చదువుకోవచ్చు వర్ణ ధర్మాలన్నాయి అగ్ర నిమ్న వర్ణాల భేదాలున్నాయి సామాజిక రంగాలలో లాగే ఇక్కడ నిమ్న ధర్మాల

కన్యాయం జరిగింది స్త్రీల విషయంలో దారుణమైన హితివ్రత్యం దాస్య బోధ ఉంది వీటిని ఇంకా ఆచరించాలని ఎవరు బోధించినా కాలవ్యతిక్రమమే. అయితే ఇది ఒక నాటి వాస్తవంగా రాగ ద్వేషరహితంగా చరిత్రగా గ్రహించటం సాధ్యమే. సాధ్యం చేసుకోవాలి చరిత్రకారులూ సామాజిక శాస్త్రవేత్తలూ తమతమ పరిశోధనల్లో విశ్లేషిస్తారు, విమర్శిస్తారు వ్యాఖ్యానిస్తారు అందుకు సాహిత్యం ఒక ప్రధాన సమాచార సామగ్రి (source materia) మన గతంలో ఉన్నదీ, జరిగినదీ గ్రహించటానికి ప్రాచీన సాహిత్యం చదవాలి గతమంతా చెత్తకాదు. మంచి గతమున కొంచెమైనా ఉంది మానవ సంబంధాలూ ప్రేమలూ అనురాగాలూ ఆప్యాయతలూ ఈ కథల్లో కనిపిస్తాయి వాటిని గ్రహించటంలో తప్పలేదు ఈ కథల్లో పాత్రలపై ఈ శతాబ్ది పూర్వార్థంలో చాలా చర్చలు జరిగాయి. ఈ చర్చలు ఇంతగా జరగటానికి ఇవి జాతిసంస్కృతిలో భాగం కావటమే. అంతే కాదు ఈ కథల్నుంచి గ్రహించిన ప్రతీకలను సాహిత్య స్రవణులు రకరకాలుగా వాడుకున్నారు పద్యాల్లో పాటల్లో కథల్లో ఇవి కనిపిస్తూనే ఉన్నాయి అత్యాధునిక కవిత్వంలో కూడా ఈ ప్రతీకలు కనిపిస్తాయి ఆ సాహిత్యమూ, ఆ చర్చలూ, ఈ ప్రతీకలూ అన్నీ మన సంస్కృతిలో విడదీయరాని భాగాలు అందుకు ప్రాచీన సాహిత్యాన్ని పునఃపఠించాలి

ప్రాచీన సాహిత్యంలో కవితావ్యూహాలు ప్రత్యేకంగా పఠనీయాలు రకరకాల శబ్దాలంకారాలు సరే వాటిద్వారా సాధించిన ప్రయోజనాలు లేమిటి? (functions) శ్రవో మాధుర్యంతో పాటు భావగత ప్రయోజనాలు ఏమైనా ఉన్నాయా? ఈ రకమైన చర్చ జరగలేదని కాదు ఒక నిర్దిష్ట ప్రాతిపదిక పై జరగలేదు. స్వీయ భావధోరణి తప్ప ప్రమాణ నిర్ధారణ జరగలేదు.

ప్రాచీన సాహిత్యంలో సంభాషణల్లో ఉక్తి వైచిత్రీ కాకుండా ప్రయోగం కనిపిస్తాయి కథనంలో ఒక రకమైన వాక్య ప్రయోగం ఉంటుంది ప్రబంధ వర్ణనల్లో కొన్ని ఉత్పేక్షలు రూపకాలు, విశాల విశ్వాన్నీ ప్రకృతిగీ, గర్భీకరించుకోగలిగినంత గాఢంగానూ, ఉన్నంతంగానూ ఉంటాయి కవుల ఊహకాలిత కివి జయస్తంభాలు అంతేకాదు ఆయా కవుల లోకజ్ఞతకు కూడా ఇవి దర్శనాలు వీటిని సాహిత్య దృష్టితోనూ వస్తుసామ్య దృష్టితోనూ మనస్తత్వ దృష్టితోనూ వింగడించి విశ్లేషించాల్సిన అవసరం ఉంది ప్రాచీన కవులు కొన్ని పద్యాలను కొన్ని రకాల పద్యాలను కొన్ని భావాల వ్యక్తీకరణలకు వాడుకున్నట్టు కనిపిస్తున్నది. ఉద్భతశైలికి విక్రీడిత పద్యాలూ, సుకుమారతకు మాలా పద్యాలు, తాత్త్విక భావాలకు గీతపద్యాలు, పుష్పాపచయ్యాది సందర్భాలకు రగడలు మధ్య మధ్యలో స్రగ్ధర, మహా స్రగ్ధరలు, మానిని కవరాజ విరాజితాలు ఉత్సాహం, పంచ చామరాలు - వంటి పద్యాలు ఏ ఏ ప్రయోజనాలు (functions) నిర్వహిస్తున్నాయి? ఒక కవి గురించి కాక సాహిత్య సర్వస్వ దృష్టితో పరిశీలించాలి అట్లాగే చంపూకావ్యాల్లో వచనం ఎట్లాంటి ప్రయోజనాలకు కవులు వాడుకున్నారో పరిశీలించవచ్చు.

భాషావిషయంలో ప్రాచీన సాహిత్యం అమృతభాండమే. ఇంత వరకూ

ప్రాచీన కావ్యభాషపై జరిగిన పరిశోధన చాలా యాంత్రిక (mechanic) పద్ధతిలో జరిగింది. ఫోనీములు, మాల్పీములు (వర్ణాలూ, ప్రకృతి ప్రత్యయాలూ) నిర్ణయించటంతో సరిపోయింది. పదనిర్మాణ రీతులను పదవిస్తరణ రీతులను, అధ్యయనం చెయ్యలేక ఉంది. ముఖ్యంగా కొత్త భావనలకు భాషలో ఏ వనరులను (అర్థ సంకోచ విస్తరణలు కృత్తద్ధితోత్పాదనలు, సమాస కల్పనలు - వగైరా) ఎట్లా ఉపయోగించుకున్నారో శాస్త్రీయంగా పరిశోధిస్తే భాషా విస్తరణ రీతులు తెలుస్తాయి. అవి ఈనాటి భాషాయోజనకు (language planning) పలు రకాలుగా పనికి రావచ్చు.

ప్రాచీన భాషానిర్మాణావగాహనకు ఇంతవరకు సాంప్రదాయిక వ్యాకరణాలమీదనే ఆధారపడ్డాము. ఈ వ్యాకరణాల సాంప్రదాయం గొప్పదే కాని అసమగ్రాలు. పైగా వాక్యనిర్మాణ, ప్రయోగ శైలీ రీతుల అధ్యయనం చాలా బరగాలి. ప్రాథమిక వ్యాకరణంలో కొన్ని స్వల్ప సూచనలు మాత్రమే కనిపిస్తాయి. విస్తృత స్థాయిలో ఆధునిక భాషాశాస్త్ర పరికరాల సాయంతో ఈ పని బరగాలి. ప్రాచీన భాషావగాహనకు ఇది అవసరం అంతేకాదు. ఆధునిక భాషా వ్యాకరణ రచనకు ఈ పరిశోధన చాలా ఉపకరిస్తుంది.

భాషా పరిణామ పరిశోధకులు శాసన భాషా వ్యాకరణాన్ని కొంత విస్తృతంగానే పరిశీలించారు. కాని శాసన భాషకు విషయ విస్తృతి, సందర్భ వైవిధ్యం లేవు. సాహిత్య భాషకు ఇవి పుష్కలంగా ఉన్నాయి. సాహిత్య భాషను సమగ్రంగా వ్యాకరించకుండా భాషాపరిణామాన్ని ఆధునిక భాషనూ పూర్తిగా అర్థం చేసుకోలేం.

ఈ సందర్భంలో వ్యావహారిక భాషావాదం చేసిన హానిని గురించి కూడా కొంత ప్రస్తావించక తప్పదు. ప్రాచీన కావ్య రచనాశైలి ఆధునికరచనకు పనికి రాదనే దాంట్లో ఎవరికీ పేచీలేదు. అయితే వ్యావహారిక భాష అంటే మాట్లాడే భాష అనే విపరీతార్థం ఇచ్చి, రాసే భాష అంతా - మాట్లాడే భాష గీచిన గిరి దాటకూడదనే భాషా నియంతృత్వవాదం ఒకటి బయలు దేరింది. ఈ వాదాన్ని ప్రభావితం చేస్తున్నవారు వర్ణక్రమా (స్పెల్లింగు) లలో అవ్యవస్థను సృష్టిస్తున్నారు, సంధుల్లో అక్రమాలను వ్యాపింపజేస్తున్నారు. కొన్ని వాక్యనిర్మాణాలను నిషేధిస్తున్నారు. నిజానికిది వ్యావహారిక భాషా వాదాన్ని స్థాపించిన ఆది గురువుల దగ్గరే మొదలైంది. దాన్ని తెలుగు రచయితలూ, పత్రికాసంపాదకులూ కొందరు భాషను గురించి తెలిసిన పత్రికా రచయితలూ ప్రచురించేస్తున్నారు. వ్యవస్థా ధ్వంసమే వ్యావహారిక భాష అనే భ్రమ కల్పిస్తున్నారు. దీనినంది బయట పడాలంటే ప్రాచీన సాహిత్య పఠనం ఒకటే మార్గం కాదు కానీ కనీసం ఒక మార్గం.

మనం మాట్లాడే భాషలో పదజాలం మన భాషావసరాలన్నిటికీ సరిపోదు. అవసరాలంటే అన్ని సందర్భాలకు అని కూడా ఈనాటి ఏ వచన రచనను చూసినా ఇట్టే తెలిసే విషయం ఏ వార్తా పత్రిక తీసినా మాట్లాడే భాషలో అవసరంపడని ప్రాచీన

భాషా పదాలు విరివిగా కనిపిస్తాయి. విస్తృత శాస్త్ర రచన చేసేటపుడు ఈ లోపం మరి కొట్టవచ్చినట్టు కనిపిస్తుంది. జైద్ధత్వం, లాలత్వం, మాధుర్యం గాంభీర్యం, విషాదం సాకుమార్యం వంటి అనేక భావరీ సులను ప్రదర్శించడానికి మాట్లాడే భాష మీదనే ఆధారపడలేం. సందర్భించిత శైలి వైవిధ్యాన్ని ప్రదర్శించడానికి శాస్త్రనిష్కర్ష పాటించడానికి మాట్లాడే భాషలో ఉన్న పదాలు చాలవు. వాక్యరీతులు కూడా పూర్తిగా చాలవు. ఈ లోపాలను పూరించుకోవడానికి ప్రాచీన సాహిత్య పరచనం అవసరం. విదేశభాషా పదాలను యధేచ్ఛగా వాడుకోవడానికి సంకోచించని మనం స్వభాషా పదాలను ప్రాచీన మైనంత మాత్రాన వాడుకోవడానికి సంకోచించనక్కర్లేదు.

ప్రాచీన సాహిత్యం మన పూర్వులు సృజించి ఇచ్చిన అమూల్య సంపద అనే కాధునికావసరాలకు అందుబాటులో ఉన్న నిధి. దీన్ని పారేసుకోకుండా మన పనికిమాలిన తనం ఉపయోగించుకోలేకపోవటం మన చేతకానితనం.

ఇన్ని విధాల అవసరమైన ప్రాచీనాంధ్ర సాహిత్యాన్ని మన విద్యా వేత్తలూ, మేధావులూ, కవులూ, రచయితలూ నిర్లక్ష్యం చేయటం అత్యంత విషాదకరం. ఈ సాహిత్యాన్ని తగిన పద్ధతుల్లో విద్యార్థుల చేత చదివించాలి. సాహిత్యాభిమానుల చేత చదివించాలి.

ప్రాచీన కావ్యాలు ఒక పట్టాన అర్థంకావన్న మాట నిజమే. అర్థంచేయించగల పండితులంకా ఉన్నారు. వాళ్ళలో కొందరు ఇంకా వ్యాఖ్యానాలు లేని కావ్యాలకు వ్యాఖ్యానాలు రాస్తున్నారు. ఇటీవల శ్రీనాథుని కాశీఖండ భీమఖండాల కట్లాంటి వ్యాఖ్యానాలు వచ్చాయి. రావాల్సిన గ్రంథాలంకా చాలా ఉన్నాయి. తెలుగు సంస్కృతి పరిరక్షణ కేర్పడ్డ తెలుగు విశ్వవిద్యాలయం లాంటి సంస్థలు మందకొడిగా కాక చురుగ్గా చెయ్యాలైన పనులు.

ఇంకా ఎన్నో విధాల ప్రాచీన సాహిత్యాన్ని పారకులకు సన్నిహితం చేయాలి. అందులో ఒక పద్ధతి ఇవ్వడు మీరు చదవబోతున్న పద్యకవితా పరిచయం ఇది ఆచార్య బేతవోలు రామబ్రహ్మంగారి నిబద్ధ కృషి ఫలితం. అందుకాయన కున్న అర్హతలను గురించి నేను వేరే చెప్పక్కర్లేదు. నాబోటివాళ్ళ యోగ్యతా పత్రాలు ఆయన కనవసరం కొత్త గోదావరి కవిగా, సంస్కృత ప్రాకృతాంధ్ర వ్యాకరణ వేత్తగా కావ్యవ్యాఖ్యాతగా కావ్యపురాణ కర్తకుడిగా ఈపాటికే ఈయన లబ్ధప్రతిష్ఠ ఉత్తమోపాధ్యాయుడిగా జనాకర్షక వక్తగా, అవధానిగా ఇంతకన్నా ఎక్కువగా అవధాన నిరూపకుడిగా కూడా ఈయనకు పేరుంది. చదివించగల ఆధునిక వచనం రాయగల తొద్దిమందిలో ఈయనొకరు. అటువంటివారు ప్రాచీన కావ్యపరిచయానికి పూనుకోకుండా తెలుగు వారి అదృష్టం సంస్థలు చేయించాల్సిన పనులకు వ్యక్తులే శ్రమపడి పూనుకోకుండా వ్యయానికి సిద్ధపడి అచ్చువేసుకోవాల్సిరావటం మన దురదృష్టం, దౌర్భాగ్యం.

ఇందులో బేరా ఇరవై మంది ప్రాచీనాంధ్ర కవులను పరిచయం చేశారు. అవే ఇరవై అధ్యాయాలు ప్రతి అధ్యాయంలో ఆ కవి కాలాదులను కవితాలక్షణాలను చాలా క్లుప్తంగా పరిచయంచేశారు. ఆ తరువాత కథా ఘట్టాన్ని పరిచయంచేసి

పార్శ్వభాగంలోకి వెళ్ళిపోతారు ఈ పార్శ్వభాగం ప్రధానంగా ఏదో కథా ఘట్టమే అవుతుంది ఈ పద్ధతిలో ఒక అసౌకర్యం ఉన్నమాట నిజమే ఆ కావ్యంలో ఇతరత్రా ఉన్న మంచి పద్యాలు ఇక్కడ రాకపోవచ్చు అయితే ప్రాచీన కావ్యాలు ప్రధానంగా కథా కావ్యాలు ప్రాచీన (కథా) చంపూకావ్యాల్లో పద్య గద్య క్రమానికి విషయక్రమానికి క్రమ సంబంధం (connectedness) ఉంటుంది అందువల్ల కథా కావ్య ఘట్టాలు ఎన్నుకోటం అవసరం ప్రాచీన కవుల రచనా సౌందర్యం అక్కడక్కడ రాసిన మంచి పద్యాలకు పరిమితంకాదు ఆ ఘట్టాన్ని నడపటంలో కవి నేర్పు కనిపిస్తుంది అందువల్ల కవి రచనా ప్రతిభ గురించి పూర్తిగా తెలియదుగదా అనొచ్చు ప్రతి కవిని గురించి సంపూర్ణంగా ఒక పుస్తకమే రాయాల్సి ఉంటుంది ఇది ఒక పరిచయం మాత్రమే అని తెలుసుకున్నప్పుడు ఈ పరిమితిని అర్థంచేసుకోటం కష్టం కాదు

ఇక వ్యాఖ్యాత ఒక్కో కవిలో ఆ ఘట్టాన్నే ఎందుకెన్నుకున్నాడు అని అడగొచ్చు కొన్ని చోట్ల మనకు సులువుగానే తెలిసిపోతున్నా కొన్ని చోట్ల మనకూ సందేహం వస్తుంది నన్నయగారి కుమారాస్త్ర సందర్శన ఘట్టం ప్రసిద్ధమే భారత యుద్ధానికి జీజాలు ఇక్కడ పడతాయి భారతవీరుల శౌర్య లక్షణాలు చాలావరకు ఇక్కడే నిర్ణీత మవుతాయి అట్లాగే తిక్కనగారి కీచకవధా ఘట్టమూ ప్రసిద్ధమే ఇక్కడ తిక్కనగారి నాటకీయ శైలి తెలుస్తుంది

అయితే ఎర్రనగారి రచనలో సత్యా ద్రోపదుల సంభాషణ ఎందుకు తీసుకున్నట్లో అక్కడ ద్రోపది సత్యభామకు పతివ్రతాధర్మా లుపన్యసిస్తుంది అది ఇప్పటి సమాజానికి ఏమాత్రం పనికి రాని ధర్మాలు పోనీ అప్పటి ధర్మాలు తెలియటం కోసం అని సమర్థించుకున్నా వ్యాఖ్యాత వాటిని అనుమోదిస్తున్నట్టు రాశారు "భర్త అనురాగాన్ని నిష్కల్మషంగా అనన్యంగా నిరంతరం పొందడమే భార్యకు సాభాగ్యం" అని వ్యాఖ్యాత తన అభిప్రాయాన్ని జోడిస్తారు పైగా ఎలా ప్రగడ రచనాశైలిని గ్రహించేటానికి ప్రత్యేకించి ఈ ఘట్టం పనికొస్తుందనుకోను న్యసింహ పురాణంనుంచో హరివంశంనుంచో గ్రహించి పరిచయం చేస్తే బాగుండేదేమో అట్లాగే- మను చరిత్రలో వరూధిని ప్రవరుల సంభాషణ చాతుర్వం హరిజాతాపహరణంలో సత్యభామ అలగటం, శ్రీకృష్ణుడామె అలక తీర్చటం వంటి మధుర ఘట్టాలకు బదులు ఇతర ఘట్టాలు తీసుకున్నారు "రాయలవారు వర్ణనలకు పెట్టింది పేరు" అంటూనే ఆముక్తమాల్యదలో రాజనీతి బోధన ఘట్టాన్ని తీసుకున్నారు వైవిధ్యం కోసమనీ విస్తృత కావ్య ప్రయోజనాలలో మరో పార్శ్వాన్ని చూపిండామనీ ఈ పని చేస్తున్నామన్నాక మనం చేసేదేముంది అయితే చివరలో రాయల వర్ణనలను కొన్నిటి నుడాహరించారు అట్లా కొంత లోప పూరణ చేశారు.

హరిజాతాపహరణంలో మధురఘట్టాన్ని ఈ పుస్తకం ద్వారా దర్శించలేక పోయినా తిమ్మనగారి "మరో పార్శ్వాన్ని" ఇక్కడ ఉచిత గంభీరంగా ప్రదర్శించారు ముఖ్యంగా తిమ్మనగారి ముద్దుపలుకు లిక్కడ ముదురు పలుకులుగా ఎట్లా మారిందీ చూపించారు మేరునగ వర్ణనలోనూ, సూర్యాస్తమయ, చంద్రోదయాస్తమయ

సూర్యోదయ వర్ణనలలో పెద్దనగారిని మించిన అన్వయ కాలిన్యంతో పాటు భాషా ప్రయోగ దక్షత, ఉత్క్రేష్టలో నిక్షేపించిన ఊహలఔన్నత్యం కనిపిస్తాయి. వీటి నన్నిటినీ సుగమంచేసి వ్యాఖ్యానించారు బేరా "కవిప్రతిభకు సంబంధించిన అనల్పకల్పనా శక్తికి ఉత్క్రేష్ట ఒక సాము గరిడీ అనంతలోక పరిశీలనకు ఇది కాణాచి పరిచితశాస్త్ర పాండితిని కవిత్వంగా మలుచుకోవడానికి ఈ అలంకారం అపరిమితంగా అవకాశం ఇస్తుంది" అని ఈయన ఉత్క్రేష్ట ప్రయోజనాన్ని (function) గురించి చేసిన వివరణ చాల మౌలికమైనది భాషాశాస్త్రంలో ఒక్కో సూత్రం చేసే నిర్వాకం అంటే భాషాప్రయోగంలో నిర్వహించే ప్రయోజనాన్ని వివరించే పద్ధతిని (functional approach) అంటూ ఉత్క్రేష్టాలంకార ప్రయోగాన్ని గురించి పైన చేసిన వివరణ అట్లాంటిది ఇతర అలంకారాలకు కవిత్వావ్యూహాలకుకూడా ఈ రకం ప్రయోజనాలను అన్వేషించాలి

బేరా గారి వ్యాఖ్యానంలో అనవసరంగా అమరకోశ ప్రమాణాలను చూపించటం, పాండిత్యప్రదర్శనకోసం మాటిమాటికీ సంస్కృత శ్లోకాల నుదాహరించటం వంటి గారడీలుండవు. కవిచేసిన స్వతంత్ర కల్పనలు చూపించటం కోసమే సంస్కృత మూలాలు చూపించారు

ఈ వ్యాఖ్యానంలో అక్కడక్కడ ఛందో వ్యాకరణ వివరణలున్నాయి. ప్రాచీన భాషలో ప్రవేశించటానికివి అవసరమే కాని సాహిత్య పాఠకులందరికీ వ్యాకరణ శాస్త్ర పరిచయం ఉండకపోవచ్చు. అందువల్ల బాల వ్యాకరణంలోని సూత్రాలను పేర్కొనటం వల్ల ఎంతమందికి ప్రయోజనం ఉంటుందో చెప్పలేము చదివి మరిచిపోయినవారికి గుర్తుచెప్పుటం వీటి ప్రయోజనం కావచ్చు. అయితే ఇవి తెలియాల్సిన అవసరం మాత్రం ఉంది. కొన్ని చమత్కారాలు గ్రహించటానికి ఈ వ్యాకరణ పరిజ్ఞానం అవసరమవుతుంది. ఉత్తరహరివంశంలో హంసడిభకోపాఖ్యానంలో వాళ్లు వాళ్ల నాన్నతో చేయించే రాజసూయ యాగానికి శ్రీకృష్ణుని రమ్మని జనార్దనుడిని రాయబారం పంపుతారు. జనార్దనుడు కృష్ణుడికి హితుడు. అతను చాలా జాగ్రత్తగా వ్యవహరిస్తాడు. రాజసూయ యాగానికి ఒక రాజు వెళ్లటమంటే యాగం చేసే రాజు ఆధిపత్యాన్ని ఒప్పకొని కానుకలతో వెళ్లటం. అందువల్ల జనార్దనుడు భాషాప్రయోగంలో జాగ్రత్త వహించాలి. దాన్ని అద్భుతంగా వివరించారు బేరా గారు. అక్కడో పద్యంలో - వేగరమ్మను మియ్యగమునకు అని ప్రయోగం ఉంది. ఇక్కడ సంధి వివరణ ద్వారా భిన్నపదస్ఫూర్తిని సాధించారు ఈ + యాగము అని ఒక విభాగం. ఈ+ ఆగము అని మరో విభాగం ఒకచోట సిద్ధ సంస్కృత 'య' కారం, ఇంకోచోట సాధ్య ఆగమ ఆచ్చిక యకారం ఇక్కడ ఈ సూత్రాల ద్వారా ఈ పదస్ఫూర్తి వస్తుంది. ఆగము అంటే అల్లరి అని అర్థం ఒక చమత్కారంతో సంతృప్తిపడే తత్వంకాదు 'బేరా'ది' సంస్కృతంలో 'ఆగనీ' అనే అమహన్నపుంసక శబ్దముందనీ, అది సకారలోపంతో తత్త్వమంగా తెలుగులో ప్రవేశించి 'ము' ప్రత్యయాన్ని గ్రహించి ఆగము అయిందనీ, దానికి హిపంతప్ప అనే అర్థాలున్నాయనీ వివరించారు. ఈ అర్థాలను కవి ఉద్దేశించాడా లేదా అనేది

ఇక్కడ అనవసరం కవి ఆలోచనను పరీక్షించి పట్టుకోటానికి సాహిత్యంలో లిట్టసు టెస్టులుండవు కవి పాఠ్యాన్ని రచిస్తాడు దాని అర్థగ్రహణకు దొరికిన మార్గాలన్నిటినీ పాఠకుడు అన్వేషిస్తాడు

యాగము తత్త్వమాగము ఆద్వికాగము వివరించిన తరవాత 'ఇది యొక శబ్ద చమత్కారము' అని ఆ చర్చ ముగిస్తారు యథాగమం ద్వారా వచ్చిన చమత్కారం అని ఆయన ఈ గ్రాంథిక వాక్యం ద్వారా సూచించారు వ్యావహారిక శైలిలో యథా గమాలుండవు గదా అందుకని గ్రాంథిక వాక్యాన్ని ఆశ్రయించారు ఇది యొక చమత్కారము (వ్యాఖ్యాతకే వ్యాఖ్యాత అవసరం అవుతున్నట్లున్నాడు)

అట్లాగే భాగవతంలో శ్రీకృష్ణుడు నరకాసురసంహారానికి వెళ్లే ఘట్టంలో సత్యభామ తన్ను కూడా తీసుకెళ్లమని అడుగుతుంది అక్కడ సత్యభామ దేవా ప్రాణేశ . అని శ్రీకృష్ణుడుని ఉద్దేశించి రెండు సంబోధనలు చేస్తుంది వాటికి సున్నతమైన అర్థాలను ప్రతిపాదించారు దేవా అంటే కోరిక తీర్చమనీ ప్రాణేశ అంటే కోరిక మన్నించమనీ అర్థాలట భక్తుల కోరికలు తీర్చే బాధ్యత దేవుడిది భార్యకోరికను మన్నించే అవసరం భర్తది రెండు సంబోధనల్లోను అంత స్వారస్యాన్నిలాగారు ఇట్లాంటి చమత్కార వివరణలు ఈ వ్యాఖ్య గుణాన్ని పెంచాయి శ్రీకృష్ణుడు సత్యను సంబోధిస్తూ 'కన్య' అంటాడు ఆదునిక రసజ్ఞులు భార్యను 'ఇదిగో అమ్మాయి' అని పిల్చినట్టట తొన్ని ప్రయోగాల్ని ఆధునికభాషలో జాతీయాలకు అన్వయించి చెప్పటం కూడా ఈయన వ్యాఖ్యలో కొత్తదనం. 'సాలప్రాంచున్' అని కర్ణునికి నన్నయగారు వేసిన విశేషణాన్ని తెలుగులో 'చెట్లంత మనిషి' అని వ్యాఖ్యానించటం అట్లాంటిదే

ఉత్తర హరివంశంలో'' ఇందే వచ్చినపని, గోవింద యెళింగింప తెరుంగవే'' అనే ప్రయోగంలో వాక్యాన్వయం ప్రకారం పెడితే, గోవింద ఇందే వచ్చిన పని యెళింగింప తెలుంగవే- అని ఉంటుంది. వచ్చిన పని గోవింద- అని కూర్చటం వల్ల ఈనాటి వాడుకలో ఉన్న ''నాపని గోవింద!'' అనే రకమైన అర్థాన్ని లాగారు ఆ కాలంలో ఈ జాతీయం ఉందని మనకాధారంలేదు లేదని చెప్పలేం దేనికీ విరుద్ధం కానంతవరకు ఈ పద్ధతి వ్యాఖ్య పాఠ్యానికి రమణీయత పెంచుతుంది కనక అభ్యంతరం చెప్పక్కర్లేదనుకుంటాను సంబోధనల్లో స్వారస్యం చూపిన చోట దీన్ని గ్రహించాలి అన్ని సంబోధనల్లోనూ జెచిత్తం చూపించటం కుదరదు బేరా గారు సరిగ్గా అదేపని చేశారు. ఉన్నచోటనే చూపించారు, లేనిచోటలేదు

ఈయన పూర్వవ్యాఖ్యానాలను పరిశీలించారు. ఏ వ్యాఖ్యాత అయినా పూర్వవ్యాఖ్యాతలకు ఋణపడే ఉంటాడు అంతటితో ఆగిపోతేనే ప్రమాదం పూర్వ వ్యాఖ్యాతలతో భేదించిన చోట్లు చూపించారు. పారభేదాలనుకూడా ప్రస్తావించారు పూర్వవ్యాఖ్యాతలు చెప్పింది చెప్పి తాను చేర్చింది చూపించారు ఆముక్త మాల్యదలో- (4-247)'' పోవంబోలు లఘుప్రయాణత దినమ్ముల్ కొన్ని యొండొంటనే కావైరిక్షి తికి సైన్యము గూడ'' అనే పద్యభాగాన్ని వ్యాఖ్యానిస్తూ '' ఒండొంట'' శబ్దాన్ని

వేదంవారూ వావిళ్ళవారూ సైన్యానికి అన్వయించారు బేరా కాలానికి అన్వయించారు. "ప్రతిరోజూ అవిఘ్నంగా ప్రయాణం సాగాలనటం కాలం దృష్టితో ప్రధానం" అని వినయంగా చెప్పారు వారిది తప్పనలేదు. ఇంకో అన్వయం సాధ్యమన్నారు

బేరా కవులపట్ల పక్షపాతం చూపలేదు పోల్చినచోట ఎవరు ఎక్కడ మించాలో నోదాహరణంగా చూపించారు కాకపోతే మొత్తం చదివితే ఈయనకు రాయలవారి పట్ల విపరీతమైన గౌరవం ఉందనీ చేమకూరవాని పట్ల బోలెడు చిరాకుందనినీ తెలుస్తుంది. సాహిత్యాన్ని ఎంత పక్షపాత రహితంగా చదివినా అభిరుచి భేదాలను బట్టి ఈ మాత్రం గౌరవ భేదాలు తప్పవనుకుంటూ అందులో తప్పుకూడా లేదనుకుంటాను.

కంకంటి హిపరాజు దగ్గరి కొచ్చే సరికి వ్యాఖ్యానం మానేశారు, పద్యాలు సుబోధకంగా ఉన్నాయి గనక. పద్య సరళీకరణం ఇక్కడే ప్రారంభమైందన్నారు. అందువల్ల వ్యాఖ్యానం అక్కర్లేదనుకున్నారు తెలుగు కవిత్వంలో హిపరాజు మార్గం ఒకటుందనీ తిరుపతి వేంకట కవులూ పింగళ - కాటూరి కవులూ ఈ మార్గాను యాయులనీ ప్రతిపాదించారు ఇది ఇంకాస్త పరిశోధించ వలసిన అంశం

అనేకార్థక కావ్యాలలో కూడా వీలుదొరికినప్పుడు అత్యుత్తమ కవితా శిల్పాన్ని కవులు చూపిస్తారనటానికి రాఘవపాండవీయంలో వసంత వర్ణన పద్యాన్ని తెలుగు సాహిత్యంలో గొప్ప పద్యమన్నారు అచ్చతెలుగు కావ్యాలు- ఉన్న తెలుగు పదాలను రక్షించుకోటానికి చదవాలని సూచించారు కొత్త తెలుగు పదాలను సృజించుకునే పద్ధతికి కూడా అచ్చ తెలుగు కావ్యాలు పనికి వస్తాయి

అట్లాగే తెలుగు కవులు కొత్త డిక్షనరీ తయారు చేసుకొన్న పైనం చూపించారు పాం డురంగమాహాత్మ్యంలో 'తోయదవాహన రత్నవేది', ఘర్షణభస్తి వంటివి, కాళహస్తి మాహాత్మ్యంలో దివిషదన్నప్రాయ వాగ్గుంఫన, పారిజాతాపహరణంలో అమరుల బోన పుట్టిక వంటి వాటిని ఉదాహరించారు. వీటిపై ఇంకా పరిశోధిస్తే తెలుగు కవుల సృజన శక్తిని గురించి మరికొన్ని విషయాలు తెలుస్తాయి

'బేరా' ఇన్ని విధాల ఉపయోగకరమైన అసక్తికరమైన, ప్రతిభావంతమైన ప్రాచీన సాహిత్య పరిచయంలో నేను తీవ్రంగా విభేదించే ఒక అంశం చెప్పకతప్పదు ప్రాచీన సాహిత్యంలో పరిహరించ వలసింది పాతివ్రత్యం అనే విలువ అది స్త్రీని బానిస చేసింది ఎర్రాప్రగడలో ఆ ఘట్టాన్ని ఎన్నుకోటంవల్ల స్త్రీలకే కాదు కవికికూడా అన్యాయం జరిగింది.

కాశీఖండంలో గుణనిధి కథ తీసుకున్నారు యజ్ఞదత్తుడు కొడుకును సమర్థించి తనకు నిజం తెలియనియ్యని సోమిదమ్మను వదిలేసి ఇంకో శ్రోత్రియుని కూతుర్ని పెళ్లాడి గృహస్థ ధర్మాన్ని నిర్వర్తిస్తున్నాడట ఇది భార్యకు చేసిన దారుణమైన అన్యాయం. వ్యాఖ్యాత దీన్ని నిరసించక పోగా ఆమోదిస్తున్నట్టు "కొడుకుని పాడు చేసినందుకు ఇది ఆమెకు శిక్ష" అంటాడు యజ్ఞదత్తుడు గృహస్థ ధర్మాలను నిర్వర్తిస్తున్నాడు గనక శివ సాయుజ్యం పొందుతాడు. సోమిదమ్మ గతి ఏమిటి ?

భోజరాజీయంలో ఆ రమణీలలామకు అని ఉంటే ఆ పతివ్రతకు అని అర్థం చెపుతారు పతివ్రతను స్త్రీకి పర్యాయపదం చేశారు ఈ విషయంలో 'బేరా' లో మార్పును ఆచిస్తాను

ఈ పద్మ కవితాపరిచయం చూసిన తరవాత నాకెన్నో అశలు కలుగు తున్నాయి పద్మరచనలో సాందర్యదృష్టి ఎట్లావస్తుందో, ఆ సాందర్యాన్ని గ్రహించే పద్ధతి ఏమిటో వివరించే ఒక రీడర్ లాంటిది తయారు చేస్తే ఈ పుస్తకానికి అనుబంధ గ్రంథంగా పనికొస్తుంది

ఆధునిక కాలంలో కొత్త వస్తువులతో కావ్య, భండ కావ్యరచన జరిగింది దురదృష్టవశాత్తు ఆధునిక కవిత్వం అంటే వచన కవిత్వం అనే అర్థం వస్తున్నది కాని ఈ శతాబ్దిపు పూర్వార్థంలో అనేక సాహిత్య ధోరణులకు పద్మం విస్తరించింది స్వాతంత్ర్యోద్యమం, దేశభక్తి స్వరాజ్యోద్యమం, భావకవిత కద్దక కవిత సంస్కరణోద్యమం హేతువాదోద్యమం అభ్యుదయోద్యమం - ఇటువంటి బహూద్యమాలలో పద్మం వాహకంగా విస్తరించింది సరళీకృత పద్మం ఆధునిక భావ వ్యాప్తికి అడ్డుతంగా దోహదంచేసింది. దీన్ని దృష్టిలో పెట్టుకొని ఆధునిక పద్మకవితా పరిచయం అనే పుస్తకాన్ని కూడా బేరా లాంటివారు రాయాలి ఇప్పటి గ్రంథంలో చోటు దొరకని ప్రాచీన కవులెంతా ఉన్నారు కావ్యధోరణులెంతా ఉన్నాయి ద్విపద కావ్యాలు పరిచయం కాలేదు శివ కవితోద్యమం పరిచయంకాలేదు శతకధోరణిలో ప్రసిద్ధశతకాల పరిచయంకూడా అవసరమే క్రీడాభిరామం ఒక ప్రత్యేక ధోరణికి చెందిందికదా! అనంతర ప్రబంధయుగ కవులను పూర్తిగా విస్మరించలేం ప్రాచీన కవయిత్రులలో రంగాజమ్మ, ముద్దుపకని, తరిగొండ వెంకమాంబ వాళ్ల గురించి కూడా తెలుసుకోవాల్సి ఉంది ఈ గ్రంథానికి మరో భాగంగా ఇంకొకటి అవసరం.

ఇట్లా చెప్పకుంటూ పోతే ఇంకా ఎన్నో ఉన్నాయి ఇవన్నీ ఒక్క మనిషి చెప్పుగలడా ? ఒక్క మనిషే చెయ్యాలా ? అనే ప్రశ్నలు ఎదురవుతాయి. ఈ పని చేయించాల్సిన విద్యాసంస్థలు విద్యేతర వ్యవహార పంకంలో నిలుపులోతున కూరుకుపోయినప్పుడు ఇంక దారేది ? అదీ ఈ రకం పుస్తకాలు తయారు చేయటానికి మాటి మాటికీ శ్లోకాలపైచెప్పే పాండిత్యం చాలదు రసదృష్టి కావాలి అందాలు వెలికితీయగల చాతుర్యం కావాలి సుబోధకంగా వ్యక్తం చెప్పుగల నేర్పుండాలి అన్నిటికీ మించి పాఠకులను వెంటటెనుకుపోయే వచనం (communica-tive prose) రాయగలిగిన సైపుణ్యం ఉండాలి. ఇవన్నీ ఒక్క బేరాకే ఉన్నయ్యని కాదు కాని, ఇవి బేరా లో పుష్కలంగా ఉన్నయ్యని నాకు తెలుసు అందుకే ఈ ఆశ. వాటి కోసం ఎదురు చూస్తూ అందాకా ఈ ప్రాచీన కావ్యపరిచయలహరిలో ఓలలాడుదాం

చేరా

నన్నయభట్టు [11-వ శతాబ్దం]

జంధ్రమహాభారతము-(కుమారాస్త్ర విద్యాసంహృద్యన-1-6-14 నుంచి 63)

తెలుగులో మహాకావ్య రచనకు శ్రీకారం చుట్టినవాడు నన్నయ భట్టారకుడు అందుకే ఇతడిని ఆదికవి అంటారు. రాజమహేంద్రవరం రాజధానిగా వేంగిదేశాన్ని పరిపాలించిన రాజరాజనరేంద్రుని ఆస్థానంలో ఈయన ఉండేవాడు క్రీ.శ. ౧౦౦ ప్రాంతం వ్యాస మహాభారతాన్ని ఆంధ్రీకరించడానికి అనువైన ప్రణాళిక వేసుకొని రచన ప్రారంభించాడు. ఆది సభాపర్వాలు పూర్తిచేసి అరణ్యపర్వంలో సగం వరకూ వచ్చేసరికి రచన ఆగిపోయింది బహుశ నన్నయ దివంగతుడు అయ్యుంటాడు శారద రాత్రులు. అనేది వీరి చివరి పద్యం

ఈ ఆంధ్రీకరణ మహాయజ్ఞంలో నన్నయకు నారాయణ భట్టు సహకరించాడు వీరిద్దరూ సహాధ్యాయులు కృష్ణార్జున పుత్రి. వీరి ఆంధ్రీకరణకు రాజరాజనరేంద్రుడు ప్రథమశ్రోత రాజరాజు తోలిక మీదనే చంద్రవంశపు రాజుల చరిత్రగదా అని నన్నయ మహాభారతాన్ని ఆంధ్రీ కరించడానికి పూనుకున్నాడు ఇది అవతారిక ద్వారా తెలిసే విశేషాలు

వ్యాసభారతాన్ని మక్కికి మక్కిగా అనువదించడం నన్నయ లక్ష్యం కాదు భారత కథల్లో ఉన్న పరమార్థాన్ని తన బాణీలో తెలుగువారికి అందించాలనుకున్నాడు. అలాగేవేసాడు స్వతంత్రకావ్యంలా సంతరించాడు. తరవాత వచ్చిన తిక్కన ఎఱ్ఱన కూడా ఇదే పద్ధతి అనుసరించారు ఈ ముగ్గురూ కలిసి భారతాంధ్రీకరణై కవిత్రయం అయ్యారు

నన్నయకన్నా ముందు తెలుగుపద్యాలు, ఒకటి రెండు శాసనాల్లో కనపడుతున్నాయి కానీ ఆ ఛందస్సులకీ ఆ తెలుగుభాషకీ కావ్యగౌరవం కలిగించిన ఘనత నన్నయదే పద్యకావ్య నిర్మాణానికి నన్నయ పెట్టిందే ఒకవడి

ప్రసన్న కథా కలితార్థయుక్తి, అక్షరరమ్యత, నానాదుచిరార్థ సూక్తినిభి త్వము అనేవి తన కవిత్వానికి ప్రధానగుణాలని నన్నయ అవతారికలో చెప్పకున్నాడు అనాటికి సంస్కృత అలంకారశాస్త్రంలో ప్రసిద్ధిచెక్కిన మూడు ప్రస్థానాలకీ ఇవి ప్రతిబింబాలు మొదటిది రసప్రస్థానానికి, రెండవది రీతిప్రస్థానానికి మూడవది అలంకార ప్రస్థానానికి సంసూచకాలు సూక్తి అంటే (శోభనా చ సా ఉక్తిశ్చ) అలంకారమనే.

భారతంలో రసవద్బట్టలను కావ్యఖండాలుగా నన్నయ తీర్చి దిద్దాడు అటువంటి ఒక రసగుళిక కుమారాస్త్ర విద్యా ప్రదర్శనం

కౌరవ పాండవుల వైపుజ్ఞులను దృతరాష్ట్రదులకూ ప్రజలకూ తెలియజూపడానికి వినోదంగా ద్రోణాచార్యుడు అస్త్ర విద్యా ప్రదర్శన ఏర్పాటు చేసాడు. ప్రక్షకాగారం కిటకిటలాడిపోతోంది కుంతి గాంధారి, ఇంకా సుందరీమణులూ ఒక

వైపున కూర్చున్నారు వ్యాస కృప శత్రుశకుని, భీష్మ విదురాదులు మరొక ప్రక్క కూర్చున్నారు మంత్రులూ సామంతులూ దండనాయకులూ మహామండలేశ్వరులూ వచ్చారు. గాయకులూ వంది మాగధులూ చేరారు అంతా ఎవరి స్థానాల్లో వారు కూర్చున్నారు

(ద్రోణాచార్యుడు తెల్లని వస్త్రాలు ధరించి నెరిసిపోయిన జుట్టు, గడ్డమూ మీసాలతో రంగమధ్యంలో మధ్యాహ్నసూర్యుడులా నిలబడ్డాడు అశ్వత్థామ అంగారక గ్రహంలా ఆ ప్రక్కనే నిలబడ్డాడు

పాండవులూ కౌరవులూ జ్యేష్ఠానుపూర్వీగా వచ్చి తమతమ విద్యలను ప్రదర్శిస్తున్నారు భీమదుర్యోధనులు గదా యుధానికి తల పడ్డారు ఒకే శిఖరమూ రెండు పర్వతాలూ అన్నట్టు కలహించుకుంటున్నారు

అవనీచక్రము పాదఘాతహతి నల్లాడంగ, నత్కచ్చ భై

రవఘంకార రవంబునన్ వియదగారంబెల్ల భేదిల్ల బాం

డవ కౌరవ్యగదా విఘట్టన మకాండ ప్రోత్థమై, భావి పాం

డవ కౌరవ్యరణాభిసూచన పటిష్ఠం బియ్యె ఘోరాకృతిన్ (౦ 4)

ఆ ఇద్దరి కాలితాపులతోనూ భూమి కంపిస్తోంది భయంకరమైన ఘంకారాలతో ఆకాశమండపం పగిలిపోతోంది. అకారణంగా-ఉత్తినే -వాళ్ళిద్దరూ గదలతో కలబడ్డారు అది పెరిగిపోయింది భవిష్యత్తులో జరగబోయే కురుక్షేత్ర మహాసంగ్రామానికి ఇది సూచకమా అన్నంత ఘోరంగా మారిపోయింది

ఇది భీమదుర్యోధనుల గదాయుద్ధం ద్వంద్వయుద్ధం అది ఎంత పట్టుగా సాగుతోందో తెలియజెయ్యడానికి పద్యం కూడా బిగింపుగా సాగింది "పాద ఘాత హతి అత్కచ్చభైరవ భేదిల్ల గదావిఘట్టనము ప్రోత్థమై రణాభిసూచన పటిష్ఠంబు, ఘోరాకృతిన్" అంటూ సంయుక్తాక్షరాలూ సమాసాలతో ఈ పద్యరచన వీరరసానుకూలంగా ఆ దృశ్యాన్ని చూపిస్తోంది అందునా మత్తేభ పద్యం

భీమదుర్యోధనులు ఇలా తలపడి నువ్వానేనా అని పోరాడుతుంటే ప్రేక్షకులు రెండువర్గాలుగా చీలిపోయారు. కొందరు దుర్యోధనపక్షం. మరికొందరు భీమపక్షం. ఉత్సాహం ఉరకలు పేసి పక్షపాతం మేరమీరి పరస్పర క్రోధవచనాలు మిన్నుముట్టాయి

గాంధర్వీ ధృతరాష్ట్రులకి విదురుడు జరుగుతున్న సంగతులు వివరించి చెబుతున్నాడు.

(ద్రోణుడికి పరిస్థితి అర్థమయ్యింది ఇది చిలికి చిలికి గాలివాన అవుతుంది అనుకున్నాడు ప్రదర్శన భంగపడుతుందని భయపడ్డాడు వెంటనే అశ్వత్థామను పంపించి భీమదుర్యోధనుల్ని విడదీసాడు అప్పటి వరకూ సముద్రఘోషగా బోరున మోగుతున్న వాద్యాల శాంతించాయి

"ఇప్పుడు నా ప్రియశిష్యుడు అర్జునుడు తన ధనుర్విద్యా కౌశల్యం ప్రదర్శిస్తాడు. తిలకించండి" అని ద్రోణుడు ప్రకటించాడు. అర్జునుడు రంగమధ్యంలోకి వచ్చాడు.

హరివిచిత్రహేమ కవచావృతం డున్నతచాపవారు దీ
 ధ్లోరుభుజండు, భాస్వదసితోత్పల వర్షుడు, సేంద్రచాప శం
 నారుచి మేఘమో యనగ బాండవ మధ్యము డొప్పి బద్ధ తూ
 జీరుడు రంగమధ్యమున నిల్వె జనంబులు దన్నె చూడగన్. ౮-17

అందమైన విచిత్రమైన బంగారపు కవచం ధరించాడు ఆజానుబా హుడు
 ఒక చేతిలో ఉన్నతమైన ధనుస్సు ఉంది మనిషి నల్లకలువల రంగు లో తళతళలాడు
 తున్నాడు పైరెండింటితో (విచిత్రహేమకవచం ఉన్నత చాపం) కలిసిన మొత్తం రూపం
 - హరివిల్లుతో, మెరుపుతీగతో కలిసిఉన్న నీలమేఘంలాగా ఉంది వీపుమీద అటూ ఇటూ
 అంబుల పొదులున్నాయి పొండవమధ్యముడైన అర్జునుడు ఇలా వచ్చి రంగమధ్యంలో
 నిలబడితే ప్రజల చూపులన్నీ అతడి మీదే నిలబడ్డాయి

అర్జునుడి రూపంలో ఉన్న ఉదాత్తతనీ వీరోచిత దర్బాన్ని, ఉన్నతీనీ ఈ పద్మం
 సూచిస్తోంది సమాస నిర్మాణంలో ప్రయోజనం నెరవేరింది నడకలో లీని స్ఫురిస్తోం
 ది వేటిని స్ఫురింపజేయ్యాలన్నా కవిచేతిలో ఉన్న సాధనాలు శబ్దార్థాలు మాత్రమే గదా
 వాటిని సద్వినియోగం చేసుకొని వాచ్యార్థంకన్నా లోతయిన అంశాలు స్ఫురింప
 జేయగలిగిన వాడే మహాకవి

అర్జునుడు నల్లగా ఉంటాడని ఈ పద్మంలో తెలుస్తోంది. "కట్టి విక్ర మంబు
 కాల్యనే" అని ద్రౌపది ఉద్యోగపర్వంలో అంటుంది కట్టి అంటే నల్లనివాడు అనే అర్థం
 ద్రౌపది కూడా నలుపే 'కృష్ణ' అని ఆవిడకి పర్యాయపదం శ్రీ కృష్ణుడు సరేసరి నీల
 మేఘశ్యాముడు ఇలా పొండవ పక్షంలో ముఖ్యులు ముగ్గురు నల్లనివారు

ఇంద్రధనుస్సుతో మెరుపుతీగతో కలిసిఉన్న మేఘంలా ఉన్నాడు అర్జు
 నుడు వర్షముతువులోకనబడవచ్చు ఇటువంటి దృశ్యం ఇక్కడ మరొక విశేషం ఉంది
 ఇంద్రచాపంతో కలిసి ఉన్న మేఘంగా ఉన్నాడనిచడం వల్ల అర్జునుడు ఇంద్రుని
 కుమారుడు అనే విషయం కూడా స్ఫురణకు వస్తుంది

వీడె కృతహస్తు డభిలాస్త్ర విద్యులందు,

వీడె యగ్రగణ్ధుడు ధర్మవిదులలోన

వీడె భరత వంశం బెల్ల వెలుగ. గుంతి

కడుపు చల్లగా. బుట్టిన ఘనభుజండు.

౮-18

"ఇతడే అర్జునుడు అభిలాస్త్ర విద్యానిపుణుడు ధనుర్విద్యా వేత్తలలో
 (ధర్మవిదులలో) అగ్రగణ్ధుడు గుంతి కడుపు చల్లగా జన్మించాడు భరత వంశాన్ని
 ఉజ్జ్వలంగా ప్రకాశింపజేస్తాడు " అంటూ ప్రజలు పెద్దగా అరుస్తున్నారు ఆశాభావం
 ప్రకటిస్తున్నారు

దీర్ఘసంస్కృత సమాసాల ప్రయోగంలోనే కాదు "కడుపుచల్లగా" వంటి
 తెలుగు పలుకుబళ్ళ వాడకంలోనూ సన్నయ కృతహస్తుడే

కుంతిదేవి ఆనందానికి అవధులు లేవు. మనస్సులో మాతృప్రేమ పొంగి

పొల్లంది. ఆనంద బాష్పధారలూ క్షీరధారలూ పెల్లుబికాయి (తల్లికి బడ్డల్ని చూసి మనస్సు ఉప్పొంగితే పాలధారలు స్రవిస్తాయిట)

చారు మనస్కమ్మద రస

పూరము వెలివేర్చునట్లు పాలతికి విగళ

ద్యూరిస్తన జనిత పయో

ధారలు, నానంద బాష్పధారలు నోప్పెన్

(౧-౭)

ప్రజల ఆనంద కోలాహలం మిన్నముట్టి ఆకాశాన్ని బద్దలు కొట్టే సేటంతగా విజృంభించేసరికి ధృతరాష్ట్రుడు అదిరిపడ్డాడు "ఇది యేమి రభసంబు" అని విదురుణ్ణి అడిగాడు అర్జునుణ్ణి చూసిన ప్రజల ఆనందకోలాహలమిది అని అతడు చెప్పాడు "అహో చెవులు ఉన్నందుకు ఫలంగా పొందుసుతుల విద్యాశక్తులు ఇప్పుడు వింటున్నాను"-అని ధృతరాష్ట్రుడు తన ఆనందాన్ని పొగడ్తలతో ప్రకటించాడు (౧-౭4) కన్నులు లేకపోవడం వల్ల చూడలేకపోతున్నా చెవులున్నందుకు వినగలుగుతున్నాను. అదే పది వేలు అని ధృతరాష్ట్రుడి అభిప్రాయం ఆనందాన్నే ప్రకటించాడు పదిమందిలోనూ అంత తేలికగా బయటపడతాడా మరి

ద్రోణాచార్యుని అనుమతితో అర్జునుడు తన అస్త్ర విద్యా ప్రదర్శన ప్రారంభించాడు ఆగ్నేయాస్త్రంతో అగ్నులు కురిపించి వారుణాస్త్రంతో వానలు కురిపించి చలార్కాడు మేఘాస్త్రంతో మేఘాలు సృష్టించి వాయు వ్యాస్త్రంతో చెదరగొట్టాడు భూబాణంతో భూమిలో ప్రవేశించాడు శైలబాణంతో మహాపర్వతం అయ్యాడు అదృశ్యాస్త్రం వేసి అదృశ్యుడయ్యాడు చిత్రవిచిత్రమైన అస్త్రాలు ప్రయోగించాడు క్షణంలో పొట్టి వాడవుతున్నాడు మరుక్షణంలో పాడుగువాడవుతున్నాడు. సూక్ష్మరూపం ధరిస్తున్నాడు రథం మీద కనబడుతున్నాడు ఆకాశంలో నిలబడుతున్నాడు. మరు నిమేషంలో నేల మీదే ఉంటున్నాడు.

ప్రజలంతా ఆశ్చర్యపోతున్నారు నిశ్శబ్దంగా కళ్ళు అప్పగించి చూస్తున్నారు ఉన్నట్టుండి-ప్రదర్శనశాల ముఖద్వారం దగ్గర ఎవరో జబ్బచరి చారు కొండ మీద వజ్రాయుధం పడినంతటి చప్పుడయ్యింది ప్రజలంతా అటు దృష్టి మళ్ళించారు పొండవులు వెళ్ళి ద్రోణుడి వెనకాల నిలబడ్డారు తొరవులంతా దుర్యోధనుణ్ణి చుట్టుముట్టారు ఇది సన్నివేశగతమైన నాట కీయత. ఆ వచ్చినవాడు ఎవరు? -కర్ణుడు.

సాలప్రాంశు, నిజోజ్ఞైలక్రవచు, శశ్వత్కూండలోద్ధాసికున్,

బాలార్కప్రతిమున్, శరాసనధరున్, బిడ్కోగ్ర నిస్త్రింశు, శౌ

ర్యాలంకారు, సువర్ణ వర్ణు ఘను, గర్వాఖ్యాన్, జగత్కర్మపూ

ర్ణాలోలదృఙు జాచి చూపలు ప్రభూతాశ్చర్యరూలై రచ్చుటన్ ౧-౩

(సాలము=మట్టిచెట్టు, ప్రాంశువు= ఎత్తయిన సాలప్రాంశువు=చెట్టంత మనిషి)

సాలప్రాంశువు-అంటే చెయ్యిత్తు(చెయ్యిచాపినంత ఎత్తు)మనిషి ప్రకాశిస్తున్న

కవచం తళతళలాడుతున్న కుండలాలు. బంగారపు రంగులో బాలసూర్యుడిలా మెరిసి పోతున్నాడు. ధనుస్సు ఉంది. ఖడ్గం ఉంది. శౌర్యమే భూషణంగా కనపడుతున్నాడు కంటికి దిట్టంతా ఆనుతున్నాడు అతడిగుణగణాలు అప్పటికే కొందరు ప్రజలకు తెలుసు ఇలాంటి రూపంతో కర్ణుడుగుమ్మంలో కనిపించేసరికి ప్రేక్షకులంతా ఆశ్చర్యచకితులయి పోయారట

కర్ణుడుగుమ్మంలో కనిపించేసరికి ప్రేక్షకులంతా ఆశ్చర్యచకితులయి పోయారట

వీరి ఆశ్చర్యానికి కారణం ఏమిటి ? ఎత్తయిన రూపం మెరిసిపోతున్న కవచ కుండలాలు బంగారపు మేనిచాయ-ఇవన్నీ ఆశ్చర్యం కలిగించే అంశాలే ధనుస్సుతో ఖడ్గంతో శౌర్యం ఉట్టిపడుతూ వచ్చినలుచు న్నాథు ఇదేమిటి ఇతడు ఇప్పుడు ఇక్కడకు వచ్చాడు, అనేది కూడా ఆశ్చర్యజనకమే. ఇది కుమారాస్త్ర విద్యాప్రదర్శన ద్రోణుడి శిష్యులకి-కారవపాండవులకి పరిమితంగా జరుగుతున్న కేవల విద్యాప్రదర్శన వినోద ప్రదర్శన దీనికి ఇతడు రావడమేమిటి? ప్రేక్షకుడుగా రావచ్చు కానీ అలా అనిపించడం లేదే. వాలకం చూస్తే కయ్యానికి వచ్చినట్లుంది భయంకరం గా జబ్బచరచడం ఒకటి బహుశ ఇవన్నీ కారణంగా చూపరులు ఆశ్చర్య పోయారు

‘బాలార్కప్రతిముడు’ అనడంలో కర్ణుడి జన్మవృత్తాంతం స్ఫురిస్తుంది సాల ప్రాంచువు అనేమాట ముందు చెప్పి తరవాత కవచకుండలాల ప్రసక్తి కేవడంలో ఒక చమత్కారం ఉందిట భవిష్యత్తులో చివరికి కర్ణుడు కవచకుండలాలను కోల్పోయి వట్టి శరీరంతో సాలప్రాంచువుగా మిగులు తాడనిట కావచ్చు అర్జునుణ్ణి పరిచయం చేసిన పద్మంతో పోల్చిచూస్తే మరికొన్ని చమత్కారాలు స్ఫురిస్తాయి

అర్జునుణ్ణి పరిచయం చేసిన పద్మంలో కూడా అన్ని విశేషణాలూ చెప్పి ‘పాండవ మధ్యముడొప్పి’ అనేమాట కూడా అనేసి ఆ తరువాత “బద్ధ తూణీరుడు” అనే విశేషణం వేసాడు నన్నయ్య ఇది పాఠకుల దృష్టిని దాని మీదకు కేంద్రీకరింపజేసి శిల్పం భవిష్యత్తులో అర్జునుడు అక్షయ తూణీరాలతో నిలుస్తాడు అని సూచన.

అర్జునుణ్ణి వర్ణించిన పద్మం ఉత్పలమాల -కర్ణుడి పద్మం శార్కూలం దాని నడకలో సాత్త్వికత దీని నడకలో ఔధృత్యం. ఇది వీరి స్వభావాలకు ప్రతీక ప్రేక్షకుల న్నందనలోకూడా ఇది ప్రతిబింబించింది. అర్జునుణ్ణి చూసినపుడు ప్రజలు ఆనందించారే తప్ప ఆశ్చర్యపోలేదు కర్ణుడి ఆకారం ఆశ్చర్యపరిచింది సాత్త్వికతకీ ఔధృత్యానికి ఉన్న భేదం ఇది.

కర్ణుడు జబ్బ చరిచి ద్వారం దగ్గర ఆగిపోలేదు ప్రజల్ని అదల్చి తప్పించుకుని వచ్చి రంగమధ్యంలో నిలబడ్డాడు అన్నివైపులకీ కలియ జూసాడు కృపద్రోణులిద్దరికీ నమస్కరించాడు. ఉరుముతున్నట్లు మాట్లాడు తూ అర్జునిడితో వాదానికి దిగాడు

నీవ కడు నేర్చుకాడవు

గా వలవదు, వీని గొన్ని గణచితిమేమున

నీ విద్యలెల్ల జాపుదు

మే వీరులు సూచి మేలు మేలని పాగడన్ (౧-౩౩)

అర్జునా నువ్వే పెద్ద సేర్వరి ననుకుంటున్నావేమో? ఈ నీ విద్యలు మేము కూడా కొన్ని సేర్వారి వీరులంతా మెచ్చుకునేట్టు ఇవన్నీ మేముకూడా ప్రదర్శించగలం

అత్తస్తుతి పరనింద అనే దుర్గుణాలు రెండూ అక్షరశః ప్రతిధ్వని స్తున్నాయి "పరగదను దా పొగడి కోలు బ్రజ్జికోలు రెండూ అత్తహత్యా సద్యశాలన్నారు పెద్దలు కర్ణుడు జన్మించిన తీరు పెరిగిన వాతావరణం ఎదురైన సమస్యలు కసి-అన్నీ కలిసి అతడిని వాచాలుడుగా మార్చేసాయి ఇదొక వింత మనస్తత్వం

"నాకూ ఇటువంటి విద్యలు వచ్చు నేనూ ప్రదర్శిస్తాను అనుమతి ఇవ్వండి" అని సాత్త్వికంగా అడిగి ఉండవచ్చు ఇవ్వనంటే అప్పడు చూడవచ్చు కానీ అలా చెయ్యడం కర్ణుడి తత్త్వానికి విరుద్ధం

అనివ నివతనయు పలుకులు

జనులకు విస్తయము, సవ్యసాచికి కోపం

బును సిగ్గును, మలీ దుర్యో

ధనునకు బ్రీతియును తేసి. దత్ క్షణమాత్రన్

౧-౩౪

అసలే అశ్రద్ధచకితులై చూస్తున్న ప్రజలకు కర్ణుడి మాటలు మరి ఆశ్చర్యం కలిగించాయి అర్జునుడికైతే ఒక పైపు కోపం మరోపైపు సిగ్గు-ముంచెత్తుకొచ్చాయి దుర్యోధనుడికి మాత్రం ఆ క్షణంలో గొప్ప ఆనందం కలిగింది

ద్రోణుడు కర్ణుడికి అనుమతి ఇచ్చాడు అర్జునుడు ప్రదర్శించిన అస్త్రవిద్యా విశేషాలన్నీ అనాయాసంగా కర్ణుడు ప్రదర్శించాడు దుర్యోధనుడు తన తమ్ముళ్ళతో సహా వెళ్ళి కర్ణుణ్ణి కౌగిలించుకున్నాడు "నాతో స్నేహంగా ఉండు నాకూ నా బంధుకులకూ హితం చెయ్యి నన్నూ ఈ కౌరవసామ్రాజ్యాన్నీ ఉపయోగించుకో" అని దుర్యోధనుడు అనగానే కర్ణుడు ఒప్పేసుకున్నాడు "ఈ మూగిన రాజసమూహమూ నువ్వు చూస్తుండగా అర్జునుడితో నేను ద్వంద్వ యుద్ధం చెయ్యాలి" అని తన కోరిక వెల్లడించాడు అర్జునుడు మండిపడ్డాడు

పిలువంగ, బడక సుభలకు

బలిమిం జని పలుకు పాపభాగుల లోకం

బులకు జనవేడి పలికెదు

పలువ! యెటుంగవు పరాత్త పరిమాజంబుల్ (౧-౩౫)

ఓరీ నీమడా పిలవని పేరంటంగా సుభల్లోకి చొచ్చుకు వెళ్ళి ఇష్టం వచ్చినట్టు మాట్లాడి పాపాత్ములు పోయే లోకాలకి పోదామని ఉందా నీ అంతస్తూ నా అంతస్తూ తెలుసుకోకుండా ఇలా మాట్లాడుతున్నావ్!

ఎవరు పిలిచారని వచ్చావు? వచ్చిన వాడవు నోరుమూసుకొని కూచోక వాగుతావా మేము రాకుమారులం తెలుసా? ఇన్ని హెచ్చరికలున్నాయి ఈ పలుకు

ల్లో "పలువ" అని సంబోధించడం అర్థమిది అసహనానికి చిహ్నం అయితే మొదట్లో కర్ణుడు చేసిన అభిక్షేపణ కూడా దీనికి కారణం

హర్షా. కుంటి సాకులు పలుకకు అస్త్రాలతోనే సమాధానం చెప్పు ఈ రంగ భూమి అస్త్ర విశారదులందరికీ చెందుతుంది అంతే కానీ వీరికి ప్రవేశం ఉంది వీరికి ప్రవేశం లేదు అనే నిబంధనలు ఏమీ లేవు-

ఈ రంగ భూమి యస్త్ర వి

శారదులగు వారికెల్ల సామాన్యముగా

కారయ వీరికి. శౌరనగు

వీరికి. గాదను విచార విషయము గలదే!

(౩-౩౩)

కర్ణుడు గర్వించి పలికాడు. దుర్యోధనుడు సమ్మతించాడు ద్వంద్వ యుద్ధానికి సన్నద్ధమయ్యాడు ద్రోణుడి ప్రేరణతో, ధర్మజాదుల ప్రోత్సాహంతో అర్జునుడు ప్రళయాగ్నిలాగా ప్రతిఘటించి నిలబడ్డాడు.

జనితామర్షజు డంత బార్హపయి బర్హస్యాస్త్ర మక్కర్ణు డే

సె నహిరంబయి భూనభోంతరము దజ్ఞీమూత యూధంబు గ

ప్పిన దధ్వాంత తిరోహితాపఘనుడై బీభత్సు డుండెన్, విరో

చను డాత్మద్యుతి విస్తరించె సుతుపై సంక్రాత చేతస్సుడై. (౩-4౦)

సహనం కోల్పోయి ముందుగా కర్ణుడు పర్హస్యాస్త్రం వేసాడు వెంటనే నల్లని మేఘాలు దట్టంగా వ్యాపించాయి భూనభోంతరాలలో అంతా కటికి చీకటి. అసలే నల్లని అర్జునుడు, ఆ చీకటిలో కలసిపోయి కనబడటం లేదు కర్ణుడి మీద మాత్రం సూర్యకాంతి పడుతోంది ఆ తండ్రి (విరోచనుడు) ఈ కొడుకుని చూసి సంతోషిస్తున్నట్టుంది

(ధ్వాంతం చేత తిరోహితమైన అపఘనం=శరీరం కలవాడు అయ్యాడు)

నరిగ్గా ఈ సమయంలో దుర్యోధనుడు సోదరసహితుడై కర్ణునివైపు నిలబడ్డాడు భీష్మద్రోణులు కృప పాండవులు అర్జునుడి ప్రక్కన నిలబడ్డారు కర్ణార్జునుల యుద్ధానికి కుంతి భయపడింది అర్జునుడు చీకటిలో కలసిపోయాడని ఏమీ జరుగుతుందో అని ఆరాటం పెరిగి మూర్ఛ పోయింది. ప్రక్కనే ఉన్న విదురుడు శీతలోపచారాలు చేసాడు తేరుకుంది

"అంత నర్జునుండ నిల బాణంబున నమ్మేఘపటలంబు పఠవ నేసి

యాదిత్యసమతేజండయియున్న విదురదల్మితులైన యక్కర్ణార్జునులం

జాచి కుంతి సంతసిల్లెనపుడు ధర్మవిదు డభీల ద్వంద్వయుద్ధ సమాచార

నిపుణుం డయ్యుద్దఱ నడుమ నిలిచి కర్ణున కిట్లనియె-" (౩-44)

అర్జునుడు వాయవ్యాస్త్రం ప్రయోగించాడు మబ్బులు చెదిరిపోయాయి సూర్యుడు కనపడ్డాడు అర్జునుడుకూడా అదే కాంతితో ప్రకాశించాడు కర్ణార్జునులను విదురుడు చూపించాడు కుంతి చూసింది హమ్మయ్య అని సంతోషించింది

ద్వంద్వయుద్ధ నియయాల్ని తెలిసిన కృపాచార్యుడు కర్ణార్జునుల మధ్య
నిలబడి కర్ణుడితో ఇలా అన్నాడు

కురుకులజండు పొందునకు గుంతికి బుక్రడు రాజధర్మబం

ధూరచరితుండు నీ వికనితోడ రజం బొనరించెదేని వి

స్తరముగ నీదు వంశమును దల్లిని దండ్రుని శెప్ప- చెప్పినన్

దొరవగుదేని నీ కెదిల దోర్బలశక్తి నిశండు సూనిడున్. (౩-4౬)

అర్జునుడి గోత్రనామాలు చెప్పాడు. నీ వంశమూ నీ తల్లి దండ్రులూ చెప్పమ
న్నాడు నువ్వు దొరవయితే నీతో అర్జునుడు యుద్ధం చేస్తాడ న్నాడు ఇది ఆనాటి
సాంఘిక నియమ స్థితి

వ. అనిన విని కర్ణుడు దన కులంబును, దల్లిదండ్రులను శెప్ప

సిగ్గుపడి తలవంచి యున్నం జూచి దుర్యోధనుడు గృపున కిట్లనియె (౩-4౭)

కులము గలవాడు, శౌర్యము

గలవాడును, నభికసేన కలవాడును, భూ

తలమున రాజును నామము

విలసిల్లగ దాల్చు మూడు విధముల పేర్చిన (౩-47)

కులం ఉన్నవాడూ పరాక్రమం ఉన్నవాడూ పెద్దస్థైర్యం ఉన్నవాడూ ఈ ముగ్గురూ
రాజు అనే పేరుకు అర్హులు కర్ణుడికి శౌర్యం ఉంది కనుక రాజు పదానికి అర్హుడే అని
దుర్యోధనుడి అభిప్రాయం ఒకవేళ అదీ కుదరదంటే

రాజసుతుడైన పార్థతో రాజుగాని

యీత డని సేయగా దగడేని వీని

నెల్లివారును జూడంగ నీ క్షణంబ

రాజు శేసేద నే నంగ రాజ్య మిచ్చి (౩-48)

రాజ్యం లేదు కాబట్టి రాజుకాదు రాజుకాదు కాబట్టి అర్జునుడితో యుద్ధం
చెయ్యడానికి తగదు అనేట్లయితే ఇదిగో ఇప్పుడే అందరూ చూస్తుండగా ఈ కర్ణుణ్ణి
నేను అంగరాజ్యం ఇచ్చి రాజును చేస్తాను. దుర్యోధనుడు ఈ మాట అనడమేమిటి
అన్ని ఏర్పాట్లూ చకచకా జరిగి పోయాయి భీష్మ ధృతరాష్ట్రుల అనుమతి తీసుకు
న్నాడు కర్ణుణ్ణి కాంచన పీఠం మీద కూర్చోబెట్టి శాస్త్రోక్తంగా పట్టాభిషేకం జరిపిం
చాడు. కిరీటంతో సహా సకలరాజ చహ్నాలూ కర్ణుడికి అమిరాయి పట్టలేని సంతోషంతో
అంకున్నాడు దుర్యోధనా-

వీనికి సదృశముగా మఱి

యే నేమి యునర్హు నీకు నిష్ఠం? బనినన్

మానుగ నాతో జెలిమి మ

హీనుతముగ జేయు మిదియె యిష్టము నాకున్. (౩-౪౯)

ప్రత్యుపకారం ఏం చెయ్యమంటావు అని కర్ణుడడిగితే ' నాతో స్నేహంగా

ఉండు-చాలు అదే ప్రత్యుపకారం. అంతకంటే ఏమీ అవసరం లేదు'' అన్నాడు గంభీరంగా దుర్యోధనుడు

అనిన విని దుర్యోధనున కెంతయు సంతోషంబుగా గర్జన తోడి యిష్టసఖిత్యంబున కొడంబడియె నంత గొడుగు రాజ్యాభిషేకృత్య వంబుసూచి హర్షపరవశుండయి సూతుండు కర్ణునొద్దకుంబుటెంచిన గర్జుండును వినమితోత్తమాంగుండైన- (౧-౮౨)

కడగి సూతుండు పుత్రకు గొగ్గిలించి
కొని, తదీయ మూర్ఖాఘాత మొనరజేసి
అంగ రాజ్యాభిషేకాద్రమైన శిరము
దడిపె వెండియు హర్షాశ్రు తతులజేసి- (౧-౮౩)

సూతుడు వచ్చి కర్ణుణ్ణి కౌగిలించుకున్నాడు. శిరస్సు మూర్కొన్నాడు అభిషేక జలంతో అప్పటికే తడిగా ఉన్న ఆ శిరస్సును తన ఆనందబాష్పాలతో మరింత తడిపాడు భీముడికి కథ అర్థమయింది. కర్ణుడి తండ్రి ఎవరో తెలిసిపోయింది పరిహసిస్తూ-

నీదు కులమునకు దగగ బ్ర
తోదము గొని రథము నడప దొడగుము నృపథ
ర్శ్విదయుడగు నర్జునుతో
గాదనక రణంబు సేయగా నీ కగునే! (౧-౮౪)

ఉత్తమ క్షత్రియ ప్రవరోపభోగ్య
మైన యంగరాజ్యంబు నీ కర్తవ్యమగునె?
మంత్ర పూతమైన గురుయజమాన భక్ష్య
మగు పురోడాశ మది కుక్క కర్తవ్యమగునె!! (౧-౮౫)

కర్ణా! నీ కులానికి తగినట్టు నువ్వు కమిచి పట్టుకోవాలి రథం తోలుకోవాలి అంటే గానీ అర్జునుడితో నీకు యుద్ధమేమిటి. క్షత్రియోచితమైన అంగరాజ్యానికి కూడా నువ్వు అనర్హుడివి మంత్ర పూతమైన పురోడాశాన్ని (యజ్ఞంలో సైవేద్యం లాంటిది) యజ్ఞం చేసేవాళ్ళు చేయించేవాళ్ళు పుచ్చుకోవాలి తప్ప కుక్క ముట్టుకోవచ్చా కుక్కకు అర్హమగునె!

కర్ణుడు ఎలా నోరు పారేసుకుంటాడో, భీముడు అంతకంటే ఎక్కువ. కుక్కల దాకా పెళ్ళిపోయాడు హింస కర్ణుడు అవాక్కయి తెల్లబోయాడు నిట్టూర్చాడు

“కర్ణుండు వెల్లనై యెద్దియుంజేయునది నేరక దీర్ఘోష్ఠ నిశ్వాస వ్యాకులి తవదనుండై ఆకాశంబువలన నున్న యాదిత్యం జాచుచు మిన్నకుండె” (౧-౮౬)

తన తండ్రి సూర్యుడు ఆకాశంలో ఉన్నాడు ఆయన గానీ, భూమి మీదే ఉన్న తన తల్లి గానీ నోరు విప్పి మాట్లాడరు అసహాయ స్థితిలో అలా చూస్తూ నిలబడి

పోయాడు ఈ దుఃస్థితిని గమనించి

“అంతర్విలులితుండైన కర్మంజాది భ్రాతృ పద్మవన మధ్యంబునుండి దుర్యోధన మదాంధ గంధ సింధురంబు వెలువడివచ్చి యలిగి భీమున కిట్లనియె (౧-౮౩)

తొంభై తొమ్మిది మంది సోదరులు పద్మాల్లాగా ఉంటే, ఆ పద్మవన మధ్యం నుంచి మదిందిన ఏనుగులాగా దుర్యోధనుడు వెలువడి వచ్చాడు సాధారణంగా మత్తేభం పద్మవనాలను నాశనం చేస్తుంది బహుశ ఈ మద గజం కారణంగానే భ్రాతృ పద్మవనం నాశనమవుతుందని సూచన కాబోలు ఇది మూలభారతంలో వ్యాసుడు చెప్పిందే “భ్రాతృ పద్మవనాత్తస్మాన్మదోత్కట ఇవ ద్విపః (ఆది 27-౨)

అనిలజ! నీ కిట్లని ప

ల్కను దలపను నగునె? లేడి కడుపున బులి పు

ట్టునె?, యిట్టి దివ్యతేజం

బునవాడ దమాన్వయమున బుట్టునె చెపుమా!” (౧-౮౨)

భీమా ఇలా మాట్లాడటం నీకు తగునా లేడి కడుపున పులి పుడుతుందా? ఇంత దివ్యతేజస్సుతో ఉన్న ఈ మనిషి అధమకులంలో పుట్టాడంటే నమ్మడం ఎలాగ? - అన్నాడే తప్ప దుర్యోధనుడైనా కులప్రసక్తి ఎందుకు? అందులో హెచ్చుతగ్గులేమిటి? అని అడగలేకపోయాడు అదీ ఆనాటి వర్ణవ్యవస్థ పట్టు

శూరుల జన్మంబు సురల జన్మంబును

నే బుల జన్మంబు నెబుగ నగునె,

మొగిని దళిది యెఱ్ఱున బుట్టి దయ్యెనే

వాసవాయుధమైన వజ్రమదియు,

గాంగేయుడన మఱి కార్తికేయుండన

నాగ్నేయుడన రౌద్రుడనగ శరవ

జోద్ధవుండన, గుహుం డుద్ధవిల్లడె శర

స్తంబజన్ముడు గాడె ధర్మవిదుడు

కృపుడు, ఘట సంభవుడు గాడె కీర్తిపరుడు

వరుడు ద్రోణుడు, విపుల వలన బుట్ట

రైరె సత్ క్షత్రియ ప్రభు లవని గావ

గడగి మా జన్మములు నిట్లకావె వినగ! (౧-౮౦)

ఇలాగ ఎవరెవరు తక్కువ కులాల్లో పుట్టి గొప్ప గొప్పవాళ్ళు అయ్యారో ఏకరువు పెట్టాడు. కృపాచార్యుడి మాట ఏమిటి? ద్రోణుడు కుండలో కాదా పుట్టింది? అంతెందుకు మేమేమిటి-మాజన్మలేమిటి? అని ప్రశ్నించాడు అయినా వాటితో పనేమిటిలే...

వానితోడి దేమి | సహజ కవచకుండల ముండితుండితడు ప్రకృతి

పురుషుండు గాడు; తన బాహుబలంబున నీ యంగ రాజ్యంబునక కాదు సకల మహి రాజ్యంబున కర్తుండగు ననుచున్నయంత నాదిత్తుండ స్తంగతుడైన నన్న సందర్శన రంగంబు వెలువడి దుర్యోధనుండు గర్జించి డొడ్డిని కరదీపికాసహస్రంబులువెలుంగ నిజమంది రంబున కలగె..... (౧-౧౧)

సహజ కవచకుండలాలున్న ఈ కర్ణుడు సాధారణ మానవుడు కాదు. బాహు బలంతో ఈ అంగరాజ్యాన్నే కాక మొత్తం భూమండలాన్నే పరిపాలించదగినవాడు- అని దుర్యోధనుడు కర్ణుణ్ణి సమర్థిస్తూ తన మందిరానికి తీసుకు వెళ్ళాడు.

కుంతి యంత సహజకుండల కవచాభి

రాము గర్జ జూచి, రవి సమాను

బ్రత్యబిజ్జ నెలీగి, ప్రథమ పుత్ర స్నేహ

మెఱుక పడక యుండ నింతి యుండె (౧-౧౨)

కుంతిదేవి కర్ణుణ్ణి కవచకుండలాలతో గుర్తించింది. సూర్యతేజస్సు గుర్తుగా తన పెద్దకొడుకు అని గ్రహించింది. అయినా అది ఇతరులకు తెలియకుండా ఉండే ట్టూ, తన ముఖంలో ఏ మార్పు రాకుండా ఉండేట్టూ, జాగ్రత్త పడింది. భీరురాలు.

వినుత ధనుర్విద్యావిదు

ఘను గర్జ సహాయు బడసి, కౌరవ విభు డ

ర్జునువలని భయము సెడి తొ

మ్మున జేయిడి నిద్రపోయె ముదితాత్ముండై. (౧-౧౩)

ఇంతకాలమూ దుర్యోధనుడు అర్జునుడికి భయపడుతున్నాడు. గదా విద్యలో భీముడికి పోటీగా తాను ఉన్నాడు. ధనుర్విద్యలో కిరీటికి సాటిగా తన వైపున ఎవరూ లేరు. అదీ భయం. నిద్ర పట్టడం లేదు. ఇప్పుడు కర్ణుడు దొరికాడు. భయం తొలగి వోయింది. సంతోషించాడు. హాయిగా గుండెల మీద చెయ్యి వేసుకొని నిద్రపోతున్నాడు.

వ్యాస భారతంలో ఈ ఘట్టం నాలుగు అధ్యాయాల్లో (ఆది 124 నుంచి 127) నూట ఇరవై ఎనిమిది శ్లోకాల్లో సాగింది. దీన్ని సన్నయ మొత్తం యాభైఆరు గద్యపద్యాల్లోకి కుదించాడు. అయినా మూలంలో ఉన్న ఏ అందాన్నీ విడిచిపెట్టలేదు. పైగా "అవనీ చక్రము పాదఘాతహతి నల్లా డంగ.." అనే అమూలకమైన పద్యంతో కొత్త అందాన్ని సంతరించాడు.

ఔచిత్య దృష్టితోనో, లేకపోతే తనకు దొరికిన ప్రతిలో లేకపోవడం వల్లనో గానీ మూలంలో ఉన్న ఒకటి రెండు చిన్న చిన్న విషయాలను సన్నయ పరిహరించాడు.

అర్జునుడు ధనుర్విద్యను మాత్రమే కాకుండా "గదా ఖడ్గాది వివిధాయుధ దక్షతనూ ప్రదర్శించాడని (౧-2౮) సన్నయ్య చెప్పాడు. దీనికి మూలం ఇది-

ఇత్యేవమాది సుమహత్ ఖడ్గే ధనుషి చాభవత్

గదాయాం శస్త్రకుశలో దర్శనాని వ్యదర్శయత్

కర్ణుణ్ణి వర్ణించిన నాలుగు శ్లోకాలనూ ఒక పద్యంగా రూపొందించాడు

నన్నయ్య అంతేకాదు కర్ణుడు సూర్యసంభవుడని వ్యాసుడు వాచ్యం చేస్తే (తీక్షణం శోర్యాస్మరస్యాంశః) నన్నయ్యదాన్ని వ్యంగ్యంగా సూచించాడు

రంగమధ్యంలోకి వచ్చినన్ని కర్ణుడు 'కలయం జూచి కృప ద్రోణా చార్యుల కు నమస్కరించి' అని నన్నయ్య చెప్పాడు ఇక్కడ వ్యాసుడు-

సు నిరీక్ష్య మహాబాహుః సర్వతో రంగమండలం

ప్రజామం ద్రోణ కృపయో ర్వాత్కాద్యత మిహకరోత్

ద్రోణాచార్యునికీ కృపాచార్యునికీ మొక్కబడిగా నమస్కరించాడు అంతగా ఆదరం కనబడలేదు (స+అత్కాద్యతం) అని చెప్పాడు కర్ణుడికి కృపద్రోణుల మీద ఆక్షణంలో అనాదరం ఉండవలసిన అవసరం లేదు నిజానికి

"నీవ కడు నేర్చుకాడవు గావలవదు, వీని గొన్ని గణచితి మేమునీ అంటూ అర్జునుడితో తొలిసారిగా కర్ణుడు పలికిన మాటల్లో ఆక్షేపమూ, అహంకారమూ, అధిక్షేపమూ అన్నీ స్ఫురిస్తాయి వ్యాసుడి కర్ణుడు ఇలా మాట్లాడలేదు

పార్థ! యత్తే కృతం కర్మ విశేషవదహం తతః

కలిష్ఠే పశ్యతాం నృణాం మాత్మనా విస్మయం గమః (120-2)

అర్జునా, నువ్వు చేసి చూపినవన్నీ నీ కంటే విశేషంగా నేనూ చెప్పు గలను ఈ రాజులంతా చూస్తుండగా చేస్తాను ఆశ్చర్యపోవద్దు అన్నాడు అంతే ఈ మాటల్లో ఆక్షేపం లేదు కానీ జబ్బచరచడంలోనూ, నీ కంటే విశేషంగా చేస్తాననడంలోనూ ఉన్న అహంకారానికి తగినట్టుగా నన్నయ మాటలు కూర్చాడు.

ఈ కర్ణుడి మాటలకు ప్రజలు ఆశ్చర్యపోయారు అని మాత్రమే చెప్పి ఊరు కున్నాడు నన్నయ్య యంత్రోత్కీప్త ఇవక్షీప్రముత్తస్థా సర్వతో జనః అన్ని వైపులా జనం-యంత్ర+ఉత్కీప్తలలాగ టక్కున లేచి నిలబడ్డారు అన్నాడు వ్యాసుడు. యంత్రోత్కీప్తపులు అనే మంచి పోలికను నన్నయ ఎందుకో వదిలేసాడు

కర్ణార్జున సంవాదంలోకూడా చిన్నచిన్న తేడాలు ఉన్నాయి పిలవని పేరంటంగా వచ్చి సభల్లో వాగే పాపిత్తులు పోయే లోకాలకు పోదామను కుంటున్నావా దుష్టుడా! (పలువా) అన్నాడు తెలుగు అర్జునుడు సంస్కృతం అర్జునుడు పలువా అనలేదు గాని "అలాంటి వాళ్ళు పోయే లోకానికి పోతావు నువ్వు ఇప్పుడు నా చేతిలో చచ్చి' అన్నాడు దీనికన్నా పై తిట్టే నయం

అనాహూతోపస్యప్తానా మనాహూతోపబిన్ధనాం

యే లోకాస్తాన్ హతః కర్ణ మయా త్వం ప్రతిపత్క్యసే

దీనికి బదులుగా కర్ణుడు అలాగే అన్నాడు-గురువుల సమక్షంలో ఇప్పుడే బాజాలతో నీ తల నరికేస్తానన్నాడు గురోస్థమక్షం యావత్తే హరామృద్య శిరః శరైః -ఈ చావు కబుర్లన్నీ నన్నయ చల్లగా వదిలేసాడు

కర్ణుడు మేఘాలను సృష్టించినప్పటికీ ఇంద్రుడు తన కుమారుని వైపు సన్నేహంగా చూశాడనీ, ఇది గమనించి సూర్యుడు తన పుత్రుణ్ణి సమీపిస్తున్న మేఘాల

ను నాశనం చేసిడనీ వ్యాసుడు వర్ణించాడు

తతః స్నేహాత్ హరిహయం దృష్ట్వా రంగావలోకితం

భాస్కరోపనయన్నాశం సమీపోపగతాన్ ఘనాన్

ఇలా కర్ణార్జునుల పక్షాన తండ్రులు నిలబడటాన్ని సన్నయ్య పరిహరించాడు ఇంద్రుడి ప్రసక్తి తేలేదు సూర్యుడి విషయం మాత్రం సూచన ప్రాయంగా చెప్పి ఊరు కున్నాడు.

కర్ణుడి శక్తి సామర్థ్యాలు చూసాక దుర్యోధనుడికి భయం పోతే ధర్మరాజుకి భయం పట్టుకుందన్నట్టుగా సూచించాడు వ్యాసుడు-యుధిష్ఠిరస్యావ్యభత్రదా మతిర్న కర్ణతుల్యోస్తి ధనుర్దరః క్షితౌ ' కర్ణుడికి సాటి వచ్చే విలుకాడు భూమిలోలేడు అని ధర్మరాజు నిర్ణయించుకున్నాడు దీన్నికూడా సన్నయ్య పరిహరించాడు

అస్త్ర విద్యాప్రదర్శన ఘట్టం ముగిసాక ద్రోణుడు శిష్యుల్ని ద్రుపదుడి మీదకి పంపిస్తాడు తన పాత కసి తీర్చుకోడానికీ . ఇదీ తరువాత ఘట్టం.

సన్నయ్యకు సంబంధించి ఇప్పటికీ రెండువందలయ్యాభైకి పైగా వ్యాసాలు వెలువడ్డాయి. పాతిక దాకా పరిశోధనలు జరిగాయి ఏదో ఒక స్థాయిలో పార్వభాగం గా పాఠకులకు సన్నయ్య రచన పరిచితమయ్యే ఉంటుంది అందుకని ఈ వ్యాసాన్ని క్లుప్తంగా ముగించడమయ్యింది

నన్నెచోడుడు (12వ శతాబ్దం)

కుమారసంభవము....పార్వతి తపస్సు (6-82 నుంచి 67)

నన్నెచోడుని కాలాన్ని గురించి చాలా శర్దన భర్దనలు జరిగాయి వాదోపవాదాలు నడిచాయి నన్నయ్యకు ముందువాడని కొందరంటే తిక్కనకి తరువాతవాడని కొందరన్నారు అదీ ఇదీ కాదు ఇద్దరికీ నడిమి వాడు శ్రీ శ 2వ శతాబ్దము అని చివరకి సిద్ధాంతం చేసారు

కుమారసంభవము ఒక్కటే ఇతని రచన గూఢ వస్తుమయంగా జాను తెనుగులో రచిస్తానని ప్రతిజ్ఞచేసాడు ఈ రచనలో నన్నయకన్నా ముందర్ని కాలానికి చెందిన కొన్ని ప్రయోగాలు కనపడటంతో ఇతని కాలానికి సంబంధించి వాదోపవాదాలు చెలరేగాయి పైగా పూర్వ కవి స్తుతుల్లో అనంతర కవులు ఎవ్వరూ ఇతడి పేరు చెప్పలేదు శ్రీ.శ 902 వ సంవత్సరంలో మానవల్లి రామకృష్ణకవి గారు ఈ పుస్తకాన్ని బయట పేట్టవరకూ ఎవరికీ అసలు ఇది ఉన్నట్టే తెలీదు శ్రీ కొల్లపాటి శ్రీరామమూర్తి గారు ఈ కుమారసంభవం నన్నెచోడుని రచనకాదు, మానవల్లి వారి కూటస్థుష్టి అని ఇటీవలనే ఒక ప్రతిపాదన చాలా బలంగా చేసారు అది ఇంకా పరిశోధకుల ఆమోదాన్ని పూర్తిగా పొందినట్టులేదు అంచేత ఇతడు ప్రస్తుతానికి శ్రీ శ 2వ శతాబ్దవాడు గానే లెక్క ఇతడు జంగమ మల్లి కార్జునుణ్ణి తన గురువుగా పేర్కొని అతడికే కావ్యం అంకితం చేసాడు కావ్యకథ శివలీలాత్మకం కాబట్టి ఇతడు నైపుడు అనడంలో అభిప్రాయభేదం లేదు

నన్నయ్య ప్రారంభించిన భారతాంధ్రీకరణ పద్ధతికి కొంచెం భిన్నంగా ఇతడి రచన సాగింది ఇది పూర్తిగా కావ్యధోరణి మనుచరిత్రాది ప్రబంధాలకు మార్గదర్శకంగా వర్ణనలకు పెద్ద పీట వేసింది అచ్చ తెనుగు పదాల వాడకం ఎక్కువ ఇందులో కొన్నిపదాలకు అర్థం చెప్పడంలో ఇప్పటికీ పెద్దలు ఒక నిర్ణయానికి రాలేకపోతున్నారు

సతి జన్మం, వినాయకసంభవం దక్షాధ్వర ధ్వంసం, సతి అగ్ని ప్రవేశం పార్వతీజననం శివుని తపస్సు తారకాసుర సంక్షోభం, మత్తధదహనం పార్వతి తపస్సు గౌరీ కళ్యాణం, కుమారస్వామి జననం తారకా సురసంహారం ఇవీ ఈ కావ్యంలో ప్రధానఘట్టాలు. పురాణ కథను తీసుకొని పన్నెండు అశ్వాసాల నుండర ప్రబంధంగా మలచాడు

సతి జన్మంబున్, గజాధీశ్వరుజననము, దక్షక్రతుధ్వంసముం, బా
ర్వతి జన్మంబున్, భవోగ్రవ్రతచరితయు, దేవద్విషక్ ఙ్గోభమున్, శ్రీ
సుత సంహారమ్ము, భూభృత్యత తపము నుమాసుందరోద్వాహమున్, ద
ద్రతి భోగంబుం, గుమారోదయము, నక డనిన్ దారకుం బోర గెల్పున్

ఈ కావ్యంలో అన్ని వర్ణనలూ మనోహరంగానే ఉంటాయి ఐనా పార్వతీ

తపస్సును సన్నెచోడు వల్లించిన తీరు మరీ మనోహరం. శివుడు మత్సరభుజ్ఞి భక్తుం చేసేసాడు. తపస్సు కొనసాగించుకోవడం కోసం వేరే చోటుకి తరలి వెళ్ళిపోవడంతో వార్షతిలో పట్టుదల పెరిగింది. తపస్సు చేసి మెప్పించి శివుణ్ణి భర్తగా పొందాలని నిర్ణయించుకుంది. తల్లిదండ్రుల అనుమతి తీసుకుంది. గురుకుల్కులైన మునీంద్రుల ఉపదేశం పొందింది. శైవాగమదీక్ష స్వీకరించింది. ఆ తపోవేషం ఎలా ఉందంటే-

పవడంపు లతమీద బ్రాజేయ పటలంబు

పర్వేనా మెయినిండ భస్మమలది

లాలితంబగు కల్పలత పల్లవించెనా

గమనీయ ధాతు వస్త్రములు గట్టి

మాధవీలత కళిమాలికల్ ముసరెనా

రమణ రుద్రాక్ష మాలకలు వెట్టి

వరహేమలతిక పై బురినెమ్మి యూగెనా

నిన్నతంబగు నెటి జడలుపూని

పారుడు మాహేశ్వరీ రూపమైన చెలువ

మణినయించెనొ యని మునులర్చిజాడ,

గురుతపశ్శక్తి మూర్తిసేకొనిన కరణి

దగిలి యుమ తపోవేషంబు దాల్చి పొల్చె

౮-౮౭

(మాలా+కన్=మాలకలు. రలయతి, హారములు అని వాచిక్య ప్రతి)

వార్షతీదేవి పసుపు ముద్దలాంటి తన శరీరం నిండా విభూతి పులుము కుంది. పగడాలతిగమీద తెల్లని మంచు దట్టంగా పడినట్టుంది. దీక్షావస్త్రాలు కట్టింది. అవ్వీ గైరికధాతునర్గంలో ఉన్నాయి. అంటే ఇంచు మించు ఎట్లాగా ఉన్నాయి. కల్పలత చిగురించినట్టుంది. రుద్రాక్షమాలికలు మెడలోనూ చేతులకీ నడుముకీ ఇలా వొళ్ళంతా ధరించింది. మాధవీలత మీద తుమ్మెదలు బారులు బారులుగా వాలినట్టుంది. రుద్రాక్షలు నల్లగా ఉంటాయి. జుట్టుకి ముడి వెయ్యకుండా జడలుగా విడిచిపెట్టింది. బంగా రు తీగమీద (హేమలత=చాంపేయలత=సంపెగతీగ)మగ సెమలి పింఛం ఆరబోసుకొని ఊగుతున్నట్టుంది. ఈ రూపాన్ని కోరికోరి చూస్తూ మునులు, శివుడు మహేశ్వరీ రూపాన్ని అభినయిస్తున్నాడా అనుకున్నారు. ఒక్క మాటలో చెప్పాలంటే తపశ్శక్తి మూర్తి భవించినట్టుంది వార్షతీదేవి తపస్వినీ వేషం.

వ. తదనంతరంబ

౮-౮౮

మేని కుంకుమరాగంబు, మెలత తోపు

మోవి తాంబూలరాగంబు మొగిన వాసి

చారుతరమయ్యే దోడ నా శైలతనయ

వీతరాగంబు ప్రకటించు విధము వోలె

౮-౮౯

అంతఃపురకన్యలు విలాసంగా శరీరం నిండా పులుముకొనే కుంకు మ

రాగాన్ని పార్వతి ఇవ్వడు పులుముకోవడం లేదు పరిత్యజించింది అసలే ఎట్లని పెదవి దానికి తాంబూలరాగం దూరమయ్యింది (తపోదీక్షలో తాంబూలం వేసుకోరు) ఆ రాగమూ ఈ రాగమూ (ఎఱుపు) పోవడం ఎలా ఉందంటే- పార్వతీదేవి తన వీరరాగ స్థితిని (రాగద్వేషాలు విడిచి పెట్టిన వైరాగ్యస్థితి) ప్రకటించుకొంటున్నట్టుంది రాగ శబ్దానికి ఎరుపూ ప్రేమ అని రెండు అర్థాలు ఇది శ్లేష చమత్కారం (మొగిన్+అ= మొగిన్+ పాసి= మొగిన్ వాసి =పెంటనే విడిచి)

కురులతో గూడ విలసిల్లు గిరజ మొగము

జడలుదాల్చిన గడు బెడం గడలి పొల్చి

భృంగములు మూగి చెలువొందు బసరుహంబు

పాకు దాల్చియు గర మొప్ప భంగివోలె

౮-౮౮

ఇది వరకు పార్వతీదేవి నుదురుమీద ముంగురులు ఆడుతూండేవి అప్పుడ ద తుమ్మెదలు మూగిన పద్మంలాగా (బసరుహము) భాసించేది ఇప్పుడేమో జట్టు జడలుకట్టి వేలాడుతోంది ఈ సాగసు ఎలా ఉందంటే-పద్మం మీద నాచు తీగలు వేలాడుతున్నట్టుంది అప్పుడూ ఇప్పుడూ కూడా అందానికి లోటు లేదు పార్వతి ముఖం పద్మం ముంగురులు తుమ్మెదలు జడలు నాచుతీగలు (పాకు)

వ. ఇట్లు పార్వతి తపోలక్ష్మీ ముఖవిశేషంబునుంబోని తపోవిశేషంబు దాల్చి మహోక్తాహంబున నిజగురువరానుజ్ఞతయై యా క్షణంబ

ఆ నగపతిసుక మది బర

మానందముతో మహేశు నారాధంపం

గా నిర వరయంచు జని గం

గానది తీరమున గాంచె గౌరీవనమున్

౮-౮౭

తపోలక్ష్మీ ముఖసాందర్యం ఎలా ఉంటుందో పార్వతీదేవి ఇప్పుడు అలా ఉంది. లేదా తపోలక్ష్మీ ముఖం వంటి విశిష్టతపస్సును స్వీకరించింది ఈ వీరతపస్సుకు కావల సిన ఉత్సాహం ఉరకలు వేస్తోంది విశేషకం బునుంబోని - అని పారాంతరం మకలికా పత్రప్రాయమైన మహోన్నత తపస్సు అని తాత్పర్యం. తపస్సుకు అనువైన ప్రదేశం కోసం (ఇరపు) వెదికి వెదికి గంగాతీరంలో గౌరీవనం చేరుకుంది ఆ వనాన్నికని దాని పుత్ర పుష్ప ఫలసమృద్ధి మెచ్చుచు-

౮-౮౬

స్థల పద్మ మృదురత్న దళ పాదతలకాంతి

గమనీయ మత్తేభ గమనలీల

నిన్నతరంభోరు సంపద నిర్ఘర

పులిననికంబ విస్ఫురణ పేర్చి

మానిక మృగరాజ మధ్యదేశ స్థితి

వరపయోధర భార వహన శక్తి

జితక కురంగ శాబక లోచన దృతి

ఐమరసుకేశపాశ ప్రభూతి

బేరియందె కాదు చారుతరావయ

వంబులందు దన్ను వరుస బోలి

యునికి దడ్డ మరిగియున్నట్లు యుండె నా

గౌరివనమునందు గౌరిదేవి.

౭-౭౭

అది గౌరివనం పేరుకి మాత్రమే కాదు రూపంలోనూ గౌరీ వనమే. పార్వతీ ఆ వనానికి చాలా పోలికలు ఉన్నాయి

ఆ వనంలో స్థలపడ్డాలు(మెట్టతామరలు)మృదువైన రత్నదళాలూ (రత్న రాశులు) ఉన్నాయి వీటితో నేలంతా (పాదతలం) అందంగా ప్రకాశిస్తోంది పార్వతీ దేవి పాదతలాలు స్థలపడ్డాల్లాగా ఉన్నాయి రత్న కాంతుల్ని ప్రసరిస్తున్నాయి గోళ్ళను రత్నాలుగానూ, నక్షత్రాలుగానూ పోల్చడం ఉంది కాబట్టి పార్వతీదేవి కాలిగోళ్ళు రత్నపుకునకలకాంతిని వెదజల్లుతున్నాయని భావం అడవిలో మత్తేభాలు సంచరిస్తున్నాయి ఆ అందాలు కనపడుతున్నాయి ఈమె మత్తేభ గమన (మదగజయాన)

అక్కడ మంచి మంచి (సన్నుత) పెద్ద పెద్ద (ఉరు) రంభావృక్షాల సంపద ఉంది అరటి చెట్టు సమృద్ధిగా ఉన్నాయి. రంభల వంటి ఊరుపుల సంపద (తొడలు) ఈమెకు ఉంది రంభా+ ఉరు, ఊరు=రంభోరు)

ఆ వనంలో సెలయేరు (నిర్వరం) ఉంది దాని మధ్య ఇసుక తిన్నె కనపడుతోంది పులిసం వంటి నితంబం (కటి ప్రదేశం) ఈమెకు ఉంది

ఈ వనమధ్య ప్రదేశంలో గౌరివింపదగిన (మానిత) సింహాలు ఉన్నాయి ఈమె శరీరంలో మధ్యప్రదేశం (నడుము) మృగరాజ మధ్యాన్ని (సింహం నడుముని) పోలి ఉంది

ఆ అరణ్యం ఆకాశంలో ఎగిరిపోతున్న మేఘాలను (పయోధ రాలను) పట్టి ఆపుతోంది వాటి బరువును వహించగలిగిన శక్తి అరణ్యానికి ఉంది ఈమెకు పయోధర భారాన్ని (కుచసంపద) వహించగలిగిన శక్తి ఉంది లేడి కూనల (కురంగ శాబకం) బెదురు (చకిత) చూపుల కాంతి (తోచనద్యుతి) అడవిలో ఉంది బెదిరిన లేడి కూనల కన్నులసాగసు ఈమె కన్నులకు ఉంది

వాడుగు తోకలతో చమరమృగాలు ఆ వనంలో ఎక్కడ పడేతే అక్కడ కనబడుతున్నాయి ఈమె కేశపాశంతో పోలిక కుదిరింది (ప్రభూతి=సమృద్ధి) స్త్రీల కేశపాశాన్ని చమరీమృగం తోకతో పోల్చడం కావ్యాల్లో తరచు కనపడుతుంది

ఇలాగ కేవలం పేరులోనే కాకుండా అవయవాల పొందికలో కూడా తనని పోలి ఉండటంతో ఆ గౌరీవనం ఈ గౌరీదేవికి - చాలాకాలం నుంచి అలవాటు పడిన ప్రదేశంలాగా అనిపించింది

సుమాసనిర్మాణంలో ఉన్న సాంకేతికత వల్ల గౌరికి గౌరీవనానికి పోలికలు స్ఫురిస్తున్నాయి ఇది నన్నెచోడుని నేర్పరితనం తరువాతకాలంలో ఈ పద్ధతిని బాగా

వినియోగించుకున్న కవి-వసుచరిత్ర భట్టుమూర్తి అలంకారంగా చెప్పవలసివస్తే దీని సమాసోక్తి అంటారు

వ...అట్లు గౌరి నగంబునందు బరమేశ్వరుంగోరి ఘోర తపంబు సేయం దొడంగి విహితస్త్రినార్చనాహోమాది నిత్యకర్మంబుల శాకాహార ఫలాహార పర్ణాహార జలాహార మారుతాహార నిరాహారాది మహాతపోవ్రతంబుల నంద వాసాభ్రకవాసైక పాదాంగుష్యోర్ధ్వబాహూర్ధ్వముఖాధో ముఖాగ్ని ముఖపంచాగ్ని మధ్యాద్యనేత్రోగ్ర తపంబులం బ్రాజాయామ ప్రత్యాహార ధ్యాన ధారణ సమాధులను షడంగయోగంబు ల మనోవాక్కాయ కర్మంబులను నిష్ఠా నుష్ఠినంబులంబ రమేశ్వరారాధన తాత్పర్యయై నిరంతరానంత తపోవృత్తిం బ్రవర్తించుచుండె నంత. ౮-౨౦

ఆ వనంలో ప్రవేశించి పార్వతీదేవి పరమేశ్వరుడి కోసం ఘోర తపస్సు చేస్తోంది స్నానం అర్చన హోమం లాంటి నిత్యకర్మలు ఆచరిస్తోంది కొన్ని రోజులు శాకాలు (కాయలు) తిని కొన్ని రోజులు ఫలాలు తిని మరికొన్ని రోజులు పర్ణాలు (ఆకులు) తిని, కొన్ని రోజులు కేవలం జలాలు పుచ్చుకొని కొన్ని రోజులు వాయువు మాత్రమే పీల్చి మరికొన్ని రోజులు నిరాహారంగా తపోవ్రతాలు సాగించింది. పర్ణశాలలో కొన్నాళ్ళు ఆరుబయట (అభ్రకవాస) కొన్నాళ్ళు తపస్సుచేసింది ఒంటి కాలి మీద బొటనవేలిమీద నిలిచి ఊర్ధ్వ బాహువులుగాను ఊర్ధ్వముఖంగాను అధోముఖంగాను తపస్సు చేసింది అగ్నికి ఎదురుగా నిలబడి కొన్నాళ్ళు చేసింది పంచాగ్నుల మధ్య నిలబడి మరికొన్నాళ్ళు ఉగ్రతపస్సు చేసింది (నాలుగువైపులా అగ్నులు నెత్తిమీద సూర్యుడు కలిపి పంచాగ్నులు) షడంగ యోగంతో త్రికరణ శుద్ధిగా అతి నిష్ఠానుష్ఠానాలతో పార్వతి తపస్సు సాగుతోంది

అలకల పాల్కు తేటిగములందు, మదాలసయ్యానలీల హం
నిలకడ, వక్రభాతి జలశంబులపై దనుకోమలంబుదీ
గల దెస, దృగ్విలాసము మృగంబులచే, నగజాత యిల్లడలే
గలయగ బెట్టి నా, దనువికాసములేదె దపః ప్రసంగతినీ ౮-౨ ।
(ఏదుట=తొలగుట, సరించుట)

పార్వతీదేవి శరీరసాందర్యాలు తపో నియమాలవల్ల కృశించాయి ఇది వరకటి తళతళలా నగనగలూ కనుమరుగయ్యాయి ముంగురుల సాగసులు తుమ్మెదలను చేరుకున్నాయి. మందగమన వీలాసం హంసలకు చేరింది ముఖకాంతి పెళ్ళి పద్మాలను ఆశ్రయించింది. శరీర కోమలత్వం తీగెలకు పాకింది చూపుల బెళుకు లేడికూనలను పొందింది పార్వతీదేవి తన సాగసులను ఇలా ఇల్లడం పెట్టినట్లు (ఇల్లరికం ఉంచడం) అయ్యింది ఇదివరలో ఈమె అందాలకు ఉపమానాలుగా పనికి వచ్చే వస్తువుల్లో మాత్రమే ఇప్పుడు ఆ అందాలు కనబడుతున్నాయి ప్రస్తుతం ఈమె దగ్గర కనపడటమే. తపస్సు ఫలింపాక వీటిని మళ్ళీ పొందుతుందని సూచన (కోమ

లంబు అనేది కోమలత్వం అనే అర్థంలో భావప్రధానప్రయోగం అనుకోవాలి)

ఉగ్రతపమున దోడ్చిన విగ్రహంబు

చాల శోషించె బ్రాలేయ శైలతనయ

యర్థనారిగా దన దేహ మభవు మేన

నల్ల మల్లము నంటించు నట్ల వోలె

(౯-౨౭)

పార్వతి ఉగ్రతపస్సు చేస్తోంది తీవ్రమైన తపస్సు అని ఒకర్థం ఉగ్రుడి కోసం (ఉగ్రుడు=శివుడు) చేసే తపస్సు అని మరొక అర్థం అవిడ శరీరం రోజురోజుకీ చిక్కి సన్నబడిపోతోంది భవిష్యత్కాలంలో పార్వతీదేవి తన శరీరాన్ని శివుడి శరీరంతో సుగాని కి సగం కలుపుతుంది అర్థనారీశ్వర రూపంలో ఈవిడ సగముకదా ఉండేది అందుకని ఆప్రయత్నం ఇప్పటి నుంచి మొదలుపెట్టి కొంచెం కొంచెం శివుని శరీరంతో అతికిసు న్నట్లుగా భాసిస్తోంది- ఈ చిక్కి పోవడం ఇది కవి ఊహ ఉత్ప్రేక్ష అంత ౯-౨౩

గతసంతాపము, శీతలీకృత మహీకాంతాంగ, మత్స్యర్థత

స్మిత కుందోత్కర తేతకీ కుటజరాజభ్రాజకామోద, మూ

ర్జితవల్లీ ప్రకరంబు, వర్జిత శిఖిశ్రేణీ ప్రమోదంబు, ర

వృతరంభై కుతలంబునం బరగె వర్షారంభ మత్స్యన్మతిన్.౯-౨౪

వర్షముకువు వచ్చింది తాపం తీరిపోయింది భూదేవి శరీరం శీతలత్వం పొందింది తెల్లని మొల్లలు (కుందోత్కరం) నవ్వుల్లా విరబూసాయి మొగలిపాదలు (తేతకీకుటజరాజ) వికసించాయి పరిమళాలు వ్యాపించాయి తీగెలూ లతలూ ప్రాణం పోసుకున్నాయి సెమలిగుంపులకు (శిఖిశ్రేణీ) ఆనందమే ఆనందం భూమి అంతటికీ ఇలా అందాన్నీ ఆనందాన్నీ పంచిపెడుతూ పెద్ద పెట్టున వర్షారంభం జరిగింది శౌలకరి వానలు ఉరుములూ మెరుపులతో ఫెళఫెళార్చటలతో వచ్చిపడ తాయి. సమాసనిర్మాణంలో అది చూపించాడు కవి

దిశల బొలయు మెలుగు దృష్టులు, ఘుర్జర

గర్జనంబు లులియు గజపగతులు,

ఘనపయోధరములు- దనరంగ జవ్వని

వోలె వచ్చె వానకాల మర్ది

౯-౨౫

ఈ వానకారు యౌవనంలో ఉన్న వనితలాగా కోరివచ్చింది అంటున్నాడు కవి వానల కాలానికి జవ్వనికి పోలికలు కుదిర్చాడు. (అర్థిన్=కోరికతో)

మెరుపులు చూపుల్లాగా అన్ని వైపులకీ వ్యాపిస్తున్నాయి ఘుర్జర ధ్వనులు చేస్తూ బరువుగా సాగుతున్న మేఘాల మత్తేభ గమనాలు (గజప=గజరాజు) జవ్వనిది మత్తేభగమనం, నడుస్తున్నప్పుడు భూషణాల ధ్వనులు. ఘనపయోధరములు-పెద్ద పెద్ద మేఘాలు, వజ్రోజాలు. ఇలా వానాకాలం జవ్వనిలాగా వచ్చింది. కోరి వచ్చింది

ఈ రెండు పద్యాల్లోనూ వర్షర్తువును వర్ణించినా అవి పార్వతీదేవి తపస్సుకు సంబంధించిన భావాలు కావు వర్షనల్ని ప్రకృత కథతో అనుసంధించాలి లేకపోతే

తీర్థానికి తీర్థమూ ప్రసాదానికి ప్రసాదమూ అయ్యి పొందిక చెడిపోతుంది అందుకే వెంటనే ప్రకృతంలోకి వస్తున్నాడు

అట్లపోలే, విధమపోలే- ఇత్యాదిగా ఇవార్థకపదాలను జంటలుగా ప్రయోగించడం ఈ కవి లక్షణం

పరమస్నేహము హృత్పరోహమునం బాత్రంబుగా నింది సు

స్థిరతం బుద్ధ్యదశన్ దపోగ్ని మదినుద్దీపించి, బ్రహ్మాండ క

ర్వరఖండమ్మున మంత్రకాటుక దగన్ ఫాలాక్షు గూర్చింప న

గ్గిరిరాజాత్మజ వట్టి నా నమరి నింగిం బర్చె నీలాభ్రముల్. ౮-౨౮

నల్లని మబ్బులు ఆకాశమంతటా కాటుకలా వ్యాపించాయి పార్వతీదేవి శివుణ్ణి వశీకరించుకోవడంకోసం తయారుచేసుకున్న మంత్ర కజ్జలం - మంత్రించిన కాటుకలా ఉంది అంజనాన్ని మంత్రించి పులిమితే వశీకరణోపధంగా పనిచేస్తుందని విశ్వాసం పార్వతీదేవి అందుకోసమని అలా మంత్రించి తయారుచేసుకుందిట ఈ మబ్బులకాటుకను

ఆమె హృదయపద్మమే ఒక హిత్ర అందులో పరమస్నేహం నింపింది స్నేహమంటే మైత్రి నూనె అని రెండర్థాలు అందులో స్థిరంగా నిలిచేట్టు పుణ్యపువ్వుని వేసింది ఆ వత్తిని తపోగ్నితో (తపస్సు అనే అగ్ని) ఉద్దీపింపజేసింది దానిమీదకూ బ్రహ్మాండమనే కుండచిప్పను మూకుడు లా బోర్లించింది ఆకాశం - కుండ బోర్లించినట్టు ఉంటుంది కనుక ఇప్పుడు బ్రహ్మాండ కర్వరఖండం నిండా (కర్వరము=కుండ ఖండము=ముక్క) లోపలితట్టున పొగజారి కాటుక పట్టింది అది మంత్రకజ్జలం. దీన్ని ధరించి శివుణ్ణి వశీకరించుకుంటుంది పార్వతి

అత్యద్భుతమైన కల్పన రూపకంతో బలిసిన ఉన్నేక్ష లోకంలో కాటుక తయారుచేసి విధానాన్ని ఇక్కడ కవి ఉపయోగించుకున్నాడు దాన్ని పార్వతి తపస్సుతో అనుసంధించాడు కథతో పొందిక కుదిరింది కాలాన్ని తనకు అనుకూలంగా మార్చుకుంటోందని వర్షర్తువులో కూడా పార్వతి తపస్సు నిరాటంకంగా కొనసాగుతోందని గూచన

ప్రచారంలో ఉంది కనుక బ్రహ్మాండ భాండము అంటే అందరికీ వెంటనే అర్థమవుతుంది భాండానికి బదులుగా కర్వరం అనే పర్యాయ పదం వాడాడు దానితో క్లిష్టత ఏర్పడింది ఇలా భాషకు ప్రాధీని తీసుకు రావడం ప్రబంధకవుల్లో మరింత ముదురుపాకాన పడింది

మంత్రకాటుక అనేది వైరి సమాసం. ఇది తప్ప అందుకని మంత్ర కజ్జల మొగిన అనే పారాంతరం స్వీకరించింది వాచిశ్మి ప్రతి. కజ్జల మంటే కాటుక కానీ ఇతరత్రా నన్నెచోకుడు వైరిసమాసాలు చాలా వాడాడు అది శివకవుల లక్షణం

ధర నిదాఘవాతాహతి నెరియకుండ

విధి తమాలమంటపము గావించె ననగ

నొప్పె నీలాభ్రపటల మచ్చవర్మున

తాళులన నెల్లదెస వానకాళు లమరె

౯-౨7

వర్షర్తువులో సాధారణంగా కనిపించే దృశ్యం వానకాళ్ళు వాన కురవబోయే ముందు లేదా దూరంగా ఎక్కడో కురుస్తున్నప్పుడు దిగంతాల్లో నింగినుంచి నేలకు గీతలు చారకల్లా కనిపిస్తాయి. అవి అంత లావుగానూ ఉండవు మరీ సన్నగానూ ఉండవు ఈ దృశ్యాన్ని కవి పట్టుకున్నాడు

గ్రీష్మంలో వడగాలి దెబ్బకు (నిదాఘం=గ్రీష్మం, వాత=వాయువు ఆహతి=దెబ్బ) నేల (ధర) చిట్టిపోయి నెరియలిచ్చేస్తుంది. అలా జరగకుండా చూడాలని భూమి ని కాపాడటంకోసం బ్రహ్మదేవుడు (విభి) ఒక పందిరి వేసాడు అది తమాలమంటపం. అంటే కానుగ చెట్టు ఆకులతో వేసిన మండపం అదే ఆకాశంలో కనపడుతున్న (నీలా భ్రపటలము) నల్ల మబ్బుల గుంపు పందిరి-అంత ఎత్తుగా వేసాడు బ్రహ్మదేవుడు కనక వెయ్యగలిగాడనుకుందాం. అయితే ఈ పందిరికి గుంజలూ రాటలూ అక్కర్లేదా అంటే కావాలి ఉన్నాయి వాన కాళ్లే రాటలు (రాకులు) రాతి గుంజలు. అందుకే నల్లగా కనబడుతున్నాయి సుదూరంగా ఉన్నాయి కనుక సన్నగా కనబడుతున్నాయి

పల్నాడు రాయలసీమల్లో తాతి గుంజల పందిళ్ళు పూరిళ్ళు ఈ నాటికీ కనబడతాయి తన సామ్రాజ్యంలో చూసి ఉంటాడు ఈ రాజకవి ఇటువంటి వర్ణనల్లో ఈయన కృష్ణదేవరాయనికి అగ్రగామి

పుడమి దన యాజ్ఞ సేతొని

నడపిన దంపతుల మీద నలి మరు డింపే

ర్మడ బుప్పవృష్టి గురిసిన

వడుపున డొలువాన గురిసె వడగండులతోన (౯-౨౮)

తొలకరివాన (తొలువాన) వడగళ్ళతో కురిసింది తెల్లటి చిన్న చిన్న వడగళ్ళు మల్లెముగ్గల్లాగా ఉంటాయి మత్తధుడు (మరుడు) పుప్పవృష్టి కురిపిస్తున్నట్టుగా ఉంది

ఎవరి మీద?

దంపతులు మీద.

ఎందుకోసం?

ఇంపు ఏర్పడటం కోసం-సంతోషం ప్రేమ కలగడం కోసం.

ఎందుకని?

ఆ దంపతులు భూలోకంలో (పుడమిన్) తన ఆజ్ఞను మన్నించి

(చేతొని) అనుకూలంగా నడుస్తున్నారు తనక.

సంతోషించిన మత్తధుడు పుప్పవృష్టి (పూలవాన) కురిపిస్తున్నట్టు వడగళ్ళ వాన కురిసిందని ఉత్తేజ్జ మత్తధుడు భర్తమైపోయినా అనంగుడుగా పునరుజ్జీవి తుడయ్యాడు అమరుడు

మరుడు ఎసుగేర్చడ అని పారాంతరం ఎసుగు+ ఏర్చడ ఇంపు ఏర్చడ అని తాత్పర్యం

హించిన కావ్యాల్లో చాతక పక్షుల వర్ణన ఒకటి తప్పనిసరిగా కనపడతూ ఉంటుంది మిన్ను విరిగి మీద పడిపోతుందేమో అని వీటి భయంబ అందుకని ఆకాశాన్ని తన్నిపెట్టి ఉంటాయట తొలకరి వానల కోసం దేవేంద్రుణ్ణి ప్రార్థిస్తూ ఉంటాయిట ఇది ఈ పక్షులకు సంబంధించి కవులు కర్పించిన కథ చకోర పక్షులు ఇలాగే మరొకరకం. అవి వెన్నెల త్రాగి జీవిస్తూ ఉంటాయిట వాటికే వెన్నెల పులుగులు అని తెలుగు పేరు వీటి ప్రస్తావన సాధారణంగా శరదృతు వర్ణనల్లో వస్తుంది ప్రస్తుతం వర్ణిస్తున్నామో ఉన్నాం కదా చాతకాలను వర్ణిస్తున్నాడు కవి

ఉదుట దెమల్చి మ్రుంగు సరసోదక బిందుల మౌక్తికంబు లం

గద గబళంచు బీల్చు వడగండులకుం దను వోసరించు దో

యదము లదల్చి తూరు, నచిరాంశులకాగ్రము లెక్కు మెల్లునం

జడలకు నుప్పరం బెగయు చాతక పోతకముల్ సెలర్చుచున్ ౧-౨౨

(ఉదుటన్ = ఉద్ధతితో లంగదన్ = ఆకలితో ఓసరించు = తప్పించుకొను తూరు = చొచ్చు ప్రవేశించు, అచిరాంశువు = క్షో ప్రభ, మెరుపు మెల్లునన్ = నెమ్మదిగా, నేర్చుగా, పోతకములు = పిల్లలు చెలర్చుచున్ = విజృంభించుచు)

చిన్న చిన్న చాతకాలు గుంపులు గుంపులుగా విహరిస్తున్నాయి ముత్యాల్లాగా (మౌక్తికంబులు) ఆకాశంనుంచి రాలిపడుతున్న నీటి బిందువుల్ని హఠాత్తుగా తుంపి మింగుతున్నాయి నీటి ధారనుంచి బిందువుల్ని తుంచుకొని మింగుతున్నాయన్నమాట ఆకలితో మరికొన్ని మరికొన్నిటిని కబళిస్తున్నాయి పీలుస్తున్నాయి వడగళ్ళు పడుతోంటే తమ మీద పడకుండా (తనువు) తప్పించుకుంటున్నాయి మబ్బుల్ని (తోయ దములు) చీల్చుకుని ప్రవేశిస్తున్నాయి. కొన్ని మెరుపు తీగలు ఎక్కి ఆడుతున్నాయి మరికొన్ని మృదువుగా నేర్చుగా మబ్బులు దాటి ఆకాశంలోకి (ఉప్పరము) ఎగురుతున్నాయి. ఇలా ఆ పక్షులు రకరకాలుగా విజృంభిస్తున్నాయి వానాకాలం వచ్చిందంటే చాతకాలకు పండగ

వానలు పడటంతో నేల పచ్చబడుతుంది ఆర్ద్రపురుగులు-వీటినే ఇంద్ర గోపములు, అంటారు. ఎర్రగా ఉంటాయి ప్రత్యక్షమవుతాయి వీటిని వర్ణిస్తున్నాడు నన్నెచోళుడు-

చలిగాడ్పల ముసరుల మెయి

వలిగొని ధాత్రీపురంధ్ర వలి బచ్చని కం

బళ గవిచిత్తొన్న విధమున

బొలుపుగ జిప్పురువు గవినె- భూతల మెల్లన్ (౧-1౦౦)

(వలిగొని = చల్లబడి, వలి = చలి, కవిచిత్తొను = కప్పకొను చిప్పురువు = చిప్ప గడ్డి, కవియు = వ్యాపించు, పొందు)

ముసురు పట్టి వానకురుస్తున్నప్పుడు చలిగాలులు రివ్వురివ్వున తాకుతాయి అట్టి ముసురుకొంటాయి భూదేవి ఆ చలినుంచి రక్షణగా ఆకుపచ్చని కంబళి కప్ప కొంది నేలంతా అందంగా పరుచుకొన్న చిప్పగడ్డి (కొత్తగా మొలకెత్తిన గడ్డి) కంబళి లాగా ఉంది

కా రను వీరుడు మెలు గను

దోరసి బాంధు లను రిపుల దునిమిన దద్దే

హారుణ బిందులు దొరిగెనొ

భారుణి నన నింద్రగోపకతి విలసిల్లెన్ (8-101)

(కారు=వర్షర్తువు దోః+ అసి=చేకత్తి, పాంధులు=బాటసారులు ఇంద్ర గోపములు= ఆర్ద్రపురుగులు)

వియోగంలో ఉన్న దంపతులకు వర్షర్తువు మరీ విరహాన్ని పెంచుతుంది. ఏదో వ్యాపారం కోసం దూరదేశాలకు వెళ్ళిన భర్త అక్కడ విరహం పడుతూంటే, ఇంటి దగ్గరఉన్న భార్య ఇక్కడ ఉసురుసురుమంటూ ఉం టుంది మబ్బులు, సెరుపులు, వానచినుకులు, చలిగాలి ఉన్నట్టుండి ఉరుములు ఇవన్నీ విరహబాధను ఉద్దీపింప జేస్తాయని కవులు వర్ణిస్తుంటారు

భార్యల్ని ఇళ్ళ దగ్గర వదిలేసి బాటసారులైన కొందరిని ఈ వర్షర్తువు హింసి న్తోందిట-వానకారే ఒక వీరుడు ఇతడి చేతిలో మెరుపు అనే కత్తి ఉంది ఈ వీరుడికి (విరహంలో ఉన్న) బాటసారులందరూ శత్రువులే వాళ్ళని ఈ కత్తితో ముక్కలు ముక్కలుగా నరికేస్తున్నాడు రక్తబిందువులు జలజలా రాలి నేలమీద పడుతున్నాయో అన్నట్టు గా ఆర్ద్రపురుగులు భాసి స్తున్నాయి పచ్చికబయళ్ళలో వచ్చి వాలుతున్న ఎర్రని ఇంద్ర గోపాలను రక్త బిందువులుగా ఉన్నట్లేంచి ఇంతకథ కల్పించాడు రూపకాలంకారం సహకరించింది

వానలు గట్టిగా నిలబడి కురిస్తే మన్నా మిన్నా ఏకమై పోయా యనడం మనకు అలవాటే ఎలా ఏకమైపోయాయో శబ్ద చమత్కారంతో చూపిస్తున్నా డు కవి

సురపగోపచాప శోభితంబై యుండు

నవపయోదవేళ భువియు దివియు

దెసలు బీటుకొనగ దృఢఘన నివహ సుం

ఛన్న మయ్యె మలీయు మన్న మిన్న (8-102)

క్రిక్కారుమేఘాలు ముసురుకునే వర్షర్తువుతో భూమి సురపగోప శోభిత మవుతుంది సురపుడంటే-సురలకు పతి- ఇంద్రుడు. సురపగోపాలంటే ఇంద్ర గోపాలు అవి నేలమీద కనబడతాయి ఆకాశం చాప శోభితం అవుతుంది అంటే ఇంద్రచాపం- ఇంద్ర ధనుస్సు సాక్షాత్కరి స్తుంది భువి-ఇంద్రగోపసంశోభితం దివి- ఇంద్రచాపశోభితం. ఇది ఒక పోలిక మరొకటి-అన్నివైపులకూ వ్యాపిస్తూ మన్న (భూమి)తృణ నివహ సంచన్నమవుతుంది గడ్డి దట్టంగా మొలుస్తుంది మిన్న-

ఘననివహ సంఘన్నమవుతుంది అంటే మబ్బలు దట్టంగా ముసురుకుంటాయి క్రమాలంకారంతో భువితీ దివితీ-మన్నుతీ మిన్నుతీ ఐక్యం సాధించాడు మన్ను- తృణ నివహ సంఘన్నం మిన్ను-ఘననివహ సంఘన్నం

వద్దర్తువులో కనబడే మరొక సుందరదృశ్యం-నెమలి నాట్యం నల్లని మబ్బల్ని చూసి, చల్లని గాలికి మురిసి, ఉరుములు మృదంగ ధ్వనులుగా నెమళ్ళు పురివిప్పి నాట్యం చేస్తాయి దీన్ని నన్నెచోకుడు రాజు కనుక అస్థాన నర్తకీమణుల నాట్యప్రదర్శనగా వర్ణిస్తున్నాడు.

ఆ క్రొక్కారను రాజామ్రోల నిజరావాసంతగేయాభ్రనా

దైకాతోద్యముగూర్చి మ్రోయ, సురగోపాంభోజరాగ(తృ)రిజా

నీతోద్యధరికాశ్చక స్థలలసన్నత్యోరు రంగస్థలిన

గేతీ పాత్రములాది భావముగ నుత్తీవ్రాగపింఛమ్ములై (౧-103)

(ఆతోద్యము=వాదిత్రము వాయులోహచర్మవాద్యాలు కేతీ= ఆడనెమలి, పాత్రము=పేత్య, నాట్యకత్తై, క్రొక్కారు=వర్ణముచువు అశ్చము-అశ్చకము=చిన్నతాయి మణి)

ఆడనెమళ్ళు నాట్యకత్తైలు. అవి అందమైన తమ పింఛాలను విప్పి భావ ప్రధానంగా నాట్యం చేస్తున్నాయి విరిసిన పింఛం గేయభావాన్ని అభివ్యక్తం చేసే ముద్రలాంటిది రంగస్థలం కూడా అందంగా కుదిరింది. పచ్చికబయలే నృత్య+ ఉరు+ రంగస్థలం. దట్టంగా మొలిచిన గడ్డి ముదు రాకు పచ్చగా మారింది అది మరకత మణులు (హరిత+అశ్చకములు) కాపించిన రంగస్థలంగా ఉంది (మరకతాలు ఆకు పచ్చగా ఉంటాయి) కాంతికోసమని దానిమీద పద్మరాగాలు పొదిగినట్లు సురగోపాలు (ఆర్ద్రపురుగులు) ఉన్నాయి మేఘాల ఉరుములు వాద్యఘోషను సమ కూరుస్తున్నాయి (అభ్రనాద+ ఏక+ ఆతోద్యము). ఒక్కొక్కపుడు పాటను నాట్యకత్తై పాడుకుంటారు ఇది పాతకాలం మాట నెమళ్ళు చేస్తున్న క్రింకారాలే గేయం(నిజరావ+అనంత గేయం)-పెద్దపాట. ఇంతకీ ఈ నెమళ్ళు ఎవరి ముందు నాట్యం చేస్తున్నాయి? వద్దర్తువు అనే రాజుగారి ముందు. ఆ రాజుదర్బారులో సాగుతోంది ఈ నృత్యం అద్భుతమైన రూపకం

ఆడనెమళ్ళకు పింఛం ఉండదు మగనెమలికే ఉంటుంది. అవ్వే నాట్యం చేస్తాయి. కానీ కవి ఇక్కడ కేతీ పాత్రములు అని ఆడ నెమళ్ళను చెప్పాడు సాధారణంగా నృత్యం నాట్యకత్తైలది కనక స్త్రీ లింగం చెప్పాడను కోవాలి. పైగా పశుపక్ష్యాదుల విషయంలో లింగం అంత ప్రధానం కాదని, ఇటువంటి వర్ణనలకు అలంకారశాస్త్ర వేత్తలు అనుమతి ఇచ్చారు. అందుకే కేతీనృత్యాలు, పితీ గీతాలు కావ్యాల్లో కోకొల్లలు.

సురగోపాంభోజరాగ+తృణానీక అన్న చోట తృ. అనేది వట్టు సుడి తో ఉన్న అక్షరం సంయుక్తం కాదు అందువల్ల .గ గురువుకాక ఛండోభంగం అవుతుంది అయినా .తృ.ని ఉచ్చారణను బట్టి రేఫ సంయుక్తంగా భావించి నన్నెచోకుడు .గ.ని గురువు చేసాడు. శివకవుల్లో ఇటువంటివి చాలా కనపడతాయి. మొల్ల కూడా తన

రామాయణంలో ఋష్యశృంగుడు.. అనే పదాన్ని 'ఋ' గురువుగా ప్రయోగించింది సరే- త్విషా(కాంతి) అని పారాంతరం

లోకంలో విరహులు నివురు గప్పిన నిష్పల్లగా ఉన్నారు. పైకి గంభీరంగా చిరునవ్వులు చిందిస్తున్నా ప్రశాంతంగా కనిపిస్తున్నా వీరి అంతరంగాలలో విరహాగ్ని కణాలు ప్రజ్వలిల్లుతున్నాయి సరిగ్గా వీరికి ప్రతిబింబంలాగా ఉంది ప్రకృతి.

డిందమై పూచి పర్విన కుందలతల

తోన కడమలు(కడుములు) బూచె దొల్తాన కాల

మెసగె - విరహులు విరహాగ్ని నెరసి నీటు

పారవు గొని యున్న నిష్పల ప్రోవులనగ (౧-104)

(డిందమై=క్రంగిపోవునట్లు, వంగునట్లు కడమలు=కడపలు, కడిమి చెట్లు ఎరియు =కాలిపోవు నీటు=బూడిద)

తొలకరి వానలకు కడిమిచెట్లు పుష్పించాయి. వాటి పువ్వులు ఎర్రగా నిష్ప కణాల్లా ఉంటాయి. కుందలతలంటే వర్షర్తువుకనక మొల్ల తీగలు(గ్రీష్మమైతే మల్లెలు) అవి అల్లుకొని(పర్విన)లేదా చుట్టుప్రక్కల ఒత్తుగా ఎత్తుగా ఎదిగి దట్టంగా (డిందమై) పుష్పించాయి ఆ తెల్లని పువ్వుల్లో కప్పబడి ఎర్రని పువ్వులు- నీటు(బూడిద) పారవుగొని యున్న (పాదువుకొన్న) నిష్పల ప్రోవుల్లాగా ఉన్నాయి. విరహాగ్నిని దాచు కున్న విరహుల్లాగా ఉన్నాయి

ముదిత ప్రతులన్నింటా..కడమలు.. అనే ఉంది కడమ=తక్కినది మిగిలి నది దీనికి బహువచనం కడమలు. నిఘంటువులన్నింటా ఇదే అర్థం. కుందలతలతో పాటు తక్కినవికూడా పుష్పించాయని సామాన్యార్థం చెబితే, ఆ పుష్పించినవి నిష్పలకు నాటివచ్చే ఎర్రటి పువ్వులే కానవసరం లేదు అందుకని ఇది కడుములు లేదా కడపలు అయ్యుంటుంది

సురనది ధావములు డిగ్గర

శరనిధి, కా శరధిలోని ధావకము లెక్కన్

సురనది కిట్టడపడకయ

కులసె మహావృష్టి గుండ్లు గూల్చిన భంగిన్ (౧-105)

మింటికీ మంటికీ ఏకధారగా వాన కురుస్తోంది కుంభవృష్టి గుండ్లు వర్షిస్తున్నట్టుంది చినుకులు కనపడటం లేదు ఒక ప్రవాహమేదో ఆకాశంనుంచి భూమి మీదకు పడుతున్నట్టుంది ఆకాశగంగలో ఉన్న చేపలు సముద్రంలోకి దిగడం సముద్రంలో ఉన్న చేపలు ఆకాశగంగలోకి ఎక్కడం -సాధ్యమయ్యేటట్లు ఎడతెరిపిలేని వాన

దరములు ముంపుచున్, తరులకాతతి వేళులతోన కూలగా

నురువడి ద్రోచుచున్, మడుపు లోలి గలించుచు, నంబుకాళసం

పారణముసేయుచున్, మదఱలొఘము గ్రమ్మ మదాంధగంధ సిం

ధారములు బోలె బెల్లున నదుల్ సెనుదెంచె భయంకరాకృతీన్ ౧-106

కుంభవృష్టికి నదులు పొంగాయి ఒడ్డుల్ని ముంచేస్తున్నాయి అవి విరిగి పడిపోతున్నాయి చెట్లను తీగెలా వేళ్లతో సహా పెళ్లగించి కూర్చి మడుగుల్ని-చెరువుల్ని కలచివేస్తున్నాయి కొత్త నీటితో బురద బురద అయిపోతున్న చెరువులు-పచ్చలను నాశనం చేసేస్తున్నాయి కొత్త నీటిలో అవి మునిగిపోతున్నాయి మదించిన జలరాశి తో-జలసమూహంతో నదులు భయంకరస్వరూపం దాల్చాయి మదించి కన్నూ మిన్నూ కానకుండా సుంచరించే మత్తేభాల్లాగా (మదాంధ-గంధ సింధురములు బోలెన్) ఉన్నాయి

నదుల్ని మత్తేభాలతో పోల్చాడు మదజలం ఏనుగుల కుంటే మదించిన జలంతో నదులున్నాయి రెండూ భయంకరాల్లే. ఒడ్లు విరిచె య్యడం,చెట్లూ తీగలూ పెకలించడం చెరువుల్ని కెళికిళ్ళు చెయ్యడం తామరపువ్వుల్ని తూడులతో సహా నాశనం చెయ్యడం ఇవన్నీ రెండింటికీ ఉన్న పోలికలు

వ. . అట్టి వర్షానమయమునం దంభోవాసియై గారి ఘోరతపంబు సేయు నవసరంబున

౯- ౦7

అమరె నెలీ ఐడలపై ను

త్తమరుచి నవజలకణములు దగిలి బెడంగై,

యుమ తపమున కెడమెచ్చి త

దమరులు ముత్యములు సేసె లలికిన భంగిన్.

౯- ౦౮

(బెడంగు=అందము సేసెలు=అక్షతలు అలుకుట=చల్లుట)

ఎంతటి కుంభవృష్టి కురుస్తున్నా పార్వతీదేవి అలాగ్నే వానలోనే కూర్చుని తపస్సు చేస్తోంది వానకురుస్తోంది వెలుస్తోంది తపస్సు మాత్రం ఆగడం లేదు. ఒకవాన కురిసి వెలిసిన తరవాత చూస్తే-

పార్వతీదేవి నల్లని పొడుగైన అంచమైన ఐడలమీద వాన నీటి బిందువులు నిలబడి ఉన్నాయి ఆ దృశ్యం చాలా అందంగా ఉంది తైల సంస్కారం లేక బిరుసెక్కిన జుట్టు దువ్వుకోడాలు లేక చెల్లాచెదురుగా ఉన్న జుట్టు ఆ జుట్టులో నీటి బిందువులు పార్వతి తపస్సుకి మెచ్చుకొని దేవతలు ముత్యాలను అక్షతలుగా (సేసెలు) చల్లారేమో!

మలీయును-

౯- 1౦౭

అడరు నవాంబుధారలు జటాబిలిబడి విభ్రమించి వె

ల్పడి చనుదెంచి రాలుగొని పక్షములన్ వెడనిల్చి మోవిపై

బడి కుచఘట్టనం జెడరిపాటి రయంబున ముత్తరంగలన్

మడుగులువాటి నాభి కెడమానక ఊచ్చె ననుక్రమంబునన్ ౯- 1౦

(అడరు=ఒప్పు వ్యాపించు, రాలుగొను=ప్రవాహముకట్టు ముత్తరంగలు=త్రివక్తులు)

వద్దంలో కూచుని పార్వతీదేవి నిశ్చలంగా తపస్సు చేస్తోంది అప్పుడు ఆమె మీద కురిసిన వానచినుకులు శరీరం మీద క్రమక్రమంగా ఎలా కిందికి దిగు తున్నాయో కవి వర్ణిస్తున్నాడు.

తొలకరి వాన చినుకులు పార్వతీదేవి బటాటవిలో పడ్డాయి జుట్టు ఎత్తు పల్లాల్లో అవి అటూ ఇటూ తిరిగి తిరిగి ముఖం మీదకు ప్రవాహం కట్టాయి ఒత్తయిన కనురెప్పలమీద (పక్షముల్) క్షణకాలం నిలిచాయి పెదవిమీదకు (మోవి) జారాయి అక్కడనుంచి ఎత్తయిన గుండెలమీద పడ్డాయి తుంపురులుగా చెదిరి మళ్ళీ ధారకట్టి పొట్టమడతల మీదుగా (వళిత్రయం=మూడు మడతలు) రయంతో క్రమంగా నాభిలోకి చేరుకున్నాయి.

ఈ నీటి బిందువులు నాభికి చేరిన క్రమమూ తీరూ పార్వతీదేవి ధ్యానంలో కూర్చున్న భంగిమను తెలియజేస్తోంది పడ్డాననంతో కూర్చుని నడుమూ మెడూ నిల బెట్టి కన్నులు మూసి ధ్యానం చేస్తోంది కాబట్టి తల మీద పడిన నీటిబిందువులు ముఖం మీదుగా అధరం మీదుగా గుండెల మీదుగా వళిత్రయం మీదుగా నాభికి చేరు కున్నాయి

కాళదాసు కుమారసంభవంలో చెప్పిన శ్లోకం ఈ పద్యానికి ఆధారం అక్కడక్కడా కాళదాసు శ్లోకాలనూ భావాలనూ నన్నెచోడుడు అందంగా ఉచితంగా ఉపయోగించుకున్నాడు ఆ శ్లోకం ఇది-

స్థితాఃక్షణం పక్ష్యసు కాడితాధరాః

పయోధరోశ్లేధ నిపాత చూర్జితాః

వళేషు తస్యాః స్థలితాః ప్రవేదిరే

చరేణ నాభిం ప్రథమోదబిందవః

ఇంతవరకూ ఇది వర్ణన వర్ణన పదహారు పద్యాలు వీటిలో .పరమ స్నేహము అడరు నవాంబు ధారలు అనేరెండు పద్యాల్లోనే పార్వతీదేవి తపస్సుని వర్ణించాడు. తక్కిన వన్నీ కవిగారి కల్పనలు. ప్రకృతి పరిశీలనలూను ఆద్యంతాలలో వర్ణనల్ని కథాంశంతో అనుసంధించి మధ్య లో ఎన్ని పద్యాల్లో ఎక్కడెక్కడ విహరించినా కథాసూత్రం తెగిపోదు. వర్ణన ముగిసేసరికి పారకుడు మళ్ళీ కథాసూత్రంలోకి వస్తాడు. ఇదొక నిర్వాణశిల్పం శ్రీ కృష్ణదేవరాయల ఆముక్తమాల్యదలోనూ ఇదే పద్ధతి

ఇప్పడింక శరదృతువు వస్తోంది వర్ణనల అందాలూ అతి శయాలూ అణగిపోయాయి ప్రకృతి కొత్తరూపం ధరించింది స్థూలంగా వచ్చిన మార్పులన్నింటినీ ముందుచెబుతున్నాడు ఆ తర్వాత సూక్ష్మాంశాల పరిశీలన, వర్ణన ఉంటాయి. ఇది నన్నెచోడుని వర్ణనల ప్రణాళిక

తదనంతరం

(౮- 11)

దళితాంభోరుహ సప్తపత్ర సుమహత్కాశాన నౌఘంబు, ని

ర్వళితాంబుప్రద లేతకీ కుటజకుండ వ్రాత, ముద్దాసితే

దులినన్నత్త మరాళకంబు, గతవిద్యుత్కేరి నిల్లాన్య, మ

గ్గలమై పర్వె జగంబులం దురుశరత్కాలంబు రమ్యాకృతీన్ ౮-112

రమ్యాకృతితో ఉరు శరత్కాలం అతిశయించి (అగ్గలమై) వేంచేసింది

పద్మాలకూ ఏడాకుల అరటి చెట్లకూ (సప్తపత్రము) రెల్లు దుబ్బుకూ (కాశ) వేగినకూ (అనన) వికాసం వచ్చింది వద్దర్తువు వెళ్ళిపోయి తమకు అనుకూలమైన కాలం వచ్చినందుకు వీటి సంబరం. ఇవి సంతోషిస్తోంటే ప్రకృతిలో మరెక్కొన్ని ముఖం ముడుచుకొన్నాయి మేఘాలూ (అంబుప్రద) మొగలిపాదలూ (కేతకీకుటజ) మొలలూ (కుంద) నిర్లక్షతమయ్యాయి. వద్దర్తువుతో పాటు వాటి అందమూ పోయింది ఆకాశం మబ్బుతొలగి తేట పడటంతో చందమామ బాగా ప్రకాశిస్తున్నాడు రాయం చలు-మత్త మరాళాలు- ఆనందిస్తున్నాయి. సరోవరాల్లో నీరు తేటపడటం తామరలు బాగా దొరకటం ఇవి హంసల ఆనందానికి కారణాలు మెరుపు తీగెల (విద్యుల్లాస్యము) నెమళ్ళ లాస్యాలు (కేకీలాస్యము) అంతరించాయి గతకాలపు కథలయి పోయాయి సంతోషించేవి కొన్ని దుఃఖించేవి కొన్ని ప్రకృతిలో ఈ స్థితి ఎప్పుడూ ఉండేదేనని తత్వ సూచన

వ్యాకరణం ప్రకారం మహాకాశ అనవలసి ఉన్నా మొదటిపాదంలో యతి కోసమని మహాత్మాశ అన్నాడు కవి గొప్ప రెల్లు అని కాకుండా పెద్ద రెల్లు అని చెప్పి సమన్వయించుకోవాలి

జలశాయులైన హరిల

క్షృలు, వద్దనిశావసానమున మేల్కని, క

న్నలు విచ్చి చూచి నట్టులు,

జలజోత్సల రుచులు వెలసె శారదవేళన్

౦-113

శరదృతువులో ఎర్రకలువలూ (జలజములు=పుండరీకములు), తెల్లదామరలూ (ఉత్పలములు) రెండూ వికసిస్తాయి. తేటపడిన చెరువులో ఇవి కళకళలాడుతుంటాయి వద్దర్తువు అనే రాత్రి గడిచిపోయింది తెల్ల వారింది జలనిధిలో (క్షీరసముద్రంలో) నిద్రపోతున్న విష్ణుమూర్తికి (హరి) లక్ష్మీదేవికి మెళుకువ వచ్చింది కన్నులు తెరిచి చూసారన్నట్టుగా పుండరీకాలూ ఉత్పలాలూ వికసించి కొత్తకాంతులు విరజిమ్మాయి. విష్ణుమూర్తి పుండరీకాక్షుడు అంటారు ఆయన కళ్ళల్లో భాగ్యచిహ్నంగా ఎర్రజీర ఉంటుంది అందుకని అవి ఎర్రకలువల్లా భాసిస్తాయి లక్ష్మీదేవి కళ్ళు తేటగా తెల్లగా నొత్తికంగా ఉంటాయి అందుకని అవి ఉత్పలాల్లా (తెలిదామరలు) ప్రకాశిస్తాయి శరదృతువులో విష్ణుమూర్తి తన యోగ నిద్రనుండి మేల్కొంటాడనీ, ఆయనతోపాటే లక్ష్మీదేవి కూడా నిద్ర లేస్తుందనీ పురాణ ప్రసిద్ధి. అలా నిద్రలేచిన ఆ దంపతుల కన్నుల్లాగా- కలువలూ తామరలూ వికసించి అందాలు ఒకటబోస్తున్నాయని కవి ఉత్ప్రేక్ష ఇంకా ప్రకృతిలో వచ్చిన మార్పుల్ని తెలియజేస్తున్నాడు-

తేటెం గొలకులు, వే తడి

యాటె మహీకలము, విరిసె నబ్బము లెలమిన్,

బాటె మరాళము, లోలిం

దీటెన్ బులిసములు, వెలిగె దిక్కులు గలయన్. ౦-114

సరోవరాలు (కొలకులు) తేరుకున్నాయి బురద విరిగి నీరు తేట పడింది నేల తడి అరింది మబ్బులు (అబ్బములు) విడిపోయాయి హంసలు (మరాళములు) ఎగురుతున్నాయి హంసలు వర్షర్తువుతో మానస సరోవరానికి ఎగిరిపోయి శరద్యవుతు లో తిరిగి వస్తాయని కవులు వర్ణిస్తూ ఉంటారు క్రమక్రమంగా (ఓలిన) నదుల్లో నీటి మట్టం తగ్గి ఇసుకతీరాలు (పులిసములు) బయటపడ్డాయి ఇదంతా స్వభావోక్తి ప్రకృతిలో వచ్చిన మార్పుల్ని కాంతల ప్రతిస్పందనల్ని కలిపి వర్ణిస్తున్నాడు తరువాత పద్యంలో

కాంతల హార ప్రకాశంబుతోడన

కాశవికాస ప్రకాశ మెసగె

మడతుల తిన్నని నడపులతోడన

నయమున రాయంచనడపు లడరె

దొలకుల కనుగవ పాలపంబుతోడన

నలి జకోరంబుల పాలప మెలసె

వెలదుల ముఖకాంతి వెలుగులతోడన

విమలమై శశికాంతి వెలుగు డమరె

దెలివ లెదల గలక తేలుటతోడన

యేలులందు గలక దేలి దొడగె

మదనవతుల మదనముదయంబుతోడన

పంజ శారదోదయంబు దనరె

౮-115

విరహాబుద్ధి హింసించే వానకారు పెళ్ళిపోయింది. బాటసారులుగా వెళ్ళిన భర్తలు తిరిగి వచ్చారు. కాంతామణుల్లో ఆనందోత్సాహాలు వెల్లివిరిసాయి ముత్తాల హారాలు రత్నాలహారాలు అలంకరించుకొంటున్నారు వాటికి దీటుగా ప్రకృతిలో రెల్లు పువ్వులు (కాశ) తెల్లగా వికసించాయి పడతుల (మడతులు) నడకల్లో ఒక ఒయ్యారం కనబడింది ప్రకృతిలో రాయంచల నడకలు పాలతుల కన్నులు కావి రంగు విడిచిపెట్టి స్వచ్ఛతను సంతరించుకున్నాయి. శరద్రాత్రులలో వెన్నెల పులుగుల (చకోరముల) సంచారాలు మొదలయ్యాయి చకోర పక్షులు వెన్నెలతాగి జీవిస్తాయనీ తెల్లగా ఉంటాయనీ కవుల వర్ణన వీటిని చూపులతో పోలుస్తారు వెలదుల ముఖాల్లో కొత్తకాంతి కొత్త చైతన్యమూ వెల్లివిరిసాయి స్వచ్ఛమైన వెన్నెల (శశికాంతి) అన్ని వైపులా కళకళలాడింది. స్త్రీల హృదయాలు కలత తేరాయి వియోగ బాధ ఉపశమించింది నదులలో బురద అంతరించి నీరు తేటపడింది మదనతుల్లో కొత్త కోరికలూ కామ వాంఛలూ (మద-స ముదయంబు) ఉదయించాయి ప్రకృతిలో విస్తరించి శరద్యవుతు ఆవిర్భవించింది. ప్రకృతికాంత - మానవ కాంతలతో పోటీపడి కొత్త అందాలను సమకూర్చుకుంది మరొక ఊహ చేస్తున్నాడు

చారు నిశీధిని విమల సాంద్ర సుధాకరభాతి రోదసి
 పూరితమై దివంబుల నభోమణి దీప్తి దళంక కిమ్ముగా
 బేరి ఘనీభవించెనన బెల్లెనగన సిత మేఘహంస పం
 కేరుహ కాశ సంహతులు గ్రీక్కి బీసిన శరదాగమంబునన్ ౮- 1౮

(నిశీధిని=రాత్రి సుధాకర భాతి=చంద్రకాంతి, దివంబులు=దివసంబులు,
 పగటిపూట తలంకక=క్షీణింపక నభోమణి =సూర్యుడు)

రాతంతా కురిసిన వెన్నెల తెల్లవారేసరికి ఏమయిపోతోంది? అనే ప్రశ్న
 ఉదయించింది కవి మనస్సులో దానికి సమాధానం ఈ పద్యం

అందమైన శరద్రాత్రి నిర్దలంగా దట్టంగా కురిసిన వెన్నెల రోదసి అంతా
 నిండిన వెన్నెల తెల్లవారి సూర్యుడు ఉదయించేసరికి ఈ వెన్నెలంతా ఏమైపోయింది?
 ఎక్కడికి పోయింది? క్షీణించి పోయిందా, లేదు దట్టంగా పేరుకొని(ఘనీభవించి)
 గడ్డకట్టి తెల్లటి మేఘాలుగా, హంసలుగా పద్మాలుగా రెల్లు పువ్వులుగా మారి
 పోయింది రూపం మార్చుకుందిట శరద్య తువులో ఇవన్నీ ఎక్కడచూసినా కిటకిట
 లాడుతూ కనిపించి వెన్నెల ముద్దల్లా గా ఉన్నాయని కవి ఊహ

ఈ శరద్యతువులో (రాకారాత్రి) అందమైన పున్నమిరేయి ఎటుచూసినా
 పండు వెన్నెల లోకమంతా వెన్నెలలో జలకాలాడుతోంది కవికి అతిలోక సాందర్యం
 కనిపించి విష్ణులోక సాక్షాత్కారమయ్యింది

శ్వేత ద్వీపము చంద్రబింబము , మహాక్షీరాబ్ధి తత్ తోత్సవ
 ద్వాతిం గృష్ణుడు తన్మృగాంకము, లసత్పద్మాలయాక్షి ద్మృతుల్
 ప్రీతిం జారుచకోరదంపతులు నా బృహ్స్పదరుంబోలి వి

ఖ్యాతిం బొల్మగు శారదాభినుత రాకారాత్రులత్కున్నతిన ౮-117

వెన్నెల క్షీరసముద్రలాగా ఉంది అందులో చంద్రబింబమే శ్వేత
 ద్వీపం. క్షీరసముద్రమధ్యంలో శ్వేతద్వీపంలో విష్ణుమూర్తి శేషశయ్యమీద పవ్వళించి
 ఉంటాడని లక్ష్మీదేవి పాదాలు ఒత్తుతూ ఉంటుందని పురాణ ప్రసిద్ధి విష్ణుమూర్తి
 గీరి మేఘశ్యాముడు. చంద్రబింబమనే శ్వేతద్వీపంలో విష్ణుమూర్తి మృగాంకం.
 (చందమామలో లేడి ఆకారంలో ఉండే నల్లని మచ్చ) . లక్ష్మీదేవి (పద్మాలయ) అక్షి
 ద్మృతులు అంటే మెరుపుచూపులు- చకోరదంపతులు ప్రసన్నమైన తెల్లని చూపుల్ని
 చకోరాలతో పోల్చడం కవి సమయం అది వెన్నెల పిట్టలు ఇలా శారదాభినుత రాకా
 రాత్రులు అన్న విష్ణుమూర్తిని (పృథ్వీధరున్) పోలితత్కున్నతితో పొల్పు వహించాయి.
 నన్నెచోడుడు కవిగా వైపుడే. వీరవైపుడు మాత్రం కాదు.

వారీ సంగమ సుఖముల

జేరని గాంధీర్మవృత్తి జేకొనక సరి

క్రీర జలంబుల మధ్యమ

వారిన్ నగునట్లు కాశవన రుచి వెలిగెన్

౮-118

(వారి=నీరు, కాశవనము= రెల్లు పొదలు, గాంభీర్యవృత్తి= గంభీరత్వము లోతు)

రెల్లు దుబ్బులు నదుల ఒడ్డున తీరజలాల్లో మొలిచి దట్టంగా వనంలా పెరిగి శరద్యతువులో పుష్పిస్తాయి ఆ రెల్లు పువ్వులు తెల్లగా నవ్వుల్లా ఉంటాయి తీర జలాలే (తీరజలంబులు+అ) ఈ వికసించిన రెల్లు పువ్వుల వంకతో నదీమధ్య జలాలను (మధ్యమవారినీ) పరిహసిస్తున్నట్లున్నాయిట ఎందుకని పరిహసిస్తున్నాయంటే- నదీ మధ్యమజలాలు నారీసంగమ సుఖాలను పొందవు స్త్రీలు నదుల ఒడ్డునే స్నానం చేస్తారు తప్ప మగవారిలాగా మధ్యలోనికి ఈదుకుంటూ వెళ్ళి స్నానం చెయ్యరు అందుకని మధ్య జలాలు ఈ సుఖం ఎరగవు నోచుకోలేవు వాటిది స్త్రీ సుఖం ఎరుగని గంభీర ప్రవృత్తి లేదా అటువంటి సుఖాన్ని వద్దని తిరస్కరించిన గాంభీర్యం వాటిది ఘోరాగృమన్నమాట (తీరంలో కన్నా ప్రవాహమధ్యంలో లోతు - గాంభీర్య వృత్తి ఎక్కువ ఉంటుంది) ఆ గాంభీర్యాన్ని మేము స్వీకరించక (చేకొనక) స్త్రీ సంగమ సుఖాన్ని అనుభవిస్తున్నాం. మీరు అనుభవించ లేకపోతున్నారు సుమా అని మధ్యమ జలాలను తీరజలాలు వేళాకోళం చేస్తున్నట్లు పరిహసిస్తున్నట్లు ఒడ్డున కాశ వనరుచి ప్రకాశించింది మధ్యమ వారినీ నగునట్లు సరితీర జలంబులనీ కాశవనరుచి వెలిగెనీ

సుఖాలు పొందలేక గంభీర ముద్ర పెట్టుకొని కూర్చున్న వాళ్ళను చూసి, ఆ సుఖాలు అనుభవిస్తున్నవారు ఎగతాళ చెయ్యడం లోకరీతి. కానీ ఈ ఎగతాళ తాత్కాలికం శరద్యతువు - కాలం కలిసి వచ్చి నంతవరకే ఈ మిడిసి పాటు గాంభీర్య వృత్తి మాత్రం శాశ్వతం నది ఉన్నంత కాలం ఉంటుంది ఇది వ్యంగ్యం. ఉపదేశం

శరదాగమమున శోభా

కరముగ గైవ్రాలింది కలమనంబులే

గరుసున నెలమిన తామర

విరిపువ్వుల తావి తెలిగు విధమున బొలిచెనీ ౧-11౨

(గరుసు= ఒడ్డున, ఎలమిన=ప్రకాశించిన, ఎలిగుట=నమస్కరించుట కలమ వనము=వరిచేను)

ఇరుగుపొరుగుల్లో ఉన్న మంచిని గుర్తించి దాన్ని అలవరచుకోడం ఉత్తమోత్తమం అలవర్చుకున్నా లేకపోయినా కనీసం దాన్ని గౌరవించడం ఉత్తమ లక్షణం దీన్ని వ్యంగ్యంగా ఉపదేశిస్తున్న పద్యమిది

శరద్యతువులో - సంక్రాంతికి ముందు-వరిచేలు విరగపండి, కంకుల బరువుతో ఒరిగిపోయి బంగారు కాంతులీనుతూ తోతకు సిద్ధంగా ఉంటాయి బాడవగట్లమీద తామరపువ్వులు వికసించి పరిమళాలు (తావి) విరజిమ్ముతూ ఉంటాయి ఆ పరిమళాలకు మెచ్చి చేను సాష్టాంగ పడినట్టుంది. సాగిల పడిన వరికంకులు నమస్కారముద్రలు. వరికి రంగూ రుచి ఉన్నాయి కానీ పరిమళం అంతగాలేదు తనకు లేని సుగుణం తామర లకు ఉంది. అది లోకాన్ని అలరిస్తోంది అందుకని వరిచేను సాగిలబడి మొక్కుతోంది

పండగ వచ్చినా పబ్బం వచ్చినా గుమ్మలకూ పందిళ్ళకూ మామిడాకుతో ఇంకో ఆకుతో పచ్చటి తోరణాలు కట్టడం భారతదేశం అంతటా కనిపించే ఆచారం కంటికి ఇంపుగానూ ఉంటుంది. ఆరోగ్యం కూడా తోరణాలు లేకుండా పండగ వాతావరణం రాదు

శరదృతువు రావడమే ఒక ఉత్సవం ప్రకృతికి అదొక పెద్ద పండుగ అందు కని తోరణాలు ఉత్సాహంగా ఏర్పాటు చేస్తున్నాడు కవి.

అరుణ శాలి కణిశములు శుకాళ గణచుకొనుచు నం

దిరతలమున నోలి నెగసి పాటు - దిగ్బహుచయం

దిరయ జెలువ మెసగు శారదాగమమున నుత్తమో

త్వర విభాతి దోరణములు గట్టినట్టు లందమై ౧-120

(శాలి=వరి, కణిశములు=కంకులు శుక+ ఆళ=చిలకలబారు ఓలి=వరుస, చెలువము=అందము)

ఎర్రటి వరి కంకుల్ని ముక్కులకి కరుచుకొని చిలకలు బారులు తీరి ఆకాశం లో ఎగురుతున్నాయి శరదృతువు వచ్చింది కదా అని మహోత్సవము (పండగ) జరుపు కుంటున్న దిక్కులు అనే కాంతలు తోరణాలు కట్టి నట్టు అందంగా కనపడుతున్నాయి

పచ్చటి చిలకలు ఒక వరసలో ఎగురుతూంటే తోరణాలు కట్టినట్టే. వరి కంకుల్ని కరచుకొనిమరీ ఎగురుతున్నాయేమో ఒక పువ్వు ఆకూ కలిపి కట్టినట్టు ఇంకా అందంగా ఉంది దిక్కులు తేటపడతాయి కనుక శరదాగమనం వాటికి అనందదాయ కమే మహోత్సవమే ప్రకృతి కాంతకు పండగ. దిక్కుల్ని కాంతలు అనకుండా వధువు లు అనడంలోనూ ఒక అందం ఉంది. పెళ్లికళ స్ఫురిస్తుంది. కొత్త పెళ్లికూతుళ్ళకు శరదృతువు ఉద్దీపకం గదా! అందుకనే నేమో ఉత్సాహపద్ధం ఎత్తుకున్నాడు (ఏడు సూర్యగణాలు+ ఒకగురువు - ౨ యతిస్థానం)

శరదృతువు ఇంత మనోహరంగా అతిరమణీయంగా ఉంది. అయినా పార్వతి ఏమీ చలించకుండా తపస్సు నిపుతో కొనసాగిస్తోంది.

ఇట్టిభీలమనోరంజకంబై యతిరమణీయంబైన శరత్సమయంబున పార్వతి తక్కాలోచితంబు లనుష్ఠించుచుండు నంత- ౧-121

శాంత దినాధిప ప్రకర చండతరత్వము మందితాబ్జ వి

క్రాంతము వీతసప్తదళ గర్వము ధూతమరాళకాళి వి

భ్రాంతము నిర్గతేందుకర భాసము-దేశములందు బర్హె హే

మంతము సంతతోపచిత షోర వికార మనం గ్రమంబునన్ ౧-122

పద్మం ప్రాస చూడగానే చెప్పెయ్యవచ్చు హేమంతం కోసం ఇది ప్రారంభం చిందని శరదృతువు వెళ్లిపోయింది క్రమంగా హేమంతం వచ్చింది తన ప్రణాళిక ప్రకారం హేమంతం ప్రధాన లక్షణాలను ముందు గా రాసిపోసాడు నన్నెచోడుడు సూర్యకిరణాల (ప్ర+కర) చండిమ -వేడిమి శాంతించింది. తామరల

అందచందాలు అణిగిపోయాయి ఏడాకుల అరటిచెట్ల అహంకారం అంతరించింది హంసల (మరాఠీక) విలాసాలూ తుమ్మెదల (అళి) ఎగురుళ్ళూ ఎగిరిపోయాయి చంద్ర కిరణాల కాంతి మాసి పోయింది ప్రకృతిలో అందాలన్నీ మటుమాయమయ్యాయి. ప్రాణికోటికి మన్నధ దికా రాలు మాత్రం వృద్ధి పొందాయి (ఉపచిత మారవికారము) శరదృతువులో పార్వతి తపస్సు ఎలా కొనసాగిందో కవి వర్ణించలేదు. ఆ లోటుని ఇప్పుడు హేమంతంతో కలిపి తీరుస్తున్నాడు. కథతో అను సంధిస్తూ

శరదాగమంబు తన నుత

తురు పరితాపంబు సేయుచుండుట హిమ భూ

ధరపతి కని, వాని పయిన్

బరిగొనియెనొ నాగ దుహిన పటలము పర్వెన్ ౧- ౩౩

(పరిగొనియెను=దండెత్తెను, తుహినపటలము=దట్టమైన మంచు)

శరదృతువు అందాలరాసిగా ప్రకృతిలో మన్నధదికారాలను పెంచుతూ విజృంభించి పార్వతికి గొప్ప పరితాపం కలిగించింది పర్వతరాజు హిమవంతుడు ఇది గమనించాడు. మా అమ్మాయికి ఇంత తాపం కలిగిస్తుందా అని అలిగి శరదృతువు మీద దండయాత్రకు బయలుదేరాడు (పరిగొనియె) అన్నట్టుగా మంచు దట్టంగా వ్యాపించింది అలిగిన మహా రాజు హిమవంతుడు కాబట్టి దండెత్తిన అతని సైన్యం తుహినపటలమయ్యింది ఇది కూడా ఉత్త్రేక్షాలంకారమే

శితాత్మంత నిపీడనం బడి జగజ్జీవాళు లక్ష్మార్తులై

వాతాళంబుల సొచ్చున ట్టిరవు లొప్పన్ భూగృహవాసులై

భీతిన్ వెల్పడకుండ, వహ్ని మెయి కంపింపం, బ్రచండాల్పికిన్

జేతుల్ గ్రొవ్వెర వోవుచుండ శిశిరోచ్ఛేదంబు పర్వెన్ మహిన౧- ౩4

(ఇరవు=స్థానము మెయి=శరీరము, గ్రొవ్వెర వోవుచుండన్=కొంకరలు వోవుచుండు శిశిర+ ఉచ్ఛేదంబు=శిశిరాతిశయము)

హేమంత శిశిరాలు కలిసే ఉంటాయి విడదీయడానికి ఏమంత వీలు పడదు శిశిరం విజృంభించింది ప్రపంచంలో సర్వప్రాణికోటిగీచలి దారుణంగా బాధిస్తోంది. ఆర్తులై మనుషులంతా హితాళం తాకేచోటు ల్లాంటి భూగృహాల్లో దూరి దాక్కుంటున్నారు బయటకు రావడానికి ఎవ్వరూ సాహసించడం లేదు లోపలే ఉండి వోతున్నారు అంతెందుకు అగ్నికే వణుకు పుడుతోంది జ్వాలలు గాలికి కదలడం వణుకులా ఉంది సూర్యుడికి (ప్రచండాల్పి) చేతులు కొంకరలు వోతున్నాయి జ్వాలలు వణకటమూ కిరణాలు వంకర్లు తిరగడమూ సహజము దాన్ని శీతలబాధగా కవి భావించి శిశిర తీవ్రతను తెలియజేస్తున్నాడు

ఇలా చలి ఎముకలు కొరికేస్తుంటే పార్వతీదేవి ఎలా తపస్సు చేస్తోందో చూపించి కవి పారకుణ్ణి మళ్ళీ కథలోకి మళ్ళిస్తున్నాడు

తదవసరంబున-

౧- ౩5

తనల హేమంత మగుడు బద్దంబు లడగి

వావ, బోయిన గొలనొక్క పువ్వు తనకు

విత్తుగా డాచితొనియున్న విధము వోలె

శైలసుతముఖ ముదక వాసమున నొప్పి

౮- 26

ఈ చరికాలంలో పార్వతి కొలనులో దిగి, మెడలోతు గీళ్ళలో నిలిచి, ముఖం ఆకాశం వైపునకు ఎత్తి, తపస్సు చేస్తోంది. కొలనుగీటిపై ఇప్పుడు పార్వతిముఖం ఒక్కటే కనబడుతోంది. శరద్యతువు వెళ్ళిపోవడంతో, హేమంతం వచ్చి (అగుడున) మంచు దట్టంగా కురవడంతో సరోవరంలో పద్మలు పూర్తిగా అంతరించాయి. అణిగి పోయాయి. అణిగిపోతే (పోయిన) పార్వతి ముఖం ఒక్కటే ఒకే ఒక్క పద్మంలాగా ఉంది. రాబోయే కాలానికని సరోవరం ఈ ఒక్క పద్మాన్ని విత్తనంలా దాచుకుందేమో (విత్తు-విత్తనం)

రైతులు ఎంత కరువు వచ్చినా విత్తనాల సుందర విప్పరు. పానాలు ఒడ్డి కాపాడు కొంటారు. రాబోయే కాలానికి విత్తనాలే లేకపోతే ఎలా? అలాగే సరోవరం పార్వతీదేవి ముఖ పద్మాన్ని విత్తనంలా దాచుకుందేమో అని కవి ఉత్ప్రేక్ష పార్వతి ముఖం అచ్చం పద్మంలా ఉందనీ, ఘోరతపస్సు సాగుతోందనీ వ్యంగ్యం.

విత్తనాలను కాపాడే బాధ్యత రైతుది మాత్రమేకాదు, ఆ పంట మీద ఆధార పడే కుటుంబసభ్యులదీ ప్రజలదీ కూడా. ఈ అభిప్రాయంతో పై భావాన్ని మరికొంత కొనసాగిస్తున్నాడు.

మఱియును

౮-127

వనజము లెల్ల మంచుగొని వాడినచో, నొకపువ్వు నిల్చిననీ

గని, యళు లన్నియున్ నెలవుగైకొని, దీనికి మ్రుచ్చ వచ్చునో

యను వగ - మీద జండుకొని యడ్డము నిల్చెనొ నాగ నంబుజా

వనముపయిన్ జటావళ పెనంగి నగాత్మజ తొప్ప నత్తబీన్ ౮-128

(అళులు=తుమ్మెదలు, నెలవు=స్థానము, మ్రుచ్చవచ్చుట= దొంగిలించబడుట, వగ=బాధ, పిండుకొని=గుంపుకట్టి నాగన్=అనగా)

మంచువానకి పద్మాలన్నీ (వనజములు) వాడిపోతే ఒక పువ్వు మాత్రమే మిగిలి ఉంది. తుమ్మెదలది గమనించాయి. అక్కడికి ఆ సరోవరానికి చేరుకున్నాయి. దీనికి కూడా ప్రమాదం ముంచుకు వస్తుందేమో అంత లించిపోతుందేమో అని దిగులుబెందాయి. కాదు అలా జరగడానికి వీలు లేదు అని ఒక నిశ్చయానికి వచ్చినాయి. గుంపుకట్టి పద్మం మీద అడ్డంగా నిలబడ్డాయి. రక్షణ కవచంగా ఏర్పడ్డాయి-అన్నట్టుగా పార్వతీదేవి ముఖపద్మంమీద, ముంగురులూ, జుట్టూ పెనగొని అందంగా (ఒప్పగా) కపబడుతోంది.

జుట్టు ముఖం మీద పడుతోంటే అది తుమ్మెదలు మూగినట్టు ఉంది. దానికి కారణం ఉత్ప్రేక్షించాడు కవి. ఇది సిద్ధహేతుత్ప్రేక్షాలంకారం.

హేమంత శిశిరాల్ని వర్ణించిన నాలుగుపద్యాల్లోనూ పార్వతి తపస్సు ప్రసక్తమయ్యింది. మొత్తం వర్ణనకి కథతో సుంధానం కుదిరింది ఈ రెండు ఋతువుల్లోనూ పార్వతి నిరంతరం నీళ్ళలోనే నిలబడి, నిరాహార దీక్షలతో ఘోర తపస్సు చేసింది అటుపైన వసంతఋతువు ప్రవేశిస్తోంది

ఇట్లు తిదుగ్గు హాశీతోపేతంబులగు హేమంత శిశిరం బులందు నిరంతరోదకవాస నిరాహారాది ఘోర తపోవృత్తింబ్రవర్తించుచుండు నంత ౭౨

జలజలడుల్లు పర్వముల చప్పుడు, లక్కడ జాడజాడ బై
నెలమెడు వర్తిమోసులును, నేర్వడు కెందలిరాకు జొంపముల్
బోలుపగు మొగ్గులున్ విరియు పూవులు బూపలు మాని మాని క
గ్గలముగ దాల్చె - శిష్ట వినగా దది యెట్టి వసంతవేగమో! ౮-1౩౦
(ఎలముట = తేలుట వర్తి = పెద్ద మోసులు = చిగుళ్లు తలిరాకు = లేత ఆకు, పూపలు = పిందెలు)

శిశిరం వెళ్ళిపోతూ వసంతం ప్రవేశిస్తున్నప్పుడు ప్రకృతిలో వస్తున్న మార్పుల్ని అదే క్రమంలో పట్టుకుని కళ్ళకు కట్టినట్టు చూపిస్తున్నాడు.

ఆకులు జలజలా రాలిపోతున్నాయి ఆ చప్పుళ్లు ఒక ప్రక్క వినపడుతూనే ఉన్నాయి కొమ్మగించి ఆకురాలిపోయిన ప్రదేశంలోనే సరిగ్గా అక్కడే చూస్తుండగానే కొత్తగా చిగుళ్లు పొటమరిస్తున్నాయి అవి ఎర్రటి లేత ఆకుల జొంపాలుగా తయారగుతున్నాయి మరి కొన్ని రోజుల్లోనే అందంగా మొగ్గులు వస్తున్నాయి పువ్వులుగా వికసిస్తున్నాయి పిందెలు కడుతున్నాయి చెట్టుచెట్టుకీ ఇదే వరస ఈ సాగసూ ఈ వేగమూ ఎవరూ చెప్పింది కాదు, ఎన్నడూ విన్నదీ కాదు అన్నట్టు వసంతం వచ్చింది (చెప్పవినగానది వేగమో అనీ పేర్చెవినగా నది యెట్టి అనీ రెండు పారాంతరాలు ఉన్నాయి వీటికన్నా పైదే బాగుందనిపించి-

వ. అన నిఖిల భువన మనోరంజకం బగుచు! ౮-1౩1

వాలుపుగ నేచి చెల్వడర బూచి బెడంగుగ గాచి పండ మా
కులు, మరుడేయ, గోయిలలుగూయ, మదాళులుమ్రోయ, రాగులన్
వల రసమంద, ప్రోషితులు వంద, గవల్ మదమంద వచ్చె న
ఘుత్తలవసంత ముర్వర ననంత విభూతి నిరంతరంబుగాన్ ౮-1౩౨

(ఏచి = విజృంభించి చెలువు = సాగసు అడరన్ = వ్యాపించగా, బెడంగుగాన్ = ఇంపుగా వలరసము = అనురాగము ప్రోషితులు = విరహులు వందుట = దుఃఖించుట ఉర్వరన్ = భూమి పై)

నకల ప్రపంచానికే మనోరంజకంగా ఉన్న ఈ వసంతంలో ఇంకా ఏమేమి మార్పులు జరుగుతున్నాయో ప్రాణికోటి ఎలా స్పందిస్తోందో చెబుతున్నాడు

చెట్లు అందంగా విజృంభిస్తున్నాయి అందంగా పుష్పిస్తున్నాయి అంతకంటే అందంగా కాస్తున్నాయి. ఆ కాయలు ఫలిస్తున్నాయి వసంతుడు సైదోడుగా

మన్మథుడు (మరుడు) బాణాలు వేస్తున్నాడు గుండెలు చీలుస్తున్నాడు ప్రాణికోటికి మన్మథవికారాలు విజృంభిస్తున్నాయి కోయిలలు కూస్తున్నాయి మదించిన తుమ్మెదలు మ్రోస్తున్నాయి అనురక్తులలో అనురాగం అంకురిస్తోంది విరహుల బాధ వర్ణనా తీతం జంటల (కవలు) ఆనందానికి అవధులు లేవు అనంత సంపదతో నిరంతరంగా నిరాఘాటం గా వసంతం భూమికి అవతరించింది

శబ్దాలంకారం ఇక్కడ మరొక అందం ప్రకృతిలో కలిగిన పైత న్యాన్ని ఇది స్ఫురింపజేస్తోంది ఏది-పూచి-కాచి అని మొదటి పాదంలో ఏయ-కూయ-మ్రోయ అని రెండవ పాదంలో అంద-వంద- అంద అని మూడవ పాదంలో వేరు వేరు అను ప్రాసలు ఉన్నాయి దేని అందం దానిదే ఏ ప్రాంతంలో అందం ఆ ప్రాంతానిదే అందుకే ఈ వసంతానికి "నిరంతరమైన అనంత విభూతి"

అంతం బార్వతి వసంతానంతలతాంత సంతతి నంతకాంతకాక్రాంత పూజాత్మక హోమాది క్రియలం బ్రవర్తించుచుండు నంత! ౯-133

స్ఫురదురుదావపావకము, శోషిత సింధుచయోదకంబు, సు
పారిత పతంగ సంఘ, మనమర్చిత మార్గి (ర్గ) గణంబు, తప్త భూ
మిరుహకులంబు, వర్జితసమీర విదాహ, మనేష దగ్ధ భూ

ధర నికరంబు నా బటు నిదాఘము పర్వె భయంకరాకృతినీ ౯- 34

(సింధుచయము=నదులు పతంగసంఘము=పక్షులు మార్గి=బాటసారి, తెరువరి విదాహము=వేడి)

వసంతంలో ఎటుచూసినా ఎన్నోరకాల పువ్వులు వాటిని (అంతక + అంత క) శివ పూజకు పార్వతి ఉపయోగిస్తుంది హోమాది క్రియలతో తపస్సు సాగిస్తోంది. (అంతకుడు=యముడు అంతక+అంతకుడు=యముణ్ణి గెలిచినవాడు - శివుడు)

వసంతం ఇంత అందంగా ఉంటే, దాన్ని తరిమికొడుతూ భయం కరాకృతి తో గ్రీష్మం (నిదాఘము) వచ్చి పడింది. సమాన బందురంగా దాని భీకరాకారాన్ని స్ఫురింపజేస్తూ ముందు స్థూలంగా వర్ణిస్తున్నాడు

అడవుల్లో ఎటుచూసినా దావానలాలు వ్యాపిస్తున్నాయి ప్రకృతిని మరింత వేడెక్కిస్తున్నాయి. ఎండిన చెట్టుకొమ్మలు గాలికి ఒరుసుకొని నిప్పు రవ్వలు రాలిపడి కింద ఎండుటాకులు అంటుకుని దవానలం-కార్చిచ్చు వ్యాపిస్తుంది. గ్రీష్మ ఋతువులో ఇది సహజం. నదులలో (సింధు చయ) నీళ్లు ఇంకిపోయాయి వేడి తట్టుకోలేక, నీరూ నీడారక పక్షులు (పతంగ సంఘ) గుంపులుగుంపులుగా మరణిస్తున్నాయి. మార్గాలలో (మార్గగణం బు) జనసమ్మర్దం తగ్గిపోయింది ఎవరూ ఇళ్లు వదిలి బయటికి రావడం లేదు బాటసారులు (మార్గగణంబు) కనపడటంలేదు. చెట్లు ఎండిపోతున్నాయి. గాలి బాగా వేడెక్కింది. వడగాలిలా మారింది కొండలు తగులబడు తున్నాయి. వేసవి కాలము ఇంత భయంకరంగా ఉంటే ఎండవేడి ఇంకెంత భయం కరంగా ఉందో అత్యద్భుతంగా చెబుతున్నాడు

తలచిన డెందము కందును,
పలికిన నోరెల్ల పొక్కు, ప్రభ సూచిన రె
ప్పలు కమరు ననగ పటుతర
విలయానలభాతి నెండ వేసవి గాచెన్

౯- ౩౮

ప్రళయాగ్నిలాగా (విలయ+అనల) ఎండకాస్తోంది ఆ ఎండను తలుచు
కుంటే చాలు గుండెలు కందిపోతున్నాయి పలికితే నోరు పొక్కి పోతుంది కాంతి
చూస్తే చాలు కనురెప్పలు కమిలిపోతాయి - అని పించేంతగా వేసవికాలం ఎండ
కాస్తోంది వేడిమి తీవ్రత ఇంతకంటే గొప్పగా చెప్పడం సాధ్యమే ఆ వేడికి వీచే వడ
గాలుల వేగాన్నీ విసురునూ సమా సాలతో మత్తేభంలో చూపిస్తున్నాడు

స్ఫురదారణ్య మహీధరోపరి సముద్యాతో గ్ర (జే) దావానలో

త్కర విస్ఫార శిఖారి గూడి, రవికాంత వ్రాత సంజాత దు

స్తర తీవ్రాగ్ని దెనంగి వీచె వడ- ఆసంక్రుద్ధ కాలాగ్ని రు

ద్రరయోచ్ఛ్వాస సమేతమో యని జనవ్రాతంబు గుంఎంపగాన్ ౯- ౩౯

అసలే వడగాలి అది రెండింతలు వేడెక్కింది అడవుల్లో కొండలున్నాయి ఆ
కొండల మీద కార్చిచ్చు వ్యాపించింది ఆ మంట మీదుగా ఈ వడగాలి జనావాసాల్లోకి
వీస్తోంది కొండలమీద సూర్యకాంతమణులు ఉన్నాయి అవి సూర్యకిరణాలు సోకి
భగ్గుభగ్గున మండుతున్నాయి ఆ మంటల తో పెనుగులాడి ఈ వడగాలి వీస్తోంది
ఇలా వేడి రెండింతలయ్యింది. తీవ్రం గా కోపించిన కాలాగ్ని భీకరవేగంతో (రుద్ర
రయంతో) నిట్టూరిస్తే అది ఈ గాలితో కలిసి ఇటు వీస్తోందేమో అని ప్రజలు భయంతో
వణికి పోతున్నారు లేదా ఆసంక్రుద్ధకాలాగ్ని+ ఆసంక్రుద్ధ రుద్ర-రయోచ్ఛ్వాసంతో
కలిసిందేమో- అని కానీ పైని రెండగ్గులున్నాయి కనక.

ఉరునిదాఘాతపాహతి గరుల తలలు

ప్రస్థి లోపల ముక్యముల్ వరుస మెఱసి

మంగలములోని ప్రేలల భంగి దూల

ప్రేలపడ గాసె గట్టిండ పిడువలించి

౯- 137

(ఆతపము= ఎండ, ఆహతి=దెబ్బ, ప్రేలలు=పేలాలు, పిడువలించి=సోపిల జేసి)

రోహిణిలో రోళ్లు పగులుతాయని సామెత గ్రీష్మంలో ఎండదెబ్బకు ఏనుగుల
కుంభస్థలాలు పగిలిపోయాయిట ఆ కుంభస్థలంలో నరసగా పేర్చినట్లున్న ముత్యాలు
మంగలంలో పేర్చిన పేలాలలాగా తూలి పేలిపడుతున్నాయిట ప్రపంచాన్ని సోపిల్లచేస్తూ
ఇంత కట్టిండ కాసిందట ఉత్తేజ్జలు విడిచాడు వైవిధ్యం కోసం ఇదొక అతిశయోక్తి.

మదగజాల కుంభస్థలాల్లోనూ, ముదిలిన వెదురు గడల్లోనూ ముత్యాలుం
టాయని కవులు వర్ణిస్తుంటారు లోకంలో నిజంగా ఉండక పోవచ్చు వీటినే కవిసమ
యాలు అంటారు శాస్త్ర విరుద్ధమే అయినా కావ్య ప్రపంచం అంగీకరించిన విషయం
- కవి సమయం

ఎప్పుడు వరదలు వచ్చినా ఎప్పుడు ఎండలు కాసినా ప్రజలు ఏ సంవత్సరానికీ ఆ సంవత్సరమే " ఇంత దారుణం ఎప్పుడూ ఎరగం" అని చెప్పకోవడం ఆశ్చర్యపోవడం కద్దు - ఇదిగో ఈ మనస్తత్వాన్ని పట్టుకున్నాడు కవి ఈ పద్యంలో

అవియని గండశైల మన, నంఘుల తోడన యెండకున్న భూ
భవ మన, నింకి బీటగిరి బాణని యేఱన ,మస్తకం బొగిన్
బవులని మార్లి సంఘ మన బట్టదు- లోకములోన నిట్టి వే
నివి గలదయ్య నా నిఖిల సాధ్యస మయ్యె నిదాఘముగ్రమై ర- 138

పగలని కొండా బండా మచ్చుకయినా కనపడటం లేదు వేళ్ళతో సహా ఎండిపోని చెట్టుంటే కనపడటం లేదు నీళ్ళన్నీ ఇంకిపోయి బీటలు తియ్యని ఏరంటే లేదు తలలు పగలని బాటసారులూ లేరు లోకంలో ఇలాంటి వేసవి అసలు ఎప్పుడయినా ఉందా కనీవగి ఎరుగుదుమా అని ప్రజలంతా భయపడేట్టు గ్రీష్మం ఉగ్రరూపం ధరించింది.

"పట్టదు" అనే క్రియను పైవాటిలో దేనికి దానికి ప్రత్యేకంగా అన్వయించుకుంటే విడివిడి వాక్యాలు ఏర్పడతాయి ఇది భాషాప్రయోగంలో క్లుప్తతను సాధించడానికి ఒక వ్యూహం

అతి దుస్తరమూ అతి దుస్సహమూ అతి తీవ్రతరమూ అయిన నిదాఘభయం మానవుల్లే కాదు త్రిమూర్తుల్ని కూడా హింసించింది అయితే తాపం పోగొట్టుకోవడానికి ఏవేవో ప్రత్యామ్నాయాలు ఏర్పాటు చేసుకున్నారు

హరి శరథ గ్రుంకె, నభవుడు
సురనది దలదాల్చె నబ్జజడం గ్రమ్మబ నం
బురుహంబు సాచ్చె నతి దు
స్తర దుస్సహ తీవ్రతర నిదాఘభయమునన్ ర- 39

ఎండవేడి తట్టుకోలేక విష్ణుమూర్తి సముద్రంలో (శరదినీ) మునిగాడట శివుడు గంగానదిని (సురనది) నెత్తిమీద పెట్టుకున్నాడట బ్రహ్మదేవుడు మళ్ళీ పద్మంలోకి దూరిపోయాడట విష్ణుమూర్తి క్షీరసముద్రంలో అదిశేషునిపై పవ్వళించు ఉంటాడనీ, శివుడి నెత్తిమీద గంగా నది ఉంటుందనీ (గంగాధరుడు) బ్రహ్మదేవుడు పద్మాసనంలో కొలువు చేసి ఉంటాడనీ పురాణ ప్రసిద్ధి దీనినే చమత్కరించాడు కవి ఉక్తివైది. "దుస్తర-దుస్సహ-తీవ్రతర విశేషణాలు మూడు ఉండటం గ్రీష్మతీవ్రతను తెలియజేయడానికే

ఇట్లతిదారుణమైన ఘర్ష దివ సంబునం బార్వతి పంచాగ్ని మధ్యాగ్నిముఖా ధోముఖోర్ధ్వముఖాది ఘోర తపంబులు సేయుచు

ర- 140

ఆతప భీతి నీడలు రయంబున మాకుల క్రిందు దూరెనో
యా తరులుం దృషాభిహతులై తమ నీడలు తార త్రాగెనో

భాతి ననంగ నీడ బురుహదపమూలములం దడంగె గ్రీ

వైతప మధ్య వాసరములందు జలింపకయుండు నెండలన్- 14

ఈ వేసవికాలంలో హిర్యతీదేవి పంచాగ్ని మధ్యంలో నిలబడి తపస్సు చేస్తోంది. అగ్నిముఖంగా కొంతసేపు అధోముఖంగా కొంతసేపు ఊర్ధ్వముఖంగా కొంతసేపు ఫారతపస్సు చేస్తోంది.

గ్రీష్మంలో ఎంతసేపటికీ పగలు గడవదు. పగటి ప్రాద్దు ఎక్కువ. మధ్యాహ్నానికి ఎండ నిలబడిపోయినట్టు ఉంటుంది. ఈ సమయంలో మిట్ట మధ్యాహ్నం చెట్ల నీడల్ని వర్ణిస్తున్నాడు. నీడలు మొదళ్ళకి చేరిపోతున్నాయి. విశాలమైన పెద్ద చెట్లయితే మానుచుట్టూ కాస్త నీడ ఉంటుంది పల్లెంలా. సన్నటి చెట్లయితే (ఈత తాడి) అది ఉండదు.

ఎండకు భయపడి కాబోలు నీడలుకూడా పరుగుపరుగున వెళ్లి చెట్టు మొదళ్ళు చేరాయి. వేసవిలో సూర్యుడు మధ్యాహ్నం వరకు చరచరా సాగుతాడు. అక్కడ నుంచి మందగించినట్టుంటుంది. అందుకని నీడలు రయంబున మాకుల క్రింద దూరుతున్న భ్రాంతి కలుగుతున్నది. అలాగయినా అయ్యుండా లీదంటే తరువులు దప్పికతో తమ నీడలు తామే త్రాగేసా యేమో. ఏమయితేనేమి నీడలు చెట్ల మొదళ్లకు చేరాయి. ఇది మధ్యాహ్న కాలంలో దృశ్యం. రెండూ ఉత్తీక్షలే.

తరువులు అనేది పురుష వాచకం కాదు. అయినా తృప్తిహాతులై అనే విశేషాన్ని మహాద్రూపంతో ప్రయోగించినాడు. ఈ మానుషత్వారోపణ ప్రజల అర్హిని దప్పికనీ స్ఫురింపజేస్తుంది.

పరితాపోగ్ర నిదాఘవేళ, శిలపై బంచాగ్ని మధ్యంబునన్

బరమధ్యాన సమేతయై నిలిచి, విభ్రాజిల్లె నుద్యత్తప

శ్చరణాలంకృత శైలనందన, గనత్కంధ్యారుజాంభోధరో

త్కర మధ్యస్థిరకాంత కాంతియుత శీతద్యోతిలేఖాకృతిన- 142

నకల జీవరాశిని ఇంతగా పరితపింపజేస్తున్న గ్రీష్మంలో మధ్యాహ్నవేళ హిర్యతీదేవి గండశిల మీద పంచాగ్ని మధ్యంలో ధ్యానముద్రతో నిలబడి తపస్సు చేస్తోంది. సంధ్యాకాలంలో ఎర్రని మేఘాల మధ్యస్థిరంగా విరాజిల్లుతున్న చంద్రరేఖలాగా ఉంది.

గండశిల ఆకాశం అగ్నులు ఎర్రని మేఘాలు తపోనియమాలతో కృశించి పోయిన హిర్యతి చంద్రరేఖ తపశ్శక్తి అంతర్గతంగా ఉన్న కాంతి.

ఛటఛట బేలుచు నలుగడ

బటుతర శిఖిశిఖలు సెగయ, బదిలముగా నుం

గటము ధర నూది, సుస్థితి

గుటిలాలక వదనమెత్తికొని రవిజాచున్

6-143

ఛటఛటా పేలుతున్న ఎర్రటి నిప్పలతో నాలుగువైపులా అగ్ని గుండాలు

న్నాయి వాటి మధ్యలో హిర్వతి పదిలంగా నిలబడి ఉంది ఒంటి కాళి మీద అది ఒక్క బొటనవేలు మీద- నిశ్చలంగా నిలబడింది ముఖం ఎత్తి అయిదవ అగ్ని సూర్యబింబం వైపు చూస్తూ తపస్సు చేస్తోంది పంచాగ్ని మధ్యంలో ఉగ్రతపస్సు అంటే ఇది (ఉంగ టము= బొటనవేలు)

అలా సూర్యుడికేసి చూస్తూ తపస్సు చేస్తుంటే హిర్వతి ముఖం ఏమయ్యింది కన్నులు ఏమయ్యాయి అనేది కవి మనోనేత్రంతో దర్శించి చూపెడుతున్నాడు

ఖరకర కరహతి ముఖసర

సిరుహము కడువంది, కాంతిసెడి, నయనేందీ

వరము లలరె, గిరిజ తప:

స్థిరశక్తిని బగలు రేయి చేసెనో యనగాన

౯- 44

(గ్రీష్మ సూర్యుని వాడి కిరణాలకూ వేడి కిరణాలకూ హిర్వతి ముఖ పద్మం వాడిపోయింది కాంతి కోల్పోయింది కాటుక కన్నులు మాత్రం నల్లకలువల్లాగా విప్పిరి కనపడుతున్నాయి బహుశ అవికూడా చుట్టూ నల్లగా కమిలిపోయి ఉంటాయి. కానీ కాంతి తగ్గలేదుట " అలరె" అంటున్నాడు సరే ఇంతకీ- సూర్యుడు ప్రకాశిస్తున్న సమయంలో వికసించవల సిన(ముఖ)పద్మం వాడిపోవడమేమిటి? ముకుళించ వలసిన నల్లకలువలు (నయనేందీ వరములు) వికసించడమేమిటి? గిరిజ తన తపశ్శక్తితో పగలు రేయిగా మార్చివేసిందేమో అని కారణాన్ని ఊహించాడు

హిర్వతి తపస్సు మొదలుపెట్టి సంవత్సరం అయ్యింది ఈ గ్రీష్మం వెడితే మళ్ళీ వర్షర్తువే. ఉగ్రతపస్సు శక్తి ఉండడా పగటిని రేయిగా మార్చలేదా రాబోయే పద్మాల్లో ఈ తపశ్శక్తిని వర్ణించబోతున్నాడు దానికి ఈ ఉత్ప్రేక్ష ఒక ప్రాతిపదిక

అట్టి తపంబునందునం బరమేశ్వరుండు ప్రసన్నుండు గామికి నగ ఐ తపఃక్షేతంబు పరమేశునకెయిదనేరమికి నుద్వేగించుచు

౯- 14౩

ఇనుము రసంబులో నుడుగ కెప్పడు నూనినగాని కాదె కాం

చన, మమరాద్ర వాయునము సంతతమున్ వసియించికానియే

కనకము చాయగాదు చిరకాలనుసేవనగాని కాచె సు

వ్యసమున నిన దలంచు బొకమాత్రయ చాలదె ముక్తికీశ్వం ౯- 14౪

ఎంత ఘోరతపస్సు చేసినా పరమేశ్వరుడు ప్రసన్నుడు కాలేదు తన శ్రమ పరమేశ్వరునికి చేరే విధమేమిటో నగజకు తెలియలేదు ఆరాట పడుతోంది. మనస్సు లో ఇలా అనుకుంటోంది

పరమేశ్వరా ఇనుము ఎంతోకాలం పొదరసంలో నానితేనేగానీ బంగారం గా మారదు కాకి మేరుపర్వతం మీద చాలాకాలం నివసిస్తే తప్ప బంగారురంగు పొందదు అలాగ చిరకాలం నిన్ను సేవిస్తేనేగానీ ముక్తి లభించదా ? ప్రత్యక్షం కావా? మంచి మనస్సుతో ఏకాగ్రతతో (ఒక్కసారి ఒక్కమాత్రయ) నిన్ను స్మరిస్తే చాలదా ?

కర మవిచారి, తద్దయు వికారి మనం బది సారివోలెనే
తిరిగెడు గాని నిల్చుదెట, దీని చలత్వము మాల్చి నీ పదాం
బురుహములందు సంస్కరణ బొంద దయన్ సురబ్బందవంద్య! సు
స్థిరముగ నిల్చు తత్త్వ విధి దెల్పు సమస్థితి సబ్బు శంకరా! ౮- 47
శంకరా. ఈ మనస్సు తెలివితక్కువది అవిచారి. మాటిమాటికీ రకరకాల

వికారాలూ పొందుతూ ఉంటుంది కుమ్మరి చక్రంలా (సారి) గిరగిరా తిరుగుతూ
ఉంటుంది క్షణకాలం ఎక్కడా నిలబడదు దీని తిరు గుళ్లు ఆపవయ్యా నీ పాదపద్మా
లను సంస్కరించే సుస్థిరత్వాన్ని దయజేసి అనుగ్రహించు సకలదేవతలచేతా నమస్సు
రింపబడేవాడా తత్త్వం తెలియ జెయ్యి. దాని కిటుకేమిటో చెప్ప సమస్థితి కలిగించు

అనుచున్ బరమేశ్వర ధ్యాన లీయమానమాన సయ్యె దే హంబు
నిరంతర తపఃశ్లేశంబునన్ జిర్మాస్థిమయంబై కాష్ఠావస్థ నెయిదియన్
తపోనిష్ఠ విడవ కనుప్పించు ౮-148

అరగొనక శైలకన్యక

హరు మనమున గోరి చేయు నత్తపమున క

చ్చెరువంది భువనముల నిది

యరుదని ముత్తెంపు సేసి లలికిరి విబుధుల్ ౮- 49

(అరగొనక= విడవక, అలికిరి=చల్లరి, విబుధుల్=దేవతలు సేసులు=అక్షతలు
తలంబ్రాలు)

పరమేశ్వర ధ్యానంలో పార్వతి మనస్సు లీనమయ్యింది తపఃశ్లేశముతో
శరీరం కృశించి ఎముకల గూడు మిగిలింది. కాష్ఠావస్థను (ఎండు కర్ర) పొందింది
నిష్ఠ విడవకుండా తపస్సు అనుష్ఠిస్తోంది.

హిమగిరి నందిని శివుణ్ణి కోరి విడవకుండా (అరగొనక) చేస్తున్న ఆ తపస్సు
కి దేవతలు ఆశ్చర్యపోయారు. ముల్లోకాల్లోనూ ఇది చాలా అరుదన్నారు సంతోషించి
మెచ్చుకోలుగా ముత్యాల తలంబ్రాలు చల్లారు

తదవసరంబున

౮-150

చిరసద్బ్రహ్మ తపోధనావళి తపస్తేజంబులున్, బేర్చితో

దిరమై పొల్చుగు దేవ తాపన తపస్తే జంబులున్ గౌరి సు

స్థిరభావోగ్ర తపోగ్రతేజమున నిస్తేజంబులై యుండె, న

త్కరు చండాంశు కరప్రభా ప్రతిహతద్యౌఃః ప్రభాభాసమై ౮- 5

పార్వతీదేవి సుస్థిరభావంతో చేస్తోంది ఉగ్రతపస్సు దాని గొప్ప తేజస్సు
ముందు (అగ్రతేజము=శ్రేష్ఠమైన తేజస్సు) బ్రహ్మర్షుల చిరకాల తపస్తేజాలూ దేవర్షుల
తపస్తేజాలూ నిస్తేజాలైపోతున్నాయి సూర్య (చం డాంశు) కిరణాల కాంతిముందు
నక్షత్రాల వెలుగుల్లా వెలవెల పోతు న్నాయి (ద్యౌః=నక్షత్రం)

మఱియును

౮-152



ధర కంపించె నిశాకర

ఖరకర గతు లెడలె, దారకంబులు డులైన్.

గిరులులెలె, శరధులించెన్,

బరమేష్టి చలించె, నమరపతి మది నులికెన్

6-153

ఆ తపశ్శక్తి తాళలేక ఏమేమి ఉపద్రవాలు జరిగాయో ఆరుపద్మాల్లో వరుసగా వివరిస్తున్నాడు

భూమికంపించింది సూర్య (ఖరకర) చంద్రులు (నిశాకరుడు) గతి తప్పారు నక్షత్రాలు రాలిపడ్డాయి పర్వతాలు దొల్లిపోయాయి సముద్రాలు ఇంకి పోయాయి బ్రహ్మ చలించిపోయాడు దేవేంద్రుడు (అమరపతి) మనస్సులో ఉలిక్కిపడ్డాడు.

ఉరగపతి విషము గ్రక్కెను,

హరి చిత్తమునందు వందె , నగతనయ తపో

భరమున ధారుణి దాల్చగ

భరమై కమఠంబు డిందువడి కడునడగెన్

6-154

ఆదిశేషుడు విషం కక్కాడు విష్ణుమూర్తి మనస్సులో కలత రేగింది తపో భారం వల్ల భూమి మరింత బరువెక్కి తాబేలు డీలాపడి ఆగిపోయింది ఆదిశేషుడు, ఆదికమఠము అప్పదిగ్గజాలు ఈ భూగోళాన్ని అడుగునుండి మోస్తుంటాయని పురాణ కవినమయం బరువు పెరిగిన భూమిని మొయ్యలేక కమఠం అణగారిపోయింది.

వనరాసు లేడు నువ్వరి

పెనమున నీరులును బోలె బెల్లున నుడిగెన్

గవకాద్రి క్రోవిలోపలి

కనకంబును బోలె నీరుగా గరగె వడిన్

6-155

సముద్రాలు (వనరాసులు) ఏడాకాలిన ఉష్ణపెనమీద పడిన నీళ్ళలాగా క్షణంలో ఆవిరి అయిపోయాయి మేరుపర్వతం (కనకాద్రి) మూసలో (క్రోవి) బంగారం లాగా కరిగిపోయింది.

తారకము లెల్ల రుచిరాం

గారంబుల కరణి వెలిగె , గమలారి తమో

హారులు క్రాగిన రఱత మ

హరఱతాదర్శనంబులన దనరి రెడన్

6-156

(రఱతము=వెండి, మహారఱతము=బంగారము ఆదర్శనము=అద్దం)

ఆకాశంలో నక్షత్రాలు నిష్పకణికల్లా వెలుగొందాయి సూర్య చంద్రులు వెండి బంగారు అద్దాల్లా మారిపోయారు. అంటే ఇవి మునుపటి కాంతిని కోల్పోయాయన్నమాట.

వోండిగ నగఱ తపశ్శిఖి

మూండు ఱగంబులను దీప్రముగ బర్చిన బ్ర

వత్సేందము గాచిన కాంచన

భాండము క్రియ దాల్చె దత్తభా భాసికమ్మ

౯-1౮7

వార్వతి తపస్సు ఒక మహాగ్ని అది ముల్లోకాలకీ వ్యాపించింది ఆ కాంచులతో నిండిన బ్రహ్మాండం కలిగిన బంగారు కుండలాగా ఉంది (కాంచనభాండము)

“హాడి-మూడు” అనే పదాల్లో లేఖన పద్ధతి ప్రకారం అరసున్న ఉంటుంది కానీ ఒకప్పుడు వీటిలో పూర్ణానుస్వార ఉండేది శాసనాల్లో అలాంటి రూపాలు కనపడు తున్నాయి అందుకని అప్పటి నన్నెచోడుడు ఇందు సున్నతో ప్రాసస్థానంలో ప్రయోగించాడు ఇలా కొన్ని నిండుసున్నలు వ్యవహారంలో ఉచ్చారణలో జరిపోయి అరసున్నలు గా, ఒకప్పుటి నిండు సున్నాల గుర్తులుగా మిగిలిపోయాయి

గిరిసుత తపః ప్రభాతికీ

దరతరమ చలించి రజత ధరణీ ధర మ

చ్చెరువుగ జిల్లన దిరిగెన్

బురహరుతోగూడ వెండి బొమ్మరము క్రియన్

౯- ౮౮

ఈ తపః ప్రభావానికి కైలాస పర్వతం-వెండి కొండ రజత ధరణీ ధరం క్రమక్రమంగా చలించి అశ్రుకరంగా జరుగు తిరిగింది శివునితో సహా వెండి బొంగ రంలా గిరున తిరిగింది (పురహరుడు=త్రిపురారి, శివుడు)

ఇది ఇలా ఉండగా- అలనాడు మత్తధుణ్ణి దహించివేసి అక్కడ నుండి వెళ్ళిపోయిన శివుడి పరిస్థితి ఎలా ఉందో చెబుతున్నాడు

అంత నటించని కృతాంతాంతకుడు కంతులకాంతాస్త్ర హతాంత రంగుండై కాంతావియోగంబునం దురపిల్లుచు

౯-1౮౯

(మార్కండేయుణ్ణి కాపాడటానికి) యముణ్ణి జయించిన మహావీరుడు శివుడు మత్తధుణ్ణి సంహరించాడు. అయినా మనస్సులో మత్తధుడు(కంతుడు) చావలేదు మత్తధుని పూలబాణాలు (లతాంత+ అస్త్ర), అంతరంగానికి తగులుతూనే ఉన్నాయి. పార్వతీ విరహంతో బాధ పడుతున్నాడు పశ్చాత్తాపంతో తనను తాను నిందించుకుంటున్నాడు

హిమవంతు డింతి నా కీ దెచ్చు టిటిగియు

నా మాట లేనేల యాడనైతి

నతడొండు నానోడి యతివ నాకడనుంది

యేగిన కన్నేల యెలుగనైతి

నా బాల ననుకూడనాశించుచున్నచో

మిన్నక తపమేల పన్నికొంటి

నెలనాగ నామీద నెలయింప వచ్చున

భావజాతీనేల పగయు గొంటి

దరుణి వలరసంబు దలుమ పై బడనున్న

నెల నెటింగి కూడ నేర కేల

బేలనైతి ననుచు బాలేందుధరు డాత్త,

చింత విడిచి విరహచింత దగిలె

౯- ౯౦

హిమవంతుడు తన కూతుర్ని ఇవ్వడానికే తీసుకువచ్చాడు అనే విషయం అప్పుడే గుర్తించాను అయినా అందుకు తగిన మాటలు ఎందుకు మాట్లాడలేక పోయాను. నేను మాట్లాడి ఉండవలసింది. హిమం హిమవంతుడు మారుమాట్లాడ లేక పార్వతిని నా దగ్గర ఉంచి (సేవల కోసం) పెళ్లాడు అందులో ఉన్న రహస్యాన్ని ఆ జాడనీ (కన్య) నేనెందుకు గుర్తించ లేకపోయాను

ఆ బాలిక నన్ను హిందాలని ఆశించింది అయినప్పుడు నేను ఉత్తినే తపస్సుకు ఎలా పూనుకున్నాను ఆమెను నా మీద అనురక్తురాలిగా చేసి లోబరచడానికి వచ్చిన మత్స్యధుడితో పగపెట్టుకున్నానెందుకు అనురాగం మేరమీరి తరుముతూంటే ఆ తరుణి తనంత తాను నాపై పడుతుందని బాగా స్పష్టంగా గ్రహించి కూడా నేను ఏమీ ఎరగని వాడిలా బేలలాగా ఎందుకుండిపోయాను

రకరకాల ఆలోచనలతో ఇలా పక్కాత్తాపపడుతూ ఆ చంద్రదేశిభరుడు (బాల + ఇందు=చంద్రదేశి) ఆత్మచింత, ఆత్మధ్యానం - విడిచిపెట్టేసి విరహచింతతో తగులు కున్నాడుట స్వామివారికి తపస్సు ఎగిరిపోయింది ఉన్నరున్నులు మిగిలాయి ధ్యానం లో పార్వతీదేవి సాక్షాత్కరిస్తోంది

బోమ లల్లార్పుచు లోచనద్యుతుల బై బూరించుచున్ మందహాస మరీచుల్ దళుకొత్త బల్కునొబపుల్ సంధించుచున్, లోలభావము సూచించుచు గీశు మ్రోల నెలమిన్ వర్తింపజొచ్చెన్ మనోరమజం బార్వతి రూప విభ్రమ మహారాత్రంబు సాన్నిధ్యమై ౯-1౦1

విలాసంగా కనుబొమ్మలు అల్లలాడిస్తూ చూపుల్లో స్నానం చేయిస్తూ చిరునవ్వుల సిరిపెన్నెల (మరిచి=కాంతి) చిందేలా మాటతీరు ఏర్పరచుకొంటూ (మాట్లాడ బోతూ) తన అనురాగాన్ని ఆసక్తిని సూచిస్తూ పార్వతీదేవి (రూపవిభ్రమం) రూప విలాసం రేయింబవళ్లు సన్నిధి చేసి పరమేశ్వరుని ఎదుట వర్తించడం మొదలుపెట్టింది

ఇంక తపస్సు ఏమి సాగుతుంది. ఇదే తపస్సు నిరంతరం పార్వతీ ధ్యానమే నిజానికి శివుడి తపస్సు ఫలించింది.

హరునకు జాడగా మహి జరాచర రూపము లెల్ల సన్నతినీ

గిరిసూతరూపమై విరతభేదము జెప్ప దొడంగె, నట్లుకా

కరయగ నాదిశక్తి సచరాచరరూపమ కావునన్ మహా

పురుషుల కన్నకాన్ని యనవోహము కావుటదేమి చోద్యమా | ౯-1౦2

చూడగా చూడగా శివుడికి జంగమస్థివర రూపాలన్నీ పార్వతి రూపానే

నమ్రతతో (సన్నతినీ) విస్తరిస్తున్నాయి భేదపడవద్దు అంటున్నాయి. అంతేకదా. ఇది సమంజసమే. పార్వతీదేవి ఆదిశక్తి-పరాశక్తి. సృష్టి లో చరాచరరూపాలన్నీ ఆవిడే మహాపురుషుల దర్శనం అపోహలు లేని సత్యమవ్వడంలో ఆశ్చర్యమేముంది (అగుట

అనడానికి బదులు కావుడు - కావుట అనే రూపాన్ని నన్నెచోడుడు ప్రయోగిస్తూ ఉంటాడు.) మొత్తం ప్రకృతి అంతా పార్వతీమయంగా దర్శనమిచ్చిందంటే శివుని తపస్సు ఫలించినట్టే కదా!

ఏదాదిక్రితం శివుడు మత్స్యధుణ్ణి దహించివేసాడు అందుకు మత్స్యధుడి సైన్యం శివుడి మీద పగ పట్టింది కసి తీర్చుకుంటోంది మామిడి చిగుళ్ళు, గండు తుమ్మెదలు, పండువెన్నెల, మలయమారుతం- ఇవన్నీ మత్స్యధుడి బలగం ఇవి శివుణ్ణి ఆక్రమించినట్టుగా కవి రూపకల్పన చేస్తున్నాడు

తదవసరంబున

౮-1౮౩

ఉరుకపర్వారుణతరదీప్తులను వృదు
నవ సహకార పల్లవ విభాతి
నీలకంఠ ప్రభాజాలంబులను సమ
దాలోల రోలంబ మాళికలును
బాండురాంగామల బహుల దీధితులను
పూర్ణ చంద్రాతపాకీర్ణరుచులు
గంగాంబు శీకరోత్పలితాహి నిఃశ్వాస
ముల మందపవనంబు బొందుచేసి

కాము జంపిన పగ దీర్ఘ గడగి సూక్ష్మ
భావమున జొచ్చి చిత్తతాపావహంబు
లయ్యెనొకొ నాగ-శివు డంగజాపహారి
యయ్యు విరహగ్ని బడి వేగె నలసి సాలసి

౮-1౮4

శివుడిది రాగిజుట్టు అవి మామిడిచిగుళ్ళలాగా ఉన్నాయి గరళం మింగి నీలకంఠుడయ్యాడు ఆ నల్లని కాంతులు - వరసలు కట్టి ఎగురుతున్న గండుతుమ్మెదల్లాగా ఉన్నాయి తెల్లని శరీరకాంతులు పండు వెన్నెలలాగా ఉన్నాయి శివుడు గంగా దరుడు, నాగభూషణుడు, సర్పాల నిట్టూర్పులు గంగానది నీటి తుంపరలతో కలిసి చల్లటి మందపవనంలాగా(మలయమారుతంలాగా) ఉన్నాయి ఇన్నీ కలిసి సూక్ష్మరూపంతో శివుడిని చుట్టు ముట్టాయేమో అన్నట్టుగా ఉంది శివుడు మత్స్యధాంతకుడే అయినా విరహగ్నిలో పడి అలసి సాలసి వేగిపోతున్నాడు మరి ఈ వేడి, ఈ తాపం చల్లా రాలంటే ఏమి చెయ్యాలి సరోవరంలో మునగాలి. ఇది మాములు తాపం కాదు కనక మామూలు సరోవరం పనికిరాదు

అళధమ్మిల్ల , మృజాలహస్త, గమనీయావర్త నాభిన్, మహా
త్వల గంధిన్, గలహంసయాన, విలసద్దండూక రత్నోష్ఠ, ను
త్వల నేత్రన్, గమలాన్కు, నంగజరసాంభఃపూర, దత్తార్పణి
జలజావాసము జొచ్చి యాడక మనోజాతానలం బారునే ౮-1౮౫
అలౌకిక స్థితినుంచి శివుణ్ణి పూర్తిగా లౌకిక శృంగార స్థితికి తెస్తు న్నాడు

ఇది " ఉరుకపర్వారుణ" అనే పద్యంతో ప్రారంభమై మూడు పద్యాలకి కొనసాగింది.

పార్వతిని సరోవరంతో పోల్చాడు సరోవరంలో తుమ్మెదలుంటాయి ఈవిడ జుట్టు అలా ఉంది చేతులు తామరతూడులు, నాభి (బొడ్డు) నీటి సుడి, పార్వతి పద్మనీజాతి స్త్రీ కాబట్టి పద్మసుగందం ఉండనే ఉంది నడకలు హంసయానాలు, మంకెనపువ్వు లాంటి పెదవి ఎర్రకలువ నేత్రాలు ఉత్పలాలు ముఖం మరొక పద్మం. శృంగారరసమే నిండా ఉన్న నీరు ఇటు వంటి పార్వతీ సరోవరంలో ప్రవేశించి ఈడు లాడకపోతే మన్మథాగ్ని చల్లారుతుందా అనుకున్నాడు శివుడు (మంకెన పువ్వు లాంటి ఎర్రని పెదవి కలది- విలసద్దండూకరక్తోష్ణ-అనేది ఒక్కటి సరోవరానికి సరాసరి అన్య యించడం లేదు)

అకుల వంటి ధమిల్లము(జడ) కలది మృణాలముల వంటి హస్తములు కలది కమనీయమైన ఆవర్తము వంటి (సుడి) నాభి కలది పద్మ గంధం కలది హంసయానము వంటి యానము కలది బందూకమువలె ఎర్రనైన ఓష్ణము కలది. ఉత్పలముల వంటి నేత్రములు కలది కమలము వంటి ఆస్యము కలది అంగజ రసమే నునట్టి లంభఃపూరము కలది ఇలా అన్నీ బహువ్రీహి సమాసాలు అన్నంటా రూపకం ఉంది సావయవ రూపకం అంటారు పార్వతీదేవి సమస్తవయవాలలోనూ సరోవరం తాలూకు సర్వావయవాలనూ ఆరోపించి సమగ్రంగా సరోవరత్వాన్ని సాధించడం

అత్తనుమధ్య రూపు గడునందముగా గుసుమాయుధుండు నా

చిత్తమునందు రేఖగొని చిత్రము వ్రాసెనొ , పోలుపొంద న

చ్చొత్తెనొ, నేర్చునం గలియ నూనెనొ గాకిది తన్ననోభవో

తృప్త వికారమా, మదను మాయయు నిక్కువమో తలంపగాన్ ౧ - 1౦౦

తనకు ఏమి జరిగిందో అని శివుడు ఆశ్చర్యపోతున్నాడు ఆ గుసుమాయు దుడు-మత్తధుడు-సన్నని నడుమున్న (తనుమధ్య) పార్వతి ఆకారాన్ని నా హృదయం లో రేఖాచిత్రంగా రాసాడేమో. లేదా బొమ్మగా అచ్చు ఒత్తాడేమో! హృదయమంతా అదే అయ్యేట్టు తగిలించాడేమో . కాకపోతే ఇదేమిటి ఇది మన్మథవికారమా! మాయా! లేదంటే-చూడగా చూడగా ఇది నిజమా! ఏమీ పాలు పోకుండా ఉంది.

అని యనేక ప్రకారంబులన్ బ్రలోచనండు రణరణక వృధాకులిత హృదయండుగుచు నుండె, నంత నగజ తపఃప్రభావం జీశాను బలాత్కారంబున నాకర్షింప దొడంగిన

౧-1౦7

త్రినేత్రుడు ఇలా అనేక విధాలుగా ఆలోచిస్తూ మన్మథార్థితో కలత చెందు తూంటే-పార్వతీ తపఃప్రభావం అతడిని మరి మరి బలాత్కారంగా ఆకర్షిస్తోంది

చివరికి ఇద్దరి తపస్సులూ ఫలించి ఒకరికొకరు తపఃఫలంగా దంపతుల య్యారు. కళాభ్యాం చూడాలంకృత శశికలాభ్యాం నిజతపః ఫలాభ్యామ్- అంటూ శివా నందలహరిలో ఆదిశంకరులు ఈ ఆదిదంపతులను స్తుతించారు. పరస్పర తపః ఫలాయిత పరస్పరౌ అని కీర్తించారు.

తిక్కన (13వ శతాబ్దం)

ఆంధ్రమహాభారతము (కీచకవధ) (4-2-318 నుంచి 340)

తిక్కన యజ్ఞంచేసి సోమయాజి అనిపించుకున్నాడు. విరాటపర్వం మొదలుకొని పదహాను పర్వాలు భారతం ఆంధ్రీకరించాడు దీనికి ముందు నిర్వచనోత్తరరామాయణం రచించాడు ఉభయకవిమిత్రుడు అని బిరుదు నెల్లూరు మనమసిద్ధి ఆస్థానంలో మంత్రి హరిహరులకు భేదం లేదని ధర్మాద్వైత సిద్ధాంతాన్ని ఇతడు ప్రబోధించాడు. హరిహరునికి భారతం అంకితం చేసాడు

భారతాంధ్రీకరణకు నన్నయ పెట్టిన ఒరవడితోనే ఇతడు ప్రయాణించాడు రసవద్దట్టాలను ప్రబంధ మండలిగా తీర్చిదిద్దాడు ఇతడి రచనలో నాటకీయత ఎక్కువగా ఉంటుందని విమర్శకులు భావించారు సంభాషణాత్మకంగా రసస్వరకంగా రచన నాగించడం ఈ కవి ప్రత్యేకత

రాయబారాలను రాజనీతికుశలతతో నడిపించడంలోనూ యుద్ధ వర్ణనల్లోనూ మాటనేర్పరితనంలోనూ మంత్రిగా ఇతడి గడుసుదనం కనపడుతుంది

కీచకవధ ఘట్టాన్ని ఒక ఖండకావ్యంగా రమణీయంగా తీర్చిదిద్దాడు. తిక్కన వైలికి ఈ ఖండం ఒక మచ్చుతునక

విరాటుని కొలువులో కీచకుడు చేసిన అవమానానికి కుమిలి పోతున్న సైరంధ్ర అర్ధరాత్రి ఏకాంతంలో భీముడితో సంప్రదించింది అతడి సలహా ప్రకారం మర్నాటి సాయంకాలం నర్తనశాలకు రమ్మని కీచకుడికి సంకేతస్థలం తెలియజేసింది

ఎప్పుడు ప్రొద్దుగ్రంకుతుందా ఎప్పుడు నర్తనశాలకు చేరుకుం దామా ఎప్పుడు సైరంధ్రితో ఆనందిద్దామా అని కీచకుడు ఉవ్విళ్ళూరుతున్నాడు

విరహతాపం తట్టుకోలేక ఉద్యానవనంలో తిరుగుతూ ఒక చంద్ర కాంతన మీద చదికిలపడ్డాడు

సైరంధ్రితో ఎలా క్రిడించాలో ఏమేమి చెయ్యాలో ఆమెను ఎలా లోబరుచుకోవాలో రకరకాలుగా ఊహిస్తున్నాడు భావరతాలతో శిశిరోపచారాలతో కాలక్షేపం చేస్తున్నాడు. ఎంతకీ ప్రొద్దు గుంకడం లేదు కీచకుడికి చిరాకు వచ్చింది

మాయ రవి యేల గ్రంకడె

కో యను, నిట్టేల తడసెనో యను, గ్రంకం

బోయెడు జా యిప్పుడ యను,

దాయపటిచె నను మనోజతాపము పేర్చిన 2-312

(తడయు= ఆలసించు దాయపటచు=పగపట్టు, మనోజతాపము=విరహం)

ఈ మాయదారి సూరీడు ఇంకా అస్తమించడేమిటి, ఇలా ఎందుకు ఆలస్యం చేస్తున్నాడు చెప్పి ఇదిగో అస్తమిస్తున్నాడే. నా మీద పగబట్టినట్టున్నాడు అనుకుంటూ అస్తమయం కోసం ఎదురుచూస్తూ ఉన్నాడు.

దివము కాని యింక భువనంబునందిది

వట్టి రాత్రి లేని యట్టు కాగ

జేసె నొక్కొ విధి! విశేషించి నాక కా

నేడ దివము సాగి నిలిచె నొక్కొ

2-3 3

ఈ ప్రపంచంలో పగలే తప్ప ఇంక రాత్రి అనేది లేకుండా చేసాడా బ్రహ్మదేవుడు లేదంటే విశేషించి నా కోసమే ఇవ్వేరపగలు దీర్ఘంగా నిండి నిలిచిందా ఏమిటి ఎంతకీ ప్రాద్దు గ్రుంకటం లేదు

ఇలా పరితపిస్తూ తానై క్రుంకింపరాని ప్రాద్దు వైపు చూస్తూ అనేక శీత శ్రోపచారాలు పొందుతూ వసరి వసరి వందురి వందురి పొగిలి పొగిలి ఆ సింహ బలుడు పూర్తిగా మన్నధుడికి వశమైపోయాడు ఎట్టకేలకు సూర్యుడు పశ్చిమ దిశకు చేరుకున్నాడు

ఇనుడు తనకడకు నేతెం

చిన రాగము బొందుటది యుచితముగా గెం

పున మెఱసి పశ్చిమాశాం

గన జనసంభావనముల గౌరవ మందెన్

2-3 18

ఆకాశంలో పశ్చిమదిక్కు ఎరుపెక్కింది సాయంసంధ్య సూర్యుడు తనంత తానుగా వచ్చాడు నేను రాగం (ప్రేమ ఎరుపు) వహించడం సముచితం అనుకుంటే మో పశ్చిమదిక్కు అనే కాంత-కెంపున మెరిసింది ఇది గమనించి బసులు ఆమెను గౌరవించారుట సంధ్యావందనాలు చేసారన్నమాట

చుక్కలు తోడుతోడ దలచూప దొడంగె మనోభవుండు వి

ల్లెక్కిడి చక్రవాకముల యిక్కలు రోయగ జొచ్చె నేల కెం

పెక్కుచు వచ్చె దీవియలు నేడైత నోయగమందె, సందడుల్

తక్కె దురంబు వీధుల, మదం బొలసెన్ విడిచిత్త వృత్తులన్ 2-3 1

క్రమక్రమంగా చుక్కలు పాడిచాయి మన్నదుడు తన విల్లు ఎక్కుపెట్టి చక్రవాకాల నివాసస్థానాలు (ఇక్కలు) ఎక్కడ లభిస్తాయో వివేకడం మొదలుపెట్టాడు (రోయజొచ్చె)

సూర్యాస్తమయం అయితే చక్రవాకాలకు కన్నులు కనిపించవట అది తెలివార్లు దుఃఖిస్తాయట అందుకని మన్నదుడు వాటిని ఏడిపించ దానికి సన్నద్ధుడవుతున్నాడు

నేల ఎరుపెక్కుతూ వచ్చింది దీపాల విజృంభణ కొత్త నోయగాలను సంతరించింది చీకటి ముసరడంతో కాంతి పెరిగింది రాత్రి అయ్యేసరికి సూర్యుడి తేజస్సు అగ్నికి సంక్రమిస్తుందట

పట్టణ వీధుల్లో సందడి తగ్గిపోయింది జారుల హృదయాల్లో మదం ప్రవహించింది ఇంక వాళ్లు వేటకు బయలుదేరతారు కానీ వెన్నెల అడ్డం

“పదంపడి జారచోర జనంబుల మనంబులలరం జంధ్రాస్తమయం
బగుటయు” 2-320

కొంతసేపటికి చంద్రుడుకూడా అస్తమించాడు ఆ ఉన్నకాస్త గుడ్డి వెన్నెలా
మాయమయ్యింది చిక్కగా చీకట్లు వ్యాపించాయి జారుల మనస్సులూ చోరుల
మనస్సులూ ఆనందించాయి

కీచకుడు మనస్థితి కీచకుడి అస్తమయానికి అనుకూలమైన వాతావరణం
ప్రకృతిలో కల్పిస్తున్నాడు కవి గుట్టుగా ఒక సింహబలుణ్ణి మట్టుపెట్టాలి దొడ్డిని
దొడ్డిమే సమాధానం

పెను మిల్లీది పల్లం బది

యనకుండగ, నోలమును బయలునొక్కటి గా

గను విచ్చుటయును మోడ్చుట

యును సరిగా, దమము పర్వ నుర్వం దోడ్తీన్ 2-32

చంద్రుడు అస్తమించగానే చీకట్లు వెంటనే భూమి అంతా వ్యాపించాయి
ఏది మెట్ట ఏది పల్లం తెలియడం లేదు ఏది లోపల (ఓలము= సభామందిరం)
ఏది బయట తెలియడం లేదు రెండూ ఒక్కలాగానే ఉన్నాయి కన్నులు తెరవడమూ
ముయ్యడమూ అంతా ఒక్కటిగానే ఉంది ఏమీ కనపడటం లేదు అంతా చీకటి
అప్పుడా కృశోదరి వృశోదరుకడకుం జని సమయంబయ్యె ననవుడు 2-322

అతడు పెండ్లికి బలిచినయట్లు వికచ

హృదయమై తలచీర యాయితము చేసి

ద్రుపదనందన జాది - నాతోన వెనుక

నల్లి నంతంత నరుగుదెమ్మని కడంగి. 322

ఆ చీకట్లో ద్రౌపది (సైరంధ్ర) వృశోదరుడి దగ్గరకు వెళ్ళి సమయం
అయ్యింది అని ఒక్క మాటమాత్రం అంది ఎవరో పెళ్లికి రమ్మని పిలిచినట్లుగా భీముడి
హృదయం వికసించింది ద్రౌపదికి జరిగిన అవమానానికి ప్రతికారం చెల్లిస్తున్నాననో
కీచకుడనే మహావీరుడితో తలపడబోతున్నాననో, దుష్టసంహారం చెయ్యడమనో ఏదో
తెలియని ఆనందంతో భీముడి హృదయం వికసించింది తలపాగ చుట్టుకున్నాడు
ఇది అప్పటి ఆచారం కావచ్చు పైగా అది దారిలో ఎవరూ తనని గుర్తించకుండా పని
కొస్తుంది నర్తనశాలలో కప్పుకొని కూచోడానికి ముసుగుగా పనికొస్తుంది అలాగే
(తలచీర) ఉత్తరీయం సిద్ధం చేసుకున్నాడు లేచినిల బడ్డాడు ద్రౌపది వైపు చూసాడు
“ నా వెనక్కాలే కొంచెం దూరం దూరంగా నువ్వు కూడా మెల్లగా రా ” అని
బయలుదేరాడు

గమనము వీక వేళొక వికారము పుట్టక, సంగరోత్థవో

ద్యమ రభసాతిరేకము బయల్పడు టించుకలేక, రోష సుం

భ్రమ మొక యింతయైన బరభావ నిరూప్యము గాక, ద్రౌపదీ

రమణుడు పోయె విక్రమధురంధరతం దగ నాట్యశాలకున్ 2-324

భీముని నడకలో ఒక నీలి ఉంది. వేరే వికారాలకూ అది అవకాశం ఇవ్వడం లేదు బంకూ గొంకూ లేవు ఎవ్వరైనా చూస్తారేమోనన్న భయంగానీ ఇంకోటి గానీ లేవు భయంతో మెల్లగా నడవడం లేదు తొందరపడి గబగబా అడుగులు వెయ్యడం లేదు రణమహోత్సవానికి వెడుతున్నప్పటి ఉత్సాహాతిశయం రవ్వంతయినా బయట పడటం లేదు చుండాగా నడుస్తున్నాడు

గుండెల్లో మండిపోతున్న రోష సంభ్రమం కొంచెంగానైనా ఎదుటివారికి అందడం లేదు ఎవరు చూసినా అతడి ముఖంలో కానీ కదలికలోగానీ ఏభావాన్నీ గమనించలేరు రోషాన్ని అసలే గుర్తించలేరు అంత గంభీరంగా సాగుతున్నాడు

ఆ ద్రాపదీ రమణుడు విక్రమధుంధరుడుగా నాట్యశాలకు - నర్తన శాలకు- చేరుకున్నాడు

కీచకసంహారానికి పూనుకొని ద్రాపదిని సంతోషపెడుతున్నాడు కనక భీముడివ్వుడు ద్రాపదీ రమణుడు అదీకాక నియమం ప్రకారం ఐదుగురిలో భీముడే ప్రస్తుతం ద్రాపదీ రమణుడు. అందుకే అర్ధరాత్రి వేళ అతని దగ్గరకు వెళ్ళి ఏకాంతంగా సంభాషించింది ద్రాపది

చని, వివేకరహితు హృదయంబునుంబోలె దమోదూషితంబును, విదగ్ధ వనితా ప్రేమంబునుంబోలె దుర్నిరూపంబును, ఘోరాటవీభాగంబు నుంబోలె నిర్మానుష్యంబును, కాపురుష లక్ష్మీ విలాసంబునుంబోలెననుపయోగ్యంబును, నన భృస్త శాస్త్రంబునుంబోలె దుర్గమంబును, స్పష్ట లబ్ధిపదార్థంబునుంబోలె నదృష్టి గోచరంబును, విషమ కావ్యంబునుం బోలెన స్పష్టి లంకారంబును, బాలిశు రాజ్యంబు నుంబోలె జారచోర హృద్యంబునునైనయా నర్తనాగారంబు ముఖభాగ స్థలంబు చేరి-

౭-౩౭౮

ఆ చీకటి రాత్రి నర్తనశాల ఎలా ఉందో కవి వర్ణిస్తున్నాడు

వివేక హీనుడి హృదయంలా తమోదూషితమై ఉంది. వివేకం లేనివాడి హృదయం తమోగుణంతోదూషింపబడి ఉంటుంది ఇవ్వుడు నర్తనశాల దీపాలు లేక చీకటితో దూషితమై ఉంది

నెరజాణ అయిన వనిత ప్రేమలాగా దుర్నిరూపంగా ఉంది టక్కెర కత్తెల అనురాగాన్ని ఎవడూ ఇదమిత్యంగా నిరూపించలేడు వారి ప్రేమ నిజమో అభినయమో గ్రహించడం కష్టం. అలాగే ఇవ్వుడు నర్తనశాలకు తూర్పు పడమరలూ పొడుగు వెడల్పులూ ఏదీ నిరూపించడం కష్టంగా ఉంది

భయంకరమైన అడవి మధ్యభాగంలో లాగా నర్తనశాల- ఆ పరిసర ప్రాంతం నిర్మానుష్యంగా ఉంది తోటి దగ్గర ఉన్న ధనసంపదలాగా ఇవ్వుడు నర్తనశాల అనుపయోగ్యంగా పడి ఉంది ఆ ధనం ఎలా ఎవరికీ ఉపయోగపడదో ఇవ్వుడు ఇదీ ఎవరికీ ఉపయోగపడటం లేదు పగలే దీని ఉపయోగం రాత్రిళ్ళు అలికిడి లేకుండా ఖాళీగా పడి ఉంటుంది. అందుకనే దీన్ని అనుకూలమైన సంతేత స్థలంగా నిర్ణయించి నట్లు ద్రాపది కీచకుడికి చెప్పింది కూడా.

ఏ శాస్త్రాన్వయినా క్షుణ్ణంగా అభ్యసిస్తే అందులోని లోతుల్లోకి చొరవగా ప్రవేశించవచ్చు. అభ్యసించని శాస్త్రం ఎవరికయినా తేలికగా చొరరానిదే, దుర్లభమే ఇప్పుడు నర్తనశాల అలా దుర్లభంగా ఉంది. గుమ్మ ఎక్కడో మెట్లు ఎక్కడో ఏమీ కనపడటం లేదు. స్వప్నంలో కనపడే పదార్థం ఎలా దృష్టి గోచరం కాదో అలా నర్తనశాల చూపులకి అందడం లేదు. గోడలూ పైశాల్యమూ ఏమీ కనపడటం లేదు. అంతా అగమ్యగోచరంగా ఉంది.

నర్తనశాలకున్న రంగులూ, బొమ్మలూ మొదలైన అలంకారాలు కూడా చీకట్లో కలిసిపోయాయి. అస్పష్టంగా ఉన్నాయి. విషమకావ్యంలాగా ఉంది. అందులోనూ అంతే అలంకారాలు స్పష్టపడవు.

విటులకీ దొంగలకీ ఇది అనువైన ప్రదేశంగా కనపడుతోంది. వాళ్లు కనక దీన్ని గమనించి ఉంటే తప్పకుండా ఆనందిస్తారు. జారచోరులు మాత్రమే ఆనందించే దుష్టుడి రాజ్యంలాగా ఉంది.

ఇటువంటి నర్తనశాలకు సింహద్వారం దగ్గర నిలబడ్డాడు భీముడు.

తెలకులు పిరింది దెసయుం

గలయం బరికించి, తన యఖండిత బాహు

బలగర్వమ యచ్చట ముం

గలిగా మదమత్త భద్ర గజ సదృశగతిన్ 2-326

(తెలకులు=పార్శ్వములు పిరింది దెస=పెనుకవైపు)

అక్కడ నిలబడి ఒక్కసారి అటూ ఇటూ పరికించాడు. పెనుకవైపు చూసాడు. ఎవరైనా ఉన్నారా, ఎవరైనా అనుసరిస్తున్నారా, ఎవరికైనా అనుమానం కలిగిందా అని నిర్ధారణ చేసుకోవడం కోసం చూసాడు. ద్రౌపది తప్ప మరింక ఏ అలికిడీ లేదు. తిరుగులేని భుజబలమే ఆ గర్వమే. అతడికంటే ముందు నడిచింది నర్తనశాలలోకి. దారి చూపింది. భావం ముందు ప్రవేశించింది. దాని వెనకాలే మదించిన భద్ర గజంలా మదగజ గమనంతో భీముడు ప్రవేశించాడు.

ద్వాంశాకారితకుడ్య కుట్టిమ ఘనస్తంభావళి రూపముం

బ్రాంశాది ప్రవిభాగ బోధ రహిత ప్రాగ్భూతముం గాతర

స్వాంతత్రాసకరంబునై దురభివేశంబైన యాలోను ని

శ్చింతుంధై సతి కేలువట్టికొని చొచ్చెన్ భీముడత్సుగ్రతన్ 2-327

నర్తనశాల గోడలూ నేలా (కుట్టిమము) పెద్ద పెద్ద స్తంభాలూ చీకటిలో కలిసిపోయాయి. ఇది ప్రాంతమూ ఇది మధ్యమూ అనే భేదం తూర్పువాకిలి దగ్గర కూడా తెలియడం లేదు. పిరికివాళ్ళను (కాతరస్వాంతులు) భయపెడుతూ ప్రవేశించరానిదిగా ఉన్న ఆ లోపలికి భీముడు నిశ్చింతగా అత్యుగ్రంగా-ద్రౌపది చెయ్యిపట్టుకుని మరి ప్రవేశించాడు.

ఇట్లు చొచ్చి దరియంజని మధ్యప్రదేశంబున విరాటనందన లీలా పర్యంకం

బరసికని, దాని కనతిదూరంబున బాంచాలి నోసరిల నునిచి, తానా తల్పమున నుండి 2-328

ప్రవేశించి లోపలికి వెళ్లాడు. మధ్యభాగంలో పగటిపూట ఉత్తర నాట్యం నేర్చుకునే లీలాపర్వంకం. కృత్రిమ పేదకని పేదకి తడిమి పట్టుకున్నాడు దానికి కొంచెం దూరంలో ద్రాపదిని దాట్కిమన్నాడు తానేమో ఆ తల్పం మీద కూర్చున్నాడు

ఇక్కడ పరిస్థితి ఇది ముందుగా వీళ్ళ ఇద్దరూ వచ్చి ఆనూహనూ చూసు కొని సిద్ధంగా కాసుకొని కూర్చున్నారు. ఇంక అక్కడ అంతం - గీచకుండు

తైసేసి, మదవికారో

ల్లాసంబున మేనువొంగ , లఘుగతి నుత్కం

రాసవ హిన విధాన

వ్యాసంగ తరంగిణాంతరంగుం డగుచున్ 2-329

అందంగా అలంకరించుకున్నాడు మదవికారం అతిశయించి శరీరం ఉప్పొంగుతోంది. అంతరంగం త్వరపడుతోంది. ఉత్కంర అనే మధ్య హినంవల్ల లేదా ఉత్కంరతో చేసిన మధ్యహినంవల్ల అంతరంగం తరంగితం అవుతోంది ఉరకలు వేస్తోంది (తైసేయు=అలంకరించు ఆసవము= మధ్యము)

ప్రాచీనులకి రకరకాల మద్యాలూ ఆసవాలూ తయారుచేసుకోవడం తెలుసు ఏదీ దేనికి ఉపయోగిస్తుందోకూడా తెలుసు (తలనొప్పి తగ్గ దానికి మిదిర కావాలంది సుధేష్ట దానితోసం సైరంధ్రని కీచకుడి మందిరానికి పంపింది అసలు కథ అప్పడే ప్రారంభమయ్యింది కొన్ని ఉత్కంరను పెంచేవి, తగ్గించేవి కొన్ని ఉత్సాహం కలిగించేవి మరికొన్ని పిరికి తనం పోగొట్టి దైర్ఘ్యం ఇచ్చేవి- ఇలా చాలా రకాల ఆసవాలు ఉన్నాయి వాటిలో ఇప్పుడు కీచకుడు ఉత్కంరాసవహినం చేసాడు ఆ వ్యాసంగంతో తరంగిణాంతరంగుడయ్యాడు- అని కూడా చెప్పకోవచ్చు.

ఏమయితేనీమి కీచకుడు సన్నద్ధుడై ఉత్సాహంగా సర్తనశాలకు బయలుదేరాడు

సింగంబున్న గుహనికేతమునకున్ శీఘ్రంబునన్ వచ్చుమా

తంగంబున్ బురుడించుచున్ పవనపుత్ర స్వీకృతంబైన యా

రంగాగారము చేరవచ్చి మదిలో రాగంబు ఘూర్చిల్లి "నా

తింగాముండిట దేదే యింతక" ని యుద్యుత్తాంగజోన్నాడుడై 2-330

సింహం ఉన్న గుహ దగ్గరికి కళ్ళ మూసుకుని శీఘ్రంగా వస్తున్న ఏనుగు లాగా (పురుడించుచున్=పోలుచు), అప్పటికే భీముడు ఆక్రమించి కూర్చున్న ఆ సర్తన శాలకు చేరుకున్నాడు కీచకుడు దాన్ని సమీపించే కొద్దీ ఆ కీచకుడి మనస్సులో మత్తధ వికారాలు పెచ్చు పెరుగుతున్నాయి అనురాగం ఘూర్చిల్లుతోంది ఈ పాటికి మత్తధుడు సైరంధ్రని (ఇంతిని) ఇక్కడికి తీసుకువచ్చి ఉండడా తెచ్చే ఉంటాడు అనుకున్నాడు మదపిచ్చి (అంగజోన్నాడం) మరి విజృంభించింది

స్వాంతము బాహుగర్వఘనసంతమసాంధము గాగ, శంక యె

కృంతయు లేక కీచకు డహంకృతి ముంగిలి గాగ, మండపా

భృంతర భూమిజోచ్చ తలీయం జని, యారసి సెజ్జగాంచి, య
త్యంతముదావహంబగుడు నందు రయంబున గేలు సాచినన్ 2-33

కన్న పాడుచుకున్నా ఏమీ కనిపించని కటిక చీకటి. ఆ గ్రుడ్డి చీకటిలో
నర్తనశాలలోకి ప్రవేశించాలంటే కీచకుడికి ఒక్కసారి బాహు బలం జ్ఞాపకం వచ్చింది
హృదయమంతా బాహుగర్వమనే గాఢాంధ్ర కారంతో నిండిపోయింది ఆలోచనలు
ఆగిపోయాయి హృదయం కూడా గుడ్డిది అయిపోయింది లోపల ఎవరున్నారో
ఏమవుతుందో ఇలాంటి శంకలూ అనుమానాలూ రానేరావడం లేదు

అహంకారము ముందూ తాను వెనుకా, కీచకుడు నర్తనశాలలోకి అడుగు
పెట్టాడు లోపలికి వెళ్లాడు (దలీయంజని) తడుముకుంటూ వెదికి (ఆరసి) సెజ్జ
పట్టుకున్నాడు అది విరాటనందన లీలాపర్యంకం దాని మీదనే ఒక ప్రక్కన భీముడు
కూర్చుని ఉన్నాడు కీచకుడు చెయ్యి చాపాడు

భీముడు అంతా గమనిస్తున్నాడు. కోపమే కాదు ఉచ్చాస నిశ్వాసాలు
కూడా ఉగ్రబట్టుకొని చూస్తున్నాడు

ఘనతరతోప వేగమున గంపమునొందు నిజాంగకంబులన్

దన ధృతి పెంపు సాం పవలితంబుల జేయ, సమీరు కూర్చినం

దనుడు తదీయచేష్టలును దద్దవనంబుల చొప్పు నేర్పడం

గనుమతి నూరకుండా నవికార నిగూఢ నిజ ప్రకారమై 2-332

భీముడి శరీరం-కాళ్ళుచేతులూ కోపావేశంతో కంపిస్తున్నాయి కానీ అతడి
దీరత్వం (ధృతి పెంపు సాంపు) గొప్ప నిగ్రహం -వాటిని అదుపు చేస్తోంది వణకని
వృథంలేదు (అచలితంబుల చేయన్). వాయుదేవుని ముద్దుల కుమారుడతడు.
నిశ్చలంగా కూర్చున్నాడు కీచకుడి చేష్టల్ని మాటల పద్ధతిని (వచనంబుల చొప్పు)
పరిశీలిద్దామనిపించి ఏం చేస్తాడో, ఏమంటాడో చూద్దామనిపించి ఊరుకున్నాడు
ఏ వికారమూ కనపడని నిగూఢమైన పద్ధతితో తన స్వరూపమిటో అస్సలు తెలియ
నివ్వకుండా గుంభనంగా కూర్చున్నాడు. పైగా చీకటి

కీచకాధముండు కిమ్మిర వైరిపై

గేలు చాచి, యా విశాలనయన

గా దలించి, మేను గణుపాణ, నిట్లను

మదన ఘూర్ణమాన హృదయు డగుచు 2-333

కీచకుడు భీముడి మీదకు చెయ్యిచాచాడు అది సైరంధ్రే అను కుని వొళ్లు
పులకించిపోయింది. హృదయంలో మత్తధవికారాలు కళపెకలాడాలు

కీచకాధముడు అన్నాడు కని ఇతడి అధమత్వానికి అనేక కారణాలున్నాయి
పరకాంతావ్యామోహం మొదటిది అహంకారం రెండవది స్వర్గతో ఆడోమగో తెలుసు
కోలేని అజ్ఞానం మూడవది. కామంతో కళ్లు మూసుకొని పోయాయి. ఉద్యుత్తాంగ
జోన్నాదానికీ, స్వాంతము బాహుగర్వఘన సంతమసాంధము కాగ అనడానికీ ఇది

నిదర్శనము అగ్ని కలిసి కీచకాధ ముడు అనే మాట వెలువడింది

భీముడికి పర్యాయపదంగా 'కిష్కిరపైరి' అన్నాడు కిష్కిరుడు బకాసురుడి నోదరుడు. కిష్కిరుడు అన్నా ఇతడే ఇంతకు ముందే భీముడు ఒక్కడూ ఇతణ్ణి అనాయాసంగా సంహరించాడు (బక జరాసంధులూ) హిడింబ కిష్కిర కీచక దుశ్శాసన దుర్యోధనులూ భీముడి చేతిలో నిహతులై న మహావీరుల్లో కొందరు. జరాసంధుణ్ణి ఓడించినవాడే కీచకుడిని సంహరిస్తాడనీ వీరిద్దరినీ చంపినవాడి చేతిలోనే దుశ్శాసన దుర్యోధనులు నిహతులవుతారనీ ఒక కథ ఉంది) అటువంటి బలకాలి మీదకి చెయ్యి చాపుతున్నాడంటే ఆ కీచకుడు ఏమవుతాడో ఊహించుకోమని కవి సూచన

విశేషణాలు సాభిప్రాయంగా ఉంటే పరికరాలంకారం విశేష్యా సాభిప్రాయంగా ఉంటే పరికరాంకురాలంకారం

ఇంతవరకూ సన్నివేశాన్ని రూపు కట్టించాడు ఇక నుంచి నాటకీయ సంభాషణ నడిపిస్తున్నాడు

వనిక! మనోహరంబులగు వస్తువులెల్లను వేడ్కనేటి నీ

కని నియమించి తెచ్చితి బ్రయంబున గై కొను, మెప్పు నంగనా

జనములు నన్ను జూచి మరుసాయకముల్ తమ చిత్తవృత్తు లే

చిన గొని వచ్చి యిత్తురు విశిష్ట ధనంబులు నాకు లంచముల్ 2-334

వనితా అందమైన వస్తువులన్నీ ఏరికోరి నీకోసమని మీదు గట్టి తీసుకు వచ్చాను. ఇవిగో తీసుకో! ప్రിയంగా తీసుకో నన్ను చూసిన స్త్రీలు మత్సరధాతానికై తోనై విశిష్టధనాలు తీసుకువచ్చి నాకు లంచంగా ఇస్తారు ఎప్పుడూ జరిగేది ఇది. ఇప్పుడుమాత్రం అది తిరగబడింది నీకు నేను ఇస్తున్నాను తీసుకో

నాదు రూపంబు మనంబున జిక్కిన

తరుణి తక్కిరు నేల సరకుసేయు

నాదు లావణ్యంబునకు నిచ్చ మెచ్చిన

యెలనాగ పైబడ కేల నిలుచు

నా విలాసంబులు భావంపబడసిన

యింతి పుష్పాగ్రుచే నెట్లు బ్రదుకు

నా వివేకమున కానందింప గనిన యం

గన యెట్లు నిలువున గ్రాగకుండు

మెలయు నా యాడు మాటలు తెలుపిండు

నుల్లములకు నింపారెడు నురులు కావె

యిట్లు నీ పొక్కకవె నన్ను నేల కుంటి

కాక మాటలంకేటికి కమలవదన !

2-335

కమలవదనా నారూపం మనస్సులో తగులుకొంటే, ఏస్త్రీ అయినా మరొక

మగాణ్ణి లెక్కచేస్తుందా ! (సరకుసేయుట)

నా లావణ్యాన్ని మెచ్చుకున్న ఎలనాగ (వీలాసవతి) తనంతతాను గా వచ్చి
మీదపడదా పడకుండా నిలవగలదా !

నా వీలాసాలను భావించిన ఇంతి మువ్వధ బాణాలను తట్టుకొని బ్రతక
గలదా

నా వివేకానికి ఆనందించిన అంగన నిట్టనిలువునా విరహోగ్నిలో కాగి
పోదూ

ఇంపుగా నేను మాట్లాడే మాటలు (నా ఆడుమాటలు) వనితా సమూహానికి
(తెలివపిండు) వారి మనస్సులకు అందమైన ఉరులు కావూ (ఉరి- ఉరులు)

ఇంతకాలానికి ఇలా నువ్వొక్కతైవీ నన్ను అంగీకరించకుండా ఏడిపించు
కుని తింటున్నావు తప్ప అంగనలందరూ నాకోసం ప్రాకులాడేవారే ఎందుకులే ఊరికే
వెయ్యిమాటలు

అసవుడు మనమున నిగ్గి

యని యుచితనిగూఢభంగు లగు భాషణములే

తన ప్రేయ వినిపించుట కి

ట్లనియెన్ మృదురీతి భీము డాతనితోడన్

2-330

కీచకుడు ఇలా తనని తాను పొగుడుకుంటూంటే భీముడికి అసహ్యం
వేసింది. మనస్సులోనే ఛీఛీ అనుకున్నాడు. అయినా ఒక సరదా పుట్టింది ద్రాపదికి
వినపడేట్లా ఆమె ఆనందించేట్లా నిగూఢమైన సంభాషణ చెయ్యాలనుకున్నాడు
గొంతుని మృదువుగా సైరంధ్ర గొంతులాగా మార్చిపలికాడు-

ఇట్టి వాడవు కావున నీవు నిన్ను

దొంగడితొనదగు నకట నావోళ్ళియాడు

దాని వెదకియు వెయ్యెడనైన నీకు

బడయ వచ్చునె యెఱుగక పలికితిట్లు

2-337

అవును నిజంగా అంతటివాడవు కనకే ఇలా నిన్ను నువ్వు పొగుడు కుంటు
న్నావు అయ్యో ! నా లాంటి ఆడది ఎంత వెదికినా ఎక్కడైనా నీకు దొరుకుతుందా
అది తెలుసుకోలేక ఇలా మాట్లాడుకున్నావు

అందరూ నా పెంట పడితే నేను నీ పెంట పడ్డానని అంటున్నావు. నిజమేమరి
నాలాంటి ఆడది నాలాంటి సొందర్యవతి నీకు ఇంక ఎక్కడా దొరకదు ఇది కీచకుడికి
స్ఫురించే పైపై అర్థం. "నావోళ్ళి యాడుదానిని" అంటే మగవాడే ఆడదిగా కూర్చోవ
డం. ఇదెక్కడా దొరకదు అది తెలుసుకోలేక మాట్లాడుకున్నావు. అని అసలు సీసలు
అంతరార్థం. ఇది ద్రాపదికి స్ఫురిస్తుంది

నా యెడలు చేర్చినప్పడు

నీ యెడ లేట్లగునొ దాని నీ వెలిగెడు, న

న్నే యబలలతోడిదిగా

చేయదలంచితివి, తప్ప సేసితి కంటే 2-338

నా శరీరాన్ని తాకినపుడు నీ శరీరం ఏమవుతుందో ఎలా అవుతుందో నువ్వు తెలుసుకుందువు గాని నన్ను లోకంలో ఏ అబలలతోడిదిగా చెప్పుదలిచావు నన్ను అందరివంటిదే మామూలు అబల అనుకుని చూసావా - తప్ప చేసావే

నన్ను తాకితే నీ శరీరం నజ్జనజ్జ అయిపోతుంది క్షణంలో తెలుసుకుందువు గాని అని హెచ్చరిక నన్ను మామూలు 'అబల' అనుకున్నావు కాదు భీముణ్ణి సుమా ఎంత తప్ప చేసావో, కనిపెట్టలేకపోయావు అని దెప్పిపాడువు

ఇవన్నీ విని ద్రోపది గొప్పగా సంతోషిస్తోందనుకోవాలి ఎక్కడా సంతోషం లేకుండా సంభాషణ నడిపిస్తున్నాడు. వాడి పేరు ఉచ్చరించడమంటే అసహ్యం అదీ చమత్కారం కవి నిగ్రహం ఇంక చిట్ట చివరగా

నను ముట్టి నీవు వెండియు

వనితల సంగతికి బోవువాడవె, యై నం

దను వే బడసిన ఫలమే

కనియెద, విదె చిత్రభవవికారములెల్లన్ 2-339

నన్ను తాకి నువ్వు మళ్ళీ వేరే వనితలతో సంగమానికి వెళ్ళవు వెళ్ళలేవు. నా పొందు రుచిచూసాక ఇంక ఎవరి పొందూ నీకు నచ్చదు అయి నా ఈ శరీరాన్ని నేను (ఏన్) ధరించినందుకు ఫలమేమిటో తెలుసు కొందువుగాని ఇదిగో మన్వధ వికారాలన్నీ ఇప్పటితో సరి

నన్ను తాకిన మరుక్షణంలో నువ్వు బతికిఉండవు కాబట్టి పరకాంతా సంగతి కి పోలేవని నేను ఈ రూపం ధరించడానికి ఫలం నిన్ను సంహరించడమే అని

"అయినం దనువే పడసిన ఫలమే కనియెదవు" అని అరసున్న లేని పారం ప్రకారం నువ్వు ఈ శరీరం ఈ జన్మ ధరించినందుకు ఫలితం అనుభవిద్దవుగాని అని సమన్వయం

క్షేపలు లేవు సంస్కృత పదాలు లేవు సమాసాలు లేవు అన్నీ పాడి మాటలు కానీ వాక్యనిర్మాణంతోనూ కాకున్నారంతోనూ- ఉచ్చరించే విధానం- వ్యంగ్యార్థం సులభంగా స్ఫురిస్తోంది

రంగస్థలమీద మూడు పాత్రలుంటే అందులో మొదటిపాత్ర అంటున్న మాటలు రెండవపాత్రకి ఒకలాగా మూడవపాత్రకి మరోలాగా అర్థమవ్వడం, ఎవరికీ స్ఫురించింది వారికి సరిపోవడం గొప్ప నాటకీయత. దీన్ని వక్రీకృతి అంటారు ద్రమెటిక్ ఐదనీ అంటారు. సన్నివేశాన్ని బట్టి సంభాషణల్లో ఇది స్ఫురిస్తుంది ఫలితం అనుభవిద్దవుగాని అంటూనే భీముడు చయ్యన లేచాడు

అనుచుం గ్రక్కున లేచి రోషకలనంబొ హాస మా సూతు నె

మ్మన ముద్వేగము బొందజేయ బలసామగ్రిన్ సమమజ్జుంభణం

బున వానిందలపట్టి వంచుటయు నేపుం జేవయుం దోప వా
డనుమానింపక బె ట్టదల్చితొని కోపాబోప దీప్తింగుడై 2-340

ఆ మాట అంటూనే భీముడు గ్రక్కున లేచాడు రోషంతో వికటాట్టు హాసం
చేశాడు కీచకుని మనస్సు (సూతునెప్పునము) ఉద్వేగపడింది ఊహించని పరిస్థితి.
సైరంధ్ర అనుకుంటే ఎవడో మహవీరుడు

బలమంతా కూడ గట్టుకొని భీముడు కీచకుడి తలపట్టుకున్నాడు తన
పైపుకువంచాడు. ఆ వంచడంలో ఏపూ చేవా కనిపించాయి.

కీచకుడికి అనుమానం తీరిపోయింది కోపాతిశయంతో ప్రజ్వలించాడు
భీముడి పట్టునుంచి తల తప్పించుకున్నాడు ఆ పాటి ఏపూ చేవా వీడికీ ఉన్నాయి
అయిదుగురు గంధర్వులు నన్ను కాపాడుతూ ఉంటారని సైరంధ్ర చెప్పింది
(దుర్వాలోద్భవ) ఆ అయిదుగురిలో వీడు ఒకడయ్యుంటాడు అనుకున్నాడు
గంధర్వుండను తలంపున 2-341

పవనతనూజ బాహువులు పాణీయుగంబున బట్టి వీకమై
నవనిపయింబడం దిగిది యంగము జానుల నూదినం గడున్
జవమున- దండతాడిత భుజంగము భంగి సముత్థితాంగుడై
యవయవములే ప్రకోపరభసాతిశయంబున బొంగనుద్ధన్ 2-342

కీచకుడు కూడా మల్లయుద్ధంలో ఘటికుడు ఇష్టదీర్ఘరూ నిరాయుధులే
అందుకని మల్లయుద్ధమే సాగింది.

తల తప్పించుకున్న కీచకుడు భీముడి బాహువులు రెండూ రెండు చేతుల
తోనూ పట్టుకొని బలవంతంగా నేలమీదకి పడవేసాడు మీదకి ఎక్కి శరీరాన్ని మోకాళ్ళ
తో (ఊది) పొడిచి కూచున్నాడు (అంగము జానుల ఊదినన్)

భీముడు రెట్టించిన వేగంతో దండతాడిత భుజంగంలాగా లేచాడు. దెబ్బ
తప్పించుకున్న కోడెత్రాచులాగా లేచాడు కోప ప్రకోపంతో ఒళ్ళు ఉప్పొంగింది

మగుడం గీచకు బట్ట, వాడును బలోన్మాదంబునన్ బాహుగ
ర్వ గరిష్ఠుండగ. నా హిడింబరిపు దీప్తకోధుడై పట్టి బె
ట్టుగ ద్రోహదగ నిద్దబున్ భుజబలాతోపంబుమై నొండొరున్
మిగులం జాలక కొంతసేపు వడి మేమే బోరి రుగ్రాకృతన్ 2-343

అలా లేచిన భీముడు మళ్ళీ కీచకుణ్ణి పట్టుకున్నాడు. వాడికీ బలోన్మాదం
ఉంది మల్లయుద్ధంలో(యుక్తికన్నా) శక్తి ప్రముఖ పాత్ర వహిస్తుంది భీముణ్ణి
పట్టుకోబోయాడు హిడింబాసురుణ్ణి సంహరించిన బాహుగర్వంతో(గరిష్ఠుడై)
విర్రవీగుతున్న భీముణ్ణి పట్టుకున్నాడు బలంగా నెట్టుతున్నాడు ఒకరినొకరు పడదో
య్యాలని ప్రయత్నం. కానీ భుజబలం లో ఇద్దరూ సమానులే. ఒకరినొకరు మించలేక
పోతున్నారు అలా కొంత సేపు సరిసమానంగా ఉగ్రంగా ఒకరినొకరు నెట్టుకొంటూ
పోరుసల్పారు

వింత ఏమిటంటే జబ్బలు చరుచుకోవడాలూ హుంకరించుకో వడాలూ అరవడాలూ ఇటువంటివి లేవు ఇద్దరూ చప్పడుచెయ్యకుండా గుట్టుగా యుద్ధం చేస్తున్నారు దీనికి ఎవరి కారణాలు వారికి ఉన్నాయో టున్నాడు కవి-

అట్టియెడ-

2-344

తన యగపా బొరు లెఱుగుదు

రని సూతుడు, సమయభంగ మగుటకు భీముం

డును గొంతుచు జప్పడు సే

2-345

మల్లయుద్ధ సైపుజ్యంబు మెరఱయంగ గడంగి

2-346

ఒక సిగ్గుమాలిన పనితోసంగ కీచకుడు రహస్యంగా నర్తనశాలకు వచ్చాడు ఈ వేళప్పుడు కాను ఇక్కడ ప్రజలకు (ఒరులకు) కనపడటం (అగపడు- అగపాటు= కనిపించుట) అది తనకే తలవంపులు. అందుకని కీచకుడు చప్పడు చెయ్యడం లేదు

భీముడి గొంతు ఏమిటంటే (సమయభంగం) ఒప్పందం భంగమవుతుందే మోనని అజ్ఞాతవాసం ఏడాది ముగించకుండా బయట పడితే మళ్ళీ అరణ్యవాసానికి పోవాలి ఆ భయంతో ఇతడు చప్పడు చెయ్యడం లేదు

ఇద్దరూ గూఢమైన విమర్దనలు- ఒకరినొకరు అణచుకోవడం గూఢమైన ప్రహారాలు-మోచేతితో మోకాలితో పాడుచుకోవడం- వీటితోనే యుద్ధం సాగిస్తున్నారు. మల్లయుద్ధ సైపుజ్యం ప్రదర్శిస్తున్నారు.

తిగిచిన నడుగులు తెరలక యెండొరు

గ్రమ్మట దిగుచుచు, కడిమి మెఱసి

పాడిచిన వెన బీటుపోవక యెండొరు

నందంద బొడుచుచు, నవని బెట్టి

యొత్తిన బెగ్గలం బొందక యెండొరు

బలుబడి నొత్తుచు, నలవు మిగిలి

యడగంగ బొదివిన నడచిపా టించుక

యును లేక వీక నొండొరుల నడలి

యడగ బొదువుచు, నలుక యంతంత కగ్గ

లింది యాయముల్ నొంది దోడ్లీల నెఱపి

యుల్ల సిల్లిన స్రుక్క తొండొరుల రొద్ర

వృత్తి నొంచు చొండొరులకు వెక్కనముగ

2-347

భీముణ్ణి కీచకుడు గుంజుతున్నాడు కానీ భీముడు అడుగు కదపటం లేదు (తెరలక) గట్టిగా నిలబడి కీచకుణ్ణి గుంజుతున్నాడు.

పెద్ద ప్రయత్నంతో (కడిమి మెఱసి) భీముడు కీచకుణ్ణి పాడిస్తే వాడు చెక్కు చెదరకుండా (బీటుపోవక) అదే ప్రదేశంలో (అందంద) అదేవేగంతో భీముణ్ణి పాడుస్తున్నాడు. ఇలా ఒకరిని ఒకరు పాడుచుకుంటున్నారు

భీముణ్ణి కీచకుడు నేలకు పెట్టి ఒత్తితే (అవని బెట్టి యొత్తిన) అదిమితే అతడు జంకకుండా చలించకుండా (బెగ్గలం బొందక) కీచకుణ్ణి అంతేబలంగా అంతే వేగంగా (బలువిడి) నేలకేసి అదుముతున్నాడు ఇలా ఇద్దరూ అదుముకుంటున్నారు

ఒక మంచి ఉపాయం స్ఫురించి (అలవు మిగిలి) దానితో కీచకుణ్ణి అణిచి పట్టుకుంటే వాడు అణిగి పోవడమనేది లేకుండా భీముణ్ణి అదే ఉపాయంతో అదే అభ్యాసంతో అణిచి పట్టుకుంటున్నాడు (అడగ బొదవుచు) ఇద్దరూ ఇలా అణుచు కుంటున్నారు.

అంతకంతకీ ఇద్దరికీ అలుక పెచ్చుపెరిగింది భీముడు కీచకుడి మధ్య స్థానాల్లో- ఆయువు పట్టుల్లో (ఆయముల్లో) నొప్పి కలిగిస్తూ తన బాహుపరాక్రమం చూపించి విరాజిల్లతే, కీచకుడు ఏ మాత్రమూ బాధ పడకుండా నొప్పి అనకుండా (స్రక్కక) అదే రౌద్రంతో భీముడి ఆయువు పట్లకు నొప్పి కలిగిస్తున్నాడు. ఇలా ఒకరి ఆయువు పట్లను ఒకరు నొంచు కుంటున్నారు

ఏ పట్టులోనూ, ఏ పెట్టులోనూ తీసిపోకుండా ఒకరికి ఒకరు వెక్కిరిస్తున్నారా ఒకరిని మించినవారు ఒకరుగా పోరాడారు.

కదియుచు బాయుచు బట్టుచు

నదలుచుచుం బడుచు లేచు చడగుచు వడిగొం

చొదవెడు కినుకం గడు బె

ట్టిదముగ బెనగిరి చలంబు డింపక కడిమిన 2-348

భీమకీచకులు ఒకరికొకరు లొంగడం లేదు వెక్కిరిస్తూ ఉన్నారు పరస్పరం పట్టుతో వదానికి కలుస్తున్నారు. విడిపోతున్నారు వీలుచిక్కినప్పుడు ఒకరి ఒకరు పట్టు కుంటున్నారు అదుల్తుకుంటున్నారు పడుతున్నారు లేస్తున్నారు. అణిగిపోతున్నారు వేగం పుంజుకుంటున్నారు ఇద్దరికీ కోపం ప్రకోపిస్తోంది. చాలా భయంకరంగా ఘోరంగా (బెట్టిదముగ) ప్రయత్నపూర్వకంగా పెనుగులాడుతున్నారు. పట్టుదల ఎవ్వరూ వదలడం లేదు

ఇట్టిధమున నేచి యిరువురు బెద్దయు

బ్రొద్దు పోర, వాయుపుత్రు బలము

తోడుతోడ బెరుగ దొడగె, నా కీచకా

ధముని లావు పిదప దఱుగ జొచ్చె 2-349

ఇలా విజృంభించి (ఏచి) ఇద్దరూ చాలాసేపు (పెద్దయుబ్రొద్దు) పోరాటం నాగించారు వాయుపుత్రుడి బలం క్రమక్రమంగా పెరగ సాగింది. భీముడికి తండ్రి ఇచ్చిన వరం, యుద్ధం జరుగుతున్న కొద్దీ బలం పెరుగు తుంది కీచకాధముడుకి అలాంటిది లేదు. వాడి బలం నెమ్మది నెమ్మదిగా తరిగిపోవడం మొదలుపెట్టింది.

దాని నెలింగి యెంతయు నుదగ్రత నా బకవైరి గ్రక్కునన్

వాని నడంగ బట్టి పడవైచి మహోగ్రత నాక్రమించె బం

చానవ మేణముంబొడువున బ్లతడూర్జిత శక్తి నుద్బటుం

రై నెగసెన సమీరసుతు నల్కకు బ్రాకిడినట్లు, వీకతోన్ 2-3౦౦

కీచకుడి బలం క్షీణిస్తున్న విషయాన్ని భీముడు గమనించాడు ఒక్క ఉదుటున వాణ్ణి ఒడిసి పట్టుకున్నాడు నేలమీదకు పడవేసాడు సింహం (పంచాన నము)లేడిపిల్లను (ఏణమున్) పొదుపుకున్నట్టుగా ఆక్రమించేసాడు మహాగ్రంగా మీదకి ఎక్కి కూర్చున్నాడు అయితే కీచకుడు ఉద్బటుడు శక్తి అంతా కూడదీసు కున్నాడు (క్షుల్లితశక్తి). ఒక్కసారిగా పైకి లేచాడు భీముడి కోపానికి ప్రాకుడు కొయ్య పొతినట్లు లేచి నిలిచాడు

పాదులూ తీగలూ పైకి పాకడానికి వీలుగా మొదళ్ళ దగ్గర కర్రలు పాతు తారు వాటిని పాకులు అంటారు లేచి నిలబడ్డ కీచకుడు భీముడి కోపలత పైకి పాక డానికి పొతిన కర్రలాగా ఉన్నాడు

నెగయునెడ నగ్గమైనను

బిగియారుచు బిటుదు సనని పిడికిట గొఱ సం

ది గడు బెడిదముగ బొడిచెం-

బిగతుడు కనుమిడిసి నేల బడి తన్ని తొనన్ 2-3౦1

(అగ్గము=అనుకూలము, బిగియారుచు=బిగియుచు, పిటుదు సనని=తిరుగులేని, వెనుదిరగని కొఱసంది= అయువుపట్టు బెడిదముగన్=కఠినముగా భయంకర ముగా, పగతుడు=శత్రువు)

కీచకుడు అలా లేచినిలబడే సమయంలో భీముడికి అనువు చిక్కింది. అంతే తిరుగులేని పిడికిలి గట్టిగా బిగించాడు అయువుపట్టులో బలంకొద్దీ గట్టిగా కొట్టాడు. పిడిగుడ్డు వేసాడు అయిపోయింది. కీచకుడు కళ్లు తేలవేసాడు (కనుమిడిసి) కుదేలయిపడి గిరిగిలా తన్నుకుంటున్నాడు కీచకుడు ఎలా పడ్డాడో దృష్టాంతంతో చూపిస్తున్నాడు

పల్లివప్రసూన ఫలభరితంబగు

ప్రూను గూల ద్రోచు మత్తగణము

పోల్క వివిధ రత్న భూషణ భూషితం

రైవ సూతు గూర్చె ననిల సుతుడు 2-3౦2

చిగురాకులూ పువ్వులూ సంధ్లతో నిండి కళకళలాడుతున్న పెద్ద చెట్టుని ఒక మదగణం నిర్వాక్షిణ్యంగా నేలకి తోసినట్లు, రకరకాల రత్న భూషణాలు అలంకరించుకున్న కీచకుణ్ణి భీముడు నేలకూర్చాడు

మల్లయుద్ధాన్ని వర్ణించేటప్పుడు శాస్త్రం తెలిస్తే పట్లా పద్ధతులూ వివరణ చెప్పవచ్చు కానీ ఒక వీరుడు పదిలేచేటప్పుడు రెండవవాడికి అనువు ఎలా చిక్కుతుంది అనే విషయం పసికట్టాలంటే అనుభవం ఉండాలి చేసయినా ఉండాలి-చూసైనా ఉండాలి. తిక్కన అటువంటి అనుభవజ్ఞుడు కనక యుద్ధ వర్ణనల్ని మట్టుతెలిసి మెలకువ

తో వర్ణించి చూపించాడు

ఇక్కడ వ్యాసుడూ మల్లయుద్ధమే చేయించాడు. పన్నెండు శ్లోకాలలో వర్ణించాడు దండతాడితమైన భుజంగము వోలే (దండాహత ఇవో రగః ౨ - ౮) మాంసవాంఛతో శార్కులం మృగాన్ని ఒడిసి పట్టినట్టు (శార్కులః పిశితాకాంక్షీ గృహీత్వేవ మహామృగమ్ ౨ - ౮౩) ఇలాంటి పోలికలు కూడా చెప్పాడు జుట్టు సట్టుకోవడా లూ నెట్టుకోవడా లూ తన్నుకోవడా లూ అన్నీ ఉన్నాయి వసంతంలో ఒక ఆడ ఏనుగు కోసం పోరాడు తున్న రెండు బలిసిన మగఏనుగుల్లాగా ఉన్నారనికూడా చెప్పాడు (తం హీయమానం విజ్ఞాయ భీమసేనో మహాబలః ౮౮) ఎన్ని చెప్పినా అవకాశాన్ని అనువుగా దొరకబుచ్చుకోవడమనే మెలకువని వర్ణించిన తిక్కనది పై చెయ్యే మరి.

ఇక్కడ మరొక విశేషం ఉంది భీమకీచకులు గుట్టు చప్పడు కాకుండా యుద్ధం చేసారని సహేతుకంగా ప్రతిపాదించాడు తిక్కన కానీ వ్యాసభారతంలో వారిద్దరూ గర్జిస్తూ యుద్ధం చేసారనీ నర్తనశాల కంపించిపోయిందనీ వర్ణన ఉంది

తతస్తద్దవనం శ్రేష్ఠం ప్రాకంపత ముహుర్ముహుః

బలవచ్ఛాపి సంగ్రుధ్ధో అన్యోన్యం ప్రతిగర్హితామ్ ౨ - ౮౩

కీచకుడు నేలమీద పడి గిలగిలా తన్నుకుంటున్నాడు భీముడికి ఒక వింత కోరిక పుట్టింది పరకాంతావ్యామోహానికి భయంకరమైన శిక్ష వేయాలనుకున్నాడు భవిష్యత్తులో అందరికీ భయం పుట్టేలా చెయ్యాలను కున్నాడు

వికృతపు శావు సంప మది వేడుకపుట్టిన గిట్టి పట్టి మ

స్త్రకమును జీన దీర్ఘ భుజశాఖలు బాదయుగంబు మేనిలో

నికీ తొర నుగ్గగా దురిమి నిందిన క్రంతల తిత్తియైన కీ

చకు ధరణీస్థలిం జదిపి చక్కని ముద్దగ జేసి దుమ్ముడై ౨-౮౩౩

కీచకుణ్ణి భయంకరంగా వికృతపు శావు చంపాలనుకున్నాడు అలాంటి వేడుక పుట్టింది వాడి తల బాహువులు పాదాలూ నుగ్గు నుగ్గు చేసి మొండింలోకి కుక్కేసాడు దాన్ని నేలమీద చదిపి చదిపి ఉప్పళించి ఒక ముద్దగా చేసాడు చిన్నాపెద్దా వస్తు నామగ్రితో నింపిన చిల్లల (కంతల) గోసెనందీ (తిత్తి) లాగా ఉంది కీచకుడి కళేబరం అప్పటికి కనీ క్రోధం చల్లారి సంతుష్టుడయ్యాడు (దుష్టుడు అని వినపడేట్టు కవి సంభవేసాడు- అబ్బా రాక్షసుడురా బాబూ భీముడు అనే స్ఫూర్తి కలుగుతుంది) వ్యాసుడూ ఇది ఇలాగే వర్ణించాడు

తన కడిమి కలిమి నచ్చయి

మనమున దల కడర సూతు మరణంబు గనం

గొనుటకు దల్లిడ పడు ప్రియ

వనిత కతని చావు సెప్పి వడి దన్యాత్రన్ ౨-౮౩౪

కీచక సంహారం పూర్తి అయ్యింది. భీముడి క్రోధాగ్ని చల్లారింది ఇప్పుడు మీడి శవాన్ని ద్రావదికి చూపించాలి

తన పట్టుదల తన బలం, తన పరాక్రమం(కడిమి) వీటి ఉనికి వీటి అతి శయమూ (కలిమి) ద్రాపదికి నచ్చినా, విశ్వాసం ఉన్నా ఆవిడ మనస్సులో ఏదో శంక (తలకు) ఉంది కీచకుణ్ణి నేను గుట్టుగా సంహరించగలనా, సంహరించలేనా అని ద్రాపదికి అనుమానంగానే ఉంది. అందుకని కీచకుడి చావు తనంతతాను కళ్ళారా చూడాలని తల్లిదండ్రుతోంది అటువంటి ద్రాపదికి-ప్రియవనితకు కీచకుని చావు తెలియచేసి వెంటనే వేగంగా వెళ్లి క్షణంలో (వడినీ తన్నాతనీ) దీపం పట్టుకుని వచ్చాడు

మృతకళేబరాన్ని చూడడానికి ఇంకుతున్న ద్రాపదికి అతని చావు చెప్పి అని సుమన్తయించడం సులభపద్ధతి. అంతకన్నా ఇది నిగూఢం ద్రాపది మనస్సులో ఇటువంటి శంక ఉంది అనడానికి ఇంతకు ముందు వారిద్దరికీ జరిగిన సంభాషణలో ఆస్కారం ఉంది

కీచకుణ్ణి నువ్వు సంహరించాలి అని ద్రాపది అడిగినప్పుడు భీముడు తెగ ఆవేశపడిపోయాడు. భూమి కంపించేటట్టు, ఆకాశం రాలిపడిపోయేట్టు దిక్కులు ఎగిరిపోయేట్టు, పర్వతాలు దొర్లిపోయేట్టు, సముద్రాలు ఉప్పొంగిపోయేట్టు, నా క్రోధం తీర్చుకొని చిత్రవధ చేసి కీచకుడికి నా రాద్ర స్వరూపం చూపిస్తానన్నాడు. -

అవనీచక్రము సంచలంపగ, దివంబల్లాడ, నాశాచయం

బవధూతంబుగ, గోత్రశైల నికరం బాకంపముం బొంద, న

ర్ణవముల్ ఘూర్జన మొంద, గ్రోధము గృతార్థత్వంబు నొందింది చిత్రవధప్రాధివహించి సూతునకు రాద్రం బేర్పడం జాపుదునీ 2-284

ద్రాపదికి భయంపట్టుకుంది. ఇలా అయితే గుట్టుకాస్తా రట్టయిపోతుంది.

అజ్ఞాతవాసం భంగపడుతుంది.

కావున వంచన బాహిర

పోవకయుండంగ మన రిపుం బరిమార్చుం

గా వచ్చునేని నట్టిద

నా వల పటుగాక తక్కినను వలదు సుమీ

2-287

కాబట్టి వంచన బైటికి పొక్కుకుండా శత్రువును సంహరించగలిగే ట్టయితే ఒప్పకుంటాను. అలా కాకపోతే నేను ఒప్పకోను మనకు ఈ ప్రయత్నమే వద్దు అని ఖరాఖండీగా చెప్పేసింది

ఇది భీముడి మనస్సులో నాటుకుంది గుట్టుగా అసహాయశూరు డుగా చంపగలిగాను చూసావా అని నిరూపించుకుంటున్నాడు. ఆవిడ మన స్సులో ఉన్న శంకని తొలగించడంతోసం చావుకబురు చెప్పి గబగబా వెళ్లాడు

అనలము గూఢయత్నమున నయ్యెడకుం గొనివచ్చి దాన జ

య్యవ వెలుగొంద జేయుటయు నచ్చెరువున్ భయమున్ బ్రాయంబునున్

బెనగొనగా గమంగొనియె భీకమృగేక్షణ భీము డాయగా

జని కడునక్కజంబయిన చందమునం బడియున్న పీనుగునీ 2-335

ఎక్కడనుంచో (వంటకాలనుంచేమో) గుట్టుగా అక్కడకు నిప్పు తీసుకు వచ్చాడు. దానిని చయ్యన మండేట్టు చేశాడు. ఆ వెలుగులో ద్రాపది చూసింది. ఆశ్చర్యం, భయం, ప్రియం ఇన్ని భావాలూ ఒక్కసారిగా ముసురాయి. కళ్లల్లో భయం పొణికిసలాడింది. అప్పుడు ద్రాపది కన్నులు భయ పడిన లేడి కన్నుల్లాగా ఉన్నాయి. (భీతమృగేక్షణ) భీముడికి దగ్గరగా వెళ్లింది. ఎట్టిదుట ఎవరినైనా ఆశ్చర్యపరచే పద్ధతిలో పడి ఉంది పీనుగు - పెద్ద మాంసం ముద్దగా.

చూచుచు జేరి వ్రేల్చిడుచుచుం దలయూచి విలక్షణక్రయ్యే
యా చపలాక్షి ముక్కుపయి నంగుళముం గదియించి దీనికై
కీచక! యింతసేసితి సుఖితృప్తము బొందుదు గాక యింక, న
ట్లేచిన నిట్లుగా కుడుగునే యనుచున్ వెఱగందుచుండగన్ 2-350

అలా చూస్తూనే రెండడుగులు ముందుకు వేసింది. దగ్గరకు వెళ్లింది. తగిన శాస్త్రీలయ్యిందని కసిగా మెటికలు విరిచింది. (వ్రేల్మిడుచుట) తలపంకించి మనస్సులో ఆశ్చర్యపోయింది (విలక్షణము = ఆశ్చర్యము, సిగ్గు) ఆశ్చర్యంతో కన్నులు కదిలాయి. ఆ చపలాక్షి ముక్కుమీద వేలు వేసుకుంది.

కీచక! దీనితోసం ఇంత చేసావా ! ఈ చావు తోసం

అంక అల్లరి చేసి ఆరాటపడ్డావా ||

ఇంక సుఖపడుదువు గానిలే !

వెంటపడి నన్ను అలా హింసిస్తే మరి ఇలా

కాకుండా ఉంటుందా !

తనలో తాను మాట్లాడుకుంటూ ఆశ్చర్యంగా చూస్తూ నిలబడింది ద్రాపది. ఇంత గుట్టుగా భీముడు సంహరించాడా అనీ, అవయవాలు కనపడకుండా మాంసం ముద్ద ఏమిటి అనీ-తామేనా దీనికి కారణం అనీ ద్రాపదికి అన్నీ ఆశ్చర్యాలే. కానీ భీముడి ఆనందం వేరేగా ఉంది.

పూనిక నెఱపితి, నతి యవ

మానము బరితాపభరము మాన్వీతి నిపు డి

ట్లేనని మది బొంగెడు పవ

మానసుతుం డిట్టులనియె మానినితోడన్

2-357

తల పెట్టిన పని (పూనిక) నెరవేర్చాను. ద్రాపదికి అవమానదుఃఖ భారం పోలగించాను ఇప్పుడు ఇలా అని వాయునందనుడు మనస్సులో ఉప్పొంగిపోతున్నాడు. ద్రాపదిని సంతోషపెట్టడమే భీముడికి ఆనందం. ద్రాపదికి జరిగిన ప్రతి అవమానానికి ప్రతికారం చెల్లించినవాడు భీముడే. ఆ ఆనందంతో ద్రాపదిని పలకరిస్తున్నాడు.

చింతాశల్కము వాసెనే భుజిబలోత్థేకంబు నీ కెత్తెనే

శాంతింబొందెనే రోషపావకుడు, దుశ్శాశ్రునిం జూచితే

సంతోషించితే, యిట్లు గాక బ్రదుకన్ శక్యంబె దుర్వృత్తి నీ

చెంతంజేరినయట్టివారలకు నాచేతం బయోజాననా ! 2-358

పద్మముఖీ ద్రాపదీ నీ గుండెల్లో దిగి విరిగిన ఇనుపముక్క (శల్కము) ఊడిపోయిందా ! ఆ బాధతీరిపోయిందా నా భుజబలాతిశయం నీకు నచ్చిందా ! మనస్సుకి ఎక్కిందా. నీలో తోషిగ్గి శాంతించిందా. దుశ్శీలుడు ఏమయ్యాడో చూసావా సంతోషిస్తున్నావా ! దుర్ముఖితో దుష్ట ప్రవర్తనతో నీ దగ్గరకు చేరినవాళ్ళు నా చేతుల్లో పడి ఇలా అయిపోకుండా బతికి జీవించడం సంభవమా

ద్రాపదనుంచి మెప్పుకోరుకుంటున్నాడు భీముడు వాయునంద నులు హనుమద్వీములిద్దరికీ పొగడ్డలు కావాలి) నన్ను శంకించావు కదా ఇప్పుడేమంటావు అన్నట్టుగా ఉన్నాయి అతడి మాటలు (భుజబలోన్లేకంబు నీ కెక్కెనే) అది గమనించింది ద్రాపది

అనిన విని సింహబలిమ

ర్దను నవలోకించి ద్రుపదరాజతనయ యి

ల్లను దన మనమున నిండా

రిన సుమేధుడంబు వెలి విరిసి జెరయంగన 2-350

సింహబలుణ్ణి (కీచకుణ్ణి) సంహరించి ఇలా మాట్లాడుతున్న భీముణ్ణి ద్రాపది చూసింది తన మనస్సులోని ఆనందం వెల్లివిరిసి స్పష్ట పడేట్టు పలికింది

కొలుపులోపలి నిన్న కోపమట్లైతిన

దలకక నిలిచిన ధైర్యమహిమ

నే డిందు జనుడెంచి నిర్వికారత బ్రజ

కన్నులు గప్పిన గౌరవంబు

మనవారిలోన నొక్కనినైన బిల్వ కు

త్వాహంబు సేసిన సాహసంబు

లోకదుర్జయుడగు నీ కీచకునిని వ్రే

ల్చి డి గూపు మాపిన కడిమి సొంపు

నూడ దలపోయ మెచ్చ సంస్తుతి యెనర్ప

నా తరింబె, నీ యుక్తమ నాయకత్వ

మెటేగి నిను గొనియాడ నే వెంతదాన

మహిత విప్లయానంద నిర్మగ్ననైతి 2-350

నాధా నిన్న కొలుపులో అంతకోపం ఎత్తి వచ్చినా కంగారుపడకుండా అది బయటపడకుండా నిగ్రహించుకున్న నీ భీరత్వం

ఇవ్వేక ఇక్కడకు ఇలా వచ్చి ఏ వికారాలూ బయటపడకుండా ఎవ్వరికీ అనుమానం కలక్కండా ప్రజలకనుగొన్న నీ పెద్దరికం నీ హుందాతనం (గౌరవంబు)

మనవాళ్ళలోనైనా ఒక్కరినికూడా తోడు పిలువకుండా ఒంటరిగా కీచకుడి తో యుద్ధానికి దిగిన నీ ఉత్సాహం, నీ సాహసం

మహావీరుడూ ఒకపటాన జయింపనలవికానివాడూ (దుర్జయుడు)

అయిన ఈ కీచకుణ్ణి చిటికెలో మట్టుపెట్టిన నీ బలం నీ పరాక్రమం (కడిమి), (మొదటి వి రెండూ ధర్మరాజులక్షణాలు-చివరి రెండూ అర్జున లక్షణాలు)

వీటిని గుర్తించాలన్నా ఆలోచించాలన్నా మెచ్చుకోవాలన్నా పొగడాలన్నా నా తరమా చెప్పే నాకు సాధ్యమయ్యే పనేనా! కాదు (నాలుగు క్రియల్ని పై నాలుగు పాదాలకీ క్రమంగా అన్వయించినా బాగానే ఉంటుంది కానీ అన్నీ ఒకచోట గుప్పిస్తే భీముని ఆనందం నాలుగు రెట్లు అవుతుంది)

నీలో ఉన్న ఉత్తమసాయకత్వాన్ని తెలుసుకుని నిన్ను కొనియాడాలంటే నిజంగా నేను సరిపోను పైగా గొప్ప ఆశ్చర్యంలోనూ ఆనందంలోనూ మునిగి పోయాను నేనింకేమీ మాట్లాడలేనని తాత్పర్యం

ఎంత సరజాణగా మాట్లాడిందో! ధర్మరాజు కన్నా భీరత్వమూ అర్జునుడి కన్నా వీరత్వమూ నీలోనే ఉన్నాయని స్ఫూర్తి అయిదుగురిలోకీ నీవే గొప్పవాడివని సూచన నువ్వే నచ్చినవాడవనీ నిన్ను నమ్ముకునే కదా నేను నిశ్చింతగా బతుకుతున్నానని వ్యంగ్యం భీముడు ఉజ్జితజ్జిబ్బు అయిపోయాడు.

అను పలుకులు కర్ణరసా

యనములగుడు నయ్యుభిషిరానుజాడు ముదం

బునదేలి యింక దడయం

జనదని ద్రావదికి జెప్పి చయ్యన నేగన్

2-36

ఆ మాటలు భీమునికి కర్ణరసాయనాలు అయ్యాయి ఆనందంలో తేలి పోయాడు సంతృప్తితో కర్తవ్యాన్ని ఉపదేశించాడు.

దేవీ మనం ఇంక ఇక్కడ ఆలస్యం చెయ్యకూడదు పద అని చెప్పి ముందు తాను చకచకా వెళ్ళిపోయాడు

వ్యాసుడు ఈ ఘట్టం మీద ఆట్లే దృష్టి పెట్టలేదు ఒక మహాకథలో ఇదొక చిన్న భాగం అది వ్యాసుడి దృష్టి తిక్కన దృష్టిలో ఇది కావ్యం ఇది ఒక లఘు ప్రబంధం. ఈ తేడా బాగా కనపడుతుంది

ఇక్కడ సూర్యాస్తమయాన్ని వ్యాసుడు వర్ణించలేదు. దానికోసం కీచకుడు ఎదురుచూడటం పరితపించడం వంటి అందాలన్నీ పూర్తిగా తిక్కన కల్పనలే అస్తమయానికి ఎదురుచూసిన కీచకుడు అస్తమించాడు

మిట్టమధ్యాహ్న వేళ వెళ్లి ఈ రాత్రికి నర్తనశాలకు రమ్మని కీచకుడితో చెబుతుంది వ్యాసుడి సైరంధ్రి రోజులో మిగిలిన ఆ సగభాగమూ కీచకుడికి నెల అయ్యిందట (దివసార్థం సమభవన్తాసేనైన సమం నృప 2 - 8) ఆభరణాలు అలంకరించుకుంటూ సైరంధ్రిని తలుచు కుంటుంటే ఎంతకీ కాలం గడవలేదుట చాలా దీర్ఘమయ్యిందట (తస్య తత్కర్మతః కర్త కాలో దీర్ఘ ఇవాభవత్ అనుచింతయ తస్మాప్రి తామేవాయత లోచనామ్ 2 -2) సైరంధ్రి మాటల్ని నమ్మి జరగబోయే సమాగమాన్ని గురించి మధురోహాల్లో తెలిపాతూంటే కీచకుడికి తెలియకుండానే

పగలు గడిచిపోయిందిట (కృతసంప్రత్యస్త్రత్ర యతీచకః కామమోహితః నాజా నాద్వివసం యాంతం చింతయానః సమాగమమ్- 23) వ్యాసుడు ఇచ్చిన సూచనల ను తిక్కన కవితాత్వకంగా వ్యాఖ్యానించాడు కీచకుడి మన స్తత్వాన్ని అవిష్కరించాడు

ఆసీదభ్యధికా చాస్య శ్రీః క్రియం ప్రముముక్షతః

నిర్వాణకాలే దీపస్య వర్తిమివ విధక్షతః

22

అలంకరించుకున్న కీచకునిలో ఒక కొత్త అందమూ విలాసమూ తొంగి చూసాయి ఆరబోయే దీపానికి వెలుగు ఎక్కువ అన్నట్లు ఈ వర్ణన ను తిక్కన ఉప యోగించుకోలేదు వదిలేసాడు

నర్తనశాలలోకి ముందు భీముడు ప్రవేశించాడు తరువాత ఆ చీకటి గృహంలోనికి కీచకుడు అడుగుపెట్టాడు (ప్రవిశ్య చ స తద్వేత్త తమ సా సంవృతం మహత్-40) ఈ మాటని తిక్కన అందంగా వివరించాడు

చీకటిలో సైరంధ్రని అరుగుచాటున కూర్చోబెట్టడం అనే సన్నివేశ నాటకీయ త వ్యాసుడి దగ్గరలేదు కీచకుణ్ణి చంపాక భీముడు ద్రౌపదిని పిలిచి చూపిస్తాడు. అప్పుడు తెలుస్తుంది ద్రౌపది కూడా అక్కడే ఉందని

అరుగుమీద పడుకుని ఉన్న ఒక ఆకారం చూసి సైరంధ్ర అనుకొని కీచకుడు సంబరపడిపోయాడు. బహుమతులు తెచ్చానంటాడు (44) గృహిణులంతా నాకోసం వెంపరలాడిపోతున్నారు, నాలాంటి పురుషుడు లేడంటున్నారు (45) అని రెండే శ్లోకాల్లో సంభాషిస్తాడు క్లుప్తంగా ఆత్మస్తుతి చేసుకుంటాడు దీన్ని సాగదీసి కీచకుడి వెకిలితనాన్ని, లేకితనాన్ని బట్టబయలు చేసాడు తిక్కన

అప్పుడు వ్యాసభీముడు చమత్కారంగానే మాట్లాడాడు గొంతు మార్చాడో లేదో చెప్పలేదు. మార్చే ఉంటాడని మనం ఊహించుకోవాలి ఆ మాటలు చూడండి.

విష్క్లి త్వం దర్శనీయోసి విష్క్లిత్వానం ప్రశంససి

ఈద్యశస్త్తు త్వయా స్మర్తః స్మృష్టపూర్వో న కర్తి చిత్ 21-40

అదృష్టవశాత్తూ నువ్వు అందగాడి వయ్యావు అదృష్టవశాత్తూ నిన్ను నువ్వే పొగుడుకుంటున్నావు ఇలాంటి స్మర్త నువ్వు ఎప్పుడూ పొంది ఉండవు ఈ మాటలు అంటూనే భీముడు లేచి కలియబడ్డాడు జుట్టు పట్టుకున్నాడు

ఈ మాటల్లో నిగూఢార్థం ఉంది. దర్శనీయుడవయ్యావంటే అదృష్టవశాత్తూ నీ అంశట నువ్వే కనపడ్డావు దొరికావని విష్క్లిత్వానం ప్రశంససి-అంటే నిన్ను పొగడవలసిన దుఃస్త్రితి నాకు తప్పిందని నేను పలక వలసి వస్తే నిన్ను తిట్టడమే తప్ప పొగడటం ఉండదని స్ఫురణలు ఇలాంటి స్మర్త నువ్వు ఎప్పుడూ అనుభవించి ఉండవు అనడంలో ఉన్న వ్యంగ్యం స్పష్టం

ఈ వేలు అందిపుచ్చుకున్న తిక్కన మొత్తం చెయ్యి మింగేసాడు. తిక్కన నైలి అంటే ఆంధ్రీకరణ విధానాని నాటకీయతకూ వర్ణనా నిపుణత కూ ఈ ఘట్టం ఒక మచ్చుతునక

ఎట్టిన (క్రీ.శ. 14వ శతాబ్ది ప్రథమపాదం)

ఆంధ్రమహాభారతము

సత్యద్రోపణ సంవాదము (అరణ్య 5-290 నుంచి 324)

పూర్తి పేరు ఎట్టినప్రగడ ఇంటిపేరు 'చదలవాడ' అని విమర్శకులు భావిస్తున్నారు (క్రీ.శ. 4 వ శతాబ్ది తొలి నాళ్ళవాడు అద్దంకి రాజధానిగా పాకనాటిని పరిపాలించిన ప్రోలయవేమారెడ్డి ఆస్థానంలో ఇతడు ఉండే వాడు ప్రబంధ పరమేశ్వరుడు శంభుదాసుడు అనేవి ఈయన బిరుదులు ఆంధ్ర మహాభారతంలో అరణ్యపర్వశేషాన్ని పూరించాడు. శారద రాత్రులు (4- 42) పర్వం తరువాత స్ఫురదరుణాంకు (4- 43) అనే పర్వంతోనన్నయశైలితో మొదలు పెట్టి పర్వం ముగిసేసరికి క్రమ క్రమంగా తిక్కనశైలికి అందించాడు హరివంశము, నృసింహపురాణము ఇతడి ఇతర రచనలు రామాయణంకూడా రచించాడని తెలుస్తోంది లక్షణ గ్రంథాల్లో ఉదాహరణలుగా కొన్ని పద్యాలు కనపడుతున్నాయి తప్ప ఆ గ్రంథంమాత్రం దొరకలేదు.

ప్రబంధయుగంలో ప్రధానలక్షణమైన ఆలంకారిక శైలికి ఒకవడి దిద్దిన కవులలో ఎట్టినకూడా ఒకడు. పురాణ-ప్రబంధ శైలులు రెండూ ఇతడి రచనలో సరిసమానంగా కనపడతాయి. నాచన సోమన శ్రీనాథు లతో మరికొంత పరిణతి చెంది పెద్దననాటికి ప్రబంధ శైలి ప్రస్ఫుటంగా రూపొందింది

వాండవులు పించాల్ సహితులై అరణ్యవాసుం చేస్తున్నారు శరద్య తువులిలో సరస్వతీ నదీతీరాన ఉన్నారు అక్కడనుంచి బయలుదేరి కామ్యక వనం చేరుకున్నారు. దామ్యూది పురోహితులూ, ఇంద్రసేనాది మూల భృత్యులూ వీరితోపాటే ఉంటున్నారు

చూచి వెడదామనిపించి ఒక రోజున శ్రీకృష్ణుడు సత్యభామా సహి తుడై వాండవుల దగ్గరికి వచ్చాడు సరిగ్గా అదే సమయానికి మార్కండేయ మహర్షి వచ్చాడు ఆయన ఏవేవో కథలు - అతిగొతముల సంవాదం, వైవస్వతుడి కథ కలియుగధర్మం, ఇంద్రద్యుమ్న కువలాశ్వ మధుకైటభపరి త్రలు, ధర్మవ్యాధుడి కథ, ఇంద్రుడి కథ - ఇవన్నీ వినిపిస్తున్నాడు. మగ వాళ్ళంతా శ్రద్ధగా వింటున్నారు

“.....వారివృద్ధంబున నభీష్టక థాగోష్ఠింబ్రవర్తిల్లునెడ గృష్టవల్లిభ యైన సత్యభామయు బాంచాలియు నేకతంబ యొక్కయెడ బ్రయసల్లాప సంసక్తలై యుండి రప్పడు సత్యభామ ద్రాపది కిట్లనియె (5-290)

శ్రీకృష్ణుడి ప్రియభార్య సత్యభామకీ పాంచాలికి ఏకాంతం దొరికింది ఒకచోట చేరారు ఒకరితో ఒకరు ప్రియంగా వేళాతోళంగా వరసినవారు కనుక మాట్లాడుకుంటున్నారు ఈ ఉత్సాహభరితమైన సమయంలో సత్యభామాదేవి ద్రాపదిని ఒక రహస్యం అడిగింది.

నీ ప్రేయభర్తల నిర్మల చరితుల
 బ్రకటతేజల లోకపాల నిభుల
 బార్ముల నీవొక భంగిన వదలక
 చెలువ! యెబ్బంగి భజంతు, తగిలి
 యొక్క రొక్కనికంటి నువ్విద! నీ కేవురు
 ననురక్తులగుట యత్యద్భుతంబు,
 నగు మొగంబుల కాని నలినాక్షి! నీ దెస
 బతులకు గింకిరిపాటు లేదు,
 వ్రతము పెంపొ, మంత్రాషధ వై భవంబొ
 సురసైపథ్యకర్మ కౌశలమొ, చతుర
 విభ్రమాల్లాసరేఖయొ, వెలది నీ వి
 శేషసాధాగ్య హేతువు సెపుమ నాకు!

౮-౨౨ ।

[ద్రాపదీ! నీకు అయిదుగురు ప్రేయ భర్తలున్నారు అయిదుగురూ మంచి నడవడిక కలవారే మహాపరాక్రమవంతులే. దిక్పాలకులతో నాటి వచ్చేవారే అయిదుగురూ రాజులే వీరిని ఒకే తీరున ఎల్లవేళలా ఎలా సేవిస్తున్నావు అయిదుగురినీ ఒకేలా (ఒక భంగిన) సేవిస్తున్నావ్ ఎల్లవేళలా (వదలక) సేవిస్తున్నావ్ ఇది ఎలా సాధ్యమవుతోంది నీకు!

నువ్వంటి పోనీ ఎలాగోలా సేవిస్తున్నావనుకుందాం నీభర్తలు కూడా నీపట్ల అలాగే ఉంటున్నారు ఒకరిని మించి ఒకరు-అయిదుగురూ నీ పట్ల ఎప్పుడూ (తగిలి) అనురక్తులై ఉంటున్నారు ఇది మరి అత్యద్భుతం

పరాక్రమవంతులైన క్షత్రియుల్ని అయిదుగుర్ని ఒక స్త్రీమెప్పించ గలగడమే అశ్వమనుకుంటే ఆ అయిదుగురూకూడా అన్యకాంతా సక్తులు కాకుండా ఉండటం నిత్యభామకు మరి అత్యద్భుతంగా విడ్డూ రంగా కనిపించింది. ఎంతకాలంగా అడగాలనుకుంటోందో- ఇప్పటికి అవకాశం చిక్కి అడిగేసింది

ఒకప్పుడు కాకపోతే ఒకప్పుడైనా- తోప్పడకపోతే మానే కనీసం ఒక్కరయినా ముచ్చటకీ చిరాకు పడతారేమో అంటే అదీ లేదు

ఓ పద్మాక్షీ ఎప్పుడూ నవ్వుమొహాలే తప్ప- నవ్వుతూ ప్రసన్నంగా మాట్లాడటమేతప్ప నీభర్తలు నీమీద చిరాకు పడింది (కింకిరిపాటు) లేదు

దీనికి కారణం ఏమిటి? ఏదయినా వ్రత మాహాత్మ్యమా? మంత్రాలూ వశీకరజాషధాలూ వాటి మహిమా ? నిన్ను నువ్వు సురసంగా ముస్తాబు చేసుకోవడంలో (నైపథ్యకర్మ) ఉన్న నైపుణ్యమా? లేకపోతే నేర్పుగా ఏవయినా విలాసాలూ విభ్రమాలూ ప్రదర్శించి ఆకట్టుకుంటున్నావా? నీ విశేష సాధాగ్య హేతువు ఏమిటి? నీ సాధాగ్య రహస్యం ఏమిటి? దయచేసి నాకు చెప్పవా. అని అడిగింది.

భర్త అనురాగాన్ని నిష్కల్మషంగా అనన్యంగా నిరంతరం పొందడమే

వేతపోలు

భార్యకు సాభాగ్యం సుత్యభామకు అది కరువయ్యింది శ్రీకృష్ణుడికి సుత్యభామపై అనురాగం ఉందా అంటే ఉంది లేదాఅంటే లేదు. ఆయన ముమ్మూర్తులా దక్షిణ నాయకుడు అంతుచిక్కడు అలా అని చిక్క కుండానూ ఉండడు తన మటుకు తాను అనురక్తురాలే ఆ అనురాగం మేర మీర అసూయగా పరిణమించి తన్నలాడుకోవడం దాకా వెళ్ళింది తమ దాంపత్యం ఇలా ఉంది. అందుకని ఆ రహస్యమేదో ద్రాపదనుంచి గ్రహిద్దామనుకుని ఆశపడింది అడిగింది దాపరికం లేకుండా చెప్పిందికూడా-

ఏనును నీవలన నిజము

గా నిది యంతయు నెఱింగి, కమలదళాక్షుం

బూని వశగతుని జేసి, య

నూన స్నేహానుభావయుక్తి దలిర్తున్

౮-౭౨౭

ద్రాపదీ నేనుకూడా నీనుంచి నిజంగా ఇదంతా తెలుసుకుని శ్రీకృష్ణుడి పట్ల ప్రయోగించి వశంవదుణ్ణి చేసుకుంటాను మిక్కుటమైన స్నేహానుభావంతో ఆనందిస్తాను దయచేసి ఆ రహస్యమేమిటో చెప్పవా!

అని యడిగిన మది నించుక

కినుక పొడమ నడచుకొనుచు గృష్ట మృదులహా

సిని యగుచు గృష్టభామిని

గనుకొని యిట్లనియె నిర్వికారాకృతియై

౮-౭౨౮

సుత్యభామ ఇలా అడిగేసరికి ద్రాపది (కృష్ణ) మనస్సులో కొంచెం కోపం వచ్చింది (ఇంచుక కినుక పొడమనీ) మంత్రాలూ, తంత్రాలూ అంటుందేమిటి ఈ పిచ్చిది అని కాబోలు అయితే ఆ కోపాన్ని అణచుకొంది చిరునవ్వులు చిందిస్తూ (మృదులహాసిని) కృష్ణభామినిని చూసింది కోపం గానీ హేళన గానీ కించపరచడం గానీ గర్వించడం గానీ ఇలాంటి ఏ భావమూ కనిపించకుండా-నిర్వికార+ ఆకృతియై, గంభీరంగా సమాధానం చెప్పింది

ఈ పద్మాన్ని విడివిడి వాక్యాలూ రాస్తే ఇలా ఉంటుంది.

అని అడిగిన-

మది నించుక కినుకపొడమ నడచుకొనుచు

కృష్ట-మృదుల హాసిని యగుచు

కృష్టభామిని గనుకొని

ఇట్లనియె

నిర్వికారాకృతియై.

నను నిట్లు దుష్టవనితా

జనమునటులుగా దలంపజనునే నీకున్

మనసొప్పుదు-పురుషోత్తము

వనితవుగా దగవు నీవు వనరుహనయనా! ౮-౭౨౯

ఓపద్మనయనా సత్యభామా! ఇలా నన్ను ఒక దుష్టవనితలాగా నువ్వు భావించడం, జమకట్టడం - ఇది నీకు తగునా. నిన్ను ఏమనడానికి మనసు ఒప్పుడం లేదు అందుకని ఊరుకుంటున్నాను పురుషోత్తముడికి భార్యగా ఉండే అర్హత నీకు లేదు వదినా మా అన్నయ్యకు నువ్వుతగవు సుమా

అని మేలంపుజందంబున దాని వివేక విహీనత

యెఱుకపడనాడి హించాలి మఱియు నిట్లనియె ౮-౨౨౮

వేళాకోళంతో(మేలము)కలిపి ద్రాపది ఘాటుగానే తిట్టింది నన్ను మొగుడికి మందులూ మాకులూ పెట్టే దుష్టవనితగా జమకడతావా అంది నువ్వు శ్రీకృష్ణుడంతటివాడికి భార్యగా ఉండదగినదానవు కాదు హిమ్ముంది సత్యభామ తెలివి తక్కువతనం ఏమిటో తెలిసి వచ్చేట్టు పలికింది

బుద్ధిమంతురాలివయ్యుండి (బుద్ధి ఉండి) కృష్ణుడి ప్రియభార్య వై ఇలాంటి సంశయం ఇలాంటి ప్రశ్న నీకు తగదు సుమా అని మాత్రమే అంది వ్యాస ద్రాపది

అనుప్రశ్న సంశయో వా సైతత్వయ్యుపపద్యతే

తథాహ్మపేతా బుద్ధ్యాన త్వం కృష్ణస్య మహిషీ ప్రియా ౩-౨౨౨-10

మగవాడికి మంత్రాలు వెయ్యడం మందులు పెట్టడం కులస్త్రీలు చెయ్యరు. వేళ్ళు చేస్తారు అల్లాగే మితిమీరిన ముస్తాబులూ విభ్రమోల్లా సాలూ ఇవన్నీ వేళ్ళలకే చెల్లు. సత్యభామ చాలా తెలివి తక్కువగా- అజ్ఞానమో అహంకారమో - ప్రశ్నించింది. ద్రాపదికి పట్టరానంత కోపం వచ్చింది అయినా భీరురాలు కనక, అవతల ఉన్నది కృష్ణుడు కనక నిగ్రహించుకుంది "మనసొప్పదు" అనడంలో ఆ నిగ్రహం కనపడు తుంది ద్రాపదికి ఈ తరహా మొదటినుంచీ ఉంది కోపం గానీ అసహ్యం గానీ ముఖం మీద కనిపించనివ్వదు

నీ భర్తకు నువ్వు తగవు అనడంలో వేళాకోళంతో మిళాయింది అంతటి కోపాన్ని అసహ్యనీ ప్రకటించింది అక్కడితో ఆగింది

ఇంతటి వివేకహీనురాలికి తప్పనిసరిగా విషయం ఎరుక పరచాలి అనుకుని కొనసాగించింది లేకపోతే సత్యభామ అదే అభిప్రాయంతో ఉండి పోయే ప్రమాదం ఉంది

అలయక మంత్రశంక్ర వివిధాషధభంగుల జేసి యెంతయున్

వలతురు నాథులంక మగువా! కడు బేలతనంబు, దాన ము

న్లలిగిన ప్రేమయుం బొలియుగాని యెకండును సిద్ధిబొంద,ద

వ్విలతుకతోడి మన్ని యహి పాత్తుగజాచు విభుండెబింగినన్ ౮-౨౨౯

ఓ మగువా! మంత్రాలూ-శంక్రాలూ, మందులూ-మాకులూ

ఉపయోగిస్తే భర్తలు వలది పడి ఉంటారు. ఇది అలుపు సాలుపు లేకుండా తేలికగా అయిపోయే పని అనుకోవడం మూర్ఖత్వం, అమాయకత్వం (బేల తనంబు). వీటిని

ప్రయోగిస్తే నిజానికి అంతకు మునుపున్న ప్రేమకూడా చస్తుంది తప్ప అంతకన్నా ఏ ప్రయోజనమూ సిద్ధించదు పైగా ఇది భర్తకు తెలిస్తే అటువంటి స్త్రీతో కాపురం చెయ్యడానికి భయపడతాడు పాముతో స్నేహంలా చెలగాటంలా(అహిపాత్తు) భావిస్తాడు అంతేకాదు ఇటువంటి ప్రయోగాలు చేస్తే - ఉన్న నాతిక్కి మందిస్తే కొండనాతిక ఊడిపోయింది దని-మరొక ప్రమాదం ఉంది.

మగువ యెనర్న వశ్యవిధి మందులు మాకులు నొండు చందమై
మగనికి దెచ్చు రోగములు, మానక మూకజడాదిభావముల్
మెుగి నొనరించు, నడ్డురితముల్ దన చేసిన చేతలై తుదన్
జగమున తెక్కి నిందయును సుద్గతి హానియు వచ్చు నింతికిన్ ౮-౭౭7

ఎవరో ఏదో చెప్పారనీ, ఏదో ఇచ్చారనీ అవన్నీ విశ్వసించి భార్య మణి వశీకరణోషధాలూ గివుషధాలూ, మందులూ మాకులూ ప్రయోగిస్తే అది వికటించి (ఒండుచందమై) భర్తకి రోగాలూ, రొప్పులూ తెచ్చిపెడతాయి వాటి ప్రభావం తేలికగా వదలదు (మానక)కొంతకాలానికి నెమ్మదిగా మూగవాడైపోవచ్చు. చైతన్యం ఉత్సాహం కోల్పోయి నిస్తేజంగా ఒక జడపదార్థంగా మారిపోవచ్చు. మతిచలించి తింగరివాడై పోవచ్చు. (జలోదరం బొల్లి, జుట్టు తెల్లబడి పోవడం, నపుంసకత్వం అంధత్వం చెవుడు- ఇలాంటివి వస్తాయని వ్యాసద్రౌపది ౩-౭౭౭/ ౮) అప్పుడు అదంతా బయటకు పొక్కుతుంది లోకానికి తెలుస్తుంది ఎలా ఉండేవాడు ఎలా అయిపోయాడో ఆ మహా ఇల్లాలు మందో మాకో పెట్టింది-అని లోకం గిందిస్తుంది ఉత్తమ లోకాలూ, (సుద్గుతులూ) చేజారిపోతాయి ఇహంలో గిందా పరంలో నరకమూ తప్పవు

కావున బతులకు నెప్పడు

గావించందగదు కపటకర్మంబులు,త

ద్వావ మెరిగి యనువర్తిని

యై వనిత చరింప నదియయగు నెల్లవియున్

౮-౭౭౮

కాబట్టి ఓ సత్యభామా మాయలూ మంత్రాలూ మందులూ మాకులూ ఇలాంటి దొంగపనులు (కపటకర్మంబులు) భర్తలకి ఎప్పుడూ చెయ్యకూడదు. చెయ్యవలసిందల్లా ఒక్కటే- ఆయనగారి మనస్సు తెలుసుకొని అనుకూలంగా భార్య (వనిత) నడచుకోవడం అదే మందూ, అదే మంత్రమూ అన్నీ అదే అవుతుంది (అదియ యగు నెల్లవియున్)

ఇంక పొండవుల పట్ల నేనెలా ప్రవర్తిస్తున్నానో ఎలా ఉంటున్నానో ఏ రకంగా ఇంత సౌభాగ్యం పొందగలిగానో ఆ రహస్యంకూడా దాపరికం లేకుండా గీకు ఎరుకపరుస్తాను- శ్రద్ధగా విను స్వప్నంగా(ఏర్పడ) తెలుసుకో-

పొండవులయెడనే నెట్టిదాననై యిట్టి సౌభాగ్యంబునంది నది గీకు నెటింగించెద నేర్పడ వినుము.

౮-౭౭౯

మనసు ఎరిగి మెసులుతోవడమే గొప్ప మందు అంది ఆ మెసు లుతోవడం ఏమిటో ఎలాగో వివరిస్తోంది తాను పొందవుల "భావ మెరిగి" అనువర్తిస్తున్న విధానాన్ని తెలియజేస్తోంది. సత్యభావ మనస్సులో ఉన్న అవోహార్తి తొలగించడంతోసమగి తన సంసార రహస్యాన్ని కూడా బయట పెడుతోంది

పతు లాత్మ సౌండొక్క పడతుల గలిసి

నలుగ, నెయ్యెడల నహంకరింప,

మదము ప్రమాదంబు మాని వారికి జిత్త

మేకముఖంబుగ నెల్లప్రాద్దు

భక్తి సేయుదు, జాపు బలుకును గోర్కయు

జెయ్యులు వింతగా జేయనెపుడు,

నమర గంధర్వ యజ్ఞాదులందైనను

బురుషు నన్నుని ద్యుజంబుగ దలంతు,

స్నిహభోజన శయనాది సంప్రయోగ

మర్ధి బతులకు మున్నెందు నాచరింప,

బతులు వచ్చిన నాసన పాద్యవిధుల

భక్తితో నేన కావించు బనుప నొరుల

౮-౩౦౦

సత్కా! నా భర్తలు మనస్సులలో పరకాంతలతో రమించినా (కలిసి నన్) నేను అలగను ఎట్టి పరిస్థితులలోనూ అహంకరించను నేనింత అనుకూలంగా ఉంటున్నాను నాకు అన్యాయం చేస్తావా అని అలగడంగా నీ, నేనింత అందగత్తెను నన్ను అవమాన పరుస్తావా అని అహంకరించడం గానీ చెయ్యను అంటోంది

నకుల సహదేవుల మాట ఏమోగానీ పొందవుల్లో పై ముగ్గురికీ వేరేవేరే సంసారాలున్నాయి. అది సత్యకీ తెలుసు ద్రాపదికీ తెలుసు లోకా నికీ అంతటికీ తెలుసు. అయినా ద్రాపది ఎందుకు ఇలా మాట్లాడుతోందంటే- బహుశ సంసారశక్త్యం ఇటువంటిది అని చెప్పడానికే ఆ నాడు రాజులకి బహుభార్యాత్వం ఉంది. అప్పట్లో అది ధర్మబద్ధమే దాన్ని గురించి కాదు ద్రాపది మాట్లాడుతున్నది. భర్త తనతో కలిసి ఉన్నప్పుడుకూడా "అత్త సౌండొక్క పడతుల గలిసి" నప్పటికీ, తాను దాన్ని పసిగట్టినప్పటికీ అలగదుట, అహంకరించదుట. ఇది- ఎనిమిదిమందిని పెళ్లాడిన కృష్ణుడి భార్యగా సత్యభామకి అవసరమైన ఉపదేశం అలిగి అహంకరించే అల్లరి చేసుకోకు అని సూచన

భార్య సహితులైన పొందవుల్ని అహంకారం విడిచిపెట్టి కామ క్రోధాలు విడిచిపెట్టి ప్రయత్నపూర్వకంగా సేవించుకుంటూ ఉంటాను.

అహంకారం విహాయాహం కామక్రోధా చ సర్వదా

సదారాన్ పొండవాన్నిత్తం ప్రయతోపచరామ్యహమ్ ౩-౭౭౭-1 ౩

అని వ్యాసద్రాపది అంటే, దీన్ని ఎర్రన ఇందుకే ఇలా మార్చి ఉంటాడు.

మానసికంగా చేస్తే పాపమో దారుణమో కాదా . ఏమిటో

అహంకరించకుండా (మదము మాని) పొరపాటులు జరగ కుండా (ప్రమాదంబు) సావధానచిత్తంతో ఎల్లవేళలా (ఎల్లప్రొద్దు) భర్తలకు సేవ చేస్తూ ఉంటా (భక్తిసేయుదు)

“మరపు బ్రమాదంబు మాని” అని మరొక పొరం మరచిపోవడం పొరపాటుపడటం- ఇటువంటివి జరగకుండా అని తాత్పర్యం

“మదము” అనే మాట మరీ ఘాటుగా ఉందని “మరపు” అనే మాట వచ్చి ఉంటుంది. మదం ప్రమాదం పురుషేషు హిక్వా సంయచ్చ భావం ప్రతిగృహ్య మౌనమ్’(3-223- 0)మౌనం నిరసనేమో !

నా చూపుల్లోగానీ, మాటల్లోగానీ, కోర్కెల్లోగానీ (చెయ్యులు) వింత దోరణికి తావు ఇవ్వను అతి చేసి వింతగా ప్రవర్తించను

పరపురుషుడు ఎవడైనా సరే-వాడు అమర గంధర్వ యక్షాది దేవతా జాతికి చెందిన మహానుభావుడే అగుగాక- వాణ్ణి గడ్డిపోచతో సమానంగా పరిగణిస్తాను

అరణ్యంలో ఉన్నా అంతఃపురంలో ఉన్నా ఎక్కడ ఉన్నా (ఎందునీ) నేనై కోరి (అర్చిన్) నా భర్తల ఎట్ట ఎదుట (మున్ను) స్నాన భోజన శయనాదులు ఆచరించను వారికన్నా ముందు ఆచరించను.

ఇవన్నీ వారివి అయ్యాక తాను పరోక్షంలోనే చేస్తుంది స్నానాదులు ముందు,భోజనాదులు వెనకా ఒకవేళ మగడే కోరికే-కలిసి జలకాలాడుతుంది కలిసి భోజనం చేస్తుంది తానై కోరదు. అర్చిన్ అన డంలో ఉంది ఈ చమత్కారం కానీ-భార్యాభర్తలు కలిసే భోజనం చెయ్యాలన్నాడు మనువు

రాజకార్యాలు ముగించుకొని భర్తలు ఇంటికి వచ్చినపుడు వారికి కుర్చీలు వెయ్యడం, కాళ్ళు కడుక్కునేందుకు నీళ్ళు ఇవ్వడం ఇటువంటి ఉపచారాలను (ఆసన-పాద్య - విధులను)నేనే చేస్తాను (నేన కావంతు).

అదీ భక్తితో చేస్తాను. అంతేకానీ బంధువులనో,సేవకులనో (ఒరులను) నియోగించను (ఎంత అట్టియులైనా ఎంత విధేయులైనా ఒరులు తనంత భక్తితో చెయ్యరు. పైగా సంకృప్తి తాను చేస్తే భర్త పొందే ఆనందం !)

తగియెడు వేళలందు నియతంబుగ మజ్జన భోజన క్రియల్
దగ నొడగూర్చు భర్తలకు, ధాన్యధనంబులు రత్నమై వ్యయం
బగుటకు నోర్వనెప్పడు, గృహ స్థల భాండ విశోధనంబు వి
మ్ముగ నొకనాడు నేమవి, బ్రహ్మాదము సల్పుదు బంధుకోటికిన్ ౮-౩౦ ।

సత్కా మరొక్క మాట నాభర్తలకి వేళ తప్పకుండా తగిన సమయంలో నియతంగా స్నానాలూ భోజనాలూ పద్ధతిగా ఏర్పాటు చేస్తాను. (తగ నొడగూర్చు)

ఇంట్లో ధనధాన్యాలు వృధాగా వ్యయపరచడాన్ని ఎప్పుడూ సహించను ఇల్లువాకిలి వాత్రలా(భాండ)పరిశుభ్రంగా ఉంచడం లో(విశోధనంబు) ఏనాడూ ఏమరుపాటు చెందను బంధువులందరినీ ఆనందింపజేస్తూ ఉంటాను

ఇంక వృత్తి గతంగా తీసుకోవలసిన జాగ్రత్తలు చెబుతోంది

పలుమాటుం దలవాకిట

మెలగుట, యసతీజనైక మిత్రత, కలహం

బుల తెలియుట, నగుపలుకుల

బెలుచనగుట- నాకు గాని పేరివి మగువా! ర-302

ఓ మగువా పని ఉన్నా లేకపోయినా అస్తమానూ వీధి గుమ్మం

లోనే మెలగడం చెడిపెలతో(అసతీ) స్నేహం చెయ్యడం, ఇంట్లోనూ ఇరుగు పొరుగుతోనూ కయ్యాలకి కాలుదువ్వడం (జగడంబులకు ఎలయుట) హాస్యోక్తులకీ ఛలోక్తులకీ (నగు పలుకులనీ) మరీ విరగబడి నవ్వడం (పెలుచ- నగుట) ఇలాంటి పనుల ఊరూ పేరూకూడా నాకు తెలియదు (నాకుగాని పేరివి)

పకు లిచ్చమెయి బ్రవాస

స్థితులైనం బుష్పగంధ దీప్తిభరణ

ప్రతతి ధరియింప, దగ్ధత

మతినగుచు దదాగమంబ మది గాంక్షింతున్ ర-303

ఏదో పని మీద, ఏదో సాధించాలి చక్కబెట్టాలి అనే పూనికతో కోరికతో (ఇచ్చమెయిన్) నాభర్తలు ఊరు విడిచి కొన్ని రోజుల పాటు ఎక్కడి కయినా వెడితే (ప్రవాసస్థితులైనన్) ఇంట్లో నేనెలా ఉంటానో తెలుసా- పువ్వులు ముడుచుతోను-గంధం అలదుకోను-సుగంధ ద్రవ్యాలు విని యోగించను. ఆభరణాలు- తళతళలాడే భూషణాలు ఏదీ ధరించను భర్తలనుగురించే ఆలోచిస్తూ(తగ్ధత మతినగుచు) వారి రాకనే కోరు కుంటూ అలా ఎదురుచూస్తూ ఉంటాను

అత్తకు భక్తి గల్గి మది నాయమ సెప్పిన మాడ్చి జీవితా

వృత్తము లావహింతు, గురువిప్రజ్ఞనాతిథి పూజనంబు ల

తృప్తమభక్తి నేన తగనోపి యెనర్తు, బ్రయంబు దాల్చియున్

మెత్తదనంబు సువృత్తియు మేలుగ దాల్చు సమస్తభంగులన్ ర-304

మా అత్తగారు కుంతిదేవి ఉంది ఆమె పట్ల ఎప్పుడూ మనస్సులో

భక్తి కలిగి ఉంటాను ఆవిడ చెప్పినట్లే నా జీవితకనీ నా నడవడికనీ తీర్చిదిద్దు కుంటూంటాను పెద్దలు, విప్రులు అతిథులు- వీరికి పూజలు నేనే వీలు చేసుకొని (తగనీ ఓపి) ఉత్తమ భక్తితో చేస్తాను ప్రీయమూ ఓర్వూ (తాల్చి యున్) మృదుత్వమూ (మెత్తదనంబు) సుదృఢి - వీటిని సమస్త విధాలా మంచిగా (మేలుగా) నిలుపుకుంటానే ఉంటాను.

కడు వ్యదువులనుచు దేకువ

సెడి యెపుడు జరింప, భరత సింహులు కోపం

బడలిన నాశివిషముల

వడుపున క్రూరులని వెఱపు వదలక తొల్తున్ 5-308

భామా. నా భర్తలు వ్యదువైనవారు చాలా మెత్తని మనసున్న మనుషులు అలాగని నేనెప్పుడూ నా భీరత్వాన్ని (తేకువ) విడిచిపెట్టను మేర మీరను ఎందుకంటే కోపం విజృంభిస్తే (కోపంబు అడలిన) పొండవులు (భరతసింహులు) విషసర్పాల లాగా మహాక్రూరులని భయపడుతూ (వెఱపు వదలక) సేవలు చేస్తూంటాను

మా యత్త బృహ్మసమాన బృథాదేవి

గుంతిభోజాత్మజ గోమలాంగి

సతతంబు భోజన స్నానాదికములయం

దివ్వుగా బరిచర్య యేన చేసి

సంప్రీత తేయుదు, జనవంద్యుడగు ధర్మ

తనయుని బంతి నిత్యంబు బసిడి

పల్లెరంబుల గుడ్డు బ్రాహ్మణు లతిపుణ్య

లెనిమిది వేలు సమిధమతులు

యతులు పదివేలు వారల కనుదినంబు

నన్నపానంబు లర్హసహాయ నగుచు

సౌడికముగ నేన కావంత నుదిత వస్త్ర

భూషణాదుల బరితోషముగ నొనర్చు 5-309

(ఒడికము=అందము, ఉపాయము, యుక్తము)

భూదేవిలాంటి మా అత్తగారు కుంతిభోజలవారి పెంపుడు కూతురు సేవలు చేయించుకోవడమే తప్ప చేసి ఎరుగని కోమలాంగి- వృథాదేవికి ఎల్లవేళలా భోజనం స్నానం మొదలైన పరిచర్యలన్నీ నేనే స్వయంగా చేసి అవిడను సంప్రీతురాలని చేస్తూంటాను

[ప్రజలంతా నమస్కరించే (జనవంద్యుడు) ధర్మరాజుగారు ఉన్నారు ఆయనతో సహపంక్తిని కూర్చుని బంగారపు పళ్ళెలలో నిత్యం ఎని మిదివేల మంది బ్రాహ్మణోత్తములు విందు ఆరగిస్తారు వీరు కాక భీమం తులైన యతీశ్వరులు మరొక పదివేల మంది ఉంటారు మొత్తం పద్దెనిమిది వేల మందికీ అన్నపానాదులు ఏర్పాటు చేయ్యాలి తగినవాళ్ల సహాయం తో ఆ ఏర్పాట్లన్నీ యుక్తంగా పొందికగా రోజూ నేనే చేస్తాను ఇది అయిన తరువాత ఉచితమైన వస్త్రాలూ భూషణాలూ వారికి సంతోషంగా బహూ కరించి ఆనందపరుస్తాను

వ. మఱీయు ధర్మరాజు నగరియందు గనక మణిమయ భూషణాలంకృతలయిన పరిచారికలు నూలువేలు, రేయును బగలును బాక్రహస్తలై

యాభ్యాగతభోజనంబు తొడగూర్చువారు నందఱ కలరు. వీరెల్ల నిట్టిట్టి మెలకువల నెఱుంగుదురని తత్కృతాత్మతంబు లేన యెఱుంగుదు. ౮-౩౦7

తాను స్వయంగా నిర్వహిస్తున్న విధులేమిటో ఇప్పటికే ఇన్ని చెప్పింది ద్రౌపది ఇంకా చెబుతోంది-

ధర్మరాజుగారి అంతఃపురంలో లక్షమంది పరిచారికలున్నారట వాళ్ళంతా కనక మణిమయ భూషణాలంకృతలట వీళ్ళుకాక మరో లక్షమంది వంటావారూ వడ్డన చూసే ఆడవాళ్ళు ఉన్నారుట వీళ్ళు నిరంతరం పాత్రలు చేస్తోపట్టుకుని పగలూ రేయీ తేడా లేకుండా అభ్యాగతులకి- అనుకోని అతిథులకు- వండి వడ్డిస్తూ ఉంటారు. అదే వీళ్ళపని

సత్యభామా ఈ రెండులక్షలమందిలోనూ ఎవరికి ఏ నైపుణ్యం ఉందో, ఎవరు ఏదిచెయ్యగలరో ఏదిచెయ్యలేరో (కృత+అకృతంబులు) నాకే తెలుసు నేనే ఎరుగుదును (వీళ్ళం దరిగి పేర్లతో సహా నేను గుర్తుపడతానంది వ్యాస ద్రౌపది (౩-౨౨౨-4౮)

"నిరంతర మదధారాతరంగిత కవోలంబులయిన భద్రగజశత సహస్రంబులు బ్రభూత జవసత్త్వ సన్నతంబులయిన యుత్తమాశ్వశతసహస్రంబులుంగలవు. వానికి నన్నింటికి నిశ్చించకంబులైన ఖాద్యంబులొనరింపను బాలింపను తగినవారి నేన నియమింతు" ౩౦7

నిరంతరం మదం స్రవించే గండస్థలాలతో లక్ష భద్రగజాలు ఉన్నాయి. అత్యధిక జవసత్త్వాలన్న లక్ష మేలుజాతి గుర్రాలున్నాయి వీటన్నింటికీ రోజూ కావలసిన మేత దాణా అందించడానికి వీటిని సురక్షిత చడానికి తగిన వ్యక్తుల్ని నేనే నియమిస్తాను

"అఖండ భాండాగార పూరితంబులైన యగణ్యమణి కనకాది వస్తువులును బ్రతిదిన విహితంబులయిన యాయవ్యయంబులు నా యెఱుంగనియవియు లేవు." ౮-౩౦7

మాకు చాలా భాండాగారాలున్నాయి వాటిలో లెక్కపెట్టడానికి వీలులేనన్ని మణులూ మాణిక్యాలూ- బంగారపు వస్తువులూ ఉన్నాయి అవన్నీ నాకు తెలుసు ఇవి కాక ప్రతిరోజూ వడ్డేరాబడి (ఆయము) జరిగే ఖర్చు (వ్యయము) అన్నీ నాకు తెలిసే జరుగుతాయి. తెలియకుండా ఏదీ జరగదు.

"గోపాలజనంబులు దుదిగా గల సకలభృత్యజనంబుల జీవితంబు లరసి యేన నడుపుదున్" ౮-౩౦7

పశుపాలకులతో సహా సేవకులందరి జీవితాలనీ (జీతాలనీ) గమనించి నేనే తగిన సౌకర్యాలు కల్పిస్తూ ఉంటాను ఆ విభాగం నడిపేదీ నేనే.

పరమ యశోధనులగు పాండునందనులు నిజకుటుంబ భారంబు నిర్వంబు నాకు సమర్పించి తారు నిర్ధరులై ఇష్టవిహారంబుల నుండుదు రే

నెల్లవెంబల నప్రమత్తనై వర్తింతు"

5-307

మొత్తం కుటుంబ భారమంతా నాకు అప్పగించి నాభర్తలుహాయిగా స్వేచ్ఛా విహారాలు చేస్తూంటారు నేను అయిదుగురినీ కనిపెట్టు కుని వెనక్కాల జాగరూకతతో అన్నీ చూసుకుంటూ సంచరిస్తూంటాను.

ఇన్ని పనులు రోజూ చక్కబెట్టడానికి ద్రాపదికి సమయం ఎలా సరిపో తోంది బహుశ సత్యభామ ముఖంలో, విప్పారిన కన్నుల్లో ఈ సందే హం కనిపించి ఉంటుంది అబ్బనయనా అని సంబోధిస్తూ ద్రాపది చెబు తోంది

వేగ జాము గలుగ వెడనిద్ర బొందుదు

గాని రాజ్య భారకార్యయుక్తి

నబ్బనయన! నాకు నాహారనిద్రల

తెడయు లేదు సువ్వె యెల్లప్రాద్దు

5-308

(వేగన=తెల్లవారుటకు, వెడనిద్ర=అల్పమైన నిద్ర-గాఢనిద్ర కానిది,

ఎడ=వ్యవధానం, సందు. సువ్వె = సుమా!)

పచ్చాల్లాంటి కన్నులదానా తెల్లవారడానికి సరిగ్గా ఇంకొక జాము (మూడు నాలుగు గంటలు) ఉందనగా ఎదో అలా చిన్న కునుకు తీస్తాను అంతే ఉన్నపొద్దంతా ఇంత రాజ్య భారాన్నీ ఇన్ని పనుల్నీ చక్కబెట్టుకోవడానికే సరిపోదు ఇంక నాకు కడుపు నిండా తినడానికి కంటినిండా నిద్రపోవ డానికి అవకాశమెక్కడ! పొద్దుసరిపోదు సుమా

ఇట్టి వర్తనముల నెపుడు బాండవులకు

దగిలి ప్రియము సేయదగితి గాని

మగువ! నీవు సెప్ప మందులు మాకులు

నింద్రజాలములును నేనెఱుంగ

5-309

మగువా! ఇటువంటి నడవడితో ఇలా పొండవులకు ఎప్పుడూ ప్రియం కలిగిస్తానే తప్ప, నువ్వు చెప్పిన ఆ మందులూ మాకులూ మంత్రా లూ మహేంద్ర జాలాలూ నేనెరుగ నవ్తా!

సత్యభామ ప్రశ్నించిన తీరు ద్రాపదిని ఎంతగా నొప్పించిందో ఈ మాటతీరులో మందులూ మాకులూ అనడంలో స్పష్టపడుతోంది కసిగా నొక్కి నొక్కి ఆ మాటలు మాట్లాడుతోందన్న మాట పాపం సత్యభామ అనిన దిని లఙ్ఘకలిత చిత్తయగుచు సత్యభామ పొండవభామినికిట్లనియె 310

తన పారపాటును గమనించి చాలా సిగ్గుపడింది క్షమించమని అడుగు తోంది ఇప్పుడు ఆమె దృష్టిలో ద్రాపది "పొండవభామిని" అయ్యింది

ఏ నెఱుగమి నిట్లడిగితి

నా నేరమి నైవలయు నగవుగ గొనుమీ

మానిని! నా పలుకులు స

న్బానితము భవచ్ఛలక్రమహిమ ధరితినీ

5-311

ఓ మానినీ (అభిమానం ఉన్నదాన.) తెలియక ఇలా అడిగాను నా పొర పాటు క్షమించు (సైపవలయు). నా మాటల్ని పరిహాసంగా సరదాకి అన్నమాటలుగా తీసుకో (నగవుగగోనుమీ) నీ ప్రవర్తన చాలాకు గొప్పదనం (భవత చరిత్ర మహిమ) మొత్తం ఈ భూలోకంలోనే సన్నానితం

ఇప్పటికి ద్రాపది కోపం చల్లారింది మనసు కుదుట పడింది ముఖం మీద కాస్త చిరునవ్వు కనిపించింది

అనినం బాంబాలి మందస్మితాననయగుచు" నది యట్లు కాక" యని పలికి మణియు నిట్లనియె - ౮-౩ ౭

చిరునవ్వులు చిందిస్తూ "అది సరేలే అలాగే" అని రవ్వంత హాస్యాన్ని నిజం గానే మేళవిస్తూ అసలైన ఉపదేశం మొదలుపెట్టింది ఇంత వరకూ తన ప్రవర్తననీ తన పద్ధతినీ వివరించడమే సరిపోయింది. ఇక ఇప్పుడు ఉపదేశిస్తోంది-

పతి మనసు నాచికొనియెడు

చతురోపాయంబు నీకు జపలాక్షి! సుని

శ్చితమతి జెప్పెద విన మూ

ర్జితమును ధర్మాన్యతము సుశీలంబునుగన్ ౮-౩ 1౩

"చపలాక్షి" అని సందోధన సత్యభామ మాటల్ని చాపల్యంగా పరిగణించి వదిలేసింది

భర్త మనస్సుని ఆకట్టుకొనేందుకు (ఆచికొనియెడు) మంచి ఉపాయం నిశ్చయంగా చెబుతున్నాను విను తిరుగులేని ఉపాయం ధర్మ బద్ధం. శీల సంపన్నం అదేమిటంటే-

పతిగడవంగ దైవతము భామలజెందును లేదు, ప్రీతుడై

పతి కరుణించెనేని గలభాషిణి! భాసుర భూషణాంబరా

న్విత ధవధాన్య గౌరవము విశ్రుత సంతతియున్ యశంబు సె

ర్థతయును గల్గు నొండుమెయి గల్గునె యెన్ని తెలింగులారయన్ ౮-౩ 14
అందంగా మాట్లాడేదానా! (కలభాషిణి-సున్నితంగా వేళాకోళం) పతిని తప్పిస్తే (కడవంగ) భామలకి వేరే దైవం ఎక్కడా లేదు మగడే దేవుడు ఆయన సంతోషించి కరుణిస్తే నగలు చీరలు సమృద్ధిగా ధనం ధాన్యం (గౌరవం) మంచి సంతానం యశస్సు ఇహలోకంలో లభిస్తాయి పర లోకానికి సద్గతి కలుగుతుంది. ఇవి మరింక ఏ విధంగానూ లభించవు. నోములు, జపాలు తపాలు, తీర్థయాత్రలూ- ఇలా ఎన్ని మార్గాల ప్రయత్నించినా లభించవు అందునా నువ్వు అసలే అబలవు.

కరము దుఃఖపడిన గాని యెక్కింత సా

ఖ్యంబు ధర్మగతియు గలుగ దెందు

జాడు మబల! భర్తృశుశ్రూష ఫలము సం

తత శుభంబు గలదు- ధర్మవౌదవు

౮-౩ 1౮

అబలా, మిగతా మార్గాల్లో ఎంత కష్టపడినా ఎంత శ్రమపడినా రవ్వంతైనా సుఖం లేదు ధర్మమూ లేదు భర్తను సేవించడంవల్ల కలిగే ఫలం ఎప్పటికీ శుభప్రదం దర్శబద్ధం (కలదు = కలిగినది కలిగించేది)

కావున నిత్యము సువ్వు

గ్నావము ప్రేమంబు వెరవు భక్తియు బ్రయముం

గావించుము నీ ప్రియునెడ

భావము దానెఱిగి భర్త బాగుగ మరగున్ ౮-౩ ౮

అంచేత ఓ నిత్యభామా నీ భర్త పట్ల ఎప్పుడూ మంచి మనస్సుతో ఉండు ప్రేమగా ఉండు ఉపాయంగా వ్యవహరించు భక్తితో ఉండు. ప్రിയం అచరించు దీన్ని నీ భర్త గ్రహిస్తాడు నిన్నే మరలి ఉంటాడు పురుష హంకారశమనానికి తొంగు బాటుకీ ఇది మానసిక చికిత్స కాబోలు సరే-

నిత్యభామ తెలివితేటలు తెలిసాయి కనుక ఇంకా స్వచ్ఛంగా చెబుతోంది-
వనజాక్షుండు గడంగి నీదగు గృహద్వారంబు సేరంగ వ
చ్చెననంగా విని లేవ్వు సంభ్రమముతో, జెన్నందు నభ్యంతరం
బునకున్ వచ్చున నాసనాదికరణంబుల్ దీర్ఘ దత్తజ్ఞనం
బు నియోగించితి నంచు నుండక ప్రియంబుల్ సేయు మీపుం దగన్ ౩ | 7

శ్రీకృష్ణుడు (వనజాక్షుండు) బయలుదేరి వచ్చాడు నీ ఇంటి సింహద్వారం చేరుకున్నాడు అనే సమాచారం అందగానే నువ్వు సంభ్రమంగా లేచి ఎదురు వెళ్ళి ఆయన గుమ్మం దాటి లోపలికి రాగానే సింహా సునం చూపించడం అర్హ్యపాద్యాల అందించడం ఇలాంటి ఉపచారాలు చెయ్యి సేవకులున్నారు కదా అని ఊరుకోకు నువ్వుకూడా తగిన పద్ధతిలో ప్రియాలు చెయ్యి

తివిరి మురారి నీకు గడు దీపుగ జెప్పిన పల్కుగల్గినం

గువలయనేత్ర! నీ మనసు గూడినవారికినైన నెప్పు జె

ప్పవలదు, దాన నొండొక నెపంబు ఘటింతు రెఱింగిరేని నీ

సవతులు, కృష్ణ బుద్ధి విరసంబగు నీదెస దత్తయుక్తిచేన్ ౮-౩ | ౮

ఓ కలువల వంటి కన్నులు గలదానా శ్రీకృష్ణుడు నీకు తియ్యగా ప్రియంగా ఏదయినా చెబితే, ఏదయినా వాగ్దానం చేస్తే అది ఏమంత రహస్యం కాకపోయినా సరే దాన్ని బడాయిగా నువ్వు ఎవరికీ చెప్పకు నీకు వాళ్ళు ఎంత సన్నిహితులైనా సరే మనసు కలిసిన స్నేహితురాండ్రే అయినా సరే ఎవ్వరికీ ఎప్పుడూ చెప్పకు ఆ ప్రియం ఏదో నీ సవతులకి తెలిసి పోయిందంటే ఇక దాన్ని చెడగొట్టడానికి వాళ్ళు ఏదో ఒక వంక కల్పిస్తారు వాళ్ళ కుయుక్తులవల్ల శ్రీకృష్ణుడి మనస్సు మారిపోతుంది నీపట్ల విరసమై పోతుంది

మనస్సు కలిసిన స్నేహితురాలు నీకు ఒకతే ఉంటే ఆ స్నేహితురాలికి అలాగే మనసు కలిసిన స్నేహితురాలు కనీసం మరొకతయినా ఉంటుంది. ఆమెకు ఇంకొకతే

ఇలా రహస్యం పాటిపోతుంది. ఇది లోక సహజం. అందుకని ద్రాపది హెచ్చరించింది మరొక ఉపాయం చెబుతోంది -

పతికి ననుంగులైన తగు బంధుల మిత్రుల భోజనాది సు
త్యక్తముల నాదరించుచు నత్యుత్రిమభక్తినియుక్తి సంతతో
త్థితమతిపై చరింపుము, తదీయ హితేతరవృత్తులైనవా

రతిపా! భవత్కృష్ణాశ్చనములైనను గైకొనకుండు మెప్పుడున్ ర-౩ | ౨

అతివా నీభర్తకు అత్యంతాప్తులైన బంధువులు కొందరుంటారు. మిత్రులుంటారు- వీళ్ళని గమనించి భోజనాదిసత్కారాలతో లోటు రాని వ్వకుండా ఆదరించు. భక్తి ఉండాలి అది సహజంగా ఉండాలి. కృత్రిమం గా నటన కాకూడదు. అలాంటి భక్తితో అప్రమత్తంగా ఎప్పుడూ ఏ కోసానా ఏమరుపాటు లేకుండా జాగరూకతతో (సంతక+ ఉత్థిత మతిపై) సంచరించు ఏం అలాగే నీ భర్తకు నచ్చనివాళ్ళూ కొందరుంటారు వాళ్ళలో కొందరు నీకు బంధువులో మిత్రులో కావచ్చు. అయినా నరే వాళ్ళని ఎన్నడూ చేరనివ్వకు. దూరంగానే ఉంచు. ఎందుకంటే -

విను- ప్రద్యుమ్నాది భవ

త్తనయులయెడలైన నేకతంబున నేకా

సవమున నుండుట దూష్టం

బని యెఱుగుము- సతుల చరిత లతిదుష్కరముల్ ర-౩౨౦

ప్రద్యుమ్నాడు సాంబుడు మొదలైన (ఎదిగిన) నీ కొడుకు లతో సైనాసరే (కొడుకువరసవారో) ఏకాంతంలో ఏకాగ్రతనం మీద కూర్చోవడం, పడుకోవడం లాంటివి చెయ్యి కూడదు అది నింద్యమని తెలుసుకో అమ్మా! సత్యభామా! ఆడవాళ్ళ వర్తనలు (చరితలు) అసిధారా వ్రతం లాంటివి. అతిదుష్కరాలునుమా. (పురుష ప్రపంచానికి ఇది పరోక్షనింద).

పై రెండు పద్యాల్లోనూ పతికి ఇష్టులైన మిత్రులతో తన పుత్రులతో ఎలా ఉండాలి చెప్పింది కనక రెండూ కలిపి మూడో ఉపాయం అనుకుంటే ఇంక చివరిదిగా నాలుగో ఉపాయం చెబుతోంది-

కులవతులును సతులును ని

ర్షలమతులును నయినయట్టి మగువలతోడం

జెలిమి యొనరించునది, దు

ర్షలనిత వనితాభియుక్తి విడుపుము తరుణీ! ర-౩౨ |

తరుణీ! (వయస్సులో ఉన్నదానా) నీ స్నేహాలుకూడా ఎలా ఉండా లంటే- కులవతులు పతివ్రతలు నిష్కల్మషహృదయలు అయిన మగువలతోనే స్నేహం చెయ్యి అంతేగానీ ఏరికోరి చెడిపెలతో స్నేహం చెయ్యకు అలాంటివాళ్ళు ఎవరయినా ఉంటే వెంటనే వదుల్చుకో

“ ఇది నీకు పరమసాధాగ్యమూలంలైన యుపాయం బనినం

బ్రీకచిత్తయ్యై సత్కథామ యిట్లనియె -

౮-౩౭౭

ఈ చివర చెప్పింది పరమసాభాగ్యానికి అతిప్రధానమైన ఉపాయం-
గ్రహించుకో అని ద్రౌపది తన ఉపదేశం ముగించింది సత్కథామ మనస్సు
విప్పింది ద్రౌపది అంటే ఏమిటో తెలిసింది.

నీవు ధర్మజ్ఞువు, దేవ సన్నిభులు నీ

భర్తలు మహనీయ కీర్తిధనులు

ధైర్యతేజోబల శౌర్యసంపన్నులు

గావున వీరికి నేవిధమున

ధారుణీ రాజ్యంబు సేరెడు దడయక,

మీ కెగ్గు సేసిన లోకనింద్య

చరితుండు గౌరవధరజీశు వనితలు

దిక్కులే కలమట బొక్కుచుండ

గని ముదంబున బొందెడు వనిత! నీవు,

సుతుల నత్కంఠ నిర్మల శౌర్య

యుతుల గాంచిన సద్గుణాన్వితవు-వగవు

వలదు చిత్తంబులో నీకు జలజనయన!

౮-౩౭౮

ద్రౌపదీ నువ్వు ధర్మం తెలిసినదానవు నీ భర్తలు దేవతల్లాంటి వారు కీర్తి
దనులు వారికి ధైర్యం తేజస్సు బలం పరాక్రమం ఇవన్నీ పుష్కలంగా ఉన్నాయి అంచేత
ఎలా చూచినప్పటికీ (ఏవిధమునన) వీరికి వీరి రాజ్యం తిరిగి లభించి తీరుతుంది
ఇంక ఆట్లే అలస్థం లేదు. (తడయక)

మీకు అపకారం చేసాడనీ మీకు కష్టాలు కలిగించాడనీ దుర్యోధనుణ్ణి
లోకం తిడుతోంది (లోక నింద్య చరితుడు) ఆ దుర్యోధనుడి స్త్రీలంతా దిక్కులేని
వాళ్లయిపోయి దుఃఖిస్తోంటే నువ్వు చూసి ఆనందిద్దావుగాని ఆ రోజు దగ్గరలోనే
ఉంది

నీకేమీ లోటు రక్షాల్లాంటి కొడుకుల్ని కన్నావు నీ పుత్రులు నిష్కల్మష
హృదయులు శౌర్యవంతులు సద్గుణసంపన్నులు ధైర్యంగా ఉండు మనస్సుతో ఏ
దిగులూ పెట్టుకోకు ప్రతిబింధ్యుడు మొదలుకొని నీ అయిదుగురు పుత్రులూ ఎటొచ్చీ
ఇష్టమై యదుపురంలోనే మా దగ్గరే ఉన్నారు కదా! వారికి ఏ లోటూ లేదు (ధర్మజుని
కొడుకు ప్రతిబింధ్యుడు భీముని కొడుకు సుతనోముడు అర్జునుని కొడుకు
శ్రుతకర్ష నకులుని కొడుకు శతానీకుడు సహదేవుని కొడుకు శ్రుతసేనుడు)

ప్రతిబింధ్యాదులైన నీ పుత్రులేవురు నిష్కడు వచ్చి యదుపురం బున
నున్నవారు, వారికి నొక్కటం గొంఠక లేదు, రుక్మిణీయు సుభద్రయు తక్కిన
వారలను అక్కవారాలయెడల దమ కొడుకులకంటే గౌరవంబు సేయు
దురు. వారిదె స నిశ్చింతవు గవ్వనియె. అయ్యవసరంబునం గృష్టండు

వాండవుల వీడ్కోని మార్కండేయాది విప్రజనంబు నామంత్రణంబు సేసి
గవనోన్నఖుండగుటయు, సత్కథామ యాజ్ఞసేనిం గొగ్గించుకొని
సగారవంబుగా వీడ్కోనియె, (చకారాభిప్రదక్షిణమ్- అన్నాడు వ్యాసుడు
౩-౭౭4- ౮) అంత వాసుదేవుండును బ్రయా సహితంబుగా రథారూఢుండై
ద్వారవతిపురంబున కరిగె. మార్కండేయుండును బాండవేయుల నాశ్వా
సించి నిజాశ్రమంబునకుం జనియె- అని చెప్పిన వైశంపాయనునకు జన
మేజయుం డీట్లనియె

౮-౩౭4

కొసమెరుపు:- తెలుగు కవిత్వంలో నన్నయమార్గం తిక్కన మార్గం ఉన్నట్టే
ఎర్రన మార్గం ఒకటి ఉంది భక్తి ప్రబోధం దేశీయత, సంస్కృతాంధ్రాల సమ్మేళనం
శైలి సాత్త్వికత లేదా అనుల్పణత - దాని లక్షణాలు స్పందనలో పదాల ఎంపికలో
కూర్పులో ఛంధోనియమాలను వివరించడంలో ఈ సాత్త్వికత కనపడుతుంది
(సృజనకు రఙ్గోగుణమే కారణమైనా సత్త్వతమోగుణాల కలయికతో దాని రంగు
మారుతూంటుంది)

ఇవి ఈ భారత భాగంలో కంటే ఎర్రన గారి ఇతర రచనలలో బాగా ప్రస్ఫు
టంగా కనిపిస్తాయి ప్రబోధచంద్రోదయ పారిజాతాపహరణ ఉత్తర రామాయణ
ఏకాంతసేవ సాందరనంద రచయితలు ఎర్రన మార్గానికి అనుయాయులు అని
పిస్తారు. ఈ దృష్టితో అనుశీలించవలసిన అవసరం ఉంది ఒక్కమాటలో అంచనా
చెప్పాలంటే కవిత్వంలో ఎర్రన సుమిత్రలాంటి వాడు అది అలా ఉండగా-

కథాపరంగా పాత్రల పరంగా సంభాషణల పరంగా కనిపించే
అందచందాలు క్రమంగా పెనకబట్టి ప్రబంధాలనాటికి అద్భుతమూ అన్నింటా కవియే
సాక్షాత్కరించడమూ, కల్పనలతో చమత్కారాలతో మల్ల చరిచి నిలబడడమూ
గమనిస్తాం.

మారన (క్ర.శ. 1320 ప్రాంతం)

మార్కండేయ పురాణము

వరూభినీ ప్రవర వృత్తాంతము (4-254 నుంచి 5-105)

కేతన మారన్నలిద్దరూ తిక్కన సోమయాజికి సాక్షాత్తు శిష్యులు కేతన దశకుమార చరిత్రను రచించి తిక్కనకు అంకితం చేసాడు మారన "శ్రీమదుభయకవి మిత్ర తిక్కన సోమయాజి ప్రసాద లబ్ధ సరస్వతీ పాత్రుడ" ననిపించుకున్నాడు ఇతడి అద్వితీయరచన మార్కండేయ పురాణం

రెండవ ప్రతాపరుద్రుని కొలువులో (క్రీ.శ. 298- 323) కటక పాలకుడైన (రాజధాని సంగరక్షుడు) గన్నయ సేనానికి ఈ పురాణాన్ని మారన అంకితం చేసాడు గన్నయ సేనాని హరిహరాద్వైత భక్తి తత్వరుడు. అందుకే అంకితం చేసి ఉంటాడు

మారన తండ్రిపేరుకూడా తిక్కనమామ్యడే తండ్రిదీ, గురువుదీ ఒకే పేరు కావడం విశేషం

సంస్కృతంలో అష్టాదశ పురాణాలున్నాయి వాటిలో మార్కండే యం ఏడవదని పరిశోధకులందరూ అంగీకరిస్తున్నారు మార్కండే యుడు వక్తగా క్రోవ్వుకి శ్రోతగా ఇది 34 అధ్యాయాలతో అయిదువేలకు పైగా శ్లోకాలతో ఉంది దీన్ని మారన ఎనిమిది అశ్వాసాలతో రెండువేల అయిదువందల గద్యపద్యాలతోకి ఇమిడ్చాడు సంఖ్యను బట్టి చూస్తే సగానికి సగం తగ్గించినట్టు కనపడుతుంది కానీ సంస్కృతంలో అనుష్టుప్లు ఎక్కువ అది ముప్పయి రెండు అక్షరాల చిన్న శ్లోకం తెలుగులో కందమూ గీతమూకూడా దీనికంటే పెద్దవే మూలంతో పోల్చేటప్పుడు ఇది గుర్తు పెట్టుకోవాలి

ఇతడి ఆంధ్రీకరణం నన్నయ తిక్కనల మార్గంలోనే సాగినా ప్రధానంగా వారిది కథానువాదపద్ధతి ఇతడిది భావాను పద్ధతి అన్నారు దీనిపై ప్రత్యేక కృషి చేసిన ఆచార్య జి వి సుబ్రహ్మణ్యంగారు (ఆంధ్ర సా అ ప్రచురణ పీఠిక 284) భావాను వాద పద్ధతికి శ్రీనాథుని కంటే ముందు శ్రీకారం చుట్టినవాడు మారన అని వీరి అభిప్రాయం

శ్రీశేషాద్రి రమణకవులు ఇతడి కవిత్వాశైలిని గురించి ఏమన్నారంటే- "రస పోషణ సంవిధానమున ఈ కవి తన లేఖనని మనోభావ ప్రకటనమునకు విని యోగించును. మొత్తము మీద ఈ కవి కథాంశము లను క్లుప్తము సల్పి సముచిత ములగు వర్ణనములకు కావోసంగి కావ్య నిర్మాణ మొనరించుటలో మిగుల నేరుపుగల వాడు వర్ణనాంశములకంటే కథాంశములకే యీ కవి విలువగల తన కావ్యమున దావోసంగును ఈ యంశమునను నీతడు తిక్కన సోమయాజి శిష్యుడని చెప్పదగిన

వాడే (వావిళ్ల ప్రతి పీఠిక 255)

మనోభావ ప్రకటనకు పట్టం కట్టడం, వర్ణనలకు తావివ్వడం అనేవి గురువు గారి లక్షణాలు పురాణాన్ని మహాకావ్యంగా మలచే వైఖరికి తొలి ప్రయత్నాలు అందు కే "తెలుగు కవులకు మార్కండేయ పురాణ కథల పై మరులు కొలిపించింది మారన రచన" అన్నారు శ్రీ జి వి యస్ స్వారోచిషమను సంభవము, కువలయాశ్వుచరితం, హరిశ్చంద్రోపాఖ్యానం మరుత్తరాట్టరిత్రం, దత్తాత్రేయకథ, దేవీ మాహాత్మ్యం - ఇవి తరువాతకవుల చేతుల్లో ప్రత్యేక కావ్యాలుగా రూపుదిద్దుకున్నాయి దీనికి మూల పురాణం కన్నా మారన్త అనువాదమే ఎక్కువ దోహదం చేసిందని ఆకర్షించిందని వీరు "ప్రథమాంధ్ర మహాపురాణం- ప్రబంధ కథా మూలం" అనే సిద్ధాంత వ్యాసంలో నిరూపించారు.

వరూధిని ప్రవరుల వృత్తాంతాన్ని పెద్దనకు మార్గదర్శకంగా మారన ఎలా నిర్వహించాడో ఈ ఘట్టంలో గమనించవచ్చు. ఇది చతుర్థాశ్వాసం 20 నుంచి 254 (44) వరకూ పంచమాశ్వాసంలో 05 వరకూ- అంటే మొత్తం 250 గద్యపద్యాల్లో చురుకుగా సాగింది

నిద్దుడిచ్చిన పాదలేపనంతో ప్రవరుడు హిమాలయాలకు వచ్చాడు అక్కడి ప్రకృతి సౌందర్యానికి పులకించిపోతున్నాడు.

సురసిద్ధ సాధ్య కిన్నర మనోహర కేశ

విలసిత కందరవిభ్రమములు

కలకంఠ కులకంఠ కలరవరంజిత

వివిధ తరూడ్కాన విలసనములు

పాంస రథాంగ విహారోల్లసన్నవ

నీరజాకర రామణీయకములు

త్రిదివ నిశంజిని శ్రీడాభరమృల

తాగృహమహిత సౌందర్యములును

దగిలి చూచి చూచి, తలయూచి తలయూచి

మెచ్చి మెచ్చి విప్రుడిచ్చదనివి

చనక యింక నెల్లి చనుదెంచి యేర్పడ

జాతు నిన్నగంబు సొంపు బెంపు

4-224

ఆ మంచు కొండల్లో చాలా గుహలు (కందరములు) ఉన్నాయి సురసిద్ధ సాధ్య కిన్నర దంపతులు ఆ గుహల్లో స్వేచ్ఛగా విహరిస్తున్నారు ఆ విలాసం ప్రవరుడు తిలకించాడు.

రకరకాల చెట్లతో లతలతో ఉద్భావనాలున్నాయి వాటిలో కోకిలలు దండి గా ఉన్నాయి. కంఠాలనుంచి కలకూజితాలు శ్రావ్యంగా వినిపిస్తున్నాయి. అలాంటి ఉద్భావనాలు చూసాడు

సరోవరాలున్నాయి వాటిలో నిండా పడ్డాయి వికసించి కంటికి ఇంపుగా కనపడుతున్నాయి హంసలు చక్రవాకాలు ఆకామరల మీద వ్యధువుగా గెంతుతూ విహరిస్తున్నాయి అటువంటి సరోవరాల అందాలు గమనించాడు.

మరోవైపున పూల పాదరిళ్ళు (లతా గృహాలు) కనిపించాయి వాటిలో అష్టర నలు (త్రిదవ-నితంబని=దేవతాస్త్రీ) క్రిడిస్తారు. ఆ లతా గృహాలు ఎంతో అందంగా కన్నుల పండువుగా ఉన్నాయి

ఈ అందచందాల్ని ప్రవరుడు ఆసక్తితో (తగిలి) చూసాడు మెచ్చుకున్నాడు తల పంకించాడు ఎంతటికీ మనస్సు తనివి తీరలేదు. రేపు (ఎల్లి) వచ్చి ఈ పర్వత సాందర్యాన్నీ (సాంపును) అతిశయాన్నీ (పెంపును) ఇంకా పరిశీలనగా చూస్తాను

అని తలచి నిజగృహమునకు

జన గడగుటయుం బడములు జడభావం బొం

దిన నద్దరజీ దేవుడు

దన మది వెలిగంది యివ్విధం బేమియెకో

4-220

రేపు మళ్ళీ వచ్చి చూడ్డాం. ఇప్పడింక ఇంటికి వెళ్ళిపోదాం అని ప్రవరుడు బయలుదేరబోతే కాళ్ళు కదలలేదు. జడత్వం పొందాయి నచ్చేటప్పటిలాగా చయ్యన ఆకాశంలోకి ఎగరలేకపోయాడు. అశ్వర్య పోయాడు ఇదేమిటి చెప్పి అనుకున్నాడు. వెంటనే కారణం స్ఫురించింది

హిమవారి గలిగి మక్తా

దములంబూసిన సదాషధము వోవుట జో

ద్యము గదిరె నివ్వ, డక్కట

గమనరయంబుడిగె ననుచు గడుదుఃఖితుడై

4-220

పాదాలకు పులుముకొన్న దివ్యాషధం మంచునీటికి కరిగి పోయిందన్న మాట చాలా ఆశ్చర్యంగానే ఉందే అయ్యో ఇప్పడింక నా గమన వేగం పోయినట్టే ఆకాశంలో ఎగరలేను అనుకుంటూ చాలా దుఃఖపడ్డాడు పరిపరివిధాల ఆలోచనలు చుట్టుముట్టాయి

ఇంత దూరమైన యిగ్గిరింద్రమునకు

నేల నన్ను దైవ మిట్లు తెచ్చె!

నెవ్విధమున నింక నేనింటి కేగుదు!

నేమి సేయువాడ! నేది తెరువు!

4-227

ఎక్కడి మా ఊరు ఎక్కడి ఈ హిమాలయం ఇంతదూరంలో ఉన్న ఈ కొండమీదకి ఇలా నన్ను ఎందుకు తీసుకువచ్చాడు ఆ దేవుడు! ఇంటికి వెళ్ళడం ఎలా! దారి (తెరువు) ఏది ఏం చెయ్యాలి

నిత్యనైమిత్తికములైన నిఖిలకర్మ

ములకు నాణడి యిట్లులు పుట్టి, వెడగు

నైతి, నింటికి జను నుపాయంబు వేడి

కొనగ నిచ్చట నొక తపోధనుడు లేడె !

4-228

ఇంటి దగ్గరే ఉంటే నిత్యకర్మలూ సైమిత్రిక కర్మలూ అన్నీ హాయిగా బరుపు కునేవాణ్ణి ఈ రకంగా వాటికన్నంటికి హాని (ఆరడి) కలిగింది వట్టి వెట్టివాణ్ణి (వెడ గు) అయ్యాను ఇంటికి చేరుకునే ఉపాయం చెప్పమని ప్రార్థిద్దామన్నా ఈ చుటు ప్రక్కల కనీసం ఒక్క తపస్వి ఎవరయినా ఉన్నారో లేదో పిలిస్తే సరికే దిక్కుకూడా లేదని

ఇదీ ప్రవరుడి వేదన ఇక్కడ నేనేమయిపోతానో అని కాదు అతడి భయం. నిత్యసైమిత్రికాలకు, అగ్నికార్యాలకు అంతరాయం కలిగిందే అని దిగులు ఈ ప్రవరుడి తత్వాన్ని పట్టుకున్నాడు పెద్దనగారు 'వివిధా ధ్వరనిర్దల ధర్మకర్మ దీక్షా పరతంత్రుడు అనారతాధ్యాపన తత్పరుండు' అని పరిచయం చేసాడు

ఉపాయం చెప్పడానికి దేవతలకోసం ఎదురుచూడలేదు ప్రవరుడు " ఒక తపోధనుడు లేడె" అని ఆశపడ్డాడు తపశ్శక్తి మీద అతడికున్న విశ్వాసం అటువంటిది చివరికి అదే ఉద్ధరించింది

" ఇంక నెల్లి చనుదెంచి యేర్పడజాతు నిన్నగంబు సొంపు బెంపు" అనే మాట తలమే బ్రష్టుకున్నైన అనే పద్యంగానూ, " పెడగునైతి" అనే మాట అకలం కొవ్వధ-అనే పద్యంగానూ పెద్దనగారి చేతిలో కవితా మహితంగా విస్తరించాయి ప్రవరుడు ఇలా దుఃఖిస్తూ దారిచెప్పే తపోధనుడికోసం గాలిస్తున్నాడు అని కడు వంత గూరుచు హిమాద్రితటంబున సంచరించు వి శ్రుని మకరాంకసన్నిభు వరూభిని నా జను నొక్క యష్టలోం గన, లలితాంగ కాంతి జిత కాంచనవిభ్రమ, చంచదబ్బలో

చన, కలహంసయానకని సంభ్రమ సంచలితాంతరంగయ్యె 4-229 మత్తధుడంతటి అందగాడు ఈ విప్రుడు మంచుకొండ చెరియల్లో లోయల్లో సంచరిస్తున్నాడు వరూభిని కంటపడ్డాడు. ఆవిడ ఒక అప్పరస. సుకుమారైన శరీరం. దానికాంతి బంగారుకాంతిని సహితం కాదు పొమ్మంటోంది పద్మాల్లాంటి కన్నులు అవి చంచలంగా ఉన్నాయి హంస నడక మత్తధుడిలా ఉన్న ప్రవరుణ్ణి చూస్తూనే ఆమె మనస్సు సంభ్రమంతో సంచరించిపోయింది.

ఆడతాంబూలపు వాసన నొకడం, ప్రవరుడు అటువెళ్ళడం వీణ వాయిస్తున్న వరూభినిని చూడటం - ఇవన్నీ పెద్దనగారి కల్పనలు. ఇక్కడ వరూభినికే ప్రవరుడు కనిపించాడు చూస్తూనే ఆశ్చర్యపోయింది ఆ సౌందర్యానికి ముగ్ధురాలయ్యింది. మనస్సులో కోరికలు శ్రేణ్ణులికాయి

ఈ సుకుమారు డెవ్వుడొకొ, యిందుల కెందుల నుండి వచ్చెనో,

భాసురరూప కాంతి జిత భావజి చంద్రు, డితండు రాగ లీ

లా సరసత్వ మొప్పు గడు లాలసుడై నను జాచె నేని, నే

జేసిన పుణ్య మెవ్వరును జేయరు - కాముని దక్కనేలుదున్

అహ ఈ సుకుమారుడు ఎవరో కదా ఎక్కడనుంచి ఇక్కడకు వచ్చాడో కదా అందమైన రూపం. ప్రకాశిస్తున్న శరీరకాంతి రూపంలో మత్తధుడు (భావజ) కాంతిలో చంద్రుడు ఇతడే కనక అనురక్తితో నన్ను చూస్తే, నాకు లాలసుడైతే - ఓపహా నిబంగా నేను చేసిన పుణ్యమే పుణ్యం ఇంక ఎవ్వరూ అటువంటి పుణ్యం చెయ్యనట్టే మత్తదుణ్ణి ఏలుకుంటాను గదా దాసుణ్ణి చేసుకుంటాను గదా

అని మఱియును

4-231

వీని సురూప విభ్రమము. వీని తనూర్ధ్వ చారుకాంతియునీ
వీని మృదూల్లసద్గతియు, వీని వినిర్మల దృగ్విలాసమునీ
వీని ముఖాంబుజ ద్యుతియు, వేడ్క గనుంగొన నింతయెప్పునే
మానవ దేవ కిన్నర కుమారుల జాడనె ! వారు నిట్టిరే 232

ఉద్విక్లారుతున్న మనస్సుతో వరూధిని క్రమక్రమంగా ప్రవరుణ్ణి సమీపి
నైంది నాలుగు అడుగులు ముందుకి నడిచిన విశ్రాంతికి సూచకం "అని మఱి
యును" అనే ముక్కు

ఏమి ఇతగాడి రూప విభ్రమం ఏమి శరీరకాంతి (తను+ ఉద్గత+ చారు
కాంతి) సుకుమారమూ గంభీరమూ ఏమి నడక (మృదు+ ఉల్లసత్ గతి). కన్నులు
నిర్మలంగా ఉన్నాయి చూపుల్లో ఒక విలాసమూ ఉంది ముఖపద్మం కాంతిమంతంగా
ఉంది తేజస్సుకనపడుతోంది ఇంత ఒప్పు ఇంత సాగసూ నేను ఎక్కడా చూడలేదు
ఇంతకు ముందు మానవ కుమారుల్ని దేవకుమారుల్ని కిన్నర కుమారుల్ని ఎంతమందిని
చూడలేదు వాళ్లలో ఒక్కడైనా ఇంతటి అందగాడు ఉన్నాడా లేదు ఇతడిది అపూర్వ
సౌందర్యం

ఈ విశేషాల కూర్పులో ఒక క్రమగతి ఉంది దూరంనుంచి చూసినప్పుడు
ప్రవరుడి మొత్తం రూప విభ్రమం ఆకర్షించింది కొంచెం దగ్గరయ్యాక శరీర కాంతి
స్ఫురించింది ఇంకొంచెం సమీపించాక నడక లో అందాలు కనిపించాయి బహుశ
ఇప్పుడు ప్రవరుడు వరూధినిని చూసి ఉంటాడు "వినిర్మలదృగ్విలాసం" బయట
పడింది అప్పుడే ముఖపద్మం కాంతికూడా "లాలసుడై నను చూచెనేని" అనుకుం
టున్న వరూధినికి ప్రవరుడి "వినిర్మలదృగ్విలాసం" సంకృప్తినిస్తుందా! ఆ చూపుల్లో
తనకు కావలసిన భావం కనిపించి ఉండదు

ఈ కుమారుని మీద నా హృదయ మిష్ట

డధిక రాగ రసోద్రిక్త మైన మాడ్కి

నితని మనమును నాయందు నతుల రాగ

లలిత మగునేని అది జన్మఫలము కాదే !

233

ఈ సుకుమారుడి మీద నా హృదయం ఇప్పుడు పట్టరాని అనురాగంతో
రసోద్రిక్తం అవుతోంది మరి ఇతడి మనస్సుకూడా నా మీద ఇలాగే "అతుల
రాగలలితం" అవుతుందా అలా అయితే బాగుండును నా పుట్టుక సఫలమవుతుంది

ఈ జన్మకు అదే ఫలం

సజ్జనులకి మనస్సే ప్రమాణం అన్నాడు కాళిదాసు తన మనస్సు లాగానే ప్రవరుడి మనస్సు రంజితం అవుతుందేమోనని వరూధిని ఆశ. మనస్సు చూపుట్లో ప్రతిబింబిస్తుందంటారు ఈ రెండు అంశాల మీద కథ అంతా నడిచింది పెద్దనకూడా చూపుల ప్రాముఖ్యాన్ని గుర్తించి వర్ణించాడు

వరూధిని ఇలా ఆలోచిస్తూనే ప్రవరుడికేసి నడుస్తోంది

అని మనమున దల వోయుచు

మనసీజ శర నికర దళిత మానస యగుచున్

ఇని యవ్వనికామణి ని

[పుని ముందట నిల్చి రత్న పుత్రికపోలేన్

234

మనసీజడు అంటే మన్మధుడు. మనస్సులో పుడతాడట అతడికి అయిదు రకాల పూలబాణాలు ఉన్నాయట ఒక్కొక్క రకానికి ఎన్నేసి ఉన్నాయో తెలీదు ఆ బాణాల పరంపరతో (శరనికర) వరూధిని మనస్సు చితికి పోతోంది "మనసీజ శరనికర దళిత మానస" అయ్యింది ఆవనికామణి అలా ఆలోచిస్తూనే నడుస్తూ వెళ్ళి ప్రవరుడి ముందు నిలబడింది రత్నాలు పొదిగిన బంగారు బొమ్మలాగా (పుత్రిక) నిలబడింది

మారన అక్కడా అక్కడా పొందుపరిచిన విశేషాలను ఒకచోటికి చేరిస్తే ప్రవరుడి స్వరూప స్వభావాలు స్పష్టపడతాయి అతులగుణోత్తరుడు ధరణీసురవరుడు (అంబురుహగర్వకులాభరుణుండు--మను -5) అశ్వినుల కంటే సుందరుడు (23)-అతి సుకుమారమూర్తి, ఉదాత్తుడు వేదహిరంగతుడు (భాషాపర శేషభోగి-మను -5) అతిథిజనార్థనాథి రతుడు శైలకాననాంచిత సకలావనీతల విశేషములెల్లను బ్రీతిగల్గెన్ మతి గడుగోరుచుండు (24) ఇవి పెద్దనగారి తీర్థనం వాసులు (-57) పద్మానికి మార్గదర్శకాలు "నిత్య సైమిత్రికములైన నిఖిల కర్మములకు నాబడి" పుట్టిందని దుఃఖించేవాడు (228) మకరాంక సన్నిభుడు (222). భాసుర రూపకాంతిజిత భావజచంద్రుడు (230) ఇదే పెద్దన చేతిలో "మకరాంక శకాంక మసోజ్ఞమూర్తి" అయ్యింది మానవ దేవ కిన్నర కుమారుల జాడనె వారునిట్టిరే (232). ఇది "అలేఖ్య తనూ విలాసుడుగా" మారింది (మను -50)

సైప్రీకత్వం కారణంగా ప్రవరుడి సౌందర్యం వారకాంతలకి అందకుండా పోయింది పూచిన సంపెంగ పాలుపు మధుకరాంగనలకు పోలే (మను -52) ఈ అంశాన్ని పెద్దన ముందుగానే వాచ్యం చేసేసి ప్రవరుడి పాత్రని రూపు కట్టించాడు మారన్న రవ్వంత ఔత్సుక్యం నిలబెట్టాడు.

వరూధిని ప్రవరుణ్ణి చూడటంలో మారన ఒక క్రమం పాటిస్తే ప్రవరుడు వరూధినిని చూడటంలో పెద్దన క్రమం పాటించి ఇలాంటి చమత్కారమే స్ఫురింప జేసాడు (మను 2-25)

గురే-మళ్ళీ కథలోకి వద్దాం అవ్వనికామణి నిపుని ముందటనిల్చి రత్న పుత్రిక పోలేన్

నిలిచినం జూది యద్విప్రుండు దాని డాయం "నీ వెవ్వతెవు ? ఇచట నేకతంబి యేల యున్నదానవు ?" అని యడిగి తన తెలింగంతయు నెఱింగించిన నత్తలోదరి యిట్లనియె

235

ప్రవరుడు ఎదురుగా నిలబడిన వరూధినిని చూసాడు. దగ్గరకు వెళ్లాడు నీవు ఎవతెవు ? ఇక్కడ ఈ అరణ్యంలో ఒంటరిగా ఉన్నావేమిటి? అని ప్రశ్నించాడు ప్రశ్నించాడు గానీ సమాధానం కోసం ఆగలేదు ముందు కుముందే తన కథ అంతా చెప్పేసాడు అవిడ అడగకుండానే చెప్పేసాడు. అంతా విని ఆ సన్నని నడుమున్న చిన్నది (తల+ ఉదరి) ఇలా అందిట

ప్రవరుడి అమాయకత్వానికి భయభ్రాంతమైన మానసిక స్థితికి ఈ వచనం దర్పణం పడుతోంది కనిపించిన ఒకే ఒక వ్యక్తి కనుమరుగై పోతుందేమో, అవిడ గొడవ నాకెందుకు నాకేమయినా దారి చూపెడుతుందేమో, నా పట్నం గడిచిపో తుంది- ఇలాంటి ఆలోచనలేవో ప్రవరుడిని తొందరించి ఉంటాయి ఈ అందాలన్నీ స్ఫురించేలాగానే పెద్దనగారి ఎవ్వతెవీవు భీతహరిజేక్షణ (మను. 2-32) అనే పద్యం నాగింది. "మనసిజ శరనికర దళితమానస" అనే సమాసం "మీనకేతన ధను ర్హ్యముక్త నారాచ దుర్జినసముర్జిత మానసాంబురుహ" గా పెద్దన చేతిలో కొత్త అందాలను సంతరించుకుంది. "అద్దంబు నిల్చిన నయ్యచ్చర జూది చేరజని పత్సేనీ వాడు విభ్రాంతుడై" (మను 2-38) అనేది రెండిటా సమాసం

ప్రవరుడితో వరూధిని పలుకుతోంది-

ముని తనయ ! విను వరూధిని

యను నచ్చరలేమ ననఘ ! యనుపమ బహుర

త్సనికాంతకాంతి సంపద

నొనరిన యిగ్గిరి జరించుచుండుడు నెపుడున

4-236

పవిత్రుడా (అనఘ) ఓ ముని కుమారా! విను. నేను వరూధినిని. అప్పరని ను. సాటిలేని రత్నరాసులతో, ఎడతెరిపిలేని వాటి కాంతి సంపదతో ప్రకాశించే ఈ పర్వతం మీద నేను ఎప్పుడూ సంచరిస్తూ ఉంటాను.

ఆకారాన్ని బట్టి 'మునికుమారా' అని సంతోధించింది ముఖంలో కనపడు తున్న తేజస్సుని బట్టి 'అనఘా'! (హిపరహితుడా) అంది ఈ పర్వతం మీద ఎప్పుడూ ఇలాగే సంచరిస్తూ ఉంటాను అనడంలో 'ఒంటరి దాన్లు' అనే సూచన ఏమయినా ఉందేమో అయినా దాపరికం లేకుండా స్పష్టంగా తన అభిప్రాయం చెబుతోంది

నీ విలసనంబు గనుగొని

భావజ నలరంప వెల్లి హెల్చడితి ననుం

గావుము సుందరమూర్తి !

నావుడు నతడిట్టులనియె నలినాననకున

237

ఓ సుందరాకారా నీ విలాసం చూసాను అంతే-మత్సర పరవశ ను

అయిపోయాను మత్తడుడి (భావజు) పూల బాణాలు (అలరు+ అమ్మ) ఒక వరద
లాగా (వెల్లి) నన్ను ముంచెత్తుకున్నాయి ఆ వెల్లిలో కొట్టుకుపోతున్నాను నన్ను కాపాడు
(కాపుము) అని ప్రాధేయపడింది అప్పుడు ఆ పద్మముఖికి (నలిన+ ఆననకునీ)
ప్రవరుడు ఇలా చెప్పాడు

నిత్యకృత్యములే సలుపంగ నిజగృహమున

కీపుడ యరుగంగవలయు నా కిందువదన !

చను నుపాయ మేయది ? సెప్ప, నను సముద్ధ

రింపు, నిత్యక్రియాహాని పెంపునడచు.

4-238

చంద్రముఖీ అధ్యయనం అధ్యాపనం అగ్నికార్యాలు మొదలైన నిత్యకృత్య
లు జరుపుకోవడానికి నేను ఇప్పుడే అత్యవసరంగా మా ఇంటికి వెళ్లిపోవాలి వెళ్లే
ఉపాయం ఏమిటి ? అది చెప్ప- నన్ను ఉద్ధరించినదానవు అవుతావు నను సముద్ధరిం
పుము గట్టిక్కించు నిత్యకృత్యాలకి అంతరాయము (హాని) కలిగినే అది అన్ని అభి
వృద్ధుల్ని శ్రేయః ప్రేయస్కుల్ని (పెంపు) నాశనం చేస్తుంది

ఇందులో వరూధిని మాటలకు సమాధానం లేదు అవునని గాని కాదనీ
గానీ అనలేదు వాటినసలు గుర్తించినట్టేలేదు తన గొడవా తన అవసరమూ అదే
మాట్లాడుతున్నాడు ప్రవరుడు అయితే ' ఇందువదన' అనే సంబోధన వరూధిని
కేమైనా ఆశ కలిగించిందేమో అస్థిరసలు చంద్రాంశసంభూతలు కాబట్టి ఆమె ముఖం
లో చంద్రుని వోలికలు ప్రవరుడికి కనిపించి ఉంటాయి

అనివ నయ్యంతి యిట్లనియె

4-239

ధరణీ దేవకుమార ! యిట్లనకు ముద్దు క్రితి నన్బాసి నీ

కరుగంగా దగునెట్లు, మేలె యతిరమ్మంబై వసింపంగ ని

గ్గిరికంటన్ భవదీయగేహ, మెలమిన్ గ్రీడింపు నాతో మనో

హారకేళిగతి, పెందుబోకుము, సుహృద్వ్యామోహ ముప్పొంగగనె 240

ప్రవరుడు పూర్తిగా నైపుక ధోరణిలో మాట్లాడుతున్నాడు తమకంతో ఉన్న
వరూధిని మరి ఈ విషయాన్ని గుర్తించలేదో గుర్తించినా మరో ప్రయత్నం చేద్దాం
మెత్తబడకపోతాడా అనుకుంటే - మాట్లాడుతోంది

ఓ బ్రాహ్మణకుమారా ఇలా అనకు నన్ను విడిచి పెట్టేసి ఎక్కడో ప్రీతి
పెంచుకుని వెళ్లిపోవడం నీకు తగునా . నీకు భావ్యమా (ఉద్యక్రితి అయిన నన్ను
వాసి అనికానీ) నివసించడానికి ఈ పర్వతంకన్నా మీ ఇల్లు అతిమనోహరమై గొప్పగా
ఉంటుందా ! దీనికంటే అది మేలైనదా మనస్సు ను హరించే శృంగారకేళులతో
(మనోహర-కేళి-గతిన్) నాతో విహరించు ' ఎలమి' అంటే ధైర్యం, దయ అనే అరా
లుకూడా ఉన్నాయి ధైర్యంగా నాతో విహరించమనీ నాకు సంబంధించినవాళ్ళవల్ల
నీకు ఏ కీడు మూడు తుండో అని భయపడవద్దనీ సూచన నా అవస్థను గ్రహించి
దయ పూని నాతో క్రిడించమని ప్రార్థన ఈ క్రిడించడంకూడా ఎలాగా- సుహృద్వ్యా

మోహముప్పొంగగన్ సైహాభావాతిశయం-మైత్రీ వ్యామోహము- ఉప్పొంగేటట్లు
క్రిడించు ఎందున్ పోకుము దయచేసి ఎక్కడికీ వెళ్ళవోకు

ఇది వరూధిని ప్రార్థన ఈ పద్యాన్ని వచనంలా విడగొట్టి రాస్తే
ధరణీ దేవకుమార !

ఇట్లనకుము.

ఉద్యత్త్రితి నన్ బాసి నీకు అరుగంగా దగునెట్లు !

అతిరమ్యంబై వసింపంగ ఇగ్గిరికంటెన్ భవదీయ గేహము మేలె !

సుహృద్వ్యామోహముప్పొంగగన్

మనోహర కేళగతిన్ ఎలమిన్ నాతోక్రిడింపుము. ఎందున్ పోకుము !

"మునితనయ" అనీ "ధరణీ దేవకుమార" అనీ సంబోధిస్తోంది అంటే
ప్రవరుడు వయసులోనే ఉన్నాడని వ్యంగ్యం

పై పద్యంలో "మనోహర" అన్నంతవరకూ సంబోధన చెయ్య వచ్చు నా
మనస్సు దోచినవాడా నీలోనూ నాపట్ల సుహృద్వ్యామోహం ఉప్పొంగుతున్నానన్న
ఆటపట్టించడంతోసం-కేళగతిన్- ఎక్కడికో వెళ్ల వోకు ఇది ఉద్దిష్టం కాకపోయినా
వరూధిని చిలిపితనాగతీ సందర్భానికి అనుకూలమైన అన్వయమే సరే -

వరూధిని తన ప్రయత్నాన్ని ఇంకా కొనసాగిస్తోంది- రకరకాల ఆకర్షణలు
చూపించి ఊరిస్తోంది

భక్ష్మబోజ్యాలేహ్య పానీయములు రక్ష

మండనములు వస్త్ర మాల్యములును

గర్భార చందన కస్తూరికాదులు

నే నర్థి నీ గౌరి, యింపు మిగుల

గా సుఖించుచు, లీల గంధర్వ కిన్నర

వేణు వీణాగీత వివిధ గతులు

వినుచు, మందానిలం , సుఖించుచు, నిమ్మ

పక్షిల సానుపర్యంకతలము

నందు రమియింపు, భవదీయమందిరమున

గలుగునే యిట్టి దివ్యభోగంబు ? లనుచు

రాగనాగర మగ్నయై రాజవదన


కదిసి భూసురవరు ఐక్య గౌగిలించె

241

పై పద్యంలోనుంచి (240) "సుహృద్వ్యామోహముప్పొంగగన్" అనే
ముక్కను ఈ పద్యంలోకి తెచ్చుకున్నా తెచ్చుకోవచ్చు

ఓ విప్రవరా, భిక్షాలు (పిండివంటలు) భోజ్యాలు (వంటకాలు) ఆలేప్యలు
(జామ్స్) పానీయాలు (క్రింక్స్) ఇలాంటి తినుబండారాలూ, రక్షాలు పొదిగిన
ఆభరణాలూ (మండనములు), వస్త్రాలూ పూలదండలూ కర్పూరం చందనం

రామకృష్ణం



కస్తూరి మొదలైన సుగంధద్రవ్యాలూ ఇవన్నీ నేను ప్రేమతో కోరికోరి, కొసరి కొసరి (అర్జున్) అందిస్తుంటే నువ్వు స్వీకరించి హాయిహాయిగా (ఇంపు మిగులన్) సుఖించు మా గంధర్వులూ, కిన్నరు లూ-కొందరు వేణువు¹ ఊదుతోంటే కొందరూ వీణ పలికిస్తూంటే మరికొందరు గీతాలు ఆలపిస్తూంటే రకరకాల బాణీలను (వివిధ గతులు) విలాసం గా (లీల) వింటూ పరవశించు చల్లగా మెల్లగా వీతెంచే పిల్లగాలుల్ని అనుభవించు ఈ కొండ చెరియ లో (సానువుల పర్యంక తలము) రమించు- ఆనందించు ఇటువంటి దివ్యభోగాలు మీ యింట్లో దొరుకుతాయా ? దొరకవు గాక దొరకవు

ఇలా ఒక పూనకంలోలాగా మాట్లాడుతూ అప్పటికే అనురాగ సముద్రంలో పూర్తిగా మునిగిపోయిన ఆ చంద్రముఖి (రాజవదన) ప్రవరుడికి ఇంకా దగ్గరగా వచ్చి (కదిసి) మరి ఆగలేక చక్కగా కౌగిలించుకుంది

ఇట్లు దన్ను నయ్యంగన గాఢాలింగనంబు సేయుటయును 4-242

అంట కంటకు నన్ను వ్యుగాక్షి ! నీకు

నిద్యశుడగువాని నన్నుని పెదికికొనుము

నిన్ను నొక్కటి యడుగంగ నీవు వేళ

యెకటి కోరి ననున్బొంద నుచిత మగునె ? 243

ఇలా వరూధిని గాఢంగా కౌగిలించుకునేసరికి ప్రవరుడు భీరంగా నిలబడి పలుకుతున్నాడు. విష్ణుని ఆమె చూపుల్లో కామాతిరేకం వల్ల అప్పుడు ఏదో ఒక చాంచల్యం కనిపించినట్టుంది మృగాక్షి అని సంబోధించాడు

తాకకు తాకకు నన్ను నీకు తగినవాణ్ణి వేరే ఎవరినైనా పెతుక్కో నేను నిన్ను అడిగింది ఒకటి. నువ్వు కోరినదీ చేస్తున్నదీ మరొకటి ఇది ఉచితమా ! ఇలా నన్ను పొందాలనుకోవడం నీకు తగదునుమా !

'అంటకు నన్ను' అనే ఎత్తుగడలో కసురుకోవడం ఉంది ఇది కౌగిలింతకు తక్షణప్రతిస్పందన. అసహ్యమే తప్ప అనుగ్రహం లేదు అందుకే తరువాత వాక్యాల్లో నిశ్చయంతో కూడిన సామ్యస్థితి కనపడుతోంది. "నీవు వేళయొకటి కోరి" అన్నాడే తప్ప ఆ కోరుకున్న దేమిటో మాటవరసకు కూడా చెప్పలేదు ఆ మాట అనడంకూడా అతడికి ఇష్టం లేదన్నమాట అటుపైన తన అభిప్రాయం చెబుతున్నాడు తన నైప్తికత్వాన్ని తెలియపరుస్తున్నాడు

అనలునియందు రేపును మాపు వేల్పంగ

బడు హవ్యముల జేసి పడయవచ్చు

పుణ్యలోకంబులు పాలితి ! నీ వెలుగ నీ

త్రిజగంబు హవ్యప్రతిష్ఠితంబ

యనిన నా యింతి నా యందు నిగ్గిరియందు

నీకు బ్రయంజేల నెలవుకొనదు ?

విద్యాధరాదుల విడిచి మనుష్యుల

కడకేల యరుగంగ గడగె దనిన

వినము దర్బలు నరణులు వేదికలును

నగ్నలును నాకు గరము ప్రియంబొనర్చు

గాని యెండందు బ్రయమెద గలుగ దనిన

నవ్వరాధిని యిట్లను నకనితోడ

4-244

అవ్వాయా (పాలతీ) పొద్దుటా రాత్రీ క్రమం తప్పకుండా

అగ్నిలో (అనలునియందు) హవ్యాలను హోమం చేస్తే (వేల్చుట) దానివల్ల వచ్చే పుణ్య

లోకాలు ఏమిటో నీకు తెలిదు నువ్వు ఎరగవు ఈ ముల్లోకాలూ హవ్యంతోనే నిలుస్తు

న్నాయి హవ్యంలోనే నిలుస్తున్నాయి

నేను చేసే అగ్నికార్యం అంత గొప్పది దానికి విఘ్నం రాకూడదు. తక్షణం

ఇంటికి వెళ్లిపోవాలి ఇది ప్రవరుడి అభిప్రాయం

నా మీద కానీ ఈ పర్యతం మీద కానీ నీ కనలు ప్రేమా రక్తీ కలగడం లేదా?

వితగా ఉందే మేం విద్యాధరులం అష్టరసలం. మమ్మల్ని విడిచిపెట్టి మనుష్యుల

దగ్గరకి పోతానంటావేమిటి?

అలాగా అయితే చెబుతున్నాను విను- దర్బలు, అరణులు (యాగాగ్నిని

ఉత్పత్తి చేసేందుకు కొయ్యచెక్కలు), అగ్నివేదికలు, అగ్నులు ఇవి నాకు బాగా ఇష్టం

ఇవే నాకు ప్రియం కలిగిస్తాయి. ఇవి తప్ప మరింక దేని మీదకీ (ఒండందు) నా

మనస్సు పోదు మరింక ఎందులోనూ ప్రియం కలుగదు (ప్రియము ఎదనీ

కలుగదు)

ఖండితంగా చెప్పేసాడు ప్రవరుడి తత్త్వం అర్థమయ్యింది అయితే మరి

మంచిది ఆ నైస్థికత్వం మీదనుంచే ఆ పుణ్యలోక స్వహానుంచే నరుక్కువద్దామను

కుంది వరూధిని పుణ్యాత్ముడా అంటూ కొనసాగించింది.

అఖిల ధర్మవేదిపైన నీ సుగుణాష్ట

కంబు ముఖ్యగుణము కాదె కరుణ

దాని బూనవలదె తథ్యము నా యందు

దయకు సరియె యెండూ ధర్మవనఘ!

4-245

అనఘా (పాపరహితుడా) నువ్వు అఖిలధర్మాలూ తెలిసిన వాడివే అయితే

మరి నీ సుగుణాష్టకంలో ముఖ్యమయిన సుగుణం కరుణ కాదా ఆ దయని నా

విషయంలో నువ్వు వహించవద్దా వహించి తీరాలి కదా మరొక ధర్మం ఏదయినా

సరే దయకీ సాటి వస్తుందా

దయతోల వధ్వరంబులు

దయతోలవు వివిధ భూరి దానచయంబులే

దయతోలవు అపకవములు

దయ తలపోయగ విశిష్టతమధర్మ మిలన్

4-246

యజ్ఞాలూ యాగాలూ రకరకాల పెద్ద పెద్ద (భూరి) దానాలూ బహులూ
తపాలూ - ఇవి ఏవీ దయకు సాటిరావు బాగా ఆలోచిస్తే దయ ఒక్కటే అన్ని ధర్మాల్లోకి
విశిష్టమైన ధర్మం అవునా ఆ దయ రవ్వంత చూపించు నా మీద

నిను బాసి నిముసమైనను

విను జీవము పట్టజాల, విప్రోత్తమ! నే

వవ్వకంబు వలుక, నిజమిది,

నను బ్రీతి వరింపు, కరుణ నాన్ను మనంబున్

4-247

ఓ బ్రాహ్మణోత్తమా ఒక్కమాట చెబుతాను విను నిన్ను విడిచి పెట్టి
నిముషంకూడా బతకలేను (జీవము పట్టజాలను) నేను అబద్ధం (అన్యతము) చెప్ప
డం లేదు ఇది నిజం. నన్ను వరించు ప్రేమతో వరించు నీ మనస్సుని దయాగుణంలో
కాసేపు నానబెట్టి చలువచెయ్యి (నాన్నము) మెత్తబరుచు

నీకు నిజగృహంబునకు నవశ్వంబు నరుగవలయునేని కొండొక
కాలంబు నాతోడ నిష్క్రమ భోగంబులనుభవించి మఱి యరుగు మనిన ఆ
బ్రాహ్మణుం డిట్లనియె

4-248

అంతగా నువ్వు ఇంటికి వెళ్లి తీరాలంటే అలాగే వోగి పెడుదువు గాని నిన్ను
శాశ్వతంగా ఇక్కడే ఉండమనడం లేదు కొంతకాలం ఉండు చాలు నాతో ఇష్టోప
భోగాలు అనుభవించు ఆపైన-నీ ఇష్టం - మీ ఇంటికి వెళ్ళు కాదనను

వరూధిని అన్నివైపులనుంచి దాడి చేస్తోంది చుట్టుముడుతోంది చిట్టచివర
గా-తాత్కాలికమైన ఒప్పందాన్నికై నా రమ్మంది అప్పురస వాళ్ళ నీకులూ వాళ్ళ ధర్మాలూ
వేరు. ప్రవరుడు మానవుడు బ్రాహ్మణుడు తన ధర్మం ఏమిటో స్పష్టంగా చెబు
తున్నాడు ఖండితంగా నిరాకరించటం తప్ప ఒప్పించడాలు అసంభవం

‘విప్రవర్ములు భోగముల్వేడ్య సేయ

రిడంబు లిహమునబడి కాంతు రెలమి బరము

నందు సుఖ” మన్న నింతి- మత్తాణదాన

మిహపరోపభోగంబు వీడేర్పు నీకు

4-249

వరూధిని విజ్ఞులైన బ్రాహ్మణులు భోగాలకు ఆశపడరు (వేడ్య చేయరు)
ఇహలోకంలో కష్టాలు (ఇదుములు) అనుభవించి పరలోకంలో ఆనందంగా సుఖాలు
అనుభవిస్తారు ఇహలోక భోగాలకన్నా పరలోక సౌఖ్యాలనే నావంటివారు ఆకాం
క్షిస్తారు

ఈ మాటలతో వరూధిని మనస్సు గాయపడింది అయినా దానగుణమే
రోభిస్తోంది నాకు ప్రాణభిక్ష పెడితే అది నీకు ఇహపరాల్లో కోరికలూ భోగాలూ
తీరుస్తుంది

“ నీచేత నిరాకృత వైతినేని పంచత్వంబు నొందుదు, నీవునున్
బాపంబునంబడుదువు ” అనిన నమ్మహిదేవుండు -

4-250

'కాదేర్పు' నని సాగదీసి చెప్పతూ కాలికీ మెడకీ మెలిక వేసింది. నువ్వు తిరస్కరిస్తే నేను మరణిస్తా (పంచత్వంబు నొందుదు) ఇది ఖాయం నేను మరణిస్తే నువ్వు హిపంలో పడిపోతావు ఇదీ ఖాయమే. చూసుకో మరి అంది దానికి ఆ మహిదేవుడు (నేలమీద దేవుడు) అంటున్నాడు కదా-

పరవనికారతి కీడని

గురు లెటిగింతు రటుగాన గోమలి! మది నా

కు రతి జనింపదు నీ దెసె

నిరతము నా దెసె భజంపు నీవును విరతిన్

4-251

[ప్రథమదర్శనంలోనే ఇంత గాఢంగా ప్రేమించడం నువ్వు కాదంటే మరణిస్తాననడం - ఇవ్వి వరూధిని మనస్సు ఎంతకోమలమో తెలియజేస్తున్నాయి శారీరక సాకుమార్థం కళ్లకు కనపడుతూనే ఉంది అందుకని "కోమలి" అని సంబోధించానుడకోవాలి

ఓ కోమలి. పరకాంతారతి కీడు అని పెద్దలు తెలియచెబుతున్నారు అంచేత నీ పట్ల (నీ దెసె) కోరిక (రతి) కలగడం లేదు మనస్సు ఇష్టపడటం లేదు నువ్వుకూడా నా పట్ల (నాదెసె) కోరిక వదులుకో.

స్వప్నంగా చెప్పేసాడు ఆవిడ ధోరణి అర్థమయ్యాక, అది పూర్తిగా తనకు వ్యతిరేకమార్గమని గ్రహించాక వరూధినిమీద ప్రవరుడికి అసహ్యం కూడా అంతరించి పోయింది ఏ భావమూ లేదు మనవి వేరు వేరు మార్గాలు విభిన్న సంస్కృతులు నీ దారి నీదీ నా దారి నాదీ- స్వస్తి ఇదే నిశ్చలత్వం, ఇదే నిర్దమత్వం ప్రవరుడిలో రూపు కట్టాయి అందుకే ఆమెతో చర్చకు దిగలేదు ఉపదేశాలు చెప్పులేదు తన సైక్లికత్వాన్ని చెప్పాడు దాని మహత్తు నిదర్శనంగా చూపిస్తున్నాడు.

అని యమ్మహాభాగు డాచమన మొనర్చి

నియతుండు శుచియునై నిలిచి గార్హ

పత్నాగ్ని దనమది భావించి వందన

మొనరించి యిట్లను "ననిలమిత్ర!"

నీయంద యాహవనీయాగ్నియును దక్షి

జాగ్నియు బ్రభవించె నభిలదేవ

తలకును దృప్తి నీవలన సిద్ధించును

నికలలోకముల కాశ్రయము నీవ

నిత్యసత్యమూర్తి! నీ ప్రసాదంబున

నినుడు గ్రుంకకుండ నిపుడ యింటి

కరుగువాడ గాక- యాగమోదిత కర్మ

జాత సైక్లికుండ సైతినేని.

4-252

ఇక్కడ ప్రవరుడు "మహాభాగుడు" అన్నాడు కవి. సైక్లికత్వ విజయానికి

ఇది అభినందన

ఆ మహానుభావుడు ఆచమించాడు నియతుడయ్యాడు బహిరంతశ్శాచం నాథించాడు (అపవిత్రః పవిత్రో వా సర్వావస్థాన్ గతో పి వా యః స్ఫురేత్సుండరీకాక్షం స బాహ్యోభ్యంతరః శుచిః) ఏకాగ్రదత్తంతో నిలబడ్డాడు నమస్కరించి అంటున్నాడు.

ఓ అగ్నిదేవుడా (అనిలమిత్ర) ఆహవనీయాగ్ని, దక్షిణాగ్ని నీనుంచే ప్రభవించాయి సమస్తదేవతలకూ తృప్తి నీవల్లనే లభిస్తోంది సకల లోకాల కూ నీవే ఆశ్రయం నీవు నిత్య సత్యమూర్తివి సూర్యుడు అస్తమించేలోగా నీ దయవల్ల నేను ఇప్పుడే ఇంటికి వెళ్ళగలుగుదునుగాక నేను ఆగమాలు చెప్పిన యజ్ఞయాగాది నిత్య నైమిత్తిక కర్మలను ఆచరించే నైప్పికుడనే అయితే ఇది జరుగుగాక !

అనిల మిత్ర నిత్యసత్యమూర్తి అని రెండు సుబోధనలున్నాయి. అగ్ని వాయు దేవుడికి స్నేహితుడు నిత్యం ప్రత్యక్షదైవం ఇది ఇలా ఉండగా- ఈ సందర్భంలో పెద్దనగారు స్వాహావధూవల్లభా (మను 2-75) అనే సుబోధన వేసారు స్వాహాదేవి అగ్ని భార్య అందుచేత నీకు దాంపత్య పరమార్థం పవిత్రత తెలుసు నన్ను ఈ ఇక్కట్లు నుంచి ఉద్ధరించు అనేది ప్రవరుడి అభిప్రాయమని వ్యాఖ్యాతలు వివరించారు నిత్య సత్యమూర్తి అనడంలో గార్హపత్యాగ్ని దాంపత్యపవిత్రతకు నాక్షి అనే వంగ్యస్ఫూర్తి లేకపో లేదు " అనిల మిత్ర" అనడంవల్ల వాయువేగంతో నన్ను మా ఇంటికి చేర్చు అన్న భావం స్ఫురిస్తుంది

పరసారీ పరధన రతి

పరత్వమెన్నడును నాకు బాటిల్లని యా

స్థిర సత్యమహిమ నతిస

త్వరితగమన సిద్ధి కలుగవలయు హుతవహో !

4-253

ఓ హుతవహుడా ? (ఆహవనీయాగ్ని - హవ్యవాహనుడు) పరుల కాంతా కనకాలను నేను ఎప్పుడూ అశించలేదు ఆ స్థిరమైన నా నైతిక శక్తి నాకిప్పుడు అతి వేగగమనాన్ని సిద్ధింపజేయాలి

నైతిక ప్రవర్తనవల్ల ఆత్మవిశ్వాసం లభిస్తుంది ఆత్మవిశ్వాసానికి అసాధ్యమేదీ లేదు

అని యభ్యర్థించిన నగ్నిదేవుం డబ్బిపుని శరీరంబునందు సన్నిహి తుండ యొ నతండును ప్రణామండలమధ్యగతుండై మూర్తిమంతుండైన హుతవహుండునుంబోలే దక్షదేశంబు వెలిగించుచు నద్విష్కాంగన యంతరం గంబున నంతకంత కనురాగం బుత్తిశంబుల్ల సోభిల్ల నగ్నిప్రసాదం బున నెప్పటి యట్లు శీఘ్రగమనంబునడసి నిజగృహంబునకరిగి నిత్యక్రియా కలాపంబులు నిర్వర్తించె నని మార్కండేయుండు త్రోవ్వుకికిం జెప్పిన విధం బునం జెప్పి-

4-254

అగ్నిదేవుడు ప్రవరుని శరీరంలో సన్నిహితుడయ్యాడు. అప్పుడు ఒక దివ్య

తేజోమండలంగా ప్రవరుడు కనిపించాడు అతని శరీరం చుట్టూ తేజోమండలం ఒకటి అల్లుకుంది రూపు ధరించిన ఆహవనీయాగ్నిలాగా (హుతవహుడు) ఉన్నాడు ఇంత కాలం క్రమం తప్పకుండా నిష్ఠగా చేసిన అగ్నికార్యాలవల్ల ఇప్పుడు ఈ మహాత్ము సిద్ధించింది చుట్టుప్రక్కల ప్రదేశ మంతా కాంతిమంతమయ్యింది

ఇది చూస్తోంటే ఆ దివ్యాంగన-వరూధినికి మనస్సులో ఇంకా ఇంకా ప్రవరుడిపట్ల అనురాగం పెరిగిపోతోంది దివ్యశక్తికి ఆకర్షణకురాలవుతోంది

అగ్నిదేవుడి అనుగ్రహంవల్ల (ప్రసాదంబున) శీఘ్రమనం లభించింది వాదలేపనంవల్ల వచ్చేటప్పుడు ఎంతవేగంగా వచ్చాడో ఇప్పుడు అంతే వేగంతో (ఎప్పటి యట్లు) వెళ్ళిపోయాడు తన ఇల్లు (నిజగృహము) చేరుకున్నాడు

చేరుకున్నది ఎందుకోసం ? నోమిదమ్మగారిని చూడటంకోసం కాదు అంతరాయం కలగకుండా అగ్నికార్యం నిర్వహించడానికి అందుకని పెంటనే నిత్య క్రియా కలాపంబులు నిర్వహించే

ఇలా ఈ ఘట్టాన్ని మార్కండేయుడు క్రోష్టుకి వివరించి చెప్పాడు దాన్ని జ్ఞానపక్షాలు జైమినికి చెప్పారు దాన్ని మారన్న నాగయగన్నడికి చెప్పాడు ఇది శ్రోత్య పరంపర ఇక్కడికి చతుర్థాశ్వాసం పూర్తి అయ్యింది

సరే-ప్రవరుడు ఇంటికి వెళ్ళిపోయాడు తరవాత వరూధిని సంగతి ఏమిటి? ఆవిడ ఏమయ్యింది? ఇవీ సహజంగా కలిగే ప్రశ్నలు. క్రోష్టుకి అదే అడుగు కున్నాడు

పరమజ్ఞానచక్షులైన పక్షుల జైమిని కిట్లనిరి-వరూధిని యటమీద నెట్లు వర్తించెనని క్రోష్టుకి యడిగిన మార్కండేయుండు ౮-౭

ఆ కమలాక్షి చిత్రమున నా ద్విజరాజకుమారు చారు ది

వ్యాకృతి నిల్చి ప్రీతి వగ లంతకు నంతకు నగ్గలింది చీ

కాకు వడంగ జేయ గునుమాయుధు నేటుల కంత యోర్కగా

లేక నికాంతవేదన జలించుచు నెంతయు వెచ్చ నూర్చుచున్ ౮-౮

ఆ పద్మదళాయతాక్షి హృదయంలో ప్రవరుడి రూపం ముద్రపడి నిల్చి వోయింది ప్రథమ దర్శనంలో అతడిది చారు (అందమైన) ఆకృతి చిట్టచివరికి దివ్యతేజోమండలంగా మారింది అది హవ్యవాహన తేజస్సు దేవతలకు పరిచితమైన తేజస్సు అగ్నిముఖావై దేవా: అని సూక్తి యాగాగ్ని కుండంలో పేల్చే హవ్యాలను అగ్ని దేవుడు శ్రద్ధగా తీసుకువెళ్ళి ఆయా దేవతలకు అందిస్తాడని ప్రతీతి. ఆ తేజస్సు ఈ దేవకాంతకు పరిచితమే. ఆ దివ్యాకృతి మనస్సులో ముద్రపడింది

కవి ఇక్కడ ప్రవరుణ్ణి ద్విజరాజకుమారుడు అన్నాడు "రాజకుమార" అనే పదబంధాన్ని జోడించడం ద్వారా శ్రేష్ఠతార్థం మాత్రమే కాక ఒక లీలి ఒక ఉదాత్తత స్ఫురిస్తున్నాయి ఆ ఉదాత్తత శీలసంపద వల్లా నిష్ఠి గరిష్ఠతవల్లా లభించాయి.

ఆవిడ "కమలాక్షి" కనుక ఇంతటి దివ్యరూపసౌందర్యాన్ని ఆకళించు

కోగలిగింది మనస్సులో ముద్రించుకోగలిగింది

ప్రవరుడి పట్ల ప్రీతి, అతడు లభింపక పోవడంవల్ల వగ- ఇవి రెండూ అంతకంతకు అధికమై (అగ్గలింది) ఆమెను మరి చిగాకు పెట్టేసాయి దానితో మన్నధుడు (కుసుమాయుధుడు) విజృంభించాడు అతడి పూలబాణాల దెబ్బలకు ఇంక పిర్దుకోలేకపోయింది ఆవేదనతో- తాపాతిశయంతో చలించిపోయింది మాటి మాటికీ వేడిగా నిట్టారు స్త్రీంది

గిరి కందరములు గలయం

దిరుగుచు, దుఃఖాంబురాశి దేలుచు, విప్రుం

డరిగిన వలనకి జాడ్యులు

పారి నిగిడించుచును పువ్వుబోడి యలంతన్ ౨-4

అలాగే పద్మత గుహలలో (కందరములు) పిచ్చెత్తినట్టు కలయ దిరుగు తోంది దుఃఖసముద్రంలో (అంబురాశిన్) ఈదులాడుతోంది మునుగుతోంది తేలు తోంది ఒక నిమిషం పట్టరాని దుఃఖం మరునిమిషం తేరుకోవడం ఇదీ ఈమె పరి స్థితి, చూపులుమాత్రం ప్రవరుడు వెళ్ళిన వైపు సాగుతున్నాయి నిశ్చలంగా (పారిన్) అట్ చూస్తోంది ఆ చూపుల్లో దుఃఖం బాధ అగ్ని ఉన్నాయి

ఆమె అసలే సుమతోమలాంగి (పువ్వు బోడి) ఈ దుఃఖాన్ని తట్టుకోగలదా!

అకట! మంద భాగ్యునైతి, నా కెమ్మెయి

గలుగు నక్కమారు గలయు పుణ్య ?

మేమి సేయుదాన? నీ కామతాప మే

నెట్లు నిస్తరింతు? నెందు జొత్తు ?

౨-౫

అయ్యో ఎంత దురదృష్టవంతురాలిని ఆ ప్రవరుణ్ణి పొందే పుణ్యం నాకు ఎలా (ఎమ్మెయిన్) లభిస్తుంది. ఈ మన్నధతాపాన్ని ఎలా పిర్దుకోగలను ఎలా గట్టి కృగలను? (నిస్తరింతు) ఏది దారి? ఎందులో పడాలి? ఎక్కడికి పోవాలి? ఇలా వరూధిని మనస్సు పరిపరివిధాల ఆలోచనలతో చలించిపోయింది

అనుచు మదన వేదనా భరంబున దురపిల్లుచు నమ్మదిరాక్షి యుద్ధిన శేషంబును రాత్రియుం గడపి మఱునా డక్కుమారుం డెప్పటియ ట్ల యరుగు దెంచునో యను కుతూహలంబునం దుహిన గిరి కందరో ద్యానంబునందు

౨-౬

తీవ్రమైన మన్నధతాపంతో దురపిల్లుతోంది వేదనపడుతోంది ఇప్పుడు ఆవిడ మదిరాక్షి (మదిర=కాటుకపట్ట) తాపాతిశయంవల్లా దుఃఖాతిశయంవల్లా కమిలిపోయి కన్నులకి అప్పడే కాళిమ (నల్లదనం) వచ్చింది ఆ పగటిపూట ఎలాగో గడిపింది రాత్రికూడా అలాగే నిద్రలేకుండా దీర్ఘంగా గడిపింది మర్నాడు మళ్ళీ అదే సమయం.

ప్రవరుడు నిన్నటిలాగే ఇదే సమయానికి వస్తాడేమో అనుకుంది అదే

ప్రదేశానికి రావచ్చునని ఆశపడింది అదే ఉద్యానవనంలో అదే చోటుకి చేరుకుంది
సమయమూ ప్రదేశమూ జ్ఞాపకాలను గీలకొట్టి మరీ బాధపడ తాయి.
కాలం గడిచిన కొద్దీ సమయం మరుగున పడినా ప్రదేశం ఏడిపిస్తుంది.

ఆ ఉద్యానవనంలో అన్నీ అందాలే ఎటుచూసినా మనస్సును ఊరించే
దృశ్యాలే అంతటా ప్రణయమాధుర్యాన్ని అనుభవిస్తూ మైమరచిన జంటలే ఒంటరిగా
ఉన్నవాళ్లని మరీ హింసిస్తోంది ఆ ఉద్యానవనం సకల ప్రాణులకూ అదౌక భోగభూమి

విరుల గుత్తుల మీద గురువులు వాటుచు

ముద్దిచ్చు తేటల మొరపములకు

చిగురు తొంపములలో జిల్లుముల్తాడుచు

గెరలు తోయిలల సుస్వరములకును

నెలమాది లతలపై గలగొన దారుచు

తెలగు చిల్లల - కల్క పలుకులకును

నలరుల నెత్తావి నెలమిగా జలుకుచు

సుడియు మందానిలు సాంపునకును.

గళవళించుచు, గెందమ్మి తొలకులందు

తేళ యొనరించు జక్కవ మేలి లీల

గోర్కు లంతంతకును నెడ గొనలు నిగుడ

మదన మార్గణ విదళిత హృదయ యగుచు

5-7

పూలగుత్తుల మీద వాలుతూ వేగంగా ఎగురుతూ మళ్లీవాలుతూ ముద్దు
తొలుకుతూ పరస్పరం ముద్దాడుకుంటున్న తుమ్మెదల ఝంకారాలు ఒకవైపు

చిగురాకుల గుబురులలో పెనగులాడుతూ (చిల్లుముల్తాడుచు) గొంతు
సవరించుకుంటున్న (గెరలు=కూయు అతిశయించు) తోయిలల గురగురలు
ఒకవైపు

గున్నమామిడి కొమ్మలమీద (మామిడి మొక్కని మావి లత అనడం కవులకు
పరిపాటి) చిలక జంటలు అవి-ఏదో తెలియని గుబులా వరించి ఒకదానిని ఒకటి
పొదుపుకుంటున్నాయి ఇంకా ఇంకా దగ్గరికి చేరుకుంటున్నాయి (తారుచున్)
కలికి పలుకులు అవ్వక్రమధురంగా పలుకుతున్నాయి బహుశరతిపారవశ్యంలో మణిత
ద్వనులు చేస్తున్నాయి కాబోలు ఆ దృశ్యాలు మరొక వైపు

మొత్తం ఉద్యానవనంలో ఉన్న పువ్వుల పరిమళాలను కొల్లగొట్టి ఆనందంగా
పంచిపెడుతూ (ఎలమిన చిలుకుచు) అంతటా వ్యాపింపజేస్తూ చుట్టుముడుతున్న
మందానిలం (మెల్లగా వీచే గాలి) సాంపు మరొకటి

ఎర్రని పద్మలు (తెంపు తమ్మి) వికసించిన కొలనుల్లో, కళవళ పడుతూ
చక్రవాకదంపతులు (జక్కవలు) తేళసల్పుతున్నాయి (అదౌక బంధ విశేషం) ఆ
మనోహర క్రిడా విలాసాన్ని (మేలైన లీలన్) చూడటంతో వరూధిని మనస్సులో

(ఎదన్) కోరికలు అంతకంతకూ కొనసాగాయి (నిగుడన్) మదనతాపం మరి విజృంభించింది మన్మథ బాణాలతో (మార్గణములు) ఆమె హృదయం విదళితమయ్యింది. తూట్లు పడింది

ఒక్క రసన తప్ప సర్వేంద్రియ తర్వకమైన ఉద్యానశోభ (ఉద్భవన విభావం) వరూధినిలో విరహతాపాన్ని ప్రజ్వలంపజేసింది పరువాలు పరవళ్లు తొక్కే వయస్సులో ఈ అందాలతోనలో అచ్చంగా అప్పురసుకు ఒంటరితనం, తన మీద తనకు జాలివేసింది.

అడవి గాసిన వెన్నెల యయ్యె నాదు

జవ్వనం బిక్కుమారుతో సరసనీల

భావతోపభోగంబుల బడయనైతి

నీ నితాంత తాపంబు నన్నేల సైచు

౮-౮

అయ్యో నా యౌవనమంతా అడవిలో కాసిన వెన్నెల అయి పోయింది. (ఇప్పుడు నిజంగా అడవిలోనే ఉంది) ఆ వయసుకానితో సరసంగా మన్మథతేకి సొఖ్యాలు (భావజ+ ఉపభోగాలు) అనుభవించలేక పోయాను ఆ సుఖాలు పొందలేక పోయాను ఈ దారుణమైన తాపం ఇంక నన్నెందుకు సహిస్తుంది సై పదు-చంపేస్తుంది

అసలు ఆ అబ్బాయి అంత వేడుకపడి (వేడ్కన్ ఊని) ఎక్కడి నుంచి వచ్చాడు ఈ హిమాలయాలకి ? ఏరి కోరి ఇక్కడికే రావాలా ?

ఎక్కడ నుంచి వచ్చె నతడీ తుహినాద్రికి వేడ్కనూని ? యే

నక్కట ! యక్కుమారు రుచిరాకృతి యాదట నేల చూచితిన్ ?

మక్కువ యేల నాటి మది ? మన్మథుడేల సహించు నన్ను ! వా

డెక్కడ వచ్చునింక ? నది యేల పొసంగు ? దురాశ యేటికిన్ ౮-౯

వచ్చాడే అనుకో - అతడి రుచిరాకృతిని (అందమైన రూపాన్ని) హఠాత్తుగా నేనెందుకు చూసాను ?

చూసానే అనుకో - మనస్సులో అతడి మీద మక్కువ ఎందుకు కలిగింది ?

మక్కువ నాటుకున్నాక మరి మన్మథుడు నన్ను హింసించక సహించి ఊరుకుంటాడా . ఊరుకోడు

పోనీ అంటే - అతడు వస్తాడా ? రాడు అది పొసగే పనికాదు. ఎందుకొచ్చిన దురాశ !!

“అది” అనడంలో చాలా సాగసు ఉంది అతడి రాక అని మాత్రమే కాక కలయిక అనికూడా .

వ. అని వికర్మించుచుం జేడియ విరహోతురయ్యై తిరుగుచుండం దొల్లి యక్కామినిం గామించి దానిచేత నిరాకృతుండైనవాడు కలియను నొక్క గంధర్వుండయ్యవస్థనున్న యా యంగన గనుంగొని దివ్యజ్ఞానంబున దక్ష్మత్తాంతంబంతయు నెలింగి పొంగి-

౮-1౦

ఇలా రకరకాల ఆలోచనలతో వరూధిని ఆందోళనపడుతోంది. విరహోర్తయై ఆశురతతో ఉద్యానవనంలో సంచరిస్తోంది

కాంతిమంతురాలైన (కామిని) ఈ వరూధినిని ఒకప్పుడు ఒక గంధర్వుడు కామించాడు అతడి పేరే కలి అప్పుడు అతడిని ఈమె తిరస్కరించింది

ఇప్పుడు విరహావస్థలో ఉన్న వరూధినిని చూసాడు దివ్యదృష్టితో కథ అంతా గ్రహించాడు వాతావరణం అనుకూలించిందని పొంగి పోయాడు

తను నే గోరిన నొల్లక

మనసిజ శరనికర దళిత మానసు జేసి

న్నను, విప్రుగూర్చి కమలా

నన యక్కట! యిట్లు నేడు నా వలె నుండెన్

౮- 1

అప్పుడు నేను కోరితే తిరస్కరించింది నా మనస్సుని మన్నుడుడి బాణాలకు గురిచేసింది (కచ్చితంగా చెప్పిలంటే మనసిజ=మన్నుధుని యొక్క, శరనికర=బాణ సమూహమచేత దళిత=గాయపరచబడిన, మానసున్=మనస్సు కలవానినిగా ననున్=నన్ను చేసెన్=చేసెను) ఇప్పుడు విప్రుడికోసమని ఆహా! ఈ పద్మముఖి ఇలా నాలాగా అయ్యింది విరహం అనుభవిస్తోంది

అమ్మహీసురు రూప మొప్పార దాల్చి

యిమ్ముగాక్షితో భోగింతు నింపెలర్

నని మనంబున గంధర్వుడలరి విప్

మూర్తి గై తొని యబ్బాల ప్రొలలి

౮- 2

వరూధిని ఇప్పుడు ప్రవరుణ్ణి గాఢంగా కోరుకుంటోంది కనక, విరహాగ్నిలో మగ్గిపోతోంది కనక నేను ప్రవరుడి రూపం ధరించి ఈమెతో భోగిస్తాను తేడా లేకుండా (ఒప్పారన్) ప్రవరుడి రూపం ధరిస్తాను ఇంపు అతిశయించేట్లు భోగిస్తాను. ప్రవరుడే అనుకుంటుంది కాబట్టి వరూధినికి ఇంపు కలుగుతుంది తనకు సరేసరి

ఆ గంధర్వుడు కలి ఇలా నిద్లయించుకున్నాడు. సంబరపడ్డాడు ప్రవరుడి గా మారిపోయాడు. విలాసంగా (లీలన్) నడుచుకుంటూ వెళ్ళి ఆ యువతిముందు నడయాడాడు.

లీల అనేదానికి అలంకారశాస్త్రంలో ఒక ప్రత్యేకత ఉంది (ప్రియానుకరణం లీలా (ప్రియుడి రూపాన్ని వేషభాషల్ని చేప్పల్ని అనుకరించి (ప్రియురాలు తన చెలికత్తెల ముందు ప్రదర్శించడాన్ని లీల అంటారు. (ప్రియుడు (ప్రియురాలి అనుకరించినా లీల కావచ్చు ఇదొక శృంగార చేష్ట ఇప్పుడు గంధర్వుడు వరూధినిప్రియుడి వేషం అనుకరించాడు అదీ ఇక్కడి విశేషం ఇది కొత్త తరహా లీల అలా రూపం మార్చుకుని-

మెలగుమనున్నవాని గని మెల్తుక యెప్పటి భూసురుండకా

దలది విలోచన ద్ముతి విశాన విరాజిత వక్ర పద్మయై

లలి గడు దాసి "యేమిటి? కలంచెద విష్ణెయి నంగజాగ్ని నే

నిలిగిన నిన్ను గప్పుడవరే నరు? లక్కట హిప మొందుదే? ౮- 3

మాయా ప్రవరుడు కక్కుతూ తారుతూ ఆమె ముందు మెలగుతున్నాడు చూసింది నిజంగా నిన్నటి విప్రుడే-ప్రవరుడే అని (అకాన్=అని) అనుకొంది. ఆనందంతో కన్నులు వికసించాయి సంతోషం సంతృప్తి దుఃఖం అసంతృప్తి- సర్వభావాలకూ అభివ్యక్తిస్థానం కన్నులు అవి వికసించాయి కాంతులు విరజిమ్మాయి ఆ కాంతి సమూహంతో (ద్యుతి వితాన ము) ముఖపద్మం వికసించింది మొత్తం ముఖమంతా ఆనందంతో కళకళాడిపోతోంది.

క్రమక్రమంగా (లలిన్) బాగా దగ్గరకు వెళ్ళింది (కడున్ డాసి) తన అదృష్టిని కానే నమ్మలేక పోతున్నట్టు కలా? నిజమా? అన్నట్టు నెమ్మదిగా వెళ్ళింది అనడాన్ని సూచిస్తోంది 'లలిన్' అనే మట వెళ్ళి-

ఇలా (ఇమ్మెయిన్) నన్నెందుకు బాధపెడుతున్నావ్ (కలం చెదవు) తాళలేక మత్తధాగ్నిలో (అంగజాగ్నిన్) నేను చనిపోతే (నీలుగు=ఈలుగు=ఇలుగు= చచ్చు) లోకులు నిన్ను కష్టం=కలిసాత్తుడు అనరా నిందించరా నా ఉసురు ఆ పాపం నీకు తగలదా ?

నిను నిత్యకర్మలోపం

బునకంటే గుమార! యఘము పొందుంజమ్మి

మనసిజ బారికి నను ద్రో

నీన-మత్రాక్షైక ధర్మశీలివి గమ్మి !

౮- 4

అన్నింటికంటే నాకు నిత్యకర్మానుష్ఠానమే ముఖ్యం అని చెప్పి కదా నిన్న వెళ్ళి పోయాడు. ఆ ముక్క అందిపుచ్చుకొని మాట్లాడుతోంది

వయసుకాదా ! మత్తధుడి బారికి నన్ను నెట్టిసి- ఎర చేసేస్తే నిత్యకర్మలోపంవల్ల కలిగేదానికంటే ఎక్కువ మహాపాపం నిన్ను చుట్టుకుంటుంది సుమా (పొందున్ జమ్మి) అందుకని నన్ను కాపాటడం ఒక్కటే నీకు ఏకైక దర్శనం దయచేసి ఆ ధర్మం చేపట్టు (మత్+త్రాజ+ ఏక ధర్మ శీలివి + అగుమి)

వ. అనిన నమ్మిప్రరూప గంధర్వుండు

౮- ౫

వరూధిని ఇలా ప్రాధేయపడేసరికి ఆ ప్రవరుడి రూపంలో ఉన్న గంధర్వుడు లోపల సంతోషిస్తూ పైకి అమాయకంగా అంటున్నాడు

ఏమి సేయుదు దరళాక్షి ! యేను జెపుమ !

నీవు నిట్లని పలికెదు, నిత్యకర్మ

హాని నాకు బాటిల్లదే ? యైన నొకటి

నీకు జెప్పెద నేర్పడ నెమ్మి వినుము

౮- ౬

ఆనందాతిశయంవల్ల వరూధిని కన్నుల్లో ఒక తారక్కం మెరుస్తోంది అది గమనించి 'తరలాక్షి' అని సంబోధించాడు.

నన్నుమాత్రం ఏం చెయ్యమంటావు చెప్పు అన్నీ తెలిసి నువ్వు కూడా (నీవును) ఇలా మాట్లాడితే ఎలా ! కర్మానుష్ఠానానికి హాని కలగదా ! అయినా సరే ఒకటి చెబుతాను జాగ్రత్తగా విను.

ఏనున్-నీవున్ అని సముచ్చయార్థకాలను(న్) కలపడంలో ఉంది సాగ సంకా వాక్యం ఎత్తుగడలో సంబోధనలో చనవు. నీకోసం నిన్ను బ్రతికించడంకోసం నా విలువైన అనుష్ఠానాన్ని త్యాగం చేస్తున్నాను సుమా అన్న ధోరణి. కాబట్టి ఇతడు చెప్పేదానికి వరూధిని ఒడబడక తప్పదు

వ. సంభోగ సమయంబున నిమీలితాక్షి పై నన్నుం జాడకయంద వలయు నట్లయిన నీకు నాకును సంగమంబగు, నట్లు గాకున్న గాదనిన వరూధిని దాని కొడంబడియె నంత-

౮-17

అవ్వాయీ సంభోగ సమయంలో నువ్వు కళ్లు మూసుకోవాలి నన్ను చూడకూడదు ఈ నియమానికి ఒప్పుకుంటే నీకూ నాకూ సంగమం కుదురుతుంది ఒప్పుకోకపోతే కుదరదు. అంతే.

ఇంత ఖరారాముడిగా వాడు చెప్పినా వరూధిని ఒప్పుకుంది అవును- అవసరం తనది తాను ప్రాధేయపడితే అతడు అనుగ్రహిస్తున్నాడు. అతడిదే పై చేయి అదీగాక పారవశ్యంలో కన్నులు మూతలు పడనే పడతాయి

రతి-మృతి సమయాల్లో మాయారూపాలు బైటపడిపోతాయట అప్పుడు అల్లరి చేస్తుందేమో అని గంధర్వుడు ఆ నియమం పెట్టాడు నిజానికి అదే వరూధినికి ఉపకరించింది ఆమె హృదయంలో సర్వాత్మనా ప్రవరుడే, అతని తేజస్సే నిలిచింది.

ఆ గంధర్వుడు నష్టరంగనయు నత్యాసక్తిమై గూడి పై

మాగస్మార దరీ గుహంకర లకాంకాగార భాస్వత్త టీ

భాగీర భృరు సైకతస్థల జలప్రాంత ప్రదేశంబులన్

భోగింపంగ దొడంగి రంగణ సుఖాంభోరాశి నిర్వగ్నులై ౮-18

గంధర్వుడికి వరూధిని మీద సహజమైన ఆసక్తి. వరూధినికి అతడు ప్రవరుడనే భ్రాంతితో ఆసక్తి పెరసి పరస్పరాసక్తి హిమాలయాల (హైమ+అగ) పెద్ద పెద్ద (స్మార) లోయలూ(దరీ) గుహంకర్లుగాలూ పూల పాదరిళ్లతో ప్రకాశించే నానువులూ (భాస్వత్త టీ-ప్రదేశంబులన్), విశాలమైన గంగానది ఇసుకతీర్నాలూ (సైకతస్థలాలూ), జలపాతాలూ (సరస్సులు) ఈ యీ ప్రదేశాలలో భోగించడం మొదలుపెట్టారు (తొడంగిల). మత్స్యధనుఖాలు అనే సముద్రంలో ఇద్దరూ పూర్తిగా మునిగిపోయారు

పద్మరచనా శైలిలో హరాత్తుగా మార్పు వచ్చింది శార్వజలం సమాస బంధురంగా సాగింది ప్రకరణంలో వచ్చిన మార్పుని రచనలో సూచిస్తున్నాడు కవి. ఆసక్తి సాంద్రతకీ తేజీకలాప దీర్ఘతకీ, ప్రాథతకీ నిరం తరతకీ ఈ గాఢబంధం ఒక సంతేతం దీర్ఘసమాస రచనను ఓణిగుణం అంటారు ఇది వీరరౌద్రాలకు వ్యంజకం నిజానికి శృంగారం సుకుమార రసం. అందునా విప్రలంభ శృంగారం (వియోగ శృంగారం) మరీ సుకుమారం. అందుకే వరూధిని విరహావస్థలో అలలి అలలిపదాల ఆచ్యుత బహుళరచన (3 నుంచి 7) సాగింది. దీన్ని మాధుర్యగుణం అంటారు

ఇంతగాకాకపోయినా సంభోగశృంగారఘట్టంలోకూడా రచన సుకుమారంగానే సాగాలి కానీ పై పద్యాన్ని కవి దీర్ఘసమాసాలతో రేఫాది సంయుక్తాలతో నడిపించాడు. ఒక్కొక్కసారి సంభోగశృంగారం వీరస్థాయి లో నడుస్తుందిష నాయికానాయకుల సంస్కారాన్నిబట్టి ఇది ఉంటుంది ఇక్కడ వరూధినీగంధర్వులిద్దరూ కేవల భోగపరాయణులు వీరహోతు రులు మానసికంగా ఉద్ధతులు

కాదంటున్నా ప్రవరుణ్ణి పైబడి కౌగిలించుకునేటంత ఉద్ధతురాలు వరూధిని ప్రవరరూపం ధరించి అన్యాయాసక్తను కిక్కురించేటంత ఉద్ధతుడు గంధర్వుడు అందుచేత వీర సంగతి వీరరసానుకూల అయ్యుంటుందని సూచించడానికి ఓజోగుణభూయిష్ట రచన చేపట్టి ఉంటాడు కవి.

వ. ఇట్లయ్యిరువురు మనోహరంబులగు మనోభవసుఖంబు అనుభవించుచుండ

౮-౨1

సురత సమయమున నా సుం

దరి నయనాబ్జములు మోడ్చి దహనశిఖా వి

స్ఫురిత శరీరుండగు నా

ధరణి సురకుమారు నాత్మ దలచెను నెమ్మిన్

౮-౨౦

వరూధినీగంధర్వులిద్దరూ పరస్పరం మనస్సులు హరించే (మనో హరంబులు) మనోభవసుఖాలను (మన్వ భకేళే సాఖ్యాలను) అనుభవిస్తున్నారు. అనురకులకి దర్శన స్వర్గన సంభాషణాదులన్నీ మనోభవ సుఖాలే. వాటిలో సంభోగం (సురతం) ఒకటి ఆ సమయంలో మాత్రం ఆ సుందరి నియమం ప్రకారం తన పద్మల్లాంటి నేత్రాలను (నయనాబ్జ ములు) మొగిడ్చి అత్తలో ఆ విప్రుణ్ణి - అగ్నిశిఖలాగా ప్రకాశిస్తున్న శరీరంగల ఆ ప్రవరుణ్ణి ఆతేజీమూర్తిని- ప్రేమతో (నెమ్మిన్) తలుచుకుంటోంది.

వ. కాలక్రమంబున నబ్బాలికారత్నంబు గల్గిజేయైన దానిం ద్రయవచనంబుల నూతిడించి యాపె యనుప విప్రరూప గంధర్వుండు నిత్యేచ్ఛని గెనంత

౮-౨1

“బాలికారత్నం” అన్నాడు కవి నిజమే వరూధిని తప్పలేదు సౌందర్యానికి గుమ్మెహితురాలై ప్రకృతి సహజంగా కాను వలచింది వలచానని చెప్పింది ప్రవరుడే అనుకొని అదే ధ్యాసతో విశ్వాసంతో క్రీడించింది తన జాతికి ఇది సాధారణం. అందుకని బాలికా రత్నము అన్నాడు

పైగా గంధర్వుడి ప్రియవచనాలను నమ్మింది అనుష్ఠానాలకు ఇంకా ఎంతకాలం దూరమవ్వమంటావనో, మళ్ళీ రానా అనో ఎవో ఇచ్చకాలు చెప్పి ఉంటాడు. పిచ్చితల్లి నమ్మేసింది తనంతకానే పంపింది వాడు తుద్రుమన్నాడు

నెలలు నిండి వరూధిని ప్రసవించింది పండంటి మగ పిల్లాడు పుట్టాడు.

స్వరూపసముద్భవస్ఫురణ సర్వదిగంతరముల్ వెలుంగ భా

సురతరమూర్తి యై వెలయు సూర్యుని మాడ్చి సుకుండు ప్రీతిస

త్తరుణికి నుద్దబించి సముదాత్త కనుద్యుతిజాలసంపద

న్దురుచిరుడై స్వరోచి యను సుందరనామము దాల్చి యెంతయున్

కాంతులు బయల్పెడలి అన్ని దిక్కులా నడిమిభాగాన్ని కాంతి మంచం చేస్తుం
డగా భాసురరతరమూర్తియై ప్రకాశించే సూర్యుడిలా ఉన్నాడు ఆ పుట్టిన బిడ్డడు
వరూధిని ప్రీతి చెందింది ఆ శిశువు ఉదాత్త శరీరకాంతి సంపదతో రుచిరుడుగా
ఉన్నాడు కాబట్టి స్వరోచి అని సార్వక నామధేయం ఏర్పడింది

తేజస్వంతమైన ప్రవరుడి మూర్తిని ధ్యానించినందువల్ల ఇంత కాంతిమంతు
డు జన్మించాడు విరహంతో ఉన్నప్పుడుకూడా ఆమె 'అక్కమారు రుచిరాకృతినే'
2-3 తలచుకుంది దాన్ని గుర్తుచేస్తూ "సురుచిరుడై" అనే మాటను కవి ఇక్కడ
పొందుపరిచాడు

కళ లభివృద్ధి బొందు శశివైవడి దద్దయు సద్గుణంబుల

స్వైలుగుచు నాడు నాటి కళివృద్ధి వహించి మనోజ్ఞ యౌవనో

జ్ఞులుడును, నస్త్రవిద్యను విశారదుడున్, బలభాసితుండు నై

వాలుపుగ మందరాద్రి తటభూముల నాకడు కేళ సల్పమన్ ౮-2౩

స్వరోచి దినదిన ప్రవర్ధమానుడవుతున్నాడు రోజుకి ఒక కళ చొప్పున అభి
వృద్ధి చెందే చంద్రుడిలా ఆ బాలుడు సద్గుణాలతో ఎదుగుతున్నాడు. యౌవనం వచ్చిం
ది మరింత మనోజ్ఞంగా భాసిస్తున్నాడు అస్త్రవిద్యలో విశారదుడయ్యాడు బలసంప
న్నుడయ్యాడు మందర పర్వత సానువుల్లో క్రీడలు సల్పుతున్నాడు ఇవి యుద్ధ విద్యా
భ్యాస క్రీడలు

స్వరోచిని మొదటి పద్మంలో సూర్యుడిగా ఈ పద్మంలో చంద్రుడిగా పోల్చా
డు ఒకటి ప్రవరుడి అంశ. మరొకటి వరూధిని అంశ. అష్టరసగా ఆమె చంద్రాంశ
సంభూత రెండూ కలసి స్వరోచికి ఉజ్జ్వలత్వం మనోజ్ఞ త్వం జన్మతః లభించాయి

వరూధిని గర్భిణి అవ్వడంనుంచి స్వరోచి యౌవనుడవ్వడం వర కూ ఒక
వచనం రెండు పద్యాల్లో కథ పరుగు తీసింది ఇది పురాణకవి ధోరణి గర్భిణీ అక్ష
ణాలు చిట్టుములు, ప్రసవవేదన బాల్యక్రీడలు-ఇత్యాదులను విస్తరించి స్థిమితంగా
వర్ణించడం ప్రబంధ కవి ధోరణి- ఆ అందచందాలు పెద్దనగారి మనుచరిత్రలో
దర్శనీయాలు మనుసంభవానికి స్వరోచి అవసరం. స్వరోచికి విప్రగంధర్వతేజస్సులు
అవసరం ఇంత వరకే మారన ప్రమేయం.

సంస్కృత మార్కండేయ మహాపురాణంలో ఈ కథ, ఈ ఘట్టం ఇలాగే
ఉన్నాయి తేడా ఏమీ లేదు యాభై ఎనిమిదో అధ్యాయంలో వరుణాతట అరుణాస్థద
ప్రవర నిర్దేశంతో ఇది మొదలయ్యింది

కశ్చిత్త్విజాతిః ప్రవర : పురేణ భూదరుణాన్మదే

వరుణాయాస్త్రబో విప్రో రూపేణాత్మశ్చినావపి ౮౮-౮

ప్రవరుడి స్వభావంగురించి చెబుతూ-అతడు మృదు స్వభావః సద్వృత్తః వేదవేదాం

గహిరగః సదాతిథిప్రియః రాత్రావాగ తానాం సమాశ్రయః అన్నాడు అతిథులు రాత్రిపూట వచ్చినా ఇతడే దిక్కు. అన్నివేళలా ఇతడు అతిథి ప్రియుడు

వండ నలయదు వేపురు వచ్చిరేని

నన్నపూర్ణకు నుద్దియౌ నతని గృహిణి

యతిథు లేతేర నడికిరే యైన బెట్టు

వలయు భోజ్యంబు లింట నవ్వారిగాగ (మను 1-50)

పెద్దనగారి ఈ పద్యంలో ముఖ్యంగా "అతిథు లేతేర నడికి రేయైన బెట్టు"

అనే పాదానికి పై "రాత్రావాగతానాం సమాశ్రయః" అన్నదే ప్రేరణ

ప్రవరుడికి వివాహమయ్యిందనీ ఒక సోమిదమ్మ ఉందనీ వ్యాసుడుగానీ, మారనగానీ వాచ్యం చేయలేదు గార్హపత్యాగ్నిని అర్చించాడు అని చెప్పడంలో అతడు గృహస్థు అనే సూచన ఉంది దాన్ని పెద్దన్న గారు విపులీకరించి పరిపూర్ణత చేశారూరు

ప్రవరుణ్ణి చూసిన వరూధిని "ఇతడు నాకోర్కె తిరస్కరించి అవమానించక వోతే చాలు నా జన్మ సఫలమయినట్లే" అనుకుంటుంది "సఫలం మే భవేజ్జన్మ యది మాం నావమన్యతే" (58-37) ఇదే భావాన్ని మారన పెద్దనలు విపులీకరించి చెప్పి నా "యది మాం నావమన్యతే" అనుకోవడంలో ఒక మెరవడి ఉంది ప్రవరుడి తేజస్సును చూస్తే అతడు ఇలాంటి కోరికలు అంగీకరిస్తాడు అనే నమ్మకం వరూధినికి కలుగలేదు ఈ సూచన ఈ వాక్యంలో ఉంది

"ఇతడి పట్ల నేను అనురక్తురాలినయినట్లే ఇతడూ నా పట్ల అనురక్తుడయితే నా పూర్వజన్మ పుణ్యాలు పండినట్లే" అని వరూధిని భావించిందన్నాడు మారన. దీనికి మూల శ్లోకం ఇది

యథాహమస్మిన్ మయ్యేప సానురాగ స్తుథా యది

భవేదత్ర మయా కార్యస్తత్కృతః పుజ్యసంచయః (58-40)

అల్లాగే "ఇతడు ప్రేమగా సుస్తిగ్ధంగా ఒక చూపు నా పైకి విసిరితే చాలు ముట్లోకాలలోనూ నాకంటే అదృష్టవంతురాలూ పుణ్యాత్మురాలూ ఎవతే ఉంటుంది" అనికూడా మారనగారి వరూధిని భావించింది సంస్కృత వరూధిని ఇలాగే అనుకుంది

యద్యేష మయి సుస్తిగ్ధాం దృష్టిమద్య నిపాతయేత్

కృతపుణ్యా న మక్తోఽన్యా త్రైలోక్యే వనితా తతః 58-41

వరూధినితో సంభాషణ మొదలుపెట్టిన ప్రవరుడు ఎవ్వతే వీవు? అని ప్రారంభించి ఆమె సమాధానంలోనూ ఆగకుండా తన కథ అంతా ఏకరువు పెట్టేసాడు. సంస్కృత ప్రవరుడుకూడా "కా త్వం కమలగర్వాభే" (58-44) అని మొదలుపెట్టి అంతే చేసాడు. వికసించిన పద్మగర్వంలాగా - ఆరంగులో ఉన్నదానా! కమల గర్వాభే- అనే సంబోధన తెలుగులోకి రాకపోయినా శరీరకాంతి వర్ణన జరిగింది.

మదిరేక్షణే (45) శుచిస్థితే (48) భద్రే కళ్యాణి (49) ఇలాంటి సంబోధన

లతో పాటు భీరు (౨౦) అనే సంబుద్ధికూడా సంస్కృతంలో కనపడుతోంది పెద్దనగారి ప్రవరుడు భీతహరిణేక్షణా అనడానికి ఇది దారి చూపిందేమో!

ప్రవరుడు తన పరిస్థితికి పశ్చాత్తాప పడుతూ - బ్రాహ్మణులకు పరదేశ నివాసం (ప్రవాసం) ఎప్పుడూ మంచిది కాదు దేశాలన్నీ చూడాలనే నా బులబుటం ఇంత ప్రమాదం తెచ్చిపెట్టింది అంటాడు

ప్రశస్యతే న ప్రవాసో బ్రాహ్మణానాం కదాచన

అపరాధ్యతి మే భీరు దేశదర్శన కౌతుకమ్ (౨౪-౨౦)

ఇది మారన దగ్గరా పెద్దన దగ్గరా ఎంత సున్నితంగా మారిందో పాఠకులు గ్రహించవచ్చు.

ఇంటికి పోయే దారి చెప్ప అని అడగబోతూ ప్రవరుడు ' ఓ కక్కాణీ నీకు చేతనైతే నా కౌక ఉపకారం చేస్తావా ? అని అడుగుతాడు. అప్పుడు వరూధిని సంబర పడిపోతూ " ఆజ్ఞాపించు నేనేం చెయ్యాలో. ఇప్పుడు నీ అధీనురాలిని అంటుంది. "ప్రశాధి యవ్వయా కార్యం త్వద భీనాస్తి సాంప్రతమ్" (౨౪-47). ఈ సాగసు తెలుగులోకి రాలేదు మారన్నదికూడా పూర్తిగా యథామూలానువాదం కాదు అనడానికి ఇదొక నిదర్శనం

"నన్ను కాకకు నీకు తగినవాణ్ణి మరొకణ్ణి ఎవరినయినా చూసుకో నేను ఒకటి అడిగితే నువ్వు మరొకటి కోరి నన్ను సమీపిస్తున్నావ్" అన్నాడు ప్రవరుడు - దీనికి మూలం

మా మాం స్త్రాక్షీ ర్మృణాన్యత్ర దుష్టే యస్మద్భృశస్త్రప

మయాన్యథా యాచతే త్వమన్యథైవాభ్యుపైషి మామ్(౨౪-౨)

ఆ తరువాత అగ్నికార్యాల గొప్పదనం చెబుతూ ముల్లోకాలూ హవ్యంలోనే ప్రతిష్ఠితమై ఉన్నాయి అంటాడు 'త్రైలోక్యమేతదభీలం మూఢే హవ్యే ప్రతిష్ఠితమ్ (౨౪-౨౭) '

దుష్టే-మూఢే వంటి ఛాందస సంబోధనలను మారన పెద్దనలు వదిలి వేసారు

పరకాంతాభిలాష పనికిరాదని మా పెద్దలు చెప్పారు కాబట్టి నేను నిన్ను వాంఛించను-ఇంతమాత్రమే అని ఊరుకున్నాడు మారన ప్రవరుడు. సంస్కృత ప్రవరుడు మరొక్క అడుగు ముందుకి వేసి నువ్వు ఎంతగానైనా ఏడుపు ఎండిపో - ఇది ఇంతే ' అన్నాడు

పరస్త్రియం నాభిలషే దిత్వాచుర్గురవో మమ

తేన త్వాం నాభివాంఛామి కామం ప్రలప శుష్క వా (౨౪-7౩)

ప్రవరుడు అగ్నిని బిగిస్తూ "అనిలమిత్రా నిత్యసత్యమూర్తి స్వాహావ దూవల్లభా ' అని సాభిప్రాయంగా సంబోధించడం తెలుగు కవుల ప్రతిభావిశేషం గార్హపత్యాగ్నిని ఆవాహన చేసుకొని అతడు ఆకాశంలోకి ఎగిరి వెళ్ళిపోతూం

బో వరూధిని-తన్వంగి-నిస్సహాయంగా చూస్తూ ఉండి పోయింది కన్నీళ్ళు నిండిన చూపులూ మెడ వణికి నిట్టూర్పులూ-జాలి గొలిపే సన్నివేశం

జగామ చ త్వరాయుక్తస్తయా సాస్రం నిరీక్షితః

ఆదృష్టిపాతాత్తన్వంగా నిఃస్వానోత్కంపి కంధరమే రరి-ర

దీన్ని తెలుగు కవులు ఎందుకో జారవిడుచుకున్నారు ఇక్కడ కృశాంగికి పర్యాయంగా తన్వంగి అనడం సాధిప్రాయం

ఏడ్చి ఏడ్చి ఆమె కన్నులు ఎరుపెక్కియని సూచిస్తుంది 'మదిరే క్షణ' అనే విశేషణం "మందభాగ్యేతి చాత్మానం నినింద మదిరేక్షణా" (౨౨-౩) ఇదే పదాన్ని మారన్న ప్రయోగించాడు దీన్ని పెద్దన్నగారు "కన్నగవ ధవళరుచుల్ కావిగొన నేడ్చి" (మను ౭-7) అని వాచ్యం చేసారు

మదిరా (స్త్రీ) మాద్యతీతిమదిరా మత్త భంజనః ఇతి శబ్ద రత్నావళి యథా శాకుంతలే 'యది మదిరాయతనయనాం తామధిక్యత్వ ప్రహరతి (౩-౨) ' అని శబ్ద కల్పద్రుమంలో వివరణ ఉంది మదించిన కాటుక పిట్ట అని అర్థం విరహాగ్నితో కమిలిపోయిన కన్నులకు కాళమ వచ్చిందనడం ఒక చమత్కారం మాత్రమే

ఇంకెక్కడా చూడదగిన చోటు లేనట్లు ఆ ప్రవరుడు ఇక్కడికి రావాలా ! వచ్చాడు బో నాకెందుకు కనపడాలి ? కనపడ్డాడు బో ఇలా వితర్కించుకుంది మారన్నగారి వరూధిని సంస్కృత వరూధిని కూడా ఇలాగే వితర్కించుకుంది కానీ ప్రవరుడు ఇక్కడకు ఎందుకు వచ్చాడు అనలేదు. నేను ఎందుకు వచ్చాను ఇక్కడికి? పొడుదైవం నన్ను ఇక్కడికి ఎందుకు తీసుకురావాలి ? అతడు కంటిలో ఎందుకు పడాలి ? అని తనను తాను ప్రశ్నించుకుంది ఇది సముచితంకూడా

క్యాగతాహమిమం శైలం దుష్టదైవబలాత్కృతా

కృచ ప్రాప్తః స మే దృష్టేర్లోచరం తాదృశో నరః (౨౨- ౦)

ఉద్ధానవనంలో విహరిస్తూ అందచందాలు చూస్తూ సరస్సులో చక్రవాక దంపతుల్ని తిలకిస్తుంది తన యౌవనాన్ని తిట్టుకుంటుంది

చకార రమమాణీ చక్రవాకయుగే స్పృహోమే !

ముక్తా తేన వరాలోహా నినింద నిజయౌవనమ్ || (౨౨- 11)

ఏ విహంగము గన్న నెలుగిచ్చుచును.. (మను ౩- ౪) పరితపిస్తూన్న ఒక చక్రవాకిని సందర్శించి తన ప్రవేశపెట్టారు పెద్దనగారు దీనికి లీలా మాత్రంగా ఒక సంస్కృతమూలం ఉందన్నారు వేటూరి ప్రభాకర శాస్త్రిగారు

ఆయాతి యాతి పునరేవ జలం . ప్రయాతి

పక్షాంకురాణి విచింతి ధునోతి పక్షౌ

ఉన్నత్రవద్రుమతి కూజతి మందమందం

శాంతావియోగ విధురో నిశి చక్రవాకః |||

" ఈ శ్లోకమున కా పద్మ మనువాదమయ్యు నెంతయేని మనోజ్ఞ ముగా

బెంపొందింపబడినది మరియు బుంలింగముకన్న కర్తృపద మత్యంతస్వారస్వపాద కమగునట్లు స్త్రీలింగముగా మార్పబడినది" (మనుషీలిక-వావిళ్ల ప్రచురణ ౨౩౦)

విరహోర్తగా ఉన్న వరూధిని గంధర్వుడు చూసాడు దివ్యదృష్టితో కద తెలుసుకున్నాడు తెలుగు కవులు ఇంతే చెప్పారు వరూధిని విరహాన్ని ప్రత్యేకంగా వర్ణించారు కానీ సంస్కృతమూలంలో గంధర్వుడి ముఖతః వర్ణన వరూధిని చూపించాడు కవి ఇక్కడుందేమిటి ? ఇంతగా నిట్టూరుస్తోందేమిటి ? మునిశాపం ఏదైనా తగిలించా ? ఎవరయినా అవమానించారా ? ఈవిడ ముఖం కన్నీటితో దొప్పదోగుతోందేమిటి- అని మాయాప్రవరుడు ఇదయిపోయాడు

ని చింతయామాస తదా కింత్యేషా గణగామినీ !

నిశ్వాస పవనవల్లానా గిరావత్ర వరూధినీ ||

మునిశాపక్షణా కింను కేనచిత్కిం విమానితా !

బాష్పవారి పరిక్షిన్న మియం ధత్తే యతో ముఖమ్ || (౨౨- 7)

"మునిశాపక్షణా కిన్ను" అనే ఒక్కమాటతో క్లిన్న వరూధిని దర్శన మిస్తోంది ఇంత గొప్ప అభివ్యక్తిని తెలుగు కవులు ఎందుకు వదిలేసారో .

మాయాప్రవరుణ్ణి చూడగా ఆమె కన్నులు కించిత్తు వికసించాయి "సాతం దృష్ట్వా వరారోహ కించిదుత్పల్లలోచనా ౨౨-౨౩" ఈ అభివ్యక్తిని తెలుగు కవులు విస్మరించారు

" ఏం చెయ్యను చెప్ప అక్కడ క్రియాహాని ఇక్కడేమో నువ్వు ఇలా మట్లాడుతున్నావు -సన్నని నడుముదానా ! అని అన్నాడు మాయాప్రవరుడు తెలుగు లోనే కాదు సంస్కృతంలోకూడా ఈ వాక్యవిన్యాసం ఇదే ఎత్తుగడతో చనువుగా నాగింది

కిం కరోమి క్రియాహానిర్థవిష్కృత సతో మమ!

త్వమప్యేవం విధం వాక్యం బ్రవీషి తనుమధ్యమే || (౨౨-౨7)

స్వరోచి అగ్నిలా ప్రజ్వలిస్తూ (జ్వలన్మవ విభావను: ౨౦-౨) సూర్యుడిలా దిక్కుల్ని ప్రకాశింపజేస్తూ (స్వరోచిభిర్వధా సూర్యో భాసయన్ సకలా దిశ: ౨౦-౩). నార్థక నామధేయుడయ్యాడు కళలతో చంద్రుడిలా గుణాలతో ఆ బాలుడు అభివృద్ధి చెందాడు "గుణోష్ఠైశ్చ యథా బాల: కళాభా: శతలాంఛన: ౨౦-7" అగ్నితో సూర్యుని తో చంద్రునితో పోలిక చెప్పడంలోని ఔచిత్యం సంస్కృతంలోనూ ఉన్నట్లే

మారస మూలానికి ఇంత సర్వహితంగా రచనను సాగించినా వర్ణనాదుల్లో స్వకీయ ప్రతిభను జోడించి పుష్టి కల్గించాడు అనువాదానికి ఉన్న పరిమితులూ వసతులూ అటువంటివి మూల విధేయతకోసం చూస్తే వ్యక్తిత్వం పోతుంది దాని కోసం ప్రయత్నిస్తే మూలానికి దూరమైపోతుంది రెండూ సాధించగలగడం కత్తిమీద నాము చాలా నేర్పు ఉండాలి

నాచన సోమన (క్రీ.శ. 1300 - 1380)

ఉత్తర హరివంశము

జనార్దనుని రాయబారము (4-119 నుంచి 170)

తిక్కనగారి వారసత్వం అందిపుచ్చుకుని హరిహరనాథునికి అంకితంగా ఉత్తరహరివంశం రచించినకవి నాచన సోమనాథుడు సోమనాథుడు ఇతని పేరు. నాచనగారి పుత్రుడు కాబట్టి నాచన సోమనాథుడయ్యాడని పెద్దలు నిర్ణయించారు.

“ ఇది శ్రీమదుభయకవిమిత్ర కొమ్మనామాత్యపుత్ర బుధారాధన విరాజి తిక్కనసోమయాజి ప్రణీతంబైన శ్రీమహాభారత కథానంతరంబున “ అంటూ ఆశ్వా సాంతగద్గం రాసుకున్నాడు తిక్కన గారి నామధేయాన్ని ప్రతి ఆశ్వాసాంతంలోనూ సంస్మరించి గురుభక్తి ప్రకటించుకున్నాడు

శ్రీకృష్ణలీలావర్ణనాత్మకమైన హరివంశం భారతానికి శేషగ్రంథం దీనిని కూడా పరిస్తేనే తప్ప భారతపారాయణ ఫలం దక్కదని పూర్వుల విశ్వాసం వ్యాసుడే దీనికర్త పూర్వోత్తర భాగాలుగా ఉన్న ఈ హరివంశాన్ని మొత్తంగా తెలిగించాడు ఎఱ్ఱన సోమనాథుడుమాత్రం ఉత్తర హరివంశమే రచించాడు

సాధారణంగా ప్రతి గ్రంథానికి ఉండే అవతారిక ఈ ఉత్తర హరివంశానికి లేదు హరిహరనాథుణ్ణి ఒక కందంలో స్తుతించి “దేవా వైశంపాయనుండు జనమే జయున కిట్లనియె “ అంటూ కావ్యం ప్రారంభమవుతుంది “ హరివంశ ప్రథమ కథాంతరమున గల వింతలెల్ల “ విన్నాం ఆ మీద మరింక ఏ కథలు ముచ్చటగా ఉంటాయో చెప్పమని వైశంపాయనుడు అడిగితే జనమేజయుడు ఉత్తర హరివంశ కథలు చెబుతాడు ఇలా సరాసరి కథలోకి దూకెయ్యడం చాలా అపూర్వమైన సంఘటన.

అవతారిక లేకపోవడంవల్ల నాచన సోమనకు సంబంధించిన సమాచారం మనకు తెలియకుండాపోయింది. బహుశ ఇతడు పూర్వ హరివంశంకూడా రాసి ఉంటాడు దానికి అవతారిక ఉండి ఉంటుంది అందుకే దీనికి లేకపోయిందని కొందరు ఊహించారు. అయితే అప్పటికీ ఇప్పటికీ పూర్వ హరివంశం ఇతడి రచనగా ఏదీ లభించలేదు. అందుచేత ఉత్తర హరివంశమే రచించి ఉంటాడు అవతారిక ఎందుకో మానేసి ఉంటాడు అనే అభిప్రాయమే స్థిరపడింది ఆరవ ఆశ్వాసం అయ్యాక ఉత్తర హరివంశం ముగిసి నట్టుకూడా ఇతడు చెప్పలేదు - అదొక విశేషం

ఇతడి కాలాన్నిగురించికూడా చాలా వాదోపవాదాలు జరిగాయి బుక్క రాయలు గుత్తిదుర్గంలో ఉన్న పెంచుకల దిన్నె గ్రామాన్ని నాచనసోమన్నకు దానం చేసిన తామ్రశాసనం ఆధారంగా ఇతడి కాలాన్ని క్రీ.శ 344 గా పరిశోధకులు నిర్ధారించారు అంటే సుమారు 300 నుంచి 380 మధ్యకాలంలో జీవించి ఉంటాడు ఎఱ్ఱాప్రగడకు సమకాలీనుడుగానీ కొంచెం తరువాతవాడుగానీ అవు

తాడు అద్దంకిలో ఎత్తాప్రగడ హరివంశం సంతరిస్తున్నాడని గుత్తిమండలానికి తెలిసి ఇతడు పూర్వహరివంశం వదిలేసి ఉత్తర హరివంశం చేపట్టి ఉండవచ్చునని కూడా విమర్శకులు భావించారు

కారణాలు ఏవయినప్పటికీ ప్రస్తుతానికి ఇతడి రచనగా అవతారికా రహితంగా ఆరాశ్వాసాల ఉత్తర హరివంశమే లభిస్తోంది. లక్షణగ్రంథాలలో ఇచ్చిన ఒకటి రెండు ఉదాహరణల్నిబట్టి ఇతడు "వసంత విలాసము" అనే మరోకావ్యం రచించాడని తెలుస్తోంది. కానీ ఇంతవరకూ అది బయటపడలేదు.

ఆశ్వాసాంత గద్యాలో ఇతడు తనకు ప్రత్యేకంగా కొన్ని విశేషణాలు వేసుకున్నాడు

"శ్రీమత్సకల భాషా భూషణ, సాహిత్య రస పోషణ సంవిధాన చక్రవర్తి సంపూర్ణ కీర్తి నవీన గుణసనాథ నాచన సోమనాథ ప్రణీతంబైన యుత్తర హరివంశంబు నందు. "

వీటిలో "సకల భాషాభూషణ" అనేది పాండిత్య సూచకం బుక్కరాయని దానశాసనంలోకూడా ఇతడు "అప్ప భాషా కవిత్వ శ్రీమహితుడు" అని ఉంది అదే ' సకల భాషా భూషణ' అయ్యింటుంది. "సంపూర్ణ కీర్తి" అనేది కవిగా పండితునిగా ఇతడు పొందిన ప్రతిష్ఠకు సంకేతం.

మిగిలిన మూడు విశేషణాలూ ఇతడి కవితా లక్షణాలు లేదా కవితా గుణాలను సూచించే జరుదులు

సాహిత్యరసం అంటూ వేరే ఏదీ ఉండదు కాబట్టి "సాహిత్య రస పోషణ" అంటే ఏమిటా అని విమర్శకులు తర్జన భర్జనలు చేసారు సాహిత్యము అంటే కలిసి-సహితంగా- ఉండటం శృంగార వీరాది విరుద్ధ రసాలను రసవైరం లేకుండా పరిపోషించడంలో ఇతడు నేర్పరి. జమిలి వేల్పును - హరిహరనాథుణ్ణి - ఆరాధించిన తాత్త్వికుడు అదే లక్షణం ఇతడి రచనలోనూ కనపడుతోంది కాబట్టి సాహిత్య రస పోషణ అంటే ఇది అని శ్రీమల్లంపల్లి శరభయ్యగారు అన్నారు.

సాహిత్య పోషణ-రసపోషణ అని రెండుగా విడగొట్టి రసస్వరూపేని వర్ణనల్లో నైపుణ్యం సాహిత్య పోషణ అనీ రసవర్ణనల్లో నిర్వహణలో చాతుర్యం రసపోషణ అనీ డా కోవెల సంపత్కుమారాచార్య సమన్వయించారు (పూర్వ కవుల కావ్యదృక్పథాలు) "సాహిత్య రస పోషణ సంవిధాన చక్రవర్తి" అంతా కలిపి ఒకే జరుదని శ్రీసింగళవారు భావించారు

సంవిధాన చక్రవర్తి అంటే కథా ఘట్టాల సంవిధానంలో సార్వభౌముడు అన్నారు విశ్వనాథ (ఒకడు నాచన సోమన) కథా కథనంలో ఋజు పద్ధతి, చక్ర పద్ధతి రెండు ఉన్నాయనీ చక్ర పద్ధతిలో సోమన సంవిధానం సాగిందనీ సంపత్కుమారాచార్య అభిప్రాయపడ్డారు ఉత్తర హరివంశం తెలుగులో మొట్టమొదటి వంశక ధాకావ్యమనీ దాని సంవిధానంలో చాతుర్యంవల్ల ఇతడు సంవిధాన చక్రవర్తి అయ్యా

డనీ శ్రీ జ. వి సుబ్రహ్మణ్యంగారు ప్రతిపాదించారు. (సాహిత్య చరిత్రలో చర్చ రీయాం శాలు వ్యాసం 20) నవీన గుణసనాధ అనే బిరుదుగురించి వ్రాస్తూ శ్రీ జ. వి సుబ్రహ్మణ్యంగారు పూర్వ విమర్శకుల అభిప్రాయాలను చర్చించి చివరన చమత్కార ప్రస్థానం ఇతడి నవీన గుణమన్నారు (వ్యాసం 2) చమత్కార ప్రస్థానకర్త విశ్వేశ్వరదేవి కుడు సోమనకు సమకాలికుడు (370-77) పద్య నిర్మాణంలో రీతిప్రాధాన్యమే ఇతడి నవీనగుణ మన్నారు సంపత్కు మారాచార్య

ఇవన్నీ ఉత్తర హరివంశంలో ప్రస్తుతంగా కనిపించే కవితా గుణాలు ఇతడిది కావ్యాంగాలన్నింటా ఒక విలక్షణమైన మార్గం విలక్షణమైన అభివ్యక్తి.

ఉద్యోగ పర్వంలో తిక్కన గారు సంజయురాయబారాన్ని అత్యద్భుతంగా నిర్వహించారు శ్రీకృష్ణుని రాయబారం సరేసరి రెండింటా సోమ యాజగారి రాజ కీయ ధురంధరత్వం ప్రతిమాటలోనూ ప్రతికదలికలోనూ కనపడుతుంది నాచన సోమన్న జనార్దనుని రాయబారం అదే పద్ధతిలో నడిపించాడు

బ్రహ్మదత్తుడు సాక్షదేశాన్ని పరిపాలిస్తున్నాడు ఇతడికి ఇద్దరు భార్యలు చాలాకాలం సంతానం లేదు పదేళ్లు తపస్సు చేస్తే పరమేశ్వ రానుగ్రహంవల్ల ఇద్దరు మగపిల్లలు పుట్టారు వారిపేర్లు హంసుడు, డిభకుడు.

బ్రహ్మదత్తుడికి ఒక స్నేహితుడున్నాడు మిత్రసహుడు ఇతడికి సంతానం లేదు పదేళ్లు తపస్సుచెయ్యగా విష్ణుమూర్తి అనుగ్రహంవల్ల ఒక కుమారుడు జన్మించాడు అతడి పేరు జనార్దనుడు

ఈ ముగ్గురు పిల్లలూ స్నేహంగా మెలుగుతూ సమస్త విద్యలూ నేర్చుకున్నారు. మహావీరులయ్యారు

హంసుడి భకులు హిమాలయాలకు వెళ్లి శివుణ్ణి గురించి తపస్సు చేసారు. దేవాసురల చేతిలో ఓడిపోకుండా ఒక వరం, బ్రహ్మేస్త్రంతో సహా సకలాస్త్రిలూ తెలిసేట్లు మరో వరం పొందారు

జనార్దనుడు మాత్రం ఇంటి దగ్గరే ఉండి విద్యావివేక సంపన్నుడై విషుమూర్తిని అర్చిస్తున్నాడు

ఈశ్వర వర దర్శకులు హంసుడి భకులు ఒక రోజు వేటకని అడవికి వెళ్లి అక్కడ ఋషుల్ని మునుల్ని పీడిస్తూ దూర్వాసుణ్ణి కూడా హింసిస్తారు ఆ ముని ఎంతో నిగ్రహం పాటించి వీరిని శాపించకుండా ద్వారకకు వెళ్లి శ్రీకృష్ణుడికి అంతా విన్నవించాడు. వారిని వధించడానికి కృష్ణుడు ప్రతిజ్ఞ చేస్తాడు

వేటనుంచి తిరిగి వచ్చిన హంసుడి భకులు రాజసూయ యాగం చెయ్యమని తమ తండ్రి బ్రహ్మదత్తుణ్ణి ప్రోత్సహిస్తారు. మేం దిగ్విజయం చేసి యజ్ఞసంభారాలన్నీ సమకూరుస్తామంటారు. కొడుకుల పరాక్రమం నమ్మి బ్రహ్మదత్తుడు 'జేగాక' అంటాడు

అత డౌ గా కనుటయు సు

న్నతమతియగు నా జనార్దనుండు ధరిత్రీ

పతిసుతులకు నతిహితముగ

జతురతతో బలికె సుహజసాజన్యమునన్ (4-1 ౨)

[బ్రహ్మదత్తుడు ఎప్పుడయితే అంగీకరించాడో అప్పుడు జనార్దనుడు కల్పించుకున్నాడు అతడు సన్నతమతి. పొగడదగిన మతి ఉన్నవాడు సుహజమైన సాజన్యం - మంచితనం - ఉంది అందుకని ధరిత్రీపతికి అతడి సుతులకూ హితం చెప్పాడు అదికూడా 'చతురతతో' పలికాడు

రాజసూయంబు చేయ నే రాజు తలచు

నాతనికీ రాజు లరిగాపు లయిన గాని

నిర్వహింపదు - మన మెల్ల నేడు సేయు

లావు మెలయునె! ధర యంగలాల పుట్ట 4-1 2౦

మిత్రులారా రాజసూయం చెయ్యాలని ఏరాజు తలచుకుంటాడో అతడికి మిగతా రాజులంతా "అరిగాపులు" అవ్వాలి ఓడిపోయి కప్పం (అరి) చెల్లించే సామంతులు అవ్వాలి అలా అయితేనే గానీ రాజసూయం సాగదు (నిర్వహింపదు) మనం రేపూ ఇవ్వేతా (ఎల్లి=రేపు) సంపాదించి ప్రదర్శించే బలమూ (లావు) పరాక్రమమూ అదేమంత గొప్పదా (మెరయునే?) ఈ భూమి (ధర) ఇంగలాల పుట్ట-తెలుసా ఎక్కడ పడితే అక్కడ మహాగ్నికణాలు ఉన్నాయి ఏరాజు కా రాజే ఒక అగ్నికణం అంచేత ఇవ్వేతారేపూ మీరు కొత్తగా సంపాదించిన బలపరాక్రమాలు ఎందుకూ కొరగావు. రాజులనందరినీ జయించి అరిగాపులుగా చేసుకోడం అంత తేలిక కాదు

"నే డెల్లి సేయు లావు మెరయునే. ధర ఇంగలాల పుట్ట" అనేది కొత్త అభివ్యక్తి రాజులు ఇంగలాలు వారు సమృద్ధిగా ఉన్నారనడానికి "పుట్ట" అన్నాడు. రాజులు అనే ఉపమేయాన్ని చెప్పకుండా ఇంగలాలు (అగ్నికణాలు) అన్న ఉపమానాన్ని మాత్రమే చెప్పి దానితోనే ఉపమేయం స్ఫురించేట్టు చేసాడు దీనిని ఆలంకారిక పరిభాషలో సాధ్యవసాయం అంటారు రూపకాంతిశయోక్తి అవుతుంది

ఎంతెంతటి మహాగ్నికణాలు- విస్ఫులింగాలు- ఉన్నాయో వివరిస్తున్నాడు వ. అది యెట్లనిన 4-1 21

ఇరువదియొక్కమాటు ధరజీశ్వరులం బరిమార్చి పేర్చి దు

ర్ధరతరసారుడైన జమదగ్ని తనూజుడు- సంగరంబులో

సురిసురి బోరియుం బదప జాలక యొవ్వని కోహటించె-నా

పరబల భీష్ము భీష్ము బెట పొల్లివు లేమనువారు వోరులన్-4- 22

మొదటి ఇంగలం భీష్ముడు పరశురాముణ్ణి జయించినవాడు పరశురాముడు తక్కువవాడా ఇరవైయొక్కసార్లు రాజులందరినీ (ధరజీ+ ఈశ్వరులన్) సంహరించి (పరిమార్చి) పేర్చినవాడు ఎదిరించే ధరింపరాని (దుర్ధర)

సారం - పరాక్రమం కలవాడు అంతటి జమదగ్ని కుమారుడు యుద్ధంలో (సంగరంబులో) సరిసమానంగా పోరాడి పోరాడి చిట్టచివరికి (పిదపన) భీష్ముడికి సరిపోలేక (చాలక) తలవంచేసాడు. వెనుదీసి తొలగిపోయాడు (ఓహటించెను). భీష్ముడంటే పరబల భీష్ముడు - శత్రుస్థైర్యాలకు భయంకరుడు

పరశురాముడే అలా అయిపోతే ఆ భీష్ముడితో పోరులకి ఇంక మిగిలిన రాజులు ఏమంటారో చెప్పండి! మీరా ఆ పెట పాల్గివుల్లో ఒకరు మీ గతి ఏమవుతుందో చూసుకోండి అని హెచ్చరిక.

కురువీరాగ్రణి బాహ్లికుం డలిగినన్ తోడండ పొండిత్య మె

వ్వరు జాపంగ వలంతులే, పవనజన్ వైరిక్షమాపాల భీ

కరు భీముం గదలించువారు గలరే, కంసారితో బోరితో

సరివాడై యరి మీకు బెట్టుట జరాసంధుండు సైరించునే 4-1 23

కురువీరుల్లో అగ్రగణ్యుడైన బాహ్లికుడున్నాడు ఆయన అలిగితే (అలిగినన్) ఎవరైనా సరే ఎదురు గుల్మి ధనుర్వ్యాపొండిత్యం ప్రదర్శించడానికి సమర్థులా? (వలంతులే) ఒక్కడంటే ఒక్కడు ఉన్నాడా అంతటి సమర్థుడు?

ఇంక భీముడు శత్రురాజులకు భయంకరుడు (వైరి-క్షమా పాల-జీకరుడు) అతణ్ణి కదిలించగలిగినవాళ్లుకూడా (కదిలించువారున్) ఉన్నారా ఈ సృష్టిలో?

జరాసంధుడు మావాడు మావాడు అనుకుంటున్నారేమో యుద్ధంలో కృష్ణుడికి (కంసారితో) సాటి వచ్చే మహావీరుడు. కప్పం (అరి) మీకు చెల్లించడం (పెట్టుట) సహిస్తుడా? (సైరించునే) ఒప్పుకుంటాడా?

ఇవి ఏవీ జరిగేవి కావు మీ ప్రాణానికి వీళ్లల్లో ఏ ఒక్కడైనా చాలు ఈశ్వరుడిచ్చిన వరాలు ఉన్నాయి కనక ఒకవేళ వీరినందరినీ మీరు ఎలాగోలా బయిందారే అనుకోండి.. శ్రీ కృష్ణుడు లేడూ.

నరకాసురప్రాణ నాకోత్తరణలేక

రణలేక వలలేలి రమణ జాపె

కంసదానవశిరః కమల కృత్తన మేలు

తన మేలుచేయి పెద్దలకు నొసగె

చాణూర ముష్టికక్షతజీలాబంబు

వాలంబులోనెల్ల నలవు వలపె

మురహయగ్రీవాంశ్రమూల ఫేనావళ

నావలిదలగ జీకాకు వలచె

వీరరససార కాసార విహరణంబు

విష్ణునకు నొప్ప-నతనితో విగ్రహింప

దొరకొనిన వచ్చు మనకు "మద్దలు మునింగి

పాత వెంపళ్లు తమకెంత బంటి" యనుట 4- 24

నరకాసురుణ్ణి అవలీలగా సంహరించాడు అతడి ప్రాణనాళాలను (తూడులు) పెకలించడం (ఉత్తరణం) ఒకకేళి. అటువంటి రణక్రీడలో తన ఎడమ చేతి గొప్పదనం (వలకేలు-దాని రమణ=వలకేలి రమణన్) చూపించాడు

నరకాసురుడంతటివాణ్ణి ఒక తూడుని పీకినట్లు హేలగా కేళి విలాసంగా ఎడంచేత్తో లాగించేసాడని

కంసాసురుడుండేవాడు వాణ్ణి కుడిచేత్తో పీకేసాడు కంసుడిశిరస్సు ఒక కమలం దాన్ని తుంచెయ్యడం (కృత్తనము) ఒక పని ఆ పనిని ఏలినది- శ్రమ లేకుండా నిర్వహించినది-తన మేలు చేయి మేల యిన చేయి-కుడిచేయి దాన్ని శ్రీకృష్ణుడు పెద్దలకు ఇచ్చాడు (ఒసగెన్)

కంసుణ్ణి చంపి తన కుటుంబంలో ఉన్న పెద్దలకీ ఇంకా సజ్జనులకీ అభయహస్తం ఇచ్చాడని

చాణూరుడు ముష్టికుడు అనే ఇద్దరు రాక్షసుల్ని చీల్చివెండాడి వాళ్ల గాయాల్లోంచి ప్రవహించే రక్తం(క్షతము=గాయము, క్షతజము= రక్తము) అనే నీటిని (కీలాలుము) రణరంగం అంతటా (ఆలంబులోన్ ఎల్లన్) మళ్లించాడు (అలవు పటపె)

గుఱ్ఱం తల రాక్షసుడు (హయగ్రీవ) మురుడు వాడి పొట్టలోపలి పేగుల్ని- వాటి మూలాలు (ఆంత్రమూల) అనే నురుగుల్ని (ఫేన+ ఆవళి) అవతలికి తొలగి వోయేట్టు (ఆవలి తలగన్) చీకాకు పెట్టేసాడు

పేగులు నురుగుల్లా తెల్లగా ఉంటాయట నురుగుల్ని చిమ్మినంత తేలికగా పేగుల్ని చిమ్మేసాడని

వీరరసంతో నిండిన శ్రేష్ఠమైన సరోవరంలో (సార కాసారము) విహరించడం విష్ణుమూర్తికి చెల్లించి (ఒప్పన్) అతడితో యుద్ధానికి పూనుకుంటే (చిరకౌని నన్) మనకు ఒక సామెతతో పోలిక వస్తుంది మద్దిచెట్టు మునిగేట్టు ప్రవాహం పొంగిపొరుతుంటే వెంపలిచెట్టు (వెంపలి-వెంపళ్లు) మా కే పాటిలోతు (ఎంతబంటి) అనుట మనకు వచ్చు అన్నట్టుంటుంది మనం కృష్ణుడితో తలపడటం. నరకాసుర కంసాడు లకే దిక్కులేకపోతే మనం కృష్ణుడితో తలపడటమా

ఇందులో ఉత్తరణకేళి-రణకేళి, కృత్తనమేలు-తనమేలు కీలాంబు-ఆలంబు, ఫేనావళి- ఆవలి - అని నియతస్థలంలో నియతాక్షరాల ఆవృత్తి కూర్పులో నైపుణ్యం రీతి ప్రాధాన్యం నవీనగుణం. ఈరీతిపద్మరచన ప్రబంధాలలో పరవళ్లు తొక్కింది

శ్రీకృష్ణుడితో పాటు బలరాముడున్నాడు. అతని పరాక్రమాన్ని వర్ణించి చెబుతున్నాడు

నిలువంజాలుదురే రణాంగణములో నీలాంబరాడంబరే

జ్ఞులవేషంబు హలాహలస్థల హలవ్యాపార దోస్థారముం

బ్రహ్మయాంభోధర నోదరారవము నొప్పన్ దర్ప మేర్పాటుగా

బలభద్రుం డతిరాద్రుడై కదిసినం బ్రత్యర్థభూపాలకుల్ 4-1 20

బలరాముడు నల్లని వస్త్రాలు ధరిస్తాడు నాగలి అతడి ఆయుధం.

ఎల్లవేళలా మద్యం సేవిస్తూ ఉంటాడని ప్రసిద్ధి

అతడిది నీలవస్త్రాల ఆడంబరంతో ఉజ్జ్వలమైన వేషం హాలాహల మయమైన స్థలంలోకూడా - అటువంటి భీషణరణరంగంలోకూడా తన హలాయుధ వ్యాపారం - దున్ని వేయగలగడం - సాగించగల భుజసారం ఉన్నవాడు లేదా - హాలాహలని కి స్థలమైన హలం - దాన్ని ఆయుధంగా ఉపయోగించే భుజబలం ఉన్నవాడు (హాలాహలం హలహలం హలహలం ఇవన్నీ ఒకటే) ప్రళయకాల మేఘంతో సాటి వచ్చే (ప్రళయాం భోధరానికి సోదరమైన) అంటే ఆ మేఘగర్జకి తోబుట్టువువంటి ఆరవం (హుంకారం, గర్జన) చెయ్యగలవాడు ఆ వేషం ఆ దోస్తిరం ఈ ఆరవం ఒప్పుగా, లీలీ దర్శం స్పష్టపడిట్టు బలభద్రుడు అతి రాద్రుడై ఎత్తివస్తే - సమీపస్థే (కదిసి ననీ) శత్రురాజులు (ప్రత్యర్థ - భూపాలకులు) రణ రంగంలో నిలువగలుగుతారా?

యుద్ధం చెయ్యడం జయించడం మాట అటంచు ముందసలు ఎదిరించి నిలబడగలరా? అని

చిచ్చుబిడుగు సాత్యకి అతడి శక్తి సామర్థ్యాలు వివరిస్తున్నాడు

వికల వ్యూహ విధా విహస్తభటమై విధ్వస్తమాతంగమై

శకలీభూత శతాంగమై శరఘటా శల్కాయమానాశ్వమై

సికతాసేతువు నిన్ను గా రయముచే జిందైన చందాన సా

త్యకిచేతంబడు శత్రుసంఘము దశాదైన్యంబు సైన్యంబునన్ 4-1 20

శత్రుసంఘం అది ఎంతటిదైనా సాత్యకిచేతిలో నశిస్తుంది శత్రు సైన్యంలో దశాదైన్యం - దీనదశ - ఆవరిస్తుంది ఇసుకతో (సికతా) కట్టిన వారధి (సేతువు) సెలయేటి ప్రవాహవేగంతో (నిన్నుగా - రయమునన్) చెల్లాచెదురై కొట్టుకుపోయినట్టు (చిందైన చందమున) శత్రుసంఘం క్షణంలో మాయమై పోతుంది ఎలాగంటే - శత్రువులు పన్నిన వ్యూహవిధాన మంతా వికలమైపోయి (వికలవ్యూహవిధా) భటులు చెదిరిపోతారు (విహస్తభటమై) గజసైన్యం (మాతంగాలు) విధ్వస్తమైపోతుంది. రథాలు (శతాంగాలు) తుత్తునియలైపోతాయి (శకలీభూత) బాణసమూహం తో - పరంపరతో (శరఘటా) అశ్వాలు శల్కాయమానమైపోతాయి గుచ్చుకున్న బాణపు ములుకులతో వాటి శరీరాలు నిండిపోతాయి

పదాతి - గజ - రథ - అశ్వ సైన్యాలతో బలిసేవచ్చిన శత్రుసంఘం సాత్యకి చేతిలో ఇట్టే నాశనమైపోతుందని.

పద్మ నిర్మాణంలో సమతూకం సాధించడం ఒక శిల్ప విశేషం. ఇదీ రీతిలోకే వస్తుంది ఇందులో వికల వ్యూహ విధావిహస్త భటమై - ఇది మొదటిదశం పద్మనిమిది మాత్రలు విధ్వస్తమాతంగమై - ఇది రెండవదశం - పన్నెండు మాత్రలు. పెరసి పాదానికి ముప్పయి మాత్రలు శకలీభూత శతాంగమై ఇది రెండవ పాదంలో మొదటి

దళం - పదమూడు మాత్రలు శరఘటా శత్రూయమానాశ్వమై - ఇది రెండవ దళం పదిహేడు మాత్రలు మొత్తం ముప్పయి మాత్రలు సికతాసేతువు నిమ్మగారయముచే - ఇది మూడవపాదంలో మొదటిదళం. పద్ధెన్నిది మాత్రలు చిందైన చందాన - ఇది రెండవ దళం పది మాత్రలు సాత్వకిలో 'సా' ఇందులోంచి జారడంవల్ల రెండు మాత్రలు తగ్గాయి హిదావసానం కనక చదివేటప్పడు కలిసిపోతాయి సా-త్వకి చేతంబడు శత్రుసంఘము అనేది నాలుగో పాదంలో పదిహేను నుంచి పదిహేడు మాత్రల మొదటి దళం దశా దైన్యంబు సైన్యంబునన్ అనేది పదిహేను మాత్రల రెండవ దళం మొత్తం ముప్పయి మాత్రలు

ఒకటి రెండు మాత్రలు అటూ ఇటూగా హిదాలలో దళాల మధ్య సమతూకం కుదిరింది దళాదిని యతిమైత్రి పొసగింది ఒకటి మూడూ బేసి హిదాలలో అది నియతయతి స్థానం రెండూ నాలుగూ సరిపాదాలలో (సానితోసి పలికినా) నియత స్థానంతో హిటు దళాదిని యతి కుదరడం విశేషం పద్మరచనలో సమతౌల్య సాధన కవిదృష్టిలో ఉంది అనడానికి ఈ దళాదియతిమైత్రి ఒక నిదర్శనం దళాల గడివిలోకూడా బేసి హిదాలకూ సరిపాదాలకూ పోలిక అమరింది

అంచేత మొత్తం పద్యం సమతూకంలో నడిచి ఒక వినూతన రచనా శిల్పాన్ని అవిష్కరించింది వృత్తాలలో గణాలవారీగా గురులఘువుల క్రమం నియతమే అయినా దాని కూర్పులో సాధించే వైవిధ్యంవల్ల గమనంలో ఎంతో వైవిధ్యం వస్తుంది దానికి ఈ పద్యం ఒక మచ్చుతునక ప్రకృత మనుసరామ:

కౌరవసభలో శ్రీకృష్ణుడు పంచపాండవుల బలపరాక్రమాలను వర్ణించి చెప్పి దుర్యోధనాదుల్ని భయపెట్టినట్టు ఇక్కడ జనార్దనుడు మాట్లాడాడు అయిదుగురు మహావీరులగురించి అయిదుపద్యాలు నడిచాయి. సంభాషణాత్మక శైలిలో వాక్య విన్యాసం ఒక నాటకీయత

పరాయివాళ్లనుంచి వచ్చిపడే ప్రమాదం కాక మీ అంతట మీరు తెచ్చిపెట్టుకున్న ప్రమాదంకూడా కొంత ఉందని తెలియచెబుతున్నాడు

వ. అదియునుంగాక

27

చేసినవారు మీరు కడుచెట్టతనం, బది యోర్వలేక దు
ర్వాసుడు వాసుదేవు గని వైరము తోరము చేసినాడు న
న్నాసుల గూడికొంచుజని: యంతకుమున్ గడిద్రెవ్వి మీ యెడన్
గాసిలియుండు యాదవనికాయము సైపదు రాజనూయమున్ 4- 28
(చెట్టతనము=దౌష్ట్యము, గడిద్రెవ్వి=బంధము తెంచుకొని లేక జోడివీడి.
గాసిలు=కప్పపెట్టుకొనుట, బాధపడుట)

అదియునుంగాక, మఱియు వంటి చిన్నవచనాలు సాధారణంగా ప్రస్తావనలో విషయం మారడాన్ని వాతావరణంలో మార్పునీ సూచిస్తాయి

అదీకాక-మొన్న వేటకు వెళ్లిమీరు పెద్దఅల్లరి చేసారు దౌష్ట్యం (చెట

తనం) ప్రదర్శించారు దూర్వాసుణ్ణి అవమానించారు అది సహించలేక ఆయన గారు తోటి (సన్యాసులతో) మునులతో కలిసి ద్వారకకు వెళ్లి కృష్ణుణ్ణి దర్శించి శత్రుత్వాన్ని మరింత పెంచాడు (తొరముచేసినాడు) అంతకు ముందునుంచే అనుబంధం తెంచేసుకుని మనస్సు కష్టపెట్టుకొని మీరంటే మండిపడిపోతున్న యాదవసమూహం రాజసూయాన్ని సహిస్తుందా? సహించదు గాక సహించదు (సైపదు)

ఈ అభిప్రాయానికి హేతువుగీ ఆధారాన్ని చెప్పి సమర్థించు కుంటున్నాడు మును చేసిన వైరంబును

ముని చేసిన వైరమును మిముం దడవక పో

వునె! వైదేరికు డగు వి

[పునిచే నివ్వార్త వింటి భోజనవేళన్

4- 29

మునుపు మీ అంతట మీరు సమకూర్చుకున్న శత్రుత్వం ఇప్పుడు ముని దూర్వాసుడు చేసిన వైరం - ఇది రెండూ మీకు తగలక పోతాయా (తడవక పోవునే.). యాదవులు ఇలా కత్తి కట్టి ఉన్నారనే విషయం దూర్వాసుడు అక్కడకు వెళ్లి ఎక్కించాడనే విషయం - ఇది ఒక పరదేశి ద్వారా తెలిసాయి ఈరోజు ఒక పరదేశి బ్రాహ్మణుడు (దేహటన చేసే విప్రుడు) - ద్వారక నుంచి వచ్చినవాడు - ఈ వార్త చెప్పాడు (మును చేసిన వైరంబును మునిచేసిన వైరమును అనడంలో రీతి ప్రాధాన్యం)

జనార్దనుడు చెప్పిలనుకున్నది చెప్పేసాడు అయితే ఈ మాటలకు హంసడిభకులు ఎలా స్పందిస్తారో అలుగుతారో అంచేత సర్దుకొని తన మాటల్లో ఉన్న తీవ్రత స్థాయిని కొంచెంగా తగ్గించే ప్రయత్నం చేస్తున్నాడు మాటకారి చాతుర్వం చూపిస్తున్నాడు

ఒప్పగునో తప్పగునో

యిప్పటికిం దోచు కార్కమిది నృపతులకుం

జెప్పవలె నాప్తమంత్రిలు

చొప్పగునే మనకు రాజసూయము చేయన్ 4- 30

ఒప్పోతప్పో - ఇప్పటికి తోచింది ఇది. మీరు రాజులు నేను ఆప్త మంత్రిని. నేను చెప్పితి. కాబట్టి చెప్పేసాను రాజసూయం చెయ్యడం మనకి తగునా - అన్నాడు.

ఈ పద్యంలో మొత్తం మూడు వాక్యాలున్నాయి. వచనంగా రాస్తే - "ఒప్పగునో తప్పగునో ఇప్పటికిం దోచుకార్కమిది ఆప్తమంత్రిలు నృపతులకున్ చెప్పవలె. రాజసూయము చేయన్ మనకు చొప్పగునే."

ఒప్పోతప్పో అనడంలో మంచి చెడ్డల్ని నిర్ణయించుకునే బాధ్యత మీదే అని హెచ్చరిక "ఇప్పటికిం దోచుకార్కమిది" అనడంలో నేను బాగా ఆలోచించి చెబుతున్నాను సుమా అన్న సూచనతో పాటు ఇది యోగ్యమన్న నిర్దేశం ఆప్తమంత్రిలు నృపతులకుం జెప్పవలె అనే వాక్యానికి మీరు వినవలె అనేది హేతుబద్ధమైన ముగింపు. నేను మామూలు మంత్రిని కాదు ఆప్తుణ్ణి అని అనడంలో ఆత్మవిశ్వాసం. విధి నిర్వ

పాణలో వంశపారం పర్వంగా వస్తున్న నిజాయితీ నేను మీకు ఆప్తమంత్రిని అంటే మీరు నాకు ఆప్తులు, నేను మీకు ఆప్తుణ్ణి - ఈ ఆప్తత పరస్పరం ఉండాలి అన్న స్ఫురణ రాజసూయము చేయనీ మనకు చొప్పుగునే అని కాకున్నారంతో ముగించడంవల్ల చొప్పుకాదు అన్నవ్యంగ్యం వాచ్యం చేసినదానికన్నా కాకుండా వదిలెయ్యడంలో వాడి ఎక్కువ రాజసూయం చెయ్యడానికి మీరు తగరు, మీకంత శక్తిలేదు అంటే అది తిరస్కారమో ధిక్కారమో అవుతుంది. కొంపలంటుకుంటాయి అసలే వాళ్లు అహంభావులు దాన్ని పల్లబరవడం కోసం 'మనకు' అని ఉభయార్థకం వాడటం. "వినుము మనము మధ్యస్థులము సంజయా. (ఉద్యోగ - 280) అన్నాడు తిక్కనగారి ధర్మరాజు ఆ గడసులితనం కొంత కనపడుతుంది ఇక్కడ

జనార్దనుడు జాగ్రత్తగా పదాలు ఎంచుకుని వాక్యవిన్యాసం చేసి "మీరు చాలరు" అన్న విషయాన్ని ఇంక ఇంతకంటే సున్నితంగా చెప్పడం సాధ్యంకాదన్న పద్ధతిలో చెప్పాడు హంసుడిభకులు అలగలేకపోయారు కానీ అన్నీ గుచ్చుకున్నాయి ఒక్కొక్కదానికీ భీరంగా హంసుడు జవాబిస్తున్నాడు-

అనుబియు హంసు డిట్లను జనార్దనుతో - ముదిజోదు భీష్మునొం

డన బినిలేదు, బాష్ణికుడు నాతనికంటెను బంకు, వీరు మ

ధ్వున భుజశక్తికిం దరముగారు, తలంపక వచ్చి భీముడుం

గనుగొనలేడు మధ్యనురకాండ రవిచ్చవి చండకాండముల్ 4- 3 ।

జనార్దనా, భీష్ముడు భీష్ముడు అంటున్నావు ఆయన ముసలి యోధుడు (ముదిజోదు) ఎప్పటివాడు ఇప్పటికీ పనికిరాడు అనేత భీష్ముణ్ణి గురించి ఇంకో రకంగా అనుకోవలసిన పనిలేదు (ఒండు అననీ పనిలేదు) అంటే ఆయనకు భయ పడనక్కర్లేదని.

తరువాత బాష్ణికుణ్ణి కదా ప్రస్తావించాడు. అది చెబుతున్నాడు ఈ బాష్ణికుడు భీష్ముడికన్నా పిరికివాడు శూరునిలా నటించేవాడు (బంకు) భీష్ముణ్ణి లెక్కచేయక్కర్లేదంటే ఇక బాష్ణికుణ్ణా! అని

వీరిద్దరూ నా ఘన భుజశక్తికి (ఘనమైన భుజాలు-వాటి శక్తి ఘనమైన భుజశక్తి) తరంకారు సాటి రారనీ తట్టుకోలేరనీ

ఇంక భీముడు (అతడికి మాపేరు చెబితేనే భయం యుద్ధానికి రాడు) ఒకవేళ ముందూ వెనకా ఆలోచించుకోకుండా వస్తే (తలంపక వచ్చి) తట్టుకోలేదు నా ధనుస్సు ఒక అపూర్వసూర్యగోళం (అకాండ రవి) దానినుంచి మిరుమిట్లు గొలుపుతూ వెలువడే కాంతులవంటి (చవి) చండప్రచండమైన బాణాలను (కాండ ముల్) చూడలేదు నా ధాటికి ఆగలేడని (సమాన ఘటనలో ఆధాటి వినపడు తోంది)

యోదవ మహావీరులందరినీ కలిపి ఇంకా చులకనగా తీసి పారేస్తూ మాట్లాడుతున్నాడు

కలుద్రావం బని బూని యోదవులు ఖడ్గాఖడ్గి వాదంతురే

కలగం బాటుట గాక; పంకములకుం గంసారి సైరించినం
గలనం బ్రాజముతోన పట్టువడు, నింకన్ సాత్కరిన్ గీత్కరిన్

బలభద్రున్ గిలభద్రు నా యెదుర జెప్పం జొప్ప దప్పంజుమీ | 4-132

యాదవులకు కల్లుత్రాగటమే పని. వాళ్లు కత్తికి కత్తి దూసి జవాబు చెబుతారా- భయపడి పారిపోతారు తప్ప ఒకవేళ కంసారి- యాదవుల్లో కెల్లా కంసుణ్ణి చంపిన మహావీరుడు - ఆ అహంకారంతో పంతానికి పోతే (పంకములకున్ సైరించినన్) రణరంగంలో (కలను-కలనన్) ప్రాణాలతో సహా పట్టుబడతాడు (శ్రీకృష్ణుడి పనే ఇలా అయితే) ఇక సాత్కరి- గీత్కరి బలభద్రుడు-గిలభద్రుడు వీళ్ల మాటే నా దగ్గర చెప్పవద్దు నా ముందు (నా యెదురన్) వాళ్ల ఊసుత్తితో చొప్పు తప్పకుంది - జైచిత్త భంగ మవుతుంది సుమా 0

"కలగం బాటుటగాక" అనేది అటు యాదవులకూ ఇటు కంసారికీ అన్వయిస్తుంది అందుకు అనుకూలంగా గడపమీద దీపం లాగా (దేహాళిదీపన్యా యంగా) ఆ మాటని రెండు వాక్యాల మధ్యలో ప్రవేశపెట్టాడు సోమనాథుడు కృష్ణుడు కూడా పారిపోయిన సందర్భాలు (జరాసంధుడితో యుద్ధాలు) లేకపోలేదు మరి.

సాత్కరి-గీత్కరి బలభద్రుడు - గిలభద్రుడు అనే ప్రయోగాలు నిందార్థ సూచకాలు నిందార్థంలో ద్వ్యుక్తి జరిగి రెండవపదం మొదట ఉన్న హల్లుకి హ్రస్వ దీర్ఘచ్చులను బట్టి గి గీలు వస్తాయని చిన్నయసూరి పేర్కొన్నాడు 'సా' దీర్ఘం కనక 'గీ' వచ్చింది 'బ' ప్రాస్థం కనక 'గి' వచ్చింది హంసుడి నిర్లక్ష్యాన్ని తెలియజేస్తున్నాయి.

ఖడ్గాఖడ్గి, కదాకచి, బాహాబాహి, ముష్టిముష్టి - వంటి ప్రాథ ప్రయోగాలు వీరరసాభివ్యంజకాలు "ఖడ్గాఖడ్గి వాదించురే నా యెదుర జెప్పం జొప్ప తప్పంజుమీ" అని వాక్యాల ముగింపు ఉత్సాహస్థాయి భావానికి అనుకూలం మొత్తంమీద సంభాషణాత్మకంగా నడిచిన ఈ పద్యాలలో వ్యావహారిక వాక్య విన్యాస శైలి కనపడుతుంది. తిక్కనగారి గురుత్వాన్ని ప్రకటిస్తోంది

యుద్ధంలో శ్రీకృష్ణుడంతటివాడు జరాసంధుడు అతడు మీకు కప్పం కడతాడా మీ రాజసూయం ఒప్పుకుంటాడా? అని జనార్దనుడు లేవనెత్తిన శంకకి చివరగా సమాధానం చెబుతున్నాడు -

మనకు జరాసంధునకును

మనసులు గలిసినవి, ధర్మమయు డాతం డీ

పని గాదవ డింక జనా

ర్జన! యాదవ నగరమునకు దడయక చనుమీ |

4-133

జనార్దనా జరాసంధుడికీ మనకీ మనసులు కలిసాయి గాఢమైన స్నేహం ఉంది పైగా అతడు ధర్మస్వరూపుడు ఈపనికాదనడు. అడ్డుపడడు. కప్పం చెల్లించడానికి ఒప్పుకుంటాడు అంచేత ఇంక సువ్వు ఆలస్యం చెయ్యకుండా (తడయక)

ద్వారకకు (యాదవనగరమునకు) వెళ్లు.

చని యా జనార్దనునిచే

ఘనమగు లవణంబు మనకు గప్పమడుగు, మే

ధనములును సరకుగా, విట

చనుదెమ్మను మతని యజ్ఞసమయంబునకున్

4-134

ద్వారకకు వెళ్లి ఉప్పు మనకు కప్పంగా చెల్లించమని కృష్ణుణ్ణి అడుగు ఇంక ఏ ధనాలూ మనకు లెక్కకాదు (సరకు గావు) యజ్ఞ సమయానికి ఆయన్ని ఇటు రమ్మను.

ఉప్పు కప్పంగా అడగటంలో రాజకీయం ఉంది విలువ తక్కువది కదా ఏదో లాంఛనంగా అడిగాడు పోనీలే అని చెల్లించినా చెల్లించవచ్చు ఉప్పుగల్లయినా తమలపాకు తొడిమైనా కప్పం కప్పమే కనక అలా చెల్లిస్తే చాలు వీరు దిగ్విజయం నాధించినట్లే యాదవులు సామంతులయినట్లే. పట్నం గడిచిపోతుంది

ఇంతో విశేషమేమిటంటే - మీరు ఉప్పు తప్ప ఏమి చెల్లించగలరు, అందుకని అదే అడుగుతున్నామని యాదవులకు సవాలు మీరు సామంతు లని నిర్ధారణకోసం ఉప్పు కప్పంగా అడుగుతున్నామే తప్ప మీనుంచి మాకు ఏ ధనాలూ అవసరం లేదు, మేము మీకన్నా అన్నింటా సంపన్నులమే అని అహంకారం "ఘనమగు లవణము - ఏ ధనములును సరకు గావు" అనడంలో ఈ ఎకసత్కెం వినపడుతోంది

"ఘనమగు" అనే పదబంధం ఒక్కొక్కప్పుడు అల్పార్థకంకూడా దీపం ఘనమయ్యింది అంటే అల్పమై ఆరిపోయింది అని రవ్వంత ఉప్పు అడుగు అని ఏదో మాటవరకుకి అన్నట్టు పైకి కనపడుతుంది

జనార్దనుడు దూతగా వెళ్లి యాదవులకూ కృష్ణునికి చెప్పవలసిన సందేశం ఇది రెండే రెండు వాక్యాలు ఉప్పు కప్పంగా అడగడం యజ్ఞం చూడడానికి రమ్మ నడం అయితే వారేమయినా సందేహాలు లేవనెత్తవచ్చు అంత తొందరగా అంగీక రిస్తారా వివరాలు అడగవచ్చు సంభాషణలో ఏమయినా రావచ్చు అవన్నీ ఊహించి హంసుడే సమాధానాలు చెప్పి పంపలేడు గదా అందుకని స్వేచ్ఛ ఇస్తూ జనార్దనుడి మీద తనకున్న నమ్మకాన్ని ప్రకటిస్తున్నాడు

ఏ యుత్తరంబు సెప్పిన

నీ యానయ నీకు, జెలిమి నీతో మిగులం

జేయటం నొండననేర, న

సూయ తలంపునకు రాదుసూ నినం గనినన్ 4- 35

జనార్దనా! అక్కడ మాట్లాడేటప్పుడు అవసరమై నువ్వు ఏ సమాధానం చెప్పినా చెప్పవచ్చు నీకు నువ్వే ప్రమాణం నీ ఆజ్ఞే నీది (నీ ఆనయ నీకు) నీతో మాకు మిక్కిలి స్నేహం ఉంది చెలిమి చేస్తున్నాం. కాబట్టి నువ్వు చెప్పినదాన్ని ఆమోదిస్తానే తప్ప కాదనను (ఒండు అననేరను) నిన్ను చూస్తే అసూయ అనేది

నా కనలు గుర్తుకే రాదు సుమా ఈ పాటి స్వేచ్ఛ ఇవ్వకపోతే జనార్దనుడు వెళ్లక పోవచ్చు. ఇవ్వక చేసిందీలేదు విశ్వాసం కుదురుకొనేట్టు అక్షీయతను ప్రకటించాడు.

భేష్టుడినుంచి సాత్త్విక వరకూ మహావీరుల్ని ప్రశంసిస్తూ జనార్దనుడు మాట్లాడినదానికీ కాకుండా హంసుడి మనస్సు ఎంతగా నొచ్చు కుందో ఈ పద్యంలో కొంత వెల్లడి అవుతోంది నీ అంతటివాడివి నువ్వు. ఏమయినా మాట్లాడవచ్చు నీతో స్నేహం అతిగా చేస్తున్నాం కనక (చెలిమినీతో మిగులంజేయుటన) ఏమీ అనలేం. భరిస్తున్నాం నిన్ను చూస్తే మాకు అసూయ కలగదుసుమా అని దెప్పటంకూడా. "అసూయ తలంపునకు రాదుసూ నిను గనినన" అని సార్వకాలికంగా (రాదు సుమా) మాట్లాడటంలో ఈ స్ఫూర్తి ఉంది మరి నీతో? - శేషప్రశ్న

ఈ పద్యం మూడు విడి వాక్యాలు అందులో మొదటి వాక్యానికి క్రియ లేదు. వ్యావహారిక శైలి

ఏ యుక్తరంబు సెప్పిన నీ యానయ నీకు.

చెలిమి నీతో మిగులన జేయుట నొండననేరనం

నిను గనినన అసూయ తలంపునకు రాదు సూ !

ఉద్యోగపర్వంలో శ్రీకృష్ణుణ్ణి రాయబారానికి పంపుతూ ధర్మరాజు చెప్పే వలసిందంతా చెప్పి చిట్టచివరికి గడుసుగా అంటాడు గదా - శ్రీకృష్ణా. "వే యేల యే గతినడపదలచి తదియ నాకు బ్రయము" (3-28). నువ్వు అగ్ని ఎరుగుదువు-

మమ్మెలుగు, దెదిరి నెలుగుదు'

నెమ్మి యెలుగు, దర్శసిద్ధి నెబి యెలుగుదు' వా

కృష్ణుల పద్ధతి యెలుగుదు'

వామ్మెవ్వడ నేను నీకు బుద్ధులు సెప్పన (3-28)

ఇదే బాణీలో మాట్లాడినాడు నాచన సోమన పాత్రల స్వభావాల్లో తేడా ఉన్నా సంభాషణలో విశిష్ట ఉంది అంతవరకే సుమా

అనుడు నేడుకతోడ వీడుకొని యశ్వారూఢుడై యా జనా

ర్థను దేతేర దదంతరంగము ముగింద్రత్రాణు శ్రీవత్సలాం

భను నే దెల్లి కనుంగొనం గలిగినం జాలుం గృతార్థుండ బొ

మ్మని చింతింపగ నాకు నేడొదవె నాహా తీర్థమున్ స్వార్థమున్ 4-130

హంసుడు వెళ్లమని పురమాయించాడు. డిభకుడూ బ్రహ్మ దత్తుడూ మాట్లాడలేదు అంటే అంగీకరించినట్లే. జనార్దనుడు సంబర పడ్డాడు. వీడ్కోలు పలికి అశ్వారూఢుడై బయలుదేరాడు. అప్పుడు అతడి అంతరంగంలో -

ముగింద్ర సంరక్షకుడు (త్రాణుడు) శ్రీవత్సలాంభనుడు (విష్ణు మూర్తి పుట్టు మచ్చకు శ్రీవత్సమని పేరు) అయిన శ్రీకృష్ణుణ్ణి ఇవ్వేలో రేపా (నేడు- ఎల్లి) నాధ్యమైనంత తొందరలో - జప్త ముగిసేలోగా- చూడ గలిగితే చాలు కృతార్థుణ్ణి అయిపోతానులే అని ఆలోచిస్తోంటే (చింతింపగా) నాకు ఇంత కాలానికి ఇవ్వేక

తీర్థమూ స్వార్థమూ కలిసి వచ్చాయి (నేడు ఒదవెను)- ఆ అవకాశం లభించింది ఆహో

అని సంబరపడ్డాడు జనార్దనుడు. తాను దర్శించాలని చాలా కాలంగా కోరుకుంటున్న శ్రీకృష్ణుడి దగ్గరికే తన ప్రభువు పంపుతున్నాడు. తీర్థమూస్వార్థమూ కలిసివచ్చాయి ఉద్యోగధర్మంగా వెళ్లినచోట స్వప్రయోజనంకూడా నిర్వహించుకోవడం

బయలుదేరడమేమిటి జనార్దనుడి మనస్సు శ్రీకృష్ణుని సన్నిధికి వెళ్లిపోయింది ఆ ఆలోచనలతోనే ప్రయాణం సాగిస్తున్నాడు

యదుకులాంబుధి చంద్రు నానందమున జాచు

రామాది హితచతోరములలోన

దనుజారి పారిజాతము జేరి పొదిగొన్న

రాజన్య రాజకీరములలోన

వసుదేవసుత సరోవరములో నోలాడు

సనకాది దివ్యహంసములలోన

గోపాల నవపుష్పగుచ్ఛంబు మూగిన

పరిచారికా ద్విరేఘములలోన

గలయ దొలు బాము నోములు గలవు గాన

సెలవులేక జన్మంబులు చెడియె - నాకు -

మీద జన్మంబు గలుగ నిర్మించెనేని

కమలజని పేర దాపటి కాలి బొమ్మ

4-137

(సెలవు=ప్రయోజనం సెలవులేక=ప్రయోజనం లేకుండా పొదిగొనుట =గుంపుగా మూగుట, పరివేష్టించుట)

యదువంశం అనే సముద్రానికి చంద్రుడు శ్రీకృష్ణుడు పున్నమి నాడు సముద్రం ఉప్పొంగుతుంది శ్రీకృష్ణుడివల్ల యదువంశం పెంపు వహించింది. అందుకని ఈ రూపకం

ఆ శ్రీకృష్ణుణ్ణి నిత్యం ఆనందంతో చూస్తున్నారు చూసి ఆనందిస్తున్నారు బలరాముడు మొదలైన హితులు (ఇష్టులు). వాళ్లు చకోరాలు ఆ చకోరాల్లో నేని ప్పడు కలుస్తున్నాను ఇంత కాలానికి శ్రీకృష్ణుణ్ణి దర్శించి నేనూ ఆనందించబోతున్నాను అని

రాక్షస సంహారకుడైన శ్రీకృష్ణుడు ఒక పారిజాతం - ఒక కల్పవృక్షం అతణ్ణి చేరి చుట్టూ పరివేష్టించి ఉంటారు రాజన్యులు. ఆ రాజన్యలే రాచిలుకలు (రాజకీరము=శ్రేష్ఠమైన చిలుక) వారిలో నేనూ ఒక రాచిలుకగా కలవబోతున్నాను.

వసుదేవుని సుతుడు శ్రీకృష్ణుడు ఆయన ఒక సరోవరం వంటి వాడయితే అందులో సనకుడు సనందనుడు మొదలైనవారు దివ్యహంసల లాగా ఓలలాడు

తొంటారు ఆ హంసల్లో నేనూ కలవబోతున్నాను (యతులు పరివ్రాజకులు హంసలు పరమహంసలు అనేవి కొన్ని శ్రేణులు ఆధ్యాత్మిక స్థాయికి సంతేతాలు)

గోపాలుడు ఒక కొత్తరకం పూలగుత్తి (నవ పుష్పగుచ్ఛము) పరిచారికలు అనే తుమ్మెదలు దానిచుట్టూ మూగి ఉంటాయి నేనూ ఒక తుమ్మెదగా వారిలో కలవ బోతున్నాను ఆ పూలగుత్తిని ఆస్వాదించ బోతున్నాను

ఇంత గొప్ప అవకాశం నాకు లభిస్తోందంటే దానికి కారణం తొలిజన్మలో (తొలిజాము) నేను నోచిన మంచినోములు ఏవో ఉండటమే ఇప్పటికి ఈ అవకాశాన్ని అందించడంవల్ల నా పూర్వజన్మలన్నీ చరితార్థమైనట్టే ఇప్పుడు శ్రీకృష్ణ సందర్శనంతో ఈ జీవుడికి జన్మ సాఫల్యం సిద్ధిస్తోంది కనక రాజోయే జన్మలన్నీ నిరుపయోగమే నిష్ప్రయోజనమే ప్రయోజనం, ఉపయోగం లేకపోవడంతో (సెలవులేక) నాకు భవిష్యజన్మలు నశించిపోయినట్టే. కృష్ణదర్శనంతో జన్మరాహిత్య స్థితి వచ్చే స్తుందని ఇక్కడ మరొక అన్వయం చెప్పవచ్చు నాకు = అనకు. క్రియాపదం హల్వరత్వంలో ములోపం తొలుజాము నోములు కలవు గాన- గతజన్మలు సెలవులేక చెడియే అనకు కృష్ణదర్శనం కలిగించాయి కనక అవి చరితార్థాలే ఈ దర్శనంతో ఇక మరోజన్మ ఉండ కూడదు జన్మరాహిత్యం (ముక్తి) కలగాల్సిందే. అలాకాక-

ఒకవేళ బ్రహ్మదేవుడు నాకు మళ్ళీ జన్మ కలిగేట్టు (మీద జన్మంబు గలుగ) చేస్తే- సృష్టిస్తే ఆ బ్రహ్మదేవుని పేరుతో (కమలజుని పేర) నా (దాపటి కాలికి) ఎడమ కాలికి బొమ్మ వేసుకుంటాను అతడి పేరు వ్రాసి బొమ్మ వేసి నా ఎడమ కాలికి కట్టు కుంటాను. అంత ఘోరంగా అవమానిస్తానని

పూర్వకాలంలో మహారాజులు తాము జయించిన శత్రురాజుల బొమ్మల్ని ఎడంకాలి మీద పచ్చబొట్టు పాడిపించుకునే వారట గండపెండే రాల మీద చెక్కించి కాలికి తొడుక్కునేవారట. మరికొందరు తీవ్ర స్వభావులు ఉమ్మి తొట్టెలమీద చిత్రంప చేసుకునేవారట. ఇలా దారుణంగా అవమానించి సంకృప్తి పడేవారట.

జన్మరాహిత్యం కాక తనకి పునర్జన్మ కల్గిస్తే కమలజుణ్ణి నింది స్తానని జనార్దనుడి తాత్పర్యం. జన్మరాహిత్యం లభించితీరుతుందని పూర్తి విశ్వాసం.

యదుకులాన్ని సముద్రమని రూపకం చేసినందువల్ల- దానికి ఆనంద కారకుడైన శ్రీకృష్ణుడు చంద్రుడయ్యాడు ఆయన చంద్రుడ య్యాడు కాబట్టి అతడిని చూసి ఆనందించే బలరామాదిహేతులు వెన్నెల పిట్టలు (చతోరములు) అయ్యారు శ్రీకృష్ణుణ్ణి పరిణాతం అనడం వల్ల రాజన్యులు కీరాలు అయ్యారు వసుదేవసుతుణ్ణి సరోవరం చెయ్యడంతో సనకసనందనాదులు దివ్య హంసలయ్యారు. గోపాలుడు నవపుష్ప గుచ్ఛ మువ్వడంవల్ల పరిచారికలు తుమ్మెదలయ్యారు ఇలా ఒక రూపకం మరో రూపకానికి కారణమయ్యింది కాబట్టి దీన్ని పరంపరిత రూపకం అంటారు

'ద్విరేఫము' అంటే రెండు రేఫలున్న (రకారాలు) పదం. అది "భ్రమర" శబ్దం. భ్రమరమంటే తుమ్మెద కాబట్టి "ద్విరేఫము" అనేది "భ్రమర" పదంద్వారా

తుమ్మెద అనే అర్ధాన్ని ఇస్తుంది. ద్విరేఫము = తుమ్మెద అని స్థిరపడింది

చక్షోరాల వర్ణన సాహిత్యంలో తరచుగా వినపడుతుంది. ఇవి పెన్నెలని తాగి జీవిస్తాయిట తెల్లగా ఉంటాయిట పెన్నెల పులుగులు పెన్నెల పిట్టలు అని తెలుగులో వ్యవహారం అయితే ఇవి కావ్యాల్లోనే తప్ప లోకంలో కనపడవు. కావ్యమీమాంసాకర్త రాజశేఖరుడు ఇటువంటివాటినికూడా కవి సమయాలే అన్నాడు

శ్రీకృష్ణుని సాన్నిహిత్యాన్ని అనుభవించే భాగవతోత్తముల్లో తానూ ఒకడిని కాబోతున్నందుకు సంబరపడిపోతున్న బనార్దనుడు ఇప్పుడు స్వామి (సగుణ) రూపాన్ని హృదయంలో సన్నిధి చేసుకుంటున్నాడు

వెలిదమ్ములో లేత పెన్నెలో యమ్మకమో

కన్నలో చిలునవ్వు కనికరంబో

గగనమో చుక్కలో గ్రహరాజు బింబమో

వక్షంబో మౌక్తికావళయో మణీయో

తరగలో ఫేనమో తరణిమండలమో హ

స్త్రుమలొ శంఖంబో సుదర్శనంబో

తలిరులో కలికరంబులొ కుంకుమప్రభయో

పదములో యూరులో పవ్వబట్టో

యనుచు గన్నతార నా జగన్నాథుని

గనుగొనంగ నేడు గలుగుగాన

తలపులోన మున్న దలచిన రూపంబు

పట్టుపడుట జన్మఫలము గాదె

4- 38

ఒక్కొక్క హిదంలోనూ శ్రీకృష్ణుని మూర్తికి సంబంధించిన మూడేసి అంశాలు ఉన్నాయి. వాటికి ఉపమానాలూ ఉన్నాయి ప్రతిహిదం లోనూ పూర్వార్థం ఉపమానాలు ఉత్తరార్థం ఉపమేయాలు యథా క్రమంగా అన్వయించుకోవాలి ఇతడు కూర్చిన ఉపమానాలు కొత్తవేమీ కాదు కానీ సందేహాలంకారంగా వాటిని కూర్చిన పద్ధతిమాత్రం కొత్తది దీనికి అపూర్వత లేదా నవీనత కేవలం కూర్పుతోనే సిద్ధించింది

అవి ఔల్లని తామర పువ్వులో శ్రీకృష్ణుని కన్నలో (సితపుండరీకా క్షుడు) అది లేత పెన్నెలో గోపాలుని చిలునవ్వు అది అమ్మకమో కన్నకరమో (దయ)

అది ఆకాశమో యదుసింహుని వక్షః స్థలమో! (విశాలవైసన వక్ష స్థలమని) అది నక్షత్రాలో కౌస్తుభహారంలోని మౌక్తికాలో (వక్ష స్థలం ఆకాశంలాగా ఉంది కనక హారంలోని ముత్యాలు చుక్కల్లాగా ఉన్నాయని) అది సూర్యబింబమో (గ్రహరాజు సూర్యుడు) హారంలోని కౌస్తుభమో

అది తరంగాలో స్వామివారి నాలుగు హస్తాలో! అది సురుగో (ఫేనము) ఒక చేతిలోని శంఖమో (శంఖం తెల్లగా ఉంటుంది) అది సూర్యమండలమో మరొక చేతిలోని సుదర్శన చక్రమో

అవి చిగురాకులో (తలిరులు) శ్రీమన్నారాయణుడి హిదాలో అవి ఏనుగు తొండంలో జగత్పతి తొడలో. అది కుంకుమ కాంతి పటలమో నీలమేఘ శ్యాముడు ధరించిన పీతాంబరమో (పసుపు పచ్చని పట్టువస్త్రం నిగనిగలు- కుంకుమ ప్రభల్లాగా భాసించినట్టు కాంతిలోనే సామ్యం)

కన్నులతో మొదలు పెట్టి హస్తాల దాకా వచ్చి, హిదాలతో మొదలు పెట్టి కటి ప్రదేశం దాకా వర్ణించాడు

ఇలా ఒక్కొక్క అవయవాన్నీ పోల్చుకుంటూ తీరికగా దగ్గరగా కన్నులారా ఆ జగన్నాధుణ్ణి దర్శించబోతున్నాను ఇవ్వేశ. ఇంత కాలంగా ఊహల్లోనే దర్శిస్తున్న స్వామిరూపం ఇవ్వేశ ప్రత్యక్షంగా పట్టుబడబోతోంది చర్మచక్షువులకు దొరికి పోతోంది ఆహా ఇది ఈ జన్మకి చరితార్ద్రత కాదా

నాలో హిదంలో "కుంకుమ ప్రభయ్యో" అన్నచోట "ప్ర" సంయుక్తాక్షరం కనక దాని ఊనికవల్ల "మ" గురువవ్వాలి అలా అయితే గణ భంగం అవుతుంది సీస పద్యంలో హిదానికి వరసగా ఆరు ఇంద్రగణాలు రెండు సూర్యగణాలు ఉంటాయి మొదటి నాలుగు ఇంద్రగణాలూ పూర్వార్థం తక్కిన రెండింద్ర గణాలు రెండు సూర్య గణాలు కలిపి ఉత్తరార్థం పూర్వోత్తరార్థాలు రెండింటా యతి ఉంటుంది మూడవ గణం మొదటి అక్షరం యతి స్థానం. ఇలా నాలుగు పెద్ద హిదాలు రచించి చివరలో ఆటవెలది కానీ తేటగీతి కానీ కూరిస్తే సీసపద్యం పూర్తి అయినట్టు. సరే - ఇప్పుడు నాలుగో హిదంలో తలిరులో - కరికరం - బులో కుంకు-మ ప్రభయ్యో - పదములో - యూరులో - పచ్చ-బట్టా నల, నగ సల భ, ర త - ఇది ఆరు ఇంద్ర గణాలు వీటిలో "మ ప్రభయ్యో" అనేది నాలుగు లఘువులతో 'నల' అవ్వాలి. అందు కని "ప్ర" వల్ల "మ" గురువు అయ్యింది అనడానికి వీలులేదు గురువయితే "భల" అవుతుంది అది ఇంద్ర గణాల్లో లేదు

ప్ర-హ్ర మొదలైన రేఫ సంయుక్తాలు పరంగా ఉన్నప్పుడు పూర్వాక్షరం వికల్పంగా గురువవుతుందని ఛంద కర్తలు అనుజ్ఞ ఇచ్చారు అవసరాన్ని బట్టి లఘువుగా ఉంచు కోవచ్చు ఇక్కడ "ప్ర" పరంగా ఉంది కాబట్టి కుంకుమ-ప్రభయ్యో అని విడగొట్టి ఊనిక పడకండా చదువుకోవాలి

ఇంత గొడవ ఎందుకులే అనీ 'మ' మీద ఊనికతో ఉచ్చరించడమే వాడుకలో ఉంది అనీ భావించి కొందరు "కుంకుమప్రభో" అనే హిరాంతరం అంగీకరించారు. కానీ ఇందులో వచ్చిన ఇబ్బంది ఏమంటే ప్రభ+ ఓ=ప్రభో అని సంస్కృతీయానికి - తత్త్వమ పదం చివరి అత్తానికి - సంధి చెయ్యడం. ఇటువంటి సందృష్టి నాచనసోమన అంగీకరించాడు ఇంకా రెండుమూడు చోట్ల చేసాడు. కాబట్టి ఈ హిరాంతరాన్ని ఒప్పుకోవచ్చునని వీరి భావన (మరోసారి పద్యం చదివి రండి)

జనార్దనుడు శ్రీకృష్ణుణ్ణి ధ్యానించుకుంటూ అతడి అందచందాలను ఊహించుకుంటూ గుర్రంమీద ప్రయాణం సాగిస్తున్నాడు ద్వారక చేరుకున్నాడు.

వ . అని వర్ణించుచుం జని ద్వారకావగర ప్రవేశంబు చేసి యదు వల్లభు నగరు వాకిట హయావతరణంబు చేసి తన రాక యెఱింగించి పుచ్చి యద్దే వదేవుని యనుమతంబున సభామండపంబునకుం జని జనార్దనుండు 4-139

పురప్రవేశం చేసాడు శ్రీకృష్ణుడు కొలుపు తీరి ఉండే భవనం ముందు గుర్రం దిగాడు అక్కడ ఉన్న ద్వారపాలకులతో తనరాక చెప్పి శ్రీకృష్ణుడికి వర్తమానం పంపించాడు (పుచ్చ) ఆయన అనుమతి అందింది. సభామండపంలోకి వెళ్ళాడు- వెళ్ళి.

కనియెం గొస్తుభరత్న భూషణు వరిత్కర్పూర హారావళి

వనికాచాలిత కాళవృంత పవన వ్యాధూత చేలాంచలువ

మనుజాధీశ కిరీట కోటి పరిషన్నధ్వన్తి సింహాసనాం

కుని దేజు: ప్రసర ప్రభాత తరణిన్ గోపాలచూడామణిన్. 4-140

కనియెన్ - గోపాల చూడామణిన్ శ్రీకృష్ణుణ్ణి దర్శించాడు అనడం కన్నా దర్శించాడు శ్రీకృష్ణుణ్ణి అనడంలో దర్శనానికి ప్రాధాన్యం. జనార్దనుడి తపనకూ వేదనకూ ఆరాటానికి - వీటన్నింటి సఫలజూ అనుపైన అభివ్యక్తికరణ. సరే - ఎలా ఉన్నాడు ఆ సమయంలో శ్రీకృష్ణపరమాత్మ-

కౌస్తుభరత్నాన్ని భూషణంగా ధరించి ఉన్నాడు. చూడగానే మీరుమిట్టా గొలుపుతూ కౌస్తుభం జనార్దనుడి దృష్టిని ఆకర్షించింది. అటుపైని తుట్టుప్రక్కలు పరికించాడు

స్వామి సింహాసనంమీద సమాసీనుడై ఉన్నాడు కుడి ఎడమల నిలిచి వనితలు ఒక్కొక్కరిగా వీవనలు (కాళవృంతాలు) వీస్తున్నారు. ఆ చిరుగాలులకు శ్రీకృష్ణుని పీతాంబరాల అంచులు సుకారంగా అల్లల నాడుతున్నాయి. ఆ వనితలు పాడుగైన కర్పూరహారావళులు ధరించి ఉన్నారు. అవి వేలాడుతున్నాయి (వరిక) వనితలతో వీవనలు కదిలించ బడుతున్నాయి. (చాలిత కాళవృంత) కర్పూరమంగంధం నండిన పిల్లగాలు లతో పీతాంబర చేలాంచలాలు అల్లల నాడింపబడుతున్నాయి (పవన వ్యాధూతచేలాంచల) అటువంటి చేలాంచలం కలిగి ఉన్నాడు.

సింహాసనం చుట్టూ సామంతరాజులు (మనుజాధీశ) నిష్ఠాంగ పడి నమస్కరిస్తున్నారు వారి కిరీటాగ్రభాగాల సముదాయం మధ్య సింహాసనం ఉంది. ఆ సింహాసనం అభిష్టించి కూర్చున్నాడు స్వామి

దశదిశలా ప్రసరిస్తున్న తేజస్సు చూస్తే ఉదయ కాల భాస్కరు డిలాగా (ప్రభాత తరణి) ఉన్నాడు కౌస్తుభం, పీతాంబరాలు సామంత రాజుల కిరీటాలు సింహాసనం స్వతస్సిద్ధమైన తేజస్సు - అన్నీ కలిపి ప్రభాత సూర్యుడిలాగా కనిపించాడు - ఆ గోపాలాగ్రణి (గోపాల చూడామణి)

శ్రీకృష్ణుడు జనార్దనుడి కంటికి సూర్యనారాయణుడిలా కనిపించడం సమంజసమే ఇదే మొదటిసారిగా దర్శిస్తున్నాడు అందుకని ప్రభాత తరణిలా

భాసించడమూ సహజమే ప్రాతస్థాయిం సూర్యబంబాలు దర్శనీయాలూ అర్చనీ
యాలూ మధ్యందిన మార్తాండుడు దుర్బరీక్షుడు అదీకాక సూర్యుడు త్రిమూర్తి
స్వరూపుడు - " ఏష బ్రహ్మచ విష్ణుశ్చ శివ స్కందః ప్రజాపతిః " అని వాల్మీకి ఆదిత్య
హృదయం ఆదిత్యుడు వేదత్రయ స్వరూపుడని వేదమే చెబుతోంది - " ఆదిత్యోవా
ఏష ఏతత్తందలం తపతి తత్ర కా ఋచస్తద్యచా మండలగంస ఋచాం లోకోఽధ య
ఏష ఏతస్మి త్తందలేర్బిర్బిష్టతే తాని సామాని స సామ్నాం లోకోఽధ య ఏష ఏతస్మి
త్తందలే అర్బిషి పురుషస్థాని యజాగంషి స యజుషాం లోకస్త్విషా త్రయ్యేవ విద్యా
తపతి య ఏషోఽన్తరాదిత్యే హిరణ్యయ పురుష "

శ్రీకృష్ణుణ్ణి దర్శించాక జనార్దనుడు సభ అంతా పరిశీలనగా ఎవరెవరు
న్నారో చూస్తున్నాడు

బలభద్రుడును దాను భద్రపీఠంబున

గదియ సైనేయు డగ్రమున మెలయ

దుర్వాసుడును నారదుండును రెండు ది

క్కుల దన కింపుగా గోష్ఠిసేయ

నుగ్రసేనుడు గారవోన్నతి దనుజేర

గంధర్వగానంబు గలసి పాలయ

నష్టరోగణ నర్తనాడంబరము జాచు

తనచేత నభినవధనము లడర

దనకునై వంది మాగధస్తవము నిగుడ

సామవేదులు దనయందు సారమెలుగ

దనవలన లోకు లానందధార దేల

శీల బేరోలిగంబున్న నీలవర్ణు

4-141

(మెలయు పాలయు, అడరు= ఒప్పు నిగుడు=వ్యాపించు వలను=దిక్కు)

పట్టాభిషిక్తుడు కూర్చునేది సింహాసనం అదే బంగారానిదైతే భద్రాసనం
(నృపాసనం యత్తత భద్రాసనం తు తద్ హైమమ్ - అమరం) అటువంటి భద్ర
పీఠంమీద బలరాముడూ శ్రీకృష్ణుడూ కలిసి కూర్చున్నారు ఎట్ట ఎదుట సాత్వకి (శిని
కొడుకు=సైనేయుడు) కూర్చున్నాడు దూర్వా సుడూ నారదుడూ చెరోపైపునూ
సమాసీనులై ఉన్నారు శ్రీకృష్ణునికి ఇంపుగా ఏదో గోష్ఠి నడుపుతున్నారు ఉగ్రసేనుడు
గారవాతిశయంతో చేరువగా ఉన్నాడు

గంధర్వగానం వినపడుతోంది గంధర్వులే వచ్చి పాడుతున్నారు అష్టరసల
బృందం నర్తనంలో తమ నేర్వరితనాన్నీ అతిశయాన్నీ (ఆడం బరము) ప్రదర్శిస్తోంది.
దాన్ని కృష్ణుడు తిలకిస్తూ వారికి బహుకరించ దానికని క్రొత్త బంగారుకాసులు
గుప్పిటపట్టి కూర్చున్నాడు అవ్వీకాంచులీ నుతున్నాయి నాట్లకత్తెలకూ, కళాకారు
లకూ బంగారు నాణేలూ నగలూ అప్పటిక్కుడు బహుకరించడం మహారాజులకు

అలవాటు (అభినవధన ములు=క్రొత్తక్రొత్త ధనములు ఆభరణములు అభిమత దనములు=కోరిన ధనములు, భూషణములు)

కృష్ణునికోసం సాగుతున్న వందిమాగధుల స్త్రీత్రాలు ఒక వైపు నించి అలా వినిపిస్తూనే ఉన్నాయి

వంది-మాగధుడు అని రాజుల దగ్గర ఇద్దరు స్త్రీత్ర పాఠకులు ఉంటారు వీరు రాజును పొగుడుతూ ఎప్పుడూ మంచి ఉల్లాసంగా ఉంచుతారు ఒక్కొక్కడికి లేని గుణాలుకూడా ఉన్నట్లు కీర్తిస్తూ ఉంటారు. వినీ వినీ అటువంటి మంచి గుణాలు ఒకప్పుడు కాకపోతే ఒకప్పుడయినా అలవరచుకోవడానికి ఆ రాజు ప్రయత్నిస్తాడనీ అందువల్ల సమాజానికి మేలు జరుగుతుందనీ పెనుకటి వాళ్ల ఆశ!|

వీళ్ల స్త్రీత్రపాఠాలు ఒక ప్రక్క సాగుతోంటే - మరోప్రక్క సామవేద పండితులు సామలు గానం చేస్తూ శ్రీకృష్ణుని తత్త్వాన్ని (సారము) అధ్యయనం చేస్తున్నారు శ్రీకృష్ణుడు శ్రీమన్నారాయణుడుగా వేదవేద్యుడని తక్కిన సభాసదులంతా (లోకులు) శ్రీకృష్ణుడిపై చూస్తూ ఆనంద రసధారలలో తేలియాడుతున్నారు. ఇంత వైభవంగా విలాసంగా నిండు సభ (పేరు+ ఓలగంబు)తీర్చి ఉన్న నీలవర్ణుణ్ణి చూసాడు జనార్దనుడు. (మరోసారి పద్మం చదివి రండి)

వ. కని కదియంబోయి తన పేరు చెప్పి నమస్కరింబు చేసి బలదేవునకు నట్ల ప్రణమిల్లి యథోచిత స్థానంబునం గూర్చున్న యనంతరంబ మురాంతకుం దతనితో నిట్లనియె-

4-142

దగ్గరకు వెళ్లాడు తన పేరు చెప్పి నమస్కరించాడు పెద్దల దగ్గరకు వెళ్లినప్పుడు గోత్రనామాలు చెప్పకుని అహంభో అభివాదయే అని నమస్కరించడం సంప్రదాయం అలా జనార్దనుడు కృష్ణబలరాము లిద్దరికీ నమస్కరించాడు.

రాజసభల్లో దూతలతో సమగి కొన్ని ఆసనాలు కేటాయించి ఉంటాయి శ్రీకృష్ణుడు చేసెన్నతో ఒక ఆసనం చూపించి ఉంటాడు జనార్దనుడు అందులో కూర్చున్నాడు అప్పుడు ఆ మురాంతకుడు (మురుడు అనే రాక్షసుణ్ణి సంహరించినవాడు) శ్రీకృష్ణుడు ఇలా సంభాషణ ప్రారంభించాడు

అనఘ! మీ రాజు బ్రహ్మదత్తునకు గుశల

మా? నరేంద్రకుమారులు హంసడిభకు

అధిక భవ్యులే? వరములు హరునివేళ

గొన్నవారట - కుశలంబు గొలిత గలదె!

143

'అనఘ' అని సంబోధన. నువ్వు పరిక్రమివే మంచివాడివే నీవల్ల ఏ అపరాధమూ పాపమూ లేదని హెచ్చరిక

మీరాజు బ్రహ్మదత్తుడికి క్షేమమేనా రాకుమారులు హంస డిభకులు అధిక భవ్యులేనా? (అధిక కుశలమా అనడంలో ఎకసర్వేం) వారిద్దరూ ఈ మధ్య శివుడి నుంచి ఏవో వరాలు సంపాదించారట గదా - ఇక కుశలానికి లోబేమి ఉంటుందే!!

మీ జనకుడు సుఖయుతుడే

రాజులు మీము గారవింతురా సుఖ కరులే

భూజనమిప్పు డిచ్చోట బ్ర

యోజనమా నీవు వచ్చు నుద్దోగమునన్ 4-144

మీ తండ్రి మిత్రసహుడు కుశలమా? రాజులు - బ్రహ్మదత్త హంస డిభకులు మీమ్మల్ని గౌరవిస్తున్నారా? తక్కిన ప్రజలంతా (భూజనులు) సుఖకరంగా ఉన్నారా? (వాళ్లు సుఖంగా ఉన్నారా? మీమ్మల్ని సుఖపడ నిస్తున్నారా? - అని)

నువ్వు ఇప్పుడు ఇక్కడికి వచ్చావు ఈ ప్రయాణానికి (ఉద్దోగము = ప్రయాణము) ప్రయోజనం ఏమిటి?

'ప్రయోజనమా' అన్న కాకుస్వరాన్ని ప్రశ్నార్థకంగా ఉచ్చరించాలి స్వరానికి లేఖనచిహ్నం ఉండదు కానీ కావ్యంలో అందునా సంభాషణలో దీని ప్రాధాన్యం గొప్పది. అది గుర్తించి సందర్భాన్ని బట్టి ఉద్దిష్టార్థం స్ఫురించేట్లు పరించాలి అప్పుడే రసస్ఫూర్తి కలుగుతుంది అందుకే కావ్య పరనం ఒక కళ అన్నారు.

కావ్య మీమాంసలో రాజశేఖరుడు ఈ విషయం మీద ఒక ప్రకరణం రాశాడు కంఠస్వరం ఎలా ఉండాలి, ప్రాంతీయమైన ఉచ్ఛారణలు ఎలా ఉంటాయి. కావ్య భాషనుబట్టి పరన విధానం ఎలా మారుతుంది మొదలైన అంశాలన్నీ చర్చించాడు. కావ్యం రచించడం కావ్యం పరిచడం రెండూ రెండు కళలు ఇవి రెండూ ఉన్నవాడు పరిపూర్ణుడు. అతడు అరుదుగా దొరుకుతాడుట

వ. అనుబయమ వా జనార్దనం డిట్లనియె 4-145

శ్రీకృష్ణుడి మాటల్లో ఉన్న వేళాకోళం జనార్దనుడికి అందింది ఆయన పేరుపేరునా కుశలమడిగితే ఈయన సామూహికంగా చెప్పి తెమిల్చేస్తున్నాడు

అందరికీ గుశలమ, మా

కుం దగు మన్ననల, ప్రజలకుం బరిజామం

బందే వచ్చినపని గో

బంద! యెలంగింప తెలుగవే విశ్వపతి! 4-146

"అందరూ కుశలమే మాకూ తగిన మన్ననలు లభిస్తూనే ఉన్నాయి. ప్రజలకుకూడా అనందమే (పరిజామంబు = అనందము) గోవిందుడా! ఓ జగన్నాథా! (విశ్వపతి) ఇక్కడికి నేను వచ్చినపని ఏమిటో నేనై తెలియజెప్పకపోతే నువ్వు తెలుసుకోలేవా!

"మాకుం దగుమన్ననల". తగు అనందంలో ఉంది చమత్కార మంతా, హంసడిభకుల దగ్గర మామాట పూర్తిగా చెల్లడం లేదు. అలాగని తిరస్కారమూ అవమానమూ లేవు ఇదీ "తగు" లో ఉన్న సూచన హృదయంలో ఉన్న భావం అసంతృప్తిగా మాటల్లోనూ స్వరంలోనూ ప్రతిఫలిస్తుంది మాటల్ని ఆ గ్రహంగా ఎంపిక చేసుకొని ఎంత నిగ్రహంగా పలికినా ఎక్కడో ఒకచోట చిన్న పదంలో దొరికి

పోతుంది

“ ఇందు ఏను వచ్చిన పని ఎలింగింపక ఎలుగవే” అనేది వాక్యం విశ్వవతి అనేది సుబోధన మొత్తం విశ్వానికే నీవు పతివి. ఎక్కడ ఏది జరిగినా నీకు తెలుస్తుంది నేనెందుకు వచ్చానో (గహించగలవు) అని సుబోధన చరితార్థం

‘గోవింద’ అన్న సుబోధనని ప్రయోగించినచోటు- ప్రాస కోసమే అయినా- ఫలితార్థాన్ని చెబుతోంది బహుశ ఆ రకం వాడుక సోమ నాధుని కాలం నుంచే సమాజంలో ఉండే ఉంటుంది నేను వచ్చిన పని గోవింద అంటే విఫలమే పోతుందనీ అదే నేనూ కోరుకుంటున్నాననీ సూచన

శ్రీకృష్ణుడు వేళాకోళంతో మొదలుపెట్టి చనువు ఇచ్చాడు కనక జనార్దనుడు అదే బాణీని అందిపుచ్చుకున్నా వెంటనే తన ఉపాధి జ్ఞాపకం వచ్చినట్లుంది, గంభీరంగా మారిపోయాడు తత్త్వజ్ఞుడై మాట్లాడుతున్నాడు

లోపల వెలుపల వెలుపల

లోపలగా నుండు నభిలోకంబులకున్

నీ పరతత్త్వము చిత్రము (మ)

రూపమునై-నీవులేని రూపముగలదే

4-147

ఈ సమస్తలోకాలకూ నీ పరతత్త్వం బహు విచిత్రమైనది. అఖిల సృష్టికీ ఇది లోపల వెలుపలగా ఉంటుంది వెలుపల లోపలగా ఉంటుంది. ఒక రూపంతోనూ ఉంటుంది రూపరహితంగానూ ఉంటుంది రూప రహితమైనా అన్ని రూపాలలోనూ తానుంటుంది

లోపల వెలుపలగా వెలుపల లోపలగా ఉండటమనేది “అంతర్వ హిశ్ తత్త్వం వ్యాప్య నారాయణస్థితః” అనే శ్రుతికి ప్రతిధ్వని ఇది పరతత్త్వం కనక నిరాకారమూ నిర్గుణమూ అప్రమేయమూ అవ్వాలి ఒక్కొక్కప్పుడు సాకారమైనా నీవులేని రూపం ఉండదు ఇదీ విచిత్రం అంటున్నాడు. సర్వాంతర్యామి వాసుదేవ తత్త్వాన్ని తేలికగా తెలుగు మాటల్లో చెప్పాడు వాసనాద్వానుదేవస్య వాసితంతే జగత్ర యమ్

అంచేత నేను ఎందుకు వచ్చానో నీకు తెలియకపోవడమేమిటనీ నేను చెప్పడమేమిటనీ జనార్దనుడి ఆశ్చర్యం

తాను కృష్ణ భక్తుడు ఇష్టం హంసడిభకుల దూతగా వచ్చాడు. ఇది తనకు బొత్తిగా ఇష్టంలేదు వచ్చిన పని అటువంటిదే మనస్సు గుంజుకుంటోంది తన దురవస్థని విన్నవించేసి తేలిక పడాలనుకున్నాడు

ఉండుట తప్ప వారికడ నుండమి త, ప్రితి రాక తప్ప రా

కుండుట తప్ప, తప్పలకు నొప్పలకున్ గతి నీవ దేవ! యే

నొందొకరుండనే; పలుకకూరక నేరక యుండజేయు వీ

బిండితనంబుచేత నిసిబింతలువాటెడి జత్తమిప్పడున్ 4-148

(వీటిడతనము=వెట్టితనము ఇసిబీంతలువాటుట=కంపించుట)

పరమాత్మా! వారిదగ్గర ఉండటమూ తప్పే ఉండకపోవడమూ తప్పే ఇక్కడికి రావడమూ తప్పే రాకపోవడమూ తప్పే ఈ తప్పలకీ ఒప్పలకీ అన్నింటికీ నువ్వే గతి. నువ్వే దిక్కు నేను వేరొకడినా!

ఏమీ మాట్లాడకుండా (పలుకక) ఊరికే ఉండలేని పరిస్థితిని కల్పిస్తున్న (ఉండనేరకజేయు) ఒక వెర్రితనంవల్ల నా మనస్సు ఇప్పటికీ కంపిస్తున్నే ఉంది. అలజడి చెందుతూనే ఉంది

పలుకకూడని పలుకులు పలుకవలసి వస్తోంది. ఎందుకు దూతగా వచ్చానా అని మనస్సులో బాధపడుతున్నాను - ఇది జనార్దనుడి తాత్పర్యం

మరెందుకు వచ్చావయ్యా అంటే రాక తప్పదు అక్కడ మంత్ర హంసడిభ కులకు స్నేహితుడు పోనీ కొలువు వదిలిపెట్టవచ్చుగదా అంటే ఉండక తప్పదు. తాత తండ్రిల కాలంనుంచీ ఉన్న అనుబంధం

ఈ ఉపోద్ఘాతమంతా ఎందుకంటే తాను చెప్పబోయే మాటలకి క్రికృష్ణుడు తనని అపార్థం చేసుకోకుండా, అలగకుండా ప్రశాంతంగా వినడానికి

జనార్దనుడు పడుతున్న గుంజాటనని గుర్తించాడు జనార్దనుడు భరోసా ఇస్తున్నాడు

అనుడు జనార్దనుం డను జనార్దనుతో - విను దూతకృత్యముం

దనివడి పూని యేలికల ప్రల్లదమైనను జెప్ప జెల్లు. ద

ప్పని పలుకైన బోలు విన, బంతము జల్లికు వచ్చి ముంత దా

చిన గతి నింత మాటువడజేసిన గార్హము గానవచ్చునే.. 4 - 1 4ల

జనార్దనా ఒకమాట చెబుతాను విను అవసరపడి (పనివడి) నువ్వు దూతకార్యాన్ని వహించావు వహించాక మీ ప్రభువులు చెప్పమన్నది చెప్పాలి అది వట్టి పనికిమాలినదే అయినా తప్పడు మాటే అయినా (ప్రల్లద ము) చెప్పక తప్పదు, అలా చెప్పడం తప్పకాదు, ఒప్పే

చెప్పిన తరువాత అవతలినుంచి తప్పనిసరిగా సమాధానం వస్తుంది. అది తప్పని పలుకు. అయినా తప్పదు వినాలి (విననీ పోలు)

చల్లకి వచ్చి ముంత దాచినట్టు ఇక్కడిదాకా వచ్చి ఇప్పుడు మీ ప్రభువుల పంతాన్ని ఇంత దాచిపెడితే (మాటుపడజేసిననీ) ప్రయోజనం ఏమిటి చెప్ప మేము చెయ్యవలసిన పని (కార్యము) స్పష్టపడుతుందా అని

వాళ్లు చెప్పమన్నది చెప్పడం మేము చెప్పేది తీసుకువెళ్లడం - ఇంతే దూతగా నీ పని అంచేత చెప్పడానికి సంశయించవలసిన పనిలేదు ఒకవేళ నీ అంతట నువ్వే వాళ్లని కాపాడటంతోసం ఏదయినా దాద్దామను కుంటే దానివల్ల ప్రయోజనమూ లేదు చల్లకోసం వచ్చి అడగడానికి మొగ మోటపడి ముంతదాచుకున్నట్టు వుతుంది గౌరవమూ దక్కదు ప్రయోజనమూ నెరవేరదు కాబట్టి పల్లబరచకుండా ఉన్నది ఉన్నట్టు చెప్పియ్యమని తాత్పర్యం

ఇటువంటి పనిమీద వచ్చినందుకు జనార్దనుడు అసలే సిగ్గుపడుతున్నాడు
"వీటిండితనంబు" అంటున్నాడు దానికి మాట్లాడు తున్నాడు కృష్ణుడు ఇప్పుడు-

రావలదే పంచిన పని

సేవకులకు, బాముకాటు సీర దుడిచినం

బోవునె. వారేమనిరో-

నీవేలా దాచె, దేమి నేరమిసేకున్?

4-150

[పథువులు ఆజ్ఞాపించిన పనులమీద సేవకులకు రాక తప్పదు గదా!
పాముకాటుని గుడ్డతో (చీరతో) తుడిస్తే పోతుందా వారు ఆ హంస డిభకులు
ఏమన్నారో నువ్వెందుకూ దాచడం నీ తప్ప ఏముంది

అయిదు చిన్న చిన్న వాక్యాలుగా విరామాలతో ఊనికలతో కాకు స్వరా
లతో సాగింది ఈ పద్యం వాడుక భాషలో ఉండే ఒడుపు కనపడుతోంది.

సర్వాంతర్యామిగా శ్రీకృష్ణుడికి జనార్దనుడు వచ్చిన పని ఏమిటో తెలిసినా
తక్కిన శ్రోతలకు తెలియాలి కనక - దాచకుండా చెప్పి, నిన్ను తప్ప పట్టను అని
ప్రోత్సహిస్తున్నాడు. అంతవరకూ బాగానే ఉంది ఇక్కడ ఆలోచించవలసిన అంశం
ఏమిటంటే -

వారిదగ్గర ఉండటం తప్ప ఉండకపోవడం తప్ప, ఇక్కడికి రావడం తప్ప
రాకపోవడం తప్ప - అంటూ జనార్దనుడు మాట్లాడిన అంశాన్ని శ్రీకృష్ణుడు అవు
ననలేదు, కాదనలేదు దాని ఊసు తప్పించేసాడు వర్తమానం గురించి రావడం
గురించి మాత్రమే ప్రస్తావించాడు. అందులోనూ దూతను పట్టుకుని "సేవకులకు"
అన్నాడు పాముకాటు అన్నాడు నువ్వు పాముకాటుకి గురి అయ్యావు ఇప్పుడు చీరతో
తుడుచుకుని ఏమి లాభమని

హంసడిభకుల స్వభావం జనార్దనుడికి బాగా తెలుసు. ఏనాడో వారి
కొలుపు విడిచిపెట్టియ్యాలి. కనీసం దూర్వాసుణ్ణి అవమానించి నష్టదయినా తాను
వారితో తెగతెంపులు చేసుకొని ఉండాల్సింది శ్రీకృష్ణుని దగ్గరకి వెళ్లవోయి
ఉండాల్సింది అలా చెయ్యలేదు చెయ్యలేకపోవడానికి కారణం రాజభోగాలు హంస
డిభకులంటే కుదరకపోయినా ఆదరమో అనాదరమో వాళ్లు కల్గుస్తున్న రాజభోగాలు
మాత్రం కావాలి వాటిని వదులుకోలేకపోయాడు అంటేపట్టుకుని తిట్టుకుంటూనే
ఉండి పోయాడు పాము కాటుకు గురి అయ్యాడు ఇప్పుడు కృష్ణుడి దగ్గరకు వచ్చి
అది తప్పిందని తప్ప అంటూ బడాయి పోతే ఎలాగ ? అందుకని రెండు చురకలు
తగిలించాడు స్వామి - అనుకోవాలి భావగ్రాహీ జనార్దన: అన్నారు కనక ఈ
జనార్దనుడి అంతరంగంలో ఉన్న భక్తిని ఆ జనార్దనుడు గ్రహించి చురకలతో
వదిలేసాడందాం

నువ్వు దాచడమెందుకు నీతప్ప ఏముంది కనక! నిర్ణయంగా చెప్పి
అనడంతో జనార్దనుడు అసలు విషయం చెబుతున్నాడు

అనుడు నతండు - హంసడి భకానుమతంబున రాజసూయమున్
జనపతి సేయబూని, భుజసారమునన్ నడిసన్న రాజులన్
ధనములు చాల దెండని, పదంపడి దేవర యున్న చోటికిన్
నను బనివంపె, నిన్న యజనంబున ముగ్గుడి చేయువాడుగాన్ 4-151

[బ్రహ్మదత్తుడు హంసడి భకుల అనుమతితో రాజసూయ యాగం చెయ్యడానికి పూనుకున్నాడు భుజపరాక్రమంలో ప్రసిద్ధి తెక్కిన (నడిసన్న) రాజుల్ని రాజసూయానికి సాములు తెమ్మని వర్తమానం పంపించాడు ఆ తరువాత (పదంపడి) నీ దగ్గరికి - ఈ ద్వారకకు - నన్ను నియోగించాడు (పనివంచు). బహుశ ఆ యజ్ఞంలో నిన్ను అగ్ర పీఠం మీద కూర్చోబెట్టి (మున్ను ఇడి) చేస్తాడు కాబోలు.

మిగతా రాజుల్ని ధనం చెల్లించమన్నాడు. నీ దగ్గరకు నన్ను పంపించాడు. బహుశ నీకు అగ్రాసనం ఇస్తాడు కాబోలు - ఇవీ జనార్దనుడి మాటలు నిన్ను కప్పం చెల్లించమన్నాడు అనేమాట అనలేదు "రాజులన్ ధనములు తెండని పదంపడి నీ దగ్గరకు నన్ను పంపె" అనడంలో అదే సూచన ఉంది "ఇట చనుదెమ్మను మతని యజ్ఞ సమయంబునకున్" (34) అని మాత్రమే చెప్పారు హంసడి భకులు "నిన్ను యజనంబున ముగ్గుడి చేయువాడుగాన్" అనేది జనార్దనుడి ఊహ ఇదంతా కృష్ణుణ్ణి మెప్పించడానికో, బ్రహ్మదత్తుడి పేరుమీద హంసడి భకుల్ని తప్పించడానికో

అప్పుడా హంసడి భకు లిట్లనిరి - మనకు

లవణ మెంతేని నడుగు యాదవులచేత,

వేగ రమ్మను శౌరి నియ్యాగమునకు

నావుడం బనిపూనితి దేవదేవ!

4-152

"దేవదేవా బ్రహ్మదత్తుడి ఆజ్ఞమీద నేను నీ దగ్గరికి బయలు దేరు తున్నప్పుడు హంసడి భకులు- యాదవుల్ని లవణము ఎంతేని అడుగుము అన్నారు. ఈ యాగానికి శౌరిని వేగం రమ్మను అన్నారు అప్పుడు ఈ దౌత్యానికి పూనుకున్నాను"

లవణము ఎంతేని అడుగుము అనడంలో రెండు మూడు రకాల భావాలు స్ఫురిస్తాయి కప్పంగా అనే మాట రాలేదు యజ్ఞానికి వచ్చే ప్రజా నీకానికి భోజనాలు ఉంటాయి కాబట్టి దానికి ఉప్పు కావాలనడం 'ఎంతేని' అంటే చాలా అని. "యాదవులచేత" అని తృతీయాభిధక్తి వల్ల కప్పం అనే స్ఫూర్తి కలుగుతోంది. ఇప్పుడు "ఎంతేని" అంటే లాంఛన ప్రాయంగా ఏదో రెండు మూడు ఉప్పు రాళ్లు కప్పంగా అని.

"వేగ రమ్మను శౌరి నియ్యాగమునకు" అనే మాటలో మరొక చమత్కారాన్ని పెద్దలు చెబుతున్నారు ఈ+యాగమునకు అనే పద విభాగంతో ఈ యజ్ఞమునకు అని అర్థం చెప్పకున్నాం ఈ+ ఆగమునకు - యధాగమం- ఈ+ యాగమునకు-త్రికసంధి- ఇయ్యాగమునకు" అవుతుంది "ఆగము" అంటే

అల్లరి " ఆగంచేస్తున్నాడు" అని వ్యవహారం ఆగసే శబ్దం ఒకటుంది సకారాంతం పాపం, తప్పు, కిల్లిషం మొదలైన అర్థాలు దానికి ఉన్నాయి తన్వమంగా సకారతోపంతో తెలుగులోకి వస్తే

"ఆగము" అవుతుంది హంసుడిభకులు కాము చేసే ఈ అల్లరికి ఈ పాపకార్యానికి నిన్ను రమ్మన్నారు స్వామీ- అని అంతరార్థమట. ఇదియొక శబ్దచమత్కారము

కృష్ణుడితో సహా యాదవ మహావీరుల్ని హంసుడు తూలనాడిన విషయార్థ బనార్దనుడు ప్రస్తావనకు తేలేదు అది దూతగా తన సందేశంలో భాగం కాదు అంతకుముందు కానూ తన ప్రభువూ మంచి చెడ్డలు ఆలోచించుకున్నవి అంచేత వాటిని ప్రస్తావించవలసిన అవసరం బనార్దనుడికి లేదు దూతగా వచ్చి ఆ పని చెయ్యకూడదు

అభీష్టం ఎలా ఉన్నా విధినిర్వహణలో తేడా రాకూడదు సాధ్యమై నంత సుకుమారంగా చెప్పి అంగీకార యోగ్యంగా పలికి బనార్దనుడు ఉత్తమ దూత అనిపించుకోవడంతో పాటు తన స్వామిభక్తిని కూడా ప్రకటించుకున్నాడు

అయితే ఈ మాటలకి శ్రీకృష్ణుడి స్పందన తీవ్రంగానే ఉంది దూర్వాసుడుకూడా అక్కడే ఉన్నాయే -

వ. అనుటయు వాసుదేవుండు రోసంబునకు మూలంబైన హాసంబు చేసి యిట్లనియె

4-153

రాజసూయకర్త బ్రహ్మదత్తుండట్టి

రభస మెసగ - హంసుడిభకులట్టి

చేయబంచువారు, చెల్లబో లవణలబు

మోచువాడు కాక మురవిరోధి

4-154

జగద్వ్యాపకుడైన వాసుదేవుడు రోషానికి మూలమైన హాసం చేసాడు చులకనగా పరిహాసోక్తులు పలుకుతున్నాడు. వీర రసానికి ఇది ఉద్దీపకాలు

రాజసూయం చేసేవాడు బ్రహ్మదత్తుడా ఆర్థాటంగా (రభసము ఎసగనీ) చేయించేవారు హంసుడిభకులా భేషు భేషు (చెల్లబో) ఇంక ఈ కృష్ణుడు (మురవిరోధి) ఉష్ణ మోసవాడే. కాక తప్పదు

అట - అట్టి అనేవి ఎగతాళని స్ఫురింపజేస్తాయి "చెల్లబో" అనే అవ్యయంకూడా అలాంటిదే మోచువాడు+అ-మోచువాడ అనే అవధారణార్థకం రోషతీవ్రతని తెలియజేస్తోంది మొయ్యార్థిందే తప్పకుండా మరి అని - వేళాకోళం

ఉష్ణ కష్టంగా చెల్లించాలి అనేదాన్ని తాను ఉష్ణ మొయ్యడంగా చిత్రించాడు శ్రీకృష్ణుడు ఇలా తన మీదకి సవాలుగా తీసుకోవడంవల్ల అనుచరులైన యాదవ మహావీరుల్లో రోషమూ హంసుడిభకుల మీద ఆగ్రహమూ ప్రజ్వలిల్లుతాయి

శ్రీకృష్ణుడే మాట్లాడుతూ మురవిరోధి అనడం కుదరదు వాచ్యార్థం పాసగదు (రాముడే మాట్లాడుతూ "రాముణ్ణి కనక అగ్ని సహిస్తాను-రామోఽగ్ని

సర్వం సహా - అన్నట్లు మురుడ లాంటి మహారాక్షసుల్నే అనాయాసంగా సంహరించినవాణ్ణి నాకు ఈ హంస డిభకులు ఒక లెక్కా అనేది ఈ మాటలో ధ్వని "మురవిరోధ" అనేమాట వేరొక అర్థంలోకి సంక్రమిస్తోందన్నమాట ఇటువంటి దాన్ని అర్థాంతర సంక్రమిత వాచ్య ధ్వని అంటారని ఆనందవర్ధనుడు (ధ్వన్యాలోకం) ఇన వ్యవహారంలో కూడా ఇటువంటి నుడికారం వినపడుతుంది

ఇంక హాస్యపు పూత విడిచి పెట్టేసి, గంభీరంగా రోషావిష్కరణం చేస్తున్నాడు శ్రీకృష్ణుని ముఖంలో కంఠధ్వనిలో వచ్చిన మార్పును ఊహించుకోవాలి.

అప్పన మెంతగావలె నహంకరణంబు దొఱంగి యిచ్చినన్

గప్పముపేర, నేడు నొడికారితనంబున మోసపుచ్చగా

నుప్పలుదెత్తురే! సమరయోగ్యతలంబున వైరితోటితో

నుప్పన బట్టి లాడునెడ నుప్పలు దెత్తురు గాక యాదవుల్ || ౧౦౮

వ్యక్తిత్వాన్ని చంపుకుని (అహంకరణంబు దొఱంగి) కప్పం అని చెల్లించినట్లయితే ఆకానుక (అప్పనము) ఎంతటిది కావాల్సింది ఉప్ప రాయి ఇచ్చినా మేరు పర్వతం ఇచ్చినా ఒక్కటే కప్పం కప్పమే వ్యక్తిత్వాన్ని చంపుకున్నట్లే

"శారిని ఇయ్యాగమునకు వేగరమ్మనుము, యాదవులచేత లవణమెంతేని నడుగుము" అని పదాలు జాగ్రత్తగా పేర్చుకుని కప్పం అనే మాట రాకుండా, ఇంత అని చెప్పకుండా, శత్రుత్వం స్ఫురించకుండా - మాట నేర్పరితనంతో, (నుడి- నొడి కారితనంబునన్) మాయచేస్తే (మోసపుచ్చగాన్) ఉప్ప తీసుకువస్తారా మా యాదవులు. తీసుకురారు సమరానికి యోగ్యమైన ప్రదేశంలో శత్రుసమూహంతో ఉప్పన బట్టిలాడేటప్పుడు తప్పకుండా ఉప్పను తీసుకువస్తారు - అంతే.

"అప్పన మెంతగావలె" అనే ఎత్తుగడలో 'గా' మీద ఉండే ఊనికలో కృష్ణుడి రోషం కన్నుమని లేచిన వైనం కనపడుతుంది అదే భావ తీవ్రతని అనుసంధించుకుని సహృదయుడై పారకుడు ఈ పద్యాన్ని చదివితే, శ్రీకృష్ణుడి కదలికలూ ముఖ కవళికలూ ప్రత్యక్షమవుతాయి

ఏ బొమ్మని రూపుకట్టించాలన్నా కవికి ఉన్న ఏకైక సాధనం శబ్దార్థాలే. వాటితోనే అగ్ని రూపుకట్టిస్తాడు సంభాషణలు ప్రాస్టు దీర్ఘాలతో సహా సహజతకు దగ్గరగా ఉంటే వాటిని ఉచ్చరిస్తున్న పాత్ర కదలికలూ కళ్ళు ఎగిరియ్యుడాలూ తల పంకించడాలూ, చేతులు తిప్పడాలూ, స్వరంలో హెచ్చుతగ్గులూ వగైరా చేష్టలన్నీ పారకుడికి అందేస్తాయి ఎఱొచ్చి పాఠకుడు అక్కడి భావంతో ఏకవాక్యత కుదుర్చుకుని సహృదయుడై ఉండాలి అంతే అతడే ఉత్తమ పాఠకుడు ఉత్తమ శ్రోత, సరే - ప్రకృతానికి వస్తే -

ఉప్పన బట్టిలాట తెలుగువారి గ్రామీణ క్రీడ ప్రతిపక్షంవారిని తప్పించుకుంటూ వారికి పట్టుబడి పోకండా అవతలి గడిలోంచి గుప్పెడు ఇసుకతెచ్చి తమ గడిలో కలుపుకుంటే గెలిచినట్లు ఇసుక తీసుకు రావడాన్నే ఉప్ప తీసుకురావడం

అంటారు ఇది బయోనిక సంకేతం

హంసడిభకులతో యుద్ధమంటే మాకు ఉప్పన బట్టెలాట లాంటిది వాళ్ల బలాలు వాళ్ల వరాలు మమ్మల్ని భయపెట్టవని. ఆ ఉప్పన బట్టెలాటలో మేం తప్పకుండా ఉప్ప తీసుకువస్తాం అంటే గెలిచి తీరతామని

" ఉప్పన బట్టెలాటని" ప్రస్తావించడంవల్ల యాదవవీరుల్లో ఉత్సాహం ఉరకలు వేస్తుంది వీర రసస్థాయి కుదురుకొంటుంది ఇప్పుడు వారితో మాట్లాడుతున్నాడు

వ. అని పలికి యాదవలోకంబు నాలోకించి 4- 56

కలరా యంతకు మున్ను యాదవులచే గప్పంబు దెప్పింపగా

గల రారాజులు, గాజులుం దొడవుగా గల్పించిరా, కాకులం

గలకంఠంబుల జేసెనా కటకటా గౌరీశ్వరుం, డేమి కా

గలవారో యిట మీద హంసడిభకుల్ గర్వాంధకారంబునన్ 4- 57

శ్రీకృష్ణుడు యాదవవీరుల వైపు ఒక్కసారి అలా చూసాడు ఏమి పలుకుతాడో అని అందరూ సావధానులయ్యారు అదే గాంభీర్యాన్ని తోనసాగిస్తూ -

యాదవ వీరులారా చరిత్రలో ఎప్పుడయినా (ఇంతకు మున్ను) యాదవులతో కప్పం కట్టించుకున్న రారాజులు (చక్రవర్తులు) ఉన్నారా? - లేదు అంటే వారంతా గాజులు తొడుక్కున్నవారేనా? (తొడవుగా= భూషణంగా) ఇంతకాలానికి ఈ హంసడిభకులు బయలుదేరారు- మగవాళ్లు- మనతో కప్పం కట్టించుకోడానికని,

రారాజులే కట్టించుకోలేక పోతే వీళ్లా కట్టించుకోగలిగేది అనీ ఆ రాజులంతా అసమర్థులైనట్టు వీళ్లుమాత్రమే సమర్థులయినట్టు బయలు దేరారనీ వ్యంగ్యం

" గౌరీశ్వరుడు-శివుడు (వరాహిచ్చి) కాకుల్ని తోయిలలు చేసాడా అయ్యయో " భోకాశంకరుడై పనికిమాలినవాళ్లకి అడిగిన వరాలల్లా ఇచ్చేస్తే ఇలాగే ఉంటుందని దెప్పి పొడుపు

"వరాలవల్ల కలిగిన గర్వాంధకారంతో పేట్రేగిపోతున్నారు పాపం హంసడిభకులు ఏమయిపోతారో"

సర్వనాశనమవుతారని తాత్పర్యం "ఏమి కాగలవారో" అనడంలో హాస్య స్ఫూర్తి హాస్యవీరాలు భిన్న ధర్మాలు కలిగిన రసాలే అయినా జాగ్రత్త గా నడిపించగలిగితే హాస్యం వీరరసానికి పరిపూర్ణక మవుతుంది. ఉత్సాహాన్ని పెంపొందిస్తుంది దాన్ని ఈ ఘట్టంలో గమనించ వచ్చు హాస్యవీరాల- జమిలి రసాల - సాహిత్య రసపోషణ ఇది

శ్రీకృష్ణుడు గంభీరంగా మొదలుపెట్టి ఉదాత్తత చెడిపోకుండా హాస్యస్ఫూర్తితో ముగించాడు యాదవ వీరులు ఆ ముగింపు తొస అందు కున్నారు

వ. అనుకుయు యాదవులు తమలోన

4- 58

హంసడి భకులు రాజసూయంబు సేయ

మనము కప్పంబు గొనిపోక మంచిమాట,

నేడు సారెసత్తుల మొనల్ వాడిచేసి

నోరిచొరవ భూతేశుండు వారి జెలిచె

4-159

హంస డిభకులు రాజసూయం చేస్తూంటే మనం కప్పం తీసుకు వెళ్లడం (కొనిపోక) మంచిమాటే చక్కెలాల మొనలు (సారెసత్తుల మొనలు) సూదిగా చేసి (వాడిచేసి) వాళ్ల నోటి చొరవతోనే వాళ్లను నాశనం చేస్తున్నాడు ఇవ్వేళ శివుడు.

శివుడు భూతేశుడుగా సర్వసంహారకుడు ఆ పనిని నిర్వహిస్తున్నాడు. వాడి వేలుతోనే వాడి కన్ను పాడుస్తున్నాడు. హంసడిభకులకు నోటి చొరవ ఎక్కువ ఆ చొరవతోనే వరాలడిగారు ఆ చొరవతోనే దూర్వానుణ్ణి అవమానించారు ఆ చొరవతోనే శ్రీకృష్ణుణ్ణి కప్ప మడిగారు ఆ చొరవతోనే అంతం కాబోతున్నారు

నోరిచొరవ అంటే జిహ్వ చాపల్లం అబగా చక్కెలాలు తినేవాడికి వాటి మొనలు సూదుల్లా చేసి అందిస్తే చిగుళ్లు తెగిపోయి అంగుడు కొట్టుకుపోయి హింస పడతాడు. అదిగో అలాగ శివుడు వరాలిచ్చి వాళ్లని నాశనం చేస్తున్నాడని మొనలు వాడిచేసిన సారెసత్తుల వంటివి వరాలు నోరిచొరవ ఉండనే ఉంది వినాశం తప్పదని

యాదవు లుష్ప మోవక మురారికి నోలలు మోవ కింక బో

రాదు ,హలాయుధం గొలువ రమ్మనరై రటుగాని యాగముం

గాదట చేయ హంసడి భకక్షి తిపాలకుమారులంచు, నా

బీదలబిల పోగుబడి బెద్దబీకంబును బెట్ట బీరమున్ 4- 160

యాదవవీరులు పరస్పరం చేతులు చరుచుకుంటూ -(ఒకరి ఎడమ అరచేతిలో మరొకరు కుడి అరచేయి తాటిస్తూ-కాబోలు) గోలగోలగా అపహాస్యం చేస్తున్నారు అటపట్టిస్తున్నారు

యాదవులకు ఉష్ప మొయ్యకా తప్పదు, శ్రీకృష్ణుడికి నోలలు (కొల పాత్ర) మొయ్యకా తప్పదు తప్పించుకోలేమురా (ఇంక పోరాదు) అని

ఇంకా నయం - బలరాముణ్ణికూడా సేవకు రమ్మన్నారు కాదు (రమ్మనరైరి).

అలా అయితేనే గాని రాజకుమారులైన హంసడిభకులు యాగం చెయ్యడం పూర్తి కాదుట (యాగమున్ చేయ కాదట)

ఇలా అంటూ యాదవవీరులు " ఒండెరు జెయివ్రేసి" అపహాసి స్తున్నారు . మరికొందరయితే -

ఆ అల్పలకి (బీదలు=అల్పాలు బలహీనులు దరిద్రులు,) ఎందుకయ్యా తెచ్చిపెట్టుకున్న (పోగుబడి) పెద్దరికమూ మహాపరాక్రమమూ నూ, (బెట్టబీరమున్) అంటూ ఒకరొకరు చేతులు చరుచుకుంటూ అపహాసింపగా అని తరవాత పద్యంలోకి అన్వయం.

అనుచు నొండొరు జెయివ్రేసి యపహసింప

హరియు గలగల నవ్వి జనార్దనుండు

వినగ నిట్లను - నొండేల వీరవరుల

నలుగు మొనగాక కప్పంబు లడుగ నగునె 4-181

యాదవులు గోలగోల చేసెన్తోంటే శ్రీకృష్ణుడుకూడా వంతకలిపి గలగలా
నవ్వి దూతగా వచ్చిన బనార్దనుడు వినేటట్టు పలికాడు

ఒండేల ఇంకోటీ ఇంకోటీ ఎందుకు (వెయ్యేల అన్నట్టు) మహా వీరుల్ని
రణాగ్రభాగంలో తప్ప (అలుగు=యుద్ధం మొన=అగ్రం) కప్పం అడగవచ్చా! అది
తగునా

అరి గరమున నే దాల్చిన

నరి గరము నగేంద్రధీరు డయినం జెడడే,

యరి దిరమై నన్నడుగుట

యరిది రమైకాభిలాషులగు నృపతులకున్ 4-182

(అరి=చక్రము, శత్రువు కప్పము, కరము=చేయి, మిక్కిలి, తిరము=స్థిరము
అరిది=అరుదైనది)

చక్రాన్ని చేతితో నేను ధరిస్తే శత్రువు మిక్కిలి భీరుడయినా- మహా
పర్వతలాంటి దీరుడయినా సరే నాశనమైపోతా

కప్పం చెల్లించమని భీమాగా (తిరమై)నన్నడగడం, తమ సంపద
నిలుపుకోవాలనుకునే రాజులకి చాలా అరుదైన విషయం

తన రాజ్యాన్ని తన సంపదని నిలుపుకోవా లనుకునే రాజు ఎవడూ (రమా+
ఏకభిలాషులు) నన్న కప్పం అడగడు హంసడిభకులు అడిగారు అంటే నాశనం
కోరు కుంటున్నారని

ఒకటి రెండు పాదాల్లో మొదటినుంచి ఆరు అక్షరాలు సమానంగా
ఉన్నాయి మూడు నాలుగు పాదాల్లోకూడా దీన్ని కొనసాగించి ఉంటే పంచాక్ష
రస్రీసకందం అయ్యుండేది అంటే ఐదు అక్షరాల ప్రాస పాటించినట్టయ్యేది. అలాగే
మూడు నాలుగు పాదాల్లో మొదటి నుంచి అయిదు వేరేఅక్షరాలు సమానంగా
ఉన్నాయి ఈ క్రమాన్నే పూర్వార్థం లోనూ పాటించిఉంటే చతురక్షర ప్రాస అయ్యుం
డేది కాలేదు ఏ భాగానికీ ఆ భాగం శబ్దాలంకారం మాత్రమే

విభన్న పదాల కూర్పుతో చెవికి ఏక శబ్ద భ్రాంతిని కల్గించాడు
అరిగరమున, అరి+గరము+న-గేంద్ర అరి+దిరమై అరిది+రమై-కాభి ఇటువంటి
కూర్పు ఒక నవీనగుణం, శ్రోతలకు ఉత్సాహజనకం వీర రసఘట్టం కనక ఈపాటి
శబ్దచమత్కారం దృష్టి మళ్లించి రసభంజకం కాదు శ్రీకృష్ణుడు తన ప్రసంగాన్ని
కొనసాగిస్తున్నాడు-

వెదకబోయిన తీవ్ర కాల దవితన, వేయేల దూర్వాసుచే
మొదటన సంచకరంబు హంసడి భతోన్నతల శ్రీయాతేకరిం
గుదురై యున్నది, సాటిగాక యిది మళ్ళీదండ కాండోదర
ప్రదర ప్రావరణాంబుద ప్రకట శంపాకంపశాశ్కారముల్ 4-103

వెదకబోయిన తీగకాలికి తగిలించి వెయ్యేల హంస డిభకుల్ని పెకలించి
వెయ్యడం (ఉన్నతలశ్రీయ) అనే తేకరి దూర్వాసుడు ముందే బజానా (సంచకరంబు)
ఇచ్చాడు సంధించిన బాణంతో నా ధనుస్సు ఒక మేఘం దానినుంచి ఉరుముల్లా
ద్వనించేస్తూ (శాశ్కారము) మెరుపుల్లా (శంపా) బాణాలు వెలువడట మొక్కటి
తరువాయి

వెదక బోయిన తీగకాలికి తగిలించి అనేమాట నిందార్థకం ఆడబోయిన
గంగ ఎదురయ్యింది అనేది గౌరవార్థకం తీగను పెకలించి నట్టు తేలికగా హంసడి
భకుల్ని ఉన్నతలనిస్తాను అని దూర్వాసుడు బజానా ఇచ్చాడు శ్రీకృష్ణుడు పుచ్చ
కున్నాడు అంటే ఇంక ఆ పని చెయ్యక తప్పదన్నమాట

ఉష్ట కష్టంగా అడిగి మమ్మల్ని అవమానించినందుకు కాదు దూర్వాసాది
ముని పుంగవుల్ని అవమానించినందుకు ఈ శిక్ష అని

మళ్ళీదండ కాండోదర . . . శాశ్కారముల్ అనే సుమాసంలో
ప్రసాదగుణం లేదు. అంటున్న శ్రీ కృష్ణుడిలోనూ లేదు రాద్రం స్ఫురిస్తోంది

జనార్దనుడు వెళ్ల హంసడిభకులకు ఏమి చెప్పాలో - ప్రతి సందేశం -
వివరిస్తున్నాడు

వ. వారలతో నిట్లనుము

4-104

ఈశు వరముచేత నెవ్వడే నిప్పొట

శూరుడైన- దువ్వుజాచి నక్క

యొడలు గాల్చితొన్న వడువున మీరింత

లావు మాటలాడ లజ్జగాదె!

4-105

జనార్దనా వాళ్లతో ఇలా చెప్ప శివుడిచ్చిన వరంతో ఎవడైనా ఇలా
(ఇప్పొటన) మహావీరుడయితే కావచ్చు. కానీ అలాంటివాణ్ణి చూసి మీరిలా
వీరాలాపాలు (లావు మాటలు=పెద్దపెద్దమాటలు) పలకడం సిగ్గు సిగ్గు పులిని చూసి
(దువ్వుజాచి) నక్క తన పొళ్లంతా వాతలు పెట్టుకున్నట్టు (వడువున=వలె) ఉంది మీ
వ్యవహారం.

హరి గదావిహార మల్లంత దోచిన

వరము మిమ్ము గావ వలతి యగునె !

వెళ్ళేవార! పిడుగు వ్రేసిన దలటొప్పి

యాగువే! వివేకమైన వలదె!

4-106

ఈ శ్రీకృష్ణుడి గదావిహారం అల్లంత దూరంలో కనిపించిందంటే చాలు

వరం గిరం పారిపోవలసిందే అది మిమ్మల్ని కాపాడగల్గుతుందా! (వలతి= సమర్థము)

వెల్ర మొహాల్లారా (వెల్రవారు అనే పదానికి సంబోధన) పిడుగు పడితే తలబోపీ ఆగుతుందా? ఆ మాత్రం వివేకమయినా ఉండవద్దా?

రవ్వంత అలుసు దొరక బుచ్చుకొని వెల్ర మొహాల్లారా అని నిందించెయ్యడం గడసరితనం రెండు పద్యాల్లోనూ రెండు తోతోక్తులున్నాయి. పులిని చూసి నక్క వాతలు పెట్టుకోవడం పిడుగు పడితే బోపీ కాపాడు తుందా? అనడం రెండూ వివేక హీనతను తెలియజెప్పేవే

స్వతహాగా బలపరాక్రమాలు లేకపోతే లేకపోయాయి కనీసం వివేకమైనా ఉండవద్దా అని ఎగతాళి ఇది శత్రుపక్షాన్ని ఎగసిన దొయ్యడం తో పాటు స్వపక్షాన్ని ఉత్సాహపరుస్తాయి

అగునో కావో వరములు

డిగ విడువగ రాదు హంసడి భకుల, నన్నన్

మొగరించిన హరునైనను

జగ మెఱుగగ దోలి తమ్ము జంపెద ననుమీ 4-107

వరాలు ఉన్నాయో లేవో (అవి కాపాడతాయో కాపాడవు అది వేరే సంగతి). హంస డిభకుల్ని మాత్రం వదలను- వదలరాదు

నన్ను ఎదిరిస్తే (మొగరించిననీ=తలపడితే) శివుణ్ణయినా సరే ప్రపంచాని కంతటికీ తెలిసేలాగా పారద్రోలి హంసడిభకుల్ని చంపుతానని చెప్పి

తన భక్తుల్ని కాపాడుకోడానికి ఒకవేళ శివుడే స్వయంగా వచ్చినా ప్రయోజనం ఉండబోదని

పరవగు మోహర మేర్పను

పెరవగుచో నెల్ల నేడు విడిసెద మధురా

పురమున బ్రయాగమున బు

ష్మరమున దారేల్లికొన్న కలనగు మాకున్ 4-108

మనోయుద్ధం జరగడానికి తగినచోట ఇవ్వే శరేపు విడిది చేస్తాను. అది మధురా పట్టణమో ప్రయాగయో పుష్కరస్థలమో - ఎక్కడంటే అక్కడ - కాళ్లు ఎంచుకున్న యుద్ధమే (ఏర్చికొన్న కలను) మాకూ సమ్మతమే (మాకునీ అగునీ)

రణరంగం ఎంపిక మీదే. ఎక్కడికి రమ్మంటే అక్కడికి వస్తామని ఏ యుద్ధం చెయ్యాలి - కత్తి యుద్ధమా? గదా యుద్ధమా? ద్వంద్వ యుద్ధమా? ఈ ఎంపిక కూడా మీదే మీరు నేర్చిన యుద్ధంలోనే మిమ్మల్ని ఓడిస్తామని

మొగమోటంబున నీవు వారియెదుటన్ ముఖ్యంబు యుద్ధంబితా దెగనాడన్ వెఱతేని సాత్కృతి సమిర్థిరుండు నీతోన యే

గి గుణగ్రాహులు గాని తద్గరణీభృక్తిటాంతరంగంబులం

బగులన్వైచు గతోరవీర వచనప్రాస ప్రసారోద్ధతిన్ 4-169

(సమిత్=యుద్ధం, గుణగ్రాహులు=మంచిని గ్రహించేవారు, విల్లు ఎక్కుపెట్టేవారు. ప్రాస=ఖడ్గము, అనుప్రాస)

జనార్దనా యుద్ధమే ముఖ్యం అని నేనన్న మాటలన్నీ వారి యెదురు గుండా యథాతథంగా చెప్పడానికి నువ్వు మొగమోట పడతావేమో భయపడతా వేమో అంచేత రణమహావీరుడు (సమిత్ భీరుడు) మా సాత్యకి నీతోపాటే వస్తాడు. మీవాళ్లు గుణగ్రాహులుకాదు రాజకీటాలు (అల్లులు) మావాడు వచ్చితన కతోర వీరవచనాలు అనే ఖడ్గప్రసారంతో దాని ఉద్ధతితో మీ రాజకీటాల గుండెలు బద్దలు కొడతాడు - చీల్చి చెండాడి వస్తాడు

సాత్యకిని పంపడమందుకంటే నిజంగా జనార్దనుడు చెప్పలేడని కాదు హంసుడిభకుల్ని మానసికంగా ముందు ఓడించడానికి కుంగ దియ్యడానికి. దానికి సాత్యకి ఒక్కడే సమర్థుడు ఇతడు వెడితే వాళ్ల యుద్ధసన్నద్ధతనుకూడా అంచనా వేసి రాగలడు

వ. అని పలికి సాత్యకిం గనుంగొని నీవితనితోడ సాల్వనగరంబునకు హయా రోహణుండవై సన్నాహంబు మెఱసి యొక్కరుండవ చని మదీయ వచనంబులన్నియు దద్రాజు డింభకుల యెదుర బలికి కలను చెప్పి రమ్మని వీడుకొల్పిన

4-170

జనార్దనుడితోకూడా సాల్వనగరానికి వెళ్లమని సాత్యకిని ఆజ్ఞాపించాడు. గుఱ్ఱంమీద వెళ్ళమన్నాడు. ఒక్కడివే వెళ్లు అన్నాడు సన్నాహంతో వెళ్లమన్నాడు. ఆ రాజడింభకులకు నా మాటలన్నీ చెప్పమన్నాడు యుద్ధం చెప్పి రమ్మన్నాడు

"కలను చెప్పి రమ్మను" అనేది తెలుగు నుడికారం భోజనాలు చెప్పిరన్నట్టు

పుష్కర క్షేత్రంలో జరిగిన ఘోరయుద్ధంలో హంసు డింభకుల పని అయిపోతుంది యుద్ధ వద్దనల్లోకూడా తిక్కన బాణీ కనపడుతుంది తెలుగు కవిత్వాన్ని తేజస్వంతం చేసిన కవుల్లో నాచన సోమన్న ఒకడు అందుకే "సోముడు భాస్కరుండు వెలిగింపన్" అన్నాడు భట్టుమూర్తి

శ్రీనాథుడు (క్ర.శ. 1360 సుంబ 1450)

కాశీఖండము (గుణనిధి కథ 4-78 సుంబ 134)

కవిత్రయంలో ఎవరి పేరు చెప్పినా సైష్టికరూపం మనసులో సాక్షాత్కరిస్తుంది మడికట్టుకుని కూర్చున్న పెద్దరికం రూపుకడుతుంది శ్రీనాథుని పేరు చెప్పగానే ఒక విలాసపురుషుడు, ఒక భోగపరాయణుడు, రాజసం ఉట్టిపడే రూపంతో కనపడతాడు జనజీవనంతో చెయ్యి కలిపిన చైతన్యమూర్తి స్మరిస్తాడు బహుశ దీనికి కారణం శ్రీనాథుని పేర ప్రసిద్ధి తెక్కిన చాటువులూ, క్రీడాభిరామం పలనాటి వీరచరిత్ర రచనలూ కావచ్చు నాటి రెడ్డి రాజులతో శ్రీనాథుని చెలిమి, పెదకోమటి వేమారెడ్డి అస్థానంలో విద్యాధికారి పదవి మరికొంత కారణం. పోతనతో బంధుత్వం కలిపి ప్రచారంలోకి వచ్చిన కథలు సరేసరి అన్నీకలిసి శ్రీనాథుడుకి ఒక రూపం ఇచ్చాయి అది తెలుగు ప్రజల హృదయాల్లో స్థిరపడిపోయింది. నిజంగా శ్రీనాథుడు నిజ జీవితంలో అలా ఉన్నాడో లేదో ఆజానుబాహువు అవునో కాదో !!

చిన్నారి హిన్నారి చిలుక కూకటి నాడు

రచియించితి మరుత్త రాట్టరి త్ర

నూనూగు మీసాల నూత్న యౌవనమున

శాలివాహన సప్తశతి నొడివితి

సంతరించితి నిండు జవ్వనంబునయందు

హర్ష నైషధ కావ్య మాంధ్ర భాష

ప్రౌఢ నిర్ధర వయః పరిపాకమున గౌని

యాడితి భీమనాయకుని మహిమ

ప్రాయమింతకు మిగుల గైవ్రాలకుండ

గాఢికాఖండమను మహాగ్రంథ మేను

దెనుగు జేసెద గర్జాట దేశ కటక

పద్మవన హేళ శ్రీనాథ భట్ట సుకవి

ఇది కాశీఖండం అవతారికలో శ్రీనాథుడు చెప్పకొన్న పద్యం దీన్ని బట్టి చూస్తే ఇతడు పుట్టుకవి అన్నిస్తాడు ఏదో కొంతకాలం కవితా రచన చేసి ఊరుకున్నవాడు కాదు కవిగా పుట్టి కవిగా జీవించి కవిగానే గిట్టినవాడు యావజ్జీవితం కవితా సృష్టి చేసినవాడు మరుత్తరాట్టరిత్ర శాలివాహన సప్తశతి ఇతని తొలి రచనలు ఇవి ఇంతవరకూ దొరకలేదు శృంగార నైషధం భీమేశ్వరపురాణం కాశీఖండం ఇవేతాక హరవిలాసం శివరాత్రి మాహాత్మ్యం ఇవీ శ్రీనాథుడి రచనలే.

పలనాటి వీరచరిత్రలో కల్లు ప్రతిష్ఠ బాలచంద్రుని యుద్ధం అనే భాగాలను శ్రీనాథుడు రచించాడంటారు అలాగే క్రీడాభిరామం వల్లభరాయని రచనమే అయినా శ్రీనాథుడి చెయ్యి ఉంది అంటారు ఇది ఏడూ లభిస్తున్న రచనలు

దనంజయ విజయం నందనందనచరిత్ర వల్లభాభ్యుదయం అనేవి శ్రీనాథుడి ఇతర రచనలుగా వినపడుతున్నాయి. కానీ అవి ఇంతవరకూ కనపడలేదు. ఇతడి మరొక రచన పండితారాధ్య చరిత్ర అదీ దొరకలేదు.

వక్రత కాలిన్యం సరసత అనేవి తన కవితా గుణాలుగా శ్రీనాథుడు పేర్కొన్నాడు.

హరచూడా హరిజాంక వక్రతయు గాలాంతస్ఫురచ్ఛండికా

పరుషోద్గాఢ పయోధరస్ఫుటతటీ పర్వంత కాలిన్యమున్

సరసత్వంబును సంభవించె ననగా సత్కా వ్యముల్ దిక్కులన్

జరకాలంబు నటించుచుండు గవిరాజ్ గేహరంగంబులన్ (భీమ, -1)

వక్రత గురించి ఆలంకారికులు రకరకాల అభిప్రాయాలు ప్రకటించారు కట్టకడపటికి ఇది సొందర్య పర్యాయం అయ్యింది శబ్ద వక్రత-అర్థ వక్రత అని ఇది ప్రధానంగా రెండువిధాలు శబ్ద సొందర్యం అర్థ సొందర్యం ఉంటాయని పైగా ఇది హరిజాంక వక్రత చంద్రుని తాలూకు వక్రత ఆ చంద్రుడుకూడా ఆకాశంలో ఉన్న చంద్రుడు కాదు శివునికి శిరోభూషణంగా ఆలంకారంగా ఉన్న చంద్రుడు అంటే శ్రీనాథుని కావ్యాలు శివపారమ్య స్థాపకాలనీ అష్టాదశరత్వం ప్రధాన లక్షణమనీ ఆలంకార ప్రాధాన్యం వ్యంగ్యం

కాలిన్యంకూడా దారుశిలా కాలిన్యం కాదు సైన కాలిన్యం అదీ చండికా సైన కాలిన్యం అంటే భక్తిలోకి పర్యవసించే రక్తి అనుకోవాలి సైన కాలిన్యం కనక ఆభాస మాత్రమే శబ్ద యోజనలో ఫ్రాథి అంతేకానీ అన్వయ కాలిన్యం కాదు అనేకసామ్య విషయాలు ప్రస్తావనకు వచ్చినందు వల్ల ఏర్పడే కాలిన్యంకూడా. హృదయ విస్తారకారకం వక్రత అయితే బుద్ధి విస్తారకారకం ఈ కలిసిత పొరకుణ్ణి వ్యుత్పన్నుణ్ణి చెయ్యడమనేది కూడా కావ్య ప్రయోజనాల్లో ఒకటి.

సరసత్వం అన్నింటికీ పైది పతాక రససహితత్వం "రసప్రసిద్ధ ధారాధుని" అని శ్రీనాథుని ప్రసిద్ధి ఏది చెప్పినా రసమహితంగా చెప్పుతాడు రసోచితమైన కాలిన్యం, రసోచితమైన వక్రత ఉంటాయని

శ్రీనాథుడు ఆకాంక్షించినట్టుగానే అతడివి సత్కావ్యాలై కవుల ఇళ్ళల్లో హృదయాల్లో చిరకాలంగా నటిస్తున్నాయి నటిస్తాయి

తెలుగు సాహిత్యంలో క్షేత్రమాహాత్మ్య కావ్యసాఖకు భీమఖండ కాశీఖండా లతో శ్రీకారం చుట్టినవాడు శ్రీనాథుడు

సర్వవిధాలా భ్రష్టుడైన ఒకడు చివరి క్షణంలో అసంకల్పితంగా నైనా సరే దైవదర్శనం చెయ్యడమో దివ్య క్షేత్రంలో ప్రాణాలు వదలడమో జరిగి అతడు సరాసరి ముక్తి పొందెయ్యడమనే కథ, ఇంచుమించు అన్ని క్షేత్ర మాహాత్మ్య కావ్యాలలోనూ కనపడుతుంటుంది అది నైవం కావచ్చు, వైష్ణవం కావచ్చు, వాడు ఎంత భ్రష్టుడైనట్లు వల్లస్తే అంత మంచిది. అంతటి భ్రష్టుణ్ణికూడా ముక్తుణ్ణి చెయ్యగలిగిన క్షేత్రమిది

అని క్షేత్ర పరమైన దివ్యత్వానికి ఇది అతిశయాన్ని కలిగిస్తుంది

కాశీఖండంలో కుబేర వృత్తాంతంలో ప్రస్తావనకు వచ్చిన గుణనిధి కథ ఇటు వంటిది కాంపిల్క నగరంలో యజ్ఞదత్తుని కొడుకు ఈ గుణనిధి ఇతడు మరుసటి జన్మలో కళంగదేశాధిపతి అయ్యాడు దముడు అప్పటి పేరు. ఆ దముడే దీపికాదాన పుణ్య ప్రభావంతో తరువాత జన్మలో కుబేరుడయ్యాడు

గుణనిధి కథను సుమారు అరవై గద్యపద్యాల్లో శ్రీనాథుడు వర్ణించాడు (కాశీ చతుర్థ 78 నుంచి 34) తరువాత కాలంలో సుకుమారుడు (శివరాత్రి మాహాత్మ్యం) నిగమశర్వ (పాండురంగ మాహాత్మ్యం) నిరంకుశుడు (నిరంకుశోపాఖ్యానం) మొదలైన పాత్రలకు ఈ గుణనిధి మార్గదర్శకుడయ్యాడు

భూసురోత్తమ! కాంపిల్క పురమునందు

యజ్ఞదత్తాఖ్యు డొక్క బ్రాహ్మణుడు గలడు

వేదవేదాంగ వేదార్థ విత్తముండు

యజ్ఞ విద్యావికారదుం డా ద్విజుండు

4-78

విష్ణుదూతలు శివశర్వకు స్వర్గాది సమస్తలోకాలనూ వర్ణించి చెప్పుతూ ఆ క్రమంలో దిక్పాలకుల వృత్తాంతాలు వివరిస్తారు. ఇది కుబేర వృత్తాంతంలో కథ. 'భూసురోత్తమ' అనేది శివశర్వకు సంబోధన "బ్రాహ్మణోత్తమా" అని

ఓ శివశర్వా కాంపిల్క నగరంలో యజ్ఞదత్తుడు అని ఒక బ్రాహ్మణుడు ఉన్నాడు ఆయన వేదపండితుడు వేదాంగాలైన ఆరు శాస్త్రాలనూ అధ్యయనం చేసాడు వేదం వర్ణించడం మాత్రమే కాదు దాని అర్థంకూడా తెలిసినవాడు. వేదార్థ వేత్తలలో అగ్రగణ్యుడు (వేదార్థవిత్+తముడు) యజ్ఞులు చెయ్యడం, చేయించడం అనే క్రొత్త విద్యలో ఆరితేరినవాడు

అతని పుత్రుడు గుణనిధి యనెడివాడు

దర్శకుని తోడితోడు సొందర్న రేఖ

నెయ్య మలరంగ గురు బుపనీతు జేసి

చదువ బెట్టిరి వాని నాచార్యు నొద్ద.

4-79

ఆ యజ్ఞదత్తుని పుత్రుడే గుణనిధి. ఇతడు సొందర్నంలో మత్తధునికి (దర్శకునికి) సరితోడు. యజ్ఞదత్తుడూ తక్కిన పెద్దలూ ఎంతో ప్రేమతో ఇతడికి ఉపనయనం చేసి (ఉపనీతుజేసి) ఒక గురువు దగ్గర వేదాది విద్యలన్నీ నేర్పించారు

గుణనిధిని పరిచయం చేస్తూనే "దర్శకుని తోడితోడు" అన్నాడు కవి. సొందర్నారాధనమే ప్రధానంగా కామపురుషార్థానికి దానుడై అచార భ్రష్టుడయ్యాడని సూచన

దయ్యత క్రీడా రతుడై

యాతడు కితవులును దాను నాసాయం బా

ప్రాతస్థమయము దిరుగు న

పేత నిజాచారుడగుచు నెల్లెడ వీటన్

4-80

ఈ గుణనిధి జాదరి (ద్యూత క్రిడారతుడు) అయిపోయాడు. ఎప్పుడూ జూదగాళ్ళతోనే (కితవులు) తిరుగుతున్నాడు ప్రొద్దుటినుంచి సాయంకాలం వరకూ ఇదే పని. మళ్ళీ సాయంకాలంనుంచి ప్రొద్దుటి వరకూ ఇదే పని తన కులమేమిటో, తాను వాటించవలసిన ఆచారా లేమిటో చెయ్యవలసిన విధులేమిటో అన్నీ వదిలేసాడు (అపేత= విడిచిపెట్టిన, నిజ=తనయొక్క ఆచారములు కలవాడు) పట్టణంలో ఎక్కడ చూసినా ఇతడే

ఆసాయము ఆప్రాతస్థమయము అనేవి అవ్యయీ భావసమా సాలు మర్యాద (అంతవరకు) అభినిధి (దానితో కలిపి) అనే అర్థాలలో ఆజ్ఞ అనే ఉపసర్గ సాయమ్ ప్రాతస్థమయ పదాలతో సమసించి ది "ఆ సాయము" అంటే ప్రొద్దుటి నుంచి సాయంకాలము వరకు అని. "ఆ ప్రాత స్థమయము" అంటే సాయంకాలం నుంచి మర్నాటి ఉదయం వరకు అని

పూర్తిగా ఇల్లు విడిచి పోలేడు ఇల్లు పట్టకుండా తిరుగుతున్నాడు అంతే. రోజులో ఏదో ఒక సమయంలో ప్రొద్దుటా సాయంత్రమూ ఇంటికి వస్తున్నాడు నాలుగు మెతుకులు తింటున్నాడు కాసేపు ఇంట్లో ఉన్నట్టు అభినయిస్తున్నాడు కావలసింది ఏదో పట్టుకొని పోతున్నాడన్నమాట. " ఆ సాయం బాప్రాతస్థమయము దిరుగు " అని విరవడంలో పెనుబుబాటు ఇది

నిజాచారాలు ఏవేవి విడిచి పెట్టేసాడు కిత్తులతో కలిసి ఏమేమి ఆచరిస్తున్నాడు అనేది వివరిస్తున్నాడు ఈ తరవాత పద్యంలో -

బ్రాహ్మజాచారంబు బరిహాసకము సేయు

నగ్నిహోత్రవిధాన మన్న నలుగు

సంధ్యాభివందన శ్రద్ధ యుజ్జన సేయు

గీత వాద్య వినోదలేక దగులు

బాషండ భండ దుర్మాష లావర్తించు

ద్యూతకారులతోడి యుద్ధి వడయు

ధాతువాదుల మీద దాత్తర్క మొనరించు

జెలిమి వాటించు నాస్తికులతోడ

నటుల మన్నించు, హర్షించు విటుల జాచి,

పీతమర్మల తొనరించు బెద్దబీకము

కొలబోయుల బాటించు గారవించు

శిష్టకుల బీక్షితుని పట్టి సిగ్గు విడిచి

4-8 |

బ్రాహ్మజాచారము అంటే చాలు అది ఏమైనా సరే పరిహాసము చేస్తున్నాడు "మనది నిత్యాగ్ని హోత్రుల వంశం, అగ్ని హోత్రం చెయ్యరా నాయనా!" అంటే "చెయ్యను ఫో" అని అలుగుతున్నాడు ముప్పొద్దులా సంధ్య వార్షాలి సంధ్యావందనం చెయ్యాలి. ఆ శ్రద్ధ బొత్తిగా వదిలేశాడు (ఉజ్జన చేసాడు) సత్కర్మాచరణకు

(కాయిక తపస్సుకు) దూరమయ్యాడని

గీత వాద్యవినోదరేళికి తగులుకున్నాడు భక్తి గీతాలు కాదు వినోదగీతాలు. అదికూడా ఒక కేళి పిచ్చి పాటలూ పిచ్చి గంతులూ ఆ జనాలతో తిరుగుతున్నాడు.

“తగులుకొన్నాడు” అనడంవల్ల ఆ బూతు పాటలూ పాటగతైలూ వాద్య గాండ్రూ - ఇదంతా గుణనిధికి వ్యసనమయ్యిందని వ్యంగ్యం.

వేద ప్రామాణ్యాన్ని అంగీకరించనివాళ్ళను పాపండులు అంటారు భండులు అంటే దుష్టులు ఆకతాయి జనం వీళ్లు పలికే దుర్వాప్తి చిలక పలుకుల్లా అనువదిస్తున్నాడు గుణనిధి అంటే వేదదూషణ దైవదూషణ చేస్తున్నాడని. వాచిక తపస్సుకు దూరమయ్యాడు

ద్యూతకారులతో పోటీపడుతున్నాడు ధాతువాదుల మీద నమ్మకం పెట్టుకొంటున్నాడు

దాతువాదులు అంటే రసవాదులు పాదరసాన్ని బంగారంగా మారుస్తామనే వాళ్లు ప్రకృతి విరుద్ధులు. ఈ రసవాదాన్ని నమ్మి ఆస్థులు పొగొట్టుకున్న వాళ్ళూ మతి చలించినవాళ్ళూ చాలామంది ఉన్నారు

ద్యూత వ్యసనానికిలోనై పెట్టుబడికి ధనమవసరమై పాదరసంతో బంగారం తయారుచేసి ఇస్తామనేవాళ్ళని నమ్ముతున్నాడని ఇంతటి దుస్థితికి దిగజారాడని తాత్పర్యం

గుణనిధి నాస్తికులతో చెలిమి చేస్తున్నాడు (పాటించు). తన లాంటివాళ్ళు ఇంకా మరికొందరు ఆ కాంపిల్యనగరంలో ఉన్నారన్నమాట వారిలో ఇతడికి చెలిమి

జూదరులది విచిత్రమైన మనస్తత్వం ఐనదానికీ కానిదానికీ శకునాలు చూడటం మొక్కతోవడం లాంటి మనఃస్థితి కొందరిదైతే, స్వయంకృతాపరాధాలవల్ల గట్టిగా దెబ్బతిని అసలు దేవుడే లేడు పొమ్మనే విపరీతస్థితికి చేరుకొనేవారు కొందరు జూదరులై కానీ కాకనోగానీ నాస్తి కులైనవాళ్ళతో గుణనిధి స్నేహం చేస్తున్నాడు.

నటులను గౌరవిస్తున్నాడు విటులను చూసి సంతోషిస్తున్నాడు పీఠమర్దులకు పెద్దరికం ఇస్తున్నాడు. వేశ్యాపుత్రుల్ని (కులట=వేశ్య, కౌలటేయులు=వేశ్యల సంతానం) గౌరవించి మన్నిస్తున్నాడు

పూర్తిగా సిగ్గువిడిచి ఇదంతా చేస్తున్నది- కాంపిల్యనగరంలో శిష్టుల సమూహానికి దీక్షితుడైన యజ్ఞదత్తుని ఏకైకపుత్రరత్నం సిగ్గు అనే రెండక్షరాల మాటని వదిలి పెట్టియ్యాలే కానీ ఎవ్వడైనా ఎంత పని అయినా చేసేయ్యవచ్చు-

“కౌలటేయుల బాటించు గౌరవించు శేటకుల దీక్షితుని పట్టి సిగ్గు విడిచి” అని పారాంతరం కనపడుతోంది కౌలటేయులను పాటించును, చేటకులను గౌరవించును అని అన్వయం విట పీఠమర్దులతో పాటు ఈ పాఠంలో చేటులు వచ్చారు

నటవిట గాయకులూ వడ్డీవ్యాపారులూ (వార్డుషికులు) పంక్తి బాహ్యులని

ఒకప్పుటి ధర్మశాస్త్రాలమాట నటన గానం అనేవి సమ్మేహన విద్యలనీ, వాటినభ్యసించినవారి ప్రవర్తన తేడాగా ఉంటుందనీ ధర్మశాస్త్ర కర్తల భావన? విటులు సరేసరి. వడ్డీవ్యాపారులది ఓ రకం హింసా ప్రవృత్తి వీరిని శిష్టులు సహపంక్తిని భోజనాదులకు కూర్చోపెట్టుకోకూడదని అప్పటి నియమం ఇది దరహం మీద అప్పటి పరిస్థితుల్ని బట్టి చెప్పినమాటే తప్ప నటగాయకుల్లో శిష్టులు అసలే ఉండరని కాదు ఈ గణంలో కొందరు కవులనుకూడా చేర్చారు స్పందించే మనస్సు ఉంటుంది కనక శీలసంపద ఉండవలసినంతగా ఉండదేమోనని కాబోలు

అలంకార శాస్త్రంలో శృంగార నాయకుడికి సహాయకులుగా విటుడు విదూషకుడు చేటుడు, పీరమర్దుడు అని నలుగుర్ని చెప్పారు దేశకాలజ్ఞులై ఉండటం మధురంగా సంభాషించగలగడం, జాణతనం, నాయకుణ్ణిగానీ నాయికలను గానీ ప్రోత్సహించడంలో నేర్పులు కావడం చెప్పింది చెప్పినట్టు చెప్పగలగడం రహస్యాలను కాపాడటం, రహస్యంగా మంత్రాలోచనలు జరపడం ఇచ్చాదులు ఈ నలుగురికీ ఉండే గుణాలు. (దేశకాలజ్ఞతాభాషామాధుర్వం చ విదగ్రతా ప్రోత్సాహనే కుశలతా యథోక్త కథనం తథా నిగూఢమంత్రతేత్యాద్యాః సహాయానాం గుణా మతాః రసార్ణవ- -౮౩)

ఈ నలుగురిలోనూ పీరమర్దుడు ఇంచుమించు నాయకునితో సమానుడు అతనికంటే గుణాలలో కొంచెం తక్కువవాడు నాయకుడికి అనుచరుడే కాదు భక్తుడుకూడా. నాయకుడి మీద అలిగిన నాయికల దగ్గరికి వెళ్ళి వాళ్ళతో పాన్చి పోగొట్టి అనుకూల పరచడం ఇతని ప్రధాన కర్తవ్యం. అంతటి జాణతనం ఉన్నవాడు పీరమర్దుడు (నాయకానుచరో బ్రతఃకించిదానశ్చ తద్గుణైః పీరమర్ద ఇతి ఖ్యాతః కుపితస్త్రీప్రసాదకఃరసార్ణవ - -౮౦) కామశాస్త్ర రహస్యాలూ కామకళలూ తెలిసిన వాడు విటుడు (కామతంత్ర కళావేదీ విట ఇత్యభిధీయతే - -౮) నాయికను నాయకునికి సంధానపరచగల నేర్పరి చేటుడు (సంధానకుశలశ్చేటః కలహంసాదితో మతః సాధారణంగా నాటకాలలో చేటుడికి కలహంసుడు మొదలైన పేర్లుంటాయి) వికృతాకారంతో వికృతవాక్కులతో వికృతచేష్టలతో నవ్వు పుట్టించే వాడు విదూషకుడు. (వికృతాంగవచోవేష్టైర్జ్ఞాకారి విదూషకః - -౮౨)

రసార్ణవసుధాకరంలో సింగభూషాలుడు వీరికి లక్షణాలను అలా వివరించాడు.

వీళ్ళల్లో విటులనీ పీరమర్దుల్నీ చేటుకుల్నీ గుణనిధి చేరదీస్తున్నాడు. చెలిమి చేస్తున్నాడు. అంటే వాళ్ళ అవసరం ఇతడికి ఏర్పడిందన్నమాట కేవలం ద్యూత పరాయణుడు మాత్రమే కాదు స్త్రీలోలుడు కూడా అయ్యాడని

గుణనిధి విడిచిపెట్టిన సుదాచారాన్నీ చేపట్టిన భ్రష్టిచారాన్నీ శ్రీనాథుడు ఒకే పద్యంలో చెప్పినా విడివిడిగా చెప్పాడు ఈ రెండింటినీ కలిపి తెనాలి రామకృష్ణుడు నిగమశర్మోపాఖ్యానంలో అద్భుతమైన పద్యం సృష్టించాడు ఉష్ణుని హోమాగ్ని యూద

నొల్లడుగాని విరహాబ్ధురార్తిచే వెచ్చ నూర్చు-అంటూ

జూదం ఆడటానికి డబ్బు ఎక్కడినుంచి వచ్చింది మన గుణనిధికి అనేది తెలియజేస్తున్నాడు -

వ. సజీవ నిర్జీవ ద్యూతంబుల నోడిన ధనంబులు గీతపులకుం దల్లి మేని రవణంబుల నమ్మి పెట్టుచుండు.

4-82

సజీవద్యూతాలు అంటే నట్టువరాండ్ర గెలుపు ఓటముల మీద, పరకాంతల లొంగుబాటులమీద పందేలు కాయడం. కోడి పందేలు, హిట్టేళ్ళ పందేలు, పరుగూ ఈతా పందేలు ఈ కోవలోవే నిర్జీవద్యూతాలు అంటే పాచికలు-చదరంగం-(చీట్ల పేక) ఇత్యాదులు డబ్బు పణంగా పెట్టి గుణనిధి ఈ రెండు రకాల జూదాలూ ఆడుతున్నాడు ఓడిపోతున్నాడు అవతల గెలిచిన జూదగాళ్ళకి (గీతపులకు) తాను ఓడిపోయిన దనం చెల్లించాలి ఇందుకోసం తన తల్లి ఒంటిమీద ఆభరణాలు (రవణంబులు) తీసుకుపోయి అవి తెగనమ్మి పణం చెల్లిస్తున్నాడు

దనం అవసరమైనప్పుడు ఇల్లు కనపడుతోంది వస్తున్నాడు. నగా నట్రా పట్టుకుపోతున్నాడు పుత్రవ్యామోహంతో ఆ తల్లి ఇస్తోంది ఇక నైనా మారతాడు, ఇకనైనా మారతాడు అనుకుంటోంది అమ్మా ఈ క్షణంనుంచి మానేస్తాను, మారి పోయానులాంటి కల్లబొల్లి కబుల్లేవో చెబుతున్నాడు నమ్మిస్తున్నాడు ఆ ఠం మనుషుల కి ఆ చాతుర్యం బాగా ఉంటుంది పిచ్చి తల్లి నమ్మేస్తోంది చాలామంది ఇంతే నిజా యితీపరుణ్ణి నమ్మరుగానీ మోసగాణ్ణి చిటుక్కున నమ్మేస్తారు పైగా కన్న పేగు. ఆశ చావదు హిపం

వచ్చినప్పుడల్లా ప్రేమగా చూసి ఏదో ఒక ఉపదేశం చేస్తూనే ఉంది దారికి తెద్దామని ఆ తల్లి ప్రయత్నిస్తూనే ఉంది

తల్లి బోధించు దత్తర్పత్వంబు గలిగి

యన్న! మీ యన్న చెప్పినయట్లు చేయు,

ధూర్త సంగతి విడుపు, సాధువులతోడ

బరిచయము సేయు మని పుత్రు బ్రతిదినంబు

4-83

"నాయనా మీనాన్న చెప్పినట్లు నడుచుకోరా! (లేదా-మీ నాన్న మొండి వాడు ఏదైనా అన్నాడంటే అన్నంతపని చేస్తాడు కనక-) ధూర్తులతో సాంగత్యం వదిలి పెట్టరా! సజ్జనులతో (సాధువులు) మైత్రి పెట్టుకోరా! ఏమిటిరా ఈ తిరుగుళ్ళు" అని ఆ తల్లి ప్రతీరోజూ బోధిస్తూనే ఉంది- మారతాడనే నమ్మకంతో (తత్పరత్వంబు కలిగి)

తండ్రిని అన్నా అని పిలవడం ఈనాటికీ కొన్ని ప్రాంతాల వాడుకలో ఉంది నాయన్నా - నాయనా-నాన్న అయ్యిందని కొందరి ఊహ.

తల్లి ఉపదేశిస్తోంది కొడుకు లక్ష్యపెట్టడం లేదు. తండ్రి అంటే భయమే కానీ ఆయనగారికి ఇతణ్ణి పట్టించుకునేంత తీరికలేదు.

వ. దీక్షితుండును గృహకార్యాభ్యంతర వ్యగ్రుండై

కొడుకు వర్తనంబు బరామర్శింపక యుండు 4-84

ఇల్లు గడవడానికి కావలసినవి సంపాదించడం, అగ్నికార్యాలు, యజ్ఞయాగాదులూ వీటితోనే సరిపోతోంది యజ్ఞదత్తవీక్షితులవారికి కొడుకు ఏం చదువుతున్నాడు, ఏం చేస్తున్నాడు అని పరామర్శించడానికి తీరికలేదు ఏ భోజనాల వేళనో జ్ఞాపకం వచ్చి అడపాదడపా విచారణ చేస్తున్నాడు

ఎడప దడప -తనూభవుండెచట నుండి

గానరాడంచు గృహభర్త కాంతనడుగ .

నింత దడవును నాయెద్ద నిచట నుండి

యరిగి జదువంగ నని భర్త కతివ మొఱగు

4-85

ఏదే మీ అబ్బాయి? ఎక్కడున్నాడు? అసలు కనపడటం లేదు అని ఎప్పుడయినా గృహభర్త అడిగితే "అయ్యో ఇంతసేపూ ఇక్కడే నా దగ్గరే ఉన్నాడండీ! ఇప్పుడే చదువుకోవడానికి వెళ్ళాడు" అని ఆ తల్లి అబద్ధ మాడేది కొడుకు ప్రవర్తనని కష్టి పుచ్చేది (మొఱగుట) భర్తకి తెలియనిచ్చేదికాదు

"స్నానమాడెనె ? వార్సెనే సంధ్య? యగ్ని

హోత్ర మొనరించెనే ? యింతి! పుత్రు " డనిన

" స్నానమాడెను, వార్సెను సంధ్య, యగ్ని

హోత్ర మొనరించె" ననుచును నువ్విద మొఱగు

4-86

" ఇంతి! పుత్రుడు స్నానం చేసాడా? సంధ్య వార్సాడా? అగ్ని హోత్రం వేల్చాడా? అని వీక్షితులుగారు అడిగితే " ఆహా స్నానమాడాడు సంధ్య వార్సాడు, అగ్నిహోత్రం చేసాడు "అని అన్నింటికీ తడుముకోకుండా ఖచ్చితంగా అబద్ధాలు చెబుతోంది (మొఱగుట) ఆ ఇల్లాలు

ఇది కన్న తల్లిగా ఆవిడ చేసిన పెద్ద పాఠపాటు. పుత్ర వ్యామోహం అలా చేయించింది

గొడ్డు వీగి కన్న బిడ్డండు కావున

నొక్కరుండ కాన నుక్కలాక్షి

ధూర్తుడైన వాని దుశ్చేష్టకము లెల్ల

వధిపు నెఱుగనీక యడచుచుండు

4-87

బాలాకాలం దాకా ఈ దంపతులకు సంతానం లేదు అందరూ ఈవిణ్ణి గొడ్డాలు అన్నారు అలాంటి గొడ్డుతనం వీగిపోయి వీణ్ణి ప్రసవించింది లేకలేక కలిగిన సంతానం అదొక కారణం మళ్ళీ ఈవిడ కడుపు పండలేదు. ఏదైనా పుత్రుడు ఇది రెండవ కారణం అంచేతవాడు ఎంత చెడిపోయినా ధూర్తుడైపోయినా వాడి దుశ్చేష్టల్ని భర్తకి తెలియ నివ్వలేదు. దాచేసింది (అడచు చుండు).

తెలిస్తే చంపేస్తాడని భయం, తననీ చంపుతాడు. కొడుకునీ చంపుతాడు. అంత చండశాసనుడుగా తండ్రి ఉండటం అదొక తప్ప ఇటువంటి తల్లులూ తండ్రు

లూ కొడుకులూ ఎప్పుడూ సమాజంలో ఉంటూనే ఉంటారు వారిని హెచ్చరించడం కోసమే ఈ కథ

ఇలాంటి చెడు తిరుగుళ్ళు తిరిగే ఏకైక పుత్రుల విషయంలో "వాడికి పెళ్ళిచేస్తే బాగుపడుతాడు" అని తల్లితండ్రులు విశ్వసించడం, "చక్కని చుక్కను చూసి కట్టబెట్టండి ఇంక ఎవ్వరూ ఆనరు, కొంగుపట్టుకు తిరుగుతాడు" అని బంధువులు ప్రోత్సహించడం- కద్దు మరో ప్రాణిని బలిచేస్తున్నాం అనుకోరు అదేమిటో

వ. చూడాకర్తానంతరంబున షోడశ వర్షంబున గృహోక్త ప్రకారంబున నతనికి వివాహంబు చేసి ప్రత్యహంబును 4-88

చూడాకర్త అంటే పుట్టు వెంట్రుకలు తీయించడం. ఇది బేసి సంవత్సరాల్లో చేస్తారు మూడు అయిదు ఏడు సంవత్సరాల వయస్సులో చేసి సంస్కారం ఎనిమిదవ సంవత్సరంలో ఉపనయనం చెయ్యాలని ధర్మశాస్త్రం చెబుతోంది

'నెయ్యమలరంగ గురులు నీకు జేసి చదువబెట్టిరి వాని నాచార్యు నొద్ద' (79) అని ఇంతకుముందే చెప్పాడు. ఎనిమిదవ ఏట గుణనిధికి ఉపనయనం జరిగింది మళ్ళీ ఇప్పుడు "చూడాకర్తానంతరంబున" అని చెప్పడంలో ఆంతర్యం ఏమిటో స్పష్టంగా బోధపడటంలేదు

అయితే ప్రాయశ్చిత్తోపనయనాన్ని ధర్మశాస్త్రాలు (ధర్మసింధువు) చెబుతున్నాయి మధ్యపానమూ మాంసాదిభక్షణమూ, వృషభాద్యారోహణమూ, వృభిచారమూ - ఇలాంటి అకృత్యాలు (అపేయపాన అభ్యక్ష్య భక్షణ అకార్యకరణాలు) చేసినప్పుడు ప్రాయశ్చిత్తంగా సంస్కారాలు అన్నీ చేస్తారు దీనికి పూర్వాంగంగా జాతకర్తాది సంస్కారాలు అన్నీ చెయ్యవలసి ఉంటుంది అప్పుడు మళ్ళీ పుట్టు వెంట్రుకలు తీయిస్తారు బహుశా ఇది జరిగిందేమో

అయితే గుణనిధి భ్రష్టుడయ్యాడనే సంగతి తల్లికి తెలుసునేగానీ ఇంత వరకూ తండ్రికి తెలియదు అలాంటప్పుడు ప్రాయశ్చిత్తోపనయనం చూడాకరణం వగైరాలు యజ్ఞదత్తుడు ఎందుకు చేయిస్తాడనేది ఒక ధర్మసందేహం ఏవో అకృత్యాలు చేసి ఉంటాడేమో అందుకైనా మంచిది అని చేయించాడేమో గుణనిధి సంధ్యవారుస్తూ ఈ తండ్రికి ఏనాడూ కనపడలేదు కదా అన్నీ తల్లి సర్దిచెప్పడమేనాయే (దీనికి ఇంతకన్నా మంచి సమన్వయం దొరుకుతుందేమో చూడాలి)

"కాశీఖండ "మణికర్ణికా" వ్యాఖ్యలో శ్రీ మల్లంపల్లివారు "ఇచట చూడ కర్త యనగా వివాహమునకు ముందరిదైన స్నితకవ్రతములోని గోదానము తేకఖండనమని తెలియనగును గోశబ్దమునకు తేకములని యర్థము దానము=ఖండనము 'దో' అవఖండనే అని ధాతువు "అనిచెబుతూ "అధాన్య గోదానవిధేరనంతరం వివాహ దీక్షాం నిరవర్తయద్దురు:" అనే రఘువంశం మూడవశ్లోకాన్ని ఉపబలకంగా చూపించారు ద్వి భా పుట-7

వదహారో ఏడు వచ్చాక గృహ్యసూత్రాల్లో చెప్పిన ప్రకారం గుణనిధికి

వివాహం జరిపించారు తల్లి మాత్రం ప్రతిరోజూ చెవిలో ఇల్లు కట్టుకుని ఉపదేశం చేస్తూనే ఉంది

స్నేహోద్ర హృదయయ్యై యతి

సాహస కృత్యములు మాన సమతొల్టుటకై

యూహోహా విచార స

మాహిత గతి దల్లి సుతుని మఱి బోధించున్

4-89

అవిడది పుత్రస్నేహంతో ఆద్రష్టైన హృదయం ఎలాగైనా ఈ అతి సాహస కృత్యాలు మాన్పిద్దామని ఆమె ప్రయత్నం. ఈహాలు కొన్నీ నిజాలు కొన్నీ (అప+ ఊహ= అపోహ= ఊహ కానిది=సత్యము) ఆలోచనలు కొన్నీ వీటన్నింటితోనూ ఏకోన్నభ మైన పద్ధతిలో (సమాహితగతి) సుకుడికి బోధలు చేస్తోంది నయానా భయానా చెబుతోంది

అన్న! మీ కండ్రి కోపగాఢానో కాదా!

యీవు పానరించు దుర్మృత మెఱిగెనేని

గల్గితనమున పలుమాలు గప్పి పుచ్చు

నట్టి నామీద ఇంపంగ నలుగకున్నె!

4-90

నాన్నా! మీ నాన్న కోపగాఢవునో కాదో కానీ నువ్వు చేస్తున్న చెడ్డ పనులూ నీ చెడు ప్రవర్తన తెలిసాయంటే ఇంకేమయినా ఉందా? నిన్ను గురించి ఎప్పుడూ అడిగినా నేను అబద్ధాలు చెప్పి (కల్గితనమున) కప్పిపుచ్చుతూనే ఉన్నాను. ఇందుకు నన్ను చంపేస్తాడు అంత కోపమూ వస్తుంది మీ నాన్నకి

సచ్చోత్రియులు ననూచానులు నోమ పీ

భులు నైన కులము పెద్దల దలది

రాజమాన్యుడు సత్కరకుడు వినిర్మలా

చారవంతుడునైన జనకు దలది

భాగ్యసంపద ముఖ్యపతిదేవతలలోన

నెన్నంగ దగియెడు నన్న దలది

వేదశాస్త్ర పురాణ విద్యానిరూఢులై

వాసికెక్కిన తోడివారి దలది

చెడ్డయింటి చెడారమై శివుని కరుణ

నివ్వటిలు నిర్వదేనేండ్ల నిన్న దలది

పదియునార్వత్సరంబుల భార్య దలది

గోరతనములు మానురా! తొడుకు గుఱ్ఱ ||

4-91

కొడుకులకి నాన్న మీద అభిమానం ఉన్నా లేకపోయినా అమ్మమీద తప్పకుండా ఉంటుంది అందుకని " మీ నాన్నకి తెలిస్తే ముందు నన్ను చంపుతారూ నాయనా" అని తనమీద వేసుకుని కొంతకాలం ఉపదేశాలు చేసింది లాభించలేదు.

ఇప్పుడు ఆధిభాష్యాన్ని-వంశ గౌరవాన్ని తెలియజెప్పి పొరుషపడేట్టు చేద్దామని ప్రయత్నిస్తోంది

ఒరే . కొడుకు కుట్టా ! (కుర్ర వయసులో ఉన్న కొడుకా) మన కులం పెద్దలను ఒకసారి తలుచుకోరా అందరూ శ్రోత్రియులురా వేద వేదాంగ పండితులురా (అనూచానులు) యజ్ఞాలు చేసి సోమరసం చవిగొన్న సోమపీఠులురా వీళ్ళని ఒకసారి తలుచుకోరా ఇటువంటి వంశంలో పుట్టామే, ఏమిటి ఈ ప్రవర్తన అని పశ్చాత్తాపపడి ప్రవర్తన మార్చుకోరా.

నీ చండ్రి చూడు , ఎటువంటి మహానుభావుడో మహారాజుల చేత గౌరవాలు పొందుతున్నాడు సత్యసంధుడు మాలిన్యం లేనివాడు. పరమసైన్యకుడు ఈ తండ్రికి తగిన తనయుణ్ణి అనిపించుకోరా

వోనీ నాకోసం-నా ముఖం చూసయినా మారరా పవిత్రమైన పతివ్రత లలో చేర్చదగిన వృత్తి త్యం నాది అంతటి భాగ్యవంతురాలిని. నన్ను చూసయినా నీ అల్లరి పనులు మానరా (పతియే దేవతగా కలది-పతి దేవత=పతివ్రత)

ఇరుగుపొరుగు బ్రాహ్మణ కుమారుల్ని చూడు.నీ వయస్సువాళ్ళే, అప్పడే వేదాల్లో పురాణాల్లో శాస్త్రాల్లో పొండిత్యం సంపాదించిపేరు గడించారు నీతోటి వాళ్ళే కదా . వాళ్ళని చూసయినా నీ నడవడి దిద్దుకోరా తండ్రి

శివుని దయవల్ల లేకలేక మాకు సంతానంగా జన్మించావు ఏమి లాభం చెడ్డయింటి చెదారమయ్యావు (చెత్త). ఇప్పటికి ఇరవై అయిదేళ్ళు (ఇరువది+ ఏను) నీ నెత్తిమీదకి వచ్చినాయి ఇంకా ఎంతకాలం రా నిన్ను నువ్వే చూసుకుని, ఆత్మ పరామర్శ చేసుకొని బాగుపడరా

ఇప్పుడు నీ ప్రాణానికి మరొక ప్రాణం జతపడింది. పదారు వసంతాల పడుచు వయసులో ఉంది కోడలుపిల్ల బంగారపు బొమ్మ దాని ముఖం చూసయినా ఇక నీ చెడు నడతలు (గౌరవనములు)మానుకోరా!

అఖిల కల్యాణ గుణగణాయత్త యత్త
మామ యౌదార్థ తేజః క్షమామహితుడు
మాతులుండు యశోమహిమాతులుండు
తనయ! యేలయ్య కైతోపు వినయ బుద్ధి ||

4-22

నీకు పిల్లనిచ్చిన అత్తగారా సకల సద్గుణసమన్విత నీ మామగారా ఔదార్యానికి తెజస్సుకీ ఓర్పుకీ పెట్టిందిపేరు నీ మేనమామ (మాతులుడు) యశోమహితుల్లో నాటిలేనివాడు నువ్వేమిటి ఇలా తయ్యారయ్యావు? నాన్నా! వినయ బుద్ధి అలవరుచుకోరా నా మాట వినరా

గుణగణ+ ఆయత్త+అత్త=గుణగణాయత్త యత్త.మామ ..క్షమా మహితుడు మాతులుడు (మహిమ+అతులుడు)-మహిమాతులుడు పదాలుపేరు అర్థాలూ వేరు కానీ కూర్పులో అక్షరాల క్రమం " యత్త యత్త" మామ మామ" మాతులుడు

మాతులుడు" అని పునరావృత్త మయ్యేట్లు చేసాడు ఇదొక శబ్ద చమత్కారం గ్రథన వక్రత.

వంశ గౌరవం చూడమంది. నాటివాళ్ళని చూడమంది నీ పెళ్ళాం కాపురాని కి వచ్చింది. ఇక నీ భవిష్యత్తు నువ్వు చూసుకోవాలంది అత్త వారింట్లోనూ ఎంత చులకన అయిపోతావో గ్రహించమంది మేనమామల ముందు ఎంచ తేలికయి వోతావో చూసుకోమంది అన్ని పైపులనుంచి ఆలోచించి బుద్ధులు చెపుతోంది బంధుత్వాలూ గౌరవ మర్యాదలూ చూపించి చెప్పడం అయ్యింది ఇంక ఇప్పుడు అనులుకే మోసం వచ్చే సంగతి ప్రస్తావిస్తోంది

ఎవళ్ళు ఏమనుకొంటే నాకేమిటి ? ఎవరి గౌరవం ఏ గంగలో కలిస్తే నాకేమి నా జూదాలకూ నా తిరుగుళ్ళకూ సొమ్ములు దొరుకుతున్నాయి కదా అనుకొంటున్నావేమో అది ఊడుతుంది సుమా-అని హెచ్చరిస్తోంది

విడువక నీవు పట్టణము వీధుల వీధుల వెళ్లివాడవై

చెడుగుల గూడి ధార్తములు సేయ మహిరమణుం డెటంగెవేన

విడుచును నోమయాజి, మను వృత్తులు చేకొను నెల్ల భంగులన

తెడుదుము నీకతంబునను జీరయు కూడునులేక పుత్రకా! 4-23

నాయనా నువ్వు ఇలాగే వెళ్లివాడవై ఈ కాంపిల్య పట్టణంలో వీధులన్నీ తిరుగుతూ దుష్టులతో కలిసి ధార్త వృత్తాలు (ధార్తములు) చేస్తూ ఉంటే అది రాజు గారికి ఇవ్వేకో రేపా తెలుస్తుంది తెలిసాక ఊరుకుంటాడా మీ తండ్రిని పరిత్యజిస్తాడు. (విడుచును) కొలువునుంచి తప్పిస్తాడు ఇంతకాలం ఇస్తున్న మనువృత్తులు అన్నీ వెనక్కి తీసుకుంటాడు (మనుటకు ఆధారమైన వృత్తులు జీవనాధారాలు, వాణ్ణికాలు, భూములు వగైరా)

పుత్రకా నీ పుణ్యమా అని- నీ కారణంగా (నీ కతంబుననీ) కూడుకీ గుడ్డకీ (చీరయు) దూరమై మేమంతా చెడిపోతాం. ఎల్లభంగులనీ చెడుదుము- సర్వవిధాలా నాశనమైపోతాం (ఎల్లభంగులనీ చేకొను అని కూడా అన్వయించవచ్చు)

ఇదీ కట్టకడపటికి నువ్వు చేసే నిర్వాకమని విడమర్చి చెప్పింది. నీవెల్ల మేమంతా చెడిపోవడం మాట అలా ఉంచి వ్యక్తిగతంగా నీ కెంత నగుబాటో తెలుసుకోమని వివరిస్తోంది

పట్టణములోన నీవు దర్పమున జేయు

కొయ్యతనములు వీక్షించి కూర్చితనయ!

వవ్వుదురు నిన్ను మొదల, నానా విధముల

వవ్వుదురు దీక్షితుని ననంతరమ జనులు

4-24

ఓ అనుంగుపుత్రుడా! (కూర్చితనయా) ఈ పురంలో దర్పంతో నువ్వు చేసే నిగ్గుమాలిన పనులు (కొయ్యతనములు) చూసి ప్రజలంతా మొట్టమొదట నిన్ను పరిహసిస్తారు. నవ్విపోతారు. అటుపైని మీ తండ్రి దీక్షితులవారిని నానావిధాలా ఎగతాళి చేస్తారు

నీ పనులవల్ల నువ్వే కాదు నీ కన్న తండ్రికూడా నవ్వుల పాలు అవుతాడని. కొయ్యతనములు దర్పమున చేస్తున్నాడనటంచమత్కారం గుట్టచప్పుడు కాకుండా ఏవో బలహీనతలు తీర్చుకుంటున్నావా అంటే అదికాదు లీవిగా దర్పంగా, నేను చేసేది తప్పు కాదు అన్నంత భీమగా, పదిమందికీ తెలిసేటట్టు చేస్తున్నావు ఈ సిగ్గుమాలిన పనులు - అని

నీ తండ్రితో ఆగుతుందా నన్నూ తిడుతుంది లోకం- అంటోంది.

వ. అనియంత నిలువక

4-25

తల్లి బడి కొల్లి చెట్టంచు నుల్లసంబు

లాడుదురు నన్న గూర్చి నిన్న హరహంబు

దుర్లయం బెల్ల నామీద ద్రోచి జనులు-

డబ్బులు పల్కువారి కడ్డంబు గలదె !

4-26

(ఉపదేశం చేస్తూ ఒక్క నిమిషం ఊపిరి తీసుకుంది ఆ తల్లి దానికి సూచన

అని అన్న వచనం)

తల్లి వెంటే కొల్లి చెట్టు అని నన్నకూడా నీతో కలిపి ఈ జనులు ఇక రోజూ (అహరహంబు) పరిహసిస్తారు. ఎత్తి పాడుస్తారు. (ఉల్లసంబులు అడుదురు) మొత్తం నీ తప్పు అంతా నామీదకి తోసేస్తారు నిందారోపణ లు చేసేవారికి (డబ్బరలు=అసత్కాలు) అడ్డమూ ఆపూ ఉన్నాయా ? (లోకుల నోటికి తాళం ఉందా? లోకానికి మూకుడు ఉందా ? అన్నట్టు)

తల్లిని బట్టి కొల్లి చెట్టు అన్నది ఒక లోకోక్తి. తల్లి గుణాలే సంతానానికి వస్తాయి అని దీని తాత్పర్యం కావచ్చు. ఇది శ్రీనాథుని కాలంలో వాడుకలో ఉండేదన్నమాట కొల్లి చెట్టు అంటే ఏమిటో దానికి తల్లి చెట్టు లక్షణాలు ఏమేమి ఎలా వస్తాయో స్పష్టంగా తెలియడంలేదు. కొల్లి=ఒకా నొక చెట్టు ఇంతమాత్రమే-నిఘంటువులు చెపుతున్నాయి తల్లి చెట్టు ఎటువంగితే పిల్ల చెట్టు అట్లే వంగడంలాంటి పోలికలేవో ఈ జాతి చెట్టుకి ఉండి ఉంటాయి ఇవన్నీ ఊహలు మాత్రమే తద్జ్ఞులు దీనిని వివరించ వలసిందిగా ప్రార్థన

అమూక్తమాల్యదలో రాయలవారు కూడా దీన్ని ఇలాగే ప్రయోగించారు ' అకులేతద్వదనేందురాగ తల్లిబడి కోల్ చెట్టొటయేకా మహిన్ (5- 32) చెట్టు+జోట అని వావిళ్ళవారూ చెట్టు+జోట అని వేదంవారూ వ్యాఖ్యానించారు ముల్లంపల్లివారి కాశీఖండం వ్యాఖ్యలోకూడా దీనికి ఇంతకన్నా వివరణ లేదు చట్టు (శిష్టుడు) అనే పాఠం స్వీకరించి తల్లిబడి లో కొల్లి(కొడుకు)శిష్టుడు అని అర్థం చెప్పారు శ్రీయార్థగర్థ బాలగంగాధరరావు గారు కొల్లిచట్టు+అంచు అని పారాంతరం కనపడుతోంది. చట్టు అంటే రాయి ఇదీ అగమ్యగోచరంగానే ఉంది "దుర్లయం బెల్ల నామీద" అనడానికి బదులు "దుర్లయం బుల్ల నా మీద" అని మరొక పాఠం కనపడుతోంది ఉల్ల-అల్ల అనేవి పర్యాయపదాలు నీ దుర్లయాన్ని (అవినీతిని) అల్లా నా మీదకి తోసేస్తారు అని అన్వయం

కొడుకు ఇలా భ్రష్టుడయ్యాడంటే ఆ తల్లి గుణాలే వచ్చి ఉంటా యని కొందరూ, ఆ మహాతల్లి ఇంతెంతటిదో అని కొందరూ నన్నకూడా ఆడిపోసుకుంటామరా నాయనా. నీవల్ల నేనుకూడా వీధిని పడతానురా బాబూ అని ఆ తల్లి వాపోయింది. మాతృప్రేమతోనైనా మారకాడేమోనని ఆవిడ ఆశ - చిట్టచివరికి అంటుంది

అవినయ నిధాన మగు నీ

నవయౌవన శైశవముల నడిమి వయసునం

గవినెడు వ్యసనోద్రేకం

దవగాఢము దీని మానవయ్య తనూజా !

4-27

కుమారా! నవయౌవనానికి బాల్యకౌమారాలకీ (శైశవవయస్సు) మధ్య ఉండే ఇప్పటి నీవయస్సు ఉందే ఇది చాలా ప్రమాదకరమైనది అన్ని రకాల అవలక్షణాలకీ అవినయాలకీ నిలయం (నిధానము) ఈ వయస్సులో అలవాటుయిన వ్యసనాలు ఒక పట్టిన వదలవు చాలా గాఢంగా ఉంటాయి (అవగాఢము=లోతు) జీవితాంతం పట్టి పీడిస్తాయి అంచేత నా మాట విని బాబ్బాబు ఇప్పుడే వాటిని వదిలెయ్యరా

అలవాటుగా మారకముందే ఆదిలోనే వదిలెయ్యమని ఆమె ఉపదేశం.

"మానవయ్య" అనడంలో ఆర్తత, మాతృప్రేమ వాత్సల్యం, అభ్యర్థన ప్రార్థన ఇన్ని భావాలు స్ఫూరిస్తున్నాయి 'తనూజా' అనడంలో రక్తం పంచుకుని పుట్టినవాడా నీకు ఇష్టమిచ్చిన తల్లి-కన్నపేగు-ఎంతగా తల్లిడిల్లిపోతోందో గమనించరా అనే స్ఫూర్తి ఉంది.

వ. అని యనేక ప్రకారంబుల బోధించిన తల్లి మాటలు చెవుల నోకనీక యిట్టట్టనక యూరకుండె. మృగయా మద్య పైశున్య వేశ్యా చౌర్య దురోదర పరదారాధిలాషంబులను దోషంబులు నవయౌవనారంభమున సంభవించె వేని వానిం బరావర్తింప నెవ్వరు నేర్తురు. గురువచనం బతినిర్మలంబయ్యు నిలింబునుం బోలె శ్రవణ స్థితం బై యభివృద్ధికి శూల పుట్టించు. అయథార్థ నామధేయుండగు నగ్గుణుని యథాపూర్వంబు దుర్వర్తనంబుల దిరుగుచుం డ నొక్కనాడు 4-28

అనేక పద్ధతులతో అనేక కోణాలనుంచి తల్లి బోధలు చేసింది వేటిని చెవికి నోక నివ్వలేదు గుణనిధి. అవుననలేదు కాదనలేదు ఊరుకున్నాడు బెల్లం కొట్టిన రాయిలా కూర్చున్నాడు.

వేటి మద్యపానం కొండెలు చెప్పడం (పిశునుడు=కొండెలు చెప్పేవాడు), వేశ్యాలోలత్వం, దొంగతనాలు చెయ్యడం జూదమాడటం (దురోదరము), పరస్మిలను వాంఛించడం- ఈ దోషాలు కనక నవయౌవ నారంభంలో (పదారేళ్ళ వయస్సు) అలవాటైతే ఇక వాటిని వదిలించు కోవడమనేది ఎవ్వడితరమూ కాదు ఇప్పుడు గుణనిధి పరిస్థితి ఇది

పెద్దలు మఱినం లేని మంచిమాటలు చెబుతారు ఈ గురువచనాలు చెవిలో పడితే నీళ్ళల్లా దుప్పడికి (అభివృద్ధికి) కర్ణశూల పుట్టిస్తాయి నీళ్ళు మంచివే అయినా

చెవిలోకి పెడితే ఎలా పోటు వస్తుందో దుష్టుడికి పెద్దలు చెప్పే మంచి మాటలు అలా చెవిపోటుగా ఉంటాయి

పేరు చూస్తే గుణనిధి ప్రవర్తన చూస్తే దుర్గుణనిధి అసత్య నామధేయుడు తల్లి ఎంత చెప్పినా ఎంత బతిమాలినా వీడు తన ప్రవర్తన మార్చుకోలేదు పాత పద్ధతి లోనే (యథాపూర్వంబు) దుష్ట ప్రవర్తనతో అలాగే తిరుగుతున్నాడు ఇలా ఉండగా ఒకరోజు ఏం జరిగిందంటే-

దర్శనం జచ్చె నెద్దాని గోమటి క్రొత్త
వాడచూపనేతెంచి భూభుజనకు
దనకిచ్చె నెద్దాని ధారాంబుపూర్వంబు
పుణ్యకాలమునాడు భూమి భర్త
దానిచ్చె నెద్దాని ధర్మగోపనియైన
నోమిదమ్మకు మనఃప్రేమ మలర
దటే చూచి యిచ్చె నెద్దాని బట్టికి దల్లి
జూదమోడిన పైడి సుట్టికొనిన
నట్టి నవరత్నమయమైన యంగుళీయ
కంబు యజ్ఞావభృథ పుణ్య కర్మనాక్షి
వీటిలో నొక్క జూదరి వ్రేల నుండ
జూచె గను తెప్ప పెట్టక నోమయాజ

4-39

నోమయాజగారు వీధిపెంట నడిచి వస్తున్నారు ఒక జూదరి ఎవడో ఎదురయ్యాడు వాడి చేతి వేలికి నవరత్న ఖచితమైన ఉంగరం ఉంది అది తనదే. వీడి చేతికి ఎలా వచ్చింది చెప్పి అని ఆశ్చర్యపోయాడు. ఆ అంగుళీయకం చరిత్ర ఏమిటో దాని ఘనత ఏమిటో వివరిస్తూ ఈ సన్నివేశానికి తలుపులు తీస్తున్నాడు శ్రీనాథుడు కథనకౌశలం

అనగాఅనగా ఒక పెద్ద వ్యాపారి. ఆయన ఒకరోజున కాంపిల్క ప్రభువులను మొట్టమొదటి సారిగా దర్శించడానికి వచ్చాడు. ప్రథమ దర్శనంలో రాజుగారికి ఏదో ఒకవిలువైన కానుక సమర్పించడం రివాజు. (లేకపోతే వీళ్ళ వ్యాపారాలు సాగవు) నవరత్న ఖచితాంగుళీయకాన్ని బహూకరించాడు. (దర్శనంజచ్చె)

ఆ ఉంగరాన్ని మన రాజుగారు ఒక పర్వదినాన శుభసమయంలో నోమయాజగారికి ధారపోసి దానం చేసారు.

దాన్ని భద్రంగా తీసుకువచ్చి నోమయాజగారు తన ధర్మపత్ని నోమిదమ్మగారికి ప్రేమగా అందించారు-జాగ్రత్త పెట్టమని.

అవిడేం చేసిందీ - కొడుకు జూదంలో ఓడిపోయిన సొమ్ము చెల్లించాల్సివచ్చి మెడకి చుట్టుకుంటే (చుట్టుకొనిన) నోమయాజలుగారు ఇంట్లో లేని సమయం చూసి (తటే చూచి) కొడుక్కి ఇచ్చింది (పట్టికి ఇచ్చె ఎద్దా నిన్) దీన్ని పట్టుకువెళ్ళి జూదం

బాకీగా జమకట్టగా తండ్రి అని ఇచ్చింది

వ్యాపారిలో మొదలై ఇలా ఇది చేతులు మారుతూ వచ్చి వచ్చి ఇప్పుడు జూదగాడికి దక్కింది

అటువంటి నవరత్నమయమైన అంగుళీయకం యజ్ఞ పరిసమాప్తికి నిదర్శనమైన అంగుళీయకం-అది ఇవ్వేళ ఈ నగరంలో ఒక జూదగాడి ప్రేలికి ఉండటం చూసారు సోమయాజిగారు కనురెప్ప వెయ్యి కుండా చూసారు

యజ్ఞం పూర్తి అయ్యాక యజమానుడు దీక్షావీరమణగా చేసే స్నానాన్ని అవభృథ స్నానం అంటారు (రాజసూయావభృథంబునందు వసుధామరమంత్ర పవిత్ర వారి ధారావళి జేసి పావనములైన శిరోజముల నీ తెమల్చిపట్టి హిహవహుదీధ్వి తెచ్చె సుభకందబు విష్ణుయమంది చూడ గన్" అంది నన్నయగారి వాగ్దేవి) అప్పుడు ఆ యజమానుడు- కాంపిల్ల ప్రభువు -యజ్ఞ విధాన విశారదుడైన యజ్ఞదత్త సోమయాజికి-బ్రహ్మ గారికి- తన చేతి నవరత్న భుజితాంగుళీయకం బహూకరించాడన్న మాట అంచేత ఈ ఉంగరం యజ్ఞావభృథ పవిత్రకార్య క్రమానికి సాక్షి. అది ఇప్పుడు ఒక జూదగాడి వేలిని కనపడటంతో సోమయాజిగారు ఆశ్చర్యపోయారు

వ. చూచి తన సొవల్లికి యెలీంగి దీక్షితుం డక్షత్రీదాజీవనం గదిసి కేలు వట్టి యెత్తి "యీ యంగుళీయకంబు నీ కెట్టు గలిగె? ఉన్న రూపు చెప్పు తప్ప జెప్పితేని భూపాలు సన్నిధిం బెట్టి నిజంబు దెలిపి దండింతు" ననిన జూదరి "నీ తనయండు గుణనిధి నెత్తంబున నొడ్డిన విత్తంబునకై యీ యంగుళీయకంబు నాకిచ్చె. మఱి బంగారు భృంగారు కర్మరీకలాచికలు, తలియలు, పల్లెరంబులు, తామ్రపాత్రంబు, లారకూట ఘటంబులన్నియుం దాకట్టు వెట్టియు దురోదర త్రీదా పరాయణుండై పట్టణంబులోన జరియించు చున్నవాడు.

4- 00

యజ్ఞదత్తదీక్షితుడు ఆ జూదరి చేతికి ఉన్న ఉంగరం చూసాడు అది తన ఆభరణమే అని గ్రహించాడు (అటువంటి ఉంగరం ఆ పట్టణంలో ఇంతెవ్వరికీ లేదు. అదొక్కటే) వాడి దగ్గరకి వెళ్లాడు ఆ చెయ్యిపట్టుకొని పైకెత్తాడు

అబ్బాయ్ ఈ ఉంగరం నీకు ఎక్కడినుంచి వచ్చింది? ఉన్నది ఉన్నట్లు చెప్పు (ఉన్నరూపు). అబద్ధం చెప్పివో నిన్ను రాజుగారి ఎదట నిలబెడతా నిజం తెలియపరిచి నిన్ను రిక్షిస్తా. చెప్ప అని కాస్త గదమాయించాడు

అవతలివాడు జూదరి. మామూలు జూదగాడు కాదు ముదురు. అక్షత్రీదా జీవనుడు. అంటే పాచికలాడి (అక్షములు=పాచికలు) పాట్ల పోసుకుంటున్నాడు జూదమే వాడికి జీవనాధార విద్య వాడు గద మాయంపులకీ అదమాయంపులకీ బెదురుతాడా! భీమాగా నిలబడి " ఏమిటయ్యోయ్. గట్టిగా మాట్లాడుతున్నావ్" అనే పద్ధతిలో సమాధానం చెప్పాడు

నీ తోడుకు గుణనిధి ఉన్నాడే అతడు జూదంలో (నెత్తంబున) నాకు పిడి

వోయిన డబ్బుకి బదులుగా ఈ ఉంగరం ఇచ్చాడు. ఇదొక్కటి కాదు బంగారపు గిన్నెలు (భృంగారువులు) దోసకాయ చెంబులు (కర్కరీ) తాంబూలం ఉమ్మేపాత్రలు, (కకాచికలు) భోజనపాత్రలు (తలియ) పళ్లెలు, రాగిపాత్రలు, ఇత్తడి బందెలు (ఆరకూట ఘటంబులు) - ఇలాంటివి అన్నీ తాకట్టు పెట్టి ఇరవైనాలుగు గంటలూ జూదమాడటమే పనిగా (దురో దర క్రిడాపరాయణుడై) పట్టణంలో తిరుగుతున్నాడు నీ తనయుడు

ఒక బందె తాకట్టు పెట్టడం ఆ సొమ్ముతో ఒక పేటలో జూదమాడటం, అది ఓడిపోవడం ఇంటికి వెళ్ళి మరో వస్తువేదో తేవడం తాకట్టు పెట్టడం ఆ సొమ్ముతో మరోపేటలో మరో జూదగృహానికి వెళ్ళడం - ఇలా జూదగాడై తిరుగుతున్నాడు నీ కొడుకు

అక్ష ధూర్తులలోన నీ యనుగు గొడుకు

దొరయునంతటి యక్ష ధూర్తుండు లేడు

క్షీతి తలంబున యాగ దీక్షితులలోన

గీర్తి నీ యట్టి యాగదీక్షితుడు లేడు

4-10

అయ్యా ఈ భూమి మీద (క్షీతితలంబున) జూదగాళ్ళలో నీ ప్రియపుత్రుడికి నాటివచ్చే (దొరయునంతటి) జూదగాడు (అక్ష ధూర్తుడు) లేడు యాగదీక్షితులలో (శ్రాత విద్వాంసులలో) కీర్తి గడించిన నీవంటి యాగదీక్షితుడు లేడు

ఇది ఆ జూదరి సమాధానం సాధారణంగా జూదగాళ్ళకి లోక జ్ఞానమూ తెగింపూ ఎక్కువగా ఉంటాయి పెద్దంతరం చిన్నంతరం ఉండవు సంభాషణా చాతుర్యంకూడా ఎక్కువగానే ఉంటుంది లోకజ్ఞతకి ఫలం "నీ యంతటివాడవు నువ్వయితే నీ కొడుకంతటివాడు నీ కొడుకు ఎవరి రంగంలో వారు అద్వితీయులు" అన్నాడు ఇది పొగడ్తా ? తెగడ్తా ? ఇద్దరినీ కలిపి తిట్టినట్లయ్యింది నీ ఇంటిని చక్క దిద్దుకోలేక, నీ కొడుకుని అదుపులో పెట్టుకోలేక నడిచీధిని నిలబెట్టి నన్ను గదమాయి న్నావేమిటి చాల్చాల్లే పెద్దమనిషీ ! అన్నట్లుంది సమాధానం

వ. అనిన విని లజ్జా క్రోధంబులు మనంబున ముప్పిరిగొన యజ్ఞ దత్తుండు అర్థముండితంబైన మూర్ఖంబున నీర్వావిధోవతి నలీముఖ జిట్టుకొని యింటితేతెంచి మొగంబు గంటు పెట్టుకొని "నోమిదవ్వు ! యేమిసేయుచున్న దాన విటురవ్వు ! నీ కొడుకె క్కడం బోయె ? బోవుగాకేమి ! విను "మని యిట్లనియె

4-102

జూదగాడి మాటలు వినేసరికి పాపం యజ్ఞదత్తుడు ఐక్యచర్చి వోయాడు ఒక వైపున సిగ్గు, ఒక వైపున క్రోధం మనస్సుని ముప్పిరిగొన్నాయి భుజంమీద ఉన్న నీరుకావి ధోవతిని హడావిడిగా తలకి చుట్టుకున్నాడు శిఖతప్ప ముందు సగభాగం ముండితప్పైన తల అది దానికి చుట్టుకున్నాడు సరాసరి ఇంటికి వచ్చేసాడు ముఖం గంటు పెట్టుకున్నాడు అంటే మనస్సుకి తగిలిన గాయం అవమానభారంగా ముఖం మీద కనపడుతోంది కోపం అణచుకుంటూ ఇల్లాలిని పిలిచాడు

నోమిదమ్మా . ఏం చేస్తున్నావ్ ? ఇటురా ఒకసారి . నీ కొడుకు ఎక్కడికి వెళ్ళాడు ? పెడితే వెళ్ళాడులే ఎక్కడికో అక్కడికి ఇది విను-

అంగోద్వర్తనవేళ నీవు దరహాసాంకూరముల్ లోచనా
పాంగప్రాంతములం దిగుర్న నొక సయ్యాటంబు గల్గించి నా
యంగుళ్ళాభరణంబు బుచ్చుకొనవా యా యుంగరం బిప్పడే
సింగారిం పనిచేత బావకునకున్ జేయన్ హవిర్దానమున్ 4-103

ఆ మధ్యన నాకు ఒకనాడు తలంటుకోసం నలుగుపెడుతూ (అంగ+ ఉద్వర్తనం=శరీరానికి నలుగుపెట్టడం) చిరునవ్వుల మొలకలు (దరహాసం+అంకూరముల్) కన్నాసలలో చిగురింపజేస్తూ (ఇగుర్నన్), ఒకసయ్యాటం కల్పించి నా ఉంగరం (అంగుళ్ళ+ ఆభరణంబు) తీసుకున్నావు కదూ గుర్తుందా ఆ ఉంగరం ఇప్పుడు కావాలి అది సింగారింపుకోని చేతితో ఇవ్వేళ నేను అగ్నిహోత్రుడికి హవిర్దానం (హవిస్సు దానం) చెయ్యను

ఆ ఉంగరం ఇంట్లోలేదని యజ్ఞదత్తునికి తెలుసు. అయినా తీగలాగితే డొంకంతా కదులుతుంది గదా అని ప్రణాళిక. ఆ వేళ ఉంగరం తీసుకోవడంలో నోమిదమ్మ కల్పించిన సయ్యాటం గుర్తుకి వచ్చి తల్లి కొడుకులు కుమ్మక్క అయ్యారనే సంగతి గ్రహించేసాడు అందుకే 'నీ కొడుకెక్కడం బోయే'? అని దెప్పడం 'ఒక సయ్యాటంబు గల్గించి' అనడంలోనూ 'సింగారింపని చేత' అనడంలోనూ ఎత్తి పాడుపు ధ్వనిస్తోంది

సయ్యాటంబు అనే మాటలో 'య్యా' యతిస్థానంలో పడింది అక్కడ ఇంకొక్క మాత్రకాలం ఒయ్యారంగా సాగదీసి వశవేసి చదివితే పద్యంలో షోకు బయటపడుతుంది

ఈ ఘట్టంలో ఇది రెండవ వృత్తం. ఇందులో రవ్వంత సంస్కృత ప్రాధి రూపు కట్టింది దీనికి వెనకా ముందూ గద్యపద్యాల్లో తెలుగు పలుకుబడి, నుడికారం గూడు కట్టాయి. 'ప్రాధి బరికింప సంస్కృత భాషయంద్రు పలుకునుడికారమున నాంధ్ర భాష యందు రెవ్వరేమన్న నంద్రు గాకేల కొబత నా కవిత్వంబు నిజము కర్ణాటభాష' అని భీమఖండంలో చెప్పే కున్నదానికి నిదర్శనంగా నిలుస్తుంది ఈ ఘట్టం

సరే- దీక్షితులవారు ఆ ఉంగరం ఇప్పడే కావాలంటున్నారు

వ. అనిన నదీక్షితాయని దీక్షితున కిట్లనియె 4-104
దీక్షితాయని అంటే దీక్షితులవారి ధర్మపత్ని ఆమె దీక్షితులవారితో ఇలా అంది-

మధ్యాహ్న సంద్యాసమాగమంబిది తీర్థ
మవధరింపుము నిత్యమాచరింపు
మగ్నికార్యము దీర్చు మధపు బూజంపుము
పంచమహాయజ్ఞ పరుడ వగుము

మొగసాలనున్నారు జగతి సుపర్వులు
 గ్రాసార్థులగుచు బెక్కండ్రతిథులు
 పక్వాన్నములు శాకపాకాదికంబులు
 చల్లనాటెన యేని జవులు దప్ప
 బదిలముగ మందసమునందు బరిణిలోన
 నునిచి దాచినదాన మీ యుంగరంబు
 దీర దిప్పడు పెట్టి శోధించి చూడ
 నారగించిన పిదప నే నధిప | తెత్తు

4- ౦౮

నాథా ఇది మధ్యాహ్న సంధ్యాసమయం ముందు స్నానం చెయ్యండి
 సంధ్య వార్షండి (నిత్యము ఆచరింపుము) నిత్యము అనేది సంధ్యావందనానికి
 పర్యాయంగా వాడుక అది నిత్యకృత్యం కనక. (సంధ్య యాచరింపుము అనే పాఠము
 ఉంది) అగ్నికార్యం చెయ్యండి శివుణ్ణి పూజించండి బ్రహ్మ-పితృ-దేవ- భూత-
 మనుష్యయజ్ఞులు (పంచమహా యజ్ఞులు) కానివ్వండి

మొగసాలలో చూశారు కదా-బ్రాహ్మణులూ భోజనార్థమై వచ్చిన అతిథు
 లూ ఎంతమంది వేచి ఉన్నారో! త్వరగా కానివ్వండి.

అన్నమూ, కూరలూ పిండివంటలూ అన్నీ సిద్ధంగా ఉన్నాయి వేడి చల్లారతే
 రుచులు తప్పతాయి.

మీ ఉంగరం ఎక్కడికీ వోలేదు మహానుభావా (అధిప) బరిణిలో పెట్టి
 బోహిణంలో (మందసం) పదిలంగా దాచి ఉంచాను పెట్టి వెదకి చూడటానికి
 ఇప్పుడు తీరదు భోజనాలు అయిన తరువాత (ఆరగించిన పిదప) వెదికితీసి పట్టుకు
 వచ్చి ఇస్తాను

సోమిదమ్మగారుకూడా నెరజాణే (తల్లి బడి కొల్లిచెట్టు) తొణక్కండా బెణ
 క్కండా పెద్ద పట్టీ చదివేసింది భోజనాలు అయ్యేదాకా వాయి దా వేస్తే ఆ తర్వాత
 కాసేపు నడుం వాల్చడాలు, అటు పైని అతిథుల్ని సాగనంపడాలు-అంతదాకా తనకి
 వ్యవధి కలిసివస్తుంది అప్పుడు చూసుకోవచ్చు ఈలోగా కొడుకు రానూవచ్చు
 ఉంగరం తేనూ వచ్చు ఏదయినా జరగవచ్చు సోమయాజిగారు మరిచిపోనూ వచ్చు

ఆకలి ఆగ్రహమూ కలిస్తే అతిథులందరి ముందూ అభాసుపాలు. ఆకలి
 తీరాక ఏకాంతంలో ఆగ్రహం చల్లార్చవచ్చు నెమ్మదిగా నిశం చెప్పేయ్యవచ్చు అయ్య
 గారికి అసలు విషయం తెలిసిపోయింది అనుకోక ఇలాంటివి ఏవో ఆలోచించి
 ఉంటుంది దీక్షితాయని నిపుణంగా సమాధానం చెప్పింది

అనిన విని సోమయాజి కోహిగ్రహమున
 దత్తరించుచు వడి సోమిదమ్మ బలికె
 నొనె సత్కృత్ర జనయితి! యౌనె సాధ్వి
 యౌనె సూన్యత భాషిణి! యౌనె దేవి!

4- ౦౯

నోమయాజగారు మండి పడ్డారు ఇక దాచుకోలేకపోయారు మాటల్లో
వేగం పెరిగింది

“అవును ఉంగరం ఎక్కడికీ పోలేదు దాచి ఉంచావ్ ఆనక తెచ్చి ఇస్తావ్!
అవునే సత్పుత్రుణ్ణి కన్నదానా! అవునే పతివ్రతా! అవునే సత్యభాషిణీ అవునే దేవీ “

ఈ సంబోధనలన్నీ దెప్పి పాడుపులే . సత్పుత్రజనయిత్రీ అంటే వెధవని
కన్నావని వ్యామోహంతో కొడుకుని తగలేసావని సాధ్వీ అంటే మొగుణ్ణి మోసం
చేసావని పరువు తీసావని సూన్యత భాషిణీ అంటే అన్నీ అబద్ధాలే చెప్పావని, ఇప్పుడూ
అంతే చేస్తున్నావని దేవీ అంటే రాక్షసీ అని

ఈవిడ ఏమేమి అబద్ధాలు చెప్పిందో ఎలా తనని మోసగించిందో గుర్తు
చేస్తున్నాడు తప్పలు ఎంచి చూపిస్తున్నాడు

స్వాధ్యాయ మెన్నెండు జరువగ బోకుండ

బోలునే చదువంగ బోయె ననుట

తెల్లవాణగ నీట దీర్ఘమాడక యుండ

ననురూపమే తీర్ఘమాడెననుట ?

తటితోడ నగ్ని హోత్రము వేల్చుకుండంగ

విజ్ఞాన సరణియే వేల్చెననుట?

సమయానుకూలత సంధ్య వార్తకయుండ

వైదగ్ధియే సంధ్యవార్తెననుట

కల్లలాడంగ ఫలమేమి కలిగె నీకు?

మాటిమాటికి నేను నీ మాట నమ్మి

యరసి రక్షింప నేరక యనుగు గొడుకు

భ్రష్టు జేసితి వేమి చెప్పంగ గలదు.

4-107

వాడు వేదాధ్యయనానికి వెళ్ళకపోయినా వేళ్ళాడని చెప్పావు స్నానం
చెయ్యకపోయినా చేసాడనే చెప్పావు వేళకి సంధ్య వార్తకపోయినా వార్తాడని చెప్పావు.
అగ్నిహోత్రం చెయ్యకపోయినా చేసాడని చెప్పావు నేను ఏ రోజున ఏది అడిగినా
అన్నీ అబద్ధాలే చెప్పావు ఇన్ని కల్లలు పలికావు ఏమిటి లాభించింది నీకు? కొడుకు
భ్రష్టుడయ్యాడు ప్రతీసారీ నీ మాట నమ్మను ఊరుకున్నాను నేనై పరిశీలించలేక
పోయాను. కన్నకొడుకును రక్షించుకోలేకపోయాను. భ్రష్టుణ్ణి చేసాను ఇంక
చెప్పడానికి ఏముంది.

ఏడ బోయెనొ కదా మేడలో మంజుష్టి

పెనుబిండువుననైన బెట్ట జాల

దాకట్టు వడసె యింకకు వైశ్యగృహమున

కనక కర్మరిల భృంగారుకంబు

పట్టు సూత్రమయంబు పసిడి యెడ్డాణ మే

యిగురుబోడి కటిర మెత్కినొక్కొక్క!

శశికాంత పీఠికాస్తంభరీలా రత్న

నాలభంజక యెందు సాగె నొక్కొక్క

ఎచట నున్నది యొక్కొక్క రత్నభాదతమైన

హంస తూలికాడీలా విహార తల్ప

మూచముట్టుగ నీవు నీ యెంటి తొడుకు

బాడు చేసితి గృహము నిర్మాగ్నరాల!

4-108

ఇంటిలోనుంచి ఏయే విలువైన వస్తువులు మాయమయ్యాయో ఏకరువు

పెడుతున్నాడు

మేడమీద గదిలో ఉండే నా మంజుషీ- ఎరుపు పసుపు మొదలైన కలగలుపు
రంగుల్లో ఉండే విలువైన శాలువా- ఏమైపోయిందో గదా! పెద్ద పండుగనాడైనా
(సంక్రాంతి) వేసుకోలేకపోయాను

దోసకాయ (కర్కర) ఆకారంలో ఉండే బంగారు గిన్నె (భృంగారువు)
కోమటింటిలో ఈ పాటికి ఏనాడో కాకట్టు పడిపోయి ఉంటుంది

పట్టుదారాలతో మణులు గ్రుచ్చిన బంగారపు బడ్డాణం ఎవతెకు దక్కిందో
ఏ చిగురుబోడి కటి ప్రదేశాన్ని అధిరోహించిందో!

చంద్రకాంత మణులు పొదిగిన పీఠం మీద స్తంభాకారంలో పొడవుగా
ఉండే రత్నాల కీలుబొమ్మ (నాలభంజక) ఎక్కడికి ప్రయాణం కట్టిందో ఎక్కడికి
తరలిపోయిందో (ఎందుసాగెనో)

హంసతూలికల విలువైన పరుపు కలిగి రత్నాలు పొదిగిన తూగుటుయ్యేల
మంచం (డోలావిహారతల్పము) ఇప్పుడు ఎక్కడ ఉందో! (హంసరెక్కలు దూదిగా
పరుపులు ఉండేవిట)

ఓసి దొర్బాగ్గురాలా నువ్వు నీ ఒక్కగానొక్క కొడుకునీ ఈ ఇంటి నీ కూడా
పూర్తిగా (ఊచముట్టుగ) నాశనం చేసావు (ఇక్కడ వీక్షితులుగారాక్కరే విలపిస్తే
నిగమశర్మోపాఖ్యానంలో - హిండురంగ మాహాత్మ్యం-తల్లి తండ్రి, అక్క తమ్మ తమ్మ
వస్తువులకోసం విలపించారు)

చాలు నింక, నాపాలికి జచ్చినాడు

కొడుకు గుణనిధి యనువాడు-కులవిషంబు,

తిలలు దర్భయు నుదకంబు దెత్తుగాక,

యే నివాపాంజలులు వాని కిత్తు నిపుడు

4-109

చాలు సర్వనాశనం చేసేసావు మరి చెయ్యవలసింది ఏమీ లేదు.

ఇవ్వేకనుంచి నాపాలికి కొడుకులేదు చచ్చిపోయాడు గుణనిధి అనేవాడు కులానికి
విషం నువ్వులూ దర్భలూ నీళ్ళూ తే (తెత్తువుగాక) వాడికి తర్వణాలు వదిలేస్తాను
(నివాప+అంజలులు=తర్వణోదకంతో నిండిన దోసిళ్ళు)

గుణనిధి అనేవాడు కులవిషంలా ఉన్నాడు అయితే వాడు ఇప్పుడు తనకి కొడుకుకాదు పితాపుత్ర సంబంధాన్ని తెంచేసుకొని దానికి శీర్ష వదిలేస్తున్నాడు కొడుకుగా మరణించాడు గుణనిధిగా ఎవడో ఎక్కడో ఎలాగో ఉంటాడు తనకింక సంబంధంలేదు అని ఇలా పుంజులు తెంచేసుకోవడం వైదికాచారపరాయణులకు సహజమయిన స్వభావం అంతమంది అతిధులు ఉన్నా అలా చిందులు తొక్కియ్యడం కొత్తగా కాపురానికి వచ్చిన కోడలి ముందే కొడుక్కి నువ్వులా శీర్షా వదిలేయ్యడం ఇవన్నీ ఆ స్వభావానికి చెల్లు శ్రోత్రియాచార పరాయణత్వం పట్ల వారి నిష్ఠ - వారి పట్టుదల ఆ స్థాయిలో ఉంటాయి

వ. కుపుత్రత్వంబుకంటి నపుత్రత్వంబు మేలు. కులపాంసనుడైన వీనిసొక్కని దృఢించి కులంబు రక్షించుట నీతియకదా | యని పలికి కోపావేశంబున బెడవుల దర, గటకటంబులు చిటుల, భూటాటి నిటలంబున నటించ, గటాక్షంబుల గెంపు గదురం, గటకటం బడుచు, నాహ్నికంబైన క్రియాకలాపంబు నిర్వర్తించి, యాగ్రహం బు గృతార్థత్వంబు నొంద, గొన్ని దినసంబులకు సొక్క శ్రోత్రియుని పుత్రిం బెండ్లి యాడి, యజ్ఞదత్తుడు గృహస్థధర్మంబు నిర్వర్తించుచుండె. అంతక మున్న గుణనిధి తండ్రితోపం బెలింగి, యింటికిం బోవక, యెందేని యు జనువాడనని, మనంబున నిట్లని వితర్కించె

4-1 0

దుష్టుడైన పుత్రుణ్ణి కలిగి ఉండటం కన్నా అసలు పుత్రుడే లేకుండా ఉండటం మంచిది వంశగౌరవాన్ని నాశనం చేస్తున్న (కులపాంసనుడు = కులదూషణుడు) వీణ్ణి ఒక్కణ్ణి పరిత్యజించి మొత్తం కులాన్ని కాపాడటం నీతి కూడా

ఇక్కడికి మాటలు అగాయి కోపావేశంతో పెడవులు అదురుతున్నాయి. కణతలు చిట్టుకున్నాయి కనుబొమ్మలు ముడివడి నొసలు నాట్యం చేస్తోంది కడ కన్నులలో ఎర్రదనం వ్యాపిస్తోంది అలాగే కోపగించుకొంటూనే (కటకటంబడుచునీ) పగటి పూట చెయ్యవలసిన కార్యక్రమాలు అన్నీ (సంధ్య, శివార్చన, అగ్నివహోత్రం, అతిథి పూజనం వగైరా) నిర్వర్తించాడు

అలాగే కొన్ని రోజులు గడిచాయి కొంతకాలం తరువాత యజ్ఞ దత్తుడు తన పట్టుదల (ఆగ్రహంబు) చరితార్థమయ్యేట్టుగా ఒక శ్రోత్రియుని కూతురిని పెళ్ళి చేసు కున్నాడు గృహస్థధర్మం ఆమెతో నిర్వర్తిస్తున్నాడు

కొడుక్కి నీళ్ళు వదిలేసాడు సోమిదమ్మను వదిలేసాడు మరో పెళ్ళి చేసేసు కున్నాడు దాచీ మూచీ అబద్ధాలు చెప్పినందుకూ అలా కొడుకుని పాడుచేసినందుకూ ఇది ఆమెకు శిక్ష

తన తండ్రి అగ్రహోదగ్రుడై ఇంటికి వెళ్ళాడన్న సంగతి గుణనిధికి తెలిసింది. బహుశా "క్షణ్ణాదులలోన నీ యనుగు కొడుకు దొరయు నంతటి యక్ష ధూర్ముడు లేడు" అని దీక్షికులవారికి చెప్పిన ధూర్ముడే ఆయన కోపం సంగతి గుణనిధికి చెప్పి

శ్రీనాథుడు

ఉంటాడు జూదరులది అదొక ప్రత్యేక లోకం పెద్ద కట్టుబాటు. ఊళ్ళో ఏది జరిగినా ఎవరి కొంపమీదకి ఏది వచ్చినా, నిమిషాల మీద వాళ్ళకి తెలిసిపోతుంది. అలాగే గుణనిధికి తెలిసింది ఇంటికి వెడితే ప్రమాదం, మరింతెక్కడికయినా పోదాం- అనుకున్నాడు

ఇంటి గుమ్మం తొక్కే అవకాశం లేకపోవడంతో తన ఒంటరితనం గుణనిధి కి కళ్ళముందు ప్రవృత్త మయ్యింది దిక్కులేనివాణ్ణి అయిపోయానే అనిపించింది దిగులు కమ్ముకుంది మనస్సులో పశ్చాత్తాపంతో కూడిన వివర్ణం మొదలయ్యింది

ఏమి సేయుదు ? నెక్కడి తేగువాడ ?

ధనము నివ్వచ్చరంబు, విద్యయు హుళక్కి,

పెట్టినాగెడు నా చేయి భిక్షసేయ

నెట్టు నేరుచు ? దైవంబ యెఱుగు నింక

4-111

ఏమి చెయ్యను? ఎక్కడికి వెళ్ళను ? ధనమా లేదు. (నివ్వచ్చరము- మాన్యము) చదువా హుళక్కి

ఇంతకాలమూ ఒకడికి ఇంత పెట్టిన చెయ్యి ఇది ఇప్పుడు అడుక్కివాలా? ఈ నా చెయ్యి ముష్టి ఎత్తడం ఎలా నేర్చుకుంటుంది దేవుడికి తెలవాలి. దైవంబ ఎఱుగునింక

ఇంట్లో ఉన్న వస్తువులన్నీ తెగనమ్మి జూదాలకి నేస్తగాళ్ళకి విచ్చలవిడిగా ఖర్చు పట్టినాడు తోటి జూదగాళ్ళను ఎందరినో ఇంతకాలం పోషించాడు. ఇప్పుడు బాధపడు తున్నాడు డబ్బులు లేకపోయేసరికి బుర్ర తిరుగుతోంది చదువుకోనందుకు చింతి స్తున్నాడు

ఏ భయంబుల నెచ్చోట నెనయలేదు,

నరున తెప్పొట విద్యాధనంబు ధనము,

చోరబాధాదికముచేత జాబ వోవు

ధనము ధనమానె ? యెన్ని చందముల దలప

4-112

ఏ రకంగా ఆలోచించినా (ఎన్నిచందములదలపనే) మానవుడికి విద్యాధనమే నిజమైన ధనం దానికి ఏ భయమూ లేదు దొంగలు అవహరిస్తారనిగానీ అగ్నికి ఆహుతి అవుతుందని గానీ, పరిపాలకుడు లాగేసుకుంటాడనిగానీ తలగిపోతుందనిగానీ భయపడవలసిన అవసరం లేని ధనం విద్యాధనం ఈ మూడింటికి చూరబోయే ధనం నిజానికి ధనం కానే కాదు

ఇప్పటికి గుణనిధికి కనువిప్ప అయ్యింది తన పుట్టుక, ప్రవర్తన బేరీజు వేసుకుంటున్నాడు

భోగలాలసుదై చెడుతిరుగుళ్ళు తిరిగేవాడు ఏదో ఒక విఘాతంతో దారిమళ్ళి నివృత్తిమార్గంలో ప్రవేశించడం లోకసహజం అదే జరుగు తోంది

అక్కటకట! దురోదర వ్యసన మెట్లు!

యాయాజాక విశిష్టాన్వవాయ మెట్లు!

రామద్రష్టాం

ఎట్లు చేసిన జేసెగా కేమనంగ

వేర్చవారము | విధి దయానిస్సహృదయి

4-113

అయ్యయ్యా ఈ ద్వాత వ్యసనమేమిటి నా వంశమేమిటి. యజ్ఞులుచేసిన శిష్టులూ విశిష్టులూ జన్మించిన వంశం (అన్యవాయము) నాది నా పితృపితామహ ప్రపితామహాదులందరూ యాయజ్ఞాకులు నేనేమో ద్వాత వ్యసనిని విధి ఎంత విచిత్రమైనది. దాని హృదయం ఎంత కఠినం దయ అనేది లేనేలేదు (నిస్స). ఎలాంటి వాడిని ఎలా చేసేసింది ఏమనగలం

తాను చేసిన తప్పలకి విధిని నిందిస్తున్నాడు ఇదికూడా సహజపరిణామమే నెపం దేవుడి మీద వెయ్యకపోతే ఇటువంటి పరిణామదశలో దుష్టులంతా ఆత్మహత్యలు చేసుకోవాలి విధి దయానిస్సహృదయిట స్వమే అంటే ధనం (సామ్ము) ని:స్వమే అంటే దరిద్రం. సామ్ములేని స్థితి విధి హృదయం దయ విషయంలో దరిద్రమని అంటే అదృష్టదేవతది దయా దరిద్రమైన (దయాశూన్యమైన) హృదయమని గుణనిధి స్వానుభవంతో తీర్పు ఇచ్చాడు

ఈ కష్టకాలంలోనే తల్లి ప్రేమ గుర్తుకి వచ్చింది కుర్రవాడికి తలుచుకుని వాపోతున్నాడు-

ఆరుణగభస్మిణింబ ముదయాద్రిపయిం బొడతేర గిన్నెలో

బెరుగును వంటకంబు వడపిందియలుం గుడువంగ బెట్టు ని

ర్వర కరుణాధురీణయగు ప్రాణము ప్రాణము తల్లి యున్నదే !

హరహర! యెవ్వరింక గడుపారసి పెట్టెద రీప్లితాన్నముల్ 4-114

తెల్లవారి సూర్యోదయమయ్యే సరికల్లా గిన్నెలో పెరుగూ అన్నం కలిపి వడ పిందెల ఊరగాయ వేసి "నాన్నా తినరా" అని పెట్టేది మా అమ్మ ఎంతటి దయా మూర్తి! ప్రాణానికి ప్రాణం. అటువంటి తల్లి మరింతెక్కడ యినా ఉంటుందా ! నా ఆకలి తెలుసుకొని (కడుపు ఆరని) నేను ఇష్టపడే వంటలు చేసి (ఈస్టిత+ అన్నముల్) ఇంక ఎవరు పెడతారు నాకు శివశివా

వ. అనుచు నెందేనియుం జనియె నంత

4-115

ఇలా వితర్కించుకుంటూ కాంపిల్లనగరం వదిలిపెట్టి ఎటో పెళ్ళాడు. గమ్మం లేని ప్రయాణం అంతలోకీ సాయంకాల మయ్యింది.

ఘుస్మణ కుసుమమాలాకోటి పాటల్ని లీలన్

గీసలయముల చాయం గీర చంచూపుట త్రి

విస్మమర స్మమరోర్థా విభ్రమ ప్రాధి మింటన్

దసరుహ హిత దీప్తుల్ పంగళత్వంబు నొందెన్ 4-116

అస్త్రాద్రకి చేరుకున్న సూర్యుని కిరణాలు క్రమక్రమంగా ఎరు పెక్కాయి. కుంకుమపువ్వులతో (ఘుస్మణకుసుమాలు) కోటిదండలు గ్రుచ్చి వేలాడదీసిన ఎర్రదనం (పాటల్ని) కనిపించింది చిగురాకుల చాయ పాడచూపింది. చిలక

ముక్కుల శోభ స్ఫురించింది. చమరీమృగాల(స్వమర) విష్ణులిన(విస్వమర) తోకలతో ఎర్రదారపు పోగుల్లా(ఊర్లా) ఉండే ఈకల సాగసు(విభమము) అగుపించింది. ఆకాశంలో (మింటన్) సూర్యకిరణాలు (బసరుహాహతుడి దీప్తులు) ఇలా ఎర్రదనం (పింగశశ్వంబు) సంతరించుకున్నాయి. (మాలినీవృత్తం. ననమయయ. 1-9యతి)

బసము అంటే తామరతూడు. దానినుంచి పుట్టింది బసరుహం - పద్మం. సూర్యోదయంలో పద్మాలు వికసిస్తాయి. కనక బసరుహాహతుడు-సూర్యుడు. అతడి దీప్తులు ఎరుపెక్కి చరమ సంధ్యాకాశం రక్తరంజిత మయ్యింది. అప్పుడు సూర్యుడు ఎలా ఉన్నాడంటే పరుశురాముడిలా ఉన్నాడు.

పాటలాంశు ఐటా భార భాసురుండు

భార్గవుడు వోలె నోలాడె భాస్కరుండు-

రాగరక్త చృటా నిర్ధర ప్రపూర్ణ

చరమ సంధ్యాశమంత పంచక నదముల

4-117

పరుశురాముడు క్షత్రియ సంహారం చేసి శమంత పంచకం అనే చోట నెత్తురు మడుగులు అయిదు సృష్టించాడు. ఇప్పుడు చరమ సంధ్యాకాశం- ఎర్రదనము నే నెత్తురుట్లోతో (రక్తప్రవాహలతో) నిండి శమంత పంచకంలా ఉంది. రాగిరంగు కిరణాలే (పాటలాంశువులు) ఐటలుగా, భాస్కరుడు భార్గవుడుగా ఆ నెత్తురు మడుగుల్లో (నదములనీ) ఓలలాడుతున్నాడు.

వెండియు ధాతారకూట పాటలకోమలాకపంబై వాసరంబు పలుకంబాటె. అస్త్రాద్రి కిరీట కూటంబున దరవికచనిచుళకుసుమ మంజరీ పుంజంబు నుంబోలె మిహిర బంబంబు చూపట్టి. చరమధరాధరధాతుధారాప్రవాహంబు నుంబోలె సంధ్యారాగంబు గగన మండలంబు నాక్రమించె. చైత్యద్రుమంబులు విద్రావణ ద్రోణకాక కాకా కారకాకుకోలాహలాకులకులాయంబులయ్యె అంధ కలిపు కంధరామూల కాలకూటద్వా యాశ్రేణి పాణింధమంబై యంధకారంబు బ్రహ్మాండమం డలంబు నాచ్చా దించె. రణనీశుక్తిముక్తా ఫలంబులు చుక్కలు వాడిచె. భవిష్య ద్వాస రకర ప్రరోహణీకాంకురంబులుంబోలె బ్రహ్మపంబులు భవనాంతరంబుల వెలింగె. అప్పుడు గుణనిధి పేరాకలి పేర్న కార్జుచ్చనంబోలె దెచ్చు పెరిగి యందంద కడుపు మండింప "వంటకం బెక్కడ గలుగునో" యని చింతాక్రాంతుడై యున్న యవసరంబున నర్జునంబు శివరాత్రి యగుటం జేసి శైవుండొక్కరుండు నగర బాహ్యప్రదేశంబున నొక శివలింగ స్థానంబున తాగరణంబు జేసి నాల్గుజాములు నుహిహారంబులు సమర్పించువాడై నియమప్రతంబు బూని భక్తి విశ్వాస తాత్పర్యాతిశయంబున-

క్రమక్రమంగా సాయంకాలపు లేత ఎండ- ఈరెండ- తోమిన ఇత్తడి (ధాత+ ఆరకూటము) రంగులోకి మారింది. పగటి పూట ముగిసింది. పండబారింది - పలుకంబాటె.

అస్తగిరి కిరీటం మీద సూర్యబింబం (మిహిర బింబము) విరిసీ విరియని (దరవికచ) నీటి ప్రబలి పుష్పగుచ్ఛంలాగా (నిచుళ-కుసుమ మంజరి) ఎర్రగా భాసించింది

పర్వతం మీద ఉండే ధాతుశిలలు ఏవో కరిగి ప్రవాహాలు కట్టి నట్టు గగన మండలంలో ఎర్రదనం

ఉద్భావనాల్లో చెట్లు (చైత్యద్రుమాలు) ఆ చెట్లమీద పక్షుల గూళ్ళు గూళ్ళకు తిరిగి వచ్చి అటూ ఇటూ వాలుతూ ఎగురుతున్న నల్లకాకులు (ద్రోణకాకములు) వాటి 'కాకా+కార' అరుపులూ కూతలూ అవే కాకుస్వరాలు ఈ కోలాహలం తో మారుమోగిపోతున్నాయి (ఆకుల ములు) చెట్ల మీద గూళ్ళు (కులాయంబులు).

చీకటి బ్రహ్మాండమండలమంతటా దట్టంగా అలుముకుంది అది మహా శివుని (అంధక రిపువు) కంఠమూలంలో ఉన్న కాలకూటాన్ని తిరస్కరించేటంత నల్లగా ఉంది

చుక్కలు పొడిచాయి అవి రాత్రి (రజని) అనే ముత్తైపు చిప్ప నుంచి బైట పడిన ముక్తాల్లా ఉన్నాయి

ఇళ్ళల్లో దీపాలు వెలిగాయి రేపటి సూర్యకిరణాల మొలకల్లా అవి బీజాంకు రాల్లాగా భాసించాయి (వాసర అంటే రోజు వాసరకరుడు అంటే దినకరుడు అని కర ప్రరోహంబ్ కిరణాలనే మొలకలు)

అప్పుడు గుణనిధికి బాగా ఆకలి వేసింది అది పెద్ద కార్చిచ్చులాగా పెరిగి కడుపు మండిపోతోంది భోజనం ఎక్కడ దొరుకుతుందా ఆలోచిస్తున్నాడు

ఆ రాత్రి శివరాత్రి అవ్వడం మూలాన ఒక శివభక్తుడు ఒక నగరంలో ఒక ఉద్భావనంలో ఒక శివాలయంలో (శివలింగస్థానము) జాగరణం చేస్తున్నాడు తెల్లివార్ల మెలకువగా ఉండి నాలుగుజాములకీ నాలుగుసార్లు ఉపాహారాలూ నైవేద్యం పెట్టాలనే నియమంతో భక్తి విశ్వాస తాత్పర్యాలతో వ్రతం చేపట్టాడు

మరిది ధూళి పాళ పరిచితంబులు మాజీ

బంధాశ్చ లవణ పాణింధమములు

విషుళ సిద్ధార్థ జంజాల సారంబులు

పటురామతామోద భావితములు

తింత్రిణీక రసోపదేశ ధూర్ధరములు

జంటిర నీరాభిచుంజితములు

షైయంగవీన ధారాభిషిక్తంబులు

లలిత కుస్తుంబరూల్లంఘితములు

శాకపాకరసావళ సౌప్యములు,

భక్ష్యభోజ్య లేహ్యంబులు, పానకములు,

మున్నగాగల యోగీరంబులు, సవ్యుద్ధి

వెలయ గొనివచ్చే సొండ్రిండ వివిధములను

ఆ శివభక్తుడు తెచ్చిన సైవేద్యాలను వర్ణిస్తున్న పద్యమిది మిలయాలపాడి (మరిచిధూళి) చల్లినది కొన్నీ సైంధవలవణం వేసి తయారు చేసినది కొన్నీ అవపెట్టి (సిద్ధార్థ) వండినది కొన్నీ ఇంగువతో (రామరము) ఘుమఘుమలాడుతున్నది కొన్నీ చింతపండుపులుసుతో (తింత్రిణిక రసం) చేసినది కొన్నీ నిమ్మరసంతో (జంబీర నీరం) చేసినది కొన్నీ తాజా నేతిలో (పైయంగవీనము=నిన్నటి పాలనుంచి నేడు చిలికి తీసిన వెన్నకాచిన నెయ్యి - సద్యోఘృతం) మునిగితేలుతున్నది కొన్నీ లేత కొత్తిమీరతో పరి మళిస్తున్నది కొన్నీ శాకంగా ఉన్నపుడూ పాకంగా రసంగా మారిన పుడూ సాపువంకోల్పొని భక్ష్యాలూ భోజ్యాలూ, లేహ్యాలూ హినకాలూ ఈ మొదలైన వివిధాహారాలను సమృద్ధిగా ఒక్కటొక్కటే ఇంటినుంచి అలయానికి తీసుకువచ్చా దా భక్తుడు

భక్ష్యాలు అంటే నమిలి తినవలసినవి కరకరలాడేవన్నమాట భోజ్యాలు అంటే అంతగా నమలక్కరలేకుండా భుజంపడగినవి లేహ్యాలు అంటే నాల్కకు పని చేప్పేవి హినకాలు అంటే త్రాగేవి వండకముందు ముడి పదార్థంగా ఉన్న దశలోనూ అవి సాపువంగా ఉన్నాయి అలాంటి వాటిని ఏరి ఏరి కొనితెచ్చాడన్నమాట వండిన తర్వాత అవి అంతే సాపువంగా ఉన్నాయి కంటికింపుగా ఆనుతున్నాయి

వ. అప్పుడు భూసురప్రవరుండు నాసికాపుటకుటీకుటుంబి యగు పశ్చాన్న గంధంబు గాలి వెరవున నాఘ్రాణించి యాయన్నంబు నాకు నెచ్చంగి గుడువ నిమకూటునొతో యని యప్పరిమళంబు సవ పట్టుకొని పోయి శంభు భవన ద్వారంబునం గూర్చుండి నృత గీత వాద్యంబులు ప్రవర్తిల్లి సరిప్రాద్దు వోవునం దాక వీక్షించుచు జాగరంబుచేసి యంతంత నాగి ప్రణలు చొక్కు మడంగియుం డ దా నయ్యవసరంబున 4-120

ఆ దారిని పోతున్న గుణనిధికి ఈ వంటల ఘుమఘుమలు గాలి వాటాన నోకాయి నాసికా పుటాలకు కుటుంబిలా ఆహ్లాదం కలిగించాయి అసలే ఆకలిమీద ఉన్నాడేమో అని తినాలనే కోరిక కలిగింది ఆ పరిమళం జాడ (సవ) పట్టుకుని శివాలయానికి వచ్చేసాడు ద్వారభాగంలో కూర్చున్నాడు

భక్తుల జాగారంకోసం నృతగీత వాద్యాలు ప్రారంభమయ్యాయి అర్ధరాత్రి (సరిప్రాద్దు) గడిచింది అలాగే చూస్తూ తానూ జాగారం చేసాడు క్రమక్రమంగా భక్తులంతా నిద్రలోకి జారుకున్నారు (చొక్కు= మత్తు చొక్కు మడంగి యుండన్) ఆ సమయంలో-

కట్టాయితంబుగా గటిమండలమున

దీర్చి దట్టివేల దిండుగట్టి

తలుపు గిట్టినకుండ దరిమి తొంపెంచిన

యోరవాకిట దేహ మొయ్య జొనిపి

మునివ్రేళు లొయ్యెయ్య మోపి చప్పడు గాని

పరిపాటి బవనంబు బట్టి నడచి
 దీపాంకురచ్ఛాయ దెలివి చాలనియట్టి
 కొనచీకటిని లోని కొనర జొచ్చి
 పశ్చెరములం దపూప సూపములతోడ
 ననటి పండులతోడ నాశ్వాంబుతోడ
 దధిపయఃక్షౌద్ర బహు పదార్థములతోడ
 ధవళ కలమాన్న మీక్షించె ధరణి సురుడు

4-12

గుణనిధి ఆ సైపెద్దాలు అపహరించడానికి సన్నద్ధుడయ్యాడు అందులో మొదటిగా - కానెగుడ్డ (దట్టిచేలము= ఉత్తరీయము) తీసి నడుముకి బగించాడు (బిండుగట్టి) గర్బాలయం తలుపు కిరుమని చప్పడు చెయ్యకుండా నెట్లాడు (తరిమి) ఆ సన్నని వాకిటిలో తన శరీరం దూర్చాడు చప్పడు కాకుండా మునివేళ్ళ మీద ఊపిరి బిగబట్టి (పవనంబు బట్టి) నడుస్తున్నాడు లోపల ప్రమిదలో చిల్లి దీపం. దాని వెలుగుతో ఏర్పడిన రీదలు కనిపించి కనిపించని (తెలివిచాలని) ఆ చీకటి నీడ అంచు మీద (కొనచీకటిని) నడుస్తూ లోపలికి పూర్తిగా ప్రవేశించాడు

లోపల పశ్చెలలో పదార్థాలు రకరకాల పిండివంటలు (అపూపములు= అప్పాలు అప్పచ్చులు) పప్పు అరటిపళ్ళు, నెయ్యి (ఆశ్వాము) పాలు పెరుగు తేనె (క్షౌద్రము) - ఇంకా పలురకాల పదార్థాలు వీటన్నింటి మధ్యా ఉన్న తెల్లని వరిఅన్నం (కల మాన్నం) - గుణనిధి చూసాడు

గర్భ మంటప దీపికా కలిక యపుడు
 దశ చెడగ గాలి, నిర్వాణ దశ వహింప,
 దీప్తి సంధుక్షముగ జేసి, తెలివి పడగ
 నన్న మీక్షింప దలచె, బ్రాహ్మణకులుండు

4-122

సరిగ్గా అదే సమయానికి - ఆ గర్భమండపంలో ఉన్న ప్రమిదలో వత్తి (దశ) కాలిపోయి దీపం కొండెక్కే దశకి (నిర్వాణదశ) వచ్చింది గుణనిధి వెంటనే వెలుగు పెంచి (దీప్తిని సంధుక్షముగా చేసి) ఆ వెలుగులో స్పష్టపడేట్లు అన్నం చూడాలని భావించాడు (గర్భ మంటపిపా దీపకళిక అని పారాంతరం కనపడుతోంది గర్బాల యం చిన్నదిగానే ఉంటుంది కాబట్టి మంటపిక అందులో ఉన్న దీపపు మొగ్గ-మొగ్గలా ఉన్న దీపం దీపకళిక)

గ్రుక్కెక్కింగుచు నొక్క యోదనమహాకుంభంబు నీక్షించువా
 డక్కోణంబున మందరశ్చయగు దీపాంకూరమున్ మీదలై
 యొక్కండ్రోది, ఘృతంబు నింది, నిజవస్త్రికాంశముం జంది, చే
 నొక్కెన్ వత్తిగ నేత దోచెను, శిఖాన్మోజించె వైశ్వానరున్ 4- 23
 అప్పటికే నోరూరుతూ గుక్కిళ్ళ మింగుతూ ఒక అన్న కుంభాన్ని చూస్తున్న ఆ గుణనిధి ఆ ప్రక్కని (ఆ కోణంబున) కాంతి మందగిస్తున్న దీపకళికను (దీప+ అంకూ

రము= దీపపు మొలక) ముందు ఎగసన ద్రోసాడు ప్రమిదలో నెయ్యి నింపాడు తన వస్తునుంచి ఒకముక్క చింపాడు దాన్ని చేత్తోనే నలిపి వత్తిగా చేసాడు నేతిలో (నేతియందున్-నేతన్) చదిపాడు (దోచెను=దోగునట్లు చేసెను) మలగిపోతున్న ఆ దీపంతో అగ్నిని ఆ వత్తి చివరిభాగానికి (శిఖన్) అంటించాడు (అక్షరాలా దీపిరాధని చేసాడు)

పక్కాన్నపాత్రంబు పాణి గైతొని బహి

ర్వారభూమి భుజించువాంఛ నపుడు

వెల్పడి వచ్చుచో విధివశంబున వాని

కాలినేతొకని యంగంబు దాకె.

దాకిన , వాడు తత్తటపాటుతో మేలు

కని, మ్రుచ్చుమ్రుచ్చుని కళవళంపె.

గళవళంప, గళానుగతిక మార్గంబున

నాత్రోశ మొనరించి రభలజనులు .

నన్న పాత్రంబు విడువక యవని నురుడు

పాటె భయవిహ్వలుండయి బయలు వట్టి,

వెంటదగిలి తలవరులు వెడగుపడగ

బాణముల నేసి చంపి రా బ్రహ్మకులుని

4-124

గుణనిధి తాను చేసిన వెలుగులో ఒక పక్కాన్న పాత్రను చేత బట్టాడు.

ఆలయంబైటకి పోయి తిందామని ఆశపడ్డాడు గర్వాలయం నుంచి బయలుదేరాడు దురదృష్టవశాత్తూ ఇతడికాలు అక్కడ మాగన్ను గా పడుకున్న భక్తులలో ఒకడి శరీరాని కి తగిలింది తగలగానే వాడు ఉలిక్కిపడి లేచాడు. (తత్తరపాటుతో మేలుకని) దొంగ దొంగ (ముచ్చు) అని అరిచాడు అంతే - ఫాలోమని అందరూ అరిచారు (గళాను గతిక మారము= ఒకడివెంట ఒకడు నడిచిన పద్ధతిలో)

గుణనిధి భయపడిపోయాడు అయినా అన్నపాత్ర వదలలేదు అది పుచ్చు కుని ఆలయం వెలుపలికి పారిపోయాడు

ఈ అరుపులు వీధిలో తలారులకు (రాత్రి కావలివారు) వినిపించాయి వాళ్ళు వెంటపడ్డారు తరిమి తరిమి ఇక అందక బాణాలు వేసారు అవి తగిలి గుణనిధి మరణించాడు (బ్రహ్మకులుడు- నామమాత్ర బ్రాహ్మణుడని)

అతని గొనిపోవ బనిబూని యముని భటులు

వరుణపానోగ్రహస్తులై వచ్చి రపుడు

వాని గొనిపోవ బనిబూని వచ్చిరపుడు

త్ర్యంబకుని కింకరులు విమానంబు గొనుచు

4-125

గుణనిధిని తీసుకుపోవడానికి యమభటులు పనిబూని వచ్చారు వాళ్ళ చేతుల్లో భయంకరమైన వరుణపాశాలు ఉన్నాయి మరొక వైపు నుంచి శివుని

కింకరులు విమానం తీసుకు మరీ వచ్చారు

వ. అనంతరంబ పట్టిసత్రిశాల భట్టాంగ ప్రముఖబహువిధ ప్రహరణ
వాణులగు పినాకపాణి భటులం జూచి భీతులై కృతాంత కింకరులు
కరపంకజంబులు మొగిచి వారి కిట్లనిరి 4- 26

పినాకపాణిభటుల చేతుల్లో పట్టిసాలు(అడ్డకత్తులు) త్రిశూలాలు, భట్టాం
గాలు (ఇవ్వీ ఒకరకం ఆయుధాలు) మొదలైన అనేకవిధాల ఆయుధాలున్నాయి.
వీళ్ళని చూసి యమభటులు (కృతాంతకింకరులు) భయపడిపోయారు దండాలు
పెట్టి వినయంగా మాట్లాడారు

అభవు కింకరులారా! మహాత్ములారా!

తగవు ధర్మంబు పాడి పంతంబు తెలియు

మీకు నడ్డంబు గలరె ముల్లోకములను!

సెంతవారము మేము మీ యెదుర నిలువ!

4-1 27

ఓశివభటులారా! మహాత్ములారా. ఉచితమూ(తగవు) ధర్మమూ న్యాయమూ
(పాడి), పౌరుషమూ (పంతము) అగ్ని తెలిసిన వారు మీరు ముల్లోకాలలోనూ
మీకు అడ్డం లేదు మీ ఎదుట నిలవడానికి మేమెంత వారం

వ. వీడు కులాచార హీనుండు, పితృవాక్యపరాక్కుఘుండు, సత్కృశావ
భ్రష్టుండు, సంధ్యా స్నానవర్జితండు. శివనిర్మాల్నాపహర్త. వీనియందొక్క
ధర్మలేశంబు గలిగిన నానతిండు వినియెదము. వీని పుణ్యాపుణ్యవివేకంబునకు
మీర ప్రమాణంబు - అనిన కృతాంత కింకరుల వాక్యము లాకర్ణించి శివకింక
రులు వారి కిట్లనిరి. 4- 28

వీడు - ఈ గుణగర్భితన కులాచారాన్ని విడిచిపెట్టినవాడు తండ్రి మాటను
పెడచెవినిపెట్టాడు సత్సం శుచిత్వం విడిచిపెట్టి భ్రష్టుడయ్యాడు సంధ్యావందనమూ
లేదు, స్నానమూ లేదు అగ్ని వదిలేసాడు ఇతడిలో ఏ ధర్మమైనా లేకమాత్రాననైనా
ఉంటే, మీకు కనపడితే చెప్పండి- వింటాం వీడి పుణ్యపాపాల వివేచనానికి మీరే
ప్రమాణం.

యమభటులు ఇలా మాట్లాడేసరికి శివకింకరులు అంతా విని నెమ్మదిగా
వారికి సమాధానం చెప్పారు

శివధర్మం బది(తి) సూక్ష్మము

శివధర్మము లేశమైన సిద్ధించినచో

వివిధ మహాపాపాప

ద్రవములు చేరంగరావు ధన్యుని నతనిన్

4-1 29

యమదూతలారా శివధర్మమనేది పరమసూక్ష్మం ఆ శివధర్మం లేకమాత్రం
గా ఏలొంచెం సిద్ధించినా సర్వమహాపాపాలూ నాశనమైపోతాయి ఆ ధన్యాత్ముణ్ణి ఏ
ఉపద్రవాలూ సోకవు ఇది ధర్మ సూక్ష్మం

స్థూలదృష్టి నీక్షించిన దోపకుండు,
 సూక్ష్మదృష్టి నీక్షించిన జాడీ కందు
 గాన, శివభక్తి ధర్మం బిగాధమహిమ-
 కానవచ్చినయట్లుండు గానరాదు

4-130

ఈ శివధర్మం స్థూలదృష్టికి కనిపించదు. సూక్ష్మదృష్టికే కనపడుతుంది. దీని మహిమ అగాధం-లోతు అందదు అంతా తెలిసినట్లే ఉంటుంది, కనిపించినట్లే ఉంటుంది- కానీ ఏమీ తెలియదు ఏమీ కనిపించదు.

ఆచారం బిది యనగ, న
 నాచారం బిది యనంగ, నజనకు నైనన్
 గోచరము గాదు, శివధ

ర్మాచారము సూక్ష్మరూపమై వర్తిల్లున్

4-131

ఈ శివభక్తిధర్మంలో ఇది ఆచారం ఇది అనాచారం అని చటుక్కున నిర్ణయించడం ఆ బ్రహ్మతరంకూడా కాదు (అజనకునైనన్ గోచరము కాదు). శివాచారం అంత సూక్ష్మరూపంలో ప్రవర్తిల్లుతూ ఉంటుంది

స్థూలదృష్టికి అనాచారంగా కనపడేది సూక్ష్మదృష్టిలో సదాచారం కావచ్చు, అంచేత పైపైని చూసి నిర్ణయాలు చేయడం పొరపాటు అని శివకింకరులు హెచ్చరించారు ఇంతవరకూ సిద్ధాంతభాగం చెప్పి, ఇప్పుడు గుణనిధి పనుల్ని విశ్లేషించి చూపుతున్నారు

వ. ఇతడు చేసిన పుణ్యకర్మంబు వినుండు

4-132

అశన మబ్జకయున్న నైనను శివరాత్రి
 యోరంత వ్రొద్దును నుపవసించె,
 నోగిరంబు హరింప నొన పెట్టుకొనియైన
 వేగునంతకు జేసె జాగరంబు,
 వాక్రావలోకనోపాయంబునకునైన

వెలియించె దీపంబు వెలుగుబాబ,
 జాడ నొల్లకయైన జాపె నీశ్వరు మౌళి
 పరులు చేసిన యట్టి ప్రసవపూజ

జెచ్చె విధి మూడియైనను జంద్రధరుని
 నగరి మోసాల బెండ్రోవ నట్లనడుమ
 సూక్ష్మదృష్టి విచారింది చూచినప్పు
 డింతకంటెను ధర్మంబు లెప్పిగలవు!

4-133

తినడానికి అన్నం దొరకకపోవడంవల్లనైతేనేమి గాక, గుణనిధి శివరాత్రి నాడు పగలూ రేయీ ఉపవాసం ఉన్నాడు. అహోరాత్రి అవహరించడం కోసమైతేనేమి

గాక, గుడిలో తెల్లవారేదాకా (వేగునంతకు) పొంది ఉండి (ఒనపెట్టుకొని) జాగారం చేసాడు ఆహార పదార్థాలున్న పాత్రల్ని చూడటం కోసమైతేనేమి గాక వత్తివేసి శివుని ముందు దీపం వెలిగించాడు దర్శనం చేసుకుందామనుకోకపోయినా ఏదో కారణం గా శివరాత్రినాడు శివాలయానికి వెళ్ళాడు శివుని శిరస్సు మీద భక్తులు చేసిన పుష్పాల పూజను చూసాడు చావు మూడినందువల్లనే అయినా శివాలయం ముఖశాల దగ్గర (మొగసాల) ప్రధానమార్గం నట్టనడుమ ప్రాణాలు వదిలాడు సూక్ష్మదృష్టితో ఆలోచించి చూస్తే ఇంతకంటే శివభక్తి -శివదర్శాలూ ఏమిటి చెప్పండి?

గుణనిధి శివరాత్రినాడు ఉపవాసం ఉన్నట్టయింది జాగరణ చేసినట్టయ్యింది దీపం వెట్టినట్టయ్యింది పుష్పాభిషేకం దర్శించినట్టు అయ్యింది శివుని సన్నిధిలో పరమపవిత్రమయిన రోజున ప్రాణత్కాగం చేసి నట్టయ్యింది ఇంతకంటే మహా పుణ్యం ఏముంది? తెలియక చేసినా వేరే దృష్టితో చేసినా పాపం పాపమే పుణ్యం పుణ్యమే. పైకి పాపాలుగా కనిపించేవన్నీ ఇప్పుడు పుణ్యాలుగా మారిపోయాయి ఇది శివుడి మాహాత్మ్యం శివరాత్రి మాహాత్మ్యం - శివక్షేత్ర మాహాత్మ్యం

వ. అని పారిషదులు యమదూతల వీడ్కోలిపి యతని దివ్యవిమానా రూఢుం జేసి, శివలోకంబునకుం గొనిపోయి, శివుని సన్నిధిం బెట్టిరి. శివుండు ను బ్రదీప సంధుక్షణాదిక పుణ్యానురూపంబైన ఫలంబునం గళింగదేశాధిపతియైన యరింద మునకు దనయందుడై దముం డనుపేర నా దేశంబునకు రాజుగా ననుగ్రహించి పుత్రించె. ఈశ్వరానుగ్రహంబునం బట్టాభిషక్తుండై -

4- 34

శివభటులు (పారిషదులు=సభ్యులు) శివదర్శనసూక్ష్మాన్ని వివరించి గుణనిధి పుణ్య విశేషాన్ని నిరూపించి యమభటులకు వీడ్కోలు చెప్పారు గుణనిధిని తమ దివ్యవిమానంలో ఎక్కించుకొని శివలోకానికి తీసుకువెళ్ళి శివుడి సన్నిధిలో నిలిపారు. శివరాత్రినాడు దీపారాధన చెయ్యడం మొదలైన పుణ్యకార్యాలకి అనురూప ఫలంగా పరమశివుడు గుణనిధికి గొప్ప వరం ఇచ్చాడు కళింగరాజైన అరిందమునికి తనయుడుగా జన్మించమని పంపించాడు ఆ జన్మలో గుణనిధి పేరు దముడు కళింగానికి యువరాజై తరువాత రాజుగా పట్టాభిషిక్తుడయ్యాడు ఇది ఈశ్వరానుగ్రహం.

తెలిసీ తెలియని వయస్సులో అనేక కారణాలుగా చెడు స్నేహాలకూ చెడు అలవాటులకూ లొంగిపోయినా, ఏదో ఒక సమయంలో తప్పు తెలుసుకుని మనస్సు మార్చుకుని, సన్మార్గంలోకి రావచ్చుననీ, అయ్యో పాపా త్సులమైపోయామే అని జీవితాంతం అలాగే కుళ్ళిపోవలసిన అవసరం లేదనీ సన్మార్గంలోకి వచ్చిన పుణ్యంతో పూర్వపాపాలు ప్రక్షాళితమై పోతాయనీ - అటువంటివారిలో విశ్వాసాన్ని కలిగించడానికి ఇటువంటి కథలు బాగా ఉపకరిస్తాయి

అనంతామాత్యుడు (క్ర.శ 1430 ప్రాంతం)
భోజరాజ్యము- వసిష్టాగస్త్యపాశ్వానము
(శ్రుతియ10సంబంధం)

తెలుగు సాహిత్యంలో ఒక విశిష్టమైన ప్రక్రియ కథాకావ్యం. ఇక్కడ విక్రమార్కచరిత్ర, అనంతామాత్యుడి భోజరాజ్యము, కొలది గోప రాజు సింహాసన ద్వారాతిరికి దూబగుంట నారాయణకవి పంచతంత్రం పాలవేకరి కదిరిపతి శుక గుప్తతి అయ్యలరాజు నారాయణకవి హంస వింశతి- ఇవి ఈ ప్రక్రియలో పేరెన్నికగన్న కావ్యాలు

జాతివారాచమక్కారాలు ఈ కథాకావ్యాలలో ప్రముఖ పాత్ర వహిస్తాయని ప్రతిపాదిస్తూ శ్రీ జి వి సుబ్రహ్మణ్యంగారు "స్థూలంగా వివేచిస్తే ఇక్కడ చమక్కారాన్ని ఆదరించిన కవి అనంతామాత్యుడు జాతిని గౌరవించిన కవి ఈ వివేచనం ప్రాధాన్యవివక్షతో చేస్తున్నదే" - అన్నారు (సాహిత్యచరిత్రలో చర్చనీయాంశాలు పుట- ౨౨)

ఈ కథాకావ్యశాఖకు సంబంధించి సంస్కృతంలో రాజతరంగిణి, దశకు మారచరిత్ర కాదంబరి కథాసరిత్సాగరం మొదలయినవి ఎన్ని ఉన్నా పంచతంత్రానిదే అద్వితీయస్థానం ఇది ఇంచుమించు మన దేశభాష లన్నింటిలోకీ కాదు, ప్రముఖమైన ప్రపంచ భాషల్లోకి కూడా అనూదిత మయ్యింది జంతువులు పాత్రలుగా ఇంత అద్భుతమైన రచన మరొకటి ప్రపంచ భాషలలోనే ఎక్కడా కనపడదని గొప్పగా ప్రశంసలు అందుకొంది ఒక వయస్సువారికి నీతిని బోధించడం లోకజ్ఞుక నేర్పడం దీని లక్ష్యాలు. అద్భుతరసంతో ఆకట్టుకోవడం దీని శిల్పం

కథాకావ్యాలన్నింటా ఇదే పద్ధతి కనపడుతుంది కథలోంచి కథ కథలోంచి కథ పుట్టుకువచ్చి కావ్యశరీరం వటవృక్షంలా వ్యాపిస్తుంది వీ కథకు ఆ కథ స్వతంత్రంగానూ ఉంటుంది ఒక నీతిని ఒక ధర్మాన్నో ఒక తత్వాన్నో ఒక జీవన విధానాన్నో ఒక విశ్వాసాన్నో ఒక ఆచారాన్నో ప్రబోధిస్తూ కథలు సాగుతాయి సాధారణంగా ఒకరు చెప్పడం ఒకరు వినడంగా ఉంటుంది. కానీ అప్పడప్పడూ శ్రోతకూడా తనకు తెలిసిన కథలు అనుకూలంగానో ప్రతికూలంగానో చెబుతూ ఉంటాడు లేదా వక్త చెప్పిన కథలో కొన్ని అంశాలను ప్రశ్నిస్తూ ఉంటాడు. దానితో మరోకథ మరోకథ పుడతాయి. అంచేత కథాకావ్యాలు చర్చారూపంలో నడుస్తాయనడం సబబు కథను రాయడం కాకుండా చెప్పడం ఇక్కడి సాంకేతికత.

వీటిలో కథకే ప్రాధాన్యం. వర్ణనలు ఉంటాయి కానీ విస్తృతంగా ఉండవు అవసరానికి సరిపడా వాతావరణాన్ని అందిస్తూ క్లుప్తంగా ఉంటాయి మరో విశేషమేమంటే అష్టదశవర్ణనలుగా పేరుపొందిన నగరాద్దవశైలాది వర్ణనలే కాకుండా దేశీయమైన విశేషాలను తెలియజెప్పే వర్ణనలు ప్రముఖంగా కనపడుతూ ఉంటాయి వస్తువులు, దుస్తులు, భూషణాలు గృహాలు, గృహోపకరణాలు పంట పొలాలు,

పెంపుడు జంతువులు ప్రాంతీయ సంస్కృతికి దర్శణం పట్టే ఆటపాటలు ఆచార వ్యవహారాలు వేషభాషలు ఇత్యాదులు కథాకావ్యాల్లో ఎక్కువగా ప్రస్తావనకు వస్తూ ఉంటాయి

వస్తుపరంగా భాషాపరంగా సమాజానికి మరింత దగ్గరగా ఉండే కావ్యప్రక్రియ ఇది వివిధ వృత్తులవారూ వారి పరస్పర సంబంధాలు గౌరవమర్పాదలు ప్రేషమ్యాలు ఆశలు నిరాశలు, విశ్వాసాలు మోసాలు దగాపడటాలు, దారిద్ర్యాలు అసంతృప్తులు ఇలాంటివన్నీ కథాకావ్యాలలో దర్శనమిస్తాయి సజీవ సమాజం కనపడుతుంది ఆదర్శ ప్రాయమైన జీవితాన్ని ఉపదేశించే లక్ష్యంతో అద్భుతావహమైన కథలకు ఆటపట్లు ఇవి వీరశృంగారహాస్యాది రసాలు కూడా యధోచితంగా ఉంటాయి కథాకథనంలో శిల్పవైవిధ్యం బాగా కనపడుతుంది ప్రసిద్ధి కెక్కిన కథన పద్ధతులన్నీ మనం గమనించవచ్చు. పాఠకుల్లో లేదా శ్రోతల్లో ఉత్కంఠను రేకెత్తించే ప్రారంభాలతో దాన్ని కడదాకా నిలబెట్టే కథన వైరుధ్యంతో నట్టనడుమ ఉత్కంఠను మరింత పెంపొందించే శాశ్వతసాధనాల విస్తరణలతో ఇది అలరారుతుంటాయి

ఈ కథాకావ్యాలలో అనంతామాత్యుడి "భోజరాజీయము" చాలా ప్రముఖమయ్యింది "ఛందోదర్శణము" ఇతడి మరొక రచన "రసాభరణము" అనే గ్రంథాన్ని కూడా ఇతడు రచించాడని తెలుస్తోంది గానీ అది ఇంతవరకూ దొరకలేదు పేరునుబట్టి దొరుకుతున్న ఒకటి రెండు ఆధారాలను బట్టి రసాభరణం అలంకార శాస్త్రగ్రంథమని పరిశోధకుల అభిప్రాయం దీని రచనాకాలం క్రీ.శ

434. పదిహేనవ శతాబ్ది ప్రారంభకాలంలో అనంతామాత్యుడిని నిర్ణయం

భోజరాజీయాన్ని అహోబిలన్యసింహస్వామికి అంకితంగా రచించాడు ఛందోదర్శణంలో లక్షణాలూ లక్ష్యాల్నూ విష్ణుపరంగానే రూపొందించాడు వీటిని బట్టి అనంతుడి ప్రాంతమూ స్వాంతమూ మనకు అవగతమవుతాయి

సర్వటి (సిద్ధయోగి) భోజరాజుల సంభాషణంగా సాగిన ఈ కథలను మహామహి అనే రాజుకు దత్తాత్రేయుడు తపఃఫలంగా ప్రత్యక్షమై ఉపన్యసిస్తాడు అలా అని అనంతామాత్యుడు అహోబిలన్యసింహస్వామికి విన్నవించుకున్నాడు ఇది వక్తృశ్రోతల పరంపర సిద్ధయోగిచరితలు, గోవ్యాఘ్రసంవాదం లాంటి (పద్మ పురాణం-పాతాళఖండం) ఎన్నో మంచి కథలకు ఇది పెద్దనిధి

లోహాన్ని బంగారంగా మార్చే ధూమవేది అనే విద్యను సర్వటి నుంచి భోజరాజు మాయోపాయంతో నేర్చుకుంటాడు- అపహరిస్తాడు దానికి ఆ సిద్ధయోగి అలిగి-నీకు సంతానం కలగదు పామ్మని శపిస్తాడు భోజరాజు ప్రాధేయపడతాడు. సిద్ధయోగి శాంతింది విరుగుడు చెబుతాడు అప్పుడు భోజరాజు సంతోషించి-

"స్వామీ! మీతో సహపంక్తిని కూర్చుని ప్రసాదం స్వీకరించే అదృష్టం ఆనందం నాకు కల్పించండి మా అంతఃపురానికి దయచేయండి మీ కోడళ్ళు నలుగురూ భోజనం వండి వడ్డిస్తారు"-అని ఆహ్వానిస్తాడు "

“మహారాజా నేను పంచభిక్షా నియమంతో ఉన్నాను. వ్రతభంగం చెయ్యలేను” అని భోజరాజు ఆవహ్నినాన్ని సర్వటి సుగ్మతంగా తిరస్కరిస్తాడు

రోజుకి అయిదు ఇళ్లల్లో ఒక్కొక్క ముద్ద చొప్పున బిచ్చం అడుక్కుని అది మాత్రమే తిని కాలం గడపడాన్ని పంచభిక్షావ్రతం అంటారు

“స్వామీ మా ఇంటిలో ఏకభిక్ష చెయ్యండి మీకు వ్రతభంగం కాదు” అని భోజుడు ఉపాయం చెబుతాడు

పంచ భిక్షయు నాహార పరత లేక

యునికియును నొక్క రూపే కావున నరేంద్ర!

వ్రతము పూనితి గురు నాజ్ఞ వదలరాదు,

వలదు పొందని సిద్ధుండు పలుకుటయును (3-7)

నరేంద్ర పంచభిక్ష చెయ్యడమంటే ఆహారం లేకుండా ఉపవాసం ఉండటంతో సమానం. ఇవి రెండూ ఒకటే (ఒక్కరూపే) మా గురువుగారి ఆజ్ఞ ప్రకారం నేను ఈ వ్రతం చేపట్టాను దీన్ని వదలకూడదు అంచేత మీరు వెళ్ళిరండి (పొందు- గౌరవార్థంలో బహువచనం వాడటం)

సర్వటి ఇలా పలికే సరికి భోజుడు ఒక ధర్మసూక్ష్మం వెలికి తీసాడు.

ఎచట మీరెఱుంగని ధర్మమేమి కలదా!

వినడు- మీతోడ మాటాడ వెఱుకు గాని

పూని యెందుల ప్రార్థన భోజనంబు

సదుపవాసంబుగా జెప్ప శాస్త్రవయము (3-8)

మహాత్మా ఏ విషయంలోనైనా సరే మీకు తెలియని ధర్మం ఏముంది అన్నీ మీకు తెలుసు మీతో మారు మాట్లాడాలంటే- వాదించా లంటే- నాకు భయం అయినా గానీ ఒక మాట చెబుతాను దయచేసి వినండి ఎదుటి వారి ప్రార్థనవల్ల వారి అభ్యర్థనను కాదనలేక తప్పని సరై భోజనం చేస్తే అది ఉపవాసమే అవుతుందనీ, అందువల్ల ఉపవాసవ్రతం చెడదనీ శాస్త్రాలు చెబుతున్నాయి.

ఈ యర్థంబున తొక కథ

మీయాట్టి మహాత్ము లర్థి మెయి జెప్ప ముగిం

ద్రా ! యేను వింటి దదభి

ప్రాయ మవధరింపు విన్నపం బొవరింతున్ 3-9

ఈ విషయాన్ని ప్రతిపాదించడానికి (ఈ అర్థంబునకు) ఒక కథ ఉంది ముగింద్రా మీలాంటి మహాత్ములు కోరి చెప్పగా (అర్థిమెయిన చెప్పన్) నేను విన్నాను దాని సారాంశం (తదభిప్రాయము) విన్న విస్తాను ఆలకించండి (అవధరింపుము)-

అనఘుడు వసిష్ఠముని ప్రతి

దినమును దగ నగ్నిహోత్ర దేవార్చనముల్

మును జేసి యరుంధతిచే

దనుపు నగస్తునకు భిక్ష పరమప్రీతిన్

3-10

పరమ పావనుడు వసిష్ఠ మహర్షి రోజూ అగ్నిహోత్రం వేల్చి, దేవుడికి సైవే
ద్యం పెట్టి ఆ ప్రసాదాన్ని అగస్త్యుడికి భిక్షగా ప్రేమతో పంపించేవాడు అరుంధతీదేవి
స్వయంగా తీసుకువెళ్ళి ఇచ్చేది (మహర్షులూ సన్యాసులూ తీసుకునే ఆహారానికి
భిక్ష అని వ్యవహారం)

అగస్త్యుడు ఎక్కడ ఉన్నాడు, వసిష్ఠుడు ఎక్కడ ఉన్నాడు ఈయనకు
భిక్షపంపించడమేమిటి, అది అరుంధతీతోనా- మొదలైన సందేహాలతో ఉత్కంఠను
రేకెత్తించే ప్రారంభమిది వీటికి సమాధానాలు తరువాత చెబుతున్నాడు-

గౌతమి యవ్వలం దపముగైకొని చేయుచునున్న కుంభ సుం

జాతున, కిష్కిధంబున నజస్రము దత్తతి భిక్ష దేర బ్ర

ఖ్యాతిగ నన్న వర్ణమగునట్టి వ్రతం బొనరించుచుండియున్

ప్రీతమనస్కుడై పరిహరింప కతండు భుజించు నిచ్చలున్ 3-11

గోదావరికి ఇవతల తీరంలో అరుంధతీ వసిష్ఠుల ఆశ్రమం అవతలి ఒడ్డున
అగస్త్యుడు (కుంభ సంజాతుడు) తపస్సు చేసుకుంటున్నాడు అది నిరాహార నియ
మంతో చేస్తున్న తపస్సు (అన్న వర్ణమగునట్టి వ్రతంబు) అయినా ప్రతీరోజూ
(అజస్రము) అరుంధతీదేవి తీసుకువచ్చి ఇస్తున్న భిక్షను అతడు తిరస్కరించకుండా
(పరిహరింపక) ప్రీతితో (ప్రీతమన స్కుడై) భుజిస్తున్నాడు

అగస్త్యుడి నియమం తెలిసీ వసిష్ఠుడు ఎందుకు భిక్ష పంపుతున్నట్లు,
ఆయన కాదనకుండా ఎందుకు భుజిస్తున్నట్లు వీటికి సమాధానం ఇక్కడ చెప్పడు.
ఇది రోజూ యథావిధిగా సాగుతూనే ఉంది

ఎప్పటి యట్లుల నొక నా

డప్పాల తి యగస్త్యమునికే వాదట నన్నం

బొప్ప గొని వోవ నేమని

చెప్పడు గట్టిదుట భయద జ్యంభజ మెసగన్

3-12

ఎప్పటిలాగే ఒక రోజున ఆ అరుంధతి (ఆ + పాలతి) అగస్త్య మహర్షికి
ప్రేమతో (ఆదటన్) అన్నం తీసుకుని బయలుదేరింది గోదావరి దాటి వెళ్ళాలి. ఏమి
చెప్పమంటావు సర్వటీ సరిగ్గా ఆ సమయానికి గౌతమీ నది భయంకరంగా
విజృంభించి పరకృతైక్యతూ ప్రవహిస్తోంది

గంగా భోగవతి తరంగిణుల కైక్యప్రీతి గావించు న

బృంగిం బొంగుచు, నేల గ్రొచ్చితొనుచుం బాభోనిధుల్ రెంటికిన్

సొంగత్తం బొనరింప జూచు గతి బార్హద్వాపకంబై, బృహ

ద్ధంగ శ్రేణి పరంపరాక్రమణ మొప్పం బాటు నగ్నోతమిన్ 3-13

అటు ఆకాశగంగనూ ఇటు హితాశగంగనూ (హితాశంలో ప్రవహించే
గంగకు భోగవతి అనిపేరు) ఏకంచేడ్డామన్నట్లుంది గోదావరి ఉద్ధతి అంత ఎత్తుకి
హింగుతోంది ఇంతలోతుకి నేలను కోసేస్తోంది. (గ్రొచ్చితొనుచున్) అంతేకాదు

రెండువైపులకూ వ్యాపిస్తోంది (పార్శ్వవ్యాపకం బై) బహుశరెండు సముద్రాలనూ (తూర్పు సముద్రం పడమటి సముద్రం) సంగత పరుద్దామని భావిస్తోంది కాబోలు ఒకదానిని ఒకటి తరుముకుంటూ వస్తున్న పెద్దపెద్ద తరంగాలతో పరుగులు తీస్తున్న ఆ వరదగోదావరిని ఎట్ట ఎదుట చూసింది అరుంధతి.

నీటికి సర్వతోముఖము అని పేరు ఊర్ధ్వపీడనం అధఃపీడనం పార్శ్వ పీడనం కూడా ఉంటుందని కాబోలు గోదావరి పైకి పొంగుతూ నేలను కోసిపెయ్యడానికి ఒక హేతువునీ ఉభయపార్శ్వాలకూ వ్యాపించడానికి మరొక హేతువునీ కవి ఉత్ప్రేక్షించాడు వైలిని హఠాత్తుగా మార్చి వస్తున్నూర్చిని కలిగించాడు నీటివరద ఏక కాలంలో చేస్తున్న అన్ని పనుల్నీ ఒకేసారి కంటితో పట్టుకుని ఒకే పద్ధతిలో బొమ్మ కట్టాడు ఇది కథా కావ్యం కనక ప్రవాహవర్ణనలో కొట్టుకుపోకుండా వెంటనే కథలోకి వచ్చేస్తున్నాడు -

కనుగొని యయ్యరుంధతి -ఖగప్రకరంబునకైన నిష్పవో
ధుని యదిలంఘనీయమయి తోచుచున్నది, మర్త్యు లేష్టిధం
బున దరియింప జాలుదురు బుద్ధి దలంపగ, మర్త్యులందు నం
గనల వశంబె యిప్పుని యగమ్యము పొమ్మని భీతిసొందుచున్. (3-14)

ఉరవడిని చూస్తూనే అరుంధతి భయపడి పోయింది. ఎగిరివేళ్ళే పక్షులకు కూడా (ఖగప్రకరంబునకైనన్) ఈ నదిని ఇప్పుడు దాటడం అసంభవమనిపిస్తోంది అటువంటిది మానవులు ఎలా దాటగలుగుతారు. పురుషులే దాటలేరంటే ఇంక అంగ నలకు ఈ పని సాధ్యమవుతుందా! ముమ్మాటికీ అసంభవం అని నిశ్చయానికి వచ్చేసింది (పొమ్ము అనేది నిశ్చయార్థకం).

పక్షులు కూడా దాటలేవు అనే అతిశయోక్తి ప్రవాహతీవ్రతను సూచిస్తోంది ఇక్కడ అలంకారం అప్రధానం వస్తున్నూర్చి ప్రధానం. దీన్ని అలంకార కృత వస్తుధ్వని అంటారు దాటలేమని నిశ్చయించుకుని అరుంధతి వెనుదిరిగింది

వెన దిరిగి వచ్చి యా పు
జ్జ సతీ తిలకంబు పతికి నమ్రయగుచు వె
క్కసమెసగ జెప్పెను నదీ
ప్రసర రవ గభీర ఘోర పాథోరయమున్ (3-15)

ఆ సాధ్వీరత్నం గబగబా (వెనన్) ఆశ్రమానికి తిరిగి వచ్చింది వచ్చేసి - హోరెత్తిపోతూ (నదీ ప్రసరరవ) గంభీరంగా భయంకరంగా ప్రవహిస్తున్న గోదావరి నీటివేగాన్ని (పాథోరయమున్) తన పతి వసిష్ఠుడికి సవినయంగా (నమ్రయగుచు) వివరించి చెప్పింది

వెక్కస మెసగ జెప్పెను అనడంలో భయపడితాను వెనక్కి వచ్చే యుడానికి సమర్థకంగా బాగా వివరించి చెప్పింది అని సూచన దాన్ని స్ఫురింపజేస్తోంది పద్ధతిలో ఏక సమాసంగా సాగిన చివరిపాదం

వ. ఇట్లు చెప్పి వివర్ణవదన యగుచునున్న యన్నలినవదన
వదనం బవలోకించి చిలునవ్వు నవ్వుచు నవ్వసిప్పుడు (10)
ఇలా వివరించిచెబుతూంటే అరుంధతి ముఖం వివర్ణమయ్యింది భయం
ప్రతిఫలించింది (వివర్ణమగుట= రంగుమారుట) ఆ పద్మముఖి (నలినవదన)
ముఖాన్ని ఆ పరిస్థితిలో గమనించి వసిప్పుడు చిన్నగా నవ్వుతూ-

పడతుక! నీ వేమియు భయ

పడక సదాబ్రహ్మచారి పనుపున నేనో

తెడ కేగెద దెరు వివ్వని

యడుగుము హిమ్మనిన బోయి యట్లు యడిగినన్. (3-17)

ఇంత! (పడతుక=స్త్రీ) నువ్వు ఏమీ భయపడవద్దు ఒక నిత్య బ్రహ్మచారి
అజ్ఞమీద (పనుపున) నేను ఒక చోటికి వెడుతున్నాను, దారి ఇయ్యి అని గోదావరిని
అడుగు వెళ్ళు- అన్నాడు

అరుంధతిదేవి వెళ్ళి అలాగే అడిగింది అడగడంతోటే ఆశ్చర్య కరంగా-

ఆనవైచినట్లు, పూని మంత్ర ప్రయో

గంబు చేసినట్లు, కట్టినట్లు.

నిట్టపోడిచి యెదుర దొట్టిన వాహిని

యిపుర జలము వాటె నిసుక దోప. (3-18)

ఎవరో ఒట్టువేసినట్లు (ఆన = అజ్ఞ, ఒట్టు) మంత్రప్రయోగం ఏదో
చేసినట్లు కట్టేసినట్లు (కట్టినట్లు=బంధించినట్లు కనికట్టు చేసినట్లు) అప్పటివరకూ
ఎట్ట ఎదుట (నిట్టపోడిచి) పొంగి పరవళ్ళు తొక్కుతూన్న గోదావరీనది నీళ్ళు
ఇంకిపోయి (ఇగురన్- ఇపురన్) ఇసుక కనిపించేలా ప్రవహించడం మొదలు
పెట్టింది మడిచీల లోతుకి మారిపోయి తెరిపి ఇచ్చింది

ఆ తెరిపి నదిల చనుటయు

నాకతముగ దొంటి యట్లు యా నది పొటెన్.

నాతి యట యరిగి యన్నం

బా కపసికి బెట్టి మరలు నవసరమందున్ (3- 19)

(తొంటియట్లు=మునుపటి వలెనే అవసరము= సమయం)

ఆ తెరిపిలో అరుంధతి నదిని దాటి అవతలి గట్టుకు వెళ్ళింది మళ్ళీ ఆ నది
అంతకుముందులాగే పరవళ్ళు తొక్కుతూ (అకతముగ) ప్రవహించడం మొదలు
పెట్టింది.

అరుంధతి అవతలిగట్టున ఉన్న అగస్త్యాశ్రమానికి వెళ్ళి అక్కడ అగస్త్యుడికి
అన్నం పెట్టి తిరిగి బయలుదేరుతూ, మళ్ళీ నదిని దాటి వెళ్ళడం ఎలాగా అని సందే
హిస్తూ-

అనుమానింపుచు నాతని

గనుగొని "యోశండ్రి! నేడు గాతమి దర్శం

బున మిన్న ముట్టి పాటెడి

జననేర, నుపాయ మొకటి చయ్యన జెపుమా! 3-20

ఓ తండ్రి ఇవ్వేళ గాతమీనది గర్వంతో విజృంభించి ఆకాశం తాకేటంత
ఎత్తుగా ప్రవహిస్తోంది దాన్ని దాటి వెళ్ళలేను ఏదయినా ఉపాయం ఒకటి చెప్పవా-
అని అగస్త్యుణ్ణి అభ్యర్థించింది

అనవుడు "దల్లి! నీ విచటి కాదటతో జనుదెంచునప్ప డే

యనువున వచ్చు" తన్న బతి యాడిన చందము నట్లు పత్నినం

దనకది త్రోవ యిచ్చుటయు దానటు దాటిన యాక్షణంబి వా

హిని గడు బొంగి పాటుటయు నేర్పడ జెప్పిన నయ్యగస్త్యుడనీ (3-2)

(అనవుడనీ= అనగా ఆదటతో= ఆదరంతో అనువు= ఉపాయం, విధానం)

అమ్మా నువ్వు ఇక్కడికి ఆదరంతో వచ్చావుగదా వచ్చేటప్పుడు మరి ఏ
ఉపాయంతో నదిని దాటావు? అని అగస్త్యుడు వివరణ అడిగాడు.

వసిష్ఠుడు చెప్పిన విధానం తాను అలా పలకడంతోనే నది తనకు దారి
ఇవ్వడం తాను దాటడం దాటగానే అది మళ్ళీ పొంగి ప్రవహించడం,- ఇదంతా
స్పష్టంగా వివరించి (ఏర్పడనీ) చెప్పింది అరుంధతి

ఆ రమణీలలామకు బ్రయంబున జేతులు మోడ్చి "సద్గుణా

ధార చరిత్ర! యింతియ కదా, యిది యెంతటి కార్య మా నదిం

జేరగ బోయి యిట్లనుము, చెప్పెద, నేనొక మార్గము, నిరూ

హారున తోదనం బడుటకై చని క్రమ్మతి నేను బోయెదనీ. (3-22)

తెరు విమ్మని యటులడుగుము

సరభసగతి నుదక మిటు దెసల జాయ గడుం

బరువున బోవగ నయ్యెడు

దరుణీ! యరుగు మఱికాలు తడి గాకుండనీ.

3-23

అగస్త్యుడు ఆ పతివ్రతకు (రమణీలలామకు) ప్రేమతో చేతులు మోడ్చి
నమస్కరించాడు "సకల సద్గుణాలకూ ఆధారమైన ప్రవర్తన (చరిత్ర) కలదానా!
ఇంతే కదా ఇది ఎంత పని నేనొక మార్గం చెబుతాను ఆ నది దగ్గరకి వెళ్ళి ఇలా
అను- ఓనదీ ఒక రిహాహారుడికి అన్నం పెట్టి నేను తిరిగి వెడుతున్నాను దారి ఇయ్యి-
అని అడుగు వెంటనే నీరు రెండు వైపులకీ తొలగిపోతుంది నీకు దారి ఇస్తుంది
గట్టి నేలమీదలాగా పరుగు పరుగున నువ్వు వెళ్ళిపోవచ్చు అమ్మా (తరుణీ) అరికాలికి
తడి అంట కుండా హాయిగా వెళ్ళు" అని అగస్త్యుడు మరో కొత్త ఉపాయం చెప్పాడు

అనిన- వసిష్ఠుడు మున్న

ట్లనుటకు దోడిదియు నొక్క యాశ్చర్యము పా

వ్వుని కలచుచు గొకమిడిం

ఐని యట్టుల పల్క నది వెసం దెరువిచ్చెన్

(24)

తానిక్కడికి వచ్చేటప్పుడు తన భర్త వసిష్టుడు అలా పలికాడు నది దారి ఇచ్చింది దానికి తోడు ఇప్పుడు ఇది మరొక ఆశ్చర్యం. బలే- అనుకుంటూ అరుంధతి బయలు దేరింది. గొకమిని సమీపించింది అగస్త్యుడు చెప్పినట్లే పలికింది నది వెంటనే (వెసన్) దారి ఇచ్చేసింది (తెరువు ఇచ్చెన్)

ఆ మార్గమున బ్రేతి నరుదెంచి వ్రాజేను

డగు వసిష్టుని గాంచి, యతని యడుగు

దమ్ములు తనదు మస్తకము నోకగ మ్రొక్కి,

ప్రాంతలియై నిల్చి భక్తితోడ

బడతి యిట్లని విన్నపము చేసి-మీ వాక్య

గతి విన్నయప్పుడు, గొకమీ మ

హానది తెరువిచ్చె నటవోయి క్రమ్మటి

వచ్చుచో నమ్మునివరుని జూచి,

యేలు నేడు నిండి పొలుచున్నది, నాకు

ఐన నుపాయ మెద్ది యనిన, నాక

దేమి యనెనొ వింటిరే! తొల్లి యెన్నడు

వినని యద్భుతములు వింటి నేడు.

3-25

ఆ దారిలో ఆనందంగా నడిచి వెళ్ళింది వెడుతూనే వసిష్టులవారి పాదాలకు తన శిరస్సు ఆనించి నమస్కారం చేసింది భక్తితో నమస్కరిస్తూ లేచి నిలబడింది. నెమ్మదిగా విన్నవించింది.

స్వామీ! మీరు అసమన్న వాక్యాలు వినగానే గోదావరి దారి ఇచ్చింది అవతలిసైపుకి వెళ్ళాను తిరిగి వచ్చేటప్పుడు అగస్త్యులవారికి పరిస్థితి వివరించాను అయ్యో ఇవ్వేక గోదావరి గట్టుతాచి ప్రవహిస్తోంది దాన్ని దాటి నేను తిరిగి వెళ్ళడానికి ఏదయినా ఉపాయం చెప్పండి - అని అడిగాను అప్పుడు ఆయన ఏమీ అన్నాడో విన్నారా! ఇంతకు ముందు ఎప్పుడూ వినీ యెరుగని అద్భుతాలు విన్నాను ఇవ్వేక. (ఈవిడకూడా వసిష్టునిలో ఉత్కంఠ పెంచుతోంది.)

వ అని పలికి తా నిమి మరలి వచ్చినప్పు డగస్త్యుండు గొకమితో బల్కమన్నతెలుగును, నట్ల పలికిన నానది తొంటియట్ల తెరుచివచ్చుటయుం జెప్పి యప్పొలింతి "యనఘా! నాయందుం గడుపార నూర్పురు తొడుకులం బడసిన యట్టి నీవు సదాబ్రహ్మచారి ననుటయు, మీ పంపున నేను నిచ్చలుం గొనివోయి పెట్టినట్టి వ్యవ్తి న్నంబు కుప్పిగా ననుభవించుచున్న యమ్ముని దాను నిరాహారం డ ననుటయు నతి విరుద్ధంబులై యున్నవి, మీ మాయలెవ్వరికి నెలుంగనగు, నైనను నా చనవు చెలువక యీ రెండు

దెబంగులు నాకుం దెలియ నానతీయవలయు ననిన విని నవ్వుచు
వసిష్ఠుండిట్లనియె- 3-26

అగస్త్యుడు ఏమి ఉపాయం చెప్పాడో, ఏమి పలకమన్నాడో వివరించింది. ఆ మాటలు పలికే సరికి గోదావరి ఇదివరకులాగే దారి ఇచ్చింది అని చెప్పి ఆ తరువాత అరుంధతి అసలు సిసలు సందేహాన్ని బయట పెట్టింది

ఓ పుణ్యాత్ముడా (అనఘా) నూరుగురు కొడుకలకి కన్న కండ్లివి నువ్వు. నా కడుపు చల్లగా వాళ్ళు నీవల్ల జన్మించారు. అటువంటి నువ్వు "నిత్యబ్రహ్మచారిని నేను అనడమేమిటి

మీ ఆజ్ఞ ప్రకారం నేను రోజూ తీసుకు వెళ్ళి పెడుతూన్న మృష్ణాన్నాన్ని కడుపు నుండి తుప్పిగా భోజనం చేస్తూ ఆ అగస్త్యుడు "నిరాహారాజ్ఞి నేను" అనడమేమిటి!

ఇది రెండూ అత్యంత విరుద్ధాలుగా కనపడుతున్నాయి. సరే- మీ మాయలు ఎవరికీ అర్థంకావు అయినా చనువు కొద్ది, కాదనరని అడుగుతున్నాను (చనవు చెబుపక)- ఈ రెండూ నాకు తెలియజెప్పండి.

అని అరుంధతి అడిగేసరికి వసిష్ఠుడు చిరునవ్వుతో సమాధానం చెప్పాడు
అశనాభరతి లేక యటవీస్థలంబున

నియత తపోనిష్ఠ నెఱపుచుండ,

గృహధర్మ నిరతులు గ్రహించి, భక్తి పూ

ర్వకముగా దగ సమర్పణము చేయు

నన్నవినాదు, లనానక్తుడై కొను

నతడు నిరాహారు డండ్రు బుధులు,

ధర్మమార్గమున సంతతి నుపార్జింప న

మాన్వయంబున వివాహంబు వడగి,

మనసు తమకంబు లే, కాత్మ వనిత యందు

బూని ఋతుకాల మందున- గాని తిథులు

పరిహరించి, యథోచిత భంగి గేలి

సలుపువాడు సదా బ్రహ్మచారి యండ్రు.

3-27

ఆహారం మీద ఆస్థ విడిచి పెట్టేసి (అశన+అభరతి+లేక) నిరాహారదీక్షతో ఎవరయినా ఒక మహర్షి ఏదో ఒక అడవిలో తపస్సు చేసుకుంటున్నాడనుకో అది గృహస్థులకు తెలిసి వాళ్ళు భక్తితో పట్టుకువచ్చి ఆహారం ఏదయినా సమర్పించారనుకో అప్పుడు ఆ గృహస్థుణ్ణి చిన్నబుచ్చడం ఇష్టం లేక ఆ అన్నపానాదుల్ని అనానక్తుడై (అనక్తుడు కాకుండా) ఆ మహర్షి స్వీకరించాడనుకో. అయినా అతడు నిరాహారుడు కిందే లేక్క అని పండితులు (బుధులు) చెబుతున్నారు

ఎదుటివారి భక్తి పూర్వకమైన అభ్యర్థనతో నిర్బంధంతో ఏది తిన్నా ఉపవాసం చెడదు. ఆసక్తుడు కాకుండా ఉండటం స్రధానం.

అలాగే - ధర్మమార్గంలో సంతానం కోరి, తగిన వంశంనుంచి (సమ+ అన్వయంబున) కన్యను వివాహమాడి, మనస్సులో తమకం (కామప్రకోపం) వీడి, ఆ ధర్మపత్నిని ఋతుకాలంలోమాత్రమే సంగమిస్తూ, అప్పుడుకూడా అవికాని తిథుల యితే కనక (చతుర్దశి అమా వాస్య - ఇక్ష్వాదులు) సంగమం పరిహరిస్తూ యథోచితంగా సంసారకేక జరిపేవాడు నిత్యబ్రహ్మచారి - అని బుధులు చెబుతున్నారు.

కావున నమ్ముని మాటకు

నా వచనంబునకు గారణంబిది కంటే

నావుడు సవినయ భాషల

నా వనితారత్న మిట్టులను బ్రాంజలియై.

3-28

అంచేత ఓ అరుంధతీ. అగస్త్యుడు నిరాహారజ్ఞీ అనడానికీ, నేను సుదాబ్రహ్మచారిని అనడానికీ కారణం ఇది - తెలిసిందా (కంటే)

ఆ వనితారత్నం అరుంధతి ఇది విని అలా నమస్కరిస్తూనే సవినయంగా పలికింది

ఇట్టిది ధర్మసూక్ష్మమిది యెవ్వ రెటుంగుడు, లింత యొప్పునే,

యిట్టి మహానుభావమును, నిట్టి చరిత్రము, నీక యొప్పు, ని

ట్టట్టని తేలీ చూడ నమరాదులకుం దరమయ్య, నేడు నా

పుట్టు కృతార్థకం బొరసి, భూరి భవద్వచనామృతంబునన్ 3-29

నాదా! ధర్మ సూక్ష్మమంటే ఇది ఓహోహో ఎవరికి తెలుసు ఎంత గొప్పగా ఉంది (ఇంత యొప్పునే) ఇటువంటి గొప్పదనం (మహత్ + అను భావము) ఇటువంటి నడవడిక (చరిత్ర-శీలము) నీకే తగును. అల్లాటప్పాగా నీవైపు తేరి చూడటానికి దేవతలకికూడా తరంకాదు ఇవ్వేళ్లకి నా జన్మ (నా పుట్టు) ధన్యమయ్యింది- నీ ఉపదేశామృతం కారణంగా

అనియె నటుగాన నీవును నయ్యగస్త్య

ముని విధంబున నాదు ప్రార్థనము గరుణ

నవధరించుట కర్తవ్య మనిన నతడు

భోజవిభు జాది యాననాంభోజ మలర.

3-30

అని అరుంధతీ దేవి వసిష్ఠుణ్ణి తెగమెచ్చుకుంది అంచేత ఓ సర్వదీ నువ్వు కూడా అగస్త్యుడిలాగా నా ప్రార్థనను మన్నించి మా ఇంటిలో భోజనం చెయ్యి నీ నిరాహార దీక్ష గానీ పంచభిక్షావ్రతం గానీ చెడిపోవు - అని భోజరాజు తన ఆహ్వానాన్ని నిమగ్నించుకుంటూ కథ ముగించాడు

అప్పటికీ సర్వదీ అంగీకరించడు భోజరాజు ఆశ్చర్యపోతాడు ఏమిటి మీరంతా భిక్షాశనాన్ని ఇంత దీక్షగా పాటిస్తున్నారు, దాని గొప్ప ఏమిటి అని అడుగుతాడు.

భిక్షాశన నియమాన్ని పాటిస్తున్న సిద్ధయోగులకు గృహస్థులు ఏది ఇస్తే

అది కోటి రెట్లుగా ఫలిస్తుందంటూ సర్వటి ఆ కథలు కొన్ని చెబుతాడు. ఇలా కథలోంచి కథగా ఈ కావ్యం సాగిపోతుంది ప్రసన్నత అనంతా మాతృడి ప్రధాన కవితాగుణం. సంభాషణల్లో తిక్కనగారి ఒడుపూ వ్యావహారిక శైలి బాగా కనపడతాయి

" అలాంటి మహాకవుల రచనలు చదివి ఆస్వాదించిన మీకు నా కొత్త తరహా కవిత్వం రుచిస్తుందా. అయినా తల్లిదండ్రులకి ఎదిగిన తమ బిడ్డల గడుసు మాటల కన్నా పసిబిడ్డల తొక్కుపలుకులే ఎక్కువ అనందం కలిగిస్తాయిట అంచేత నా కవిత్వం మీకు నచ్చకపోదు" అంటూ తన గడుసుదనాన్ని అవతారికలో ప్రకటించుకున్న వినయగుణసంపన్నుడు ఈ అనంతుడు.

వెలియగ, దొంటి పెద్దల కవిత్వమువోలె రుచించునొక్కొ యే
బలికెడు నూత్న కావ్య రసభావము, లైనను, భూమి దల్లి దం
ద్రులకు నిజాగ్రసూనుల పటు ప్రచురోక్తుల కంటి, జిన్ని బి
డ్డల వెడ తొక్కు బల్కులు దృఢంబగు నింపుల నీనకుండునే! (1-70)

బమ్మెరపోతన (క్రీ.శ. 1440 ప్రాంతం)

శ్రీ మదాంధ్ర మహాభాగవతము

(నరకాసుర వధ-దశమస్కంధం, ఉత్తరభాగం 150-200)

ఇవ్వేకా రేపూ ఇంగ్గీషు కాన్వంటులు బలిసివోయి చెప్పలేం కానీ నిన్న మొన్నటి దాకా'' తల్లీ నిన్ను దలంచి పుస్తకము జేతంబూనితిన్----- అనే పద్యం వోతన్నగారిది నోటికి రాని బాలుడు తెలుగునాట లేడంటే అతిశయోక్తి కాదు. తెలుగుల పుణ్యపేటి బమ్మెరపోతన్న

సంస్కృతంలో మహామహాపండితులకు పరీక్షాస్థానం శ్రీమత్తహాభాగవతం అటువంటి వ్యాసకృతిని భక్తి రసాయనంలో ముంచి సమాద్ర పరచి తెలుగువారికి రుచిగా శుచిగా అందించాడు పోతన్న

భక్తివల్ల పాపభీతి దానివల్ల నైతిక ప్రవర్తన ఏర్పడతాయి. అత్త వత్సర్వ భూతాని అనే భావంతో సర్వప్రాణికోటిని సమతాదృష్టితో చూసే నడవడికి సిద్ధిస్తుంది ఉద్వేగ రహితంగా జీవితం గడపగల్గుతాడు ఇవి భక్తి సాధించే సామాజిక ప్రయోజనాలు అందుకే భక్తి కావ్యాలకూ అందునా భాగవతానికి ఉన్నంత ప్రసిద్ధి మిగతా కావ్యాలకు లేదు. శ్రీ తైవల్కపదం చేరుకుని పునర్వత్త లేని మోక్షాన్ని పొందడం కోసం పోతన్న గారు భాగవతాంధ్రీకరణకు పూనుకొన్నారు కవి దృక్పథం ఇది నన్నయాదులు భాగవతాన్ని తెలుగు చెయ్యకపోవడం తన పూర్వజన్మ సుకృతమని సంబరపడ్డాడు

ఒవరన్ నన్నయ తిక్కనాదికవు లీ యుర్విన్ బురాజావళులీ

దెనుగుంజేయుచు మత్కరాత్మత శుభాధిక్యంబు కానెట్టిదీ

తెనుగుంజేయరు మున్ను భాగవతమున్, దీనిం దెనింగించి నా

ఐవనంబున్ సఫలంబు జేసెద బునర్జన్మంబు లేకుండగన్

ధ్రువోపాఖ్యానం, ప్రహ్లాదచరిత్ర, గజేంద్రమోక్షం, వామనావతార చరిత్ర, రుక్మిణీకల్యాణం, నరకాసురవధ కుచేలోపాఖ్యానం-ఇలాంటివి ఘట్టాలకు ఘట్టాలే తెలుగువారికి నోటికి వచ్చు వీటిని ఈనాటికీ పారా యణం చేసేవారున్నారు ఇంతగా ప్రసిద్ధి కెక్కిన గ్రంథం మహాభాగవతం.

పోతన్న శ్రీనాథుడికి సమకాలికుడు వీరిద్దరూ బావా బావ మరదులంటూ ప్రచారంలో ఉన్న కథలకు చారిత్రకాధారాలు లేవని పరిశోధకు లు తేల్చి చెప్పారు పోతన్నగారి భాగవతాన్ని సర్వజ్ఞ సింగభూపాలుడు (క్రీ.శ 422- 447) అంకితం పొందాలని ఆకాంక్షించాడనీ అది సాధ్యం కాలేదనీ మరొక కథ ప్రచారంలో ఉంది ఇది పోతన్న సర్వజ్ఞ సింగ భూపాలుని కాలం వాడనడానికీ, ఓరుగల్లు నివాసి అనడానికీ మాత్రం ఉపకరిస్తోంది

వీరభద్ర విజయం భోగిని దండకం నారాయణ శతకం ఇవి కూడా పోతన్న రచనలే అని కొందరి అభిప్రాయం

తెలుగు సాహిత్యంలో ప్రసిద్ధికెక్కిన స్త్రీ పాత్రల్లో సత్యభామ దినుసే వేరు. శృంగార వీరాలు మూర్తీభవించిన వ్యక్తిత్వం ఆమెది నరకాసుర వధకు శ్రీకృష్ణుడితో రణరంగానకి తరలి వెళ్ళింది

నాచనసోమనాధుడి చెయ్యి అందిపుచ్చుకుని పోతన్నగారు ఈ ఘట్టాన్ని తీర్చిదిద్దారు దశమ స్కంధంలో ఉత్తర భాగంలో కథ ఇది
వ.....హరి నరకాసుర వ ధార్థంబు గరుడవాహనారూఢుండై చను
నమయంబున హరికి సత్యభామ యిట్లనియె 150

దేవా ! నీవు నిశాట సంఘముల నుద్దీపించి చెండాడ నీ
ప్రావీణ్యంబులు సూడ గోరుదు గదా ప్రాణేశ ! మన్నించి న
న్నీవెంటంగొని పావ్ను నేడు కరుణన్, నే జూచి యేతెంచి నీ
దేవీసంతతి తెల్ల జెప్పదు భవద్దీప్తప్రకాపోన్నతుల్ 151

నరకాసురుణ్ణి వధించడానికి శ్రీకృష్ణుడు బయలుదేరుతున్నాడు గరుడ వాహనాన్ని అదిలోహించాడు సరిగ్గా ఆ సమయానికి సత్యభామ చకచకా వచ్చింది. ఒక చిన్న విన్నపం చేసింది దేవా నువ్వు రాక్షసుల్ని (నిశా+అట+సంఘములు= రాత్రిళ్ళు సంచరించేవారు రాక్షసులు) విజృంభించి చీల్చి చెండాడుకున్నప్పుడు నీ ప్రావీణ్యాలనూ శీ యుద్ధ విద్యా సైపుణ్యాలనూ తిలకించి పులకించాలని నేను చాలా కాలంగా కోరుతున్నాను గదా (చూడగోరుదు గదా) ఇవ్వేక నన్ను నీతో తీసుకువెళ్ళు యుద్ధం చూస్తాను చూసివచ్చి ఆ విశేషాలూ నీ దీపించిన ప్రకాపాలూ వాటి జెన్నత్యాలూ (భవద్దీప్త ప్రకాపోన్నతుల్) నీ దేవేరుల కందరికీ (దేవీసంతతికి= భార్యసమూహానికి) వివరించి చెబుతాను

ఇదీ సత్యభామ విన్నపం రణరంగంలో శ్రీకృష్ణుని వీర విజృంభణను చూడాలని చాలాకాలంగా కోరుకుంటోందట ఆ కోరిక ఇవ్వాలి తీర్పమంది. ప్రాణేశా అని ప్రేమగా అడిగింది చూసి ఏం చేస్తావంటే చక్కని కారణం కూడా చెప్పింది నీ దేవేరులకి నీ విజృంభణను వివరించి చెబుతానంది తాత్త్విక సమన్వయాలను కాసేపు పక్కన పెడితే శ్రీకృష్ణుడు శృంగారపురుషుడు కాదనలేని కారణం. దేవా అన్నప్పుడు కోరిక తీర్చాలి ప్రాణేశా! అన్నప్పుడు కోరిక మన్నించాలి. తనతోనే కూడా తీసుకువెళ్లాలి అయినా రణరంగమంటే ఏమిటనుకుంటున్నావ్ అన్న ధోరణిలో శ్రీకృష్ణుడు రవ్వంత భయపెడుతున్నాడు

వ. అనిన బ్రాణవల్లభకు వల్లభుండిట్లనియె
నమదపుష్పంధయ ఝంకారములు కావు
భీషణ కుంభేంద్రబృంహితములు
వాయు నిర్గత పద్మవన రేణువులు గావు
శురగరింఖా ముఖోద్భూత రణము (లు)
లాకీర్ణ జలతరంగాసారములు గావు

శత్రు ధనుర్ముక్త సాయకములు
 కలహంస సారస కాసారములు గావు
 దనుజేంద్ర సైన్యకదంబకములు
 కమలకల్పరకుసుమ సంఘములు గావు
 చతుల రిపు శూల ఖడ్గాది సాధనములు
 కన్య | నీ వేడ | రణరంగగమన మేడ |
 వత్తు వేగమ నిలుపుము వలదు వలదు

153

అమె ప్రాణవల్లభ. అతడు ప్రాణవల్లభుడు అడిగింది చిన్న కోరిక కాదా
 డంకష్టమే అయినా పరిస్థితి వివరిస్తున్నాడు. 'కన్యా' అని సంబోధించాడు వివాహ
 తలనుకూడా కన్య అనవచ్చు స్త్రీ పర్యాయంగా ఉపయోగించినట్లు (కొందరు సర
 సులు భార్యల్ని అప్పడప్పడూ " ఇదిగో అమ్మాయ్" అని పిలుస్తూ ఉంటారు)

మరిచిన తుమ్మెదల (పుష్పంధయ) ఝంకారాలు ఉంటాయ నుకుంటు
 న్నావేమో రణరంగలో భయంకరమైన మదగజాల ఘంకారా లుంటాయి. ఘంకారాలు
 ఝంకారాలు కావు

పిల్లగాలులతో ఎగిరివచ్చే (నిర్గత) పద్మాల పుష్పాడి ఉండదు గుల్మాల
 డెక్కలతో (రింఖా ముఖము = డెక్కల అగ్రభాగం) ఎగరగొట్టే దుమ్ము (రజములు)
 ఉంటుంది 'రజములు' పుష్పరేణువులు కావు

సరోవరంలో ఎగిసిపడుతూ ఒకదానికి ఒకటి ధీకొనే (ఆకీర్ణ) తెరటాల
 నుంచి చెదిరివస్తున్న నీటి కుంపరలు (ఆసారములు) ఉండవు శత్రువుల ధనుస్సుల
 నుంచి వెలువడే బాణాలు (సాయకములు) ఉంటాయి. శరపరంపరలు నీటికుంప
 రలు కావు

కలహంసలతో బెగ్గుల పక్షులతో (సారసము) కోలాహలంగా ఉండే సరో
 వరాలు (కాసారములు) ఉండవు. రాక్షసేశ్వరుడి సైన్య సమూహాలు (కదంబములు)
 ఉంటాయి. సైన్యకదంబకాలు కాసారాలు కావు

పద్మాల కలువలు (కల్పర) లాంటి పూలరాసులు ఉండవు. శత్రు వుల
 చేతుల్లో శూలాలూ ఖడ్గాలూ వంటి ఆయుధాలు ఉంటాయి ఖడ్గాది సాధనాలు
 కమలాదికుసుమాలు కావు (నువ్వు చూడదగినవీ, చూచి ఆనందించదగినవీ ఏమీ
 ఉండవని కాత్వర్యం)

నువ్వేమిటి రణరంగానికి రావడమేమిటి వద్దు వద్దు నేను వెంట నే
 వచ్చేస్తాను నువ్వు ఇక్కడే ఉండు (విషమాలంకారంలో ఇదొక రకం) వీటిలో మొదటి
 వన్నీ సత్యభామకు పరిచితమైనవి అష్టాదశకర మైన సుకుమార వస్తువులు. రెండవ
 వన్నీ శ్రీకృష్ణుడికి పరిచితమైన రణరంగానికి సంబంధించినవి భయంకరమైన
 క్రూరవస్తువులు. అంచేత యధాక్రమంగా నువ్వేమిటి, రణరంగానికి రావడమేమిటి
 అని కాకుండా తగదు సుమా అని పరిహాసం. "కన్య" అనడంలో బహుశా చిన్నదానిని
 అనే స్ఫూర్తికూడా ఉండేమో !

శృంగార వీరాల కలయికకు ఈ పద్యం నాంది ప్రతిపాదంలోనూ పూర్వార్థంలో సుకుమార బంధం ఉత్తరార్థంలో రూక్షబంధం. భీషణ కుంభేంద్ర, లంజాముఖోద్భూత శత్రుధనుర్ముక్త, దనుజేంద్ర సైన్య శూల ఖడ్గాది సాధనములు - వీటిలో ఒత్తు అక్షరాలూ రేఫ సంయుక్తాలతో రూక్షబంధం యుద్ధవాణావరణాన్ని ప్రత్యక్షం చేస్తూ సత్యభామను భయ పెట్టాలన్నమాట

క్రీకృష్ణుడు ఇలా పరిహాసం చేసినందువల్లనే కాబోలు సత్యభామ రణరంగానికి రావడమే కాదు యుద్ధంలో పాల్గొందికూడా దీనికి ఫలితార్థం అది అయ్యింది నరే-క్రీకృష్ణుడు ఇలా భయపెట్టి వారిస్తే సత్యభామ ప్రియం కలిగేటట్లు ఇంకా దగ్గరికి వచ్చి - అనిన బ్రయంబు జనియింప దగ్గరి (54) - సమాధానం చెబుతోంది.

దానవులైన నేమి మఱి దైత్య సమూహములైననేమి- నీ
మానిత బాహుదుర్గముల మాటున నుండగ నేమి శంక, నీ
తో నరుదెంతు నంచు గర తోయజములే ముకుళించి డ్రొమ్మెన
వత్సానిని తన్ను భర్త బహుమానపురస్కరదృష్టి జూడగన్ । ౫౫
నాధా దానవులైతే నా కేమి దైత్యులయితే నాకేమి, నీ బాహు దుర్గాల
చాటున సురక్షితంగా ఉంటాను ఇంక నాకు భయమేమిటి! శంక ఏమిటి! నీతో
వస్తాను

ఇలా తేల్చి చెప్పేసి చేతులు రెండూ జోడించి (కరతోయజములే= హస్తపద్మాలు) నమస్కరించింది. అప్పుడు ఆ మానినిని భర్త క్రీకృష్ణుడు బహుమానపురస్కరంగా చూసాడు

క్రీకృష్ణుని ఆ చూపులో సత్యభామ పట్ల గౌరవం ప్రతిఫలించింది అవును మరి-నీ రక్షణ ఉండగా నేను ఏ రాక్షసులకీ భయపడనవసరం లేదు- అని దృఢమైన విశ్వాసాన్ని భీమాన్ని ప్రకటించిన భార్య పట్ల గౌరవం ప్రేమ ఇవ్వడిముమ్మడి కావా సత్యభామ చాకచక్యం

రాక్షసుల్లో దానవులు అనీ దైత్యులు అనీ రెండు ప్రధాన శాఖలున్నాయి. దనువు సంతతి దానవులు. దితి సంతతి దైత్యులు. ఈ రెండు శాఖలకీ పరస్పరం మైత్రి ఉంది అదీ ప్రమాదం అంచేత నరకాసురుడి సైన్య కదంబకంలో వాళ్ళూ వీళ్ళూ కూడా ఉండవచ్చు. ఎవరుంటే నాకేమి నీ అండ ఉండగా అంది సత్యభామ.

శత్రుదుర్వేద్యంగా రక్షణ కల్పించే కోటనుదుర్గం అంటారు దాన్ని నేలమీద నిర్మిస్తే అది స్థల దుర్గం కొండమీద కడితే గిరిదుర్గం అడవిలో ఏర్పాటు చేస్తే వన దుర్గం నీళ్ళల్లో కడితే అది జలదుర్గం ఇప్పుడు సత్యభామకు రక్షణ క్రీకృష్ణుని బాహు దుర్గాలు లోపల ఉన్నవారిని దుర్గాలు ఎలా రక్షిస్తాయో నీ బాహువులు నీ వెంట ఉన్న నన్ను ఎలా రక్షిస్తాయి నీ బాహువులు శత్రు దుర్వేద్యాలు అని తాత్పర్యం. అందుచేతనే అవ్వీ మానితాలు (గౌరవింపబడేవి) అయ్యాయి.

రక్షణ సమర్థత అనే సామ్యాన్ని పురస్కరించుకుని బాహువులకు దుర్గాలతో

అభేదం చెప్పాడు బాహువులకు దుర్గాలకన్నా ఆభిక్యం గానీ (ఎక్కువతనం) న్మానత్వంగానీ (తక్కువదనం) చెప్పబడలేదు అంచేత ఇది అనుభయ అభేద రూపకం అవుతుంది

సత్యభామ అలా నమస్కరించే సరికల్లా శ్రీకృష్ణుడు మరి మారు మాట్లాడ లేదు

వ. ఇట్లు తనకు ప్రైవేట్ కి సత్యభామను గరకమలంబుల గ్రుచ్చియెత్తి తోడ్కొని గరుడారాధుండై హరి గగనమార్గంబునం జని గిరి-శస్త్ర-సలిల-దహన-వవన దుర్గమంబై మురాసురపాశపరివృతంబైన ప్రాగ్జ్యోతిషపురంబు దగ్గరి- 156

తన హస్తపద్మాలతో ఆమెను ఎత్తి గరుడవాహనం మీద తన సరసన కూర్చో బెట్టుకున్నాడు ఆకాశమార్గంలో ప్రయాణం సాగింది నరకాసురుడి రాజధాని ప్రాగ్జ్యోతిషపురం. దాన్ని సమీపించారు

ఈ నగరానికి అయిదురకాల దుర్గాలు రక్షణ వలయాలుగా ఉన్నాయి ఎంతటివాడయినా ఒక పటాన లోపలికి అడుగుపెట్టలేదు లోపలి కేమిటి దరిదాపులకి పోలేడు గిరి దుర్గాలు మొదటి వలయం. శస్త్ర దుర్గాలు రెండో వలయం మందు పాతరలయ్యుండాల్సి లేదా ఆయుధ పాణులై రాక్షసవీరులు రక్షణవలయంగా నిలబడి ఉండాలి. జలదుర్గాలు-అగడ్త వంటివి-మూడో వలయం అగ్ని దుర్గాలు నాలుగో వలయం పట్టణం చుట్టూ ఎల్లవేళలా ఉప్పెత్తున మంటలు లేస్తూ ఉంటాయి కాబోలు లేదా శత్రువు అలికిడి అయితే ఇవి ప్రజ్వలిస్తాయో. మొత్తానికి అగ్నిదుర్గాలు ఉన్నాయి వాయుదుర్గాలు అయిదో వలయం చండప్రచండ వాయువులు శత్రువులకు ఎదురవుతాయి కాబోలు అగ్ని దుర్గాల వేడి పట్టణానికి రాకుండాకూడా బహుశ ఇవ్వి కాపాడుతూ ఉండి ఉంటాయి ఈ అయిదు రక్షణ వలయాల నట్టనడుమ ప్రాగ్జ్యోతిషం ఉంది

మరొక రక్షణకూడా ఉంది మురాసురుడు పైకి కనిపించని గోలుసులతో (ప్రచ్ఛన్న పాశములు) ఈ పట్టణాన్ని రక్షిస్తూ ఉంటాడుట

నరకాసురుడు తన పట్టణానికి ఇంత బందోబస్తు చేసుకున్నాడు అంటే అంతగా భయపడుతున్నాడనీ చేసిన తప్పలు భయపెడుతున్నాయనీ గ్రహించాలి.

అయితే ఈ ఆరింటిని శ్రీకృష్ణుడు అనాయాసంగా క్షణంలో బద్దలు కొట్టేసాడు. దేనిని ఏలా ఏ ఆయుధంతో నాశనం చేసాడో ఒకే ఒక్క పద్యంలో చెప్పే సాధు కవి

గదచే బిర్యత దుర్గముల్ శకరిముల్ గావించి, సత్తేజత
ప్రదరశ్రేణుల శస్త్ర దుర్గచయమున్ భంజించి, చక్రాహతిం
తెదరన్ వాయుబలాగ్ని దుర్గముల నిశ్శేషంబులం జేసి, భీ
ప్రదుడై వాలున ద్రుంచె గృష్ణుడు మురప్రచ్ఛన్న పాశంబులన్ | 57

గదాయుధంతో పర్వత దుర్గాలను తుక్తునియలు చేసాడు ప్రజ్వలిల్లే బాణాలు వేసి (సత+చేజత+ప్రదర+శ్రేణులన్)-శస్త్ర దుర్గాలను- ఆయుధాగారాలను భగ్నం చేసాడు భగ్గుమనిపించి ఉంటాడు తిరుగులేని- సుదర్శనచక్రం ప్రయోగించ వాయు దుర్గాలనూ (వాయుబల) అగ్ని దుర్గాలనూ మటుమాయం చేసాడు. శేషం లేకుండా చేసాడు (నిశ్శేషంబు లన్ చేసి) మురాసురిది ప్రవృత్త హిశాలను అంటే కంటికి కనిపించని గొలుసుల్ని భయంకరుడై (భీషదుడై) ఖడ్గంతో తెగ్గొట్టాడు (వాలు నన్ శ్రుంచెను)

క్షణంలో అంతా అయిపోయింది. పట్టణ ప్రాకారం చేరుకున్నాడు "మఱి యును"

౨౪

ప్రాకారంబు గదాప్రహారముల నుత్పాదించి యంత్రంబులున్
నాకారాతుల మానసంబులును భిన్నత్వంబు జెందంగ , న
నోకాకారుడు శౌరి యొత్తి విలయోద్ధాతాభనిర్ధాతరే
భాకాలిన్యము బాంబజన్యము విముక్త ప్రాణి చైతన్యమున్ | ౨౫

గదాభిఘాతాలతో చుట్టుగోడని (ప్రాకారంబున్) పడగొట్టేసాడు (ఉత్పాదించి) ఆ ప్రాకారం మీద యంత్రాలు ఉన్నాయట


లంకానగర ప్రాకారం మీద ఉపల యంత్రాలున్నాయని వాల్మీకి వర్ణించాడు ప్రాకారం వెలుపల పైపున చుట్టుముట్టి మోహరించి నిలిచిన శత్రువులపైకి పుంఖాను పుంఖంగా బండరాళ్ళను కురిపించే యంత్రాల న్నమాట అవి ఒకే దెబ్బతో నూరుమందిని మట్టుబెట్టి శతఘ్నుల్ని కూడా వాల్మీకి చెప్పాడు అవ్ యంత్రాలే. ఇటువంటివి ఏవో యంత్రాలు నరకాసు రుడు తన రాజధాని ప్రాకారం మీద ఏర్పాటు చేయించాడు

ఆ యంత్రాలూ వాటితోపాటు, దేవతలకు శత్రువులైన ఆ రాక్షసుల మనస్సులూ (నాకులు=దేవతలు, అరాతి=శత్రువు నాక+అరాతి+లు=రాక్షసులు) రెండూ పగిలిపోయేట్టు ప్రాకారం పడగొట్టేసాడు.

ప్రాకారం పడగొట్టి నా శ్రీకృష్ణుడి ఆకారం చెక్కుచెదరలేదు. మరింత ఉజ్జ్వలంగా ఉన్నతంగా ప్రకాశిస్తోంది అనోక+ ఆకారుడుగానే ఉన్నాడు అశ్రమంగా చేసేసాడని

ఇప్పుడు యుద్ధానికి ఆహ్వానిస్తున్నట్టు తన శంఖాన్ని పాంచజన్యాన్ని ఒక్కసారిగా పూరించాడు శౌరి పాంచజన్యమున్ ఒత్తె. దాని ఫలం ఎంత కఠినంగా ఉందంటే - ప్రళయకాలంలో ఒకదానితో ఒకటి ఢీకొంటున్న మేఘాలనుంచి (అభి) రాలిపడే పిడుగుల్ని పోలిన (నిర్ధాతరేఖా) కాలిన్యం ఉంది ఆ శంఖానికి దాన్ని పూరిస్తే నిర్వప్రాణి కోటి చైతన్యం కోటివైపు నైపుణ్యం పోతుంది (విముక్తమైన ప్రాణిచైతన్యము కలది-విముక్తప్రాణి చైతన్య మున్) అటువంటి పాంచజన్యాన్ని పూరించాడు

విలయ+ ఉద్ధాత+అభ+నిర్ధాతరేఖా కాలిన్యమున్ పాంచజన్యమున్, విముక్త ప్రాణి చైతన్యమున్ అని "న్యము" అనేది మళ్ళీ మళ్ళీ వచ్చేటట్టు పదాలను



కూర్చాడు. ఇది అంత్యానుప్రాస. పద్యాన్ని ఇలా ముక్తాయంపుతో ముగించడం పోతన గారి ముద్ర. ఈ రచనాశిల్పం నాచన నోమ నాధుని దగ్గరకూడా ఉంది. "కనిరి కుమారులంత--". అంటూ క్రియా పదంతో పద్యాన్ని ప్రారంభించి మదాళమాలికాక ను వనజాత నూతన పతాకము బుష్పరమన్ దటాకమున్ (ఉత్తరపారి 4-30) అని ముగించిన పద్యం ఈ బాణీకి ఉదాహరణ. అయినా ఈ శిల్పాన్ని పోతన్న బాగా పరిపోషించి సాంకం చేసుకున్నాడు. ఇటువంటి ఎత్తుగడలూ ముగింపులూ పోతన్న రచనలో కోకొల్లలు.

యంత్రంబులున్ నాకారాతుల మానసంబులును భిన్నత్వంబు జెందంగ అని రెండింటిని కలపడం ఉక్తి విశేషం. యంత్రాలు పగిలిపోయాయి, అది చూసి రాక్షసుల హృదయాలు పగిలిపోయాయి - అని విడి విడిగా చెబితే కవితాసాంద్రత తగ్గిపోతుంది. ఇలా కలిపి చెప్పడం వల్ల వాక్య నిర్మాణపద్ధతిలో ఇది తుల్యయోగితాలం కారమవుతోంది. రెండూ ఒకేసారి జరిగాయని తెలుస్తోంది. నిజానికి యంత్రాలు పగిలిపోవడం అనే కారణంవల్లనే మనస్సులు విరిగిపోయాయి. దేనికైనా కారణం ముందు పుడుతుంది. కార్యం తరువాత జరుగుతుంది. ఇది లోకసహజం. కానీ ఇక్కడ కార్యకారణాలు రెండూ ఒకేసారి జరిగాయని చెబుతున్నాడు. ఇది ఒక రకం అతిశయోక్తి అలంకారం. రాక్షసులు రక్షణలేనివారయ్యారని దైర్యం కోల్పోయారని ఈ రెండు అలంకారాలవల్లా లభిస్తున్న వ్యంగ్యం.

అయితే ఈ వ్యంగ్యార్థం వాచ్యార్థం కన్నా మనోహరంగా లేదు. ఇంకా కచ్చితంగా చెప్పాలంటే వాచ్యార్థసిద్ధికి వ్యంగ్యార్థం సహకరిస్తోంది. ఎలాగంటే - మానసంబులు భిన్నత్వంబు జెందె అనే వాక్యానికి అన్వయం కుదరదు. విరిగిపోవడం, పగిలిపోవడం అనే క్రియలు వస్తువులకు సంబంధించినవి. కర్రలు విరిగిపోతాయి. కుండలూ యంత్రాలూ పగిలిపోతాయి. మనస్సు అటువంటి వస్తువుకాదు. మరి పగిలిపోవడమేమిటి? "ముఖ్యార్థ బాధ" అంటారు. ఇటువంటిది కలిగినప్పుడు అన్వయసిద్ధి తోసంపేరే సంబంధితార్థాన్ని స్వీకరిస్తాం. వికలమైపోయాయి అని చెబుతాం. దాన్ని 'అర్థాంతర స్వీకారము' అంటారు. క్షణంలో దైర్యం కోల్పోయారని చెప్పడం 'ప్రయోజనం'. ఈ మొత్తాన్ని లక్షణావృత్తి అంటారు. ముఖ్యార్థ బాధ, అర్థాంతర స్వీకారం, ప్రయోజనం ఇవి మూడూ లక్షణావృత్తికి బీజాలు

ఇలా - దైర్యం కోల్పోయారు అనే వ్యంగ్యార్థం వాచ్యార్థ సిద్ధికి అవయవమవుతోంది. కనక ఈ పద్య భాగాన్ని వాచ్యసిద్ధ్యంగము అనే మధ్యమకావ్య ప్రభేదంగా పరిగణించాలి.

మొత్తం మీద ఈ పద్యంలో అతిశయోక్తి-తుల్యయోగిత అంత్యానుప్రాస అని మూడు అలంకారాలున్నాయి. దేనికది గుర్తించడానికి వీలుగా తిలకండుల న్యాయంగా (నువ్వులూ బియ్యమూ కలిసినట్లు) కలిసి ఉన్నాయి. కాబట్టి దీన్ని 'సంసృష్టి' అంటారు. తేలికగా గుర్తించి విడదీయడానికి వీలులేని రీతిలో క్షీర సీర

న్యాయంగా (పాలూ నీళ్ళూ కలిసినట్టు) అలంకారాలు కలిసి ఉంటే దాన్ని 'సంకర' అంటారు. తిలకండులవత్ సంస్కృష్టః, క్షీర నీరవత్ సంకరః అని కొండగర్తు. అలమ్ అతివిస్తరేణ. కథలోకి వస్తే - శౌరి శంఖం పూరించాడు.

మొట్టమొదటగా అయిదు తలల మురాసురుడు ఎదుర్కొన్నాడు. శౌరి చక్రం వదిలిపెట్టాడు. క్షణంలో వాడి పని అయిపోయింది. వజ్రాయుధం దెబ్బకు పర్వతం కూలినట్టు వాడు దొర్లి (అగడ్తలో) నీళ్ళల్లో పడ్డాడు. దానితో అతడి కొడుకులకి దుఃఖంతో పాటు రోషం పెల్లుబికింది. నరకాసురుడు మరింత ఎగసినదోసాడు. తాముడు, అంతరిక్షుడు, శ్రవణుడు, విభావసుడు, వసుడు, నభస్సుంతుడు, అరుణుడు అని వీళ్ళు ఏడుగురు అన్నదమ్ములు. అందరూ ఒక్క పెట్టున వచ్చి శ్రీకృష్ణుణ్ణి ఎదుర్కొన్నారు. రకరకాల ఆయుధాలు ప్రయోగించారు. శ్రీకృష్ణుడు ధనుస్సు చేతబట్టి వీళ్ళ ఆయుధాలను దారిలోనే విరగొట్టి కాళ్ళూ చేతులూ తెగొట్టి తలలు నరికినాడు. నరకాసురుడు ఆశ్చర్యపోయాడు. గరుడ గమనుణ్ణి దూషించితనను భూషించుకుని (కుండలాలు అలంకరించుకున్నాడట. అసలు తగువంతా ఈ కుండలాలతోనమే) గజ బలంతో రణరంగంలోకి దిగాడు. ఎట్ట ఎదుట గరుడవాహనం మీద శ్రీకృష్ణుడు (180-187)

బలవంతుండు ధరాసుతుండు గవే శుంభద్రాజిబంబోపరి

స్థలి శంపాన్విత మేఘమో యన భగేంద్ర స్కంధపీఠంబుపై

లలనారత్నము గూడి సంగరకథాలాపంబులన్ జేయు ను

జ్ఞైల నీలాంగు గనన్విషంగు గుహనాచంగున్ రజాభంగునిన్ | ౧౮

నరకాసురుడు భూమిపుత్రుడు (ధరాసుతుండు). మహాబలవంతుడు.

ఎట్ట ఎదుట గరుత్మంతుడి మూపుమీద సత్యభామతో కలిసి (లలనా రత్నము గూడి) పీఠం పెట్టి కూర్చున్నాడు శ్రీకృష్ణుడు. యుద్ధానికి సంబంధించి ఇష్టానికి ఎవరు వస్తారు? నరకుడి వస్తాడు- ఇలా సంభాషణ ఏదో నడుస్తోంది వారిద్దరి మధ్య. (సంగరకథా+ ఆలాపంబులన్ + చేయునట్టివాడు) ఆకాశంలో గరుత్మంతుడు. అతడి స్కంధ పీఠం మీద సత్యాశ్రీకృష్ణులు- ఇదీ దృశ్యం. ఈ బొమ్మ పాఠకుల హృదయాల్లో రూపుకట్టడానికి వీలుగా ఒక ఉపమానం కల్పించాడు కవి. శుంభద్రాజి బంబోపరిస్థలి శంపాన్విత మేఘమో యనన్.

గరుత్మంతుడూ. ఆదిశేషుడూ, ఐరావతం, ఉచ్చైఃశ్రవం, శివుడి వృషభ వాహనం- ఇవన్నీ తెల్లగా ఉంటాయని పురాణ ప్రసిద్ధి.

ప్రకాశిస్తున్న చంద్రబింబంలాగా (శుంభత్+రాజిబంబ) ఉన్నాడు గరుడు. దానిమీద (ఉపరిస్థలి) మెరుపుతీగతో కలిసి ఉన్న మేఘంలాగా ఉన్నాడు సత్యావతి. శ్రీకృష్ణుడు మేఘశ్యాముడు. సత్యభామ మెరుపుతీగ (శంపా+ అన్విత మేఘమో). చంద్రబింబం మీద శంపాన్వితమేఘం నిలిస్తే ఇలా ఉంటుంది అని ఊహ. ఉపమానాన్ని ఊహతో కల్పిస్తే ఉత్పేక్ష అవుతుంది. ఒక దృశ్యానికి పోలికగా మరో దృశ్యాన్ని

ఊహించాడు. కనక ఇది వస్తూ త్రేక్ష, వర్ణించే దృశ్యాన్ని (ఉపమేయవస్తువు), కల్పించిన దృశ్యాన్ని (ఉపమాన వస్తువు) రెండింటినీ వాచ్యంగా చెప్పాడు కనక ఉక్త వస్తూ త్రేక్ష అవుతుంది

నత్యభామతో సంగర కథాలాపంబులనీ చేస్తున్నాడు అన్నందువల్ల శ్రీకృష్ణుడికి ఇదొక యుద్ధంలాగా లేదని క్రీడా విశేషంగా నడిపిస్తున్నాడని వ్యంగ్య స్ఫూర్తి.

ఈ పద్యాన్ని కూడా అంత్యానుప్రాసల ముక్తాయంపుతోనే ముగించాడు పోతన్న ఉజ్వల నీలాంగున, కనగ్నిషంగున కుహనాచంగున రణాభంగున

రణ+ అభంగుడు అంటే ఎవరితో ఎంత ఘోరయుద్ధం చేసినా చెక్కు చెదరనివాడు అనిపింపనివాడు అని అర్థం పైని స్ఫురించిన వ్యంగ్యం ఈ విశేషణంతో వాచ్యమయ్యింది అయితే ఇది శ్రీకృష్ణుడి సర్వయుద్ధాలకూ సంబంధించిన విశేషణం

శ్రీకృష్ణుడు" ఉజ్వల నీలాంగుడు" ప్రకాశిస్తున్న నీలపు రంగు శరీరం కల వాడు ఇంద్రనీలంలాగా ప్రకాశిస్తున్న కలిన శరీరమని కూడా శ్రీకృష్ణుడి వీపు మీద -యుద్ధానికి వస్తూ తగిలించుకున్న అమ్ములపొది ఉంది. అది లోహమయమేమో తళతళలాడుతోంది. (కనక=ప్రకాశించు చున్న నిషంగున=అమ్ములపొది కలవానిని కనక+ నిషంగున- అను నాసిక సంధివల్ల తకారం నకారంగా మారింది.)

"కుహనాచంగున" అనేది ఆలోచించవలసిన విశేషణం " ఆ విషయంలో నేర్పరి" అనే అర్థంలో సంస్కృతంలో ప్రాతిపదికలకి చంగ(ఘ)-చణ(ఘ) అనే ప్రత్య యాలు వస్తాయి మోసం చెయ్యడంలో నెఱజాణ శ్రీకృష్ణుడు అని దీని భావం. కుహ నాచణుడు అనికూడా అనవచ్చు.

స్థూలదృష్టితో చూస్తే ఈ యుద్ధం మొదటినుంచీ కుటిల పద్ధతిలోనే సాగు తోంది. ముందుగా హెచ్చరించకుండా శ్రీకృష్ణుడు మెరుపు దాడి చేసాడు అదీ ఆకాశ మార్గంలో వస్తూనే-శత్రువుని నిరాయుధుణ్ణి చెయ్యడానికి ఆయుధాగారాలు భగ్గు మనిపించాడు ఇది కుటిల యుద్ధం కాక పోయినా ధర్మయుద్ధం మాత్రం కాదు

శ్రీకృష్ణుడు చేసిన యుద్ధాల్లో కానీ చేయించిన యుద్ధాల్లో కానీ స్థూలదృష్టికి ఇలా కుటిలత్వం కనపడుతుంది వజ్రాన్ని వజ్రంతోనే ఛేదించాలి, దుష్టుణ్ణి దౌష్టుంతోనే చంపాలి. శత్రు శాస్త్రం సమాచరేత్. ముల్లుని ముల్లుతోనే తియ్యాలి- ఇలాంటివి బోలేడు వాక్యాలున్నాయి ఇదంతా రాజనీతిలో భాగం. మనకు కాదు.

శ్రీకృష్ణుడు ఏ నిమిషంలోనైనా దండెత్తిరావచ్చు అనే భయంతోనే గదా నరకాసురుడు తనకు అన్ని రక్షణవలయాలు నిర్మించుకున్నది. అంచేత సన్నద్ధంగా ఉన్నట్టే లెక్క. మరింక ముందుగా హెచ్చరికలెందుకు ఇదొక తర్కం. భగవంతుడుగా ఎంత అగమ్యగోచరుడో రాజకీయనాయకుడుగా అంతకంటే అగాధమైన వ్యక్తి అందు చేత కుహనాచంగుడు. అటువంటి శ్రీకృష్ణుణ్ణి నరకాసురుడు - ఎట్ట ఎదుట చూసాడు

వ. కని కలహంబునకు నరకాసురండు గమకింప దమకింపక
విలోకించి సంభ్రమంబున 169

చూసి యుద్ధం ప్రారంభించడానికి సన్నద్ధుడయ్యాడు. (గమకించుట=
యత్నించుట) ఇదంతా సత్యభామ జంకకుండా (తమకింపక) గమనించి త్వరత్వరగా
తానూ సిద్ధమయ్యింది

“వేణీన్ జొల్లెము పెట్టి, సంఘటిత నీవీబంధయ్యె, భూషణ
శ్రేణిం దాల్చి, ముఖేందుమండల మరీచి జాలముల్ పర్వగా

జాణిం బయ్యెద జక్కగా దులిమి, శుంభద్వీరసంరంభయ్యె
యేణీలోచన లేచి నిల్చె దన ప్రాణేశాగ్రభాగంబునన్ 170

వాలుజడను ముడిచుట్టింది. (చొళ్ళెముపెట్టి) చీరకట్టు బిగించింది. (నీవీ
బందము=కోకముడి) బయలుదేరేటప్పడే భూషణాలు ధరించింది ఆమె ముఖం
చంద్రబంబంలాగా ఉంది ఈ భూషణాల శతశతలతో కలిసి ఆ ముఖచంద్రమండలం
నుంచి వెన్నెల కాంతిపుంజాలు (మరీచిజాలముల్) మరింతగా అన్నివైపులకీ వ్యాపి
స్తున్నాయి పైట చెంగుని చేత్తో అందుకుని వెనకనుంచి లాగి బిగించి నడుముకి
మరోవైపున దోపుకుంది (తులిమి) వీరోచితమైన సంరంభం (హడావిడి) అమెలో
ప్రస్ఫుటమవుతోంది ఇలా సన్నద్ధురాలై లేడి కన్నుల సత్యభామ తన ప్రాణవిభుడి ఎట్ట
ఎదుట లేచి నిలబడింది. (ఏణీలోచన= ఆడులేడి కన్నుల వంటి కన్నులు కలది)

ఒక స్త్రీ జగడానికి సన్నద్ధమయ్యే విధమంతా బొమ్మకట్టాడు పోతన్న అయితే
భూషణశ్రేణిని దాల్చుటమనేది ఆ సమయంలో జరిగేపని కాదు అంచేత ముఖేందు
మండల మరీచి జాలముల్ పర్వగా అనేదానికి దీన్ని హేతువుగా సమన్వయించడమే
నిమంజనం రాఘవ కంఠము తెగి (తెగుట కారణముగా) దేహము ధరణిబడియే
ఇత్కాదిప్రయోగాల్లో అస మాపకక్రియ (తెగి) హేత్వర్థక మవుతోందని ప్రాధవ్యాకర్త
గుర్తించాడు

కాదంటే మట్టిలూ గాజులూ వెనక్కి తోసుకోవడం, హారాల చిక్కు లేడని
చడం పాపట చేరు ఒత్తుకోవడం వెనక్కి తిరిగిన ఉంగరాలను సరిచేసుకోవడం-
ఇలాంటి పనులను చేసిందని అయినా చెప్పవచ్చు కానీ “తాల్చి” అనే పదంతో
ఇటువంటి భావం లభించదు

ముఖేందు మండలం అన్నచోట రూపకాలంకారం ఇందు మండలం వంటి
ముఖం అని కవి వర్ణించవలసింది ముఖాన్ని కనక అది ఉపమేయం ఇందుమండలం
ఉపమానం ముఖమునందు ఇందుమండల లక్ష్యం (ఇందుమండల ధర్మం) ఆరోపించ
బడింది. ఉపమేయంలో ఉప మాన వస్తుధర్మాన్ని ఆరోపిస్తే తాద్రూప్య రూపకం (తదే
రూపత్వం) అవు తుంది ఇందుమండలం కన్నా ముఖంలో (ఉపమేయం) గుణాధిక్యం
గానీ, న్యూనత్వంగానీ చెప్పబడలేదు కాబట్టి ఇది కచ్చితంగా చెప్పాలంటే అనుభయ
తాద్రూప్యరూపకం

ఇలా రూపకం చేసినందువల్ల ప్రయోజనం ఏమిటంటే ఆమె ముఖం గుండ్రంగా ఉందనే ఆకారస్వూతితోపాటు ఆహ్లాదకరత్వం వ్యంగ్యం ఆమె ముఖాకాంక్షలు పెన్నెలలా ఆహ్లాదకరంగా ఉన్నాయనీ, గరుత్మంతుడిమీద ఆకాశంలో నిలిచింది కనక చంద్రకాంతులై దశదిశలా ప్రసరిస్తున్నాయనీ

స్త్రీల చూపులు చంచలంగా ఉంటాయని వర్ణించడం కవి సమయం. (తొక శాస్త్ర విరుద్ధమైనా కావ్యలోక సమ్మతమైన అంశాన్ని కవి సమయం అంటారు) అందు కని లేడి కన్నులతో విశలిక, శృంగార సన్నివేశంలో సిగ్గువల్లనో ఆనందంవల్లనో చూపులు చలించవచ్చు, అప్పుడు బెదురుచూపుల చిన్నది అనే భావంతో ఏణీలోచన అనవచ్చు. కానీ ఇక్కడ ఇది వీరరసఘట్టం "తమకింపక విలోకించి" అని పైన వచనంలో (౭౩) చెప్పాడు. తోపంతో నిశ్చలంగా చూస్తోంది అలా చూడటమే సర్వవేళానికి సముచితం. మరి " ఏణీలోచన " అని ఎందుకు అన్నట్లు ? లేడి కన్నులు చంచలంగానే కాదు విశాలంగా దీర్ఘంగా కూడా ఉంటాయి (దీర్ఘాపింగ ము అని ఒక పెంపుడు లేడి పేరు) ఆ దృష్టితో ఏణీలోచన అన్నాడు శుంభ ద్వీర సుందరంభయై లేచి నిలబడినప్పుడు సత్యభామ కన్నులు భావతీవ్రతతో మరింత విప్పారి ఉంటాయి ఇలా ఈ విశేషణం సాధిప్రాయమై పరికరాలం కార మవుతోంది స్వభావోక్తి-రూపకం-పరికరం అనే మూడు అలంకారాలు తిలశండుల స్వాయంగా ఈ పద్యంలో కలిసి ఉన్నట్లు

'జన్మంబున దనుజుల దొ

ర్వన్యము లుడుపంగగోరి చనుదెంచిన సొ

జన్మవతి జూచి యదురా

జన్మ శ్రేష్టుండు సరస సల్లాపములన్"

171

(జన్మము=యుద్ధము ఉడుపుట=తొలగించుట)

రాక్షసుల దౌర్జన్యాలను యుద్ధంలో మటుమాయం చెయ్యడం తోసం కోరివచ్చిన సౌజన్యవతి సత్యభామాదేవి. అవిడ ఇలా వీరసుందరంభం తో లేచి నిలబడితే యదువంశమహారాజులలో అగ్రగణ్యుడైన శ్రీకృష్ణుడు (యదురాజుజన్మశ్రేష్టుండు) చూసి సరససల్లాపాలు మొదలుపెట్టాడు.

("దనుజుల దౌర్జన్యములు ఉడుపంగ గోరి+చనుదెంచిన సౌజన్యవతినీ" అని అన్వయించడంకన్నా " ఉడుపంగనీ+కోరి చనుదెంచిన" అని అన్వయించడమే కథకు అనుకూలం సత్యభామ తనంత తాను కోరి రణరంగంగానికి వచ్చింది గదా!)

శ్రీకృష్ణుడు సరసప్రియుడు. ఎటువంటి సన్నివేశంలోనైనా వరసైన వాళ్ళతో సరసాలు ఆడతాడు పైగా ఈ యుద్ధాన్ని కేళీవిలాసంగా నడిపిస్తున్నాయె సత్యభామ ఉన్నట్టుండి తొంగు బిగించేసరికి సరదా పుట్టింది

లేమా | దనుజుల గెలువగ

లేమా! నీ వేల కడగి లేచితి విటు, రా-

లే -మాను, మానవే నొ

లే, మా విల్లందితొనుము లీలం గేలన్

72

(లేమ= స్త్రీ కడగి=పూనుకొని, జాలే=అవునులే, కేలన్=చేతితో)

లేమా ! ఓ సత్యభామా ఈ రాక్షసుల్ని మేము గెలవలేమా ? నువ్వెందుకు ఇలా యుద్ధానికి సన్నద్ధురాలవై లేచావ్ రా లే. మానేసేయ్ మానకపోతే (మానవేని) అవున్నే-అదీ మంచిదే - ఇదిగో మా బిల్లు, విలాసంగా ఇది చేతితో అందుతో

ఇది సరస సల్లాపం లేమా లేమా అని నాలుగు పాదాల్లోనూ మొదట వచ్చే టట్టు కూర్చాడు ఈ శబ్దాలంకారం సరసతకు అభివ్యంజకం. " నీ వేల కడగి లేచితివి + ఇటు రా" అనికూడా అన్వయించవచ్చు 'రమ్ము లే' అనడానికి పర్యాయంగా "రాలే" అని ఒకే పదంగానూ భావించవచ్చు.

'లేమా అనే వర్ణక్రమం (అక్షరానుపూర్ణ) నాలుగుపాదాల మొదట ఒకే లాగా ఉన్నా, విభజనలో పదాలూ అర్థాలూ మారిపోతున్నాయి కనక ఇది యమకం అనే శబ్దాలంకారం బన్యంబున- అనే పద్యంలో కూడా యమకమే

వ. అని పలికి

173

హరిణాక్షికి హరి యిచ్చెను

సురనికరోల్లాసనమును శూర కతోరా

సుర సైన్య త్రాసనమును

బరగర్వ నిరాసనమును బాణాసనమున్

174

ఆ హరిణాక్షికి (ఏణీలోచన) శ్రీకృష్ణుడు తన ధనుస్సు అందించాడు (బాణ+అసనము బాణాలను దానితో సంధించి ప్రయోగిస్తారు కనక) దాని గొప్పదనం మూడు విశేషణాల్లో చెప్పాడు అది దేవతా సమూహానికి(సుర-నికర) ఉల్లాసం కలిగిస్తుంది రాక్షసుల్ని సంహరించి దేవతల్ని ఆనందింపజేస్తుందని. శూరులైన కలినులైన అసుర సైన్యాలను భయపెడు తుంది. (త్రాసనము).. శత్రువుల గర్వాన్ని పూర్తిగా తొలగిస్తుంది (నిరాసనము) అటువంటి తన బాణాసనాన్ని హరి సత్యభామ చేతికి ఇచ్చాడు

"బాణాసనమున్" అనే విశేష్యం ద్వితీయా విభక్తిలో ఉంది అందుకని దాని విశేషణాలు మూడూ ద్వితీయా విభక్తిలోనే ఉన్నాయి విశేషణ విశేష్యాలకు లింగ విభక్తివచనాలు ఒకేలా సమంగా ఉండటం సాధారణ నిమయం. ఇది సంస్కృతంలో మారడానికి వీలులేని నియమం తెలుగులో అగు అయిన అనే పదాలను మధ్యలో ఉపయోగిస్తే విశేష్యం ఏ విభక్తిలో ఉన్నా విశేషణాలన్నీ ప్రథమావిభక్తిలోనే ఉండవచ్చు సురని కరోల్లాసనము సైన్యత్రాసనము గర్వనిరాసనము అయిన బాణాసనమున్ అని ప్రయోగించవచ్చు 'అగు-అయిన''ఉపయోగించలేదుకనక విశేష్యాన్ని అనుసరించి విశేషణాలు మూడూ ద్వితీయా విభక్తిలోనే ఉన్నాయి.

ఈ పద్యాన్నికూడా అంత్యానుప్రస ముక్తాయంపుతోనే ముగించి మరోసారి తన ముద్ర ప్రకటించాడు పోతన్న.

ఆ విల్లంది బలంబు నొంది తదగజ్ఞానంక తేజోవిశే

షావిర్భూత మహాప్రణాపమున వీరలోక దుర్లోకయ్యె

తా వేగన్ సగుణంబు జేసె ధనువుం దన్వంగి దైత్యాంగనా

గ్రీవా సంఘము నిర్గుణంబుగ రణక్రీడా మహాత్మ్యంతతోన్ 75

శ్రీకృష్ణుడు అందించిన ఆ విల్లు అందుకొంది సత్యభామ వెంటనే బలం ఆపేశించింది ఆ ధనుస్సుకి లెక్కకు అందనంత తేజోవిశేషం ఉంది దానివల్ల ఒక మహాప్రతాపం ఆమెకు ఆవిర్భవించింది (తత్+అగణ్య+ అనంత+తేజోవిశేష+ ఆవిర్భూత+మహాప్రతాపమునన్) అందుచేత శత్రువీరుల చూపులకు (వీర+ఆలోక) దుర్నిరీక్ష్య అయ్యింది. (దుర్లోకయ్యే= తేరిచూడరానిదై) యుద్ధక్రీడల్లో ఉండే గొప్ప ఉత్కంఠతో ఆ కృపాంగి సత్యభామ తాను వేగంగా ధనుస్సును ఎక్కుపెట్టింది (గుణము= క్రాడు ధనువున సగుణంబున చేసె) అదీ ఎలా- రాక్షస స్త్రీల కంఠసముహాలు (దైత్య+అంగనా+గ్రీవా+సంఘము) క్రాడు తెగినవి అయిపోయేటట్టు (చిర+ గుణంబుగన్) ధనుస్సు ఎక్కుపెట్టింది ఈమె ధనుస్సుని ఎక్కుపెట్టడం రాక్షససంహారంకోసం రాక్షసవీరులు చనిపోతే వాళ్ళ ధర్మపక్షుల గళసీమలలో మంగళసూత్రాలు తెగిపోతాయి అని రాక్షస సంహారాన్ని సరాసరి చెప్పకుండా ఇలా భంగ్యంతరంగా చెప్పాడు కాబట్టి ఇది పర్యాయోక్తం అనే అలంకారమవుతుంది

ధనుస్సుని సగుణం చేసే సరికే (కారణం) గ్రీవా సంఘం నిర్గుణం అయిపోయింది (కార్యం) అని అన్వయం చెబితే కార్యకారణాలు ఒకేసారి బరిగినట్టు కనక ఇది అతిశయోక్తిలో ఒక భేదం అవుతుంది విల్లంది-బలంబునొంది, వీరాలోక - దుర్లోక ఇవి వృత్తానుప్రాసలు

నారి మొరయించె రిపుసే

నారింభవ హేతుమైన నాదము నిగుడన్

నారిమణి బలసంప

స్వారీభాదికము మూర్ఛనంద నరేంద్రా !

175

భాగవతకథను శాసకాది మహామునులకు సూతుడు చెప్పినట్టుగా పరిక్షిత్త హోరాజాకి శుకుడు చెబుతున్నాడు అంచేత ఈ పద్యంలో నరేంద్రా అంటే పరిక్షిత్త హోరాజా అని అర్థం

ఆ నారిమణి సత్యభామ ధనుస్సుని ఎక్కుపెట్టి వింటి నారిన ఒక్కసారి ప్రోగించింది. ధనుష్టంకారం చేసింది శత్రుసైన్యం పొట్రుపడటానికి (రింభన) కారణమైన ధ్వని వ్యాపించింది ధనుష్టంకార ధ్వనితో శత్రుసేన పొట్రుపడిందని. బల సంపన్నమైన శత్రుగణాలూ మొదలైనవికూడా ఈ ధ్వనికి మూర్ఛపోయాయట అటు వంటి నాదం వ్యాపించేలా నారి మొర యిందింది

బలసంపన్న+అరి+ ఇభ+ ఆదికము ఏనుగులతోపాటు ఆదిపదం వల్ల గుర్రాలూ గాడిదలూ వగైరా (రాక్షస సైన్యంలో గాడిదలూ ఉంటాయి) మూర్ఛపోయాయని గ్రహించాలి

నారిమణికి తోడు సవర్ణదీర్ఘసంధివల్ల ఇక్కడ మరొక "స్వారీ" పదం తయారవుతుంది

రైంది "నారి" సేనా రింఖన" అని అక్షరానుపూర్వ కలిసింది పదాలువేరు అర్థాలు వేరు కనక ఇదీ యమకమే

సావర్ణ కంకణ రుణరుణ నినదంబు
శింజనీరవముతో జెలిమిసేయ
దాటంక మణిగణ ధగధగ దీప్తులు
గండ మండల రుచి గప్పితొనగ
ధవళతరాపింగ ధళ ధళ రోచులు
బాణజాల ప్రభాపటలి నడప
శరపాత ఘుమఘుమ శబ్దంబు పరిపంథి
సైనిక కలకల స్వనము నుడుప
వీర శృంగార భయరౌద్ర విశ్వయములు
గలసి భామిని యయ్యెనో కాక యనగ
నిషువు దొడుగుట దివుచుట యేయు టెల్ల
నెఱుగ రాకుండ ననిసేసి నిందువదన

177

సత్యభామ (ఇందువదన=చంద్రముఖి)యుద్ధం మొదలుపెట్టింది (అని చేసి) తన సొకుమార్యునికి విరుద్ధమైన పని చేస్తోందనే సూచన ఉంది - ఇందువదన అనడంలో

ఎలా చేస్తోంది ఆ యుద్ధమంటే బాణ (ఇషువు) ఎప్పుడు ఎక్కుపెడుతోంది ఎప్పుడు వింటినారిని చెవిదాకా లాగుతోందో (తివుచుట) ఎప్పుడు విడిచిపెడుతోందో తెలియడం లేదు మూడు పనులూ అంత వేగం గా మళ్ళీ మళ్ళీ జరిగిపోతున్నాయి. దనుస్సు ఎప్పుడూ ఎక్కుపెట్టి గుండ్రం గానే ఉంటోంది. బాణాలు పరంపరగా వచ్చి పడిపోతున్నాయి అదీ ఆమె లాఘవం

వీర-శృంగార-భయానకరౌద్ర-అద్భుతరసాలు లేదా-ఆ(స్థాయి) భావాలు మూర్తీభవించి ఈ భామినిగా అయ్యాయేమో అనిపించేట్టు "అని చేసి ఇందు వదన."

ఆమె బాణాలు వేస్తోంటే వింటినారి మ్రోగుతోంది. (శింజనీయము) చేతికున్న బంగారు గాజులు (సువర్ణంతో చేయబడినవి- సావర్ణ కంకణములు) రుణరుణలాడుతున్నాయి ఈ రెండు ధ్వనులూ చెలిమి చేస్తున్నాయట. ఒకదానితో ఒకటి కలిసి వ్యాపిస్తున్నాయని.

సత్యభామ చెవులకు కమ్మలు (కాటంకములు) అలంకరించుకుంది వీటి లో మణులు పొదిగి ఉన్నాయి ఆ మణుల ధగధగ దీప్తులు ఆమె చెక్కిళ్ళ కాంతుల్ని (గండమండల రుచిన్) కప్పివేస్తున్నాయి. ఆమె చెక్కిళ్ళ ఎర్రదనంకన్నా మణికాంతుల ఎర్రదనం ఎక్కువగా ఉందని

ఆమె కన్నలూ కన్నోసలూ (అపింగములు) నిర్బలంగా తెల్లగా ఉన్నాయి (ఇంకా రోషంతో ఎరుపెక్కులేదు కాబోలు ఈమె యుద్ధమూ క్రీడా విలాసమే) వీటి

కాంతులతో బాణాల కాంతులు అణిగిపోతున్నాయి పదునైన బాణాల తళతళల కన్నా ఆమె నయనాంచలాల ధకధకలు అతిశయిస్తున్నాయి (ప్రభాపటణి=కాంతి నమూ హం)

బాణాలు వెళ్ళి పడుకున్నప్పటి ఘుమఘుమ ధ్వనులు శత్రుసైన్యంలో చెల రేగుతున్న కలకల ధ్వనుల్ని (స్వనము=ధ్వని) అణిచేస్తున్నాయి కలకలం కంటే ఘుమ ఘుమలు ఎక్కువగా ఉన్నాయని

ఇది స్వభావ విరుద్ధమైన యుద్ధం అందుచేత రచనలో నూ ఆ జాగ్రత్త తీసు కున్నాడు పోతన్న ఎక్కడా బిభత్సం స్ఫురించనివ్వలేదు అంతా క్రీడావిలాసమే. అందుకే శబ్దాలంకారాలు కూడా

సాధారణంగా సీసపద్మం ఎత్తుగీతిలో (తేటగీతి గానీ ఆటవెలది గానీ) నాలుగు విషయాలు చెబితే వాటిని ఆ పద్మంతాలూకు పైనాలుగు పాదాలలో నూ వెదుక్కోవడం సమన్వయించుకోవడం పరిహితి ఇది చాలా ప్రసిద్ధమైన పద్మరచనా శిల్పం అయితే పోతన్న ఇక్కడ అలా చెయ్యలేదు వీరశృంగార భయరాద్ర విప్లవాల ను వరసగా తరువాత పద్యే పద్యాలలో స్ఫురింపచేస్తున్నాడు పరుజూచున్ వరు జూచు అనే పద్మంలో వీరశృంగారాలు అలిసిపోతూ చూడ నోవ్వసగె---లో భయ రాద్రాలు అటుపైని రెండు సీసాలలో విప్లవవాదమైన అద్భుత స్థితి

పరుజూచున్ వరుజూచు నొంపనలరింపన్ రోషరాగోదయా

విరళ భూకుటి మందహాసములతో వీరంబు శృంగారమున్

జిరగం, గన్నుల గెంపు నాంపు బిరగం, జిండాస్త్ర సందోహమున్

నిరసాలోక సమాహమున్ నెలపుచుం, జింద్రాన్య హేలాగతిన్ 178

సత్యభామ ఒకసారి నరకుణ్ణి (పరుడు) చూస్తోంది మరోసారి తన భర్తను (వరుడు) చూస్తోంది పరుణ్ణి చూడటం నొంచడంకోసం వరుణ్ణి చూడటం అలరించడంకోసం పరుణ్ణి చూస్తున్నప్పుడు రోషోదయంతో క్రిక్కిరిసి (అవిరత) బొమ్ ముడిపడుతోంది వరుణ్ణి చూస్తున్నప్పుడు రాగోదయంతో (అనురాగ+ ఉదయం) మందహాసాలు సాగుతున్నాయి ఇలా వీరమూ శృంగారమూ క్రమంగా నడుస్తున్నాయి (జిరగన్), కన్నులలో తెంపూ నాంపూ వ్యాపించాయి (పరగన్) తెంపు (ఎరుపు) వీరతాసూచకం, నాంపు శృంగార సూచకం ఆచంద్రముఖి హేలగా అరిమీదకి చండా స్త్ర సందోహస్థి హరి మీదకి నిరసాలోక సమాహాస్థి (నిరసమైన క్రీగంటి చూపులు) నెలపుచున్- పరు జూచున్ వరు జూచు

తెలుగు సాహిత్యంలో ఇటువంటిది ఇది రెండవ పద్మం మాత్రమే మొదటిది ఉత్తరపారివంశంలో నాచనసోమనాధుడిది

అరిజూచున్ హరిజూచు జూచుకము లిందందంద మందారకే

నిరమాలా మకరంద జిండు సులిల స్కందంబు లిందంబులై

తొరుగం, పయ్యెడ కొంగికింక తొలగన్ దోడ్చి శరాసారమున్

దరహాసామృతపూరముం గురియుచుం దన్వంగి కేళిగతిన్ 1-102

ఇందులోంచి- ఇద్దరినీ మార్చి మార్చి చూస్తోంది అన్నదొక్కటే పోతన్న అందుకున్నాడు శరాసారము-దరహాసామృతము అన్నదొకటి మిగతా పద్యం నిర్వహణలో పోతన్న సమర్థంగా స్వతంత్రించాడు రెండూ ముత్తేభాలే ఎత్తుగడ కుదిరే ఛందస్సు

అలిగిలాలక చూడ నొప్పిసగె బ్రత్యూరీధ పాదంబుతో

నలికన్నద వికీర్ణకాలకలతో నాకర్ణికానీతన

ల్లలి త జ్ఞానఖ పుంఖ దీధతులతో లక్ష్మీవలోకంబుతో

వలయాకార ధనుర్విముక్తవిశిఖ వ్రాతాహతారాతియ్యె 179

వర్ణనీయ వస్తువుని బొమ్మ కట్టించడంలో పోతనది అందె వేసిన చెయ్యి యుద్ధం చేస్తున్నప్పటి సత్యభామ రూపాన్ని మనముందు ఉంచుతున్నాడు చూడటానికి చాలా అందంగా ఉందట ఒక కాలు ముందుకు వేసి " ఆరీధ పాదము" అనే భంగిమలో నిలిచింది ఫాలభాగంలో (అలి కము) చెమట పట్టింది ముంగురులు (అలకలు) చెల్లాచెదురై కొన్ని ఆ చెమటలో హత్తుకొంటున్నాయి బాణం ఎక్కుపెట్టి మృదునైన ఆ వింటి నారిని (జ్ఞా) చెవి కమ్మడాకా లాగుతోంది (కర్ణిక=చెవికమ్మ) అప్పుడు అల్లెత్రాటి కాంచులూ, బాణం కలిపి పట్టుకున్న చేతి గోటి కాంచులూ, ఆ బాణం తోక (పుంఖము) తకతకలూ (దీధతులు) మూడూ కలిసి వ్యాపిస్తున్నాయి బాణాన్ని దేనిమీదకి (ఏనుగో గుర్రమో రథమో)ఎవరి మీదకి (రాక్షసభటుడో సరకాసురుడో) ప్రయోగించాలో ఆ లక్ష్మ్యాన్ని గురి తప్పకుండా ఏకాగ్రతతో చూస్తోంది ఇమివు దొడుగుట దివుచుట యేయు దిల్ల నెటుగనె రాకుండా అని చేస్తోంది కనక ఆమె చేతిలో ధనుస్సు ఎప్పుడు చూసినా వలయాకారంలోనే కనపడుతోంది అలాంటి మండలాకార ధనుస్సునుంచి విడిచిపెట్టబడుతున్న శరపరంపరతో (విశిఖవ్రాతము) శత్రువుల్ని పడగొడుతోంది (ఆహత=కొట్టబడిన, అరాతియ్యె=శత్రువులు కలదై అని బహువ్రీహి) ఇంతా చేస్తున్నది అలిగిలాలక. తుమ్మెదల్లాంటి లేదా తుమ్మెదరెక్కల్లాంటి ముంగురులు కల సత్యభామ ఇది ఆమె సాకుమార్కాన్ని శృంగారమూర్తిత్వాన్ని తెలియచేస్తోంది

బొమ్మపెండ్లిండ్లకు బోనొల్ల నను బాల

రణరంగమున కెట్టు రా దలంచె

మగవారి గనిన దా మటుగు తేరెడునింత

పగవారి గెల్వ నే పగిది జాచె

బసిడి యుయ్యెల లెక్క భయమందు భీరువు

ఖగపతి స్కంధ మే కడిది నెక్కె

సఖుల కోలాహలస్వనములోర్వని కన్న

పటహాభాంకృతుల కెబ్బంగి నోర్చె

నీలకంఠములకు నృత్యంబు గణపుచు

నలసి కలగిపోవు నలరుబోడి
యే విధమున నుండె నెలమి నాల్గదాది
మానములను రిపుల మానమడప

180

ఇష్టసఖులు బొమ్మ పెళ్ళిళ్ళు ఆటగా చేస్తోంటే అక్కడికి వెళ్ళడానికి కూడా సిగ్గుపడే ముగ్ధ కదా ఈవిడ రణరంగానికి ఎలా రాగలిగింది మగవాళ్ళు కనపడితే చాలు చటుక్కున తలుపుచాటుకో తెరచాటుకో పెళ్ళిపోయే సిగ్గుల కదా ఈవిడ శత్రు వీరుల్ని సంహరించి గెలవాలని ఎలా అనుకుంది బంగారు తూగుటుయ్యెల అధిష్టించ డానికికూడా భయపడే పిరికిపిల్ల కదా ఈవిడ (భీరువు) గరుత్తంచుడి మూపుమీదకి ఏ తెగువతో (కడిది) అధిరోహించింది! చెలిమికత్తెలు ఏదయినా కోలాహలం చేస్తే ఆ చవ్వడును సైతం(స్వనము) ఓర్వలేని నిశ్శబ్దప్రియ కదా ఈ బాలామణి (కన్య) పటహాణంకారాలను-రణభేరి ధ్వనులను ఎలా (ఏ భంగిన్) ఓర్చుకుంది.

పెంపుడు సెమళ్ళకు (నీలకంఠములు) శృత్యం నేర్చుతూ (కలిపు చున్) దానికే అలిసిపోయి పెళ్ళిపోయే సుమకోమలి (అలరు=పువ్వు, అల రు వంటి మేను= శరీరము కలది). ఆరీధ పాదము ఆకుంచితపాదము మొదలైన భంగిమలతో శత్రువుల అహంకారాన్ని (మానము) అణిచివెయ్యి దానికి యుద్ధంలో ఎలా నిలబడింది

తన శృంగారమయ సుకుమార తత్త్వానికి సరిపడని పూర్తిగా వ్యతిరేక మైన-పసులకు సత్యభామ ఎలా పూనుకొందోనని ఇది విన్నవారు అశ్చర్యపోయేలా ఉందని.

వీణి జక్కగ బట్ట వెరవెటుంగని కొమ్మ
బాణాసనం బెట్టు పట్ట నేర్చె
మాటున దీగె గూర్వంగ నేరని లేమ
గుణము నే త్రియ ధనుః కోటి గూర్చె
సరవి ముత్యము గ్రువ్వ జాలని యబల యే
నిపుణత సంధించె నిశిత శరము
జలుకకు బద్ధంబు జెప్పనేర్వని తన్వి
యస్త్ర మంత్రము లేన్న డభ్యసించె
బలుకు మనిన బెక్కు పలుకని ముగుడ యే
గతి పొవర్చె సింహగర్జనములు
వనగ మెఱసె ద్రిణగద భరామ గుణధామ
చారు సత్యభామ-సత్యభామ

181

వీణను చక్కగా పట్టుకునే ఉపాయం (వెరవు) ఎరగని కొమ్మ ధనుస్సుని (బాణ అసనంబున్) ఎలా పట్టుకుంది ఉద్యానవనంలో ఒక చెట్టుకి పూల తీగెను కలిపించే దారి తెలియని లేమ అల్లెత్రాడులను ధను రగభాగానికి (కోటికి) ఎలా తగిలించింది. వరసగా ముత్యాలు దండ గ్రుచ్చలేని అబల వాడి బాణాలను (నిశిత

శరములు) ఏ నిపుణతతో సంధించింది ! పెంపుడు చిలకకి పట్టుమని ఒక పద్యం పూర్తిగా నేర్వలేని తన్మిత్ర ప్రయోగోపసంహార మంత్రాలను ఎప్పుడు నేర్చింది.

మాట్లాడు మాట్లాడు అని బతిమాలితే ఒక పలుకుతో అరవలుతో తప్ప ఎక్కువ మాట్లాడని ఈ ముగ్ధ (ముగుడ) సింహగర్జనలు చెయ్యడం ఎలా నేర్చుకుంది

అని అందరూ- విన్నవారూ- కన్నవారూ ఆశ్చర్యపోయేలా సత్యభామ అంద మైన నిబమైన భామ (ముమ్మూర్తులా స్త్రీ) సకల సద్గుణనిలయ ముల్లోకాలకూ అందగత్తె (త్రివిగత్తె+అభిరామ) ఆమె రణరంగంలో ప్రకాశించింది. (మెలిసెన్)

త్రివిగదభిరామ గుణధామ చారసత్యభామ సత్యభామ అనేది మళ్ళీ పోతన్న గారి అంత్యానుప్రాస ముద్ర వృత్తాలలోనే కాదు సీసపద్యం ఎత్తుగీతి ముగింపు లోకూడా దీన్ని చూపించారు

ఈ రెండు సీసాలలోనూ అన్నీ ఆశ్చర్యపరిచే విషయాలే. రణరంగానికి సంబంధించిన అంశాలు వంకగా సత్యభామ నిత్యతేజో విభ్రమాలను పారకుల ముందు ఉంచాడు శృంగార వీరాల గడుసరి పోహళంపు అయితే ఇక్కడ ఆశ్చర్యమే ఫలితాంశం కనక ప్రకృతాలైన రణక్రియలకే ప్రాధాన్యం అంటే శృంగారం వీరరసానికి అంగం అయ్యింది ఇలా ఒక రసానికి గానీ ఒక భావానికిగానీ మరొకసం అంగమైతే దానిని రసవదలంకారం అంటారు నాచననోమనాధుడి ఈ క్రింది పద్యం పోతన గారి సీసపద్యాలకు ప్రేరక మనిపిస్తుంది

తంత్రి వినోదంబు తడవు నైపని ప్రేళ్ళ

గొనయంబు తెగలపై గోరుకొనుట

యద్దంపు పిడి ముట్ట నలయు పాణితలంబు

లస్తకం బిలియించు లావుకలిమి

చెలికత్తె నొత్తిలి చీరలేని యెలుంగు

సింహనాదంబుచే జెదరకునికి

ప్రమదనర్తన కేళి బరిధవింపని పదం

లైదు తాణంబుల నలక బడమి

నోయగపు జిత్రరూపంబు జాచుచోట

వేసరు విలోచనంబులు వికృత దైత్య

లక్ష్మీ మీక్షించుటయు మొక్కలంపు గెలుపు

రైకొనియె సత్యభామ సంగ్రామసీమ.

(ప్రథమ- 10)

సత్యభామ చేస్తున్న యుద్ధాన్ని వద్దబుతువుగా పోలుస్తున్నాడు తరవాత

పద్యంలో పోతన.

జ్ఞావల్లీ ధ్వని గర్జనంబుగ, సురల్ సారంగ యూథంబుగా,

నా విల్లింద్రశరాసనంబుగ ; సరోజాక్షుండు మేఘంబుగా,

దా విద్యుల్లత భంగి, గింతి సురజిద్దావాగ్ని మగ్నంబుగా

బ్రాహ్మట్యాలము సేసి, జాణచయ మంభక్తికర శ్రేణిగాన్ 82

వింటినారినంది వెలువడుతున్న ధ్వని-ధనుష్పంకారాలే ఉరుములు (మేఘగర్జనంబుగన్) ఆకాశంలో నిలబడి యుద్ధాన్ని తిలకించి ఆనందంతో గంతులు వేస్తున్న దేవతలు సారంగసమూహం (సారం గము=లేడి తుమ్మెద, ఏనుగు వానకోయిల ఇన్ని అర్థాలన్నాయి వాన కోయిల అనేది ప్రకృతవర్ణనకు సరిపోతుంది. అమె చేతిలో ఉన్న విల్లు ఏడు రంగుల ఇంద్రధనుస్సు ప్రక్కన కూర్చున్న పుండరీ కాక్షుడు (సరోజు+ అక్షుడు) శ్రీకృష్ణుడేమో మేఘం తానేమో మేఘున్న ఎడబాయని మెరుపు తీగలా (విద్యుత్+లత) ఉంది ఎట్ట ఎదుట ఉన్న దేవతావిజేత (సురజిత్) నరకాసురుడు కార్తిచ్చు (దావాగ్ని) ఆ దావాగ్ని మునిగి పూర్తిగా చల్లారిపోయేట్టు (మగ్నంబు+కాన్) బాణ సమూహం వర్ష ధారలు కాగా (అంభుః+ శీకర+ శ్రేణీగాన్) ఇంతి సత్యభామ ఇలా అకాలంలో వర్షర్తువుని కల్పించింది (ప్రావృట్కాలము చేసెన్).

యుద్ధానికి వర్షర్తు ధర్మాన్ని ఆరోపించడం వల్ల ఇది తాద్రూప్య రూపకం అంతటితో ఆగిపోకుండా యుద్ధ విభాగాలన్నింటా వర్షర్తువుతో కనిపించే వస్తువుల ధర్మాలను ఆరోపించాడు జ్యోవల్లీ ధ్వనియందు గర్భాత్మాగ్ని సురలయందు సారంగ యూధత్వాగ్ని ధనుస్సునందు ఇంద్రశ రాస నత్వాగ్ని సరోజాక్షునియందు మేఘ త్వాగ్ని సత్యభామయందు విద్యుల్లతాత్వాగ్ని సురజిత్తునందు దావాగ్నిత్వాగ్ని బాణ చయమందు అంభక్షీకర శ్రేణీత్వాగ్ని- ఆరోపించి ఉపమేయమైన మొత్తం యుద్ధానికి ప్రావృట్కాలత్వాన్ని ప్రతిపాదించాడు ఇలా ఉపమేయావయవాలన్నింటా ఉపమానావ యవాల ధర్మాలను ఆరోపించి సమగ్రత చేకూరిస్తే దాన్ని సావయవ రూపకం అంటారు (ఇది నవ్యయ దగ్గర తరచు కనబడుతుంది)

రాజేందు బింబమై రవిబింబమై యుష్మ

నీరజాతేక్షణ నెమ్ముగంబు

కందర్వకేతువై ఘన ధూమకేతువై

యలరు బూటోడి చేలాంచలంబు

భావజ పరిధియై ప్రళయార్క పరిధియై

మెలయు నాకృష్టమై మెలక చాప

మమ్మక ప్రవాహమై యనల సందోహమై

తనరారు నింతి సందర్శనంబు

హృద్ దాయియై మహారోషదాయియై

పరగు ముద్గరాల బాణవృష్టి

హరికి వరికి జాడ నందంద శృంగార

నీర రసములోలి విస్తరిల్లి

133

సత్యభామను శ్రీకృష్ణుడు చూస్తున్నాడు నరకాసురుడూ చూస్తున్నాడు ఎవరికి ఎలా కనపడుతోందో వర్ణించాడు- ఈ పద్యంలో హరికి అరికి అని క్రమం ఆ పద్యాక్షి (నీరజాత+ ఈక్షణ) అందమైన ముఖం హరికి పున్నమినాటి

చంద్రబింబంబలా కనపడుతోంది అరి అయిన నరకుడికి సూర్యబింబంబలా కనపడుతోంది శ్రీకృష్ణుడు చూసి ఆనందించగలుగుచున్నాడు నరకుడుతేరి చూడలేకపోతున్నాడు అని

ఆ పూబోడి చెంగుకొను (చేల+అంచలంబు) శ్రీకృష్ణుని కంటికి మత్తధుడి జేండాలాగా భాసిస్తోంది నరకుడి చూపులకి పెద్ద ధూమతేకువులాగా స్ఫురిస్తోంది.

దూమతేకువంటే తోకచుక్క అది అరిష్టాన్ని సూచిస్తుందంటారు నరకాసురుడికి అరిష్టం మూడిందని

బాణం ఎక్కుపెట్టడంతో (ఆకృష్టమై) వలయాకారంగా ఉన్న సత్యభామ దనుస్సు (మెలత=స్త్రీ) హరి దృష్టికి మత్తధుడి పరివేషంలా ఉంది నరకుడి చూపులకి అది ప్రళయకాల సూర్య బింబం చుట్టూ ఉండే గుడిలా ఉంది (దీనినే మామూలు రోజుల్లో వరదగుడి అంటారు సూర్య బింబానికీ (?) చంద్రబింబానికీ ఇది ఏర్పడుతుంది చంద్రబింబానికి తరచు కనపడుతూంటుంది వరదగుడి దగ్గరగా ఉంటే దూరంలో వానలగి దూరంగా ఉంటే దగ్గరలో వానలగి ఒక నమ్మకం) ప్రళయం ముంచుకు వస్తోందని

సత్యభామా సందర్శనం శ్రీకృష్ణుడికి అమృత ప్రవాహంలాగా ఉంది. నరకాసురుడి ప్రాణానికి నిష్పలకొలిమిలాగా (అనల+సందో హము) ఉంది సందర్శనం అంటే చూపు అని అర్థం చెబితే అది హరికి అమృతప్రాయంగా ఉంటే అరికి నిష్పలు కురుస్తోందని

ఆ ముగ్ధ కురిపిస్తున్న బాణ పరంపర (ఎడతెరిపిలేని వానలా కురుస్తున్న బాణాలు=బాణవృష్టి) శ్రీకృష్ణుడికి హర్షాన్ని కలిగిస్తోంది (హర్షదాయి) నరకాసురుడికి మహారోషాన్ని కల్పిస్తోంది

ఒకే విషయం వరసగా (ఓలిన్) హరికి శృంగారం విస్తరిల్లేట్టు అరికి వీరరసం విస్తరిల్లేట్టు భాసిందింది

వాక్య నిర్మాణపరంగా దీన్ని యధాసంఖ్యాలంకారం-లేదా క్రమాలంకారం అంటారు. ఒకే సత్యభామ ఇద్దరికి రెండు రకాలుగా కనిపించినట్టు వర్ణించాడు కనక ఉల్లేఖాలంకారం మరొక విశేషం-విభావాదుల పరివోషణతో సన్నివేశాలలో రస స్ఫూర్తిని కలిగించాలే తప్ప వీరరసం, శృంగారరసం శాంతరసం అంటూ ఆయా రసాల ను పేర్కొనకూడ దగ్గి అలా చేస్తే అది స్వశబ్దవాచ్యత అనే దోషమవుతుందగ్గి ఆలంకారికులు నిష్కర్ష చేసారు. అయితే మహాకవులు చాలామందిలో ఇది కనపడుతోంది

వ. ఇవ్విధంబున

| 84

శంపాలకాభ బెడిదపు

టంపలిచే ఘోరదానవానీకంబులే

పెంపటి సన్నాహంబుల

నాంపటి భూసుతుని వెనుక తొచ్చెన్ విచ్చెన్

| 85

ఈ విధంగా మెరుపు తీగలాంటి ఆ సత్యభామ (శంపాలతా + అభి) వేస్తున్న గిమ్మర జాణ పరంపరతో (బెడిదమైన అంపఱ) భయంకర రాక్షస సైన్యాలు పెంపు దప్పి వ్యూహాల సాంపు కోల్పోయి నరకాసురుడి వెనక్కి చేరుకున్నాయి చెల్లాచెదురై పారిపోయాయి (విచ్చెన్) రాక్షస వీరులు భయపడిపోయి " మహాప్రభూ! నువ్వే దిక్కు" అని నరకుణ్ణి శరణు జొచ్చారనీ కొందరు పారిపోయారనీ మొత్తానికి కకా వికలై పోయారనీ భావం

వ. అయ్యవసరంబున గంససంహరి మనోహరిణిం జూచి సంతోషి
కారియం గరుజా రసావలోకన ప్రసారియు మధురవచన సుధారస
విసారియుం దదీయ సమర సన్నాహనివారియునై యిట్లనియె । ౩౬

ఆ సమయంలో (అవసరము=సమయం) కంస సంహరి శ్రీకృష్ణుడు తన మనోహరిణి సత్యభామను చూసాడు. చూసి ఆమెకు సంతోషం కలిగిస్తూ కరుణతో నిండిన చూపుల్ని ప్రసరిస్తూ, మధురమైన మాటలతో అమృతాన్ని చిందిస్తూ, ఆమె సమర సన్నాహాన్ని (యుద్ధప్రయత్నాన్ని) నివారిస్తూ, ఇలా అన్నాడు-
(సంతోషకారి మొదలైన విశేషణాలన్నీ కంససంహరితే)

కొవ్వా! దానవనాథుని

కొవ్వాహవమునకు దొరిగె, గురువిజయము నై

కొవ్వా! మెచ్చితి నిచ్చెద

గొవ్వాభరణములు నీవు కోరిన వెల్లిన

। ౩౭

(కొవ్వు=స్త్రీ కొవ్వు=పక్షము స్వీకరించుము తైకొవ్వు=చేపట్టుము)

కొవ్వా సత్యభామా రాక్షసరాజయిన నరకాసురుడి పక్షం యుద్ధం నుంచి పారిపోయింది (కొవ్వు+ అహవమునకునీ) ఘన విజయాన్ని చేపట్టుమా. నిన్ను మెచ్చాను నువ్వు కోరిన ఆభరణాలన్నీ ఇస్తా స్వీకరించు (కొవ్వు+ ఆభరణములు)

మాట వరసకు అన్నాడే తప్ప ఏమి ఆభరణాలు బహూకరించాడో పోతన్న చెప్పలేదు రుక్మిణి ఎంతో కాలంగా కోరుకుంటున్నా ఆమెకు దొరకని పతకాన్ని శ్రీకృష్ణుడు ఈ సమయంలో సత్యకు బహుమతిగా ఇచ్చాడని నోమనాథుడు చెబుతూ " నోచినవారి సొమ్ములని నోమనివారికి వచ్చునే ధరనీ" అని ఒక అర్థాంతరన్యాసం వేసాడు. (ఉ.హ - ౩౩)

నాలుగు పాదాలకూ మొదట "కొవ్వా" అనే అక్షరానుపూర్వి ఏర్పడింది పదాలు వేరు అర్థాలు వేరు కాబట్టి ఇదీ యమకమే ఇటు వంటి శబ్దాలంకారాలను పోతన్న చాలా తేలికగా సమకూరుస్తాడు అంచేతనే ఇవి పొరకుడి దృష్టిని రసగ్రహణ పారీణతనుంచి అంతగా మళ్ళించవు రసభంగాన్ని కలిగించవు. ప్రత్యేక యత్నం లేకుండా తగినమోతాదులో శబ్దాలంకారాలను కూర్చగలిగితే, వాటంతట అవి వచ్చి పడినంత సహజం గా అమర్చగలిగితే (అప్పధగ్గి ప్రయత్నం) రసభంజకాలు కావని ఆలంకారికుల తీర్పు.

వ. అని పరికి సమత్తన రూపంబులు మోహనదీపంబులు దూరికృత చిత్త విక్షేపంబులునైన సల్లాపంబులం గళావతిం దద్దయు బెద్దరికంబు సేసి తత్కర కి సలయోల్లసిత బాణాసనంబు మరల నందుకొనియె నప్పుడు సురపైరి మురిపైరి కిట్లనియె. 183

ఆ రకంగా సత్యభామను మెచ్చుకుని ఇంకా మరికొన్ని సల్లాపాలు (మంచి మాటలు) చేసాడు అవి ఆమెకు సమత్తన రూపాలుగా, అనురాగాన్ని ఉద్దీపింప జేసేవిగా, మానసికమైన అలసటనూ చాంచల్యాన్నీ (విక్షేపము) తొలగించేవిగా ఉన్నాయి. ఈ మాటలతో ఆ కళావతి సత్యభామకు (కళావతి=విద్యావంతురాలు) పెద్దరికం పెంపొందించాడు చిగురుటాకు లవంటి ఆమె చేతులలో ఉన్న ధనుస్సును మళ్ళీ శ్రీకృష్ణుడు కాను అందుకున్నాడు. అప్పుడు అదిచూసిన నరకాసురుడు (సురపైరి=దేవతల శత్రువు) శ్రీకృష్ణుడితో (మురపైరి=మురుడనే రాక్షసుణ్ణి సంహరించిన వాడు) ఇలా అన్నాడట-

సురపైరి మురపైరి పదాలు సమకూకంగా ఉన్నా ఈ రెండింటికీ పరిమితం గా అర్థాన్నిబట్టి చూస్తే సురపైరికే మొగ్గు ఉంది. సమస్త దేవతలనూ ఎదిరించినవాడు అతడు ఒక్క మురాసురుణ్ణి జయించిన వాడు ఇతడు నాయక ప్రతినాయకులకు సుమాన ప్రతిపత్తి కల్పించడమే కాదు ఆరంభంలో ప్రతినాయకుడికి మొగ్గు చూపించడం, కట్టకడపటికి అది నాయకుడి గొప్పదనాన్ని చాటడానికే ఉపకరిస్తుంది

ఇప్పుడు వీరిద్దరి మధ్యా అభిక్షేపాలు నడుస్తాయి. అవి వీరరసానికి ఉద్దీపకాలు

మగువ మగవారి ముందట

మగతనములు సూప రజము మానుట నీకున్

మగతనము గాదు, దనుజులు

మగువల దెసి జనరు- మగలి మగ లగుట హరి! 184

(మగువ=వనిత మగడు=వీరుడు మగలు=వీరులు)

ఓ హరి మగవాళ్ళముందు ఒక మగువ ఇలా మగతనం (వీరత్వం) ప్రదర్శిస్తూంటే నువ్వు యుద్ధం మానేసి పోయిగా కూర్చోవడం మగతనం కాదయ్యా మా రాక్షసులు ఆడవాళ్ళ మీదకి యుద్ధానికి వెళ్ళరు. ఎందుకంటే మావాళ్ళ వీరులకు వీరులు (మగలకు మగలు+అగుటన్) ఈ మాటల్లో ఎగతాళి ఉంది అహంకారమూ ఉంది నీ తరపున ఒక ఆడది యుద్ధం చేస్తుంటే నువ్వు చేతులుముడుచుకొని కూర్చున్నావంటే నువ్వు ఏ పాటి వీరుడవు అని అభిక్షేపం మేము వీరులతో యుద్ధం చేసే వీరులమే తప్ప ఆడవాళ్ళతో యుద్ధం చేసేవాళ్ళము కాదని అహంకార ప్రకటన స్వాతిశయం

శ్రీకృష్ణుడు దెబ్బతిని మూర్ఛపోతే సత్య నడుం జరిగిందనీ, తేరు కుని శ్రీకృష్ణుడు విల్లించిందాడనీ నాచనసోమనాధుడు ఒక కల్పన చేసాడు

అర చందురు డెందములో

జొరబాటి వజంకు తోక చుక్కయ పోలెన్

రామకృష్ణం

నరకుం డేసిన బాణము

హరి నిటలతటంబు నాటి యల్లల నాడెన్. (ఉ.హ. ప్రథమ-153)

నరకాసురుడు వేసిన బాణం శ్రీకృష్ణుడి ఫాలభాగానికి గుచ్చుకొని ఆ వేగంతో జవజవలాడిందట ఫాలభాగం అర్ధచంద్రాకారంలో ఉంది బాణం తోకచుక్కలాగా ఉంది. ఈ దెబ్బతో శ్రీకృష్ణుడు మూర్ఛపోయాడు సత్యభామకు యుద్ధం చేసే అవకాశం లభించింది కోరిక తీర్చుకోమన్నాడు శ్రీకృష్ణుడు.

నోమనాధుడి కల్పనలో పోలిక అద్భుతంగానే ఉంది కానీ మూర్ఛ పోవడం శ్రీకృష్ణుని సామర్థ్యానికి, దైవత్వానికి అపకర్షక లిగిస్తోందని కాబో లు పోతన్న అటువంటిది చెప్పలేదు. పోతనగారి సత్యభామ యుద్ధానికి పూనుకోవడంలో ప్రత్యేకకారణం ఏదీలేదు సరదాపడింది అంతే "లే మా మేము దనుజుల గెలువగలేమా అయినా నీ ముచ్చట ఎందుకు కాదనాలి ఇదిగో "విల్లు" అని పోతన్నగారి శ్రీకృష్ణుడు అంది చాడు సరసత చూపించాడు అది శృంగార పరిపోషకమయ్యింది. ఇప్పుడు అదే నరకాసురుడు ఆక్షేపించడానికి కారణమయి వీరతాస్ఫూర్తికి దోహదపడింది. శృంగార వీరాలను జుగులగా నడిపించడంలో పోతన్నదే సైచెయ్యి అయ్యింది

నరకాసురుడు అభిక్షేపించే సరికి

" అనిన హరి యిట్లునియె-

| ౨౦

నరకా! ఖండించెద ము

త్కర కాండాసన విముక్త ఘన శరముల భీ

కరకాయున్నిను సురకి

న్నర కాంతలు సూచి నేడు నందం బొందన్

| ౨1

(కాండము=బాణము కాండ+ ఆసనము=ధనుస్సు నందము= ఆనందము)

ఓ నరకా భీకరశరీరుడవైన నిన్ను ఇప్పుడే దండిస్తాను ఇదిగో నా చేతిలో ధనుస్సు దీని నుంచి వెలువడే బలమైన బాణాలతో నిన్ను నరికేస్తాను ఆకాశంలో నిలబడి చూస్తున్న దేవకాంతలూ శిన్నర కాంతలూ ఇవ్వేక ఆనందిస్తారు (వాళ్ళనందరినీ నరకాసురుడు హింసించినవాడే అంచేత ఇవ్వేకనుంచి వాళ్ళంతా ఆనందిస్తారని)

ఒకటి నాలుగు పాదాల ప్రారంభంలో "నరకా" అనే వర్ణక్రమం ఏర్పడింది రెండు మూడు పాదాల ప్రారంభంలో 'కరకా' అనేది ఏర్పడింది ఇది మరొక రకం యమకం నాలుగు పాదాల్లోనూ రెండూ మూడూ అక్షరాలు 'రకా' అని సమానంగా ఉన్నాయి రెండవ అక్షరం ప్రాస మూడవ అక్షరంకూడా అలాగే ప్రాసలాగాకుదిరింది అంటే రెండక్షరాలకు ప్రాస కూర్చినట్లయింది దీన్ని ద్విప్రాస అన్నారు ఛందఃకర్తలు. ప్రాసాక్షరం లగాయతు మూడక్షరాలకు నాలుగుపాదాలలోనూ మైత్రి కుదిరితే అది త్రిప్రాస. అలాగే చతుష్ప్రాస. ఇది శబ్దాలంకారప్రాసలు

శ్రీకృష్ణుడికి తోపం వచ్చిన దాఖలా లేవీ ఈ మాటలలో కన్పించడం లేదు

క్రిడాప్రాయమైన యుద్ధం మొదటినుంచీ అలాగే ఉంది.

వ. అని పలికి నరకాసురయోధుల మీద శతఘ్నియను దివ్యాస్త్రంబు ప్రయోగించిన నొక్కవరుసను వారలందఱు మహావ్యధం చెందిరి. మఱియును. | ౨౭

నరకా నీ భీకరకాయాన్ని ఖండిస్తాను అంటూనే శ్రీకృష్ణుడు రాక్షససైన్యం మీదకి శతఘ్నిని ప్రయోగించాడు. వందలాదిగా మట్టు పెట్టే ఒక దివ్యాస్త్రం అది దాని తాకిడికి రాక్షసవీరులందరూ మహావ్యధ(మృతి) చెందారు ఇంకా ఏమయ్యిందంటే

శరవిచ్చిన్న తురంగమై పటుగదా సంభిన్నమాతంగమై
యురుచక్రాహతవీర మధ్య పద బాహు స్కంధముఖ్యాంగమై
గురభిష్టైస్యము దైన్యముం బొరయుచున్ శోషించి ఘ్నైస్యంబుతో
హరి మ్రోలన్ నిలువంగ లేక పఱచెన్ హాహా నినాదంబులన్ | ౨౮

దేవతల్లి గడగడలాడించిన (సురభి) నరకాసురిడి సైన్యం దీనావస్థను పొందింది శోషించిపోయింది హీనస్థితికి వచ్చేసింది శ్రీకృష్ణుడి ఎదుట నిలవలేక పోయింది హాహాకారాలు చేసింది. సైన్యంలో ఉన్న గుత్తాలు శ్రీకృష్ణుని బాణాలతో విచ్చిన్నమైపోయాయి (శరముల చేత విచ్చిన్నమైన తురంగములు కలది ఆ సైన్యము) ఏనుగులు బలమైన ఆ గదాఘాతాలకి చితికిపోయాయి చక్రాయుధం దెబ్బలకి వీరుల నడు మూలా కాళ్ళూ చేతులూ మూపులూ మొదలైన శరీరావయవాలు తెగిపడ్డాయి (పటుగదచేత సంభిన్నమైన మాతంగములు కలది ఉరుచక్రము చేత ఆహతమైన వీరుల మధ్య పద బాహు స్కంధముఖ్యాంగాలు కలది అని బహు(వీచులు సైన్యానికి విశేషణాలు)

విచ్చిన్న-సంభిన్న తురంగమై-మాతంగమై సైన్యము- దైన్యము ఘ్నైస్యము ఇవన్నీ వృత్తనుప్రాసలు ఈ పద్యం " వికల వ్రూహ విధా విహస్త భటమై విధ్వస్త మాతంగమై (4- ౭౬) అంటూ సాగిన నాచననోమన మత్తేభాన్ని స్ఫురింపజేస్తోంది ఈ రెండింటిలోనూ నిర్మాణ శిల్ప పరిణతి సోమనాధుడి పద్యంలోనే బాగా కనపడుతుంది ఎత్తుగడలో ఉన్న నైలిని కడదాకా నిర్వహించలేదు ఎందుకనో మరి పోతన్న వ. అప్పడు | ౨౪

మొనసి దనుజయోధ ముఖ్యులు నిగిడించు

శస్త్ర సముదయముల జనవరేణ్య |

మురహరుండు వరుస మూడేసి కోలల

ఖండితంబు సేసె గదనమందు

| ౨౫

ఓ జనవరేణ్య. పరీక్షిత్తుహోరాణా ఆ రాక్షసయోధుల్లో ముఖ్యులు కొందరు యుద్ధసన్నద్ధులై (మొనసి) శస్త్రసమూహాలను శ్రీకృష్ణుడి మీదకి ప్రసరింపజేసారు (నిగిడించుట). మురాంతకుడు వాటిని వరసగా ఒకొక్కదానిని మూడేసి బాణాలతో (కోలలన్) తునాతునకలు చేసేసాడు. (కదనమందున్=రణమునందు)

అతడు మూడు బాణాలు వేస్తే ఇతడు ఏడు బాణాలు వేసి ఖండించాడని

అతడు పది బాణాలు వేస్తే ఇతడు ఇరువది బాణాలు వేసాడనీ ఏదో ఒక అంతెతో చెప్పడం యుద్ధవర్ణనలన్నింటా సాధారణంగా కనపడే విషయం ఒకేసారి అన్నేసి బాణాలు సంధించగలిగిన లాఘవం ఉందని సూచించడం ఫలితార్థం ఒకే బాణాన్ని ప్రయోగించినా అది వేల సంఖ్యకు విడిపోవడం మంత్రప్రయుక్తమైన అస్థ్రాలకు చెల్లుతుంది ఇటువంటి అద్భుత యుద్ధాలనుకూడా కవులు మనకు చూపించారు

శ్రీకృష్ణుడు ఇలా యుద్ధం చేస్తుంటే గరుత్మంతుడుకూడా కల్పించుకుని యధావకాశంగా సహకరించాడు

వెన్నుని సత్యను మోచుచు

బన్నగ బద నఖర చంచు పక్షాహతులన్

భిన్నములు సేసె గరుడుడు

పన్నిన గణసముదయముల జౌరవముఖ్యా! | ౨౦

(వెన్నుడు= విష్ణుడు, పన్నుగన్= ఒప్పుగా, పన్నిన=యుద్ధమునకు సన్నద్ధమైన)

సత్యభామనూ శ్రీకృష్ణుణ్ణీ వీపుమీద మోస్తూనే గరుత్మంతుడు (గరుడుడు) తన కాలిగోళ్ళతో (పదనఖరములు) ముక్కుతో రెక్కలతో తొడుతూ శత్రుసైన్యంలో ఉన్న ఏనుగుల్ని చీల్చి పెండాడుతున్నాడు

"జౌరవముఖ్యా" అనేది పరీక్షిత్తుకి సంబోధన. కురుక్షేత్ర మహాసంగ్రామం అయ్యాక పురువంశంలో మిగిలిన ముఖ్యుడు ఇతడే.

"చంచుపక్షము" ఒకే పదంగా చెబితే ముక్కుకి ఉన్న అన్ని పార్శ్వాలతోనూ ఏనుగుల్ని చీల్చాడని సమన్వయం పదనఖర + చంచు పక్ష + ఆహతులన్ అని. తం వాత వచనంలో పక్షవిక్షేపణాన్ని ప్రత్యేకంగా చెపుతున్నాడు కనక

వ. మఱియు విహగరాజ పక్ష విక్షేపణ సంజాత వాతంబు సైరింపం జాలక హతశేషంబైన సైన్యంబు పురంబు సొచ్చుటం జూచి నరకాసురుడు మున్ను వజ్రాయుధంబుం దిరస్కరించిన తన చేతి శక్తింగొని గరుడుని పైచె, నతండు ను విరుల దండవ్రేటువ జలింపని మదోద్దండవేదండంబును బోలె విలసిల్లె, నయ్యవసరంబున గజారాధుండై కలహరంగంబున | ౨౭

పక్షింద్రుడైన గరుత్మంతుడి రెక్కల విసురులతో (విక్షేపణ) పుట్టిన పెనుగాలిని తట్టుతోలేక అప్పటికి చావగా మిగిలిన సైన్యం మాహిష్మతీ పట్టణం లోపలికి పారిపోయింది అది చూసి నరకాసురుడు తన చేతిలో ఉన్న "శక్తి" అనే ఆయుధాన్ని గరుడుడి మీదకి విసిరాడు ఈ శక్తి ఇది వరలో (మున్ను) వజ్రాయుధాన్ని సైతం తిరస్కరించినంతటి తిరుగులేని ఆయుధం ఇంతటి శక్తిగీ వేస్తే గరుత్మంతుడు ఏమీ చలించలేదు. ఒక పూలదండను పుచ్చుకొని వేస్తే మదించిన ఏనుగు ఎలా చలించదో అలా విలసిల్లాడు శక్తిఘాతం అతడికి పూలదండ తాకిడిలాగా ఉంది. అప్పుడు కదనరంగంలో ఒక మదగజాన్ని అధిరోపించాడు నరకాసురుడు

సమదేభేంద్రము నెక్కి భూమిసుతు డా చక్రాయుధున్ వైవ శూ
లము జేపట్టినయంతలోన - రుచిమాలాభిన్న ఘోరాసురో
త్తమ చక్రంబగు చేతి చక్రమున దైత్య ధ్వంసి ఖండించె, ర
త్నమయోదగ్ర వినూత్న కుండల సమేకంబైన తన్మూర్ధమున్ । - ౨౪

మదించిన గజేంద్రాన్ని (సమద+ఇభ+ఇంద్రము) అధిరోహించి భూమి
పుత్రుడు నరకాసురుడు ఎట్ట ఎదుట ఉన్న ఆ చక్రపాణిని కొట్టడానికి శూలం చేపట్టి
బోయాడు దాన్ని చేపట్టినంతటిలోనే చక్రాయుధం వచ్చి అశ్విశిరస్సును నరికిసింది.
అది శ్రీకృష్ణుని చేతి చక్రం దాని అంచుల కాంతిజాలంతో (రుచిమాలా) లోగడ
ఎందరెందరో భయంకరులైన రాక్షసోత్తముల సమూహం (చక్రము) నాశనమై
పోయింది (రుచిమాల చేత భిన్నమైన ఘోరాసురోత్తముల చక్రము-సమూహము
- కలది ఆ చక్రము అని బహువ్రీహి విశేషణం)

రాక్షసి విధ్వంసకుడిగా (దైత్యధ్వంసి) పేరుపడ్డ శ్రీకృష్ణుడు నరకుడి శిరస్సు
ను (తత్+మూర్ధమున్) ఖండించాడు. ఆ శిరస్సు, రత్నాలు పొదిగి గొప్పగా ప్రకాశి
స్తున్న కొత్తరకం కుండలాలతో ఉంది (రత్నమయమైన ఉదగ్రమయిన వినూత్న
మయిన కుండలాలతో సమేకమై ఉంది)

ఇంద్ర శబ్దం విశేషానికి పరంగా చేరితే శ్రేష్ఠతా వాచకం అవుతుంది.
కవీంద్రుడు అంటే కవిశ్రేష్ఠుడు అని ఇభేంద్రము, పక్షీంద్రుడు మొదలైనవన్నీ ఇటు
వంటివే. ఇభములందు ఇంద్రము అని.

కుండలాలతో ప్రకాశిస్తున్న మూర్ధము అని ప్రత్యేకంగా చెప్పడంలో ఒక
విశేషం ఉంది ఈ యుద్ధానికి కారణమే కుండలాలు. ఒకప్పుడు నరకాసురుడు దేవేం
ద్రుడి మీద దాడి చేసి అదితి కర్ణకుండలాలనూ వరుణుడు కానుకగా ఇచ్చిన పెల్లి
గొడుగునూ పైజయంతి అనే వన మాలనూ అపహరించి తన మాహిష్మతికి తెచ్చేసు
కున్నాడు మేరు పర్వతం మీద మణి పర్వతం అనే భాగాన్ని ఆక్రమించుకున్నాడు.
ఇవన్నీ తిరిగి నాకు ఇప్పించమని ఇంద్రుడు వచ్చి విన్నవిస్తే శ్రీకృష్ణుడు నరకాసుర
వధకు గరుడవాహనం మీద బయలుదేరాడు పదహారువేలమంది రాజకన్యలను
చెఱపట్టి మాహిష్మతి పట్టణంలో బంధించాడు. ఇవన్నీ కలిసి నరకుడి చావుకి వచ్చాయి

నరకుడి తల తెగి మొండిం పెద్ద శబ్దం చేస్తూ నేలమీద పడింది ఆ శబ్దాన్ని
ఉత్క్రీడిస్తున్నాడు కవి-

ఇల్లాలం గిటియైన కాలమున మున్నేనంచు ఘోషింతు పో
తల్లి! నిన్ను దలంచియైన నిచటం దన్నం గృపం గావడే
చెల్లంబో తల ద్రెంచె నంచు నిల వాణ్ణిపించు చందంబునన్
ద్రెచ్చెం బిప్పుడు గాగ భూమిసుతు డుద్దీప్తిహవక్షోణి పై । ౨౫
నరకాసురుడు భూమిసుతుడు ఎలాగంటే - విష్ణుమూర్తి వరాహ వహారం

ఎత్తినప్పుడు భూదేవితో సంగమమై నరకుడు జన్మించాడు అంటే శ్రీకృష్ణుడికి ఇతడు కుమారుడే. అయినా దుష్టుడు కనక నిర్దమకారంగా సంహరించాడు శత్రులకి పుత్రులకి ఒకే నీతిని వర్తింప జెయ్యడం గొప్ప సుగుణమని నాచనసోమనాధుడి భూదేవి ప్రస్తుతిస్తుంది కొడుకుని ఇచ్చినవాడవు నువ్వే పుచ్చుకున్న వాడవు నువ్వే "అకట యిచ్చినవాడు దయ్యంబ కొన్నవాడు దయ్యంబ దీనికి వగవనేల ? " అంటూ-

శత్రులకు బుత్రులకు నొక్క చందమగుట

పెద్దలకు మంచిగుణమని పేరు కొనగ ,

నకల దానవ సంఘంబు జంపినట్లు

కొడుకు జంపితి మునితోటి తోర్క దీర్ఘ (ఉ.హ. ప్రథమ- 85)

ఈ మాట చెప్పింది ఈ కథను స్ఫురింపజెయ్యడానికి పోతన్న ఉత్త్రేశ్వ చేసాడు మొండెం నేల పై పడిన చప్పుడు ఎలా ఉందంటే-

అమ్మా శ్రీ మహావిష్ణువు వరాహమైన ఆ పూర్వకాలంలో (మున్ను) ఏను అతడికి ఇల్లాలిని అని ఇంతకాలమూ నాతో ఉద్దోషించావు నిన్ను తలచుకున్నా ఈ శ్రీకృష్ణుడు (విష్ణువు) నన్ను దయచూడలేదే. ఆహాహా (చెల్లంబో) తలతెంచేసాడు- అని నరకాసురుడు తన తల్లి భూదేవి ని ఆక్షేపిస్తున్నట్టుగా ఆ కళేబరం యుద్ధభూమిపై పడింది అది ఆహావక్షోణి రక్తధారలతో ఆయుధాల తళతళలతో ఉద్బిప్తమైన ఆహావక్షోణి

ఉత్త్రేశ్వ కల్పనతో పూర్వగాధను స్ఫురింపజెయ్యడం పోతనగారి గడుసు దనం నాచనసోమన అలా చెయ్యలేదు భూదేవిని ప్రవేశపెట్టి స్వీయపరిచయం చేయించాడు

ఏను వసుంధరన్ యడుకులేశ | దయాకర | సూకరాకృతిం

బూనిన వాడు నీవు నను బొందిన బుట్టినవాడు వీడు, నీ

చే నపరాధ్యుడైన మఱి చెప్పెడి దెవ్వరికింక , గిన్న తో

మూవగనీక కుండలము లొప్పుగ నొప్పనగొమ్మ క్రమ్మలన్. ఉ.హ. I - 81

నరకాసుర సంహారంపూర్తి అయింది దేవతలూ మునులూ సంతోషం ప్రకటించారు

కంటిమి వరకుడు వడగా

మంటిమి నే డనుచు వెన నమర్తులు మునులున్

మింఁటం బువ్వులు గురియుచు

బంటింపక పొగడి తోలి బద్ధదశాక్షున్

200

నరకుడు ఇంతకాలానికి నేలకు ఒరిగిపోగా (పడగన్) కళ్లారా ఇవ్వేక చూసాం ఇక బతికిపోయాం (మంటిమి) అంటూ వెంటనే దేవతలూ (మర్తులు= మనుష్యులు, అమర్తులు=దేవతలు) మునులు ఆకాశంనుంచి (మింఁటన్) పువ్వులు కురిపిస్తూ పుండరీకాక్షుణ్ణి వరసపెట్టి (ఓలన్) పొగిడారు పొగడ్తలతో ఎవ్వరూ

జాగు చెయ్యలేదు. తడబడలేదు (పంటించు=జాగుచేయు తడబడు)

కురియుట, కరుగుట అనే క్రియలు అంతర్భావిత ప్రేరణార్థకాలు. అంటే ప్రేరణార్థాన్ని సూచించే ప్రత్యయం ఏమీ లేకపోయినా ఇవి ప్రేరణార్థాన్ని ఇస్తాయి. దేవతలు పుష్పవృష్టి కురిసిరి అంటే కురిపించిరి అని, వాడు బంగారము కరిగెను అంటే కరిగించెను అని

మింటన్ అనేది సప్తమీవిభక్తి మిన్ను+అందున్- జెపవిభక్తికం (ంటి)- మింటి+అందున్-సప్తమితి అత్వాదేశం. జెపవిభక్తికముల తృతీయా సప్తముల కత్వా దేశంబు బహుళంబుగానగు మింటి+అన్ అపదాదిస్మర నిత్యసంధి మింటన్= మింటి యందున్ ఆకాశమునందు పువ్వులు కురియుచు అంటే ఆకాశమువలననుండి అని పంచమీ విభక్తి చెప్పిలి కాబట్టి ఇది పంచమ్యర్థక సప్తమి. 'ఒకానొకచో నొక విభక్తికి మరియొక విభక్తియు నగు-సూరి అనుమతి.

వ అంత భూదేవి వాసుదేవుని దగ్గఱనేతెంచి జాంబూనద రత్న మండితంబైన కుండలంబులును పైజయంతి యను వనమాలయును వరుణ దత్తంబైన సితచ్చత్రంబు నొక్క మహారత్నంబును సమర్పించి మ్రొక్కి భక్తి తాత్పర్యంబులతోడం గరక మలంబులు ముకుళించి విబుధ వందితుండును విశ్వేశ్వరుండునైన దేవదేవుని నిట్లని వినుతించె

౨౦

అప్పుడు భూదేవి ప్రత్యక్షమయ్యింది. వాసుదేవుణ్ణి సమీపించింది. రత్నాలు వాదిగిన బంగారు కుండలాలను (జాంబూనదము=బంగారం) పైజయంతి వనమాలనూ వరుణసితచ్చత్రాన్ని (వెల్లగొడుగు) మరొక మహారత్నాన్ని సమర్పించింది భక్తితాత్పర్యాలతో చేతులు ముకుళించి నిలబడింది దేవతల నమస్కారాలు పొందే (విబుధులు=దేవతలు పండితులు) విశ్వేశ్వరుణ్ణి, దేవదేవుణ్ణి ఇలా స్తుతించింది

స్తుతించి-నరకాసురుడి కొడుకు భగదత్తుడున్నాడు, వీడు తండ్రిలాంటి వాడు కాదు నీకు భక్తుడు కాబట్టి వీడికి అభయం ఇవ్వని అశ్చర్యించింది. శ్రీకృష్ణుడు అంగీకరించి భగదత్తుడికి సర్వసంపదలూ ఇచ్చి తాను మాహిష్ణ తీపట్టణంలోకి ప్రవేశించి, బందీలై పడి ఉన్న పదారు వేల రాజకన్యలను విడిపించుకుని ద్వారకాపట్టణానికి తిరిగి వెళ్ళిపోయాడు అక్కడ ఆ రాజ కన్యల అభిమతంమేరకు అందరినీ వివాహం చేసు కున్నాడు ౨౦౭-౭ 4

౨౭౭లో వావిళ్ళ వారు ప్రచురించిన పోతన భాగవతానికి పీఠిక వ్రాస్తూ శేషాద్రి రమణ కవులు ఈ ఘట్టంగురించి కొన్ని విలువైన వాక్యాలు పలికారు

"సంస్కృత భాగవతమున లేని సత్యభామా సంగ్రామమును బోతరాజు నాచననోమనాథుని యుత్తర హరివంశమునుండి తీసికొనెను కథాంశము నను కరించినటుల గదితంగూడ నా ఘట్టములో నించుక యనుకరించెను కాని భావ చౌర్యము సుంతయేని కావినపక యొకానొక యెడ క్రొత్త మెటుంగులు సైతము పచరించియున్నాడు. పలుమారు అభిమానముతో సుత్తర హరివంశము పఠించుటచే

నా ఛాయలు కొలదిగ వచ్చియుండునని తోచుచున్నది "

భాగవతాంధ్రీకరణంలో వెలిగందల నారయ (3. 2 స్కంధాలు), సింగయ (ఆరవ స్కంధం), గంగయ (అయిదవ స్కంధం)- వీరి హస్తం కనపడు తోంది వీరిలో నారయ- పోతనకు సాక్షాత్తు శిష్యుడు "పోతనామాత్య ప్రియశిష్య వెలిగందల నారయ నామదేయ ప్రణీతంబు" అని సగర్వంగా చెప్పుకున్నాడు. తక్కిన ఇద్దరూ శిష్యులో ప్రశిష్యులో నారయకు శిష్యులేమో అని కొందరి ఊహ ఈ స్కంధాలే కాకుండా మరి కొన్ని స్కంధాలలోకూడా అక్కడక్కడా వీరి చెయ్యి ఉంది అని విమర్శ కులు భావిస్తున్నారు ఛందో వ్యాకరణాల రీత్యా దోషాలు దొర్లిన ఘట్టాలు పోతన రచనలు అయ్యుండవనీ వీరెవరో లోపపూరణం చేసి ఉంటారనీ విజ్ఞుల అభిప్రాయం పోతన రచన ఏ కారణంగానో అక్కడక్కడా క్రిమిదప్తం అయిపోతే వీరు పూరించి ఉంటారని ఏమయినా పోతనతో హిటు ఈ కవులుకూడా తెలుగు భాగవతంలో చోటు సుంపిదించుకుని స్థిరపడ్డ భాగ్యశాలులు

మొల్ల (క్ర.శ. 15వ శతాబ్ద చివరి పాదం)

మొల్ల రామాయణము

రామకథను చంపువుగా (గద్య పద్యాత్మక కావ్యం) రచించిన మొట్టమొదటి తెలుగు కవయిత్రి మొల్ల. ఆతుకూరి కేసయసెట్టి ఈమె తండ్రి. ఇంతకు మించి ఈ కవయిత్రిని గురించి కచ్చితంగా మనకు తెలుస్తున్న విశేషాలు ఏమీ లేవు ఏ ప్రాంతము ఏ కాలము అనే అంశాల్లో పరిశోధ కులు చిన్న చిన్న ఆధారాలూ ఆధారాభాసాలూ పట్టుకుని రకరకాల ఊహలూ ప్రతిపాదనలూ చేసారు. తిక్కనకు సమకాలికురాలు అనడం దగ్గరనుంచి పెద్దనకు తరవాత కాలానిది అనడంవరకూ వీరి ప్రతి పాదనలు విస్తరించాయి

అవతారికలో ఈవిడ తనని గురించి ఏమీ చెప్పకోలేదు " ఆతుకూరి కేసయవర తనయను " అని చెప్పింది ఆయన "శివభక్తి రమడు" అని చెప్పింది. కాండాంత (అశ్వాసాంత) గద్యలలో మాత్రం " ఆతుకూరి కేసయసెట్టి గర్వరత్నాకర రత్న " అని చెప్పుకుంది సెట్టి పదం అదనంగా చేరింది.

పూర్వకవి స్తుతిని బట్టి ఈమె కాలాన్ని నిర్ణయించడానికి కొంత అవకాశం ఉంది సీస పద్యంలో వాల్మీకితో మొదలు పెట్టి కాళిదాసు వరకూ సంస్కృతకవుల్ని చెప్పి ఎత్తు గీతిలో -

స్తుత గుణోద్ధాము నాచన నోము, భీము,

నవ్యమంజరి వాగ్గుర్మ నన్న పార్మ,

రసికుడైనట్టి శ్రీనాథు , రంగ నాథు

దిక్క కవిరాజు, భోజు-నుతించి మించి (1-2)

అని తెలుగు కవుల్ని గుచ్చెత్తింది. ఇందులో శబ్దాలంకారం చూసు కుందే తప్ప కాలక్రమం పాటించలేదు భోజుడంటే భోజరాజేయం రాసిన అనంతామాత్యుడు కావచ్చు, ఆంధ్రబోజుడైన శ్రీకృష్ణ దేవరాయలు కావచ్చు ననీ కొందరు అభిప్రాయ పడ్డారు. "తిక్క కవిరాజును నుతించి భీని మించి " అని వావిళ్ళవారి పాఠం. అప్పడింక భోజుడి ప్రసక్తి ఉండదు ఈమె పూర్వకవిస్తుతి శ్రీనాథుడూ రంగనాథుడితో ఆగిపోయి నట్లు పెద్దనాదుల్ని స్మరించలేదు అంచేత శ్రీనాథుడికీ పెద్దనకీ మధ్యకాలంలో ఈవిడ ఉండి ఉంటుంది అంటే పదిహేనవ శతాబ్ది చివరి పాదం

చెప్పమని రామభద్రుడు

చెప్పించిన పలుకు మీద జెప్పెద నిది, యె

ల్లిప్పెడు నిహపర సాధన

మిప్పెల్ని చరిత్ర - తప్ప లెంచకు డిందున్ (1- 3)

పలికెడిది భాగవతమట, పలికించెడువాడు రామభద్రుండట -- అనే పోతన పద్యాన్ని పోలిన పద్యమిది ఈమె రచనలో పోతనగారికి అనుకరణలు చాలా

ఉన్నాయి అయినా పూర్వకవి స్తుతిలో ఈమె పోతన్నను తలపలేదు అనుకరించడం కన్నా గౌరవప్రకటన ఏముందని కావచ్చు. ఆమెకు పూర్వకవి కాకపోయి ఉండవచ్చు. "తప్పలెంచకు డిందునీ" అని హెచ్చరిక

ఇంక ఈమె నివాసంగురించి - " విఖ్యాత గోపవరపు శ్రీకంఠ మల్లీశు వరముచేత నెఱి గవిత్వంబు జెప్పగా నేర్చుదాన " (- 12) అని చెప్పింది. ఈ గోప వరం నెల్లూరు జిల్లా రావూరి తాలూకాలో ఉందిట. అత్తకూరు నమీపంలో చింత లాతుకూరు అని మరో గ్రామం ఉందిట. ఇది ఇంటిపేరు అయ్యిందని. అంటే అత్తకూరు లేక అతుకూరు పుట్టిన ఊరయితే గోపవరం మెట్టిన ఊరై ఉండవచ్చునని డా.. టి. నాగమణిగారు అభిప్రాయపడ్డారు (మొల్లరామాయణము సమగ్రపరిశీలనము పి హెచ్ డి సిద్ధాంతగ్రంథం అముద్రితం)

మును సంస్కృతంబు తేటగ

దెనిగించెడిచోట- నేమి తెలియకయుండన్

దన విద్య మెఱయ గ్రమ్మఱ

ఘనముగ సంస్కృతము చెప్పగా రుచియగునే (1-13)

సంస్కృత కావ్యాలును తెలుగు చేసేటప్పుడు కవి తన పాండిత్యాన్ని ప్రదర్శిస్తూ మూలంకంటే బరువుగా సంస్కృతాన్ని గుప్పిస్తే అది పాఠకు లకు రుచించదని చెబుతూ-

తేనె నోక నోరు తియ్యన యగురీతి

దోడ నర్థమెల్ల దోచకున్

గూఢ శబ్ద వికతి కొట్లాట పనియెల్ల

మూగ చెవిటివారి ముచ్చటరయ

(1-14)

అంది చదవగానే అర్థం స్ఫురించాలి నోరు తియ్యనవ్వాలి అర్థం కాని మాటల్ని కూర్చడం కొట్లాట పని. అది మూగచెవిటివారి ముచ్చట అవుతుంది. కవిత్వానికి ప్రసన్నత ప్రధాన లక్షణంగా ఈమె భావించింది

కందువ మాటలు సామెత

లందముగా గూర్చి చెప్ప నది తెనుగునకుం

బొందై రుచియై వీనుల

విందై మఱి కానిపించు విబుధుల తెల్లన్

(1-17)

కందువ మాటలు అంటే వ్యంగ్యగర్భితమైన చమత్కారోక్తులు వాటిని, సామెతల్ని కూర్చి చెబితే అది తెనుగుకి పొందు అవుతుంది తెలుగు పాఠకులకు రుచిస్తుంది. విబుధుల వీనులకు విందు అవుతుంది

వసుచరిత్రలో రామరాజభూషణుడు గిరికాదేవి వీణానాదాన్ని వల్లిస్తూ "వీనులవిందై యమృతపు సోనల పొందై యమంద సుమచల దళిగి గానము క్రందై

----- (2- 4) అంటూ ఒక కందం రచించాడు. పై పద్యం చదవగానే పొందై విందై అనే అనుప్రాసలతో ఈ పద్యం జ్ఞాపకం వస్తుంది ఇటువంటి ఆధారాలు చూపించి మొల్ల కాలాన్ని ప్రబంధయుగం చివరికి నెట్టివేసారు కొందరు ఎవరిని ఎవరు అనుకరించారో తెల్పడం ఎలా! బలమైన ఆధారాలతో కాలనిర్ణయం జరిగితే అప్పుడు అనుకరణలు మరికాస్త సహకరిస్తాయి అందాకా కేవలం అనుకరణల్ని బట్టి కాలాన్ని నిర్ణయించడం కుదరదు

మొల్ల రామాయణం పద్య సంఖ్యను బట్టి చూస్తే చాలా చిన్న కావ్యం బాల కాండ మొత్తం అవతారికతో కలిపి నూట ఇరవై గద్యపద్యాల ఏకాశ్వాసం అయోధ్య కాండ మరీ చిన్నది. మొత్తం గద్యపద్యాలు నలభై యొక్కటి అరణ్యకాండ డబ్బై రెండు టిప్పింధ అన్నింటికన్నా చిన్నది కేవలం పాతికే సుందరకాండ రెండు వందల నలభై అయిదు యుద్ధకాండ ప్రథమాశ్వాసం నూట రెండు ద్వితీయాశ్వాసం తొంభై రెండు. తృతీయాశ్వాసం నూట ముప్పై అయిదు. పేరసే మొత్తం కావ్యం ఒకటి రెండు అటా ఇటూగా ఎనిమిది వందల ముప్పై గద్యపద్యాలు. యుద్ధకాండలో తప్ప మిగతా కాండల్లో కదగి బాగా సంక్షేపించింది ఇరవై నాలుగు వేల శ్లోకాల్లో ఉన్న వాల్మీకి రామాయణాన్ని మొల్ల ఎంతగా సంక్షేపించిందో సంఖ్యనుబట్టి తెలుస్తోంది.

రంగనాథ రామాయణం భాస్కర రామాయణం వచ్చిన తరువాతే ఈ మొల్ల రామాయణం వచ్చింది. అయినా ఎందుకనో మరి ఆ ప్రాధి ఆ పరిణతి ఆ అనుభవ పరిపాకం ఇందులో కనిపించవు.

పద్ధెనిమిది పర్వాలలో సవాలక్ష శ్లోకాలతో ఉన్న మహాభారతాన్ని భట్ట నారాయణుడు సంస్కృతంలో ఆరు అంకాల వేణీ సంహార నాటకంగా కుదించాడు భవభూతి, మురారి వంటి నాటక కర్తలు రామకథను అలాగే సంగ్రహపరిచారు అదే బాణీలో మొల్ల ఈ శ్రవ్య కావ్యాన్ని కూర్చింది అను కోవారి

యది క్షుణ్ణం పూర్వైరితి జహతి రామస్య చరితమ్ --- అన్నాడు అనర్థరాఘవంలో మురారి దాశరథి లాంటి నాయకుడు ఈ ప్రపంచంలో మరొకడు దొరకడు కనక నేనూ ఆ రామకథనే తీసుకుని నాటకం రచిస్తున్నాను అన్నాడు. ఈ భావాన్ని మొల్ల అనువదించింది. -

రాజితకీర్తి మున్నె రఘు రాము చరిత్రము సకృచ్ఛీర్షరులే

తేజ మెలర్ప జెప్పటది తెల్లియు గ్రమ్మలి జెప్పనేల నాన్-

భూజవకల్పకం బగుమ భుక్తికి ముక్తికి మూలమైన యా

రాజాను స్వామియైన రఘురాము నుతించిన దవ్వ కల్లనే (1-19)

నుతిస్తే రామనరహాలకుని పెంపునే నుతించాలి తప్ప చిల్లర రాజు లోకం కథలు రచించి ఏమి ప్రయోజనం ఇహమా పరమా. అనే భక్తి భావం ఒక్కటే ప్రేరణగా మొల్ల ఈ కావ్యం రచించింది. అంతేకానీ ప్రతిభా పాండిత్యాల ప్రదర్శన కోసం రాయలేదు అలాంటి ప్రయత్నమూ చెయ్యలేదు క్లుప్తంగా కథ చెప్పకుంటూ

పెళ్ళిపోయింది యుద్ధవర్ణనలు మాత్రం కాస్త వివరించింది. అందుకని ఏ కాండలోనూ పది పద్యాలకు విస్తరించిన ఘట్టం రసపుష్టిని పొందిన సన్నివేశం ఒక్కటి కనిపించదు, కానీ ప్రతికాండలోనూ ఒకటి రెండు పద్యాలు ప్రసిద్ధికెక్కినవి ఉన్నాయి

అయోధ్యాపట్టణాన్ని ఇరవై పద్యాల్లో వర్ణించింది (బాల, 23-43). రాకుమారులను వర్ణించిన పద్యం శ్లేష రూపకానుప్రాణిత మైన శబ్దాలంకారంతో సాగింది.

రాజులు కాంతియందు, రతిరాజులు రూపమునందు, వాహినీ

రాజులు దానమందు, మృగరాజులు విక్రమకేశయందు, గో

రాజులు భోగమందు, దినరాజులు సంతత తేజమందు, రా

రాజులు మానమందు, నగరంబున రాజకుమారు లందఱున్ (1-33)

(రాజు = చంద్రుడు నాయకుడు శ్రేష్ఠుడు, రారాజు = దుర్యోధనుడు).

ఆ నగరంలో ఉన్న రాజకుమారులు అందరూ లావణ్యంలో (కాంతియందు) చంద్రులు రూపంలో మత్స్యధులు దావ్యత్వంలో సముద్రులు (వాహినీ = నది) సముద్రం మేఘాలకు నీరు దానం చేస్తుంది (ప్రాణితోటికి ఆహారం దానం చేస్తుంది. ఇలా సముద్రాన్ని దానగుణానికి ప్రసిద్ధిగా చెబుతారు పరాక్రమంలో సింహాలు భోగాలు అనుభవించడంలో ఇంద్రులు (గోరాజులు) ఎడబాయని తేజస్సులో సూర్యులు. అభి మానంలో దుర్యోధనులు ఇన్ని సుగుణాలు ఉన్నాయి అయోధ్యా రాజ కుమారులకు

రాజపదం అనేకార్థాలలో ఉపయుక్తమయ్యింది కనకశ్లేష. రాజ కుమారులకు చంద్రులతో అభేదం చెప్పింది కనక అభేదరూపకాలు. ఒకే వృత్తిని పలురకాలుగా వర్ణించింది కనక ఉల్లేఖం రాజులు అనేది ఆవృత్త మయ్యింది కనక అనుప్రాస. ఇవి నాలుగూ తిలకండులాల్లా తేలికగా గుర్తించడానికి వీలుగా కలిసి ఉన్నాయి కనక సంస్కృతి

అంతస్సాందర్య గుణాలు కొన్ని బాహ్య సాందర్య గుణాలు కొన్ని కలగలిసి రూపొందిన ఈ పద్యం నిర్వాణశిల్పశాస్త్ర అనంతరకవులను చాలా మందిని ఆకర్షించింది. అనుకరణలు చాలా వచ్చాయి

ఒక రోజున అయోధ్యలో సూర్యాస్తమయం అయ్యింది క్రమ క్రమంగా చీకట్లు వ్యాపించాయి అట్టి సమయంబున -

తలవరులన్ , నిజాధిపుల దర్శకు నేర్పున గన్నబ్రాహ్మి, య

త్తల దమ పిన్నపాపల నుదారక నేర్పున నిద్రపుచ్చి, ని

ర్మల కర కంకణావళులు మట్టెలు రట్టుగ మ్రోగ నీక, వి

చ్చలవిడిగా జరింది తొగి జారలకాంగులు మధ్యరాత్రులన్ (2-10)

అర్ధరాత్రి జారకాంతలు విచ్చలవిడిగా ఆ పట్టణంలో సంచరించారుట చేతులకున్న గాజులూ, కాళ్ళకున్న మట్టిలూ గుట్టు రట్టు చేసేట్టు మోగనివ్వకుండా జాగ్రత్త పడ్డారుట అత్తలనూ పిల్లలనూ నేర్పుగా నిద్ర పుచ్చి వీళ్ళు సంచారానికి

బయలుదేరారుట అత్తలనూ పిల్లలనే కాదు తలారులనూ తమ భర్తలనుకూడా మోసగించి మాయచేసి (కన్నబ్రామి) వచ్చారుట (జారిణులకు భర్తలు అత్తలు పిల్లలు ఏమిటో) అలా ఇద్దరిద్దరిని మోసగించ గలగడానికి కారణం మన్మథుడి నేర్పు (దర్శకుడు) అతడు కలగించిన సాహసం. (తలవరులు - తలారులు = రాత్రి పూట కాపలా తిరిగే ఆరక్షకులు) అయోధ్యాపట్టణంలో ఇంతటి స్వేచ్ఛ ఉందని మొల్ల భావించింది జారకాంతలే కాదు సంసారిణులుకూడా ఆ చీకట్లో ఉపభర్తలను చేరుకుంటున్నారట-

సురతము లేక యుస్సురను జోటి, వరుండుడికించు కాంతయున్
సురసక మీటు చంద్రముఖి, సావడి దంఠయు, బేర కత్తెయున్
బరపురుషాభిలాషమును బాయని కోమలి, వోరుకట్టునన్
బరగిన భామ లాది యుపభర్తల గూడి చరింది రయ్యెడన్ (2-11)

సంభోగానికి నోచుకోక ఉసూరుమంటున్న జోటి భర్తచేతిలో హింసలకు గురిఅవుతున్న (ఉడికించు) కాంత, సురసక పెచ్చు పెరిగిన చంద్రముఖి, మొగసాలకు ఎక్కిన గద్దరి - లేదా - రచ్చబండ పంచాయితీ లో ఒకసారి తప్ప వేయించుకుని రాటుతేలినది (సావడి దంఠ), బేరకత్తె, పరపురుషాభిలాషను వదుల్చుకోలేని కోమలి, బగదాల కోరులతో తంపుల మారులతో పొత్తుకి (కట్టు) అలవాటు పడిపోయిన భామ - ఇలాంటి వాళ్ళంతా ఉపభర్తలతో కలిసి (మారుమగడు) సంచరించారుట అంతలోకి భక్తునా తెల్లవారినవ్వు !

సంసారిణులు బాహుంగా ఇలా జారిణులు కావడం ఆనాటి అయోధ్యలో పరిస్థితి కాదనుకుంటూ వాల్మీకి రచనలో లేదు బహుశ ఇది కవయిత్రి కాలంనాటి పరిస్థితో లేకపోతే కల్పనో. ఏమయినా వర్ణన సావ కాశం కాకపోతే "కవయిత్రి - అయోధ్య" అనే అంశాలు సుకుమార మనస్సుల్ని కొంత ఇబ్బంది పెడతాయి

అదీకాక తలవరులన్ --- అనే పద్యంలో 'నేర్చున' అనేమాట రెండుసార్లు ఒకే అర్థంలో వచ్చింది ఉదారత, నిర్మల ఒగి - అని మూడు వ్యర్థపదాలున్నాయి 'ఉదారత' యతిస్థానంలో 'నిర్మల' ప్రాసస్థానంలో 'ఒగి' అనేది యతిస్థానానికి పూరకంగా నిలిచాయి ఇవి పద్యరచనా శిల్పంలోని శైలిబానిసకి నిదర్శనాలు శ్రీనాథుని తరవాత పద్యరచనలో కన్పించవలసిన పరిణతి ఈమె పద్యాలలో అంతగా కనిపించదు కూర్పులో బిగువు తక్కువ

అరణ్యవాసానికి బయలుదేరిన సీతారామలక్ష్మణుల్ని గుహుడు గంగ దాటించాడు. ఆ సమయంలో రాముని కాళ్ళు కడిగాడుట. దానికి కారణం ఏమిటంటే-

నుడిగొని రాముపాదములు నోకిన ధూళి వహించి బాయి యే
ర్పడ నొక కాంత యయ్యెవట, పన్నగ నీతని పాదరేణు లి
య్యెడ వడి నోడ నొక నిది యెట్లగునో యని సంశయాత్మకై

కడిగె గుహుండు రామపదకంజయుగంబు భయంబు పెంపునన్ (2-31)

జనకుడు చేస్తున్న యజ్ఞాన్ని చూడటం కోసం, శివధనుస్సును సందర్శించ

చడం కోసం విశ్వామిత్రుడితో కలిసి రామలక్ష్మణులు మిథిలకు బయలుదేరారు. దారిలో గొతమమహర్షి ఆశ్రమం చూసారు. అక్కడ రాముని పాదధూళి సోకి అప్పటి వరకూ శిలగా పడి ఉన్న అపాల్య మళ్ళీ కాంతగా మారింది శాపవిమోచనం పొందింది. ఇది భాలకాండలో కథ ఈ విషయం గుఱుడికి తెలుసు

ఈ రామయ్య పాదధూళి సోకితే రాయి ఒక కాంత అయ్యిందట, ఇప్పుడు ఈతని పాదరేణువు నా నావకు సోకితే ఇది ఏమవుతుందో అని గుఱుడికి సంశయం కలిగి ఎందుకయినా మంచిదని భయంతో ముందు గా రాముని పాద పద్మాలను కడిగి ఆ తరవాతే ఓడ ఎక్కనిచ్చాడట.

ఈ సుకుమారమైన కల్పన అధ్యాత్మ రామాయణంలోది మిథిలా నగరానికి వెడుతున్న రామలక్ష్మణ విశ్వామిత్రుల్ని నది దాటించబోతున్న నావికుడి అంతరంగమిది

క్షాలయామి తవ పాద పంకజం

నాథ ! దారుద్యుషదోః కిమంతరమ్

మానుషీకరణచూర్ణమస్తి తే

పాదయో రితి కథా ప్రభీయసీ ., (అధ్యాత్మ. బాల . 7-3)

సందర్భం మార్చి గుఱుడికి కలిగిన భావంగా ఈ శ్లోకాన్ని అను వదించడం మొల్ల చేసిన మార్పు

శూర్యణు రావణుడి దగ్గర సీతా సౌందర్యాన్ని వర్ణించి చెప్పే సందర్భంలో మొల్ల కందువ మాటల కూర్పులో తన నేర్పు చూపించింది.

షట్పదంబుల పైకి సంపంగి పువ్వుల

జలజాతముల పైకి జందమామ

గిసెలయంబుల పైకి వెనె గలకంఠముల్

సింధురంబులపైకి సింగములను

దొండ పండుల పైకి దొడ్ల రాచిలుకల

వలరు తూడుల పైకి వంచపిండు

బండు వెన్నెల నిగ్గుపైకి చకోరముల్

పవనంబు మీదికి పాపతేని

మరుడు పైరంబు చేసిన మాడ్కి- నలక

పాసికా కరావన చరణ స్తనములు

వర పయోధర మధ్యోచ్చ వచన బాహు

గమన హాసాక్షు లూర్వారు రమణి కమరె (అరణ్య - 20)

ముంగురులు, ముక్కు, చేతులు ముఖం, పాదాలు, కంఠద్వార, వక్షోజాలు, నడుము, మాటలు, బాహువులు, నడక, నవ్వు, నేత్రాలు, నిట్టూర్పులు, నూగారు - వీటిని వర్ణించింది. తమలో తమకు పరస్పర శత్రుత్వం ఉన్న వస్తువుల్ని అదే క్రమంలో

మొదల

వీటికి ఉపమానాలుగా కూర్చింది. ముంగురులు - తుమ్మెదలు, ముక్కు - సంపంగ ఇలా క్రమం చూడాలి వాటికి శత్రుత్వాన్ని మన్నకుడు కల్పించి ఉంటాడని ఊహ చేసింది (మరుడు పైరంటు చేసిన మాడ్కి).

తుమ్మెదలు సంపంగ పువ్వుల మీద వాలవు వాటితో వాటికి అనారోగ్యం చేస్తుందిట (దీనిమీద ఆధారపడే నానాసూనదితాన వాసనల -- అనే పద్యం ఆవిర్భవించింది. వసుచరిత్ర) సీతాదేవి ముంగురులు తుమ్మెదల్లా ఉంటే, ముక్కు సంపంగ పువ్వులా ఉంది

చేతులు పడ్డాల్లా ఉంటే, ముఖం చందమామలా ఉంది. చంద్రోదయం అయ్యేసరికి జలజాతాలు ముకుళించుకుపోతాయంటారు. కనక వీటికి పైరం. చంద్రుణాలు చిగురాకులు. కందర్పుని కోకిలను గుర్తుకు తెస్తుంది. కలకంఠకంఠి. కోకిల చిగురాకుల్ని మేస్తుంది కనక పైరం

వయోధరాలు సింధురాలు గజకుంభాల వంటివని. నడుము సింహం నడుములాగా సన్నగా ఉంటుంది గజసింహాల పైరం సుప్రసిద్ధం.

వెదవి దొండపండులా ఉంటుంది మాటలు చిలక పలుకుల్లా ఉంటాయి. చిలకలు దొండపండుల్ని తింటాయి కనక పైరం.

బాహువులు తామరతూడుల్లాగా ఉంటాయి నడక హంస గమనం. హంసలు (అంచపిండు = హంసల సమూహం) తామర తూడుల్ని తింటాయిట. అందు కని పైరం.

సీతాదేవి నవ్వు పండువెన్నెల్లాగా ఉంటుంది తెల్లగా చల్లగా ఆప్టో దకరంగా ఉంటుందని. ఆమె చూపులు చకోరాల్లా ఉంటాయి. స్వచ్ఛమైన చూపుల్ని వెన్నెలపిట్టలతో పోల్చడం ఉంది. చకోరాలు వెన్నెలను త్రాగుతా యంటారు. అంచేత పైరం

ఆమె ఉచ్చాస నిశ్వాసాలు పవనం. నూగారు కృష్ణ సర్పంలా (పాపభేడు) ఉంది. సర్పం వాయుభక్షణ చేస్తుంది కనక పైరం

ఇలా పరస్పర శత్రుత్వం కలిగిన ఉపమానాలతో ఉపమేయ వస్తువుల్లోని సొందర్యాతిశయాన్ని దృఢింపజేసింది మొల్ల ఉపమానాలు ప్రసిద్ధాల్లే సాహిత్యంలో ముక్కు చూసినా ఇవ్వే కనపడతాయి కానీ పరస్పర పైరం కలిగినవాటిని వరసగా కూర్చడంలో ఉంది ఉక్తిచమత్కారం అయితే రూప వర్ణనలో అవయవాల వరస తారు మూరయ్యింది చమత్కారం కోసం మని వరసని వదిలేసింది.

కిక్కింధలో వారి సుగ్రీవులు యుద్ధం చేస్తున్నారు. రాముడు చెట్టు మీటునుంది వారిని కొట్టాడు ఈ సన్నివేశాన్ని వర్ణించిన పద్యం -

సాలము పాంత నిర్మి రఘు సత్తము డమ్మరిపోసి శబ్దవి
నల్లరిముగాగ విల్ దివిది ముష్టియు దృష్టియు గూర్చి గోత్ర భృ
క్ష్యాలము వశ్రపాతహతి గూలు విధంబున గూలనేనె న
వ్వారి బ్రతాపశాలి వృదువందనశీల సురాళి మెవ్వగన్ (కిక్కింధ-13)
రఘుశ్రేష్టుడు మద్దిచెట్టువాటున నిలబడ్డాడు ధనుస్సుకి అమ్ము తొడిగాడు.

రామకృష్ణం

(అరి = అల్లెత్రాడు అరి+పోయు - గనడదవాదేశ సంధి అరిపోసి = అల్లెత్రాటికి బాణం తొడిగి ఎక్కుపెట్టి) చెవిదాకా లాగాడు ధనుస్సు మధ్య భాగంలో (అస్తకం) పిడికిలి బిగించి పట్టుకున్నాడు లక్ష్మం మీద దృష్టి సంధించాడు వాలిని కూలనీసాడు ఆ వాలి ప్రతాపశాలి. మృదు వందన శీలం కలవాడు రాముడు చేసిన ఈ పనిని దేవతా సమూహం (సుర+ ఆళి) మెచ్చుకుంది

రామబాణం తగిలి వాలి ఎలా కూలిపోయాడో చెప్పడానికి ఒక దృష్టిాంతం - వజ్రాయుధం దెబ్బకి పర్వతపార్వం కూలబడ్డట్లు - అని

ఇందులో శబ్దవిస్తాలముగాగ, గోత్రభృత్కూలము మృదు వందనశీలి అనే పదాలు అన్వయించడంలో కొంత క్లేశం కనపడుతోంది శబ్దవిత్ అంటే శబ్దవేత్త వైయాకరణుడు ఈ అర్థం ఇక్కడ అతకడు శబ్దాన్ని విని తెలుసుకోగలిగిన అవయవం చెవి అది శబ్దవిత్ అనుకుంటే దాని మూలం దాకా విల్లు దివిది అని అర్థం చెప్పకోవచ్చు "శబ్దవిస్తాలము దాక విల్ దివిది" అని పారం ఉంటే మేలు లేకపోయినా చెప్పకోవచ్చు.

గోత్రము అంటే పర్వతం గోత్రా స్త్రీలింగమయితే భూమి అని అర్థం గోత్రా భృత్ అంటే భూభృత్ = పర్వతం. దాని కూలము అంటే కొండ చెరియ (ఒడ్డు) అది కూలినట్లుగా వాలి కూలిపోయాడని. ఇంద్రుడు పర్వతాల రెక్కలు ఖండించేటప్పుడు వజ్రాయుధం దెబ్బకు పర్వత పార్వం కూలిపోయినట్లు వాలి నేలకు పొరిగిపోయాడని దృష్టిాంతం కానీ గోత్రాభృత్ అనడానికి బదులు గోత్రభృత్ అంది మొల్ల (హస్తం)

మృదువందనశీలి అంటే మృదువైనవారికి నమస్కరించే స్వభావం కలవాడని కలినాత్ముల్ని శిక్షిస్తాడు. మృదుస్వభావుల్ని నమస్కరిస్తాడు వాలి అనుకోవాలి. ఈ విశేషణానికి ఇక్కడ అవసరం కానీ ప్రయోజనం కానీ ఏమీ కనపడవు వాలి, శాలి, శీలి, అని అంత్యానుప్రసాన కుదరడ మే ప్రయోజనం పైకి మృదువుగా నమస్కరించే శీలం కలవాడు అని తాత్పర్యార్థం చెబితే కొంతవరకూ సుబలుగా ఉంటుంది. కానీ వాలికి అటు వంటి స్వభావంలేదు ఎగేస్తే తెగేస్తాననే రకమేనాయె!

లేదా - ప్రతాపశాలి మృదువందన శీలి అనే రెండు పదాలనూ (ద్రుతం ఎలాగా వినపడటం లేదు కాబట్టి ప్రధమాంతాలుగా భావించి) రఘుసత్తమునికి విశేషణాలు చెయ్యవచ్చు రాముడు ప్రతాపశాలి సాధుసంరక్షకుడూ సజ్జనులను గౌరవించేవాడూనూ - మృదువందనశీలి ప్రతాపశాలి, మృదువందనశీలి అయిన రఘుసత్తముడు "సురాళి మెచ్చగన్ అవ్వాలిన్ కూలనీసె" అని అన్వయం సుఖంగా కుదురుతుంది

అయితే ఒక్క ఎమెస్కో ప్రతిలో మాత్రం (౨7) మృడవందన శీలి అనే పారం కనపడుతోంది మృదుడంటే శివుడు వాలి ఈశ్వరార్చన కళాశీలి కావచ్చు మొల్లమ్మ శివభక్తి ఇలా ప్రతిఫలించి ఉండవచ్చు.

అశోకవనంలో సీతాదేవిని వర్ణించిన పద్యమొకటి చాలా ప్రసిద్ధి కెక్కింది హనుమంతుడు సూక్ష్మరూపంతో వెళ్ళి శింశుపావృక్షంమీదనుంచి మొట్టమొదటి నారిగా సీతాదేవిని దర్శించాడు -

పతి బాసినట్టి యాపదకంటే బలుమాటలు

వివిధమాయలచేత వేగి వేగి

వీరదానవతోటి విక్రమవేషంబులు

కనుగొని చిత్తంబు క్రాగి క్రాగి

తన దిక్కులేమిటై తల్లిడిల్లుచు నాత్మ

లోపల మిక్కిలి లోగి లోగి

కర్ణకరోరంబుగా నాడు పలుకుల

దొరగెడు కన్నీట దోగి దోగి

రాము దలచు కొంచు, రాముని బేర్కొంచు,

రామ రామ యనుచు రమణి పలుక

గపివరుండు చూచి - కామినీరత్నంబు

సీత యనుచు బొంగె జిత్తమునను

(సుందర - 40)

ఏ వివరణా అవసరం లేనంత సరళంగా సాగిన పద్యమిది వందల శ్లోకాలలో వాల్మీకి చెప్పిన సారాన్ని ఒక్క సీసంలో ఒడిసి పట్టింది మొల్ల.

రామలక్ష్మణుల శిరస్సులు భండించి నెత్తురోడుతూ తీసుకువచ్చి చూపించారు సీతాదేవికి ఆ తల్లి ఎంత భయపడిపోయిందో . ఎంతగా తల్లిడిల్లిపోయిందో ఇలాంటి మాయలు చాలా చేసారు

రాక్షసరూపాలే భయంకరంగా ఉంటాయి దానికి తోడు విక్రమ వేషాలు ధరించిమరీ భయపెట్టారు నిద్రపోతున్న వారిని చంపి తినేవారు పసిబిడ్డలను మెడ కొరికి చప్పరించేవారు - ఇలాంటి పేరు మోసిన రాక్షసులు సీతకు కాపలా ఉన్నారు ఏకాక్షి ఏకపాద, స్థూలకర్ణ, లంబోదరి - ఇలాంటి రూపాలున్న రాక్షసస్త్రీలు చుట్టూ మూగారు సీతను చంపేసి మాంసం ఇవ్వడే వాటాలు వేసేసుకుందాం తరవాత తగువు తొన్మాయు అమె ముందే చర్చించుకునేవాళ్ళు ఇలాంటి కర్ణకరోరమైన మాటలకు కన్నీరుముగ్నిరుగా విలపించేది రావణాసురుడి మాటలకు సరేసరి వీటన్నింటితో అమె హృదయం కాగిపోయింది. ఏకాకినైపోయాను, దిక్కులేని దాన్నయిపోయాను అనే అంతులేని ఒంటరితనం ఒకటి . ఎంత ఆత్మస్తైర్యం ఉంటే ఇన్ని బాధల్ని తట్టుకో గలిగిందో ! కష్టాల కడలిలో మునిగి పోతూకూడా ఆశ వదలలేదు జీవితేచ్ఛని చంపుకో లేదు " ఏలిజీవంత మానందః నరం వర్షశతాదపి " (బలికి ఉంటే నూరేళ్ళకయినా ఆనందం వచ్చితీరుతుంది) అనేది యావత్ప్రపంచానికి యావత్కాలానికి పనికి వచ్చే గొప్ప సందేశం .

రాముణ్ణే తలుచుకుంటూ రాముణ్ణే పేర్కొంటూ రామనామం జపిస్తూంటే

రామభక్త్యం

చూసి హనుమన్న ఈవిడే సీతాదేవి అని గుర్తుపట్టాడు ఆమెకు నమ్మకం కలగడానికి రాముని రూపార్థి వర్ణించి చెప్పాడు-

నీలమేఘచ్ఛాయ బోలు దేహమువాడు
 ధవళాబ్జపత్ర నేత్రములవాడు
 కంబు సన్నిభమైన కంఠంబు గలవాడు
 బాగైనయట్టి గుల్మములవాడు
 తిన్ననై కనుపట్టు దీర్ఘబాహులవాడు
 ఘనమైన దుందుభిస్సృనమువాడు
 పద్మరేఖలు గల్గు పదయుగంబులవాడు
 చక్కని పీనవక్షంబువాడు
 కపట మెఱుగని సత్యవాక్యములవాడు
 రమణి ! రాముడు శుభలక్షణములవాడు
 ఇన్ని గుణముల రూపింప నెసగువాడు

వరుస సామిత్రి బంగారువంటివాడు (సుందర- 100)

కంబువు = శంఖము సన్నిభము = సాటిది బాగైన - బాగు = అందము, గుల్మము = చీలమండ అరికాళ్ళలో పద్మరేఖలు ఉండటం మహా పురుష లక్షణమని సామిత్రికశాస్త్రం పీనం = దృఢము " సామిత్రి బంగారువంటివాడు " అనడంలో అతని స్వభావమూ స్వరూపమూ కూడా తెలిసిపోతున్నాయి. కందువ మాటల సామెత ఇది " అతడి కేమండీ బంగారం ' అని వాడుక జాతీయం. లక్షణుడు బంగారపు రంగులో ఉంటాడని వాల్మీకి వర్ణన

సీతమ్మ రామయ్యకు పంపిన సందేశం మొల్లమ్మ భక్తికీ కవితాశక్తికీ నిదర్శనం

నిడుద పెన్నెలివేటి ఐడలుగా సవరించి
 మలిన జేర్చాంబరం బొలయగట్టి
 భూమి రఱంబు విభూతి పూతగ బూసి
 తన దివ్యమూర్తి జిత్రమున నిల్చి
 నిరశన స్థితితోడ నిలిచి, భూశయ్యను
 దవళించి నిడుర యేర్పడగ విడిచి
 తారకబ్రహ్మ మంత్రంబు పఠింపుచు
 గలన రాక్షసదుర్ముగములలోన
 నహితలంకా మహాద్వీప గగన (?) సీమ
 దపము జేయుచునున్నాను దన్నగూర్చి
 నాకు బ్రత్యక్షమగుమని నాథునకును
 విన్నవించుము సత్త్వసంపన్న ! నీవు. (సుందర- 11)

ఇక్కడ కవయిత్రిగా మొల్లమ్మకూ సీతమ్మకూ ఇంచుమించు అభేదం రాముడు ప్రత్యక్షమవ్వాలని కోరుకొంటున్నారు. రామదూతను వేడుకొంటున్నారు వాల్మీకంలో సీతమ్మ కోరుకొన్న పద్మతీ దీనికి తేడా ఉంది ఇందులో భక్తిదే పైచెయ్యిగా కనపడుతోంది

సముద్రం లంఘించి వచ్చి రాముని కుశలవార్తనూ ముద్రికనూ అందించిన హనుమన్నను మెచ్చుకుంటూ దీనికి ప్రతిఫలంగా " ---నే నువకార మేమియున్ దవిలి యొనర్చలేను వసుధాస్థలి వల్లలు బ్రహ్మకల్మముల్ "(సుందర- ౦7) అని దీవించింది జానకీదేవి అటుపైని తన సందేశం వినిపించింది హను మంతుడు చిరంజీవి అని హైందవుల విశ్వాసం దాన్ని సీతమ్మ ఆశీస్సుగా కూర్చింది మొల్ల

హనుమంతుడు తిరిగివచ్చాడు రామలక్ష్మణ సుగ్రీవులకు నమస్కరించాడు తాను వెళ్ళివచ్చిన పనిని వివరించాడు-

కంటిన్ జానకి బూర్జచంద్రవదనన్ గల్కాణి నా లంకలో
గంటిన్ మీ పదపంకజంబులును నే గౌతూహలం బొప్పగా
గంటిన్ మీ కరుణావలోకనము విఖ్యాతంబుగా గీర్తులున్
గంటిన్ మా కపివీరబృందములలో గాంభీర్యపాఠోనిధి! (సుందర - ౭4౭)

దృష్టి సీతా మయా రామ - అనిపించాడు వాల్మీకి. "దృష్టి" అనే స్త్రీలింగం తోనే సీతను చూసాను అనే అర్థం రామునికి అందేసింది. తెలుగులోకి ఆ అందం అంత క్లుప్తంగా రాకపోయినా "కంటిన్ జానకిన్" అనడంకన్నా క్లుప్తమైన ఎత్తుగడ మరి ఉండదు

జానకిని చూసాను ఆమె కల్కాణిగా (కుశలంగా) ఉంది లంకలో చూసాను మొదటి పాదంతో పని చెప్పడం పూర్తి అయిపోయింది తక్కిన పద్య మంతా ఆ ఆనందావేశంతో అదే బాణీతో పరుగులుతీసింది

రావణాసురుడు రణరంగానికి వస్తున్నాడు రామభద్రునితో తలపడటానికి వస్తున్నాడు ఆ సన్నాహం ఎలా ఉందంటే -

కరిఘంకారములున్ మహాజవ తురంగ వ్రాత హేషావళుల్
వరతోదండ నినాదముల్ సుభట దుర్వారాట్టహాసంబులున్
గురు శంఖోజ్జ్వలనాదముల్ దశదిశాక్రోశంబుగా నొక్కటై
పరగం బింత్రిముఖుండు దా నడిచె గోపన్నూర్తినిఃశ్వాసుడై (యుద్ధ - ౭-౮)

దశముఖుడు (పంక్తి = పది) కోపంతో బుసలు కొడుతూ వస్తున్నాడు అతనితో పాటు కదలివస్తున్న గజసైన్యం ఘంకారాలు మహావీరుల (సుభటులు) అట్టహాసాలు శంఖారావాలు (శంఖ + ఉజ్జ్వల నాదముల్) ఇవి దశదిశలూ ఆక్రోశిస్తున్నట్టుగా ఒక్కపెట్టున చెలరేగాయి కోలాహలం హోరెత్తిపోయేట్టు వచ్చిపడ్డాడు రావణుడు

తెలుగుకే పెద్దపీట వేస్తానని మొల్లమ్మ చెప్పినా ఇలా ప్రాధమ్య సంతృప్తి సమాసాలు దండిగా గుప్పించి బిగువుగా నడిపించిన పద్యాలుకూడా ఈ రామాయణంలో ఉన్నాయి అవసరాన్ని బట్టి సందర్భాన్ని బట్టి భాషలో రచనలో బిగువులగువులు ప్రదర్శించి జైచిత్తం పాటించింది ఈ పద్యం మొదటి మూడు పాదాల్లోనూ సమాసద్వీర్ణతకు సంబంధించి సమతౌల్యం పాటించడం నిర్వాణశిల్పం (చూ నాచన నోమన)

కావ్యారంభంలో ముగ్ధురమ్మలనూ ముచ్చటగా మూడు పద్యాల లో స్తుతించింది ఆ స్తుతిలో స్త్రీ దృష్టి అందునా మాతృదృష్టి స్పష్టంగా కనపడుతుంది.

గజాస్యుడూ షడాస్యుడూ (కుమారస్వామి) ఎడపిల్లాడూ పెడ పిల్లాడూగా అమ్మను పట్టుకుని వేల్లాడుచున్నారు సెత్తిమీద చంద్రభాను అందుకోదానికని చేతులు చాపుతున్నారు వీళ్ళ అల్లరిచూసి ఆ తల్లి పార్వతి నవ్వుకుంటోందిట ఆవిడ జగంబుల తల్లి. ఎంత ఓర్వో

కరిముఖుడం గుమారుడు వికారపు జేష్ఠుల ముద్దు జాపుచున్
గురువులువాటుచున్ దలీని గుప్పలు దాటుచు టొమ్ము మోవగా
శిరములు రాయుచున్ గబరి జేర్చిన చంద్రుని బట్టి తియ్యగా
గరములు చాప నవ్వెడు జగంబుల తల్లి శుభంబు లిచ్చుతన్ (-౮)

తరువాత లక్ష్మీదేవిని "కాముని తల్లి" అంది ఇక్కడ మాతృత్వమే అటుపైని సరస్వతిని వర్ణిస్తూ -

మేలిమి మంచుకొండ నుపమింపగ జాలిన యంచనెక్కి వా
వ్యోళి చరించి వచ్చు చతురాస్యు నెదుర్కొని నవ్వు దేరగా
వాలిక నోగ కన్నల నివాళి యెసుంగి ముదంబు చేయు నా
బాలశశాంకశేఖరి కృపామతి భారతి యిచ్చు నిష్ఠముల్. (1-౯)

మంచుకొండలాంటి హంసమీద బ్రహ్మదేవుడు షికారు చేసి (వావ్యోళి) ఇంటికి వచ్చాడు సరస్వతీదేవి ఆప్యాయంగా ఎదురు వెళ్ళింది నవ్వులు నోగకన్నుల్లో ప్రతిఫలించి అదే నివాళి అయ్యింది విరించి ఎంతగా నో సంతోషించాడు భర్తను ఇలా ఆనందపరుస్తున్న సహధర్మచారిణిగా కృపామతిగా సరస్వతిని దర్శించింది మొల్ల

అల్లసాని పెద్దన (క్రీ.శ. 1520)

మనుచరిత్ర (ప్రథమాశ్వాసం 49-80)

శ్రీ కృష్ణదేవరాయలవారి ఆస్థానంలో భువన విజయ సభామండపాన్ని అలంకరించిన అష్టదిగ్గజ కవులలో అల్లసాని పెద్దనగారిది అగ్రాస నం స్వారోచిష మనుసంభవం అనే పేరుగల మనుచరిత్ర ఈయన రచన రాయలవారికి అంకితం తెలుగు పంచకావ్యాలలో మనుచరిత్ర తప్పని సరిగా పరిగణనకి వస్తుంది.

ఆంధ్రకవిరాజు పితామహ అల్లసాని పెద్దనార్య! అని రాయలవారు సగౌరవంగా పిలిచేవారట అగ్రహారాలతో పాటు గండపిండేరసత్కారంకూడా అందు కున్నాడు ఆ సభలో చెప్పిందిగా " పూత మెటుంగులున్- అనే మాలిక ప్రసిద్ధిలోకి వచ్చింది

మనుచరిత్రలో ఏదో ఒక భాగం హిర్యాంశంగా పారకులకు పరిచయ మయ్యే ఉంటుంది అదీకాక ఈ కావ్యంలో ఉండే కవితా గుణాలనూ అల్లిక జిగిబిగిని వివరిస్తూ వ్యాసాలూ గంధాలూ చాలానే వెలువడ్డాయి. దీన్ని భ్రమల ప్రబంధంగా నిరూపిస్తూ డా గుండవరపు లక్ష్మీనారాయణగారి వ్యాసం ప్రత్యేక మార్గంలో నడిచింది

మాయా ప్రవరుణ్ణి చూసి వరూధిని ప్రవరుడిగా భ్రమపడటం ఈ కావ్య కథలో అతిప్రధానమైన అంశం. దీనికి సూచకంగానే ఇష్టదేవతా ప్రార్థననుంచి పద్యాలు నడిచాయని వారి ప్రతిపాదన. శ్రీ వక్షోజ కురంగ నాభమెదపై జెన్నెంద విశ్వంభరాదేవినీ తత్కమాలా సమీపమున బ్రీతిన నిల్చినాడో యనంగా అనే తొలి పద్యంలో విష్ణుమూర్తి వక్షస్థలం మీద ఉన్న కస్తూరిముద్రను చూసి సనందనాది మునులు భూదేవి అనుకున్నారు లక్ష్మీ- భూదేవి ఇద్దరూ స్వామివారి గుండెలపై హాయిగా విశ్రమించారనుకున్నారు. అలా భ్రమ పడ్డారు

అంకము జేరి శైల తనయాస్తన దుగ్ధము లానువేక అనే నాలుగో పద్యంలో గజాస్కుడు సర్పహారాన్ని తామరతూడుగా భ్రమ పడ్డాడు.

ఇలా అవతారికా పద్యాలలో కనిపించే ఈ భ్రమలు కావ్యార్థ సూచకాలు అని గుండవరపువారు సమన్వయించారు.

మార్కండేయపురాణంలో ఉన్న ఈ కథను రాయలవారు పెద్దనకు సూచించారు ' అనఘ భవచ్ఛతుర రచనకు అనుకూలంబున్ (- 6) అని వివరించారు నీ రచనా స్వభావానికి ఈ కథ అనుకూలంగా ఉంటుంది అని రాయలవారి సూచన. "మను సంభవ మరయ రస సమంచిత కథలనీ విన నింపు" అనేది పై సూచనకు హేతువు. రసవత్కథలు ఉన్నాయి, నీది రసవద్రచన కాబట్టి అనుకూలిస్తుంది అని పెద్దన గారిది రసోక్తి మార్గమని ఆచార్య జి వి సుబ్రహ్మణ్యం గారి నిర్ణయం.

పెద్దనగారి ప్రత్యేకతలను చెబుతూ రాయలవారే -

హితుడవు, చతుర వచో నిధి

వతుల పురాణాగమేతిహాస కథార్థ

వ్యృతి యుతుడ వాంధ్ర కవితా

పితామహుడ వెవ్వరీడు పేర్కొన నీకున్

1-15

ఇందులో పురాణ- ఆగమ- ఇతిహాసాలు అన్న తెలుసు అనడం వాటిలో ఉండే కథల పరమార్థాలను నీవు ఎరుగుదు వనడం - ఇది పెద్దన గారి పొండిత్యానికి సూచకాలు "హితుడవు" అనేది వ్యక్తిత్వానికి కితాబు చతురవచో నిధిని (నిపుణమైన వాక్కులకు గని) అనేది కవితా వ్యక్తిత్వానికి కతపత్రం

"చతుర వచోనిధి" అనే సమాసంలో 'నిధి' శబ్దం వినపడగానే "సార మతీన్ కవీంద్రులు"-అనే నన్నయగారి పద్యంలో "నానా రుచిరార్థ సూక్తినిధి" అనే సమాసం స్ఫురణకు వస్తుంది ఆ రుచిరార్థ సూక్తులే ఈ చతుర వచస్సులు స్థూలంగా నన్నయ మార్గమే పెద్దనదీను

అనగనగా అరుణాస్మదపురం అది ఆర్యావర్త దేశంలో వరణా నది ఒడ్డున ఉంది ఆ పట్టణంలో సాధాలు ఆకాశమంత ఎత్తు ఉంటాయి

వరణా ద్వీపవతి తటాంచలమునన్ వప్రస్థలీ చుంబితాం

బిరమై సాధసుధా ప్రభాధవళిత ప్రాలేయరుర్నండలీ

హరిణంబై యరుణాస్మదంబనగ నార్యావర్త దేశంబునన్

మిర మొప్పన్ మహి కంఠ పోర తరళ స్ఫూర్తిన్ విడంబించుచున్ 1-49

ద్వీపవతి అంటే నది దీవులు కలది అని ఆ నది ఒడ్డున ఈ పట్టణం. సంగమ తీర సంపదకూ ఆలవాలం సాధాగ్రభాగాలతో (వప్ర) ఆకాశాన్ని చుంబిస్తోంది అంతేకాదు రాత్రిపూట ఆ సాధాల తెల్లనికాంతు లు (సుధాప్రభలు) చంద్రబింబంలో ఉన్నట్లని మచ్చనుకూడా తెలుపు చేసేస్తున్నాయి

ప్రాలేయము అంటే మంచు రుక్ అంటే కిరణం మంచుకిరణాలు కలవాడు-చలివెలుగు-చంద్రుడు చంద్రమండలంలో మచ్చని-లేడి దుప్పి కుందేలు-ఇలా రకరకాలుగా ఊహించారు చంద్రమండలంలో ఉండే హరిణాన్ని ఈ పట్టణం తన సాధాల సుధా ప్రభలతో ధవళితం చేస్తోంది.

భూదేవికి ఒక కంఠహారం ఉంటే అందులో నాయకమణిలాగా అరుణాస్మద పురం ప్రకాశిస్తోంది. మహికంఠహార తరళ స్ఫూర్తిన్ విడం బించుచున్ (అనుకరిస్తూ) అరుణాస్మదంబనగ పురమొప్పన్- అని అన్వయం

ఇది కథా ప్రారంభ పద్యం ఇందులో భావి కథా సూచన ఉంది అది ఎలాగంటే-

వరూధిని కామవాంఛను ప్రవరుడు తిరస్కరించాడు తన సుప్తీలాగ్ని నిగ్రహాగ్ని చాటుకొన్నాడు. ఇది కథ. ఈ అంశాన్ని సూచిస్తోంది ఈ పద్యం.

వరూధిని అప్పురస అప్పురసులు చంద్రాంశసంభూతలు వరూధినిలో ఉన్న కామవాంఛ చంద్రునిలో ఉన్న కళంకం. కామాది దుర్గుణాలను నల్లటి వస్తువులతో సచ్చిలాది సదృశాలను తెల్లటి వస్తువులతో పోల్చడం పరిపాటి ఇది కవిసమయం. అంచేత చంద్రునిలో ఉన్న నల్లటి మచ్చ వరూధిని కామవాంఛకు ప్రతీక అవుతుంది. అరుణాస్పదపారుడైన ప్రవరు డి సచ్చిలానికి ప్రతీక " సాధ సుధా ప్రభలు" వీటి ప్రభావం ఆ నలుపుని తెలుపుచేస్తోంది అంటే భామమైన సచ్చిలం అభామమైన కామాన్ని తిరస్కరించి తన స్వచ్ఛతను ప్రకటించుకొంటోంది- అని వ్యంగ్యం

విజానికి ఇది జరగడం లేదు "వప్రస్థిరీ చుంఱితాంబరమై" అన్నదీ అంతే. అతిశయోక్తి సంబంధించని వస్తువులు సంబంధించినట్లు చెప్పడం

పురవర్ణనలో చతుర్వర్ణాల వారిని ప్రస్తావించడం ఒక సంప్రదాయం వారి వారి వృత్తుల్లో ఎవరెవరు ఎంతటివారో చెప్పడం సమాన ప్రతిపత్తితో సాగిస్తున్న సహజీవనాన్ని సూచించడం దీని ప్రయోజనం

అచటి విప్రులు మెచ్చ రభిల విద్యాప్రాధి

ముదిమది దప్పిన మొదటి వేల్పు

నచటి రాజులు బంటునంపి భార్గవునైన

బంకాన బలిపింతు రంకమునకు

నచటి మేటి కిరాటు లలికాధిపతినైన

మును సంచి మొదలిచ్చి మనుప దక్షు

అచటి నాలవ జాతి హరిముఖాత్త విభూతి

నాదిభిక్షువు భైక్షమైన మాన్సు

నచటి వెలయాండ్రు రంభాదులైన సౌరయ

గాసెకొంగున వారింది కడప గలరు

నాట్యరేఖా కళాధురంధర నిరూధి

నచటబుట్టిన చిగురు గొప్పైన జేవ

1-50

ఆ ఊళ్ళో విప్రులు అభిలవిద్యలలోనూ -వేదవేదాంగాలలో ప్రాధులు. బ్రహ్మదేవుణ్ణికూడా మెచ్చనంతటి ప్రాధులు. వేదపరన పరీక్షతో కూచుంటే సాక్షాత్తు వేదసప్త అయిన బ్రహ్మదేవుణ్ణి సైతం ఓడించగలరు. ముదిమి కారణంగా నీకు మది తప్పింది పొమ్మని తిరస్కరించగలరు అంతటి ఘనపాదులు అంతటి ఘటికులు.

ఆ ఊళ్ళో క్షత్రియులు మహావీరులు భార్గవరామునికి బంటుతో కబురు పంపి అంకానికి (యుద్ధరంగానికి) పిలిపించుకోగలిగిన బంకం ఉంది వాళ్ళకు. భార్గవ రాముడంటే ఇరవై యొక్కసార్లు క్షత్రియుల్ని ఊచకోత తోసినవాడు అంతటివాణ్ణి కూడా సవాలు చెయ్యగల మహావీరులు వీరు

ఆ ఊళ్ళో పెద్ద పెద్ద వైశ్యులు ఉన్నారు మేటి కిరాటులు .వారు కుబేరు డికికూడా పెట్టుబడి పెట్టగలిగినంతటి సంపన్నులు సంచి మొదలివ్వడం అంటే

పెట్టుబడి పెట్టడం లేదా బజానా ఇవ్వడం దీన్నే "సంచకరము" అనికూడా అంటారు ముందుగా అది ఇచ్చి కుబేరుణ్ణి పోషించగలగినంతటి లేదా అతడి వ్యాపారం ఏల బెట్ట గలిగినంతటి సమర్థులు వీరు.

నాల్గవజాతి అంటే శూద్రులు సకల ప్రాణికోటికీ అత్యవసరమైన ఆహారాన్ని ఉత్పత్తి చేసే అతిప్రధానమైన వృత్తి వీరిది పై మూడు జాతుల వారికి వీరే అన్నదాతలు నాగేటికర్రు నుంచి (హలము+ ఆత్త) ఐశ్వర్యాన్ని వీరు సంపాదించి శివుడికికూడా పెట్టగలరు శివుడు భక్షాటన మూర్తి. అదిభక్షువు అతడికి బిచ్చమెత్తుకోవలసిన అవసరం (బైక్షము) లేకుండా చెయ్యగలరు వీరు. బైక్షాన్ని మాన్పించగలరు అందరూ అంతగా పంటలు పండించే ఉత్తమ కృషీవలులే ఆ ఊళ్ళో శివుడికి సంబంధించి మాట్లాడుతున్నాడు కనక 'విభూతి' అనే మాటను సార్థకంగా ప్రయోగించాడు.

ఆ ఊళ్ళో వెలయాండ్రుకూడా ఉన్నారు వాళ్ళు నాట్య విద్యావీలాసంలో (నాట్యరేఖా కళాధురంధర నిరూఢిన్) అందెవేసిన చేతులు నాట్యప్రదర్శనకి ప్రారంభసూచకంగా కాసి కొంగు బిగిస్తే చాలు రంభాది అష్టరసలు పోటీకి వచ్చినా (ఒరయన్) ఓడిపోయి తొలిగి వెళ్లి పోవలసిందే నాట్యం దాకా అవసరమే లేదు కాసికొంగు బిగింపు ఒకటి చాలు వాళ్ళని ఓడించడానికి

ఇంత ఎందుకు - ఆ ఊళ్ళో పుట్టిన చిగురుకొమ్మకూడా చేవకలదే సారవంతమే చిన్నది కదా లేతది కదా లోబరుచుకుందామంటే వీలు చిక్కనిది విప్రబాలుడు కూడా వేదపండితుడు క్షత్రియశిశువు సైతం మహావీరుడు వైశ్యపుత్రుడైనా మేటి. శూద్రడింభకుడైనా మహాకృషీ వలుడు సానిపాప సైతం నాట్యకత్తె - అని అన్నింటికీ అన్వయించవచ్చు లేదా ఒక్కవెలయాండ్రే చెప్పవచ్చు "కొమ్మ" అంటే స్త్రీ అని కూడా. అంచేత వేళ్ళల్లో 'చిగురు కొమ్మ' అంటే లేత వయసు సాని పిల్ల అనే అర్థం వస్తుంది చిన్న పిల్లలే అంతటి చేప ఉంటే ఇంక పెద్దవాళ్ళు రంభాదుల్ని కాసికొంగున వారింపగలరంటే-వారింపరా మరి !

రాయలవారు వెలయాండ్రని వర్ణించారు పుష్పలావికల్పి వర్ణించారు పెద్దన పుష్పలావికల్పి వర్ణించలేదు వెలయాండ్ర వర్ణనకి ఒక ప్రయోజనాన్ని తరువాత చూపించి కథతో అనుసంధానం చేసాడు

ఇంతకీ ఆ పట్టణంలో ప్రవరుడు ఉన్నాడు. కావ్యకథలో మొదటి నాయకుడు.

ఆ పురి బాయకుండు మకరాంక శశాంక మనోజ్ఞమూర్తి, భాషాపర శేషభోగి, వివిధాధ్వర నిర్మల ధర్మ కర్మ దీ

క్షాపరతంత్రు, డంబురుపా గర్భ కులాభరణుం, డనారణా

ధ్యాపన తత్పరుండు, ప్రవరాఖ్యా డలేఖ్య తనూ విలాసుడై - ౮ ।

అఖ్య అంటే పేరు. "ప్రవరుడు" అనే అఖ్య కలవాడు - ప్రవరాఖ్యుడు. ఇలా కాక కొందరు అతడి పేరే ప్రవరాఖ్యుడన్నారు అదొక అభిప్రాయం ఆనక వరూధినితో మాట్లాడేటప్పుడు 'ఎవ్వతె వీవు' అనే పద్యంలో "భూసురుడనే బ్రవరాఖ్యుడనే"

అన్నాడు అక్కడా అదే ఇబ్బంది. ప్రవరు డు అనే పేరుగలవాడను అని సమన్వయించ వచ్చు. పైగా సొంత పేరు చెప్పకొనేటప్పుడు "అంటారు" చేర్చాలి అంటారు పెద్దలు. "నన్ను ఫలానా అంటారు" అని చెప్పకోవాలట అందుకని ప్రవరాఖ్నుడన్ అన్నాడేమో మాయా ప్రవరుడి దగ్గర ఈ పేరు లేదు గంధర్వుడు వేషం మార్చి "శాంత రసి మొల్కు బ్రహ్మ తేజంబు తోడ బ్రవరుడయ్యె వియచ్చర ప్రవరు డవుడు" (3-7) అని చెప్పాడు పెద్దన నావుడు ప్రవరుండింటను (- 87) మార్కండేయంలోనూ ఇలాగే ఉంది కాబట్టి ప్రవరుడే అసలు పేరు సరే

ప్రవరుడు ఆ పట్టణంలో (పురిన్) ఉంటున్నాడు ఎడబాయకుండా ఏనాడూ ఎక్కడికీ వెళ్ళకుండా అలాగే అంటిపెట్టుకుని కాపురం ఉంటున్నాడు.

"ఆ పురిన్ ఉండు" అని చెబితే చాలు "హియక ఉండున్" అని చెప్పడం లో ఒక విశేషం ఉంది విడిచిపెట్టి ఎక్కడెక్కడికో వెళ్ళాలని ఏ ఏ దేశాలో చూడాలని లోపల ఎంత కోరికగా ఉన్నా విడిచిపెట్టి వెళ్ళలేక పోతున్నాడు- అని వ్యంగ్యం. అందుకే ముక్కుమొగం తెలియని సిద్ధుడి వరో వచ్చి హిదలేపనం ఇస్తే హిమాలయాలకు తుద్రుమన్నాడు ఆ ఊళ్ళోకి కొత్తవారు ఎవరు వచ్చినా ప్రవరుడు వెళ్ళి "ఏ యే దేశాలు చూసారు? విశేషాలేమిటి? ఎంత దూరం?" ఇలాంటి వివరాలన్నీ అడిగి తెలుసుకొని "వెళ్ళి చూడాలి ఎలాగో ఏమిటో" అని ఉసూరుమనేవాడట (- 87) ఇది ప్రవరుడి అభిరుచి ఈ అభిరుచికి సూచనగా 'హియక ఉండున్' అని ముందే చెప్పాడు పెద్దన్న ప్రవరుడికి ఆరు విశేషణాలు వేసాడు "మకరాంక శశాంక మనోజ్ఞ మూర్తి" అనేది మొదటిది "అతేఖ్ను తనూ విలాసుడై" అనేది చివరిది ఇవి రెండూ అతడి రూప సొందర్యాన్ని తెలియజేస్తే విశేషణాలు ఆ అందం చూసే వరూధిని వరించి మీదపడింది ఆ అందంవల్లే ఇబ్బందిపడ్డాడు- అని సూచించడానికే రెండు విశేషణాలను ఆద్యంతాలలో బిగించాడు కవి

మకరాంకుడంబ్ మత్తధుడు శశాంకుడు అంబ్ చంద్రుడు. ఈయన మకరాంకుడిలా, శశాంకుడిలా మనోజ్ఞమైన మూర్తి కలవాడు చూపరుల మనస్సు ను ఆకట్టుకొనే రూపం అని మత్తధుడిలా ఆకర్షకం గానూ చంద్రునిలా ఆప్లందకరం గానూ ఉంటాడు

ఇక్కడ మరో విశేషం చెప్పారు కొందరు మత్తధుడికి ఒక కళంకం ఉంది. చంద్రునికి ఒక కళంకం ఉంది. అందుకే మకరాంక శశాంక అని అంకవదం జోడించి చెప్పాడన్నారు అనీ-మకరాంక శశాంకుల మనస్సులకి కూడా అందనంతటి సుందరమూర్తి ప్రవరుడు అని అర్థం చెప్పారు మనః + అజ్ఞ-మనోజ్ఞమూర్తి అని పద విభాగం చేసారు 'అజ్ఞ' లో అకారం పూర్వరూపసంధిలో కలిసిపోయి కనుమరుగయ్యిందన్నారు ఎంత అందగాడని చెబితే అంత మంచిది కదా. అతేఖ్నులు దేవతల్లో ఒక జాతి అందానికి పెట్టింది పేరు అతేఖ్నుల వంటి తనూవిలాసం - శరీర సొందర్యం - కలవాడని

లేఖ్యము అంటే లిఖింపదగినది చిత్రించి చూపించగలిగిన విలాసం-లేఖ్యవిలాసం. ప్రవరుడి తనూ విలాసాన్ని ఎవరూ చిత్రించి చూపించలేరు ఎంత గొప్ప చిత్రకారుడికీ సాధ్యం కాదు అది అలేఖ్యం లిఖించి చూపించడానికి వీలుకానంతటి తనూ విలాసం కలవాడు అని కూడా కొందరు వ్యాఖ్యానించారు

మొత్తం మీద ఈ రెండు విశేషణాలలో మూడు అంశాలు స్పష్ట పడుతున్నాయి ఒకటి రూపం రెండు కాంతి మూడు విలాసం అవయవాల పాండిత్య రూపం కదలికలో మగతనం- విలాసం సర్వాంగాలనూ ఆవరించి ఉండే కాంతి-లావణ్యం ఇవి మూడూ పుష్కలంగా ఉన్నాయి ప్రవరుడికి

తక్కిన నాలుగు విశేషణాలూ అంతరంగిక గుణాలను- అంత స్థాందర్యాన్ని వివరిస్తున్నాయి విద్యా విషయకంగా (భాష) అతడు అపర శేషభోగి అదిశేషుడే గృహస్థుకి చెప్పిన రకరకాల యజ్ఞాలను చేసి దాని వల్ల నిర్మలమైన ధర్మాచరణం, నిర్మలమైన కర్మాచరణం- ఈ దీక్షకు అతడు పరతంత్రుడు ధర్మాచరణం తప్పదు అందుకే వరూధిని అంతటి అష్టరసను తిరస్కరించగలిగాడు కర్మాచరణమూ వదలదు అందుకోసమనే అగ్ని హోత్రుణ్ణి ప్రార్థించి తిరిగివచ్చాడు రాగలిగాడు బ్రాహ్మణ వంశానికి (అంబురుహగర్భుడు=బ్రహ్మ) ఆభరణం లాంటివాడు

ఎల్లవేళలా (అనారత) శిష్టులకి విద్య బోధించడంలోనే (అధ్యాపన) ఇతడు తత్పరుడు అధ్యయనమూ అధ్యాపనమూ- ఇవి రెండూ బ్రాహ్మణుడికి నిత్యవిధులు వాటిని మానవద్దు-న ప్రమదితవ్యమే అని ఉపనిషత్తు అధ్యయనం లేకుండా అధ్యాపనం జరగదు కనక అనారత అధ్యయన-అధ్యాపన తత్పరుడు అని ఈ విశేషణానికి ఫలితార్థం. ఈ రకమైన ధర్మాచరణకీ కర్మాచరణకీ అంతరాయం కలుగుతుందని భయ పడే రేపు చూద్దాం ఇవ్వేళకీ పెళ్ళిపోదాం అనుకుని- హిమాల యాల నుంచి వెనక్కి బయలుదేరబోయాడు

ఇలా ఈ పద్యంలో ప్రతివిశేషణమూ భావికధలో సార్థకమయ్యేట్టుగా కవి నిబంధించాడు విశేషణాలను సాధిప్రాయంగా ప్రయోగిస్తే దాన్ని పరికరాలంకారం అంటారు (అలంకార: పరికర: సాధిప్రాయే విశేషణే)

ప్రబంధాలలో నాయకుణ్ణి మొదటిసారిగా పరిచయం చేసిన ప్రతి పద్యమూ సమాసనిబంధురంగానే ఉంటుంది పాఠకుల ఏకాగ్రతను ఆకట్టుకుంటూ అట్టహాసంగా రంగప్రవేశం చేయించడం ప్రయోజనం కావచ్చు, రంగస్థలం మీదయితే దీపాలూ, తెరలూ పక్కవాద్యాలూ ఇవన్నీ సహకరిస్తాయి శ్రవ్య కావ్యంలో అన్ని హంగులూ శబ్దంతోనే కూర్చుంటోవాలి సమాసనిబంధుర రచన ఆ పనిని నెరవేరుస్తుంది ఈ పద్యానికి ఉన్న ప్రసిద్ధి దానికి తార్కాణం మకరాంక శశాంక నిర్మల ధర్మకర్త, ప్రవరా ఖ్యుడ లేఖ్య-అన్నప్పటి శబ్దాలంకారాలు మరింత సహకరించాయి చెవుల పండువు చేసాయి

వాని చక్కదనము వైరాగ్యమున జేసి

కాంక్షసేయు తారకామినులకు

భోగ బాహ్యమయ్యె బూచిన సంపెంగ

పాలుపు మధుకరాంగనలకు బోలె.

-౨౭

అరుణాస్పద పురంలో వెలయాండు ఉన్నారని చెప్పాడు. అదిగో ఆ వెలయాండు ప్రస్తావన ఇక్కడ చరితార్థమవుతోంది

ఆ ఊళ్ళో వేశ్యాంగనలు (జారకామినులు. కామిని అంటే కామం కలది అని కాదు 'కమ' ధాతువుకి కాంతి అని అర్థం కామిని అంటే లావణ్యవతి కాంతిమతి అని మాత్రమే జారకామిని అంటే-లావణ్యవతి అయిన వేశ్య) ప్రవరుడి చక్కదనం చూసి చాలామంది కాంక్షించారు (కాంక్షనీయు అనేది కామ ప్రవృత్తికి నాగరక మైన అభివృత్తి జౌచిత్వానికి పెద్దన పెద్దన్న) కానీ ప్రవరుడికి ఉన్న వైరాగ్యంవల్ల వాళ్ళ కోరిక తీరలేదు. ఆ చక్కదనం వాళ్ళకి భోగబాహ్యం అయ్యింది దానికి దృష్టింకం చెబుతున్నాడు- సంపెంగ పువ్వు సాగసు తుమ్మెదలకు(మధుకరాలు) ఎలా భోగ బాహ్యమో అలాగ ఉపమేయం "జారకామినులు" స్త్రీవాచకం కనుక 'మధుకరాంగనలకు' అని జాగ్రత్త పడ్డాడు కవి ఆడతుమ్మెదలకూ మగతుమ్మెదలకూ సంపెంగ భోగబాహ్యమే అయినా ఉపమేయాన్ని బట్టి ఉపమానంలో జౌచిత్వం పొందినాడు. (సంపెంగ దగ్గరకు వెడితే తుమ్మెదలు తల తిరిగి పడిపోతాయని లోకప్రసిద్ధి) అతడి చక్కదనానికి సంపెంగ పాలుపు ఉపమానం. భోగబాహ్యమవ్వడం సమానధర్మం. మొత్తం మీద అతడి శీల సౌందర్యాన్ని ఆవిష్కరించే పద్ధం. భూలోక జారకామినులకు ఎలా భోగ బాహ్యమయ్యిందో దేవలోక జారకామినికికూడా అలాగే భోగ బాహ్యం అవుతుందని సూచన

యౌవనమందు యజ్ఞయు ధనాధ్యుడునై. కమనీయ కౌతుక

శ్రీవిధి గూకటుల్ గొలిచి చేసిన కూరిమి నోమిదమ్మ సా

ఖ్యావహయై భజంప, సుఖులై తలిదండ్రులు గూడి దేవియునీ

దేవరవోలె నుండి యిలు దీర్చగ గాపుర మొప్పు వానికీన్ | -౨౩

గృహస్థుగా ప్రవరుడి పరిస్థితిని తెలియజేస్తున్నాడు అతడి ధార్మిక ప్రవృత్తికి వైరాగ్యానికి కారణం స్వతస్సిద్ధమైన స్వభావమే తప్ప చిన్న వయస్సులోనే మీద పడిన బరువు బాధ్యతల లాంటివి ఏవీ కావు సుమా అని సూచిస్తున్నాడు.

యౌవనంలోనే యజ్ఞులు చేసి యజ్ఞ అయ్యాడు. పుట్టుకతో ధనాధ్యుడు కమనీయమైన కౌతుక శ్రీ విధితో-వైవాహిక ఉత్సాహసంపదతో (కౌతుకం=పెండి పేడుక) విధుక్తంగా పెద్దలు అతడికి వివాహం చేసారు కూకటులు కొలిచి చేసారు ఈడూజోడూ కుదిరిందా లేదా అని జుట్టు ముడులు(కూకటులు) కొలిచేవారు-వెనుకటి కాలంలో కొలిచి ఈడ యిన పిల్లని వివాహం చేసారు ఈయన యౌవనంలోనే యజ్ఞం చేసాడు కనుక ఆవిడ నోమిదమ్మ అయ్యింది. కూరిమి నోమిదమ్మ పరస్పరం కూరిమి ఉంది అని ఆవిడ సౌఖ్యాలు అందిస్తూ సేవిస్తోంది (భజంప)

ప్రవరుడి తల్లిదండ్రులు సుఖంగా(సుఖులై) ఆరోగ్యంగా ఉన్నారు పార్వతి

పరమేశ్వరుల్లాగా (దేవీయున్ దేవర పోలెన్) కూడి ఉన్నారు ఇల్లు తీరుస్తున్నారు ఇంటా బయటా బాధ్యతలన్నీ తల్లిదండ్రులు చూసుకుంటున్నారు ధర్మాచరణం, కర్మాచరణం అధ్యయనం అధ్యాపనం సోమిదమ్మతో ధార్మిక సుఖానుభవం- ఇవి తప్ప ప్రవరుడికి మరొక ప్రమేయం లేదు ఇలాగ అతడి కాపురం సాగుతోంది.

దారి తప్పడానికి కావలసినంత స్వేచ్ఛ సంపత్తి ఉన్నా ప్రవరుడు నైష్ఠికుడు గానే ఉన్నాడు. జారకామినులకు భోగభాష్యుడుగానే ఉన్నాడు అది అతడి స్వాభావిక శీలం ఆ వైరాగ్యం తెచ్చిపెట్టుకొన్నదీ కాదు. ఎవరో రుద్దినదీ కాదు అందుకే స్థిరంగా నిలబడగలిగింది. ఎక్కడో మిన్నలు పడ్డచోట ఎవరూ చూడని ఏకాంతంలో, తిరిగి ఇంటికి వెళ్ళగలమనే ఆశ లేకమంతకూడా లేని పరిస్థితిలో వరాధిని వంటి అష్టరస వలది తనంత కానుగా వచ్చి మీద పడినా ప్రవరుడు చలించకపోవడానికి ఈ స్వాభావిక శీలమే ఈ దృఢ చిత్తమే కారణం ఇంక అతడి దినచర్య చెబుతున్నాడు

వరణాతరంగిణీ దరవికస్వర నూత్న

కమల కఫాయ గంధము వహించి

ప్రక్కాష పవనాంకురములు పైకొనువేళ

వామనస్తుతి పరత్వమున లేచి,

సచ్చాక్రూడగుచు నిచ్చలు నేగి యయ్యేట

నఘమృద్ధజిన్నాన మాచరించి,

సాంధ్యకృత్యము దీర్చి సావిత్రి జపియించి

పైకకస్థలి గర్వనాక్షి తెలిగి

ఫల సమిక్ష్మశ కుసుమాది బహుపదార్థ

తతియు నుదికిన మడుగు దోవతులు గొంచు

బ్రహ్మచారులు వెంటరా బ్రాహ్మణుండ

వచ్చు నింటికి బ్రతి తన్ను మెచ్చి చూడ

| - 54

ప్రక్కాషం అంటే ప్రాతఃకాలం - తూర్పుదిక్కున అరుణారుణరేఖలు రాక ముందు తెలితెలివారుకున్న సమయం ఆ ప్రకాంతవేళ చల్లనిపిల్ల తెమ్మెరలు (పవన+ అంకురములు) మెల్లమెల్లగా వీస్తూ ఉంటాయి అరుణా స్పృహలో పక్కనే వరణానది ప్రవహిస్తోంది. కనక ఆ తరంగిణి ఒడ్డున అప్పడే వికసిస్తూ ఇంకా సగం విచ్చుకుగి (దర వికస్వర) సగం విచ్చు కుంటూ ఉన్న క్రొందమ్ములు ఉన్నాయి (నూత్న కమల ములు). వాటి కఫా య గంధం-రవ్వంత వగరు అనిపించే సుగంధాన్ని ప్రక్కాష పవనాంకు రాలు వహించి వీతెంచుతున్నాయి. అవి అలా పైకొనే వేళ ప్రవరుడు నిద్ర లేస్తాడు విష్ణుదేవుడి స్తోత్రాలు పలిస్తూ (వామనస్తుతి పరత్వమున) నిద్రలేస్తాడు

శిష్యులతో సహా (సచ్చాక్రూడగుచు) రోజూ వెళ్ళి ఆ నదిలో (ఆ యే ఋతం దున్=అయ్యేటన్) అఘమృద్ధజిన్నానం చేస్తాడు (అఘ+మృద్ధజ=తొలగించేది) పాపవం కిలాలను తొలగించే మంత్రాలు చదువుకుంటూ చేసే స్నానం అఘమృద్ధజిన్నానం దాన్ని

ఆచరించి సంధ్యాసమయంలో సూర్యుడి కి చెయ్యవలసిన అర్ఘ్యతర్పణ ప్రధానాలు నిర్వహించి (సాంధ్య కృత్యమున తీర్చి), గాయత్రీ మంత్రాన్ని (సావిత్రి-సవిత్వ) జపించి ఇసుక తిన్నె మీద నిలబడి కర్తసాక్షి సూర్యభగవానుడికి నమస్కరించి (ఎఱిగి) ఆ తరువాత తన శిష్యులతో కలిసి (బ్రహ్మచారులు వెంటరాన్) ఇంటికి వచ్చేవాడుట సమీపంలో దొరికిన ఫలాలు సమిధలు దర్పలు (కుశలు) కుసుమాలు ఇటువంటి పూజా ద్రవ్యాలను సేకరించి కొందరు శిష్యులు తెస్తున్నారు. మరి కొందరు ఉత్తికన మడుగు దోవతులు పట్టుకొని గురువుగారి వెంట నడుస్తున్నారు ఇలా శిష్య పరివారం వెంటరాగా ఆ బ్రాహ్మణుడు నడుచు కుంటూ ఇంటికి చేరుకొనేవాడు

ప్రవరుడు ఇంత నిష్ఠగా ఉండటం, శిష్యులకి విద్యాబోధన చెయ్యడం క్రమశిక్షణ- ఇవన్నీ గమనించి ప్రజలు సంతోషించి ప్రవరుణ్ణి మెచ్చుకుంటూ చూసే వారట వారి చూపులో ఆ మెప్పుదల కనిపించేది. అంటే పట్టణ పౌరులు అతడిపట్ల గౌరవంగానూ బాధ్యతాయుతంగానూ మెలిగేవారని "ప్రజ తన్న మెచ్చిచూడ" అని ముగించడంలో వ్యక్తి బాధ్యత- సంఘ బాధ్యతలు వాటి పరస్పర సంబంధం- ఈ స్ఫురణ ఉంది

ప్రజలు మెచ్చుకున్నారంటే ప్రజానాయకుడూ మెచ్చుకుంటాడు ఆ మెప్పు సత్కారాలుగా సమస్తానాలుగా అవిష్కృతమవుతుంది

**శీలంబున్ గులమున్ శమంబు దమముం తెల్వంబు లేబ్రాయమున్
బోలం జాది యికండు హిత్రుడని యే భూపాలు డీ వచ్చినన్
సాలగ్రామము మున్నగా గొనడు -మాన్యక్షేత్రముల్ పెక్కు చం
దాలం బండు నొకప్పుడుం దలుగ బింటం బాడియుం బంటయున్ । -౮౮**

అతడి శీలాన్ని చూసి, కులాన్ని చూసి అంతరింద్రియ నిగ్రహాన్ని (శమము) గమనించి, బాహ్యేంద్రియ నిగ్రహాన్ని (దమము) గుర్తించి, సొందర్యాన్ని (చెల్వంబు) వీక్షించి లేత వయస్సుని- యౌవనాన్ని పరిశీలించి ఇతడు హిత్రుడు-అర్హుడు అని ఏ రాజుగారైనా ఏదైనా ఇవ్వడానికి వస్తే (ఈన్ వచ్చినన్) ప్రవరుడు అంగీకరించేవాడు కాదు కనీసం సాలగ్రామ దానమైనా స్వీకరించేవాడు కాదు

దానం పట్టినవాడు ప్రాయశ్చిత్తాలు చేసుకోవాలి సాలగ్రామం మాత్రం విష్ణుస్వరూపం. ఇది దాతకి ప్రతిగ్రహీతకి కూడా శుభప్రదం. కాబట్టి దీనికి ప్రతిగ్రహీత ప్రాయశ్చిత్తం చేసుకోనవసరం లేదు. అయినా దాన్నికూడా స్వీకరించేవాడు కాదుట అప్రతిగ్రహం ప్రవరుడికి దృఢమైన నియమం అని.

దీనికి కారణం చెబుతున్నాడు- పలు విధాలుగా పండి సారవంతమైన హిలాలు-(మాన్యక్షేత్రముల్) ఉన్నాయి అతనికి. పొడికీ పంటకీ ఇంటిలో ఏనాడూ (ఒకప్పుడున్) ఏ లోకూ లేదు. అందుకని చెయ్యి చాపవలసిన అవసరం అతడికి రాలేదు

ఇప్పటివరకూ ప్రవరుణ్ణి చెప్పాడు ఇప్పుడు కూరిమి సోమిదమ్మ మంచి

తనం చెబుచున్నాడు. అన్నీ సమృద్ధంగా ఉన్నా ఇంట్లో వండిపెట్టే వసతి లేకపోతే ఎలా?

వండనలయందు వేవురు వచ్చిరేని

నన్నపూర్ణకు నుద్దియౌనతని గృహిణి ,

యతిభు లేతేర నడికి రేయైన బెట్టు

వలయు భోజ్యంబు లింట నవ్వారి గాగ

1-50

ఒక్కసారిగా వెయ్యిమంది (వేవురు) భోజనాలకు వచ్చినా ఆవిడ వండటానికి అలిసిపోదు. బద్ధకించదు అన్నపూర్ణాదేవికి సాటివస్తుంది అతని భార్య (గృహిణి) అతిథులు అర్ధరాత్రి వేళ వచ్చినాసరే వండిపెడుతుంది కావలసిన పదార్థాలు ఇంటిలో ఎప్పుడూ సమృద్ధిగా (అవ్వారిగా గనీ) ఉండటంతో సోమిదమ్మ గారు సాక్షాత్తు అన్నపూర్ణ అయ్యింది

నాయకుణ్ణి పొరకుల హృదయాల్లో నిక్షేపించడం అయ్యింది ఇప్పుడు కథాగమనానికి అవసరమైన సన్నివేశం అందిస్తున్నాడు

తీర్థ సంవాసు లేతందినారని విన్న

వెదురుగా నేగు దవ్వెంత యైన

నేగి తత్పదముల తెలిగి యింటికి దెచ్చు

దెచ్చి సద్వక్త్రీ నాతిభ్యమిచ్చు

నిచ్చి యిష్టిన్న సంకృప్తులగా జేయు

జేసి కూర్చున్నచో జేరవచ్చు

వచ్చి యిద్దరగల్గు వనధి పర్వత సరి

తీర్థమాహాత్మ్యముల్ దెలియ నడుగు

నడిగి యోజన పరిమాణ మరయు . నరసి

వోవలయు జాడ ననుచు నూర్పులు నిగుడ్చు

ననుదినము తీర్థ సందర్శనాభిలాష

మాతృ సుహృదంగ నత్తరుజాగ్ని హోత్రి

1-57

తీర్థయాత్రలు చేసినవారెవరైనా అరుణాస్థుడం వైపు వస్తున్నారని తెలిస్తే చాలు ఎంత దూరమైనా ఎదురుపెడతాడు పెళ్ళి వారి హిదాలకు నమస్కరిస్తాడు. నమస్కరించి (ఎలిగి) ఇంటికి ఆహ్వానించి తీసుకు వస్తాడు తెచ్చి మంచి భక్తితో ఆతిథ్యం ఇస్తాడు ఇచ్చి ఇష్టిన్న సంకృప్తుల్నిగా చేస్తాడు చేసి వారు విశ్రాంతిగా కూచున్న సమయంలో దగ్గరకి చేరతాడు చేరి- ఈ భూమి మీద ఉన్న (ఈ ధరన్ కలుగు) సముద్రాలు పర్వతాలు, నదులు (సరిత్) తీర్థాలు వాటి మహత్తులూ తెలియ జెప్పమని అడుగు తాడు. అడిగితే వారు చూసినవి చెబుతారు అవి ఇక్కడికి ఎన్ని యోజనాల దూరంలో ఉన్నాయో అడిగి తెలుసుకొంటాడు అరసి- నేనుకూడా చూడటానికి వెళ్ళాలి అంటూ నిబ్బార్పలు విడుస్తాడు (చూడనీ పోవలయుననుచు ఊర్పులు నిగుడ్చున్). ఈ పద్యంలో ముక్త పదగ్రస్తం అనే అలంకారం ఉంది

తరుణ వయస్సులో ఉన్న ఆ నిత్యాగ్నిహోత్రుడి మనస్సులో ఎప్పుడూ ఒకటే కోరిక వెళ్ళాలి తీర్మాలు సందర్శించాలి అనే అభిలాష రోజురోజుకీ అత్యంత ఉప్పొంగుతోంది

ఈ విధముగ నభ్యుగత
సేవా పరతంత్ర సుకల జీవునుడై భూ
దేవ కుమారకు డుండం

గా విను మొకనాడు కుతపకాలము నందున్ 1-౨౩

(కుతపకాలము= దివసాష్టమ భాగం లేదా ముహూర్తం చూ-శబ్దకల్పద్రుమః)

అభ్యుగతః స్వయం విష్ణుః " అన్నారు కనక అతిథి అభ్యుగతుల్ని ఈ విధం గా సేవించడానికే అంకితమైన సమస్త జీవితమూ కలవాడై ఆ యువ బ్రాహ్మణుడు కాలక్షేపం చేస్తూ ఉండగా- ఒక రోజున కుతప కాలంలో ఏం జరిగిందంటే, విన

మార్కండేయ పురాణ కథను మార్కండేయుడు క్రోష్టికి చెబుతున్నాడు. కాబట్టి ఇక్కడ విను అంటే క్రోష్టిని సావధానంగా వినమని హెచ్చరిక ఉత్కంఠను పెంచే అంశం రాబోతోంది కనక ఈ హెచ్చరిక.

కుతపకాలం అంటే ఏది అని చాలా చర్చలు జరిగాయి మధ్యాహ్నం రెండు గంటలవేళ అని కొందరన్నారు అప్పుడు బయలుదేరిన ప్రవరుడు హిమాలయాలకు వెళ్ళి అక్కడ చాలాప్రాంతం చూసి -పయి పయిన్ మధ్యాహ్నముందెల్వడిన్ (2- 2), కాబట్టి ఇప్పటికీ ఇంటికి వెళ్ళిపోతాను మిగతా విశేషాలు రేపు వచ్చిచూస్తాను- అంటాడు మరి అప్పుడు మధ్యాహ్నం అయ్యిందంటే ఇంటిదగ్గర బయలుదేరిన వేళ మధ్యాహ్నం రెండుగంటల సమయం ఎలా అవుతుంది ? కాబట్టి కుతపవేళ అంటే ఇంకా ముందే అయ్యుండాలి అని మరికొందరు భావించారు ఆ కుతపవేళలో ఏం జరిగిందంటే-

ముడిచిన యెంటి కెంజడమూయ మువ్వనై

మెకము తోలు కిరీటముగ ధరించి

కకపాల కేదార కటక ముద్రిత పాణి

గుణుచ లాతాముతో గూర్చి పట్టి

యైజేయమైన యెడ్డాజంబు లవణిచే

నక్కళించిన పొట్ట మక్కళించి

యారకూటచ్ఛాయ నవఘళింపగ జాబు

బడుగు దేహంబున భృగ్మమలది

మిట్టయురమున నిడుయోగ పట్టిమెలయ

జెవుల రుద్రాక్ష పోగులు చవుకళంప

గావి కుబుసంబు జలకుండికయును బూని

చేరె దద్దేహ మౌషధ సిద్ధు డొకడు

1-౨౩

ఒక జెషధ సిద్ధుడు ఆ ప్రవరుడి ఇంటికి వచ్చాడు హఠాత్తుగా ఊడి పడ్డాడు. సరాసరి ఇతడి ఇంటికే వచ్చాడు (ఈ రెండు కారణాల వల్లా - ఒకప్పుడు వరూధినితో తిరస్కృతుడైన గంధర్వుడే ఇక్కడికి సిద్ధుడు గా వచ్చాడనీ అనక అతడే మాయాప్రవరుడయ్యాడనీ కొందరు ఊహించారు.) ఆ సిద్ధుడి వేషం చిత్రంగా ఉంది

తైలసంస్కారం లేక రాగిరంగుకి (ఎరుపు) మారిపోయిన ఒంటి జడ (కెంపు+జడ) దాన్ని కప్పతూ పులితోలు (మువ్వన్నె మెకము= మూడు రంగుల్లో ఉండే మృగం - పెద్దపులి) కిరీటంగా ధరించాడు

ఒక చేతిలో సంచి (కకహల) పట్టుకున్నాడు ఆ చేతికే కేదార కటకం' (వంచలోహాలతో శివలింగముద్రతో ఉన్న కడియం లేదా కంకణం) ఉంది అర్థ చంద్రా కారముఖం గల ఒక పొట్టి దండాన్ని (తాతాము) అదే చేతి చంకలో కూర్చి దగ్గరగా పట్టుకున్నాడు జపమాల తిప్పేటప్పుడు చేతి కింద బోటుగా ఉపయోగించే యోగ దండం కావచ్చు నిది (తాతము రూపాంతరం)

దుప్పిలోలుగు (ఏణీ= ఆడలేడి ఐణేయం= ఆడలేడి తోలుతో చేసింది) ఒడ్డాణంగా ధరించాడు వెన్నుకి అంటుకుపోయిన పొట్టను (అక్కళించిన పొట్టనీ) ఆ తోలుపట్టా బిగింపుతో (లవణి చేన్) లావుగా ఉబ్బించి కనిపించేటట్టు చేసుకున్నాడు (నుక్కళించి=లావెక్కించి).

ఇత్తడి రంగులో ఉన్న (ఆరకూట+ ఛాయ) సన్నటిదేహం నిండా విభూతి పులుముకున్నాడు. (బడుగుదేహం= బక్క శరీరం) ముందుకు పొడుచుకువచ్చి ఎత్తు గా ఉన్న వక్షఃస్థలం మీద (మిట్ట ఉరము) పొడవైన యోగపట్టి బందెంతా వేలాడుతోంది. చెవులకి రుద్రాక్షహింజులు చవుకళ స్తున్నాయి (ఊగినలాడుతున్నాయి) కావరంగు కుబుసాన్ని (పొడుగాటి కాచిపోక్కా) ధరించాడు (కూర్మాసము=కుబుసము) ఐల కుండికను (కమండలువో తాబేటికాయలాంటిదో) పట్టుకున్నాడు ఇలాంటి రూపంతో ఒక జెషధ సిద్ధుడు వచ్చాడు (కళాపూర్ణోదయంలో మణిస్తంభుడిదీ ఇంచుమించు ఇదే వేషం)

ఇట్లు చనుదెంచు పరమ యోగీంద్రు గాంచి

భక్తి సంయుక్తి నెదురేగి ప్రణతుడగుచు

నర్హు పాద్యాది పూజనం బాచరించి

యిష్టవృష్టిన్న కలన సంతకం జేసి

- ౧౦

ఎందుండి యెందు బోవుచు

నిందుల కేతెందినార లిప్పుడు ? విద్య

ద్వందిత ! నేడుగదా మ

వృందరము పవిత్రమయ్యె, మాన్యుడనై తిన్

- ౧౧

విద్వాంసులచేత నమస్కరింపబడుతున్నవాడా ! ఎక్కడినుంచి ఎక్కడికి

వెడుతూ ఇప్పుడు ఇక్కడికి వచ్చారు తమరు ? ఇవ్వేక కదా మా గృహము పావన మయ్యింది నేను మాన్యుజ్ఞి అయ్యాను.

మీ మాటలు మంత్రంబులు,

మీ మెట్టి న యెడ ప్రయాగ, మీ పాద పవ

త్రామల తోయము లరిఘు

ద్యోమార్గ రుధిరాంబు పావరుక్తము లుర్విన్

1-౮౭

స్వామీ మీ మాటలే మంత్రాలు మీరు కాలుపెట్టినచోటు ప్రయాగ (అంతటి పవిత్రస్థలం అని) మీ కాళ్లు కడిగిన నీళ్లు ఆకాశ గంగాజలానికి భూమిమీద పునరుక్తులు వాటికంటే రెట్టింపు పవిత్ర మైనవి అని

వానిది భాగ్యవైభవము, వానిది పుణ్యవిశేషమెవ్వెయిన,

వాని దవంద్యజీవనము, వానిది జన్మము వేలు సేయ కె

వ్వాని గృహాంకరంబున భవాద్యశ యోగి జనంబు పావన

స్నానవిధాన్లు పానముల సంతస మందుచు బోవు నివృత్తున్ | -౮౮

అనన్య భావంతో (వేలుసేయక) ఎవడి ఇంటిలో అయితే రోజూ (నివృత్తున్)

మీవంటి యోగీశ్వరులు స్నానాలు చేసి అన్నపానాదులు స్వీకరించి సంతోషంతో వెడుతూ ఉంటారో వాడిది భాగ్య వైభవం అంటే వాడిది పుణ్యవిశేషమంటే! వాడిది చరితార్థజీవితం అంటే వాడిది జన్మమంటే

మౌనినాథ ! కుటుంబ జంబాల పటల

మగ్న మాద్యశ గృహమేధి మండలంబు

నుద్ధరింపగ నొప్పధ మొండు గలదె!

యుష్మ దంఘ్రి రణోలేశ మొకటి దక్క.

1-౮౯

ఓ మునిశ్చరా ! సంసార రూపమైన పెద్ద బురద గుంటలో (జంబాల పటలం) మునిగిపోతున్న మావంటి గృహస్థుల్ని ఉద్ధరించాలంటే మీ దివ్య పాదరణోలేశం (కాలిదుమ్ము కణం) తప్ప మరొక ఔషధం ఉందా?

బురదలో ఉన్నవాణ్ణి పాడిదుమ్మే ఉద్ధరిస్తుంది బురద తడి ఆరిపోయి బయటపడతాడని దీన్ని సారూప్యాషధ సిద్ధాంతం అంటారుట రోగానికి ఔషధానికి సారూప్యం ఉండాలి అప్పుడే రోగం కుదురుతుంది అలాగ కుటుంబ జంబాలానికి పాదరణువే మందు

ఈ మాదిరిగా పొగిడాడు ప్రవరుడు వాటిల్లో నిజమెంతో అబద్ధమెంతో గానీ ఒక రకం కాకునుతో మాట్లాడితే ఇవి వెక్కిరింపుగా కనిపిస్తాయి ఆ వాలకాన్ని చూసి ఆటపట్టిస్తున్నాడేమో ప్రవరుడు అనిపిస్తుంది కానీ ప్రవరుడిది అటువంటి స్వభావం కాదు గంభీరుడు అంచేత ఇవి భక్తితో నిజమైన వినయంతో మాట్లాడుతున్న మాటలే

నానిని ముని యిట్లను -వ

త్తా ! విను మావంటి తైర్థికావళ తెల్లన్

మీ వంటి గృహస్థుల సుఖ

జీవనమున గాదె తీర్థసేవయు దలపన్

-౦౮

అనగా విని (నాన్ విని) ఆ సిద్ధుడు ఇలా అన్నాడు నాయనా విను ఆలోచించి చూస్తే మాలాంటి తీర్థయాత్రికులకు (తైర్తికులకు) అందరికీ నిరాటంకంగా తీర్థ సేవ జరుగుతోందీ అంటే అది మీలాంటి గృహస్థుల సుఖజీవనంవల్లనే కదా మీరు సుఖంగా ఉండి మమ్మల్ని ఆదరించి పోషిస్తూ ఉంటే మాకు తీర్థయాత్రలు సాగుతున్నాయి లేకపోతే ఆకులూ అలములూ తింటూ ఎక్కడివాళ్ళు అక్కడ కూచోవలసిందే. లేదా అడవుల్లోకి పోవలసిందే అని

తెలకుల నున్న తంగెటి జన్న - గృహమేధి

యజమాను డంకస్థితార్థ పేటి

పండిన పెరటి కల్మకము - వాస్తవ్యుండు

దొడ్డి బెట్టిన వేల్పుగిడ్డి - కాపు

కడలేని యవ్యతంపు నడబావి- సంసారి

నవిధ మేరు నగంబు - భవన భర్త

మరుదేశ పథ మధ్యమప్రప-కులపతి

యాకటి కొదవు సస్యము కుటుంబ

బధిర పంగ్యంధ భక్షుక బ్రహ్మచారి

జటి పరివ్రాజకాతిధ క్షపణ కావ

ధూత కాపాలికాద్యనాథులకు గాన

భూసురోత్తమ | గార్హస్థ్యమునకు సరియె ||

1-౦౯

ఓ బ్రాహ్మణోత్తమా ఆశ్రమాలు నాల్గింటిలోకి గృహస్థాశ్రమమే (గార్హస్థ్యము) గొప్పది. తక్కిన అన్ని ఆశ్రమాలవారికీ ఇదే ఆధారం చెబితే కుంటి (పంగు) గుడ్డి భిక్షువులు బ్రహ్మచారులు జటాధారులు, పరివ్రాజకులు, అతిథులు, క్షపణకులు అవధూతలు కాపాలకులు- ఈ మొదలైన అనాథులకు అందరికీ గృహమేధి (యజమానుడు, వాస్తవ్యుడు కాపు సంసారి భవన భర్త, కులపతి, కుటుంబ - ఇవి పర్యాయపదాలు) దగ్గరలో ఉన్న తంగెటిజన్ను లాంటివాడు (చేతితో తీసుకోవచ్చు నని) ఒడిలో ఉన్న ధనపేటిక (డబ్బుపెట్టి) పెరటిలో ఉండి పండిన కల్మషక్షం. దొడ్డిలో కట్టిసుకున్న కామధేనువు (వేల్పుగిడ్డి) అంతులేని అమృతకూపం అందుబాటులో ఉన్న మేరుపర్వతం ఎడారిదారిలో (మరుదేశ పథం) చలి వేంద్రం (ప్రప) ఆకలికి అమిరే పంట - అగ్ని అభేద రూపకాలు

ఇంత గొప్పది గృహస్థాశ్రమం గృహమేధిగా ఉంటూ నువ్వు సన్యాసుల్ని మమ్మల్ని పొగుడుతావేంటి పిచ్చవాడా అని సిద్ధుడి అభిప్రాయం ఆయన లౌక్యంగా అంతసేపు పొగిడితే ఈయన అంతకన్నా లౌక్యంగా క్షణంలో సర్దుబాటు చేసేనాడు నువ్వే గొప్పవాడివి అని తేల్చేసాడు. ఇది ఒకరితో ఒకరికి పనులు ఉండి లేదా అటువంటి

అశలుండి పరస్పరం పొగుడుకోవడంలా కనబడుతుంది కానీ మాటల్లో నిజంకూడా లేకపోలేదు

నావుడు బ్రవరుండిట్లను-

దేవా ! దేవర సమస్తతీర్థాటనమున

గావించుదు రిలపై నటు

గావున విభజించి యడుగ గొతుక మయ్యెన్

-67

ఏమయితేనేమి సిద్ధుడు అలా అనగానే ప్రవరుడు అందుకున్నాడు. దేవా తమరు ఇప్పటికి ఈ భూమి మీద సమస్త తీర్థాలనూ దర్శించి ఉంటారు (కావించుదురు-తద్గర్భార్థకక్రియ కాబట్టి భూతార్థం చెప్పవచ్చు) అలా కాబట్టి - మిమ్మల్ని విడమర్చి (విభజించి) అడగాలనే కుతూహలం కలుగుతోంది. విడి విడిగా ఏ తీర్థానికి ఆ తీర్థం వివరాలు అడిగి తెలుసుకోవాలనిపిస్తోంది అని

ఏయే దేశములన్ చరించిరి, మీ రేయే గిరుల్ చూచినా,

రేయే తీర్థములందు గ్రుంకిడితి, రేయే ద్వీపముల్ మెట్టినా,

రేయే పుణ్యవనాక ద్రిమ్మరితి, రేయే తోయధుల్ డాసినా,

రాయా చోటులగల్గు వింతలు మహాత్మా ! నాటిటింగింపరే. -68

ఈ పద్యాలు- సంభాషణలు కనక చాలా సులువుగా అర్థమయ్యే వైలిలో ఉన్నాయి దూరాన్తరాలు ఉండవు ఉచ్చారణ కాకుండానే చదువుకోవడానికి అనువైన రచన తిరిగిన చోట్లా చూసిన వింతలూ అన్నీ చెప్ప మన్నాడు. ప్రవరుడు అడిగింది దివ్యక్షేత్రాలు మాత్రమే కాదు. తీర్థాలూ పుణ్యవనాలూ అడిగాడు తక్కినవి అన్నీ ప్రకృతి రామణీయకానికి ఆటపట్టులైన స్థలాల్లో వీటిలో ప్రధమస్థానం పర్వతాలది(గిరుల్) చరమస్థానం సముద్రాలది అరుణాస్థదం దరిదాపుల్లో ఇవి రెండూ లేవు ఎక్కడో ఉన్నాయని విన్నాడు చదివాడు పెళ్ళి చూడాలని కుతూహలం. ఆ ఎక్తా ఆ తీతూ ఆ సైశాల్యం ఆ గాంభీర్యం ఎలా ఉంటాయో అని ఆశ్చర్యం

నిజానికి కావి కూర్వాసంతో వచ్చిన గోసాయిని అడగాల్సిన విశేషాలు కావు ఇవి పుణ్యక్షేత్రాలనుగురించి అడగాలి. క్షేత్రమాహాత్మ్యాల గురించి అడగాలి. కానీ ప్రవరుడు అలా అడగలేదు దీనికి కారణం అతడి మనస్సులో ఉన్న కోరిక. ఆ సిద్ధుణ్ణి చూస్తే ఇవ్వే అడగాలి అనిపించిందేమో కూడా.

అదీకాక గిరులూ-తరులూ, నదులూ-జలనిధులూ ద్వీపాలూ -అంత దీపాలూ అన్నింటా దివ్యత్వాన్ని దర్శించి ఆరాధించే భారతీయ సంస్కృతికి వారసుడు ప్రవరుడు ఆ దృష్టితోనూ అడిగి ఉండవచ్చు

వోయి సేవింప లేకున్న బుద్ధు తీర్థ

మహిమ వినుటయు నభిల కల్పప హరంబ

కాన వేడిద ననిన నవ్వనివర్కు

డాదరాయత్త చిత్తు ధై యకని కనియె.

1-69

న్యామీ. పెళ్ళి సేవించలేకపోయినా ఆ పుణ్యతీర్థాల మహిమ మీ వంటి మహా నుభావులవల్ల విన్నా చాలు అది అఖిల కల్పఫలనూ (హిహాలు) హరించినట్లుంది కాబట్టి వేడుకొంటున్నాను దయచేసి ఆ విశేషాలు అనుగ్రహించండి- అన్నాడు ప్రవరుడు సిద్ధుడికి ప్రవరుడి మీద ఆదరం కలిగింది ఆదరాయత్త చిత్తుడై పలికాడు

ఓ చతురాస్త్వవంశ కలశోదధి పూర్ణ శశాంక ! తీర్థయా
త్రా చణ శీలినై జనపదంబులు బుజ్జనదీ నదంబులున్
జాచితి, నందు నందు గల చోద్వములన్ గనుగొంటిప నాచటి
రాచల పశ్చిమాచల హిమాచల పూర్వదిశాచలంబుగన్ 1-70

చతురాస్త్వ అంటే నాలుగు ముఖాలు కలవాడు బ్రహ్మ ఆ వంశం అనే క్షీర సముద్రం (కలశ+ ఉదధి) ఆ సముద్రానికి పూర్ణచంద్రుని వంటివాడు అని ప్రవరుడికి సంబోధన, పున్నమి చందమామను చూస్తే సముద్రం ఉప్పొంగుతుందట అలా ప్రవరుడు ఉదయించినందువల్ల అతడి వంశం సంతోషకరంగీత మయ్యిందని చంద్రుడు క్షీర సముద్రంమధుని జన్మించాడు క్షీరసాగర మధనకథ బ్రాహ్మణ వంశం అనే క్షీరసముద్రం నుంచి ప్రవరుడు అనే పూర్ణ శశాంకుడు జన్మించాడు

వంశంలో క్షీరసముద్రత్వం ఆరోపించి తాద్రాష్ట్య రూపకం చేసాడు. అందు కని ప్రవరుడిలో పూర్ణశశాంకత్వారోపణ అవసరమయ్యింది ఒక రూపకం మరో రూప కానికి హేతువు అయ్యింది పరంపరిత రూపకం పూర్ణ శశాంక అని సంబోధించాడే తప్ప ఉపమేయమైన ప్రవర పదాన్ని వాచ్యం చెయ్యలేదు ఎట్టమెందుట ఉన్నాడు కనక (హస్త నిర్దేశంతో) స్ఫురింపజేసాడు ధర్మారోపణ చేసి ఉపమేయపదాన్ని వాచ్యంగా చెప్పే కుండా ఇలా స్ఫురింప జేస్తే రూపకాతిశయోక్తి అవుతుంది

ఈ సుబీర్ధ సంబోధన సిద్ధుడికి ప్రవరుడిపై కలిగిన ఆదరాతి శయాన్ని సూచిస్తుంది. ప్రవరుడి గుణ శీలాలను అతడి సంభాషణద్వారా గ్రహించిన సిద్ధుడి మెప్పు ఈ సంబుద్ధిలో స్ఫురిస్తోంది

సంస్కృత వ్యాకరణం 'చణప్' అనే ఒక ప్రత్యయాన్ని చెప్పింది ఇది తథిత ప్రత్యయం. నేర్వరి అనే అర్థంలో వస్తుంది. వ్యాకరణ చణుడు అంటే వ్యాకరణంలో నేర్వరి- పండితుడు అని అర్థం " హింసనచణ ధ్వంస రచన" అన్న చోట శ్రీ శ్రీ ఇది ప్రయోగించాడు

తీర్థయాత్రాచణుడంటే తీర్థయాత్రలు చెయ్యడంలో నేర్వరితనం కలవాడని. అదే శీలంగా అదే పనిగా జనపదాలూ పవిత్ర నదీనదాలూ అన్నీ తిరిగాను. అక్కడా అక్కడా ఉన్న చోడ్వాలు (వింతలు) చూసాను. తెలు సుకున్నాను. ఎంతదేశం తిరిగానంటే మలయాద్ర, పశ్చిమాద్ర, హిమాద్ర పూర్వాద్ర సరిహద్దులుగా మధ్యలో ఉన్న దేశంలో అన్ని జనపదాలూ, అన్ని నదులూ అన్ని నదాలూ (పడమరగా ప్రవహించే ఏరు) దర్శించాను. పటిరం అంటే మంచి గంధం దక్షిణ దిక్కున మలయ పర్వతం ఉంది. దానిమీద మంచి గంధం చెట్లు ఎక్కువగా ఉంటాయని కవుల వర్ణన. అందుకని

మలయ పర్వతాన్ని పటిరాచలం అంటారు

సిద్ధుడు చూసిన దేశం ఎంత విశాలమైనదో సూచించడానికి ఈ సుదీర సమాసం అన్నింటికీ అచల శబ్దమే (పరత్వం) కూర్చి సవర్ణదీర్ఘ సంధులే అయ్యేట్లు చూడటంవల్ల వైశాల్యస్ఫూర్తి మరింతగా కలుగు తోంది ఇది గ్రంథన వక్రత కూర్పులో నేర్పు

అట్ అనేది మర్యాద(అవధి) అభివధి (అదికూడా కలుపుకొని) అనే అర్థాల ను బోధించడానికి పదాలముందు చేరే ఒక ఉపసర్గ ఆసముద్రం వెళ్ళినంటే సముద్రం వరకూ వెళ్ళేనని గానీ సముద్రం ఆవలి గట్టు దాకా వెళ్ళననిగానీ అర్థం వస్తుంది " పటిరాచల పశ్చిమాచల హిమాచల పూర్వదిశాచల" అనే ద్వంద్వ సమాసానికి అట్ చేర్చడంవల్ల ఆ పర్వతాల వరకూ అనిగానీ ఆ పర్వతాలతో కలుపుకొని అవతలి వరకూ అనిగానీ అర్థం చెప్పకోవాలి. ఆ పర్వతాలు చూసాను ఆ పర్వతాల మధ్యలో ఉన్న ప్రాంత మంతా చూసాను అని తాత్పర్యం. స్థూలంగా ఈ మాట చెప్పి వివరాలు తరవాత అంది స్తున్నాడు ముందుగా శ్రోతను- అమాయకంగా అడిగిన ప్రవరుణ్ణి ఆశ్చర్యచకితుణ్ణి చెయ్యడం ఆశ్చర్యాన్ని మరింతగా పెంపొందించడం ఇది లోకజ్ఞుడైన సిద్ధుడి మాట నేర్పరితనం

కేదారేశు భజించితిన్, శిరమునన్ గీలించితిన్ హింగుళా
పాదాంభోరుహముల్, ప్రయాగ నిలయుం బడ్డాక్షు సేవించితిన్,
యాదోనాధసుతాకళత్రు బదరీ నారాయణుం గంటి, నీ
యా దేశంబన నేల? చూచితి సమస్తాశావళాశంబులన్ | - 7 |

కేదారేశ్వరుణ్ణి సేవించాను హింగుళాదేవి పాదపద్మాలు శిరస్సున కీలం చాను. శిరస్సు అన్ని సమస్కరించానని ప్రయాగనిలయుడైన పద్మాక్షుణ్ణి భజించాను బదరీనారాయణుడు- క్షీరసముద్రరాజు తనయాపతిని దర్శించాను. (యాదసే=నీరు, యాదోనాధుడు=సముద్రుడు, యాదోనా థుని సుత=లక్ష్మీదేవి. లక్ష్మీదేవి కళత్రంగా - భార్యగా కలవాడు విష్ణుమూర్తి)

ఈ దేశమూ ఆ దేశము ఏమిటి అన్ని దిక్కులా అన్ని భాగాలనూ అన్ని ప్రాంతాలనూ చూసాను. (సమస్త+ ఆశా=దిక్కు+అవకాశంబులన్= ప్రాంతాలను, మధ్య భాగాలను)

వ. అది యట్లుండె వినుము గృహస్థ రత్నంబ! లంబమాన
రవి రథ తురంగ శృంగార చారు చామరచ్ఛటా వ్రేక్షణ
క్షణోద్భవ చమర సముదయంబగు నుదయంబునం గల
విశేషంబు శేషఫణితైన లెక్కింప శక్యంబె ?

అన్నీ చూసాను అనే మాట అలా ఉంచు ఓ గృహస్థ రత్నమా (గృహస్థులలో గొప్పవాడా) ఉదయ పర్వతం మీద (తూర్పుకొండ) ఉండే విశేషాలు వర్ణించి చెప్పాలంటే వెయ్యి నాల్గల ఆదిశేషుడినైనా (శేషఫణికి) లెక్కింప శక్యమా! ఏదైతే సూర్యుడు

చేతికి అందుతున్నంత ఎత్తులో నెత్తిమీద వ్రేలాడుతుంటే అతడి రథశురంగాలకు అలంకారంకోసం కట్టిన అందమైన (శృంగార చారు) చామర సముదాయాన్ని (భటా) చూసి ఆ క్షణంలోనే మెడలిక్కించే (ఉద్గ్రీవ) చమరమృగాలు ఆ కొండమీద గుంపులు గుంపులుగా ఉంటాయి.

వ. అంధకరిపు కంధరావాస వాసుకి వియోగ భవ
దుర్మృత భాభోగ భోగిని భోగ భాగ పరివేష్టిత
పటీర విటపివాటికా వేల్ల దేలా రికా వలయంబగు
మలయంబునం గల చలువకు విలువ యెప్పుది ?

మలయపర్వతం మీద ఉండే చల్లదనాన్ని విలువ కట్టగలమా ? ఆ కొండ మీద గంధపు చెట్లు బారులుతీరి ఉంటాయి. (విటపం = కొమ్మ, విటపి = చెట్టు) ఆ చెట్లకి అల్లుకొని ఏలకు తీగలు (వేల్లత + ఏలా + లతా+ వలయంబు) వలయాలు వలయాలుగా దట్టంగా వ్యాపించి ఉంటాయి ఆ గంధపు చెట్లకే ఆడపాములు పడగలతో పరివేష్టించి ఉంటాయి (భోగము = పడగ, భోగి = మగపాము, భోగిని = ఆడపాము) అయితే ఆడపాములు ఎందుకని అలా పడుకొన్నాయి ? అంటే- భరింపశక్తం కాని పెద్దబాధతో (దుర్మృతా+అభోగము=తీవ్రత) అవి అలా చుట్టుకొని పడుకున్నాయి. ఏమిటి ఆ బాధ? అంటే-ఆడపాములకి భర్త వాసుకి అతడు శివుడి కంరాన్ని అలంకరించి ఇప్పడు కైలాసం మీద ఉన్నాడు ఆ వియోగంతో పుట్టిన బాధ ఇక్కడ ఆడపాముల్ని నిశ్చేష్టపరుస్తోంది (అంధకరిపువు=అంధకాసురుణ్ణి సంహరించిన శివుడు కంధర=కంఠం కంధరా+ అవాస+ వాసుకి)

వ. అకటకట | వికట కూట కోటి విశంకట శృంగాట
కాధౌకమాన జరదిందుబింబ గళ దమృత బిందు
దుర్విషాద్రిక్త సల్లికీ పల్లవ ప్రభంజనపరాంజన
హస్తి హస్తంబగు నస్తంబునంగల మణి ప్రస్తరంబుల
విశ్రాంతిం జంఠించిన మేనం బులక లిప్పడం బొడమెడ.

పశ్చిమ దిక్కున అస్తాచలం ఉంది. దాని మీద మణి ప్రస్తరాలు (పెద్ద పెద్ద మణి శిలాతలాలు) ఉన్నాయి వాటిమీద నేను తీసుకున్న విశ్రాంతిని తలచుకుంటే (చింతించినన్) ఇప్పుడుకూడా శరీరం నిండా (మేనన్) పులకాంకురాలు పొడముతున్నాయి అక్కడ ఉండే చల్లదనం ఇంకెక్కడా దొరకదని ఎందుకంటే-అస్తపర్వత శిఖరాగ్రభాగాలు చాలా ఎత్తుగా ఉంటాయి విశాలంగా ఉంటాయి. (విశంకట) ఆ చత్వరాలలో (శృంగాటకం= నాలుగు దారుల కూడలి) తెల్లవారుజామున అస్తమించే వృద్ధ చంద్రుడు (జరత్+ ఇందు) సంచరిస్తూ ఉంటాడు (ఆధౌకమాన) ఆ చంద్ర బింబం నుంచి స్రవించే (గళత్) అమృత బిందువులతో ప్రతిరోజూ దుర్జినమే అవుతుంది (దుర్జినం=ముసురు పట్టిన రోజు) అంటే అమృత వర్షం ఎడతెరపి లేకుండా ఆ శృంగాటకాల్లో కురుస్తుంది అందువల్ల ఆ పర్వతం మీద ఉన్న సల్లికీ వృక్షాల పల్ల

వారు(అందుగు చెట్ల చివుళ్ళు) ఆర్డ్రం గా ఉంటాయి ఆర్ద్రీకృత పల్లవాలను తెంచుకొని తినడానికి (ప్ర+భంజన+పర) పశ్చిమ దిగ్గజం (అంజనహస్తి) తొండం సాచుతూ ఉంటుంది అటువంటి పశ్చిమాదిని కలచుకొంటే ఇప్పటికీ మేను పులకిస్తోంది.

ఎనిమిది దిక్కులా ఎనిమిది ఏనుగులు ఉండి భూగోళాన్ని మోస్తున్నాయని ప్రాచీనుల విశ్వాసం వీటినే అప్పదిగ్గజాలు అంటారు పశ్చిమాన ఉండే దిగ్గజానికి అంజనం అని పేరు తూర్పున ఐరావతం

వ. స్వస్తి ప్రవర్తక వర్ధిష్టు ధరణీరుహ సందోహ
దోహద ప్రధానానుమాన భేల ధైరిజిల విలాసిని
విలాస వాచాల తులాతోటి కలకలాహోయమాన
మానస మదాలస మరాళంబగు రజత శైలంబు
నోలంబులం గాలగళు విహారప్రదేశంబులం గన్న
సంస్కృతి క్లేశంబులు వాయవే ?

ఉత్తర దిక్కున వెండికొండ (రజతశైలం) ఉంది దాని చెరియలలో (ఓల ములన) పరమేశ్వరుడు (కాలగళుడు=శతకంతుడు) విహరిస్తూ ఉంటాడు ఆ ప్రదేశాలను చూసినట్లయితే సాంసారిక దుఃఖాలూ (సంస్కృతి=సంసారం) క్లేశాలూ తొలగిపోవా? (ఓలము=రక్షిత ప్రదేశ మని తాత్పర్యార్థం చెప్పకోవచ్చు)

ఆ రజత శైలం మీద కలహంసలు (మరాళాలు) ఉంటాయి. కుబేరుడి అంతుపురకాంతలు యక్షవిలాసినులు సంచరిస్తూ ఉంటారు (ఐలజిలుడు=కుబేరుడు. ఇలజిలుని కొడుకు) ఆ విలాసినులు వెండికొండ మీద ఒక్కొక్క చెట్టు నాటి ఎవరిది వారు స్వయంగా పెంచుతున్నారట అలా స్వస్థ ప్రవర్ధితాలై వర్ధిష్టువులవుతున్న (ఎదుగుతున్న) ధరణీరుహ సందోహాలకు (చెట్లవరసలకు) దోహదక్రియలు చెయ్యడానికి ప్రధానంగా రోజూ అక్కడికి వస్తారు ఐలజిల విలాసినులు వచ్చి తమలో తాము అసమానంగా భేలనాలు జరుపుతూ ఉంటారు ఏవో శ్రీడలు సాగిస్తూ ఉంటారు తమలో తాము పిలుచుకుంటూ విలాసంగా ఎవో కంఠధ్వనులు చేస్తారు (విలాస వాచాల) ఆ కలకలారావాలు మానససరోవరం దాకా వ్యాపిస్తాయి ఆ సరోవరంలో శ్రీడిస్తున్న రాజహంసలకు (మద+అలస+ మరాళము=మగ హంస) ఆ ధ్వనులు అవ్వనాలుగా వినిపిస్తాయి వెంటనే అవి ఎగురుకుంటూ వచ్చి విలాసినుల సన్నిధిలో వారితాయి అంటే ఆ విలాసినుల కంఠధ్వనులు ఆడహంసల (కలహంస) అవ్వనాలకు సాటి వస్తున్నాయి తులాతోటికి ఎక్కుతున్నాయి అని (పిట్టల్ని పట్టివాడు వలపన్ని చెట్టువాటున దాగి ఆడపిట్టలా కూస్తాడుట మగపిట్టలు బిలబిలావ్వా వాలి వలలో చిక్కుకుంటాయట ఈ దృశ్యం ఈ భావానికి ప్రేరకమై ఉంటుంది)

వ. సుతత మదజల స్రవణ పరాయణైరావణ విహితోటి
సముత్పంతిత కటక పరిస్ఫురత్కరువింద కందల వ్రాత
జాకాలాత శంకాపసర్వదభ్రము భ్రమీ విభ్రమ

ధూరంధరంబగు మేరుధరాధరంబు శిఖరంబుల నోయగంబులు
గలయం గనుంగొనుట బహుజన్మకృత సుకృత
పరిపాకంబునంగాక యేల చేకూర నేర్చు ?

మేరు పర్వత శిఖరాల నోయగాలను పూర్తిగా అన్ని వైపులా చూడ గలగటం
అనేకపూర్వజన్మల్లో చేసుకొన్న సుకృతవిశేషం పండి పరిపక్వ మైనందువల్లమాత్రమే
సిద్ధిస్తుంది లేకపోతే ఎలా లభిస్తుంది చెప్ప

ఎల్లవేళలా మదజలం స్రవిస్తూ ఉండే ఐరావతం (ఐరావణం) తన దంతాల
లగ్రభాగాలతో (విహిణ కోటి) కువ్వుడందవల్ల మేరుపర్వతం మధ్య భాగంలో (కటకము)
లేదా చెరియలలో గోతులు ఏర్పడి ఆ గోతుల్లో కురు వింద కందళ వ్రాతం మొలకెత్తిం
ది. గురివింద మొలకలు (కందళ) గుబు రుగా ఎదిగి ప్రకాశిస్తున్నాయి.
(పరిస్ఫుర్త) గురువింద మొలకలు ఎర్రగా ఉన్నాయి వాటిని అభ్రమువు చూసి
కొఱకంచులుగా భ్రమపడింది ఆలాశ శంకతో భయపడి పారిపోతున్న (అపసర్వత్)
అభ్రమువు తాలుకు భ్రమణవిభ్రమాల భారాన్ని వహిస్తోంది మేరుపర్వతం అభ్రము
భ్రమీ విభ్రమ ధురధరం- మేరుధరాధరం (ఐరావతానికి భార్య- ఆడ ఏనుగు పేరు
అభ్రమువు అంజన గజేంద్రుని భార్య పేరు అంజనావతి)

వ. ఏనిట్టి మహాద్భుతంబు లీశ్వరానుగ్రహంబున నల్లు

కాలంబునం గనుంగొంటి ననుటయు, నీషదంకురిత

హసన గ్రసిష్ణు గండయుగకుండగుచు బ్రవరుం డతనికి ఖ్లినియె 1-72

నేను ఇటువంటి మహాద్భుతాలు అన్నీ ఈశ్వరానుగ్రహంవల్ల అల్లు కాలంలోనే
చూడగలిగాను అని సిద్ధుడు ముగించాడు. దక్షిణం నుంచి తూర్పు వరకూ నాలుగు
దిక్కుల విశేషాలూ చెప్పాడు. ఆపటిరాచల పక్షి మాచల హిమాచల పూర్వదిశాచలం
బుగనే అన్నమాటకీ అనువుగా వర్ణించి విరమించాడు ఇన్ని దిక్కులూ ఇన్ని పర్వతాలూ
పెళ్ళి చూడాలంటే ఏళ్ళూపూళ్ళూ పడుతుందిగదా ఒక జన్మచాలదే, అటువంటిది అన్నీ
ఎలా చూడగలిగారు అంటాడేమోనని ఈశ్వరానుగ్రహంవల్ల అల్లుకాలంలోనే
చూడగలిగాను అనికూడా చెప్పి ముగించాడు

ఇది వినేసరికల్లా ప్రవరుడి ముఖంలో చిన్న నవ్వు తొంచెం మొలకెత్తింది.
ఈషత్ అంకురితం అయ్యింది ఆ హసనం చెక్కిళ్ళకు వ్యాపించింది. (హసన గ్రసిష్ణు
గండయుగకుడు) అంటే చిరునవ్వు చెక్కిళ్ళలో తొంగి చూసిందని నవ్వుని అదుపు
చేసుకుంటూ-

వెఱవక మీ తొనర్తు నొక విన్నప, మిట్టివి యెల్ల జూచిరా

వెఱకలు గట్టుకొన్న మఱి యేండ్లును బూండ్లును బట్టు, బ్రాయపుం

జఱుతదనంబు మీ మొగము చెప్పక చెప్పెడు నద్దిరయ్య! మా

తెఱుగ దరంబె మీ మహిమ లీర యెఱుంగుదురేమి చెప్పడునీ! - 73

అయ్యా నాదొక విన్నపం. జంకకుండా (వెరవక) మీ ముందు ఉంచు

తున్నాను ఇటువంటివి అన్నీ చూసి రావాలంటే రెక్కలు కట్టుకొని (ఎఱకలు) ఎగిరి వెళ్లగా ఏళ్ళూ పూళ్ళూ పడుతుందే మీ ముఖం చూస్తే చిన్న వయసువారిలాగే కనబడుతున్నారు చిన్న వయస్సు అనే సంగతిని (ప్రాయపున చిరుతదనంబున్) ముఖం చెప్పక చెబుతోంది ఆహాహా మీ మహిమలు మీకే తెలియాలి గానీ మాకు తెలుస్తాయా తెలుసుకోవడం మా తరమా! ఏమీ చెప్పనింక

ఈ మాటల్లో ఆశ్చర్యమూ ఉంది అవిశ్వాసమూ ఉంది " ఈశ్వరాను గ్రహంబున నల్పకాలంబునం గనుంగొంటి" అని సిద్ధుడు ప్రత్యేకంగా చెప్పి ఏ అంశం మీదకి ప్రవరుడి దృష్టిని ఆకర్షించాలనుకొన్నాడో సరిగ్గా ఆ అంశం మీదకే ప్రవరుడి దృష్టి ప్రసరించింది ఆ ఈశ్వరాను గ్రహం ఏమిటో చెప్పమని ప్రవరుడి ఆంతర్యం దాన్ని అతడితో అడిగిం చుకొని చెబితే సిద్ధుడికి తన నాంక గొప్పదనాన్ని ప్రత్యేకతనీ చాటుకొన్న సంతృప్తి నువ్వు గృహస్థరత్నానివైతే నేను సిద్ధరత్నాన్ని సుమా అని నిరూపించుకున్న అనందం

అనిన బరదేశి గృహపతి

కనియెన్ - సందియము దెలియ నడుగుట తప్పా?

వినవయ్యా! జరయు రుజయు

జెనకంగా వెలచు మమ్ము సిద్ధులమగుటన్

-74

వెలవక మీకు ఒనర్తు ఒక విన్నపం అని ప్రవరుడు ప్రారంభించాడు కనక సిద్ధుడు అంటున్నాడు- తప్పేముందీ తెలియని విషయం అడిగి తెలుసుకోవడం తెలియజెప్పమనడం తప్పి? తప్పేమీ కాదు వినవయ్యా! మేం సిద్ధులం కనక ముసలి తనం (జర) రోగం రొచ్చు (రుజ) ఇవి మమ్మల్ని సమీపించడానికి (చెనకన్) భయ పడతాయి (వెలచున్)

నా ముఖం చూస్తే చిరుత ప్రాయంగా కనపడటానికి కారణం ఇది సుమా అని చెప్పడం

ప్రవరుడి మాటల్ని బట్టి అతడు ఆశ్చర్యపోతున్నాడనీ తనకి లొంగి పోయాడనీ సిద్ధుడు గ్రహించాడు తీర్థయాత్రాభిలాష తెలుస్తూనే ఉంది. అందుకని సిద్ధులం మేము అంటూ ఆధిక్యాన్ని ప్రకటించడం, వినవయ్యా! అని చనువుగా సంబోధించడమూను ఇది సంబుద్ధి కావచ్చు లోకువ కట్టడమూ కావచ్చు ప్రవరుడి మాటల్లో ఎలాగయితే ఆశ్చర్యమూ అవిశ్వాసమూ స్ఫురించాయో అలాగే తన మాటల్లోనూ రెండు రకాల భావాలూ స్ఫురించేట్టు పలికాడు సిద్ధుడు

కథా ప్రధానంగా సాగే కావ్యాల్లో సాగసులు నేలమీద సాముల్లాగా ఆహ్లాద పరుస్తాయి ఆలోచింపజేస్తాయి కథను వదిలేసి సాగే కల్పనల్లో సాగసులు నేల విడిచిన సాముల్లాగా ఆశ్చర్యపరుస్తాయి. అహో పుట్టిస్తాయి

సిద్ధుడు తన ఆధిక్య స్పృహతో మాట్లాడుతున్నాడు- తొనసాగిస్తున్నాడు

పరమంబైన రహస్యమౌ, నయిన దాపనీ, జెప్పెదన్ భూమిని
 ద్వర వంశోత్తమ! పాదలేప నునుపేరం గల్గు దివ్యౌషధం
 పు రసం టీశ్వర సత్కృపం గలిగె దద్భూరి ప్రభావంబునం
 జరియింతుం బవమాన మానస తిరస్కారి త్వరాహంకృతిన్ 1-75

నిర్ణయలు అంటే ముసులితనం (జర) లేనివారు దేవతలు భూమి నిర్ణయలు
 అంటే భూదేవతలు=బ్రాహ్మణులు ఓ బ్రాహ్మణ వంశోత్తమా అని సంబోధన

" ఒకపరమంబైన రహస్యం ఉంది " పరమ రహస్యం అనకుండా పరమం
 బైన రహస్యం అని విరిచి చెప్పడంలో ఆ రహస్యం ఎంత గొప్పదో సూచించడం లక్ష్యం
 కావచ్చు "జెను అది అంతటి పరమ రహస్యమే అయినా దాచను. చెబుతాను "
 నీకు కాబట్టి చెబుతున్నాననీ, నేను కాబట్టి చెబుతున్నాననీ స్ఫూర్తి.

పాదలేపం అనే పేరుతో ఒక దివ్యౌషధరసం నా దగ్గర ఉంది ఈశ్వరుడి
 సత్కృపవల్ల లభించింది దాని గొప్ప ప్రభావంతో నేను వాయువునీ మనస్సునీ
 మించిన(తిరస్కారి)వేగాతిశయంతో సంచరిస్తూ ఉంటాను

'చరియింతున్' అని తద్గర్వాధ్యక్షంలో చెప్పడం- ఆ పాదలేపనం తన దగ్గర
 ఇప్పటికీ సిద్ధంగా ఉందని సూచన వాయువుకన్నా మనస్సుకి వేగం ఎక్కువ అయితే
 వాయువుకు బలం ఉంది మనస్సుకి అది లేదు ఈ రెండింటినీ తిరస్కరించే వేగంతో
 ప్రయాణించే శక్తిని ఇస్తుంది ఆ పాదలేపనం అని

అలలి అలలి పదాలతో పద్మమంతా నడిపి చివరలో సమాసం యూడించడం
 త్వరాహంకార సూచకం ఓ చతురాస్య వంశ (-70) పద్మంలోనూ ఇదే రచనా
 శిల్పం కనబడుతుంది రచనకు సంబంధించి ఇది శ్రీనాథుని ప్రభావం అంటారు.

ఈశ్వరానుగ్రహంబున నల్వకాలంబులో గనుగొంటి (-72) అని
 ముందు చెప్పాడు కనుక ఈ పాదలేపనం ఈశ్వర సత్కృపతో లభించింది అని చెప్పి
 సమన్వయించుకొన్నాడు ఆశ పుట్టిట్లు దాని ప్రభావం ఇంకా వివరిస్తున్నాడు.

దివి బిసరుహబాంధవ సైం

ధవ సంఘం జెంత దవ్వు దగలే కరుగున్

భువి వంత దవ్వు నేమును

తవతవలే కరుగుదుము హుటాహుటి నడలన్

1-76

బిసము అంటే తామర తూడు. దాని నుంచి పుట్టింది బిసరుహం =పద్మం.
 పద్మబాంధవుడు అంటే సూర్యుడు సూర్యోదయం కాగానే పద్మాలు వికసిస్తాయి కనక
 సైంధవమంటే గుర్రం. సూర్యుడి రథాశ్వాలు ఏడూ ఆకాశంలో దప్పిక (దగ) అనేది
 లేకుండా ఎంత దూరం (దవ్వు) వెడతాయో-మేమూ భూమి మీద అంత దవ్వు
 అలసట (రవరవ) అనేది లేకుండా హుటాహుటి ప్రయాణాలతో వెళ్ళగలం

సూర్యుడు ఆకాశంలో ఈ చివరినుంచి ఆ చివరికి ప్రయాణిస్తాడు అలాగే
 మేమూ ఒక్క రోజులో భూగోళం మీద ఈ చివరినుంచి ఆ చివరికి వెళ్ళగలం అని

పాదలేపన ప్రభావాన్ని నాటుకొనేటట్లు చెప్పాడు. ఇది పులుముకుని ప్రయాణం చేస్తే ఎక్కడికి వెళ్ళినా తన నిర్మల ధర్మకర్మాచరణకు ప్రత్యవాయం కలగకుండా మళ్ళీ సకాలం లో ఇంటికి తిరిగి రావచ్చు కాబట్టి ప్రవరుడి తీర్థయాత్రాభిలాష తీరే మార్గం కనపడింది ఇంత కాలమూ ఇటువంటి ఉపాయం ఏదీ కనపడక పోబట్టి " ఆ పురిన్ వాయక " ఉంటున్నాడు

ఇప్పటికి సిద్ధుడి మాటల మీద గురి కుదిరింది. విశ్వాసం ఏర్పడింది పైగా ఆశ ఒకటి లొంగదీస్తోంది

అనిననీ విప్రవరుండు కౌతుక భర వ్యగ్రాంతరంగుండు భ

క్తి నిబద్ధాంజలి బంధురుండు నయి మీ దివ్య ప్రభావం బెఱుం

గని నా ప్రల్లదమున సహించి మునిలోక గ్రామణీ ! సత్కృపన్

నను మీ శిష్యుని తీర్థయాత్రవలననీ ధన్యాత్ముగా జేయరే. 1-77

సిద్ధుడి మాటల్లో పాదలేపనం సంగతి వినగానే విప్రవరుడి మనస్సు

(అంతరంగం) కౌతుక భరంతో నిండిపోయింది ప్రవరుడు విప్ర వరుడు కదా భక్తితో గట్టిగా దండం పెట్టేవాడు అంజలి బంధం అలా ఉంచే మాట్లాడాడు

ఓ మునిలోకగ్రామణీ - అన్నాడు గ్రామణి అంటే నాయకుడు అగ్ర గణ్యుడు ఓ మునిలోక నాయకా అని సంబోధించాడు

మీ దివ్య ప్రభావాన్ని తెలుసుకోలేని నా తప్పని (ప్రల్లదమున) సహించండి.

నేను మీ శిష్యుణ్ణి దయచేసి నాతో తీర్థయాత్రలు చేయించి ధన్యాత్ముణ్ణి చెయ్యరూ

పాదాభివందనం మినహా సమస్య రించాడు. ప్రాధేయపడటం మినహా

ప్రార్థించాడు.

సిద్ధుడి మహిమను మన ప్రవరుడు ముందుగా గుర్తించలేదు ఇది తప్ప కాదు చెప్పకుండా చూడకుండా ఎలా తెలుస్తుంది ఆకారంలోనే అన్నీ స్ఫురించ వాయె అయినా మీ మహిమను గుర్తించని నా ప్రల్లదాన్ని సహించండి అన్నాడు ప్రవరుడు. అంటే అప్పటికి కానీదో తప్ప చేసినట్లు మాట్లాడాడు ఇంతకుముందు - మీ మహిమలు మీరే ఎరుగుదురు మీ మాటలు మంత్రంబులు ఈ మాటల్లో ప్రవరుడు ఎకసక్కెమే ఉద్దేశించాడన్నమాట ఆ తప్ప మనస్సుకి తెలుసుకనక తప్ప చేసాను క్షమించండి అంటున్నాడు లేదా పాదలేపనం అడగబోతున్నాం కదా ఎందుక యినా మంచిదిలే అని కావచ్చు.

మొదటినుంచీ మీరు మీరు అంటూ బహువచనంతోనే సంభాషణ గౌరవం గా నడుపుతున్నాడు ఇప్పుడూ అదే కొనసాగించాడు కానీ " సత్కృపన్ నను మీ శిష్యుని తీర్థయాత్రవలననీ ధన్యాత్ముగా జేయరే" అనడంలో 'శిష్యుని' అనేమాటను - అప్పటికది అంగీకారం అయిపోయిన విషయంగా గుట్టుచప్పుడు కాకుండా కలిపె య్యడం ప్రవరుడి లౌక్యం సిద్ధుడితో కాసేపు సంభాషించే సరికి ఈ పాటి లౌక్యం అబ్బిందేమో .

ప్రవరుడు ఇలా అడగ్గానే సిద్ధుడు అలా తీసి ఇచ్చేస్తున్నాడు-

అనుటయు రసలింగము నిడు

తన వట్రువ ప్రేపసజ్జ దంతపు బరిణిన్

నినిచిన యొక పస రిదియది

యని చెప్పక పూసె దత్తదాంబుజయుగళన్

1-78

ప్రేముతో అల్లిన గుండ్రటి(వట్రువ) సజ్జతెరిచాడు అందులోనే రసలింగాన్ని (బంగారు శివలింగం) దాచుకోనేవాడు ఆ సజ్జలోంచి ఒక దంతపు బరిణి తీసాడు బరిణిలో నిండానింపిన(నినిచిన)ఒక పసరు ఉంది. ఇదీ అదీ అని చెప్పకుండా (పేరు చెప్పకుండాఅని) ఆ పసరు తీసి అతడి పాదపద్మాల జంటకు (యుగళన్)పూసాడు

మందు ఇచ్చినా మాకు ఇచ్చినా దాని పేరు చెప్పకపోవడం సిద్ధుల లక్షణం గడుసుదనం కానీ ఏమీ బెట్టు చెప్పుకుండా మళ్ళీ మళ్ళీ బతిమా లించుకోకుండా అడిగిందే తడవుగా ఇచ్చేసాడేమిటా ? అని.

ఆ మందిడి యత డరిగిన

భూమీసురు డరిగె దుహిన భూధర శృంగ

శ్యామల కోమల కానన

హేమాధ్య దరీ ఝరీ నీరీక్షాపేక్షన్

1-79

ఆ మందు పులిమి ఆ సిద్ధుడు ఎలా వచ్చాడో అలాగే వెళ్ళి పోయాడు హరాత్తుగా సరాసరి వచ్చి హరాత్తుగా వెళ్ళిపోయాడు

కథలో ఉపాంగాలన్నీ పరస్పరం గాఢంగా అల్లుకొని నట్టినడుమ విస్తరించి గోపుచ్చాకారంలో ఏకోన్నభంగా సాగే కథన శిల్పానికి మనుచరిత్ర ఒక నిదర్శనం

భూమీసురుడు ప్రవరుడుకూడా వెళ్ళాడు హిమాలయాలకు వెళ్ళాడు కుహినం అంటే మంచు భూధరం అంటే పర్వతం. మంచు కొండ. ఆ కొండ కొమ్మల మీద (శృంగం) పచ్చగా (శ్యామలం)కోమలంగా ఉండే కాననాలు బంగారు గుహలు ,(దరీ) సెలయేళ్ళు (ఝరీ)- వీటిని వీక్షించాలనే అపేక్షతో వెళ్ళాడు

సిద్ధుడు నాలుగు దిక్కులా సరిహద్దు గిరుల్ని చెబుతూ హిమాచలాన్ని పేర్కొన్నాడు (70) కానీ, తరవాత వచనంలో ఉత్తర దిక్కున హిమాద్రిని వర్ణించలేదు వెండి కొండని వర్ణించాడు కుబేర విలాసినుల్ని చూపించాడు హిమాలయాన్ని మరి ఎందుకు వదిలేసాడో కానీ ప్రవరుడికి సరిగ్గా దానిని చూడాలి అనే కోరికే పుట్టింది వెళ్ళాడు.

కొండ కొమ్మల ఎత్తు పల్లాలూ సెలయేళ్ళ వంకర టింకరలూ స్ఫురించేట్టు కట్టిన సమాసమిది. మూడు లఘువులతో (కుహిన) ప్రారంభమవ్వడం అటుపైని మూడు భగజాలుగా విస్తరించడం, దరీ ఝరీ నీరీ క్షాపేక్షన్ అంటూ లఘువూ గురువూగా 'రీ' పునరుక్తం కావడం- ఇవన్నీ వర్ణనీయ వస్తు సూక్తికి సహకరిస్తాయి సమాస నిర్మాణంలో అక్షరాల కూర్పులో వర్ణనీయ వస్తువుని స్ఫురింపజేసే

రాజోయే పద్మం 'అటజని కాంచె భూమి సురుడు' తో ఇది బాగా ప్రస్ఫుటమవుతుంది

ప్రవరుడు హిమాలయాలకు వెళ్ళి ఎలా ప్రవర్తించాడు, ఏం చేసాడు, అతని పుణ్యవర్తన వివరించమని కోప్పి అడిగాడు. మార్కండేయుడు చెబుతాడు (౩౦)

“చతుర వచో నిభవ” అని రాయలవారు అన్నదానికి సార్థకత చేకూర్చే సంభాషణలతో, వర్ణనలతో, అల్లసానివారి అల్లిక జగిబిగి అన్న ప్రసిద్ధికి అనుగుణమైన కథన శిల్పంతో రచనా విధానంతో, అటు అభివ్యక్తి కౌశలానికి ఇటు గ్రంథన కౌశలానికి ఒజ్జ బంతిలా నిలబడింది ‘స్వారోచిష మను సంభవం’

నందితిమ్మన (క్రీ.శ. 1520 ప్రాంతం)

పారిజాతాపహరణము (బృతీయశ్వాసం 30-51)

మనుచరిత్ర లాగే పారిజాతాపహరణంకూడా చాలా ప్రసిద్ధ కావ్యం పార్వ భాగాలలో ఎక్కడో ఒకచోట పరిచయం అయ్యే ఉంటుంది సత్యభామ కోపం, శ్రీకృష్ణుడు బతిమాలుకోవడం, ఆవిడ కాలుతో తన్నడం ఈ ఘట్టాలు సుప్రసిద్ధాలు

నందితిమ్మన గారి ఏకైక రచన-అద్వితీయ రచన ఈ పారిజాతాపహరణం దీన్ని శ్రీకృష్ణదేవరాయలకే అంకితంచేసాడు అప్పదిగ్గజాలలో కచ్చితంగా ఉన్నారని నిర్ధారణ అయిన కవులలో పెద్దన-తిమ్మనలు ముఖ్యులు

ఈ కావ్యరచనకు సంబంధించి ఒక ఐతిహ్యం ప్రచారంలో ఉంది చిన్నా దేవితో పాటు ఈయన అరణ్యపు కవిగా రాయలవారి కొలువుకి వచ్చాడంటారు అంతఃపురకలహం - ప్రణయకలహం తీర్చడానికే పారిజాతాపహరణ కథను తీసుకొని కావ్యంగా మలిచాడంటారు. అందుకే సత్యభామతో శ్రీకృష్ణుని తలను తన్నించాడంటారు కావచ్చు.

నంది తిమ్మనకే ముక్కుతిమ్మన అని మరొక ప్రసిద్ధి ఇలా ఇంటి పేరు మారడానికికూడా మరొక కథ ఉంది ఈయన నాయక ముక్కుని వల్లిస్తూ ఒక అద్భుతమైన పద్యం రాశాడుట

నానా సూన వితాన వాసనల నానందించు సారంగ మే
లా నన్నొల్ల దటించు గంధఫలి బల్కాకన్ దపంబంది యో
షా నాసాకృతి దాల్చి సర్వ సుమన స్థిరభ్య సంవాసియై
పూవెం బ్రేక్షణ మాలికా మధుకరీ పుంజంబు లిర్వంకలన్.

సంపంగ పువ్వుకీ తుమ్మెదకీ పడదు కదా. అందుకని సంపంగ (గంధఫలి) చాలా బాధ పడిందట సృష్టిలో అన్ని పువ్వుల వాసనల్ని ఆఘ్రాణిస్తూ ఆనందించే తుమ్మెద (సారంగం) ఎందుకని నాదగ్గరకి రాదు, నేను చేసిన హిపం ఏమిటి? అని బాధపడి పడి ఆ కాకతో గొప్ప తపస్సు చేసిందట తపస్సు ఫలించి సంపంగ నాయక ముక్కుగా జన్మ ఎత్తందట నాయకల ముక్కుల్ని సంపంగ మొగ్గలతో వోలుస్తారు అందుకని ఈ కల్పన. ఇంక ఇప్పుడు అగ్నిరకాల పువ్వుల సారభ్యాలనూ (సుమనసే= పువ్వు) తానే ఆఘ్రాణించ గలుగుతోంది. ఆనందించగలుగు తోంది కానీ అసలు కోరిక ఇదికాదు. తుమ్మెదల్ని తనచుట్టూ తిప్పకోవాలని అదీ తీరింది నాయక కాటుక చూపులు (సేక్షణమాలికా) అనే తుమ్మెదలు (మధుకరీ= ఆడ తుమ్మెద) గుంపులు గుంపులుగా ఈ సంపంగ ముక్కుకి రెండు వైపులా ఎల్లవేళలా బరాబరులు చేస్తున్నాయి. ఇలా సంపంగ కోరిక తీరింది చూపుల్ని తుమ్మెదలతో వోల్చడంకూడా కవిలోక ప్రసిద్ధం

ఈ పద్యంతో నంది తిమ్మన కాస్తా ముక్కుతిమ్మన అయ్యాడు ఒక రకం హిరుష నామధేయంగా ఇంటిపేరు మారి స్థిరపడింది

నిస్సందేహంగా ఇది గొప్పపద్యమే అయితే ఇది పారిజాతాప హరణంలో లేదు రామరాజభూషణుడి వసుచరిత్రలో ఉంది. తిమ్మన దగ్గర ఈ పద్యాన్ని భూషణ కవి కొనుక్కున్నాడని మరోకథ పద్యం మిగలక పోయినా తిమ్మన గారికి "ముక్కు" మిగిలింది.

ఇది పూర్తిగా కట్టుకథ ఈపద్యం గొప్పదే కానీ అనువాదం. కాకతీయుల కాలం నాటి విద్యానాధుడి శ్లోకం భృంగానవాప్తి ప్రతివన్న భేదా కృత్వా వనే గంధఫలీ తపోఽలమీ--- అనేది మూలం. దీన్నే కళా పూర్ణోదయ కర్త "అంబుజగంధి నాసిక నిజాన్వయ శత్రవు చంపక ప్రసూనంబు గరంబు గెల్చుట మనంబున బెట్టి, అంటూ అనువదించాడు అనువాద పద్యానికి ఇంత హడావిడా? ఇంటిపేరు మారిపోయిందా? అబద్ధం అసంబద్ధం.

ప్రబోధ చంద్రోదయాన్ని కావ్యంగా సంతరించి ప్రసిద్ధికెక్కిన తొలితెలుగు ఐంటకవులు నంది మల్లయ-ఘంట సింగయలు. అప్పటి నుంచీ ఈ ఇంటిపేరు ప్రసిద్ధమే నంది సింగయామాత్య పుత్రుణ్ణి తిమ్మన నామధేయుణ్ణి అంటూ ప్రతి ఆశ్వాసం చివరా కంఠోక్తిగా చెప్పకున్నాడు ఈ కవి.

అయితే ముక్కుతిమ్మన అనే పేరు ఎలా వచ్చింది? ఈ ప్రశ్నకు సమాధానం తెలిదని చెప్పడానికి ఇష్టపడక ఎవరో కథ కల్పించారు. కథలో ముక్కుతిమ్మన ఉందిగానీ కథకి ముక్కు చెవులూ లేవు

' ముక్కుతిమ్మనార్కు ముద్దు పలుకు' అనేది రూఢికెక్కిన మరోసూక్తి. తిమ్మనార్కుడి కవిత్వం భావ పరంగా రచనాపరంగా సుకు మారంగా ఉంటుంది అని దీని భావం ఇందులో కొంత వాస్తవం లేక పోలేదు. "ముద్దుపలుకు" అన్నాడు కనక అది పలుకులకు (మాటలు) సంబంధించిన సాకుమార్దవమే అనుకోవాలి. అంటే పదాల కూర్పు సుకుమారంగా ఉంటుంది అని.

పదాల కూర్పు రసాన్నిబట్టి ఏర్పడుతుంది. రసాలు తొమ్మిదింటిలోనూ కొన్ని సుకుమారాలు కొని ఈషత్ సుకుమారాలు. కొన్ని ప్రాధాలు కొన్ని ఈషత్ ప్రాధాలు శృంగార కరుణాలు సుకుమార రసాలు. శృంగారంలో కూడా విప్రలంభ శృంగారం (వియోగ శృంగారం) విశేషత: మరీమరీ సుకుమారం. ఈ రసాన్ని పోషించే ఘట్టంలో పదాల కూర్పు సుకుమారాతిసుకుమారంగా ఉంటుంది ఉండాలి అని ఆలంకారికుల నిర్ణయం.

పారిజాతాపహరణ కథ శృంగార రస ప్రధానం. ఇంద్రుడితో యుద్ధం లాంటి ఘట్టాలలో ఈషత్ ప్రాధరసాల (వీరాద్భుతాలు) స్వర్గ కొంత ఉన్నా ప్రధానంగా ఇది శృంగార కావ్యం సత్వభావం కోరిక తీర్చడం కోసం శ్రీకృష్ణుడు స్వయంగా పెళ్లి స్వర్గం నుంచి పారిజాత వృక్షాన్ని పెకలించుకు రావడం చివరలో పుణ్యక ప్రత మొకటి.

అది హాస్యప్రధానం ఆదిలో నారదుడు వచ్చి తంపులు పెట్టడం లగాయతు చివరిదాకా హాస్యరసం ఉపనదిలా సాగుతూనే ఉంటుంది

రుక్మిణి మీద ఈర్ష్యతో సత్యభామ ఇంతపని చేయించింది. దక్షిణ నాయకుడైన శ్రీకృష్ణుడు చేసాడు ఇంతకీ ఈర్ష్యా విప్రలంభం ప్రధాన రసం అది అతిసుకుమారం కాబట్టి కావ్యంలో అంతటా ప్రముఖంగా సుకుమార రచన కనపడు తుంది. "ముక్కుతిమ్మనార్కు ముద్దుపలుకు" అనే మాట ఈమేరకు వాస్తవమే రసస్వర్గ సాక్షాత్తుగా లేని వస్తువర్ణనల్లో తిమ్మనగారి ముదురు పలుకులు సాక్షాత్కరిస్తాయి

శ్రీకృష్ణుడు సత్యభామకు మేరువుని వర్ణించి చూపుతూ- ఓ కువలయ పత్రనేత్ర చుసావా ఈ బంగారు కొండ, మరొక గరుత్మంతుడి లాగా ఉంది కన్నుల పండువుగా ఉంది - "కువలయ పత్రనేత్ర కనుగొంటివె కన్నుల పండువయ్యె రెండవ వినతా తనూభవుని యందముననే" - (2-85) అంటాడు గరుత్మంతుడు బంగారపు రంగులో ఉంటాడనీ ఆయనవి బంగారు ఈకలనీ ప్రసిద్ధి. ఆ మేరుపర్వతం మీదట-

జీర్ణ పర్ణద్రు సంకీర్ణాహి మణి విభా

మాయాకిసల వంచ్యమాన పికము

శశికాంత రుచి మృషా సలిల సంస్థాలన

శ్లేథ విషాణోద్భిన్న సైరిభంబు

గోమేధిక ప్రభాంకూర మిథ్యా మధు

ద్రవలిఖిక్షామిళద్వల్లకంబు

నీలగండ ప్రస్తరాకేక గణ భేద

శిర్యన్నఖ క్షౌర్ధ్ర సింహకులము

గారుడాశ్చచ్ఛవిచ్ఛటా కపటయవస

పూలికాచర్వణ వ్యగ్ర బాల మృగ వి

లంఘ్యమానాబ్జరాగ శిలా విశాన

కూట దావాగ్ని యీ మరుత్కృధర మబల

(2-86)

ఆకురాలిన చెట్లు (జీర్ణ+పర్ణ+ద్రు) ఉన్నాయి. ఉత్తి మోడులు వాటి కొమ్మలకి సర్పాలు (అహి) చుట్టుకుని పడుకున్నాయి పడగలమీద ఉన్న మణుల కాంతులు (మణివిభా) ఎర్రగా చిగురాకుల్లాగా ఉన్నాయి ఆ మాయా కిసలయాలను చూసి కోకిలలు (పిక) వందింపబడు తున్నాయి మోసపోతున్నాయి

మరొక చోట చంద్రకాంతపు మణులు కాంతులీనుతున్నాయి. అవి నీళ్ళ మిలమిలలాగా ఉంటాయి. నీళ్ళు అనే భ్రాంతిని కల్పిస్తాయి. ఆ మృషాసలిలంలో (మృషా=అసత్యం) తలలు కుమ్మి (సంస్థాలన) విరిగిన కొమ్మలతో (శ్లేథ+విషాణ) బాధపడుతూన్న అడవి దున్నలు (సైరిభాలు) కలది ఈ పర్వతం. చూశావా - అంటే అలా ఉద్భిన్నమవుతున్న సైరిభాలు అవిగో చూడు- అని

మరొకైపున గోమేధికాల ప్రభలు వ్యాపిస్తున్నాయి ఆ ప్రభల మొలకలు

తేనె రంగులో ఉంటాయి అది మిథ్యా మధుద్రవం దానిని కాగాలి అనే కోరికతో (లిలిక్షా) సమీపిస్తున్న ఎలుగుబంటు అవిగో చూడు. భల్లుకాలకు తేనె అంటే వల మాలిన ప్రీతి తేనెపట్ల కోసమే ఇవి చెట్టులు ఎక్కుతాయి పుట్టలు పీలుస్తాయి

అదిగో అటుచూడు నల్లటి గండశిలలు(ప్రస్తరాలు). పెద్దపెద్ద బండలు ఏనుగుల్లాగా ఉన్నాయి నిజమైన ఏనుగులుకావు. అళిక గజాలు (అళికం=అసత్వం). వాటిని పంజాతో కొట్టి, చీలిన గోళ్ళతో క్షోభిస్తున్న సింహసమూహం-అదిగో చూడు (శీర్షత్+నఖ+క్షుబ్ధ+సింహకులము కలది మేరుపర్వతం)

ఇటు వైపున గరుడ పవ్వలకాంతి పుంజాలు (గారుడ+అక్ష+ ఛవి+ఛటా) అవి గరిక పరకల రంగులో ఉంటాయి ఆ కపట యవన పూరికలను (దుబ్బులను) తినాలి అనే ధ్యాసకు పూర్తిగా లొంగిపోయి లేడి కూనలు (బాల మృగాలు) పరుగులు తీస్తున్నాయి మధ్యలో పద్మ రాగశిలా విశానం (సమూహం) అడ్డువచ్చింది. పద్మరాగాల కాంతులు (అబ్జం= పద్మం) ఎర్రగా ఉంటుంది అంచేత ఆ బాలమృగాలు దాన్ని దావాగ్ని (కార్తిచ్చు) అనుకున్నాయి అనుకుని ఆ కూటదావాగ్నిని (అసత్వ మైన దావానలం) దూకి దాటి వెదుకున్నాయి బాల మృగాలతో విలంఘ్య మానమవుతున్న అబ్జరాగశిలా విశాన మనే కూట దావాగ్ని కలది ఈ మరుక్కు ధరం (మరుత్=దేవతల, కుధరం=పర్వతం) అని అన్వయం పీఅబలా అని సత్యభామకు సందోధన పై సమా నాలు అగ్ని బహుబ్రహ్మ లుగా మరుక్కు ధరానికి విశేషణాలు. అంతటా భ్రాంతి మదలంకారం

ఈ పద్మంలో అక్షరాల కూర్పు చూస్తే ఇది రాయలవారిది కాదు గదా అనిపి స్తుంది ఏ దృష్టి నుంచి చూసినా దీన్ని ముద్దుపలుకు అనలేం. భావంలో సాకుమార్ద్యం ఉంది భాషలో అదిలేదు ఇటువంటిదే మరొక పద్మం - పున్నమినాటి చంద్రాస్తమయ వర్ణన (తెల్లవారితే పొడ్యమి)

తెల్లవారు జామున పైకాకకులు వచ్చి శ్రీకృష్ణుణ్ణి మేలుకొలుపు తున్నారు. ముందు శకార గుణింతంలో అం-అ: వరకూ సందోధనలు చేసారు అదొక గ్రథన వక్రత వందిమాగధుల చమత్కృతి.

శరభక్రోధ నివేశ, శారీర్షధర, శిష్టధ్యేయ, శీతాంశు ఖా
స్కర నేత్రద్వయ, శుభ్రవంకరుహాస్పన్నాభ, శూరాన్వయా
భరణా, శేషశయాన, శైలిధర, శోభారమ్య సర్పాంగ, శా
ర్వరనోదందిత, శంఖపత్రధర, శర్వాణీ సహాయప్రియా! ౭-౮7

హ్రస్వ ఎకారం హ్రస్వ ఒకారం సంస్కృతంలో లేవు కనక వదిలేసినాడను కొందాం మరి ఋకారాన్ని ఎందుకు వదిలేసినట్లో!

శ్రీకృష్ణ పంజరాల్లో పెంపుడు చిల్కలు మేల్కొని తమకు మాటలు నేర్చే చెలువలను ముద్దులు గులికే పలుకులతో మేలుకొలుపుతున్నాయి నువ్వు కూడా

మేల్కొ. చంద్రబంబం అప్పుడే కాంతివిహీనమై పడమటి దిక్కున వెలవెల పోతోంది అంబు జాక్షా చూడు-అన్నారు అంబుజాలు అంటే పద్మాలు చంద్రుడు అస్తమిస్తున్నాడు కనక ఇక సూర్యుడు ఉదయిస్తాడనీ నీ కన్నులు పద్మాలు కనక వికసించాలనీ విప్పి రాలనీ తాత్పర్యం అస్తమిస్తున్న పూర్ణ చంద్రబంబాన్ని వైతాళకులతో వర్ణింపజేసిన పద్యం

చరమాద్రి దావాగ్ని సంఘ్లాప్త సుర సౌర
భేయీ కరీషైకపిండ మనగ
బహు చకోరక దంశ పరిపీక చంద్రికా
క్షౌద్రనీరస మధుచ్ఛత్ర మనగ
బ్రహ్మభోచ్చల ద్రాత్రి వర్షీయసీ
పలిత పాండుర కేశబంధ మనగ
గగన సాధాలేపకర కాల శిల్పి ని
ర్ముక్త సుధావస్త్రముష్టి యనగ
సుమహిత జోర్తికాలకా సుమగుళుచ్ఛ
మనగ నతిధూసరచ్ఛాయ నబ్జవైరి
చెలుపు పోనాడి బంబావశిష్ట డగుచు
నల్లి నల్లన వ్రాలెడు నంబుజాక్ష!

2-53

దేవతల అవు కామధేనువు (సురల సౌరభేయి= అవు) అది పశ్చిమాద్రి మీద మేస్తూ తిరుగుతూ ఒక చోట పేడవేసింది అది సాయంకాలానికి ఎండి పిడక (కరీషం) అయ్యింది అది ఆ కొండ మీద రగుల్కొన్న దావాగ్నిలో (ఎర్రటి సాయంకాల సంద్భ) కాలిపోయింది.(సంఘ్లాప్తము) కచికగా మారిపోయింది ఇంకా దాన్ని ఎవరూ కదపలేదు. కనక ఆకారం యథాతథంగా ఉంది గుండ్రంగా అలాగే ఉంది. అదిగో ఆ కరీషైకపిండం లాగా ఉంది అస్తమిస్తున్న చంద్రబంబం అని ఉత్తేక్ష

చకోరాలు గుంపులు గుంపులుగా చేరి, తుంపులు తుంపులుగా వెన్నెలను తాగేస్తాయట కొమ్మదీ మహోత్సవాలు జరుపుకుంటాయట (చకోరాలు, హంసలు తుమ్మెదలు- ఇలాంటివి కావ్యాల్లోనే దర్శనమిస్తాయి) చకోరాలు అనే తేనెటీగలు (దంశాలు)పూర్తిగా తాగేసిన వెన్నెల అనే తేనె (క్షౌద్రం) దానితో రసవిహీనం అయి పోయి తెల్లగా వేలాడుతున్న తేనెపెర (తెట్ట) అన్నట్లు ఉంది చంద్రబంబం (నీరస+ మధుచ్ఛత్రం).

రాత్రికి వయసు గడిచిపోయింది ముసులిది అయిపోయింది. (వర్షీయసీ=ముసులిది భక్షువర్షీయసీ=ముసులి బిచ్చకత్తె-శ్రీశ్రీకవితా శీర్షిక) అవిడ పడమటి దిక్కువైపు ముఖం ఉండేటట్టు కుక్కిమంచం మీద నుంచి ఎలాగో లేచి నడుస్తోంది (ప్రత్యక్+ముఖ+ ఉచ్చలత్+రాత్రి వర్షీయసీ) అవిడ నెరిసిపోయిన (పలిత) తెల్లటి జుట్టు ముడిలాగా ఉంది చంద్రబంబం (పాండుర+కేశబంధం).

ఆకాశ సాధానికి వెల్లవేస్తున్నాడు (ఆలేపకర) కాలశిల్పి ఒక వస్త్రాన్ని కుంచెలా కరకు చుట్టి సున్నం కుండలో ముంచుతూ తెల్లవార్ల వెల్లవేసాడు తెల్లవారే సరికి పని పూర్తి అయ్యింది ఇప్పుడు- కుంచెగా కట్టిన ఆ సున్నం గుడ్డను (సుధా వస్త్రం) కరకుచుంటే పీతేసి (నిర్ముక్తంచేసి) ఒక మాదిరిగా పిండి పిడచలా (ముష్టి) అటు పారేసాడు అదిగో ఆ సుధావస్త్ర ముష్టిలా ఉంది చంద్రబింబం.

అందమైన వెన్నెల తీగలకు (సుమహిత+శ్లోత్సికా+లకా) దిగిన పుష్పగుచ్ఛం అన్నట్లుంది చంద్రబింబం. (గుళుచ్ఛము=గుత్తి. సుమ గుళుచ్ఛము= పూలగుత్తి)

వెలిబూడిద రంగులో (అతిధాసరచ్చాయనీ) ఈ చంద్రుడు సాగసంతా కోల్పోయి (చెలుపు పోనాడి) బింబమాత్రావశిష్టుడై మెల్లమెల్లగా అస్తమిస్తున్నాడు. (వ్రాలెడునీ) ఓ అంబుజాక్షా నిద్రమేల్కో.

చంద్రుడు అబ్బవైరి. పద్మాలకు శత్రువు చంద్రోదయం అయ్యే సరికి పద్మాలు ముకుళించుకుపోతాయి కనకశత్రుత్వమని శ్రీకృష్ణుడు అబ్బాక్షుడు అంటే - నీ కంటికి శత్రువైన చంద్రుడు అస్తమిస్తున్నాడు కాబట్టి ఇంక నువ్వు మేల్కోవచ్చునని కూడా స్ఫూర్తి

పద్మమంతా ఉత్త్రేక్షాలంకారమే. వస్త్రాత్త్రేక్షలు కలిపిం జగత్త్ర సద్ధమే కానీ అది చరమాది దావాగ్ని దగ్ధం కావడం కవికల్పన. కాబట్టి కల్పిత-ఉపమాన వస్తువు ఉత్త్రేక్ష ఇలాగే తక్కిన మూడు చోట్లల్లానూ వెన్నెలలో లకాత్వాన్ని ఆరోపించి చంద్రబింబంలో కుసుమత్వాన్ని చూపిం చాడు కాబట్టి ఇది తాద్రూప్యరూపకాను ప్రాణితోత్త్రేక్ష ఒకే కవి లేదా కవి నిబద్ధవృత్తి - సైతాళకుడు-శశిని అయిదు రకాలుగా సంభావించాడు కనక ఉల్లేఖం వెరసి మూడు అలంకారాల సంస్కృష్టి

ఉత్త్రేక్షలకి రాయలువారు పెట్టిందిపేరు. ఆయుగంలో వెలువడ్డ కావ్యాలు అన్నింటా ఈ వీరవిహారం కనపడుతూనే ఉంటుంది. కవి ప్రతిభ కు సంబంధించిన అనల్ప కల్పనాశక్తికి ఉత్త్రేక్ష ఒక సాముగరిడీ. అనంత పరిశీలనకూ ఇది కాణాచి పరిచిత శాస్త్ర పాండితిని కవిత్వంగా చేసుకోవడానికి ఈ అలంకారం అవరిమితంగా అవకాశమిస్తుంది సరే-

ఇంతకీ ఈ పద్యరచన చూస్తే ముద్దుపలుకు అనిపించదు ఆమేరు పర్వత వర్ణనలో కానీ ఈ చంద్రాస్తమయ వర్ణనలో కానీ రసస్పర్శ లేదు కేవల వస్తువర్ణనలు. అందుకని రసోచితంగా కూర్చు సాగించ వలసి న నియమనిబంధన కవికి లేదు తనకు ఇష్టమైన వైలిలో సాగించవచ్చు ఇటువంటి చోటనీ సహజమై బయటపడు తుందనుకుంటే ప్రబంధ కవులది అందరిదీ ఓజోగుణప్రధానమైన ప్రాధశైలి అని చెప్పవచ్చు అయితే కొందరు రామరాజభూషణుడు లాంటివారు శ్రవణ సుభగత్వాన్ని ఎక్కువగా పాటించారు కొందరు అంతగా పాటించలేదు అంతే తేడా. స్వలోచి వేటను వర్ణిస్తూ పెద్దనగారు రాసిన పద్యం చూస్తే ఈ విషయం ఇంకా స్పష్టపడుతుంది -

చకితైజామూతి దావ, మావలిత పుచ్చస్మల్మ గచ్చత్తర

క్షౌక, ముద్ర గ్రహయాళు భల్లకము, వక్షోభాగ నిక్షిప్త డిం

భక వల్లకే ప్లవగీకదంబము, ప్రాదాంభఃప్రోత్థిత క్రోడపా

యక, మాభీల ముఖ ద్విపి స్థపుటితం బయ్యెన్ వనం బత్తలీన్ (మను. 4-38)

పారిజాతాపహరణం చేస్తానని మాట ఇచ్చి రేపే అమరావతి మీదకి దండెక్కు
కానని శ్రీకృష్ణుడు సత్యభామ కోపాన్ని చల్లార్చాడు. అవిడ మామూలు మనిషి
అయ్యింది. కులాసాగా జూదం ఆడుకుంటున్నారు ఇంతలోకీ సాయంకాలం అయ్యింది.
సూర్యుడు అస్తమించాడు

అయత తేజముల్లిటిగి యంబుజ బాంధవు డస్తసీమకుం

బోయిన జాచి, లేచిన తమోవిభు డంప దినాంత యోధు డీ

చాయ దదీయపత్తి బెలుచం బడ నీడిచి కొంచు బోయెడుం

గోయమ మాడ్చి నంతట శకుంత రవంబు సెలంగె వెల్లెడన్. (2-30)

సూర్యుడు అస్తమించే సరికి చీకట్లు వ్యాపిస్తున్నాయి. మేతకు పెళ్ళి గూళ్ళకు
తిరిగి వస్తున్న పక్షుల (శకుంతాలు) కలకలారావాలు మిన్న ముట్టుతున్నాయి. దీన్ని
కవి ఉద్వేగిస్తున్నాడు.

పొడవైన కిరణాలు-విస్తృతమైన అధికారాలు-అవి తరిగిపోయి అంబుజ
బాంధవుడు (సూర్యుడు అనే ఒక రాజు) అస్తసీమకు పెళ్ళిపోయాడు. ఓడి పడమటి
కొండల్లోకి పారిపోయాడు. సూర్యుణ్ణి ఓడించి గెలుపొందినవాడు తమోవిభుడు-
చీకటి అనే మరొక రాజు సూర్యుడు పారిపోయే వరకూ వేచి ఉన్న ఈ తమోవిభుడు
అదను దొరికింది కదా అని ఇప్పుడు విజృంభిస్తున్నాడు. తన నమ్మినబంటుని- దినాంత
యోధుణ్ణి (సాయంకాలం అనే ఒక యోధుడు) పంపించి సూర్యుడి భార్యను
(భాయ) చెరపట్టి ఈడ్చుకు రమ్మన్నాడు. ఆ యోధుడు వచ్చి ఇదిగో ఈ వైపునుంచి
(పడమటిదిశనుంచి) అవిజ్ఞ బలవంతంగా (పెలుచన్) పడ నీడ్చుకుపోతున్నాడు.
బాబోయ్ అని (కో అనుమాడ్చిన) పక్షులన్నీ గోలగోలగా లోకానికి చాటి చెప్పుతున్నట్టు,
రక్షించండి రక్షించండి అని అరుస్తున్నట్టు- అన్ని వైపులా శకుంత రవాలు మిన్న
ముట్టుయి

ఛాయా శబ్దానికి తద్దవరూపం చాయ. ఈ చాయన్ అంటే ఈ వైపున
అనే కాకుండా ఈ భాయాదేవిని అని కూడా

సురభి వ్యాఖ్యాత శ్రీదూసి శ్రీరామమూర్తి శాస్త్రిగారు భాయాదేవి యే
కోయని కుయి పెట్టినట్టు శకుంతరవం వ్యాపించింది అని సమన్వయించారు. అవిడ
ఎంతగా గగ్గోలు పెట్టినా ఒక వృత్తి ఏడుపూ అరుపులూ అనకశకుంతరవంగా భాసిం
చడం అసహజం. అంచేత ఆ దౌర్వన్యానికి పక్షులే కోయని గోలచేసినట్టుగా ఉంది
అనడం సమంజసం. వర్ణనీయ వస్తువు శకుంతరవమే

నీడలు పడమటినుంచి తూర్పు దిశకు వ్యాపిస్తాయి కనక భాయ ను ఎవడో

పడగీడ్చుకుపోతున్నట్టుంది అనడం కుదురుతోంది

యుద్ధాలు గెలుపులు ఓటములు గెలిచిన రాజు ఓడిపోయిన రాజుగారి అంతఃపురాన్ని చెరపట్టడాలు అంతఃపుర కాంతలను అవమానిం చడాలు- ఇవన్నీ రాయలకాలం నాటి పరిస్థితులు ఆ దృశ్యాన్ని ఇక్కడ కలగలిపాడు తిమ్మన ఇటువంటి వర్ణనలు రెండు మూడు ఉన్నాయి హరిజాతాపహరణంలో, బహుశ అప్పట్లో ఇది అధికంగానే జరుగుతూ ఉండేవేమో! సుకుమారుడు తిమ్మన మనస్సు మీద ముద్రపడి ఉంటాయి పట్టి పీడించి ఉంటాయి.

సూర్యుడు అస్తమించి చీకట్లు వ్యాపిస్తే చక్రవాక పక్షులకు (జక్క వలు) కళ్ళు కనిపించవుట. ఒకే సరోవరంలో ప్రక్కప్రక్కనే ఉన్నా చక్రవాక దంపతులు పరస్పరం చూసుకోలేక విరహబాధతో అలమటి స్త్రీయట ఇది చూపరుల మనసుల్ని కలచివేస్తుంది మరి సుకుమారుల యితే వాటి విరహవేదన చూడలేక కళ్ళు మూసు కుంటారు ఈ సున్నితమైన భావాన్ని అంతకంటే సున్నితంగా చెప్పాడు

ఇనుదెస జాడనోడి తల లెత్తక, నీట దదీయ జంబముం

గని- వగ జక్కవల్లిగంబులు సూచుచు గుంది మూర్ఖతెం

దిన దెస జాడ లేక, జలదేవత- హోయని కన్న మోడ్వెనాన్

వనరుహముల్ ముడించె-సహవాసుల దుఃఖము నెయ్యురోర్తురే ౩-౩ ।

అస్తమిస్తున్న తమ ఆవుడు సూర్యుడి వైపు (ఇనుదెసన్) చూడటానికి సైతం భయపడుతున్నాయి జక్కవలు చూడటానికి జంకి (చూడన్ ఓడి) తలలు ఎత్త కుండా నీళ్ళలోకే చూస్తున్నాయి అయితే ఆ నీళ్ళలోనే సూర్య జంబం ప్రతిఫలించి కనపడింది అస్తమించ బోతున్నాడని తెలిసిపోయింది తెల్లవార్లా ఇంక విరహం తప్పదు. ఆ దిగులుతో (వగన్) జక్కవలు మొగమొగాలు చూసుకుంటూ బాధపడి (కుంది) మూర్ఖపోయాయిట కష్టకాలం ఇంకా రాకముందే భయంతో మూర్ఖపో యాయి

అవ్వి అలా మూర్ఖపోయిన వైపుకి చూడలేకపోయింది జలదేవత ఈవిడ అంతకన్నా సుకుమారి. సరోవర జలదేవత కదా అంతరం గంలో అర్ధత ఎక్కువ. అంచేత అటువైపు చూడలేకపోయింది పైగా జక్క వలు తన సహవాసులు. తనతో వాటి ఆ సరోవరంలో ఎంతోకాలంగా నివసి స్తున్న ప్రాణులు. (సహవాసి=కలిసి తనతో నివసించేవాడు స్నేహితుడు). అంచేత తట్టుకోలేక "హో" అని కళ్ళు మూసేసుకుందిట అలా మూసేసు కున్నదా అన్నట్టు (కన్ను మోడ్వెనాన్) సరోవరంలో పద్మాలు (వనరుహ ముల్ వనము = నీరు)ముకుళించుకున్నాయి అవిడ సరోవర జలదేవత కనక పద్మాలే కన్నులు ఆ కన్నుల్ని మూసేసుకుంది. అవును సహవాసుల దుఃఖాన్ని స్నేహితులు (నెయ్యరు) ఓర్చుకోగలరామరి (అర్థాంతరస్యాసా లం కా రం).

సూర్యాస్తమయంతో పద్మాలు ముకుళించుకుపోతాయి. జక్క వలు విరహానికి లోనవుతాయి ఇది రెండూ ఒకే సరోవరంలో జరుగు తాయి. జలదేవతలు

ఉన్నారని విశ్వాసం ఇవన్నీ కలిపి కథ అల్లి ఒక కరుణ రసాద్ధ సన్నివేశాన్ని దృశ్యాన్ని మనముందు ఉంచాడు.

సూర్యుడు అస్తమించగానే పడమటి దిక్కున సంజవెలుగులు ఎర్రగా వ్యాపించాయి ఆ సాంధ్య రాగాన్ని వర్ణిస్తున్నాడు.

తనువున నంధకారపు మదం బల మిన్నను భద్రదంతికి
న్నొససిన జందరేగి తపనం డను మావుతు గ్రంకుమెట్ట లో
య నురలవైచిన న్నొగిలి యచ్చట నెత్తురు గ్రక్కెనో యనం
గనుగవ గోరగింప బొడకట్టి సముజ్జ్వల సాంధ్యరాగముల్ (2-32)

ఏనుగులకి ఒక్కొక్కసారి మదమెక్కుతూ ఉంటుంది అప్పుడు వాటిని లొంగ దీసుకోవడం ఎవడివల్లాకాదు మావటీడుగి కూడా లెక్క చెయ్యవు విసిరేస్తాయి. చెలరేగిపోతూ ఉంటాయి.

ఆకాశం అనే భద్రదంతికి (పట్టపుటేనుగు) తనువంతా అంధ కారం అనే మదం వ్యాపించిందట అలా మదం మొనసే సరికి అది మరీ చెలరేగి పోయింది (చందరేగి) తనమీద కూచున్న సూర్యుడు అనే మావటి వాణ్ణి (తపనండు+ అను+ మావుతున) తీసుకు వెళ్ళి పశ్చిమాది లోయలో పడేసింది (ఉరలన పైచినన) వాడు దెబ్బలు తగిలి (నొగిలి) అక్కడ నెత్తురు కక్కుకున్నాడో అన్నట్టుగా గ్రంకు గట్టు మీద సముజ్జ్వల సాంధ్య రాగాలు- బాగా ఎర్రని సంజకాంతులు పొడకట్టాయి వాటిని చూస్తోంటే కనుగవ కోరగిస్తోంది. ఆ ఎర్రదనం సముజ్జ్వలంగా చిక్కగా ముదురు రంగులో ఉండటంతో కళ్ళు చిట్లించుకుని చూడవలసి వస్తోందని (కోరగించుట= ముకుళించుట)

అంధకారము అనే మదం మిన్న అనే భద్రదంతి తపనండు అనే మావుతు- ఇవి రూపకాలు. నెత్తురుగ్రక్కెనోయనన అనేది ఉత్ప్రేక్ష. సాంధ్యరా గము- నెత్తురు ప్రకృతాప్రకృతాలు రెండూ ప్రయుక్తమయ్యాయి కనక ఉక్తవస్తాప్రేక్ష

మళ్ళీ సరోవరం దగ్గరికి వస్తున్నాడు ఒక మగతుమ్మెద సరోవరం చుట్టూ ప్రదక్షిణలు కొడుతోంది సూర్యాస్తమయం కావడంతో అప్పటికే ముకుళించు కుపోయిన ఒక పద్మం దగ్గరికి వెడుతోంది రొదచేస్తూ ఎగురుతోంది అందులోకి ప్రవేశించడానికి ప్రయత్నిస్తోంది. రేకతలుపులు తెరుచుకోవడం లేదు ప్రవేశించ లేక వెనక్కి వచ్చి మళ్ళీ సరోవరం చుట్టూ తిరుగుతోంది ఈ దృశ్యానికి భావుకత ఊడింది అందిస్తున్నాడు కవి

ఒక భృంగంబు పరాళనీ మదన తంత్రోన్మద- ప్రాణేశ్వరిన్
మకరందానవమత్త వజ్రగృహసీమన్ బెట్టి, కా బోయి సుం
తి కడ న్నచ్చి కదానమన్నకుళ మే జాడం జొరన్ రాక, యా
మికుడో నా దిరిగెం గొలంకు రమకున్- మేలెంక హీనంబొతో|| (2-33)

ఒక గండు తుమ్మెద మగ మహారాజు. అతడు పరాయి ఆడతుమ్మెదలతో

(పర+అళి) మన్నధ తంత్రాలు నడపడానికి అలవాటు పడ్డాడు అదొక ఉన్నాదం “మదపిచ్చి” పట్టింది అతడికి. తన ప్రాజేక్టులని తన ఆడతుమ్మదను పద్మ గృహంలో పెట్టిసాడు ఆవిడ పద్మంలో ఉండే మకరందం అనే ఆనవం(మద్దం) తాగి మత్తెక్కి ఉంది ఆ పరిస్థిలో ఆవిడను ఇంటిలో పెట్టి ఈ మగతుమ్మదగాడు తన తిరుగుళ్ళకి పోయాడు విహారాలు పూర్తిచేసుకొని సాయంకాలానికి (సంజకడన్) ఇంటికి వచ్చాడు ఈలోపులో ఈ పద్మగృహం మొగ్గలా ముకుళించుకుపోయింది. ఒక పక్కకి రవ్వంత ఒరిగిందికూడా (అనమన్+ముకుళము). దాని చుట్టూ ఎన్ని ప్రదక్షిణలు చేసినా ఏ రకంగానూ (ఏ జాడన్) లోపలికి ప్రవేశించడానికి వీలు కాలేదు పద్మదళ కవాటాలు తెరుచుకోలేదు. లోపల ఇల్లాలు భీష్మించు కుని తలుపులు వేసుకుని కూర్చున్నట్లయ్యింది ఇంక చేసేది లేక ఆ సరోవర లక్ష్మికి (కొలంకు+రమకున్) కాపలా దారుడులాగా (యామికుడో నాన్) తిరుగుతున్నాడు మేలు. బాగుబాగు ఎంత నీచమోకదా !

యామికుడు అంటే రాత్రిపూట కర్ర కాటించుకుంటూ కాపలా తిరిగే మగపి తలారి తిరుగుబోతుల బతుకు ఇలా అయిపోతుందని హెచ్చరిక మేలు మేలు - ఎంత హీనమో కదా అని ఆశ్చర్యం

మేలు= ఉపకారము ఎంత హీనంబోకో= ఎంత శూన్యమో కదా సరోవరలక్ష్మికి గల యుపకారబుద్ధిశూన్యతను పెల్లడించె-అని సురభి వ్యాఖ్య ఇది చింత్యం

అలా తిరగడం ఎంత హైన్యమొక అనాలి. భావార్థకం లేకుండా దర్శివాచకాన్ని ప్రయోగించాడు ఇది కుదరదు. అందుకని శ్రీ దూసివారు అలా అన్వయించి ఉంటారు కానీ అవసరం లేదు యామికుడో నాన్ తిరిగెన్. ఆ పని ఎంత హీనమో అని అన్వయించుకోవచ్చు. లేదా భావప్రధాన ప్రయోగం అనే సమన్వయం ఉండన ఉంది అనుకూలవతి నాదు మనసులో వర్తించు కులకాంత మదినెంత కుందునొక్కొ (మను. 2- 7) అన్నచోట ఆనుకూల్యవతి అనడానికి బదులు అనుకూలవతి అన్నాడు పెద్దన దాన్ని భావ ప్రధాన ప్రయోగంగానే (భావార్థక ప్రత్యయం లేకపోయినా భావార్థ బోధకంగా) సమన్వయించారు

ఈ పద్యాన్ని పోలిన పద్యాలు అనంతరకావ్యాల్లో చాలా ఉన్నాయి ఈ భావం చాలా మంది కవుల్ని ఆకర్షించింది ప్రభావితుల్ని చేసింది. తుమ్మెద త్రిరీడు పయిదోచు పిశంగిమ పల్లినీ నిశాంకమ్మది తా బరాగపటి గప్పి- అంటూ వసుచరిత్ర 3- 38

క్రమక్రమంగా చీకట్లు వ్యాపించాయి. అంధకారం జగమంతటా ఆక్రమించింది

దినవారాని మాపను మౌని గ్రోలంగ

నడుగున గనుపట్టు వసె అనంగ

గ్రుంకు మెట్టదవి గాల్కొనిన సంధ్యావహ్ని
 బొడమిన దట్టంపు బొగ యనంగ
 దన మణి పడిపోవ ధరణీతలంబున
 సెమకంగ వచ్చిన నింగి యనగ
 నల చుక్కలనియెడి వలరాజు గెలుపువ్రాల్
 దెలియ బూసిన మషీలేప మనగ
 వృద్ధవారవిలాసిని విసరమునకు
 నపలితంకరజాషధం బనగ, జార
 నలినముఖుల కద్యశ్యాంజనం బనగ
 నంధకారంబు జగమెల్ల నాక్రమించె

2-34

పగలు అనే సముద్రాన్ని (వారిరాశిన్) మాపు (రాత్రి) అనే మౌని
 తాగేశాడు అగస్త్యుడు సముద్రాన్ని తాగిన కథ అలా తాగేస్తే అట్టడుగున కనిపించే
 బురదలాగా (అసలు=బురద) ఉంది ఈ అంధకారం సముద్రం గీలంగా ఉంటుంది
 కనక దాని అడుగున ఉండే బురద నల్లగా చీకటి లా ఉండవచ్చునని

క్రుంకు మెట్ట అంటే అస్త్రాది. సూర్యుడు క్రుంకే పర్వతం దాని మీద అడవి
 ఉంది ఆ అడవిలో సంధ్యావహ్ని వ్యాపించింది సాయంకాల సంధ్య ఎర్రగా ఉండ
 టంతో అది ఆ పర్వతం మీద వ్యాపించిన దావానలంలా భాసించింది అడవి అంటు
 కొంది కాబట్టి పొగ పుడుతుంది. అలా పుట్టిన దట్టమైన పొగలాగా ఉంది అంధకారం
 సాంధ్యకాంతి అగ్ని కాదు, అంధ కారం పొగా కాదు. కల్పన

సూర్యుడికి ద్యుమణి, నభోమణి అని పర్యాయపదాలు ఆకాశానికి మణి
 అని ఆ మణి పడిపోయింది అస్తమించాడు అలా పడిపోతే నేలమీద పెడుక్కుండా
 మని దిగివచ్చిన నింగిలాగా ఉంది అంధకారం నల్లటి ఆకాశం మెత్తగా నేలకు
 వాలినట్టు ఉంది అని

ఆకాశంలో నక్షత్రాలు మన్నభుడి గెలుపువ్రాలు. (వలరాజు= మన్న భుడు).
 ఆకాశం అతడి జయస్తంభం. దాని మీద విజయశాసనం చెక్కించాడు అందులో
 లక్షరాలు స్పష్టంగా, చదవడానికి వీలుగా కని పించాలి అంటే మసిపుయ్యాలి.
 నక్షత్రాలు అనే గెలుపువ్రాలు కనపడడానికి (తెలి య) వీలుగా పులిమిన
 మషీలేపంలాగా ఉంది అంధకారం.

ముసలి వారవిలాసినులు ఉంటారు (ముసలి వాళ్ళు అయ్యాక ఇంకా
 విలాసినులు ఏమిటో వయసు అయిపోయినా విలాసాలు పోలేదని కాబోలు!!) ఆ
 సుమూహానికి (విసరము) అపలితం కరణ - ఔషధం అన్న ట్టుంది అంధకారం.
 పలితము అంటే జుట్టు సెరిసిపోవడం అపలితం కరణ+ ఔషధం-జుట్టుని నల్లబరిచే
 మందు వాళ్ళ వయస్సుని బయట పడనియ్యకుండా అంధకారం ఔషధంలా
 పనిచేస్తోందని

జారకాంతలకు అదృశ్యాంజనంలాగా ఉంది అంధకారం. ఒక రకం అంజనం పులుముకుంటే మనిషి అదృశ్యమైపోతాడట. ఎవరికీ కన పడకుండా ఎక్కడికి కావాలంటే అక్కడికి పెళ్ళవచ్చు. వీళ్ళు జారకాంతలు ఎవరికంటా పడకుండా సంతేత స్థలాలకు చేరుకోడానికి ఈ అంధకారం అంజనంలా పనిచేస్తోంది (నలినముఖి=పద్మముఖి) తమోభిసారికలకు చాలా అనుకూలంగా ఉంది అని పువ్వులు మానేసి, జుట్టు విరబోసుకుని నల్లని బొట్టుపెట్టుకొని, కాటుక దిట్టంగా బుగ్గలకి కూడా పులుముకొని, నల్లటి చీర కట్టుకొని, నల్లరంగుగాజులు బిగువుగా వేసుకుని చీకట్లో చీకటిగా కలిసిపోతూ సంతేత స్థలాలకు చేరుకునే జారకాంతలను తమోభిసారికలు అంటారు తెల్లటి మేలి ముసుగు, మంచి గంధపు బొట్టు మైపుత, ముత్యాలహారాలు-వగైరా అలంకారాలతో వెన్నెలలో వెన్నెలా కలిసిపోయే జారిణులను జ్యోత్స్నాభిసారికలు అంటారు.

ఈ అభిసారికలు చీకటి శాశ్వతంగా ఉండిపోవాలని కోరుకుంటున్నారు రకరకాల దేవతలకి మొక్కుకుంటున్నారు

చిలుక తేరును నల్లచెఱకు విల్లును గల్ప

విరితూపు నిక్తుము మరుడ | నీకు

వనమాలికయు నూత్న వంశనాళమును బం

ధము సమర్పింతుము శౌరి! నీకు

గప్ప గప్పడమును కస్తూరియును గాటు

కయు నివేదింతుము కాళ! నీకు

నేరేడు బండల్ల విసీల చామరలు దూ

ర్వలు నొసంగుదు మిథవక్త్ర! నీకు

నిట్టి లోకోపకారికి నిరులుదొరకు

జంద్ర సూర్యుని దుర్లోష శాంతి పొదలి

నిత్యత వహింప జేయంగ నేర్చురేని

యనుచు బ్రాధించి రభిసారికాణ్ణముఖులు. (2-30)

"ఇరులు" అనే పదంలో 'లు' బహువచన ప్రత్యయం కాదు శబ్దంలోదే

ఈ పదం నిత్య బహువచనార్థకం చీకటి- చీకట్లు అని అర్థం

ఇంతగా లోకోపకారం చేస్తున్న " ఇరులు దొరకు" (చీకటి దొర)

చంద్రుడూ సూర్యుడూ మొదలైన గ్రహాల దృష్టిదోషం (అశుభవీక్షణం) తగలకుండా, దోషశాంతి లభించి (పొదలి) చీకటికి మీరు శాశ్వతత్వాన్ని కలిగింప జెయ్యగలిగితరా-

ఓ మన్మథుడా. (వైరుడు-మరుడు) నీకు చిలక రథం (తేరు) ఇస్తాం.

నల్ల చెరుకు విల్లు ఇస్తాం నల్లకలువపువ్వు పువ్వుబాణంగా (విరి తూపు) ఇస్తాం

ఓ శౌరి! నీకయితే వనమాలిక ఇస్తాం ఒక కొత్త పిల్లన గ్రోవి ఇస్తాం

(వంశము=పెదురు నాళము=గొట్టం-మురళి) సేమలిపింభమూ

సమర్పిస్తాం

ఓ కాళికాదేవీ! నీకు నల్లటి దుప్పటి ఇస్తాం కస్తూరి ఇస్తాం కాటుక ఇస్తాం
ఓ గజాస్యా (ఇభ+వక్ర) శీకయితే నేరేడుపళ్ళు ఇస్తాం వినీల చామ రాలు-
(నీల చీప్ పులు) ఇస్తాం ముదురాకుపచ్చ గరికలు (దూర్వాంకు రాలు-దూర్వులు)
ఇస్తాం

మీలో ఎవరయినా ఒకరుగారీ అందురూ కలిసిగానీ ఇరులు దొరకు శాశ్వ
తత్వం కల్పించండి అతడు లోకోపకారి మహానుభావుడు- అని అబ్బముఖులైన
అభినారికలు ప్రార్థించారు

ఏ దేవుడికి ఇష్టమైన వస్తువులు ఆ దేవుడికి మొక్కుకున్నారు అన్నీ నల్లటి
వస్తువులే నల్లటి దేవతలతో నల్లటి చీకటికి శాశ్వతత్వం కోరుకుంటున్నారు. కనక
జైత్ర్యం అయితే వీటిలో 'చిలుకతేరు' 'దూర్వులు' నల్లటి వస్తువులు కావు.
వనమాలిక అంటే - ఆకులూ పువ్వులూ కలిపి కట్టే కదంబమాల ఇదీ నల్లగా ఉండదు
కానీ ముదురాకుపచ్చ దూరానికి నల్లగానే కనపడు తుంది కాబట్టి వీటిని నల్లని
వస్తువులుగా పరిగణించవచ్చు.

ఈ చర్చకన్నా కవి ఆలోచనలో ఉన్న తొత్తదనాన్ని ఆనందించడం సమంజసం
మనుకుంటాను ఇది సీసపద్యం ప్రతిపాదించివరా రెండు సూర్యగణాలు వస్తాయి
చివరి సూర్యగణం నాలుగు పాదాల్లోనూ సమానం "నీకు" అని దాని ముందటి
సూర్యగణం సరిబోధనగా కూర్చాడు నాల్గవ పాదంలో "ఇభవక్ర" అన్నప్పుడు కూడా
సరిబోధన సూర్యగణానికి వ్యాపించి అక్కడికే ముగిసింది నియత గణాలు కాని
పద్యంలో రచనా పరంగా ఇటువంటి సమతౌల్యాన్ని పాటించడం ఒకానొక శిల్ప
విశేషం

మొనసినదీపికా నికరముల్ గృహకార్యగణాభినారికా

వనితల యూర్పు గాడ్పుల నెవంబున గంపము నొంద, నోడకుం

డని తిమిరంబు కా నభయహస్తము లిచ్చె ననంగ వాని పై

గమగ్రావ బొత్తె నంకురిత కజ్జలముల్ నవధామ మాలికల్ (2-30)

(మొనయుట=ఉండుట మొనసినదీపిక=వెలుగుతున్నదీపం నికరములు=సమూ
హాలు)

వీధులలో చీకట్లు ఇంకా దట్టంగా వ్యాపించ లేదని చెప్పి అభినారి కలు
ఇళ్ళలోనే ఉండిపోయారు కాలక్షేపానికి ఏవో ఇంటిపనులు చిన్నవీ పెద్దవీ
కల్పించుకుని చేస్తున్నారు అప్పటికే ఇళ్ళల్లో దీపాలు పెట్టారు గృహకా ర్యగతలైన
అభినారికావనితల నిట్టూర్పుగాలుల వంకతో (నెపంబు = నెవంబు) ఆ దీపాలు
అల్లల్లాడుతున్నాయి జ్వాలలు కదులుతున్నాయి. గృహకృత్యాల తో అలిసిపోయో,
ప్రియుల్ని కలుసుకోవడానికి ఆలస్యం అయిపోతోందనే బెంగతోనో అభినారికలు
గాఢంగా నిట్టూరుస్తున్నారు వెలుగుతున్న దీప జ్వాలలు ఆ గాలులకి కంపిస్తున్నాయి

కదిలినప్పుడల్లా ఆ జ్వాలల శిఖల నుంచి పొగలు తీగల్లా అటూ ఇటూ వ్యాపిస్తున్నాయి. ఆ నవ ధూమమాలి కలు అంకురించిన కాటుక కలవి ఆ పొగల్లో కజ్జలం ఉంది అని

దీపం ఆరిపోకుండా ఏదయినా మూకుడు సంగోరు బోల్లిస్తే దానికి లోపలి వైపున కాటుక కడుతుంది. వెనకటికి అదోరకం (ఆముదం) దీపాలతో కాటుక ఇలాగే తయారుచేసేవారుట

ఇంతకీ అటూ ఇటూ వ్యాపిస్తున్న ఆ పొగలు ఎలా ఉన్నాయంటే- నిట్టార్డు గాడ్వాలకి ఆరిపోతాయేమో అని భయపడి కంపిస్తున్న ఆ దీపాలకు " మీరు భయపడ కండి "(ఓడకుండు = జంకకుడు) " నేనున్నాను " అని తిమిరం తాస్తే వచ్చి అభయ హస్తాలు ఇచ్చినట్టుగా ఉన్నాయి దీపానికి అటూ ఇటూ అభయహస్తం నిలబెట్టినట్టు (జీవితభీమావారి చిహ్నం) పొగలు ఉన్నాయి అవి చీకటిదేవుడి హస్తాలు కనక నల్లగా ఉన్నాయి మెలికలు తిరుగుతున్న పొగ ఆకారం హస్తంలాగా ఉండవచ్చు.

ధూమమాలికల్ని తిమిరదేవత అభయహస్తాలుగా ఉన్నేక్షిం చాడు. బొమ్మకట్టించాడు ఇదొక భావచిత్రం తరువాత నక్షత్రోదయాన్ని చూపిస్తున్నాడు.

కార్కొన్న కటిక చీకటి మొగుల్నిత్తంబు

కురిసిన వడగండ్ల గుంపులనగ

గవజక్యవలు వాయ గరనాళముల జందు

రుండూదు పటికంపు టుండ లనగ

నెల్లెడ మిన్నేటి యిసుమున వచ్చర

తొమ లిడ్ల వెన్నెల కుప్పలనగ

దెలివి వెన్నెల వెండి తీవెలు నిగిడించు

చదలు కమ్మచ్చు బెణ్ణము లనంగ

జగము గెల్వంగ దండెత్తు మగని మీద

లీల రతి చల్లు దీవన బ్రా లనంగ

వేడి వెలు గెండ గ్రాగిన విన్న మేన

నెక్కినా చెమట బొట్లనా జక్క లమరె

2-37

చుక్కలు పొడిచాయి అవి ఎలా ఉన్నాయో ఆరు ఊహలు చేసాడు.

కమ్ముకొన్న (కార్కొన్న) కటికి చీకటి అనే మేఘ సమూహం (మొగులు మొత్తము) కురిసిన వడగళ్ళ గుంపులు అన్నట్టుగా ఉన్నాయి చుక్కలు. చీకటి నల మబ్బులా ఉంది చుక్కలు వడగళ్ళలా ఉన్నాయి.

జంటలు జంటలుగా సరోవరాల్లో తిరుగుతున్న జక్యవలు (చక్రవాకాలు) హరిహరయేటట్టుగా (పాయన్) చంద్రుడు తన కిరణాలు అనే గొట్టాలతో (కరనాళ ములన్) ఊదుతున్న స్పటికంపు గుండ్లలాగా ఉన్నాయి చుక్కలు.

ఆరబోసినకాయల్ని గింజల్ని తినడానికి పిట్టలు వాలితే వాటిని తరమడానికి గొట్టాల్లో మట్టి ఉండలు పోసి గట్టిగా ఊదతూ ఉంటారు అవి వెళ్ళి పిట్టలమీద పడతాయి. ఎగిరిపోతాయి పిట్టల్ని ఎగరగొట్టడమే లక్ష్యం. హియన్ చేయుట అంతే కానీ చంపడానికి కాదు వల్లిస్తున్నది చుక్కల్ని కనక పటికంపుటుండలు అన్నాడు. చంద్రుడు కర్త కరనాళాలు సాధనం జక్కువలు లక్ష్యం.

ఆకాశగంగలో అష్టరకాంతలు (కొమ్మ-కొమ్మ=స్త్రీ) జలకాలు ఆడి ఆడి ఇసుక తిప్పల మీద వెన్నెల కుప్పలు చేసారుట కూచుని తడి ఇసుకని పొదం మీద ఒత్తి నెమ్మదిగా పొదం ఇవతలికి లాగేస్తే ఇసుకకుప్ప 9లు స్తుంది వీటినే వెన్నెల కుప్పలు అంటారు. గంగలో ఇసుకతెల్లగా ఉంటుంది ఆ ఇసుకతో (ఇసుమునన్) చాలావూరి అష్టరసలు చాలా కుప్పల్ని అక్కడా అక్కడా ఆకాశంలో (ఎల్లెడన్) నిలిపారు చుక్కల్లా అవి దూరానికి చిన్నదిగా కనిపిస్తాయి. అలా ఇడిన (ఇడ్డ) వెన్నెల కుప్పలో అన్నట్టుగా ఉన్నాయి నక్షత్రాలు

తెల్లని వెన్నెల (తెలివి=స్వచ్ఛమైన) అనే వెండి తీగల్ని సాగదీయ డానికి ఆకాశం అనే కమ్మచ్చుకి రంగ్రాలో అన్నట్టు ఉన్నాయి చుక్కలు కమసాలి వెండి బంగారం తీగల్ని సన్నగా సాగదీయడానికి ఉపయోగించే పనిముట్లు కమ్మచ్చు దీనికి చిన్నాపెద్దా పరిమాణాల్లో చాలా బెజ్జలు ఉంటాయి. (బెజ్జం=రంగ్రం ఈ మాటకూడా ఆ వృత్తికి సంబంధించిందే) పెద్దబెజ్జంలో ముందుగా లాగి క్రమ క్రమంగా చిన్న బెజ్జలలో లాగుతూ కావలసినంత సన్నగా తీగని తయారుచేస్తారు తీగ సన్నం అవుతున్న కొద్దీ పొడవు పెరుగుతూ ఉంటుంది. లాగే టప్పుడు ఈ బెజ్జల్లో ఒకరకం కందెన కూడా (నూనె) స్వల్పంగా వేస్తారు తెలివి వెన్నెల అనే వెండి తీగల్ని (తీగ = తీపె) లాగుతున్నాడు కాబట్టి బెజ్జలు తెల్లగా ఉన్నాయి. లేదా ఆ బెజ్జలలో నుంచి వెనక్కాల ఉన్న వెలుగు కనపడుతోందని కానీ

రాత్రి అయ్యింది కనక ప్రపంచాన్ని జయించడానికి మత్తధుడు దండెత్తు తున్నాడు. రాత్రిపూట మత్తధభావాలు విశృంభిస్తాయని భావం అలా దండయాత్రకు బయలుదేరుతున్న మగడిమీద వీరపత్ని రతీదేవి "జయోఽస్తు" అని శుభాకాంక్షలతో "దీపెనబ్రాలు" చల్లుతోందిట యధానికి వెళ్ళే వీరులమీద కులకాంతలు అక్షతలూ పేలాలూ చల్లుతారు అది శుభప్రదం, జయప్రదం అని వాటినే దీపెనబ్రాలు, సేసబ్రాలు, అంటారు. (ప్రాయి+లు=ప్రాలు=జయ్యపుగింజలు, పేలగింజలుమొ, వి) తల మీద పోసేది తలంబ్రాలు ఒడిలో పడినా కట్టినా ఒడిబ్రాలు. ఈ పదాలన్నీ ఇలా తయారయినవే. ఇంతకీ-రతి చల్లిన దీపెనబ్రాలో (దీపెన- దీపన) అన్నట్టు ఉన్నాయి చుక్కలు.

సాయంకాలం అయ్యేదాకా సూర్యుడు(వేడి వెలుగు) ఎండ మండిం చేసాడు ఆ ఎండకి కాగిపోయింది ఆకాశం (వినన్న) ఆ వేడికి దాని శరీరం గిండా(మేనునన్=మేనన్)చెమటలు పోసేసాయి. అలా పోసిన చెమట బొట్టులా

అనట్లున్నాయి చుక్కలు. స్వేదబిందువులు తెల్లగా ఉంటాయి కనక (నెలవు+
కొను=నెక్కిను=తావుకొనుట స్థిరపడుట)

ఇన్ని రకాల ఊహలకు అనువుగా ఆకాశంలో చుక్కలు అమరెన్ ఉదయిం
చాయి ఉత్త్రేక్షా- ఉల్లేఖాలంకారాల సంస్కృష్ట తరవాత మెల్లగా చంద్రోదయ
మవుతోంది - దానికి సూచనగా తూర్పుదిక్కు తెల్లబడింది

యామవతి కళత్రు నుదయావసరంబునకంటె పొండిమ

శ్రీ మును దోచె దూర్వు దెస-సిద్ధము కృష్ణుడు పారిజాతమున్

భామినికై హరించు నని పాయని నెవ్వగ నింద్రరాజ్యం

క్షీముఖమండలంబున వసించిన వెల్లదనంబు కైవడిన్ (2-38)

యామవతి అంటే రాత్రి (యామము=జాము యామములు కలది
యామవతి) త్రియామ అనికూడా దీనికే పర్యాయపదం. యామ వతి కళత్రంగా
(భార్యగా) కలవాడు- యామవతి కళత్రుడు. చంద్రుడు చంద్రోదయ సమయం
కంటే (అవసరం) ముందే తూర్పుదెసలో పొండి మక్రి తోచింది తెల్లదనపు శోభ
ఉదయించింది అది ఎలా ఉంది అంటే- ఇంద్రుడి రాజ్యలక్ష్మీముఖమండలం మీద-
(తూర్పుదిక్కుకి ఇంద్రుడు అధి పతి అది అతడి రాజ్యం)- గూడు కట్టిన వెల్లదనం
లాగా ఉంది అయితే - ఇంద్రరాజ్యలక్ష్మీ ముఖం ఎందుకని పాలిపోయింది అంటే
కారణం చెబుతున్నాడు

భామినికోసమని (సత్యభామ) క్రికృష్ణుడు రేపు వచ్చి పారిజాత వృక్షాన్ని
హరిస్తాడు- ఇది తప్పుడు (సిద్ధము) నిశ్చయం అని ఆవిడకి ఇప్పటి నుంచీ వదలని
దిగులు పట్టుకుందిట (పాయని+నెవ్వగ నెల+ వగ=పెద్ద దిగులు). ఆ బెంగతో ఆవిడ
ముఖం పాలిపోయింది. ఆ వెల్లదనంలాగా (కైవడిన్ = వలె పోలె) పొండిమక్రి తూర్పు
దెస తోచెన్- అని అన్వయం ఉత్త్రేక్ష

ఇప్పటికి వర్ణనని కథతో ముడిపెట్టాడు దీనికి ముందూ పెనకా సాగిన
విస్తృత వర్ణన అంతా ఇక కథతో ముడిపడినట్టే వర్ణనల్ని చాలా విస్తృతంగా చేసినా
ఆదిమధ్యాంతాలలో ఎక్కడో ఒకచోట ప్రధాన కథతో ఇలా అనుసంధించడం ప్రబంధా
లలో తరచు కనిపించే ఒక సాంకేతికత లేకపోతే వర్ణనలు కథాసూత్రంతో అతకక
తీర్థానికి తీర్థమూ ప్రసాదానికి ప్రసాదమూ అయిపోతాయి ఇటువంటి సాంకేతికతని
రాయలవారు కూడా పాటించకపోలేదు

తెరలి చీకటి మాను గెడపంగ నిక్కిన

నమయగణంబు దంతము లనంగ

జడలు గేదగి తూర్పుతుద కొమ్మ నరవిరి

యై కానిపించు పూరేకు లనగ

బొడుపు గుడ్డలి నేల పురిటింటి యిడుపున

జులచిన గందంపు జిట్ట లనగ

మరుని ముందఱ బరాబరి సేయు కంచుకి

కురిము చేతుల వెండి గుదె లనంగ

రైరవములకు వెన్నెల నీరు వఱప

బూని చేర్చిన పటికంపు దోను లనగ

గ్రమముతో శీతకర మయూఖములు గగన

భాగమున గొన్ని యల్లన బ్రాకుదెంచె

(2-39)

(కెరల=విజృంభించి గెడపుట=పెకలించుట. చదలు= ఆకాశం కేదగి= మొగిలిచెట్టు
వాడుపుగుట్టలి= తూర్పుకొండ, ఇడుపు= ఇంటిగోడలపై భాగం - గుమ్మనికి అటూ
ఇటూ చూరుల కింది భాగం గుదె - గుదయ = కర్ర బెత్తం కైరవము = నల్లకలువ.
చట్టలు = చారికలు లేదా పెళ్ళలు. మరుడు = స్వరుడు)

క్రమంగా శీతకరమయూఖాలు కొన్ని(చంద్రకిరణాలు) గగన భాగంలో
అల్లినల్లిన పాకుతూ వచ్చాయి ఆ తెల్లనికిరణాలను వర్ణిస్తున్నాడు

సమయం అనే ఏనుగు చీకటి చెట్టుని పెకలిద్దామని విజృంభించి నిలబ
డిందట దాని దంతాలో అన్నట్టుగా చంద్రకిరణాలు వ్యాపించాయి

ఆకాశం అనే మొగలిపాద దానికి తూర్పుకుద ఒక కొమ్మ ఆ కొమ్మకి ఒక
మొగలి పువ్వు ఆ పువ్వు పూర్తిగా విచ్చుతోలేదు అరవిచ్చుకున్న విరి (అరవిరి) దాని
రేకుతో అన్నట్టుగా మరికొన్ని మయూఖాలు వ్యాపించాయి మొగలి రేకుల్లా
ఉన్నాయని.

తూర్పుకొండ ఒక పురిటి ఇల్లు అది నేల పురిటిల్లు భూగృహం అన్నమాట
సూర్యుడికి చంద్రుడికి అదే పురిటిల్లు ఆ ఇంటి యిడుపు మీద గండపు చట్టలు చరిచి
నట్టుగా మరికొన్ని తెలివెలుగులు వ్యాపించాయి

సూరికా గృహంలో మాతాశిశువులు ఉన్నప్పుడు గాలి ధూళి నోక కుండా
(దెయ్యాలు) ద్వారానికి రెండు పైపులా గోడకి మనిషి ఎత్తులో మంచి గంధం మెత్తు
తారు. కొందరు పసుపు ముద్దలు పెడతారు కొందరు వేపమండలు కడతారు చెప్ప
ముక్క కట్టడమూ ఉంది. కొందరు ఎందు కయినా మంచిదని అన్నీ కడతారు నీటిని
చూసి దెయ్యాలు పారిపోతాయని లోపలికి రావని శిశువుని పట్టుకోవని మనవాళ్ళ
విశ్వాసం నీటిలో గంధం, పసుపు, వేప ఆరోగ్యానికి సంబంధించినవే వచ్చే పోయే
వాళ్ళతో గానీ మరొక రకంగా గానీ లోపలికి ప్రవేశించే కొన్ని క్రిముల్ని ఇవి అరికట్టి
లేత శిశువునీ పచ్చ బాలెంతరానినీ కొంత కాపాడతాయి విశ్వాసం మాట ఎలా ఉన్నా
నీటిని ఏర్పాటు చెయ్యడమనే ఆచారంలో అసలు ఆరోగ్య సూత్రం ఏదో ఉన్నట్టే
ఉంది

చంద్రుడు ఉదయించాడంటే మత్తథుడు మహారాజే ఆ మరుని ముందర
కంచుకులు బరాబరి చేస్తున్నారు

రాజాంతఃపురంలో ఉద్యోగం చేసే వృద్ధుణ్ణి కంచుకి అంటారు. సంస్కృత నాటకాల్లో ఈ పాత్ర తరచుగా తననీ తన ఉద్యోగాన్నీ నిందించుకుంటూ ప్రవేశిస్తుంది. అంతఃపురంలో ఉద్యోగ మంటే అసిధారావ్రతం కత్తిమీద నాము కళ్ళు ఉండీ చూడకూడదు చెవులు ఉండీ వినకూడదు. నోరు ఉండీ పలకకూడదు ఇలాంటి నియమాలతో సతమతమయిపోతున్నాను మొద్రో అంటూ ప్రవేశిస్తాడు. అంతఃపుర చరో వృద్ధో విప్రో గుణగణా న్నితఃసర్వకార్యార్థకుళః కంచుకీత్యభిధీయతే. జరా పైక్లభ్య యుక్తేన విశేడ్మాత్రేణ కంచుకీ- అని భరతుడు నాట్యశాస్త్రంలో చెప్పాడు. ఈ పాత్రను యువకుడు ధరించినా ముసులివాడుగా నటించాలి ఊత కర చేతలుచ్చు కుని వణుకుతూ నడవాలి.

ఈ ఊత కరలు వెండిమలాముతో ఉంటాయి లేదా మొత్తం వెండితోనే చేస్తారో, రాజాంతఃపురంలో ప్రధానోద్యోగి కదా వీటినే “ వెండి గుదెలు” అన్నాడు తిమ్మన

మన్వధ మహారాజుగారి ముందర బరాబరులు చేస్తున్న కంచుకి బృందం (కులము = సమూహం) చేతుల్లోని వెండిగుదెయలా అన్నట్టున్న కొన్ని చంద్రికరణాలు మెల్లగా పైకి పాకాయి.

నల్లకలువలకి వెన్నెలనీరు పారించడానికి పూనికతో ఏర్పరచిన పటికపు దోనులన్నట్టు మరికొన్ని మయాభాలు సాగాయి

రాత్రితో గానీ తాటి బోదలతో గానీ దోనులు చేసే మళ్ళలోకి నీరు పారిస్తారు రైతులు తీత లేకుండా నీరుసాగడానికి, మిట్టలు ఎక్కించడానికి, పల్లంలో చెదిరి పోకండా చూడటానికి ఇవ్వి ఉపకరిస్తాయి ఆకాశం నుంచి నేలమీద సరోవరంలో కలువకి వెన్నెలనీరు అందాలి. చెదిరిపోకూడదు అందుకని కిరణాల దోనులు

ఒక్కొక్క భావం వెనక్కాల ఒక్కొక్క పదం చుట్టూ ఎంతెంత సంస్కృతి పరిమళంలా ఆవరించి ఉంటుందో తెలియజెబుతాయి ఈ పద్యాలు

అమరు అవ్యుతాంబునిధిలోని యవ్యతరసము

వెండి చేరుల బటికంపు గుండ కట్టి

చేదుకొనియెదరోనాగ శీతరోచి

మెలుగు మెయితోన యల్లన మిన్న వ్రాతె (2-40)

కిరణాలు మెల్లగా ఆకాశానికి పాకిన తరవాత చందమామ ఉదయిస్తున్నాడు స్థాటిక కుండలాగా ఉన్నాడు తూర్పుకొండ వెనకనుంచి క్రమ క్రమంగా పైకి వస్తోంటే ఆ బింబం, బావిలోంచి పైకి చేదుతున్న స్థాటికపు కుండలాగా ఉందని ఈ ఉపమానానికి కథాకల్పన చేస్తున్నాడు

దేవతలు అవ్యుత సమద్రంలోంచి అవ్యుతరసాన్ని ఈ కుండతో తోడుకుంటున్నారట. విలువైన అవ్యుతరసం స్థాటిక పాత్ర అంతకన్నా విలువైనది తోడుతున్నవారు అమరులు. మరి దానికి కట్టినతాడు (చేం తాడు-చేదు+తాడు) పాత్రో

చింతగా ఉండద్దా. వెండిచేరులు కట్టారుట

వెన్నెల - వెండి చేరులు చంద్రుడు - పటికపు కుండ అందులో ఉన్నది- అమృతరసం తూర్పు దిగంతం - అమృతాంబునిభి అలా అమరులు చేదుకొంటున్నారో అన్నట్టుగా (నాగన్) చంద్రుడు (శీతరోచి = చలి వెలుగు) మెరుగు మేగితోనే అల్లిన మిన్న ప్రాకె - ఆకాశానికి క్రమంగా ఎగ బ్రాకాడు రూపకాతిశయోక్తితో అనుప్రాణితమైన ఉన్నెక్ష.

తిమ్మన వర్ణనల్లో స్థాపిక వస్తువుల ప్రస్తావన తరచుగా వస్తోంది. బహుశ రాయలవారి కొలువులోకి స్థాపిక పాత్రలూ గాజపాత్రలూ ఏ విధేశాలనుంచో కొత్తగా దిగుమతి అయ్యుంటాయి అది కవిదృష్టిని ఆకర్షించి ఉంటాయి ఆ పాత్రలమీద రక రకాల రంగుల్లో లతాదిముద్రల అద్దకాలు ఉంటాయి రవ్వంత పొరదర్శకంగా కన్నీస్తాయి కళంక సహితమైన చంద్రబింబంతో పోలిక సర్వాత్మనా కుదురుతుంది

అమరుల బోనపుట్టిక, సహస్ర మయూఖుని జోడుకోడె, సం

తమసము వేరువిత్తు, కుముదంబుల చక్కిలిగింత, పుంశ్చరీ

సమితికి జక్కవాలు, నవసారసలక్ష్మి తొలంగు బావ, తో

కములకు గుండెకల్లడము-కైరవమిత్రుడు తోచె దూర్మునన్ (41)

కలువల చెలికాడు(కైరవమిత్రుడు)తూర్పున పూర్తిగా ఉదయించాడు చంద్రబింబం నిండుగా కనపడుతోంది కవి అనందంతో కేరింతలు కొడుతున్నట్టు రకరకాల పర్యాయవాచకాలు సమకూరుస్తున్నాడు

చంద్రుడు - దేవతలకి భోజనపదార్థాల గంప (భోజనము- బోనము పుట్టిక= బుట్ట, గంప). చంద్రుడిలో ఉండే పదహారు కళలలోనూ రోజుకి ఒకటి చొప్పున దేవతలు ఆస్వాదిస్తారు అందుకని చంద్రుడు అమరులకి బోనపుట్టిక (బుట్ట భోజనం ఈనాటికీ పరిచితమే)

అమృత-మానద-పూష-తుష్టి-పుష్టి-రతి-ధృతి-శశిని-చంద్రిక-కాంతి-జ్యోత్స్న-తీ-ప్రీతి-అంగద-పూర్ణ-పూర్ణామృత-ఈ పదాలును చంద్రుని కళలకు వేర్వేరు వీటిలో ఒకటిమాత్రం వదిలేసి మిగతా పదిహేనిం టిని దేవతలు పుచ్చుకుంటారు కృష్ణపక్షంలోచంద్రుడు క్రమక్రమంగా క్షీణించి పదహారోనాటికి రేఖామాత్రంగా- ఏకకళావశిష్టమై మిగులు తాడు

సహస్రమయూఖుడు అంటే వే వెలుగు - సూర్యుడు ఆ గీతకి జోడైన తెల్లటి తోడెగిత్త చంద్రుడు వీరిద్దరూ కాలరధానికి వెలపట దాపట గీత్తలు రేరాజు చంద్రుడు. దినరాజు సూర్యుడు, రేచుక్క - పగటిచుక్క లోకాలకు కాలవిభజన చేస్తున్న కమనీయమూర్తులు సయిదోడులు

కటిక చీకటికి (సంతమసము) వేరువిత్తు వేరువిత్తు అనే పదబంధానికి వ్యుత్పత్తి ఏమోకానీ వినాశకం అనే అర్థంలో ఇది రూఢి కెక్కింది చంద్రుడు సంతమసానికి వినాశకరుడు అని

కలువలకు (కుముదములకు) చక్కిలిగింత. చంద్రోదయం తో కలువలు

వికసిస్తాయి కళకళలాడతాయి వాటి ముఖాలను వికసించజేసి నవ్విస్తాడనీ, ఆనందం కలిగిస్తాడనీ

‘పుంశ్చరీ’ అంటే జారిణి జారిణి సమూహానికి (సమితికి) చంద్రుడు చక్కవాలు చంద్రుడు ఉదయించాడంటే పుచ్చ పువ్వులా వెన్నెల పరుచుకుంటుంది కనక అభిసారికల ప్రయాణాలకు చుక్క ఎదురైనట్టు అవి సాగవని అందుకని చుక్కవాలు అన్నాడు

కొత్తగా అత్తింటికి వచ్చిన సారసలక్ష్మికి (నూతన పద్మశోభకు) చంద్రుడు తొలంగు బావ బావగారు (మగని అన్న) వస్తున్నారంటే కొత్తమరదలు చాటుకి తొలగుతుంది అందుకని ఆ బావగారు “తొలంగు బావ” ఇది కొత్తల్లోనే. నవసారస లక్ష్మి అని ప్రత్యేకించి చెప్పాడు అందుకే చంద్రోదయం కాగానే పద్మశోభ (లక్ష్మి తొలగి పోతుంది

ఇక్కడ లక్ష్మీపదం శోభా పర్యాయం మాత్రమే అంతకంటే ఎక్కువ చెప్పకూడదు వరస తప్పకుండా లక్ష్మీచంద్రులు తోబుట్టువులు. క్షీరసముద్రం నుంచి బిల్వించారు కనక ఈ వరసని చంద్రుడు తొలంగు బావ కాడు కవిత్వావగాహనకి కూడా కొన్ని పరిమితులుంటాయ్.

కోకములు అంటే ఐక్యవలు. చక్రవాకాలు వీటికి చంద్రుడు గుండె తల్లిడం, చంద్రుడు ఉదయించాడంటే సూర్యుడు అస్తమించాడన్న మాటే కదా, చక్రవాకాలకి కళ్ళుకనపడవు వాటిగుండె తల్లిడిల్లిపోతుంది అందుకని చంద్రుడు వాటిపాలిట గుండె తల్లిడం గుండె దడ అన్నమాట సామవాచకం చేసి ప్రయోగించడం విశేషం

కవి తానై ఒక్క చంద్రుణ్ణి ఇన్ని రకాలుగా భావించాడు కనక ఇది ఉల్లేఖం ఒక వస్తువుని పలువురు పలురకాలుగా వర్ణించినా (బహుభి ర్వహుభోల్లేఖా దేక న్యోల్లేఖ ఇవ్యతే) ఒకరే విషయభేదంతో పలురకాలుగా వర్ణించినా (ఏకేన బహు దోల్లేఖే ౭వ్యసా విషయ భేదతః) ఉల్లేఖమే

సుందరకాండలో వాల్మీకి పూర్ణచంద్రుణ్ణి వర్ణిస్తూ చాలా అంద మైన శ్లోకాలు చెప్పాడు వాటిలో ఒకటి - చంద్రుణ్ణి హనుమంతుడు దర్శిస్తున్నాడు

తతస్థ మధ్యంగత మంశుమంతం

జ్యోత్స్నా విశానం ముహురుద్యమంతమ్

దదర్శ ధీమాన్ భువి భానుమంతం

గోప్యే వ్యషం మత్తమివ భ్రమంతమ్

(౮-౧)

మరించి గోశాలలో సంచరిస్తున్న వ్యషభంలా ఉన్నాడు చంద్రుడు. వాడి కొమ్ములూ పెద్ద మూపురమూ ఉన్న ఆటోతులా ఉన్నాడని కూడా వర్ణించాడు. స్థితః కకుద్ధానివ తీక్ష్ణశృంగః (౮)- అంచేత పూర్ణ చంద్రుణ్ణి కోడెగిత్తతో పోల్చడం ఉంది.

పొందుగు బుచ్చిమాడ్కితట భూస్థలి నంశుమదంశుమత్ఫలా
కందము వాసరాంత హరిక ప్రవరుండిడ సాంధ్య వారిభ్య

తృందకముల్ తమోదకయుతంబులునై గెల పండి వ్రాలె బూ
ర్ణేందుని పేర బ్రాచి-నది హేతువు వెన్నెల కల్లి కల్లికినీ (2-42)

వ్యవసాయాన్ని జోడించి మరో బొమ్మకడుతున్నాడు అరటి చెట్టు పెరట్లోనో
తోటలోనో ఎదిగి తూర్పుదిశగా గెల దిగితే అది యజమానుడికి శుభప్రదమని ఒక
నమ్మకం. ఇప్పటికీ చాలామందికి ఈ విశ్వాసం ఉంది

సాయంకాలం అనే హాలికుడు (వాసర+ అంతం అనే హాలికు డు-హాలికుడు
- కృషివలుడు) పశ్చిమ సముద్రతటం అనే చేనిలో (భూస్థలి నీ) సూర్యబింబం (అంచు
మంతుడు) అనే అరటిదుంపని చక్కగా (పాం దుగనీ) పొతిపెట్టాడుట. "అంచు
మత్తలా" అంటే అరటి కందము అంటే దుంప. పళ్ళరటి దుంప ఎర్రగా ఉంటుంది
అస్తమిస్తున్న సూర్యబింబంతో పోలిక

ఎర్ర ని కాంతులు ప్రతిఫలించి సాయంకాలపు మబ్బులు (వారి= గీరు.
వారిభృత్= గీటిని వహించేది-మేఘం) ఆ దుంపనుంచి మొలకెత్తిన పిలకల్లా (కందక
ములు) ఉన్నాయి అప్పి ఎదుగుతున్నకొద్దీ ఎర్రదనం తగ్గిపోతుంది చీకట్లు అనే ఆకులు
తొడిగాయి. (తమోదకయుతంబులు) - పూర్ణ చంద్రుడు అనే గెల దిగింది పండింది
తూర్పువైపుకి వారింది. (ప్రాచిని వ్రాలెనీ). వాసరాంత హాలికుడికి వెన్నెల అనే కలిమి
లభించడానికి (కల్లికినీ) అదీ హేతువు అంటున్నాడు కవి పండు వెన్నెలలు ఈనుతున్న
ఉదయ చంద్రబింబం పండిన అరటిగెలలా ఉందని. లోకంలో కనిపించిన ఏ దృశ్య
న్వయినా కాలాంతరంలో కావ్యానికి తెచ్చుకుని కవిత్వంగా మలచుకోగలడు కవి-
అనడానికి మరో ఉదాహణ ఈ పద్యం

పశ్చిమాంధ్ర తటము అనే భూస్థలి, అంచుమంతుడు అనే అంచు మత్తలా
కందం, వాసరాంతము అనే హాలికప్రవరుడు, సాంధ్య వారిభృత్తులు అనే కందకాలు
తమస్థులు అనే దకాలు పూర్ణేందుడు అనే గెల - ఇవన్నీ తాద్రూప్య రూపకాలు వీటితో
పరిపోషింపబడిన ఉత్క్లిష్ట. వెన్నెల కల్లిని ఈ హేతు కల్పనతో సమర్థించాడు కనక
కావ్యలింగం (సమర్థనీయ స్మార్థస్య కావ్యలింగం సమర్థనమ్) మూడు అలంకారాల
సంస్కృష్టి.

సమయవీలాసి శోజమణిసంగతమౌక్తిక చారు హారముం

గ్రమమున గూర్చుచో నరుజరత్నము దా మును సాంధ్యరశ్మి సూ

త్రమున బొసంగ గ్రుచ్చి యెడ తప్పన ద్రోచి, పిలుంద జేర్చుము

తైము త్రియ దోచె నయ్యవృశదీధితి లాంఛనరంధ్రసంగతిన్. (43)

చంద్రబింబంలో కళంకం ఉంటుంది. దాన్నే లాంఛనం (గుర్తు) అంటారు
ఈ కళంకాన్ని కవులు రకరకాలుగా వర్ణించారు కొందరు పుట్టు మచ్చ అన్నారు.
కొందరు వీపున అంటుకున్న సముద్రపు మట్టి అన్నారు మరి కొందరు లేడి అన్నారు.
కొందరు భూచ్చాయ అన్నారు. ఇంకొందరు చంద్రుడు తాగిన చీకటి - కడుపులో
కనపడుతోంది అన్నారు నాయికా ముఖాన్ని సృష్టించడానికి బ్రహ్మదేవుడు చంద్ర

బంబంలో చెయ్యిపెట్టి గుప్పెడు పదార్థాన్ని తీసేసాడు ఆ తొరలోంచి వెనక్కాలి ఆకాశం నల్లగా కనపడుతోంది - అని మరో కవి కల్పన ఇలా ఎంతోమంది ఎన్నోరకా లుగా

ఊహలు చేస్తే తిమ్మన ఈ లాంఛనాన్ని రంధ్రంగానే భావించి చంద్రుణ్ణి ఒక ముత్యం చేసి దండగుచ్చుతున్నాడు

సమయం అనే విలాస పురుషుడు ఒక ఎర్రటి మణి (శోణమణి = పద్మ రాగం) ఒక తెల్లటి ముత్యం వరసగా దారానికి గుచ్చుతూ తన కోసం అందమైన హారాన్ని తయారుచేసుకుంటున్నాడు (శోణ మణులతో సంగతమైన మౌక్తికాలతో కూడిన చారుహారం) సంజ వెలుగు (సాంధ్య రత్న) అనే సూత్రానికి (దారం) వీటిని గుచ్చుతున్నాడు. పని సాగుతోంది కొంత దండ అయ్యింది అప్పుడు ముందుగా ఒక అరుణరత్నాన్ని (అస్త్ర మిస్తున్న సూర్యబంబం) సాంధ్యరత్న సూత్రానికి గుచ్చాడు. తీరా చూస్తే అది ఎడ తప్పింది వరసలో స్థానం తప్పింది ఈ అరుణరత్నానికంటే ముందుగా గుచ్చిందికూడా అరుణరత్నమే అవ్వడంతో వరస తప్పింది. అంటే ఇప్పుడు గుచ్చవలసింది శోణమణి కాదు, శ్వేత మౌక్తికాన్ని గుచ్చాలి

అందుకని అరుణరత్నాన్ని తీసేసి (త్రోచి) మిగిలి ఉన్న శోణమణి వెనక్కాలే (పిటుందన్) ముత్యం చేరుస్తున్నాడు. అలా చేరుస్తున్న ముత్యంలాగా ఈ అమృత దీధితి-చంద్రుడు భాసించాడు (త్రోచెన్) చంద్రుడితో లాంఛనం రంధ్రంలాగా ఉండనే ఉంది ఆ రంధ్రంలో నుంచే సాంధ్యరత్న సూత్రాన్ని సమయవిలాసి దూర్చాడు అని. (లాంఛనము అనే రంధ్రము యొక్క సంగతిన్=కలిమితో- ఉనికితో)

సమయవిలాసి, సాంధ్యరత్న సూత్రము, లాంఛన రంధ్రము ఇవి తాద్రూప్య రూపకాలు వీటితో అనుపూజితమైన ఉత్తేక్ష ముత్తైము క్రియన్ అంటే మత్తైమువలెన్ అని. క్రియన్ అనే పదాన్ని వలెన్ పోలెన్ మొదలైన వాటితో సమానంగా ఇవార్థంలో వాడటం చాలా కావ్యాల్లో కనిపిస్తుంది

(“ ఎడ దబ్బున ద్రోచి” అనే పారాంతరం ఉంది అని వినికిడి. గుచ్చిన అరుణరత్నాన్ని దారంలో కింది కొసకు ఎడమ వాటంగా దబ్బున తోసి అనే అర్థం చెప్పకోవచ్చు. కుడిచేత్తో దారం పైకొస పట్టుకొని, కిందికి వేలాడు తున్న లేదా ఒడిలోకి ఉన్న దారంలోకి- అప్పటికే గుచ్చిన మణులకు చేరువ అయ్యేట్లు ఈ అరుణరత్నాన్ని తోసి అని సమన్వయం)

దిన పరిణామలక్ష్మికి బ్రతించి తగం గయినెయు వేడుకన్

వనరుహమిత్రబంబ మను వర్తులలాక్షికపట్టికం బయో

ధి వడుమ దోచి సాంధ్యనవదీప్తిరసంబు హరించి పాబునై

చిన వెలి దూదియో యనగ శీతకరుండుదయించె నత్తలీన్ . (2-44)

అంతఃపురకాంతలు తమ పాదాల పై భాగాన లాక్షారసంతో లతలు చిత్రించుకుంటారు. దీన్నే లత్తుక అంటారు ఇది గోరింటాకు పెట్టుకు న్నట్టుగా ఎర్రగా

ఉంటుంది లక్షక బిళ్లలు ఉంటాయి. అది గుండ్రంగా వర్తులాకారంలో ఉంటాయి. వీటి మీద నీటిచుక్కలు పోస్తే ఎర్రటి రసం తయారవుతుంది ఆ రసాన్ని దూదితో తీసి పాదాలమీద లతలు చిత్రించు కుంటారు అంతఃపురకాంతలు గదా వాళ్ళు చిత్రించు కుంటారా : చెలికత్తె లతో చిత్రింపించుకుంటారు. రాజవనితలకు అలంకారం చేసేందుకు ప్రత్యేకంగా కొందరు నేర్పుకత్తెలు ఉంటారు వీళ్ళనే సైరంగధులు అంటారు. వాళ్ళు చిత్రిస్తారు చిత్రించడం అయిపోయాక దూదిని గట్టిగా పిందేసి అవతలికి విసిరేస్తారు అది తడి పోవడంతో మునుపటిలాగా వ్యాకోచి స్తుంది. కానీ మునుపటింత తెల్లగా ఉండదు కొంచెం ఎర్రదాలుతో ఉంటుంది అదిగో అలా ఉందిట అప్పుడే ఉదయించి పైకి లేచిన చంద్రబింబం ఇక్కడ రాకుమారి ఎవరు? సైరంగధి ఎవరు? ఈ కథ అంతా అల్లుకున్నాడు

దిన పరిణామము అంటే సాయంకాలం ఆ సాయంకాల లక్ష్మికి పశ్చిమ దిక్కాంత (ప్రతిది) అలంకరణలు చేద్దాము అని వేడుక పడింది కైసేయుట అంటే అలంకరించడం ఆ వేడుకతోటి సూర్యబింబం అనే గుండ్రని లక్షక బిళ్ళని (వర్తుల+లాక్షిక+పట్టికన్) సముద్రం మధ్యలో ముంచింది (నడమన తోచి). తోచడమంటే పూర్తిగా ముంచడం కాదు. పైపైని అల్లల్లాడించడం నీళ్ళు తగలడంతో లక్షకరసం ఏర్పడింది సాంధ్య నవ దీప్తియే లాక్షారసం సంద్యాసమయంలో వ్యాపించిన ఎర్రని కొత్త కాంతి - అది రసం. ఆ రసంలో వెలిదూదిని (తెల్లటి దూది) తడిపి అలంకరణ పూర్తి చేసి ఆ దూదికి ఉన్న రసం హరించి పార్వదైననీ, ఆ వెలి దూదియో అంగ శీతకరుండు ఉదయించె అత్తబీన. ఇది రూపకోత్థాపిత మైన మరొక ఉత్త్రేక్ష, భావచిత్రం.

కడకన్ రే చలిగట్టుపట్టి దను వేడ్కం గూర్చు నేతెంచి పై

జడిగా జక్కల తూపు లేయ, గినుకన్ జాబిల్లి ముక్కంటి దా

బొడుపుం గెంపను వేడి కంట నిరులన్ పూవిల్లు మేనేల్చి, చొ

వ్వుడ దద్దూతి యలందెనా నపుడు బింబంబొప్పి బాండుద్యుతినీ (45)

మన్వభ దహన వృత్తాంతాన్ని చంద్రవర్ణనతో సమన్వయించి కొత్త ఉత్త్రేక్ష సృష్టిస్తున్నాడు. చంద్రుడు ఉదయించి పైకి వచ్చిన కొద్దీ ఎర్రదాలు తగ్గిపోయి తెల్లదనం పెరుగుతుంది అప్పుడు బూడిదరంగులో ఉంటాడు. మన్వభుణ్ణి దహించి వేసి ఆ భస్మాన్ని కసిదీరా ఒంటికి నిండా పులుముకొన్న ముక్కంటిలా ఉన్నాడు జాబిల్లి.

చీకటి అనే మన్వభుడు (ఇరులు+ అన్ + పూవిల్లుడు) పెద్ద పూనికతో (కడకన్) బయలుదేరాడు రేయి అనే చలిగట్టు పట్టిని ఈశ్వరుడితో వేడుకగా కూరుద్దాము అని (చలిగట్టు=మంచుకొండ. పట్టి=బిడ్డ చలిగట్టుపట్టి=పార్వతి).

శివుడి తపస్సుని భంగపరచి పార్వతిమీద కోరిక పుట్టిద్దామని బాణాలు వేసాడు చుక్కలు అనే తూపుల్ని శివుడిపైని పడేట్టు జల్లుగా కురిపించాడు. (ఏయుట=బాణం వెయ్యడం). దానితో జాబిల్లి అనే త్రినేత్రుడికి (ముక్కంటి) కోపం వచ్చింది

మూడవ వేడి కన్ను తెరిచాడు. ఉదయించినప్పటి ఎర్రదనం అనే అగ్నినేత్రంతో చీకటి పూవిల్తుని శరీరాన్ని భ్రష్టం చేసేసాడు (ఏర్వి = దహించవేసి) ఆ భూతిని అనువుగా తన శరీరం నుండా అలందుకొన్నాడో అన్నట్టుగా జాబిల్లి (ముక్కంటి) బింబం పొందుద్యుతితో-తెల్లని కాంతితో అప్పుడు ఒప్పింది

జాబిల్లిని ముక్కంటిగా పోల్చడంలో ఒక పవిత్రత ఉంది. అతడు మత్సర భస్మాన్ని పులుముకున్నాడనడంవల్ల మత్సర భావోద్బీపకుడుగా చంద్రుడికి ఉన్న ప్రఖ్యాతి కాపాడినట్లయ్యింది పార్వతి నల్లగా ఉంటుంది అని ఒక అభిప్రాయం మాహేంద్రనీలద్యుతి కోమలాంగీం మాతంగకన్యాం మనసా శ్చరామి అని స్తోత్రం ఇంద్రనీలమణుల రంగులో ఉంటుం దని కాళకగా ఆవిడ రంగు నలువే. (గౌరిగా ఆవిడ రంగు పసుపు ముద్ద) అంచేత రేయిని పార్వతిగా పోల్చడం కుదిరింది

ఈ పద్యంలో ఘోర అందం ఏమంటే - రూపకాలన్నీ ఆత్మిక పదాలతోనే ఏర్పడ్డాయి రేయి అనే చలిగట్టుపట్టి చుక్కలు అనే తూపులు. జాబిల్లి అనే ముక్కంటి. పాడుపుం గెంపు అనే వేడికన్ను ఇరులు అనే పూవిల్తుడు రే చలిగట్టుపట్టి అనే ఎత్తుగడతో ప్రారంభించిన ఈ విధానాన్ని కడదాకా నిర్వహించిన క్రమశిక్షణవల్ల పద్యానికి కొత్త అందం వచ్చింది. తద్వూతి-బింబంబు - పొందుద్యుతి అనేవి మూడు మాత్రమే తత్వమ పదాలు

రూపక - ఉత్పేక్షలతో పాటు ఇక్కడ ముక్కంటి అనే విశేష్యాన్ని సాధి ప్రాయంగా ప్రయోగించడంతో పరికరాంకురము అనే అలంకారం కూడా ఏర్పడింది ఇది మూడు అలంకారాల సంస్కృష్టి

తొలుమల తాతితో నొరయు తూరుపు దొయ్యలి ముత్తియంపు గుం

డలమున మానికంబు పడినం గనుపట్టిడు లక్కగూడు నా-

జలువలతోని యుప్పాడుపుజాయ దొబింగిన కందు తోచె- రే

చెలువ కనుంగవం గమయ శెందిన కాటుక కష్టకై వడిన్ (2-40)

ఉదయరాగాన్ని విడిచిపెట్టి చంద్రుడు తెల్లబడటంతో అతడిలో ఉండే మచ్చ మరింత స్పష్టంగా కనపడుతోంది చల్లదనాలకు రాజు చంద్రుడు - చలువల తోడు. అతడికి పాడుపుచాయ - ఉదయరాగం - తొరగిపోయింది. అప్పుడు మచ్చ (కందు) ప్రస్ఫుటంగా తోచింది. ఆ మచ్చని రెండు రకాలుగా ఉత్పేక్షిస్తున్నాడు

తూర్పు అనే తొయ్యలి (కాంత) ముక్కాలు పొదిగిన కుండలాలు పెట్టు కుంది ఒక కుండలం తూర్పుకొండ రాతికి ఒరుసుకుని (తొలుమల = పాడుపుకొండ) అందులో పొదిగిన ఒక మాణిక్యం (మానికంబు) రాలి పడిపోయింది ఆ ఖాళీలో లక్కగూడు కనపడుతోంది. అలా కనిపించే లక్కగూడో అన్నట్టుగా ఉంది చంద మామలో మచ్చ. చంద్రబింబమే తూర్పు తొయ్యలికి ఒక కుండలమన్న మాట. (మరో కుండలం సూర్యుడేమో)

కుండలాలకూ హారంలో పతకాలకూ రాళ్ళు పాదగడానికి వీలుగా ఆ పం

మాజాల్లో బంగారపు రేకులతో గూళ్ళు చేసి, వాటిలో లక్క కరిగించి పోసి, ఆ వేడి వేడి లక్కమీద రాళ్ళు అతికిస్తారు. ఆ తరువాత గూళ్ళ అంచులు రాళ్ళమీదికి మడుస్తారు. రాళ్ళు స్థిరంగా ఉంటాయి కొన్ని ఏళ్ళకి లక్కపట్టు వదిలేస్తుంది మడిచిన అంచు ముక్కలు విరిగి పోతాయి అటువంటప్పుడు గట్టి ఒరిపిడి తగిలితే పొదిగిన రాళ్ళు ఊడిపోయి లక్కగూడు నల్లగా కనపడుతుంది కాలం గడిచినకొద్దీ లక్క నలుపు తిరుగుతుంది. నల్లటి లక్కకూడా ఉంది.

అలా కనపడుతున్న లక్కగూడో అన్నట్లుంది చంద్రబింబంలో కందు.

రాత్రి అనే విలాసిని రెండు కళ్ళకూ కమ్ముకునేట్టు పెట్టుకున్న కాటుక నలుపు లాగా ఉంది ఆ మచ్చ అని మరొక ఊహ చేసాడు చెలువ కనక ఎక్కువ కాటుక పెట్టు కుందనీ, అది కంటిమీట్టు పాకిందనీ భావించాలి నిద్ర లేకపోవడంవల్లకూడా కన్నుల చుట్టూ నలుపు ఏర్పడుతుంది దీన్నే కాళమ అంటారు. కాటుక కప్పగా (కప్ప=నల్ల దనం) దీన్ని వర్ణించడమూ ఉంది. "కమియ జెందిన" అనే పదాల్ని బట్టి ఈ సమస్య యమే సమంజ సమనిపిస్తోంది రే చెలువకి నిద్ర లేకపోవడం చెలువతనానికి పూర్తిగా అనుకూలమే.

ఇంక - పెన్నెలలు కట్ట తెగిన ప్రవాహంలా లోకాన్ని ముంచెత్తడం ం జ్ఞిస్తున్నాడు.

అమృతం బాసవ, మంగరాగ ముదయోద్యత్కాంతి, చేరింబు చి

ష్టాముమంగా శశిరేవతీరమణుడు ఉన్నాడంటు మీరం దమో

యమువన్ భంగమునొందిపాత గరసీరాలోడికం జేయ వ

చ్చె మరుద్వాహిని దాని దేర్ఘనన మించెం జంద్రకాపూరములే (2-47)

బలరాముడికి (రేవతిదేవికి భర్త) ఒకసారి కోపం వచ్చి హస్తినా పట్టణాన్ని తన నాగలితో పెకలించబోయాడుట. అందుకే హస్తిపట్టణం ఒకపైపుకి ఒరిగి ఉంటుంది అంటారు. అదేమో కానీ-ఆ పట్టణంలోనే ప్రవ హిస్తున్న యమునానది నాగేటి దెబ్బకి గట్టు తెగి ఊళ్ళు ముంచేసిందిట. ఇది పురాణకథ. దీన్ని అనుసంధించి చంద్రకావ్రవాహాన్ని వర్ణిస్తున్నాడు

శశి అనే రేవతీరమణుడు అమృతం అనే మధ్యం (ఆసవం) పుచ్చుకున్నాడు ఉదయచంద్రకాంతి అనే (ఉదయ+ ఉద్యత్+కాంతి) మైపుత పులుముకున్నాడు (ఎర్రచందనం మొదలైన సుగంధద్రవ్యాలను శరీరానికి పులుముకుంటారు అదే మైపుత అదే అంగరాగం). చంద్రునిలో ఉండే కళంకం (చిహ్నం) అనే వస్త్రం (చేలం) ధరించాడు.

బలరాముడు మనిషి తెల్లగా ఉంటాడుట ఎప్పుడూ మధ్యహాస మత్తుడై ఉంటాడుట నల్లని వస్త్రం ధరిస్తాడుట. ఎర్రని అనులేపనాలు పులుముకుంటాడుట ఇదంతా పురాణాలలో వర్ణన. దీనికి అనుకూలంగా పై రూపకాలు కుదిరాయి

ఈ బలరాముడికి ఉన్నాడం మీరింది. చీకటి అనే యమునా నదిని

(యమునానది - నలుపు. గంగానది - తెలుపు. సరస్వతీనది. - వసుపు ఇవి కవుల వర్ణనల్లో రూఢితెక్కిన రంగులు) గట్టు తెగిపోయి ప్రవహించేటట్టుగా కిరణం (కిరణాలు) అనే నాగలితో అలోడికం చేసేసాడు. సంక్షోభపరిచాడు బలరాముడి ఆయుధం నాగలి. అది తెలుపు అంచేత కిరణాలను సీరంగా పోల్చడం సముచితమే కర శబ్దానికి కిరణ మనే కాకుండా చెయ్యి అనికూడా అర్థం. కరము అనే కరములో (చేతిలో) ఉన్న కరసీరంతో అని శ్లిష్టరూపకంగా సమన్వయం.

అలా సంక్షోభపడిన యమునానదిని ఓదార్చడానికి (తేర్చిన) దేవతల నది (మరుత్+వాహిని) గంగమ్మ వచ్చిందా అన్నట్టు చంద్రికా పూరములు- వెన్నెల ప్రవాహాలు జగమంతటా వ్యాపించాయి- మించెన్ రూపకశ్లేషలతో అనుప్రాణితమైన ఉత్పేక్ష

గంగా యమునా సరస్వతులు ముగ్ధురూ ప్రియసఖులు కనక యమునకి వచ్చిన ఆపదను చూసి గంగమ్మ ఓదార్చడానికి రావడం సహజమే మరి.

మరితొంకనపు గడిచేసరికి వెన్నెలలో చల్లదనం హెచ్చి మంచు తుంపరలు జల్లుగా తెరలుగా కురవడం మొదలుపెట్టాయి.

తారకాధీశు కిరణ కదంబకంబు

చిలికె బలుచని వలిపంపు జలుగు మంచు

రైరవక్తి వధూకరగ్రహణ వేళ

వెలికి గ్రమ్మిన సొత్తిక స్వేద మనగ

2-47

వాడిన పదం వాడకుండా చంద్రుడికి కల్పనానుకూలంగా రకరకాల పర్యాయ పదాలను తయారుచేసి ఉపయోగిస్తున్నాడు. పారకులకు భాషిపటిమను పెంచడంకూడా కావ్య ప్రయోజనాలలో ఒకటి

తారలకు చంద్రుణ్ణి భర్తగా చెప్పడం కవి సమయసిద్ధం. అయితే దాన్ని ఈ పద్యంలో సాభిప్రాయంగా ఉపయోగించుకున్నాడు

తారకాధీశుని కిరణ సమూహం (కదంబకం) మంచు చిలికింది అది జలుగు మంచు తెల్లగా మెరిసిపోతున్న మంచు వలిపంలా పల్లగా ఉంది సన్నని నూలుతో పల్లగా నేసిన తెల్లని వస్త్రాన్ని "వలిపము" అంటారు. (చూ - రె). పలుచని అని మళ్ళీ చెప్పడంతో బాగా పల్లనిది అని స్పష్టై, పలుచని వలిపంలాగా జలుగుతో ఉన్న మంచుని చిలికింది కిరణ కదంబకం. అది ఎలా ఉంది అంటే -

రైరవలక్ష్మి (కలువ బాల) అనే పెళ్ళికూతుర్ని పాణిగ్రహణం చేస్తున్న వేళ, ఆమె కర స్పర్శతో చంద్రుడికి సొత్తిక భావోదయం అయ్యి, బయటికి వ్యాపించిన (వెలికిన్ క్రమ్మిన) స్వేదంలాగా ఉంది

సొత్తిక భావాలు హృదయంలో పుడతాయి. పరుల సుఖదుఃఖా లను తనవిగా భావించగలిగిన హృదయసాకుమార్యానికి సత్త్వం అని పేరు. ఆ సత్త్వం

నుంచి పుట్టిన భావాలు సాత్త్విక భావాలు హృదయ స్పందనలు అన్నమాట.

నవ వధూ కర స్మర్తతో వరుడైన చంద్రుడి హృదయంలో ఒక మధురమైన అనుభూతి స్పందన కలిగింది దానికి అనుస్పందనగా శరీరం మీద స్వేదం కమ్మింది. హృదయగతభావాలకు అభివ్యంజకంగా విక్రియగా శరీరమీద కనిపించే మార్పుల్ని అలంకారశాస్త్రంలో సాంకేతికంగా సాత్త్విక భావాలు అంటారు. కటాక్షాదులుకూడా విక్రియలే అయితే వాటిని అనుభావాలు అంటారు స్వేదాదులు మాత్రమే సాత్త్విక భావాలు. రెండింటికీ తేడా ఉంది అనుభావాలు -చేష్టలు వాటిని నియంత్రించు కోవచ్చు, దాచుకోవచ్చు. సాత్త్వికాలుఅలాకాదు ఇవి నియం త్రణకు లొంగని స్పందనలు

సూర్యుడికీ పద్మానికి ఉన్నట్టే కలువకీ చంద్రుడికీ భార్యా భర్త సుబంధం కవిలోక ప్రసిద్ధం అయితే ఇక్కడ కైరవం నవ వధువే కానీ చంద్రుడుమాత్రం నవ వరుడు కాదు. అతడు అప్పటికే తారకాధీశుడు అధీశుడు కనుక బహుభార్యాత్వం చెల్లుతుంది కైరవశ్రీని చెట్టపడు తున్నాడు అయినా సరసుడు కనక, ఆమె నవ వధువు కనక స్మర్త మాత్రానికే సాత్త్విక భావోదయం అయ్యింది రాచరికంలో పుట్టిన కావ్యా లలో ఇటువంటి కల్పనలు కోకొల్లలు పైగా హరిజాతాపహరణ కావ్యావిర్భావానికి అంతఃపుర కథ ఏదో ఉంది అంటున్నారాయే

విరహుల మై నొకటి వేడియా వెన్నెల

బచ్చి వెన్నెల నులి వెచ్చ జేసి

కలువ పుష్పాశ్రయే గనుటైన వెన్నెల

వలిప వెన్నెలలోన వడిచి తేల్చి

చంద్రకాంతపు నీట జాలైన వెన్నెల

ముదురు వెన్నెల జాణ్ణ బదనుచేసి

నకుల మైపురాక బసాళించు వెన్నెల

దనుపు వెన్నెల రసాయనము గూర్చి

చిగురు విలుకాని జాతర సేయబూని

కొలము సాముల నందలి గూడబెట్టి

వంతు గలయంగ బువ్వంపు బంతి- విందు

పెట్టి రెలమి జకోరపు బేరటాండ్రు

(2-42)

వెన్నెల రాత్రులను వర్ణించాలంటే ఇంచుమించు ప్రతికావ్యంలో నూ చకోరాల చంద్రికావిహారాలు దర్శన మిస్తాయి దీనికి తెలుగులో తిక్కన ఒరవడి పెట్టాడనిపిస్తుంది.

చకోర పక్షులు ఉన్నాయంటారు. వాటినే వెన్నెల పులుగులు అంటారు ఇవి వెన్నెలను తాగి జీవిస్తాయట. నేలమీద వాలనే వాలవట. ఆకాశంలో ఎగురుతూనే ఉంటాయి. మబ్బుల్లో వాలతాయి వర్షాధిదేవత అయిన ఇంద్రుణ్ణి తప్ప వేరెవరినీ ఇవి

యాచించవుట అందుకని పక్షుల్లో కెల్లా చకోరమే ధన్యజీవి అని ఒక కవి అప్రస్తుత ప్రశంస చేసాడు ఇందుడు అనుగ్రహించే తొలకరి జల్లులకోసం ఇవి ఎదురుచూస్తూ ఉంటాయిట వద్దపు చినుకు నేలమీద పడకుండా మద్దలోనే ఇవి కాగి దాహం తీర్చు కుంటాయిట చకోరంలా ఎదురుచూస్తున్నాను అనే నానుడి ఇందుకని ఏర్పడిందే. ఉత్తమ నాయికల చూపులు స్వచ్ఛంగా సత్త్వగుణ ప్రధానంగా ఉంటాయని చెప్పడానికి చకోరదృశలు అని కవులు వర్ణించడం ఉంది గిరికాదేవి చూపుల్ని వర్ణిస్తూ "పెన్నెల పుల్లలచాలు" (వసు 3-49) అన్నాడు రామరాజభూషణుడు

చకోరాంగనలు (పేరటాండ్లు) పెన్నెలవిందు చెయ్యడాన్ని ఈ పద్యంలో వివరించాడు తిమ్మన కవి మున్నదోళ్లవం జరుపుకుందామను కుని (చిగురు విలుకాడు = మున్నధుడు. జాతర = ఉత్సవం) దానికి ప్రప్రథమంగా ఈ విందు ఏర్పాటు చేసారుట ఇది మామూలు విందు కాదు - బువ్వంపు బంతి విందు వరసైన స్త్రీ పురుషులు కలిసి భోజనం చేస్తుంటే వరసైన వనితలు తొసరి తొసరి వడ్డిస్తుంటారు నరసాలూ ఛలోక్తులూ - విరసాలూ, ఖలోక్తులూ - గోలగోలగా ఉంటుంది. అప్పడప్పడూ శృంగా రం మొరటుగా ముదురుపికాన నడుస్తుంది నిగూఢంగా ఉండే తొన్ని రకాల మనోవాంఛలకు ఇది తీర్థస్నానం ఒక ఆట విడుపు

కులం పెద్దల నందరినీ (కొలము సాములనీ) పిలిచి వరసగా కూర్చోబెట్టి, వడ్డన వంతు కలిసేటట్లుగా చకోరపు పేరటాండ్లు సంతోషంగా విలాసంగా (ఎల మిన్) బువ్వపు బంతిగా పెన్నెల విందు పెట్టారట వడ్డించేది పేరటాండ్లు భుజించేది కొలము సాములు కనక అల్లరి లేకుండా సాగిపోయి ఉంటుంది తరవాత ఎలాగా జాతర ఉండనే ఉంది.

వడ్డనకి అనుకూలంగా పెన్నెలల్ని ఎలా సిద్ధం చేసారో చాలా కొత్తగా చెప్పాడు.

విరహంలో కాగిపోతున్న వ్యక్తుల శరీరాలకు నోకి వేడిక్కిపోయిన పెన్నెలని పచ్చిపెన్నెలతో కలిపి నులిపెచ్చ పెన్నెలను తయారుచేసారుట

కలువ పువ్వుల పుప్పాడి ఎక్కువగా కలిసి వగరెక్కిన పెన్నెలని స్వచ్ఛమైన సన్నని పెన్నెలతో (వలిప పెన్నెలతోన) వడకట్టి తేర్చారుట. వగరు తగ్గించి తినడానికి వీలుగా చేసారని.

చంద్రకాంతపు మణులు ఉన్నాయంటారు. అవి పెన్నెల నోకగానే స్రవిస్తాయిట ఆ మణుల్లోంచి నీరు ఊరుతుందిట రావణాసురుడి రాజ సాధం మీద చంద్రకాంతమణులు పొదిగిన చప్పా (మణికుట్టిమం) ఉంద నీ, పున్నమినాడు అది స్రవించిన నీటి తరంగాలలో చందమామ ప్రతిబింబించి సరోవరంలో చిరుకెరటాల పై తేలియాడుతున్న హంసలాగా ఉన్నాడ నీ వాల్మీకి వర్ణించాడు (పోష్యాయమానం సరసీవ హంసమ్)

సూర్యకాంతపు మణులు మరొక రకం అవి సూర్యకాంతి తగల గానే

ప్రజ్వలిల్లుతాయిట వాటిమీద పడి మంచుబిందువులు చుయ్ చుయ్ మగి
చూక్కారాలతో ఆవిరి అవుతూంటే-పయిపయిన మధ్యాహ్నము నైత్తిడిన్-
అనుకున్నాడు హిమాలయాల్లో ప్రవరుడు. (మను. 2- 2)

చంద్రకాంతపు మణులు స్రవించిన నీటితో కలిసి కొన్ని వెన్నెలలు మరీ పల్లనై
పోయాయి. నీళ్ళ జాలై పోయాయి (జాలు=ప్రవాహం) విస్తరిలో వడ్డిస్తే గిలవవు.
కంచంలో పోస్తే చేతికి రావు అందుకని వీటిలో కాస్త ముదురు వెన్నెల కలిపి (గట్టిది)
జుట్టుడానికి అనువైన పదనులోకి (పాకం లోకి) మార్చారుట

సతుల మైపూతలతో కలిసి మరీ ఘాటుగా ఘుమఘుమ లాడుతున్న
వెన్నెలని (పిసికించు = పరిమళించు ఒప్పు) స్పృచ్ఛమైన వెన్నెలతో కలిపి సుగంధిహాని
యంగా - రసాయనంగా తయారుచేసారుట సుగంధ ద్రవ్యాల పరిమళం తగిన
మోతాదులో ఉండేట్లు సిద్ధం చేసారని

ఇలా అన్నీ సిద్ధంచేసి బువ్వపుబంతి పెట్టారు ఆ చకోరపు పేరటాండ్రు.
తరవాత చిగురు విలుకాని జాతర సాగుతుంది

కామిని మాన మేఘశ్రేణి విరియంగ

దోగ తెల్లుగుంపులు తొంగలింప

సాంధ్యరాగావిల చంద్రకాంబులు దేబ

నిరులు మొత్తపు టస లివురజాబ

యువజన రాగ పయోరాశు లుప్పొంగ

వెలిదమ్మి జాజపువ్వులు ముడుంగ

మదచకోర మరాళ మండలి చెలరేగ

బలచు చేడియ లను మెఱుపు లజగ

నభినవ శరత్తమాగమం బనగ మించు

నట్టి రాకా నిశావేళ నలరు వింట

గొనయ మెక్కించి వలరాజు కినుక మీఠ

విరహిజనములనై దండువెడలె నపుడు

(2-50)

ఈ వెన్నెలరాత్రిని వినూతన శరదృతువుగా వర్ణించాడు శరదృతువు లక్ష
జాలు అన్నీ ఉన్నాయని నిరూపించాడు ఏమిటి ప్రయోజనం అంటే - వలరాజు
(మత్తేభుడు) విరహుల మీదకి ధనుస్సు ఎక్కుపెట్టి దండెత్తుతున్నాడు దండయాత్రలకి
అనువైన సమయం శరత్ సమాగమ మే కనక ఈ వెన్నెలరాత్రిని అభినవ-
శరత్తమాగమంగా చిత్రించాడు. (అభినవ తిక్కన అభినవ పోతన అన్నట్లు ఇది
అభినవ శరత్తు అనువైన శరత్తు కాదని) కథలో శ్రీకృష్ణుడు తెల్లవారగానే అఘరావతి
మీదకి దండెత్తాలయి.

అందగత్తెల ప్రణయ కోపం (కామిని మాన) అనే మేఘశ్రేణి తొలగిపోగా
కలువలు అనే రెల్లు పొదలు ప్రకాశించగా (తొంగలింపన్):

ఉదయ సుంధ్యారాగంతో కెలికిళ్ళయిన వెన్నెల నీళ్ళు (అవిల+చంద్రికా+అంబులు) తేరుకోగా, చీకట్ల గుంపు అనే బురద ఎండిపోగా;

యమజనుల అనురాగ సముద్రాలు ఉప్పొంగగా, తెల్లకామరలు అనే జాజువ్వులు ముడుచుకోగా

మబించిన చతోరాలు అనే హంసల గుంపు విజృంభించగా, అభిసారికలు అనే మెరుపుతీగలు (పఱచు చేడియ=వేగ గమనంతో అభిసరించే వనిత) మాయమై పోగా.

అభినవశరత్సమాగమం అనిపించేట్టు ప్రకాశిస్తున్న (మించునట్టి) ఈ పున్నమి రాత్రివేళతన పుష్పధనుస్సుకి (అలరువింటనీ) నారి బిగించి (గొనయము+ఎక్కించి) వలరాజు విరహజనులమీద దండు పెడలాడు

శరదృతువులో ఉండేవి కొన్ని ఉండనివి కొన్ని, ఆ సరంజామా అంకా వోలికలు కుదిరేట్టు రూపకంతో సాధించాడు రాకానిశావేళను అభినవ శరత్సమాగ మంబనగ - అనడం ఉత్తేక్ష. (రాకా-పూర్ణిమానిశా).

ఆ నలినాయకాక్షృ గడియారమునం దభిసారికాజఘాం
నా నిరత ప్రసూన శరచాప గుణి ధ్వనులో యనంగ, ఘం
టా నినదంబు లియ్యెడ వినంబడియెం, గుపితాబ్జలోచనా
మానసముల్ చలింప, బ్రథమ ప్రహరాపగమ ప్రశంసులై (2-౮1)

ఇప్పటికి రాత్రిలో మొదటి జాము గడిచిపోయింది రాత్రికి "త్రియామ" అని పేరుంది కనక పన్నెండు గంటల్ని మూడు యామాలుగా (జాములుగా) విభజిస్తే జాముకి నాలుగు గంటల పరిమాణం వస్తుంది

మనుచరిత్రలో మాయాప్రవరుణ్ణి చూసిన వరూధిని సత్య ప్రవ రుడే అనుకొని జాలిగొలిపేలాగా అతణ్ణి బలిమాలుకుంటూ -

ఏలర! యీ చలం బుడిగి యేలర, బాల రసాల మాలికి
జాలములో శశాంక కర జాలములో వలవంత నశ్రువుల్
జాలుగ నాల్గుజాలు నిక జాలు భవంబనునంత కాకకున్
బా లయి రాత్రి పంచశరు బారికి జిక్కితి, నీకు దక్కితిన్ (మను3-౨౩)

అంటుంది. మామిడి చిగుళ్ళూ మాలికి పుష్పాలూ చంద్ర కిరణాలూ హింసి న్తోంటే విరహంతో రాత్రి నాలుగు జాములూ (జాము+లు=జాములు-జాలు) కన్నీరు జాలుగా స్రవిస్తూంటే ఇక చాలు ఈ బిన్న (భవము) అన్నంతటి విరహాగ్నికి (కాక=వేడి) పాలయ్యాను మన్నధుడి బారికి చిక్కిపోయాను-అంటుంది ఇంకా ఎందుకురా ఈ పట్టుదల చలం విడిచిపెట్టి ఏలుకోరా అని ప్రాధేయపడుతుంది.

ఇక్కడ రాత్రికి "నాల్గు జాలు" అన్నాడు పెద్దన. నాలుగుమూళ్ళు వన్నెండు అంటే జాముకి మూడు గంటలన్నమాట

ఇలా మూడు గంటలే అన్నవారుకూడా ఉన్నారు కనక ప్రథమ యాగం

గడిచింది అంటే రాత్రి తొమ్మిదీ పది గంటల సమయం అయ్యింది అని జాముకే మరొక పర్యాయపదం “ప్రహరము” అని ప్రథమ ప్రహరం అపగమించింది-గడిచి పోయింది అనే విషయాన్ని ప్రశంసిస్తున్నవై (చాటుతూ) శ్రీకృష్ణుని దేవిదీలో (హజారంలో) గడియారపు ఘంటా నినాదాలు వినపడ్డాయి అంటే మూడో నాలుగో గంటలు తాంగు తాంగు రాంగు మని మోగాయి ఇవి గడియారపు గంటలు అన్నాడు గంట గంటకీ తనంతతానుగా మోగే గడియారమో మరింతదయినా పద్ధతిలో సమయాన్ని గుర్తించి అది ఊరంతటికీ తెలిసేట్టుగా నౌకరులు మోగించిన గంట చప్పుడో ఈ గడియారం శ్రీకృష్ణుని కాలానికి ఉన్నట్టా? చెప్పలేం సమయాన్ని గుర్తించడానికి ఏదో ఒక సాధనం అప్పట్లోనూ ఉండే ఉంటుంది రాయల కాలానికి గడియారాలు వచ్చేసుంటాయా? అది చూసిన కవి వర్ణనలో సద్వినియోగం చేసుకున్నాడా

ఆ మోగిన గంటలు మత్తధుడి ధనుష్పంకారాల్లాగా ఉన్నాయట. అభినారి కల్పి (హంతుమ్ ఇద్దా జఘాంసా-హింసాప్రవృత్తి) హింసించడంలో నిరతుడైన పుష్పబాణుడి (ప్రసూనశర) వింటినాల (చాప-గుణం=త్రాడు) చప్పుడుల్లాగా ఉన్నాయి బాణం వేసినప్పడల్లా ధనుష్పంకారం అవుతో ఉంటుంది అంటే అప్పటికి కనీసం ముగ్గుర్నో నలుగుర్నో అభినారికల్పి హింసించేసాడన్నమాట

ఈ గంటలు వినిపించే సరికి - అప్పటిదాకా భర్తల మీద అలిగి ఎంక బతిమాలుతున్నా వినకుండా ఎడ మొగం పెడ మొగంగా ఉన్న పద్మాక్షుల (అబ్బలోచనలు) మనస్సులు చలించాయట అయ్యో అప్పడే జాము గడిచి పోయింది, అలకతోనే తెల్లారిపోకుండామో అని ఆ సంసారిణుల మానసాలు సంక్షోభించాయట బహుశ ఇక తోపం విడిచిపెడతారేమో ఎవరో ఒకరు సర్దుకోవాలి కదా సన్నిధిలో విరహం మరీ దుస్థిహం ఇప్పటి సత్కాశ్రీకృష్ణుల పరిస్థితి ఇదే (చూ-53)

శ్రీకృష్ణుణ్ణి నలినాయతాక్షుడు అన్నాడు పుండరీకాక్షుడు అనే మాటకి ఇది పర్యాయం పద్మాల్లాగా-పద్మదళాల్లాగా ఆయతమైన (పాడవైన, విశాలమైన) కన్నులు కలవాడు అని

వలిపము గట్టి, హారములు పైచి, పటీరము మైనలంది, తా

దులు నెలీ గొప్పనం దులీమి, త్రోవనె పోయితిమేని- తాకియుం

దలచెడువారు లేరని మనంబు కలంకలు దేర్చి, తారకాం

తల సమయస్థలంబులకు దార్చి దూతిక లట్టి వెన్నెలన్. (2-52)

తారకాంతలకు విరహతాపం పెరిగిపోతోంది రాత్రి గడిచి పోతోందనే

దిగులు ఒకటి, ప్రియుడు సంతక స్థలంలో వేచి ఉంటాడు

తెల్లని వస్త్రం (వలిపము) ధరించి, ముత్యాల హారాలు వేసుకుని మంచిగంధం (పటీరము) వంటిసిండా పులుముకొని జాజి పువ్వులు (జాదులు) అందమైన కొప్పుతో కురుముకొని, దారినే పోయామంటే- నలుగురూ నడిచే వీధుల్లోంచే మనం వెళ్ళినా, మనల్ని తాకికూడా గుర్తించే వాళ్ళు ఉండరు. మనం తాకినా గుర్తించలేరని కానీ

వెన్నెలలో వెన్నెలగా కలిసిపోయేట్టు జ్యోత్స్నాభిసారికలుగా పెడితే ఎవ్వరూ గుర్తించలేరని మనిషి కనపడకపోవడంతో- తాకినా, ఏదో తగిలిందనో భ్రమ అనో నిలిపెట్టుకుంటారు. పటీరమూ జాజిలూ గుప్ప మన్నా, వీధికి ఇరువైపులా ఉండే ఏ ఇంటిలోనుంచో సుగంధ పరిమళాలు వస్తున్నాయి అనుకుంటారు

అంతే కానీ మనల్ని తలుచుకునేవాడూ గుర్తుపట్టేవాడూ ఎవ్వడూ ఉండడు. నడు- అంటూ ఉపాయం ఉపదేశించి ధైర్యం చెప్పి, అభిసారికల మనసుల్లోని సంశయాలను తొలగించి తేల్చి, తామై స్వయంగా కూడా ఉండి సంతేత స్థలాలకు (సమయ స్థలంబులకు) జారకాంతల్ని తారుస్తున్నారట దూతికలు ఇటు అభిసారికలనుంచీ అటు ప్రియులనుంచీ ఈ దూతికలకు ముడుపులు ముడతాయి. కనక ఎన్ని ఉపాయాలన్నా చెబుతారు ఎంత సాహసమన్నా చేయిస్తారు ఇంతకీ- పిండి ఆరబోసినట్టున్న వెన్నెల ఇంత కష్టపెడుతోంది వీళ్ళని.

ఇటుపైని వెన్నెల్ని వర్ణిస్తూ ప్రబంధగద్య సుదీర్ఘంగా సాగింది. శ్రీకృష్ణుడు సత్యభామతో శయనాగారంబున వినోదతేజం దేలి నిద్రా ముద్రిత నేత్రుడై శయనించె నయ్యవసురంబున (౨౩) వేగుచుక్క పొడవ డం వైతాళకులు వచ్చి శ్రీకృష్ణుణ్ణి మేల్కొల్పడం- కథ అంతా సాగుతుంది.

నంది తిమ్మనగారి ప్రతిభా పాటవానికి, అభివ్యక్తి విధానానికి రచనా పద్ధతికీ ప్రబంధశైలికీ నిదర్శకంగా, పాఠకులకు వాచవిగా నిలుస్తుంది ఈ ఘట్టం.

శ్రీకృష్ణదేవరాయలు (క్రీ.శ. 1520)

ఆముక్త మాల్యద (చతుర్థాశ్వాసం 204 నుంచి 285)

సాహితీసమరాంగణ సార్వభౌముడైన శ్రీకృష్ణదేవరాయలవారి రచన ఆముక్తమాల్యద దీనికే విష్ణుచిత్రియమని మరొకపేరు తెలుగు పంచకావ్యాల్లో ఇది ఒకటి.

మదాలసచరిత్ర, సత్సావధూప్రీతినం, సకలకథాసార సంగ్రహం జ్ఞానదీప తామణి, రసమంజరి మొదలైన సంస్కృత కావ్యాలను రాయల వారు రచించినట్లు ఆముక్తమాల్యద అవతారికను బట్టి తెలుస్తోంది. అయితే ఇవి ఏనీ ఇప్పటికీ దొరకలేదు ప్రపంచ దర్శణం అనే గ్రంథంలో ఉదాహరించిన ఒకటి రెండు శ్లోకాలుమాత్రం బయట పడ్డాయి (శ్రీమా న ఈయాణ్ణి వీరరాఘవాచార్యులుగారి కృషి) అంతే

జాంబవతీ పరిణయమే అనే సంస్కృత నాటకముకంటే రాయల రచనగా లభించింది దీన్ని ఆచార్య శ్రీ బిరుదరాజు రామరాజుగారి సంపాదకత్వంలో తెలుగు అకాడమీ ప్రచురించింది ఆ సంస్కృత కావ్యాల నుగానీ, ఈ ఆముక్తమాల్యదనుగానీ రాయలవారు రచించలేదని ఆస్థాన కవి అల్లసాని పెద్దన రచించాడనీ, మెప్పలకోసం రాయలవారి పేరు పెట్టాడనీ ఒక వాదం ఉంది రాజ్యపరిపాలనతో యుద్ధాలతో కల మునిగిన వ్యక్తికి ఇన్ని కావ్యాలు రచించే తీరిక ఎక్కడిది అనే ఆలోచన ఈ వాదానికి బలం చేకూర్చింది అయితే విమర్శకులూ పరిశోధకులూ, అనేకాధారాలు చూపింది పై వాదాన్ని పరాస్తం చేసారు ఆముక్తమాల్యద రాయలవారి రచనయే అనేది స్థిరపడింది.

శ్రీకృష్ణదేవరాయలు కవి పండిత షోషకుడు ఆంధ్రభోజుడని బిరుదు. ఇతని ఆస్థాన సభామండపానికి భువన విజయమని పేరు ఇందులోనే అష్టదిగ్గజ మహాకవులు సమావేశమవుతూ ఉండేవారట ఈ ఎనిమిదిమంది తెలుగు కవులే అని కొందరు భావిస్తే సంస్కృతంతోకలిపి దక్షిణాది భాషల కవులు ఎనమండుగురు అయ్యుంటారని మరికొందరు అభిప్రాయపడ్డారు

పెద్దన మనుచరిత్రనూ తిమ్మన హరిజాతాపహరణాన్నీ రాయలవారికి అంకితం చేసారు. కనక వారిద్దరూ అష్టదిగ్గజాలలో ఉండి ఉంటారు అయ్యలరాజు రామభద్రుడు (రామాభ్యుదయం) మాదయ్యగారి మల్లన (రాజశేఖర చరిత్ర) ఉన్నట్లు రాయవాచకం (కుమార ధూర్జటి) చెబు తోంది. తక్కిన నలుగురూ ఎవరో మరి!

సాహిత్య చరిత్రలో శ్రీనాథయుగం తరువాత, దక్షిణాంధ్ర యుగం వరకూ ఉన్న ఈ కాలాన్ని రాయలయుగం అంటారు ప్రక్రియా పరంగా ఇదే ప్రబంధ యుగం స్థూలంగా చెప్పాలంటే మహాకావ్యానికే మరోపేరు ప్రబంధం సంప్రదాయ సాహిత్యం లో కవితా సాందర్యానికి పరాకాష్ఠలన దగిన ప్రబంధాలు ఈ యుగంలో వెలు

వడ్డాయి అందుకే ఈ యుగాన్ని స్వర్ణయుగమనడం ఈ పేరుకి సార్థకత చేకూర్చిన మహాప్రబంధాలలో అముక్తమాల్యద ప్రాథమం

అముక్త+మాల్యద అంటే గోదాదేవి. తాను ధరించి తీసిన పుష్ప మాలికను విష్ణుమూర్తికి సమర్పించేది అని అర్థం " అముక్త+మాల్య+ద" అని. ఈవిధ విష్ణు చిత్తులవారి పెంపుడు కూతురు తులసి తోటలో దొరికిన పుత్రిక గోదా శ్రీ రంగనాయకుల వివాహం ఈ కావ్యంలో ప్రధానకథ అందుకని అముక్తమాల్యద అనీ విష్ణుచిత్రియమనీ రెండు పేర్లు ఏర్పడ్డాయి. రాయలవారు మాత్రం విష్ణుచిత్రియమనే వ్యవహరించారు కానీ అముక్తమాల్యద అనే పేరే ప్రసిద్ధిలోకి వచ్చింది.

విశిష్టద్వైతంలో పన్నెండు మంది విష్ణుభక్తులు ప్రసిద్ధులున్నారు. వీరినే పన్నిద్వారాళ్ళారులు అంటారు వీరిలో విష్ణుచిత్తులవా రొకరు గోదాదేవి ఏకైక మహిళా ప్రతినిధి లక్ష్మీదేవి అవతారమనీ, భూదేవి అవతారమనీ రెండు అభిప్రాయాలున్నాయి. రాయలవారు భూదేవి అవతారం గా సంభావించారు

వైష్ణవాన్ని పరతత్వంగా స్థాపించడంతోసమని విష్ణుచిత్తుడు మధుర నేలుతున్న మత్స్యధ్వజాడీ హింద్యరాజు కొలువుకి వాదానికి వెడతాడు జయిస్తాడు. ఆ సందర్భంగా " విష్ణుచిత్తుడికడూ యామునాచార్యు డొకడూ వైష్ణవ సిద్ధాంతాన్ని నిలబెడుతున్నారు " అని విష్ణుమూర్తి లక్ష్మీదేవి తో అంటాడు అయితే ఆ యామున కథ చెప్పమని లక్ష్మీదేవి అడుగుతుంది విష్ణుమూర్తి చెబుతాడు (నాల్గవ అశ్వాసం) గురుపరంపరా ప్రభావంలోని ఈ కథను కొన్ని మార్పులతో రాయలవారు ఇక్కడ చిత్రించారు

అనగనగా ఒక హింద్యరాజు మత్స్యధ్వజాడి పూర్వీకుడు. శివభక్తుడు. పెరి నైవం ముదిరింది వైష్ణవమన్నా వైష్ణవులన్నా ఉలుకు కానీ అతని భార్య వైష్ణవి ఆమె ద్వారా యామునుడు రాజునిభలో ప్రవేశిస్తాడు వాదం లో పండితుల్ని జయిస్తాడు. నైవం ఓడిపోతుంది పందెం ప్రకారం రాజు గారు అర్ధరాజ్యం ఇస్తాడు క్షత్రియ కాంతను వివాహం చేసుకొని యామునుడు రాజ్యపాలన చేస్తూ ఉంటాడు. పుత్రోదయమవుతుంది. పూర్తిగా రాజ్యభోగానక్తుడు అయిపోతాడు. - ఇలా ఉండగా

యామునాచార్యుడి చిన్ననాటి స్నేహితుడు శ్రీరామ మిత్రుడు యామునుడి తాతగారు నాథముని ఆయనకు ఈ మిత్రుడు ప్రతిష్ఠాడు

అతికష్టం మీద ఈ శ్రీరామమిత్రుడు ఎట్టకేలకు యామునరాజదర్శనం పొందుతాడు వైరాగ్యం ఉపదేశిస్తాడు శ్రీరంగానికి తీసుకువెళ్ళి రంగనాథుణ్ణి తరతరాల పెన్నిధిగా చూపిస్తాడు దానితో యామునుడు కళ్ళు తెరిచి, కుమారుడికి రాజగీతి ఉపదేశించి రాజ్యం అప్పగించి తాను సన్యాసం స్వీకరిస్తాడు. క్లుప్తంగా ఇదీ ఈ ఉపాఖ్యానం

గోదాదేవి శ్రీరంగనాథుని విరహంతో పరితపించిపోతుంటే విష్ణు చిత్తుడు ఇదేమిటి మహానుభావా అని స్వామివారిని ప్రార్థిస్తాడు అప్పుడు స్వామి భక్తివైశిష్ట్యాన్ని

వివరించడానికి దాసరి కథ చెబుతాడు (అరవ అశ్వాసం) భ్రష్టిచారుడైన వేద వేత్తకన్నా సుదీర్ఘుడైన చండాలుడు మిన్న అని చెప్పడం దీని తాత్పర్యం గానమహిమనూ భక్తి మార్గప్రాముఖ్యాన్నీ ఈ కథ తెలియజేస్తుంది. దీన్నే చండాల బ్రహ్మరాక్షస సంవాద మనికూడా అంటారు. ఇది వరాహపురాణం లోనిది విష్ణుచిత్తుడు హింద్యరాజు తొలుపులో వాదిస్తున్నప్పుడు కర్మనిష్ఠకన్నా బ్రహ్మనిష్ఠ గొప్పదని ప్రతిపాదించడం కోసం ఖండిక్యతేశిద్ధ్యతోపాఖ్యానం ప్రసక్తమయ్యింది (మూడవ అశ్వాసం) ఖండిక్యుడిది కర్మనిష్ఠ. తేశిద్వజుడిది బ్రహ్మనిష్ఠ. వీరిద్దరూ బద్ధ శత్రువులు కట్టకడపటికి ఖండి క్కుడు తేశిద్వజుని గురుత్వాన్ని అంగీకరించి బ్రహ్మజ్ఞుని అవుతాడు దీన్ని రాయలవారు విష్ణు పురాణం నుంచి స్వీకరించారు

విష్ణుచిత్తుని కథ ఖండిక్యతేశిద్వజుల కథ యామునాచార్యుని కథ, బ్రహ్మరాక్షసుడి కథ గోదాత్రీరంగేశుల వివాహం- ఇలా ఈ అముక్త మాల్యద అయిదు కథల సమాహారం. మధ్య మధ్యలో కథతో అంతగా పాఠన కుదరని విస్తృత వర్ణనలు న్నాయని అందుకే వస్త్రైక్యం కొరవడిందని కొందరు విమర్శకులన్నారు రెండు పురవర్ణ నలూ (విలుబుత్తూరు ప్రథమ ౮ -73 మధురాపురం-ద్వితీయ ౩-౩౮) ; గ్రీష్మ (ద్వి-45-74) వర్షా శరద్ (చతుర్థ 7౮- ౮౩) వసంత (పంచమ ౨౮- 4౩) వర్ణనలూ సుదీర్ఘంగా సాగాయి. రాయలవారు వర్ణనలకు పెట్టింది పేరు మొత్తం ౮౮౦ గద్యపద్యాల కావ్యంలో ౭౨౦కి పైగా గద్యపద్యాలు వర్ణనలకే సరిపోయాయి అత్యద్భుతమైన కల్పనలకూ (ఉన్నేక్షలు) ప్రకృతి పరి శీలనకూ ఇవి అతిపట్టులు పూర్వకపులకు అనుకరణలు గానీ, అనుసరణలు గానీ, ఏ కోసానా కనిపించవు. రాయలవారి ప్రతిభకు ఇవి నికర పలాలు. మహాకవిగా నిలబెట్టినవి ఇవ్వే అన్నా అసత్కం లేదు ఒక్కొక్క వర్ణనా ఒక్కొక్క ఖండకావ్యం నిజానికి వీటిని చెబితేనే కవిగా రాయల వారంటే ఏమిటో తెలుస్తుంది కానీ వైవిధ్యంకోసమనీ విస్తృతమైన కావ్య ప్రయోజనాలలో మరో పార్శ్వాన్ని చూపిద్దామనీ, ప్రయత్నపూర్వకంగా వర్ణనలను విడిచిపెట్టి, రాజనీతిని మీ ముందు ఉంచుతున్నాను. ఇది యామునాడు తన కుమారునికి ఉపదేశించిన రాజనీతి రాయలవారు స్వానుభవం రంగరించి అందించిన రాజనీతి దీంట్లో చాలా వాటికి ఈ నాటికే చెల్లుబాటు ఉంది.

యామునాడు'' స్కంధావారంబునకు మగుడివచ్చి కుమారు నందు రాజ్యభారంబు బెట్టి బంధుమిత్రామాత్య సమేతంబగు బల చతుష్టయంబును బ్రక్కతి వర్గంబును నతని కొప్పగించి యిట్లనియె-

ఏ పట్టున విసువక ర

క్షాపరుడవు గమ్ము ప్రజల చక్క, విపన్నుల్

గూపెట్టి న విని తీర్చుము,

కాపురుషులమీద నిడకు కార్యభరంబుల్

4-2౦4

ఇది మొదటి ఉపదేశం. ప్రజలపట్ల ఏ సమయంలోనూ విసుకోక.

ఎప్పుడూ వారికి రక్షణ పరతంత్రుడివిగా ప్రవర్తించు. అపదలో ఉన్న వాళ్ళు వచ్చి ఏదయినా మొరపెట్టుకుంటే (కూ పెట్టిననీ) శద్ధగా అలకించు వాళ్ళ అపదలు తీర్చు, అయితే ఇటువంటి కార్యభారాన్ని కుత్సితులైన రాజోద్యోగులకు ఏనాడూ అప్పగించకు. అర్హతలు గుర్తించి సరియైన పనులకు సరియైన వ్యక్తుల్ని నియోగించడం పరిపాలకుల విజయానికి ప్రథమసోపానమని కాత్వర్తం

రాష్ట్రవర్ధన మెద గోరు రాజమేలు

రాష్ట్రమును గోరు, దాన గార్హమె యనంగ

రాదు, బ్రహ్మాత్తరములైన ప్రజల యేక

ముఖపు గోర్క దదంతరాత్ముండొసగడె !

4-205

రాష్ట్రమంటే దేశం దేశమంటే మట్టికాదు. మనుషులు (లక్షణా వృత్తి) రాష్ట్రభివృద్ధిని ఎల్లవేళలా హృదయంలో (ఎదనీ) రాజుగారు కోరుకుంటే, అటువంటి రాజుగారికి మేలు జరగాలని రాష్ట్రం కోరుకుంటుంది దానివల్ల ఒరిగేదేమిటి అనకు. (దాననీ కార్యమో అనంగ రాదు) బ్రాహ్మణాది ప్రజానీకమంతా ఒకే తీరుగా, ఒకే రీతిగా (ఏకముఖము ననీ) కోరుకొంటున్నదానిని సర్వాంతర్యామి శ్రీమన్నారాయణుడు (తత్ + అంతరాత్ముండు) తీర్చడంటావా ప్రజాభిప్రాయ పరమాత్మ కనక తప్పక నెరవేరుతుందని, ప్రజాబలమే నిజమైన బలమనీ భావం జనతాజనార్ధనుడు

ఆజ్ఞ వలయు నృపతి, కాభీర భిల్లది

కంపతోల నూరి నాజ్ఞ చెల్లు

నంట, సార్వభౌముడైన భూపతి యాజ్ఞ

తెల్లవారు దల్లిడిల్లి వలది

4-206

పరిపాలకుడు ఆజ్ఞాపించగలగాలి. అది చెల్లాలి. (నృపతికి ఆజ్ఞ వలయు) గొల్లలూ (అభీరులు) భిల్లలూ (చెంచులు) మొదలైన వారికి అంపతోలతోనూ నూలు పోగుతోనూ (నూలనీ) ఆజ్ఞ చెల్లుతుందట అటు వంటిది భూపతి ఆజ్ఞకు అందరూ తలవంచవద్దా ! భయపడి అచలించ వద్దా !!

గొల్లరేడుగానీ భిల్లరాజుగానీ, ఒక వ్యక్తికి అభయమిచ్చి దానికి సూచకంగా అంపకద్రనో నూలుపోగునో చేతబెట్టి పంపితే, దారిలో ఏ చోరులూ ఆ వ్యక్తికి హాని చెయ్యరని ప్రసిద్ధి గొల్లలకూ, భిల్లలకే ఆజ్ఞ నడిస్తే మహారాజుకు ఆజ్ఞ నడువవద్దా అని.

ఆజ్ఞ చెల్లకపోవడం అసమర్థత అవుతుంది. కనక పరిపాలకుడు చంద శాసనంగా ఆజ్ఞ చెల్లించుకోవాలని హెచ్చరిక.

దుర్గము లాప్త ద్విజవర

వర్గమునకె యివ్వు దుర్గవత్తతి క

త్యర్గళ ధరాధిరాజ్య వి

నిర్గత సాధ్వసిత పాదమ నిలుపకు తొలదిన్

4-207

“దుర్గము” అంటే చొరశక్యము కానిది. అభేద్యమైన రక్షణ స్థలం ఇది

సరిహద్దుల్లో ఉంటాయి నేలమీద నిర్మిస్తే స్థలదుర్గం, నీళ్ళల్లో నిర్మిస్తే జల దుర్గం, కొండమీద కడితే గిరి దుర్గం నట్టడవిలో కడితే వన దుర్గం వీటికి అవతలపైపున శత్రురాజ్యం శత్రువు ముందుగా వీటిని స్వాధీన పరుచుకొని, ఆ తరువాత రాజ్యం మీదికి దండెత్తి అక్రమిస్తాడు కాబట్టి సరిహద్దుల్లో దుర్గాలు గట్టిగా ఉండాలి. వీటి సంరక్షణ ప్రభువుకి ప్రథమ కర్తవ్యం

రాజ్యసంరక్షణలో ఇంత కీలకమైన ఈ దుర్గాలను అప్పులైన బ్రాహ్మణోత్తములకే (ద్విజవర వర్ణమునకే) ఇవ్వకుంటున్నాడు- రాయలవారు అప్పులు కనక విశ్వన గియులనీ, బ్రాహ్మణ ఉత్తములు కనక మోసగించరనీ కాబోలు.

దుర్గాధిపత్యం అప్పగించిన తరువాత వాళ్ళకు ఏ పరిమితులనూ (కొలదిన్) విధించవద్దు (నిలుపకు) అన్నాడు సైన్యం కానీ మరో సైన్యం కానీ ఏది కావాలంటే అది రాజుగారు పుష్కలంగా, అమితంగా అందించి చాలి నిర్ణయాలు తీసుకునే పూర్తి స్వేచ్ఛ ఇవ్వాలి అదిలేక ఏదో ఏమోపు తుందో చెబుతున్నాడు. అత్యర్థ శత్రురాజ్యాన్ని వినిర్గత సాధ్యసత" దుర్గాధిపతులకు పాడముతుందిబి నివారించడానికి శత్యం కాని(అత్యర్థ శత్రురాజ్యంనుంచి (ధరాధిరాజ్య) బయల్పడలిని (వినిర్గత) భయం (సాధ్యసత) కలుగుతుంది. మన రాజు తగినంతగా సహాయం అందించడం లేదు. మాకు నిర్ణయం తీసుకునే అధికారం లేదు. శత్రురాజు ఏ నిము హిన దండెత్తి వస్తాడో అప్పుడు ఏమి చెయ్యాలో అనే భయం దుర్గాధిపతు లకు పట్టుకుంటుంది కాబట్టి ఇటువంటి సాధ్యసత పాడమేటట్టు ఏ కొలదులూ (పరిమితులు) నిలుపవద్దు అని శాసిస్తున్నాడు

దుర్గాధిపత్యం ఇచ్చేటప్పుడు మనిషి మంచి చెడ్డలు చూసుకోవాలి ఇచ్చిన తరువాత పరిమితులు- విధించకూడదు.- ఇదీ సారాంశం

మొదల బెనిది, పిదప గుదియింప నెవ్వా డు

దవదు తొంటి హీనదశ దలంప,

డలుగు గాన, శీల మరయుచు గ్రమ వృద్ధి

బెనిది, వేళ వేళ బనులు గొనుము

4-208

ముందు పెంచి తరువాత పదవి కుదిస్తే ఎవడైనా సరే పెనుకటి తన హీన స్థితిని తలుచుకోడు అలుగుతాడు అంచేత శీలం గమనిస్తూ క్రమక్రమంగా వృద్ధిలోకి తెస్తూ (క్రమవృద్ధిని పెనిది) ఆయా వేళల్లో లేదా ఎల్లవేళలా (వేళ వేళన్) సేవలు చేయించుకో (పనులు కొనుము).

శీలం సామర్థ్యం గమనిస్తూ రాజోద్ధ్యోగులకు పదోన్నతి కల్పించాలే తప్ప హతాత్తుగా స్థితి పెంచడం కుదించడం పనికిరావని. పెంచినప్పుడు సంతోషిస్తాడు. కుదించినప్పుడు కోపిస్తాడు. అంతేకానీ తొలినాటి తన హీనదశను తలుచుకోడు. న్యాయంగా ఇదేకదా నా స్థితి అని సరి పెట్టుకోడు ఈపాటిదానికైనా ప్రభువే కదా కారణం అని సంతృప్తి చెందడు. అలిగి ద్వేషించి అధికారికి వ్యతిరేకంగా ప్రచారం

మొదలుపెడతాడు. అంచేత క్రమ క్రమంగా పదోన్నతి కల్పించి వృద్ధిలోకి తెవడమే నుబ్బిన పని. పై పదవి కంటికి కనబడుకూ ఉంటే దాన్ని అందుకోవడంతోనూ సుదృఢం తో సత్కారముర్హంతో పనిచేస్తాడు. అలా ఎల్ల కాలమూ సేవలు చేయించు కోమని తనయుడికి యామునులవారి ఉపదేశం.

అనభిజాతు గీకటాలయు, నశ్రుతు,
నలుకుమాని బొంకు పలుకువాని,
నాతతాయి, గడుసు, నన్నదేశ్య, నధర్ము,
విడుము విప్రు, నేల వేడితెని

4-209

నువ్వు పదికాలాల పాటు సజావుగా రాజ్యం ఏలదామనుకుంటే ఏలదామని తోరుకుంటే (ఏలన వేడితి+ వి+ ఏనిన్) ఇదిగో ఈ లక్షణాలున్న విప్రుణ్ణి దూరంగా ఉంచు.

మంచి వంశచరిత్ర లేనివాడూ, శబర పల్లెలో (కీకటం) నివాసం ఏర్పరచు కున్నవాడూ లేదా మధ్యమాంసాలు మరిగి ఎప్పుడూ అవి దోరికే చోటుల్లో తిరిగేవాడూ, పొండిత్వం లేనివాడూ, బంకూ గొంకూ లేకుండా (అలుకుమాని) బొంకులు పలికే వాడూ, ఎంతటి హిహినికైనా తెగించే ఆతతాయి, గడుసువాడూ, విదేశీయుడూ, అధర్మపరుడూ- ఈ లక్షణాలున్న బ్రాహ్మణుణ్ణి దగ్గరకు చేరనియ్యకు- విడిచి పెట్టియ్యి (విడుము).

'ఆతతాయి' అంటే ప్రత్యేకమైన అర్థం ఉంది కొంపలకూ పంటలకూ నిష్పే పెట్టినవాడూ, విషం పెట్టినవాడూ, అకారణంగా ఆయుధం పట్టినవాడూ, పరధనం కాజేసినవాడూ, పరాయి పాలం ఆక్రమించిన వాడూ పరాయిభార్యను అపహరించి నవాడూ- ఈ ఆరుగురూ ఆతతా యులు. "అగ్నిదో గరదశ్చైవ శస్త్రపాణిర్ధనాపహః, క్షేత్ర దారాపహర్తా చ" ఇదేతే వ్యతతాయినః "అని శ్లోకం. భూజహత్ (గర్వ విచ్చిత్తి) చేసినవాడూ, శుశు హత్ చేసినవాడూ, నిద్రస్తున్నవాళ్ళను చంపినవాడూ ఇలా ఆతతాయుల జాబితా పెరుగుతూ వచ్చింది. నమ్మింది ద్రోహం చేసినవాడని చంపడానికి సిద్ధపడినవాడని తాత్పర్యార్థం (ఆతతాయీ వధోద్యతః అని అమర నిఘంటువు).

గడుసువాడంటే అపవాద భయం లేనివాడని వావిళ్ళవారి బీక అపరాధం చేసి భయపడని ధృష్టుడని వేదంవారి సంజీవనీ వాణ్ణి.

తక్కుము మిగుల బిభచ్ఛత
వక్కుణ వర్ధితుల, దొల్లి భ్రష్టుగు విప్రుం
దొక్కండలుగడె ప్రోచిన

తొక్కెరపై నొక్కపూట కూటికి గాగనీ!

4-210

"పభిచ్ఛతుడు" అంటే దారి తప్పినవాడు స్వధర్మాన్ని విడిచి పెట్టి, అపమార్గాలు పట్టి భ్రష్టులై బోయపల్లెల్లోపెరిగే విప్రుల్ని బాగా (మిగులనీ) దూరంగా

ఉంచు. వారిని పూర్తిగా విడిచిపెట్టు (పక్కణ: శబరాలయ:- అమరం)

పూర్వం(తొల్లి) భ్రష్టుడైన ఒక బ్రాహ్మణుడు తనను కాపాడిన కొత్తేరపైనే (కొంగ) అలిగి, ఒకపూట తిండికోసం (కూటికిగాగన్) చంపి పొట్టనపెట్టుకున్నాడు గదా! (అలుగడె!)

ఇది మహాభారతంలో శాంతిపర్వంలో గౌతమ నాదీజంఘుల కథ గౌతమ ముడు భ్రష్టుడైన బ్రాహ్మణుడు మద్య మాంసాలకు అలవాటుపడ్డాడు. బోయకాంత ను మరలాడు అన్ని విధాలా చెడిపోయాడు. - ఒకరోజు అడవిలో ఇతణ్ణి నాదీజంఘు డనే కొంగ కాపాడింది ఆ రాత్రి కొంగ నిద్రపోతుంటే గౌతముడు దాని రెక్కలు విరిచి చంపి తెల్లవారాక ఆహారంగా పనికివస్తుందని తీసుకుపోతాడు పథిచ్యుతులు ఇంతటి ఘోరాలకూ ఘాతుకాలకూ ఒడికడతారు కాబట్టి వాళ్ళని మిక్కిలి దూరంగా ఉంచ మని హెచ్చరిస్తున్నాడు

పథిచ్యుత శబ్దాన్ని పక్కణానికి అన్వయించి ప్రధాన మార్గానికి దూరంగా ఉన్న బోయపల్లెలు అని అర్థం చెప్పింది- సంతోషనీవాళ్ళు బోయ పల్లెలు ఎప్పుడూ రాచబాటకు దూరంగానే ఉంటాయి కనుక ఈ పదాన్ని బ్రాహ్మణులకు విశేషంణగా అన్వయించడమే సమంజసం(వాదబోధకారి టీక)

“చదివి యధర్మ భీరు నృపశాస్త్ర విధిజ్ఞతలన వయస్సు దె
బ్బిదిటికి లోను నేబదికి బాహ్యమునై, యరుజన స్వపూర్వులై
మదమటి, రాజు ప్రార్థన నమాత్మక రైకొని తిర్చు పాటువా
రొదవిన వంగముల్ మిగుల నూర్జిత మౌటకు బూటచాలదే! 2

రాజు తనకు ఎవరిని మంత్రిలుగా నియమించుకోవాలో ఇందులో చెప్పాడు బాగా చదువుకొన్నవాడై యుండాని అధర్మాచరణకు భయపడేవాడు కావాలి రాజనీతి శాస్త్రం క్షుణ్ణంగా అభ్యసించి ఉండాని వయస్సు డబ్బయికి లోపలా యాభయికి పైగా ఉండాని రోగాలు లేనివాడు కావాలి (అరుజన). వీరి వంశంలో పూర్వీకులు తన వంశంలో పూర్వీకుల దగ్గర పనిచేసినవారై పరిచితులై ఉండాని (స్వపూర్వులై) మదమాత్మకాదులు ఉండకూడదు (మదము+ అటి= అహంకారము నశించి) రాజుగారి ప్రార్థనమీదనే అమాత్మత్వాన్ని స్వీకరించాలి అలా స్వీకరించి కార్యాలు చక్కబెట్టగలిగిన బ్రాహ్మణులు (పాటువారు) దొరికినట్లయితే ఇంక ఆ రాజు గారి రాజ్యాంగాలు బాగా అభివృద్ధి చెందడానికి ఒక్కపూట చాలదా

స్వామి అమాత్మ సుహృత్ కోశ రాష్ట్ర దుర్గ, బలాలు రాజ్యాంగాలు ఇహస్థి అభివృద్ధి చెందాలంటే పై లక్షణాలున్న బ్రాహ్మణులు మంత్రి లుగా లభించాలి లభిస్తే అభివృద్ధి సాధించడం ఒక్క పూట పని

చదువుకొన్నవాడవ్వడమే కాదు, వయస్సు యాభైకి పైబడాలిట తాగి చల్లారిన పాలులా ఉండాని స్వపూర్వులై అనడంవల్ల రాచరికంలో - మంత్రిపదవి వంశపారంపర్యమయితే మంచిదని అభిలషణీయమనీ తెలుస్తోంది. అయినా

చేతపోలు

రాజుగారు ప్రార్థిస్తేనే మంత్రి పదవిని అంగీకరించి చేపట్టేవాడు అవ్వాలి. అంతేగానీ ఎగబడేవాడు కాకూడదు ఎగబడినా ఇతరత్రా ప్రయత్నించినా ఒత్తిడి తెచ్చినా అతడి శిలాన్నీ సామర్థ్యాన్నీ శంకించవలసిందేనని కాబోలు

వ. అట్టి మంత్రివర్గంబు దొరకదేని 4-2 2

నీతిం దాన తలంచి చేయ బని గానీ కాకపోనీ బల
వ్రాకార్థాధ్యత నెమ్మినుండ తొరు బ్రోవన్నంత్రియంచున్ గుణా
తీతుం, గుమ్మడికాయ యంతయగు ముత్తెంబై మనం బేర్ద న
ట్లే కా నాతనిచేతిలో బ్రదుకువాడే యాజమీ మీదటన్ 4-2 3
అలాంటి యోగ్యుడైన మంత్రివర్గం దొరకృపితే ఏం చెయ్యాలంటే

రాజుగారు తానే నీతిని ఆలోచించి స్వయంగా రాజకార్యాలు నిర్వహించుకోవాలి విధి నిర్వహణ చెయ్యాలి పని అప్పనీ కాకపోనీ తన సైన్యంమీదా (బలవ్రాతము) తన దనసంపత్తి మీదా (అర్థ) తన సామర్థ్యం మీదా (ఆద్యత) ఆధారపడాలి అలా ఆధారపడి నెమ్మితో ఉండకుండా అయో గ్యుణ్ణి ఎవణ్ణో ఒక పరాయివాణ్ణి (ఒరున్) మంత్రి అంటూ చేరదీస్తే (మంత్రి యనుచున్ వ్రావన్) చివరికి మనస్తాపం మిగులుతుంది గుణరహితుడైన ఆ మంత్రి గుమ్మడికాయంత ముత్తెంబై కూచుంటాడు మనస్తాపం కలగడ మొక్కటే కాదు (మనంబు ఏర్దన్) అలాగే ఆ పైని (మీదటన్) రాజుగారు అతడి చేతిలో కీలుబొమ్మలా బ్రతుకు గడుపవలసి నవాడు అయిపోతాడు సుమా అంచేత అయోగ్యుడికి మంత్రిపదవి కట్టబెట్టడంకన్నా కష్టమో నష్టమో రాజుగారే రాజ్యపాలన స్వయంగా చూసుకోవడం మంచిదని సారాంశం.

గుమ్మడికాయయంతయగు ముత్తెంబై అనే అభివ్యక్తి రాయల వారి ముద్ర తొలగించి తీసిపారేయడానికా వీలులేదు ముత్తెం కనక ధరించి భరిద్దామంటే వీలుకాదు- గుమ్మడికాయంత ఉంది కనక. రాజు గారు సంకటంలో పడిపోతాడు. దుష్టుణ్ణి తెచ్చిపెట్టుకుంటే వాడు ఎదిగి ముదిరి అలవి కానివాడైపోతాడు. కట్టకడపటికి రాజుగారు వాడి చేతిలో కీలుబొమ్మ, మనస్తాపంతో బ్రతుకు వెళ్ళబుచ్చుకోవలసిన పరిస్థితి ఏర్పడు తుంది

మంత్రివర్గం గురించి చెప్పడమయ్యింది. ఇంక రాజోద్ద్యోగుల గురించి ప్రస్తావిస్తున్నాడు.

ఒక్కని విరివికినె దొరల్
పెక్కండ్రే, నొక్కనొకని వెంబడి వనుగుల్
పెక్కండ్రు నిలువ బను లగు 4-2 4
గక్కసము గుదింప , బెంపగా గాటుండున్

(విరివికి=కార్యాచరణమునకు -సంజేపనీ వ్యాఖ్య)
అధికార వికేంద్రీకరణ అధిక ప్రయోజనకారి అంటున్నాడు. ఒక్కడికి విస్తరించి ఇచ్చేదానికే (విరివికిన్) అధికారులు (దొరల్) పెక్కు మంది అయితే అంటే

విస్తృతాధికారాలతో ఒక్కజ్జే నియమించే కన్నా ఎక్కువమందిని ఉద్యోగాల్లో నియమిస్తే ఒక్కొక్కడి వెనకాలా వాడి అనుచ రులు (అనుగుల్) కనీసం మరో పదిమంది నిలుస్తారు (పెక్కండ్రు నిలువన్) పనులు చకాచకా జరుగుతాయి (పనులు అగున్)

పనులు త్వరగా జరగాలంటే ఒక్కడి కార్యాతిశయానికే పెక్కుమందిని నియమించాలని తాత్పర్యం ఆ పెక్కుమందితో మరింత ఎక్కువ మంది పనిలో తీనమవుతారు.

అలా కాకుండా వ్యక్తుల్ని తగ్గించేసి (కుదించన్) ఒక్కడికే అన్ని పనుల బాధ్యతలూ అధికారాలూ అప్పగిస్తే అది కర్కశం (కక్కసము) అవుతుంది కలిసినవైఖరి అంటారు దొరల సంఖ్య (ఉద్యోగుల సంఖ్య) పెంచినట్లయితే "కక్కసము కాకుండున్". అది కర్కశవైఖరి అవ్వదు ఉద్యోగాలు వచ్చాయికదా అని, ప్రభువు తమపై విశ్వాసం ఉంచాడుకదా అని ఆ పెక్కుమంది దొరలూ కొనియాడతారు. ఉదారుడని ప్రశంసిస్తారు ఇదీ ఫలితార్థం.

ధన ముఖ్యము కేవల మే

పనికిన్ గా దాన్ధ గలిగి పలువురు ప్రభువుల్

పని సేయక, తద్వత్సం

బునకు నలో భాన్యశంస్యముల్ బునము జెలుల్

4-215

(ఏ పనికిన్ రాదు , ఆన్ధ గలిగి-అని వావిళ్ళవారి హిరం)

కేవల ధన ప్రాధాన్యం ఏ పనికికాదు పలువురు అధికారులు (ప్రభువులే దొరలు) ఆన్ధితో పనిచేస్తేనే తప్ప కేవలం ధనమున్నంత మాత్రా న పనులు కావు. ఆ అధికారులను వశం చేసుకోడానికి- మిత్రుల్లా రాజుగారికి సహకరించే గుణాలు ప్రధానంగా మూడు ఒకటి లోభించక పోవడం (అలోభం) రెండు క్రొవ్వం లేకపోవడం (ఆన్యశంస్యం) మూడు సత్వసంధత (బునకం). ఈ మూడుగుణాలూ రాజుగారికి ఉంటే అధికారులు వశులై ఉంటారు.

ఉద్యోగులకు ఇచ్చే జీతాల విషయంలో లోభించకపోవడం, వాళ్ళు ఏదయినా చిన్నపొరపాటు చేస్తే మరి క్రూరంగా శిక్షించకపోవడం, అది తప్పకపోవడం- ఈ గుణాలను రాజుగారు అలవదుచుకుంటే అధికారులు ఆన్ధితో విధులు సక్రమంగా నిర్వహిస్తారు. పనులు జరుగుతాయి - అని తాత్పర్యం

చెలి అంటే నేస్తం స్త్రీ కావచ్చు పురుషుడు కావచ్చు ఇది ప్రాణి వాచకం. గుణాలు అప్రాణివాచకాలు మరి ఇవి చెలులు కావడం ఎట్లాగ్గా అంటే నేస్తాల్లాగా ఈ గుణాలు సహకరిస్తాయని భావం గుణాలలో మిత్ర త్వ లక్షణాన్ని (ఉపమానధర్మం) ఆరోపించి సమానధర్మాన్ని (సహకరించడం) చెప్పకుండా ఉపమాన వాచకాన్ని (వలే, వోలే) ప్రయోగించకుండా వాక్యం నిర్మించాడు ఉపమానోపమ్యాలను విడివిడిగా చూపించాడు. జెపమ్మం స్ఫురింపజేసాడు దీన్ని సారోపలక్షణ అంటారు లక్షణా వృత్తిలో ఇదొక భేదం

రాజుగారికి నమ్మకమైన ఉద్యోగుల అవసరాన్ని గురించి మరి కొంత చెబుతున్నాడు. -

భాండాగార హయాద్యము

లుండియు, ననువగు మనుష్యు లొదవమి నవయున

మండలము నవయ నరికొది

గుండిన సింహాసనము లుర్విన్ విసమే !

4-216

(ఒదవమిన్ = అమరకవోవుటచే, నవయన్ = బలహీనపడగాన్)

తగినంత కోశాగారం ఉండీ (భాండ+ అగారము) అక్కసైన్యం (హయ) గజసైన్యం మొదలైన సేనాబలం ఉండీ అనుపైన మనుష్యులు (మంత్రులు ఉద్యోగులు) దొరకకపోతే (ఒదవమిన్- దొరక్కవోవడం చేత) అట్టి క్షీణించిపోతాయి. చిట్టచివరికి రాజ్యమూ నీరసపడిపోతుంది. అలా బలహీనపడి, శత్రువులకి (అరికిన్) లొంగిపోయి, వాళ్ళ చెప్పు చేతల్లో ఒదిగి ఉండిపోయిన రాజ్యాలను గురించి (సింహాసనంబులు) ఈ భూమి మీద ఎన్ని వినలేదు మనం! చాలా వింటున్నామని.

సింహాసనమనేది రాజ్యాధికారికి ప్రతీక - ఇదికూడా లక్షణావృత్తి: ఒదిగుండిన సింహాసనాలు అంటే శత్రువుకి లొంగిపోయిన రాజ్యాధికారాలు అని.

ఒదిగి+ఉండిన=ఒదిగుండిన. ఇది క్షార్థక సంధి. భూతకాలిక అసమాపక క్రియా ప్రాప్త్య ఇకారాన్ని క్షార్థకం అంటారు ఇలాంటి ఇ క్షార్థకానికి అచ్చు పరమైనప్పుడు సంధి జరగదని బాల వ్యాకరణం చెప్పింది. క్షార్థకంబైన యిత్తునకు సంధి లేదు అప్పుడు దీన్ని శబ్దపల్లవంగా సమన్వయించుకోవలసి ఉంటుంది లొంగుట అనేది విశేషార్థం ప్రాథ వ్యాకర్త ఈ సంధిని అంగీకరించాడు. కాబట్టి పేచీలేదు.

బాహుజాంఘ్రి ముఖ విడంబనకునైన.

గౌలిది మను విప్రధర్మంబు దెలిసియైన.

బూని సంకటముల నిల్చు గావ దలచు

బ్రాహ్మణుని బ్రభు జేయుట పతికి హితము .

4-217

సాధ్యమైనంత వరకూ (తలచు) బ్రాహ్మణుణ్ణి మంత్రిగా నియమించుకోవడం (ప్రభున్ చేయుట) రాజుగారికి మేలు-(పతికిన్ హిత ము) అంటున్నారాయలవారు. ఎందుకంటే సంకటపరిస్థితులు వచ్చినప్పుడు రాజుగారిని ఏకాకిని చేసి వదిలిపెట్టి పారిపోకుండా బ్రాహ్మణుడ యి తే ప్రయత్నపూర్వకంగా (పూని) నిలుస్తాడట దానికి కారణాలు రెండు చెబుతున్నాడు. -

బ్రాహ్మణుడయితే తక్కినకులాలవారు-క్షత్రియులూ(బాహుజ) శూద్రులూ (అంఘ్రిజ) మొదలైనవారు - అక్షేపిస్తారని భయపడతాడుట అలా భయపడయినా రాజుగారికి అండగా నిలుస్తాడు.

ఇరుగుపొరుగు రాజ్యాలలో రాజుల్ని సేవించి(కొలిచి) జీవిస్తున్న (మనునట్టి) బ్రాహ్మణమంత్రుల ఆచారాన్ని (విప్రధర్మంబు) తెలుసుకున్నా తనూ తనరాజుకి

అండగా నిలుస్తాడు

ఇతరులు అక్షేపిస్తారనే జంకుతోగానీ, సాటివారిలో అప్రతిష్ట వస్తుందనే గొంతుతోగానీ, ఇక్కట్లలో వెంట నిలుస్తాడు కాబట్టి తరచుగా బ్రాహ్మణుణ్ణి మంత్రిని చేసుకోవడం రాజుకి మేలు.

బాధ్యతలు అప్పగించడంలో మరొక జాగ్రత్తను ఉపదేశిస్తున్నాడు.

ఆయతికాని కీకు మమరాలయముఖ్యము, లాక దర్శ త్మ
ష్టాయుకుడై నిశ్శోర్కనగు నష్టికి దధ్వవమున్ దొరల్ని రా
జాయతనంబు జేర్చు, మఱి యట్టి దపథ్యము గాన, నొంటి గా
డే యధికారి కావలయు, నించుక తిన్నను వాడె రూపటున్ 4-2 | 8

"ఆయతికాడు" అంటే ప్రజలనుంచి రకరకాల పన్నులు వసూలు చేసి రాజకోశానికి చేర్చే అధికారి దేవాలయాలు మొదలైన ధర్మ సంస్థలను (అమరాలయ ముఖ్యములు) ఆయతిగాడికి అప్పజెప్పవద్దు. ఎందుకంటే అతడికి ధనాశ ఉంటుంది. పన్నులు నూటికి నూరుశాతం వసూలు చేసి కోశాగారానికి చెల్లించి రాజుగారి మెచ్చ పొందాలి అనే కాంక్ష ఉంటుంది అటువంటి అధికారి తాను పన్నులు వసూలు చేయ వలసిన భూభాగంలో (తన అధికారంలో ఉన్న భూమియందు=నిశ్శోర్కన్) ఎప్పుడ యినా ఒక ఏడాది పండక, పన్నులు వసూలుకాక, నష్టం ఏర్పడితే ఆ నష్టని పూరించ దానికి దేవాలయ ధనాన్ని హరించి లేదా మరల్ని (దొరల్ని) రాజకోశానికి (రాజు+ ఆయతనము=రాజకోశాగారం) చేరు స్తాడు. మరి అలా వచ్చిన ధనం దేవాలయం సొమ్ము కనక స్వీకరించరానిది అది హితం చెయ్యకపోగా (అపథ్యము=హితం కానిది) కీడుకలిగి న్తుంది దేవాలయం సొమ్ము రాజుగారు కాజేస్తున్నాడు అని అపకీర్తి వస్తుంది కాబట్టి ధార్మిక సంస్థలకు ఎప్పుడూ ఒక ప్రత్యేకాధికారినే నియమించాలి "ఒంటిగాడే అధికారి కావలయు". అది తప్ప అతడికి వేరే బాధ్యతలు ఉండకూడదు అతడూ ఒంటిగాడు-అంటే దేవుడి సొమ్ముని మరి దేనికి మళ్లించవలసిన అవసరం లేనివాడు

మరీ ఏకచ్ఛత్రాధిపత్యంగా ఒక్కడికే అప్పగిస్తే అదుపూ అజమాయిషీ లేక అతడే దేవాలయం సొమ్ములు కాజేస్తేనో- అంటే చెబుతున్నాడు అంటే తినగి. ఒక్కడు ఎంత తింటాడు ! ఇంచుక తిన్నను వాడె రూపటున్ ఏ కొంచెమో తిన్నా వాడే నాశనమైపోతాడు. ఆ పాపం రాజుగారికి అంటదు ప్రజలు తిడితే వాణ్ణి తిడతారు తప్ప రాజుగారికి అపకీర్తి రాదని.

అదీకాక దేవుడి పెళ్లికి అందరూ పెద్దలే అన్నట్లు దేవుడి సొమ్ముకి అందరూ భోక్తలే. అంచేత ఏ కాలంలోనైనా ఏ సమాజంలోనైనా ధర్మ పరుల్ని పదిమందిని ఎంపిక చేయడం కష్టం ఒక్కణ్ణి పట్టుకోవడం కష్టం కాకపోవచ్చును అలాంటి నికార్షయిన మనిషి దైవభక్తి పాపభీతి ఉన్నవాడు కనీసం ఊరుకి ఒక్కడయినా దొరక్కపోడు అతడికి దేవాలయం అప్పగిస్తే పదికాలాలపాటు విరాజిల్లుతుందని,

ఉద్దిష్ట కార్య క్రమాలకే దాని ధనం వినియోగమవుతుందనీ కాబోలు రాయలవారి ఆంశర్థం

రూపణున్- అటు అనే ధాతువుకి నశించుట అని అర్థం. కానీ క్రియగా దీనికి స్వతంత్ర ప్రయోగం ఉండదు ఏదో ఒక నామవాచకానికి చివరదేరి కాలబోధక ప్రత్యయాలను పొందుతూ ఉంటుంది. అది నశించు అనే అర్థాన్ని బోధిస్తూ ఉంటుంది రూపు+అటుట=రూపు నశించుట-పెంపు + అటుట=పెంపు నశించుట ఇలా రూపణు చున్నాడు రూపణేను, రూపణగలడు, రూపణును ఇత్యాదిగా అన్ని కాలాల్లోనూ రూపాలు ఏర్పడతాయి రూపణుచునీ, రూపణీ, రూపణక, రూపణమి- ఇలా కృదంత రూపాలుకూడా ఏర్పడతాయి

ప్రతిరాజ్యానికి బహిశ్శత్రువులూ అంతశ్శత్రువులూ ఉంటారు వీళ్ళల్లో ముందు ఎవరి పని పట్టాలి? ఎలాగ? అనేది కర్షకుడితో పోల్చి చెబుతున్నాడు మును దన సీమ చేసికొని, ముల్లడి, గుడ్డట పెండి చేసి మెత్తనకయి వేరు వెల్లడియు ద్రవ్వెడు కర్షకునట్లు- శత్రుతో నెనసియ యైన, దుర్గబలమే కొనియైన, నిజాత్వ జంత లేక నెగడ జేసి, తోన మఱి కంటకనోధన జేయు తొప్పగున్ 4-212

కర్షకుడు పాలానికి ముందుగా సరిహద్దులు నిర్ధారించుకొని " ఇది నా పాలం" అనిపించుకుంటాడు ఆ తరువాత దానిచుట్టూ ముళ్ళకంచె వేస్తాడు (ముల్లు+ ఇడి) అటుపైని (పెండి) చేసుని మెత్తబరచడం కోసం గునపంతో (గుడ్డట న్) పొలంలో ఉన్న దుబ్బులూ, గొప్పలూ (వేరు వెల్లడి) త్రవ్వి తొలగిస్తాడు అలాగే రాజుగారుకూడా సరిహద్దు దేశాలతో (వీళ్ళు ఎప్పుడూ శత్రువులే) మైత్రి చేసుకుని గానీ (అంటే తాత్కాలిక మైత్రి) లేదా సరిహద్దుల్లో దుర్గాలను బలపరుచుకొని గానీ (దుర్గబలమే+ కొనియైనను) ముందు తన హృదయానికి చింతలేకుండా చేసుకోవాలి అప్పుడు రాజ్యం లోపల కంటకనోధన చెయ్యాలి చిన్నచిన్నముళ్ళు- క్షుద్రశత్రువుల్ని ఏరి పారేసే కార్యక్రమం మొదలుపెట్టాలి ఇది యుక్తం. ఒప్పుగున్

మొదలనె యెరుదలకానిం

జెదరంగా నాడ కాళ్ళ జింతింపు పదిం

బదిగ , మృషయేని మఱి విడు

దస్తుగా గాకయుండ నొక్క మతమునన్.

4-220

" ఒరుదలకాడు" అంటే చాడీలూ కొండెలూ చెప్పేవాడు వీళ్ళ రాజుగారికి అవసరం ఏ ఉద్యోగి ఏమి చేస్తున్నాడో వీళ్ళ వల్లే తెలుస్తుంది. ఒకరి మీద కొండెలు చెప్పేదానికి వచ్చినవాణ్ణి మొట్టమొదటనే చెండనాడు కోకూడదు "వాళ్ళ మీదా వీళ్ళ మీదా కొండెలు చెబుతావా? నీకు ఇదేమి బుద్ధిరా" అని గద్దించి బెదరగొట్టకూడదు. (చెదరంగాన్ ఆడక) వాడు చెప్పింది వినాలి విన రాజుగారు తనలో తాను బాగా ఆలోచించుకోవాలి అప్పుడు వాడు చెప్పింది అసత్యమని తేలినట్లయితే (మృషయేనిన్)

వెంటనే వాణ్ణి ఉద్యోగంలోంచి తీసివేయకు వాడు అవమానపడకుండా పరాభూతుణ్ణి అయ్యానే అని వాడికి అగపించకుండా (ఉదస్తుగానీ కాకయుండనీ) ఒక పక్షంగా ఒక పద్ధతిగా (ఒక్క మతముననీ) విడిచి పెట్టు వాడకం తగ్గించి క్రమక్రమంగా వదిలిపెట్టు

కొండెగాళ్ళను ముందే తూలనాడి దూరం చేసుకుంటే రాజుగారికి ఇంక ఏ రహస్యాలూ అందవు ఎవరు ఏమి చేస్తున్నారో ఎక్కడ ఏమి జరుగుతోందో తెలియ అంచేత వీళ్ళు అవసరం అయితే వీళ్ళు చెప్పేది నిజమే కాదా, ఎవరి మీదయినా వ్యక్తిగత రాగద్వేషాలతో చాడీలు చెబుతున్నారా అనేది రాజుగారు విచారించుకోవాలి లేకపోతే అదొక ప్రమాదం

కొన్ని ఆటవిక జాతులవారు హఠాత్తుగా నగరాల మీదా సమీప గ్రామాల మీదా పడి దోచుకోవడం కీకారణ్యాల్లోకి కొండగుహల్లోకి పారిపోవడం చేస్తూ ఉంటారు ఎప్పుడు వచ్చిపడతారో ఎక్కడికి పారిపోయి దాక్కుంటారో తెలియ కనక వీళ్ళని అదుపుచెయ్యడం రాజులకు ఒక పటాన సాధ్యం కాదు ఈ పీడ వదిలించుకునే ఉపాయం చెబుతున్నాడు

ధరణి నసాధ్య నగాటవు

లిరవుగ భూపీడ సేయు నెఱకుల పారుగూ

శైరవగు నస్థితి శూరుల

తెరవుగ నిచ్చనది, మిథము నెట్లయిన నురున

4-22

(ఇరవుగ నస్థితి అని వావిళ్ళవారి పాఠం. ఇరవు=నిలయం)

ఈ నేల మీద అసాధ్యమైన పర్వతాలూ అడవులూ స్థావరాలుగా చేసుకుని (ఇరవుగనీ) రాజ్యానికి ఉపద్రవం సృష్టించే (భూ పీడచేయు) ఎఱకులు మొదలైన ఆటవికజాతులు కొన్ని ఉన్నాయి వీళ్ళు ఉండే ప్రదేశాలకు సమీపంలో ఉండే గ్రామాలను " ఎరవగు నస్థితిశూరులకు ఎరవుగ నిచ్చనది "

అపరాధాలవల్ల తమ పదవులు కోల్పోయి ఇరుగుపొరుగు రాజ్యాలనుంచి బహిష్కృతులైగానీ పారిపోయిగానీ వచ్చి శరణుకోరి తన రాజ్యంలో తలదాచు కొంటున్న శూరులు " ఎరవు అగు అస్థితి శూరులు " స్థితి కోల్పోయారు కనక అస్థితి శూరులు పరాయి దేశాలవారు కనక ఎరవు అయినవాళ్ళు

ఇలాంటి శూరులకు ఆ ఊళ్ళను తాత్కాలికంగా అప్పగించు తల దాచుకుంటారు అస్థితిశూరులు కనక మాకు అలాంటి ఊళ్ళు చూపించా వేమిటని రాజుగారిని అడగడానికి లేదు ఎక్కడ చోటుచూపితే అక్కడ తల దాచుకోవలసినదే సరే-

ఇలా ఇస్తే ఏమవుతుంది- అంటే చెబుతున్నాడు మిథము నెట్లయిననీ ఉరునీ ఆటవికులూ, అస్థితి శూరులూ పరస్పరం ఏమయినా ఎట్లాగ యినా అది రాజుగారికి మేలే అవుతుంది (ఉరును)

ఆటవికుల దాడుల్లో అస్థితి శూరులు చనిపోయినా అస్థితి శూరుల చేతుల్లో చేతపోలు

ఆటవికులు మడిసినా రాజగారికి మేలే ఏదో ఒక బెడద సులువుగా తీరిపోతుంది అస్థితిశూరులు కూడా చాలామంది చాలాకాలం తన రాజ్యంలో ఉండటం రాజగారికి మంచిది కాదు వాళ్ళూ శూరులే అందు లోనూ బుద్ధి మంచిది కాని శూరులు కొంతకాలానికి ముఠాలు కట్టి బలం పుంజుకుని తనకే ఎదురు తిరగవచ్చు అంచేత వీళ్ళు వదలిపోయినా వాళ్ళు వదలిపోయినా మేలేనని

ఒకవేళ అస్థితి శూరులే మడిసి, ఆటవికులు మరి బలసిపోతే ఎలా ?

అంచేత శాశ్వత పరిష్కారం సూచిస్తున్నాడు

వ. విశేషించియు నప్పార్వతీయబలంబు లోనం గూడుకొన్న- రాజునకు బ్రహ్మబాధ తలుగ , దెట్లీని బెదరువాపి వారలం జేకూర్చుకొనవలయు . అవిశ్వాసంబు ను విశ్వాసంబును, నలుకయు నెలమియు, నతివైరంబును నక్కానుకూల్యంబును నల్పులగుట నల్పంబునన యగు నెట్లంటేని 4-222

ఆ పార్వతీయుల బలగం (పార్వతీయులు-పర్వతజాతి కొండజాతి) విశేషించి అడవుల్లో (లోనన) బాగా వృద్ధి చెందింది అంటే ఇక వాళ్ళు కల్పించే ప్రజా బాధ రాజుకి ఏనాటికీ తరగదు రోజురోజుకీ ఊరు దోపిడీలూ దారిదోపిడీలూ పెచ్చు పెరిగిపోతాయి. గ్రామ ప్రజలకు రక్షణ ఉండని పరిస్థితి ఏర్పడుతుంది

అంచేత రాజుగారు ఎలాగయినా సరే(ఎట్లీని) ఆ పార్వతీయుల బెదురు పోగొట్టి అనుకూలం చేసుకోవాలి దగ్గరకు చేకూర్చుకోవాలి మరి ఇది సాధ్యమో అంటే అవును చాలా తేలిక అంటున్నాడు

వాళ్ళు అల్లులు కనక, వాళ్ళకు ఉండే అవిశ్వాసం విశ్వాసం, కోపం ప్రేమ (ఎలమి) ఇవికూడా అల్పంగానే ఉంటాయి కాబట్టి వాళ్ళని విశ్వసింప జేయడం, స్నేహితులుగా మార్చుకోవడం లొంగదీసుకోవడం చాలాతేలిక ఎలాగంటావా విను- అని ఒక చిన్న కథ చెబుతున్నాడు

విల్లుం దానును భిల్లు డొక్క డరుగన్, విందింట-దుగ్గాన్మనున్

భిల్లుండన్నడు పెట్టి, నార యుడుకన్ వీక్షించి-దొబ్బంచు వా

డెల్లన్ వచ్చుగ జేసి , త న్ననుపరా, నెందే దెగం జాడగా

నుల్లం బై "చననంపు నార చెడు" నాన్, ఊహించి పోనంపడే 4-223

అనగా అనగా ఒక ఆటవికుడు (భిల్లుడు) అతడు తన విల్లు తనూ కలిసి మరొక భిల్లుడి ఇంటికి విందుకి వెళ్ళాడు (విల్లు చేత బట్టుకుని వెళ్ళాడని) ఆ విందింటిలో (విందు ఇచ్చే ఇల్లు) యజమానుడైన భిల్లుడు (భిల్లుండు అన్నండు) క్షీరాన్నం(దుగ్గము=పాలు) పెట్టాడు అతిథి భిల్లుడు తిన్నాడు అయ్యింది బయలుదేరి వెళ్ళబోతూ పొయ్యి మీద కుండలో ఏదో ఉడకడం చూసాడు అది నార ఉడుకుతోంది దనుస్సుకి అల్లెత్రాడు కోస మని నార ఉడకబెడుతున్నాడు- యజమాన భిల్లుడు నార కనపడకుండా, ఎర్రటి పొంగు కనపడటంతో అతిథి భిల్లుడు ఆ ఉడుకుతున్నది మాంసం (దొబ్బ+అంచున్) అనుకున్నాడు "చూసావా, వీడు మాంసం నాకు పెట్టి

లేదు నేను వెళ్ళిపోయాక ఒక్కడూ హాయిగా తింటాడన్న మాట అనే ఆలోచన వచ్చింది వాడికి దానితో అప్పటివరకూ పొందిన మర్యాదలన్నింటిని వమ్ముచేసేసాడు (ఎల్లిన వమ్ముగ జేసి) క్షణంలో మనసునుంచి తుడిచి వేసాడు

యజమాన భల్లుడు తనను సాగనంపడానికి కొంతదూరం వెంట రాగా దారిలో ఎక్కడో ఒకచోట అతణ్ణి చంపేద్దాం అనే కోరిక అతిథి భల్లుడికి కలిగింది (ఎందేన్ తెగం జూడగాన్ ఉల్లంబై) అందుకని ఎంత దూరం వచ్చినా " ఇంక నువ్వు వెనక్కి వెళ్ళు" అనే మాట అతిథి భల్లుడు అనడం లేదు కొంతదూరం వెళ్ళాక యజమాన భల్లుడే అన్నాడు- ఇక నన్ను వెనక్కి పంపు, లేకపోతే పొయ్యిమీద నారచెడివో తుంది-అని (చనన్+ అంపుము, నారచెడున్ నాన్) అప్పటికి తెలిసింది అతిథి భల్లుడికి పొయ్యిమీద ఉడుకు తున్నది మాంసం కాదు నార అని వివర్తించి (ఊహించి) యజమానుణ్ణి వెనక్కి పంపించాడు కదా

ఈ కథ నువ్వు ఎరిగినదే గుర్తు చేస్తున్నాను అనే ధోరణిలో చెప్పాడు- యామునాచార్యుడు తన పుత్రుడికి ఆటవికులకు చటుక్కున కోపం వస్తుందనీ ఆ కోపంలో ఎంత దారుణాశ్రితైనా తెగిస్తారనీ వీరి కోపం వీరిప్రేమ(అలకయు నెలమి యున్)రెండూ క్షణికాలేననీ ఈ కథ చెబుతోంది

ఆ పాలుగూటనే నిజ

మే పాటియు దప్ప రాడిరే, నెరసున గొం

తే పాటి గన్న నలుగుదు

రీ పని యెంతనక, వెడగు దిద నాటవికుల్

4-224

ఆ పెట్టిన పాలూ అన్నంతోనే, పాయసంతోనే (పాలును కూడును =పాలు గూడు పాలు గూటన్=పాలూ కూడుతోనే)సంబరపడి ఆటవికులు మాట యిచ్చినట్టయితే (ఆడిరేని)- నిజం- ఏ కొంచెమూ తప్పురు మాట తప్పురు గాక తప్పురు తప్పు విషయంలో (నెరసునన్) ఏ కొంచెం ఆచూకీ వారికి తెలిసినా(కొంత ఏపాటి కన్నన్)-అంటే ఏ చిన్న తప్పు బరిగినా కోపిస్తారు ఈ బరిగిన తప్పు (ఈపని) చిన్నది కదా ఇది ఎంతటిదిలే అనయినా అనుకోకుండా (ఎంత అనక), వెలి మనస్సుతో (వెడగు+ ఎదన్= వెడగు దిదన్) అలుగుతారు ఇదీ ఆటవికుల లక్షణం అల్పవిషయాలకు సంతోషిస్తారు అల్పవిషయాలకు కోపిస్తారు వెలిమనసులూ వెలి మనుషులూనూ వట్టి అమాయకులు

ఆటవికుల్నే కాదు ఎవరెవరిని ఎలా వశీకరించుకోవచ్చునో సూక్తి కలిస్తున్నాడు

ఆటవిక వశ్యకరిన సత్కమున, వైరి

మనుజుపతి మైత్రి దూత సమత్సానమునను,

గూర్చి దటి భృతి గాల్వరకును, సహరి

తోషికపు సేవ నెలమి రౌతులకు గలుగు

4-225

అటవికుల్ని వశ్యం చేసుకోవడం(వశ్యకలన)సత్యంతో సిద్ధిస్తుంది శత్రు రాజుల మైత్రి దూతసన్నానంతో ఏర్పడుతుంది అంటే వారు పంపిన దూతను సమ్మతించడం ద్వారా శత్రురాజుల (వైరి మనుజుపతి) మైత్రిని సంపాదించుకోవచ్చునని

పదాతి సైనికులకు (కాల్వరు) సమయం తప్పకుండా (తఱిన్) జీతాలు చెల్లిస్తే కూర్చి కలుగుతుంది. రౌతులకు (అశ్వకులు-వాహనాలు తోలేవాళ్ళు) ఎప్పటికప్పుడు బహుమానాలు ఇస్తూ సేవలు అందుకొంటూ ఉంటే (సహితితోషికమైన సేవన్) ప్రేమ కలుగుతుంది

వశ్యకలన మైత్రి కూర్చి ఎలమి -ఈ నాల్గింటికీ 'కలుగును'అనే క్రియ లోకే అన్వయం

మేలగు ఘోషకమును శుం

దాలంబును నాప్త సుభకునకె యిమ్ము, తఱి

న్నేలగు మేపున మందర

జాలింపుము, దొరల పాలుపలుపకు మెందున్

4-226

(మేలగు మేలపునన్=మంచి జాగ్రత్తతో -అని సంజీవని)

మేలుజాతి గుర్రాన్నిగానీ, మేలురకం ఏనుగునుగానీ, నీకు అశ్వం కాపుడైన మంచి భటునకే అప్పగించు ఆయా సమయాలకూ కాలాలకూ (తఱిన్) తగినట్లు శ్రేష్ఠమైన మేతను (మేపు) అందించే ఏర్పాటు చేస్తూ అశ్వశాలను సంరక్షించు (పాలింపుము) గజశాలనుగానీ అశ్వశాలను గానీ ఎన్నడూ (ఎప్పడున్) అధికారుల కు అప్పగించి ఊరుకోకు (దొరల పాలు పరుపకుము). గజసైన్యం , అశ్వకదళం అశ్వంత ప్రధానమైనవి కాబట్టి వాటి ఆలనా పాలనా రాజుగారే స్వయంగా చూసుకోవాలనీ అధికారులకు అప్పగించి ఊరుకుంటే ఈ రెండు బలాలూ బలహీనపడవచ్చుననీ హెచ్చరిక

ఆహారం విషయంలో గుర్రాలది మరీ సుకుమారతత్వం గజాశ్వాలకు ఋతువులనుబట్టి మేతలో మార్పులు వస్తూంటాయి ఏ ఋతువులో పెయ్యవలసిన మేతను ఆ ఋతువులో వేళ తప్పకుండా వేస్తున్నారా లేక అధికారులే గడ్డికరుస్తున్నారా అనేది రాజుగారే స్వయంగా పర్యవేక్షించాలి - ఎంత ముందుచూపు

కార్యనిర్ణయంపట్ల అధికారులతో మంత్రులతో సంప్రదింపుల సరళి ఎలా ఉండాలి అధికారుల్లో ఎలాంటివారుంటారో తెలియ జేస్తున్నాడు

కార్యమొక్కడు కనిన, మాత్యర్థమున నొ

కండు కాదని ఖండించు, గన్నెటింగి

యిరువురను గాదనక, కొల్వు విరిసి, మీద

నల్లవా డెన్నినది సేయ నగు శుభంబు

4-227

అధికారుల్లో ప్రధానుడొకడు -జరుగవలసిన పనిని దర్శించి మంచి అవగాహనతో ఒక ప్రతిపాదన చేస్తాడు. ఒక కార్యక్రమాన్ని రాజుగారి ముందు

ఉంచుతాడు అప్పుడు మరొక అధికారి లేచి లోపల ఈర్ష్యతో మాత్సర్యంతో ఆ కార్యం పనికిమాలినదంటూ ప్రతిపాదనను భండిస్తాడు రాజుగారు జాగరూకుడై (కన్ను ఎఱిగి) కళ్ళు తెరుచుకొని ఉండాలి ఈ యిద్దరిలో ఏ ఒక్కరినీ కాదనకుండా అప్పటికి సభ ముగించాలి కొలువు చాలించాలి (కొల్లు విరిసి) అటుపైని ఆ మొదటివాడు చెప్పింది జరిగే టట్టు చూడాలి ఇలా అయితే రాజుగారికి శుభం కలుగుతుంది పరిపాలన శుభప్రదంగా సాగుతుంది

మంచివాడు ప్రతిపాదించినా అది నిజంగా మంచిపనే అయినా, కొల్లులో నే వెంటనే రాజుగారు తన సమ్మతిని తెలియజేసి ఆమోదించెయ్యకూడదనీ భండించి నవాడు మాత్సర్యంతో కాదంటున్నాడని తెలిసినా వెంటనే అతడిని తిరస్కరించకూడదనీ - రాజనీతి

వెంటనే ఆమోదస్తే అది ప్రతిపాదించినవాడికి విలువ పెరుగుతుంది " రాజు గారిది ఏముందిరా ఈయన ఎంత చెపితే అంత " అని ప్రచారం జరుగుతుంది అలాగే వెంటనే తిరస్కరిస్తే ఆ అధికారి మనస్సు సొచ్చుకుంటుంది. సాటి అధికారులలో కింద పరచినట్టు అవుతుంది " ఈయన చెబితే ఏ మాటా రాజుగారు వినరు " అని ప్రచారం జరిగి ఆ అధికారి విలువ తగ్గిపోతుంది అతణ్ణి క్రింది ఉద్యోగులు లక్ష్యపెట్టరు ఆ శాఖ పనులు స్తంభించిపోతాయి తోటి అధికారి మీద ఉన్న మాత్సర్యంతో కాదంటున్నాడే తప్ప (ఆ గౌరవం ఆ అధికారికి దక్కనివ్వడం యిష్టం లేక పోవడమే మాత్సర్యం) ఈ కాదన్న అధికారికి రాజభక్తి తక్కువై కాదు ఈ సూక్ష్మాన్ని గ్రహించి సాటికి కొలువు చాలించి తరువాత సెప్పుదిగా మంచి పనిని అమలులో పెట్టాలి అప్పుడది రాజుగారి ఆలోచనగానే చలామణీ అవుతుంది ఒక అధికారి పొంగిపోనవసరం లేదు మరొక అధికారి క్రుంగి పోనవసరం లేదు ఆలోచనాపరుడు అనే కీర్తి రాజుగారికి మిగులు తుంది ఇది కాబోలు దీని ఆంతర్యం

పగ వెలి గని, లో దస్సుల

జగురింపగ జేసి, నృపతి చిక్కువడ బనుల్

తెగి సేయక, కారే ది

క్కుగ నడతు, రశంక నల్లికొని, దుస్థచివుల్

4-228

మంత్రులలో కొందరు దుష్టులు ఉంటారు (దుస్థచివుల్) వాళ్ళు రాజును తమ గుప్పిల్లో పెట్టుకోవడానికి ప్రయత్నిస్తూ ఉంటారు

బయట సరిహద్దు దేశాలలో (వెలిన్) పగ ప్రబలడాన్ని వీళ్ళు గమనించి దేశం లోపల అంతశ్శత్రువులను (దస్సులు=శత్రువులు దొంగలు) ఎగసన దోసార్లు ప్రోత్సహిస్తారు వాళ్ళ దోపిడీఆశలనూ స్వార్థ చింత నలనూ చిగురింపజేస్తారు

మంత్రులుగా తమ విధుల్ని తెగించి చెయ్యకుండా కావాలని జాప్యం చేసి రాజుని చిక్కుల్లో పడేస్తారు " ఈ రాజుగారి ఏలుబడిలో పనులు జరగడం లేదు సంక్షేమ కార్యక్రమాలు సాగడం లేదు " అని ప్రజలు తిరగబడేటట్టు చేస్తారు (పనుల్ తెగి

బేతపోలు

చేయక నృపతి చిక్కు పడనీ)

ఇలా రాజుగారు బహిష్కృతులతో అంతశ్శత్రువులతో ప్రజావ్యతిరేకతతో చిక్కుల్లో పడ్డాక ఈ దుష్ట సచివులు ఒక మురాగా ఏర్పడి లేదా అన్ని పనుల్లోనూ తలదూర్చి విస్తరించి రాజుకి మేమే దిక్కు అన్నట్టు నిర్బంధంగా నిశ్చంకంగా ప్రవర్తిస్తారు (అశంకన నడతురు)

ఇటువంటి దుష్టచివులపట్ల రాజు కన్నెరిగి జాగ్రత్త పడాలి మరి కొంతమంది ఇంకా తెలివైన దుష్టచివులు గడసరులు ఒక ప్రణాళిక ప్రకారం ప్రజల్ని రాజుకి దూరం చేస్తారు. రాజుపట్ల ప్రజలకు ఉన్న విశ్వాసం చెదిరిపోవడానికి అనువైన పనులు రాజు తోనే- అజ్ఞాతంగానో మంచిపనుల బుర్రాతానో చేయించి రాజును ఒంటరివాణ్ణి చేసిస్తారు అది వివరిస్తున్నాడు

ఇప్పింతు రాత్త వశులకు

దప్పింతురు పరుల, కాడి తప్పింతురు, రా

జప్పగిదివాడె యని వే

చెప్పిన బెటవారు నమ్మి చేరకయుండన్

4-229

(ఆర్చి తప్పింతురని సంజీవని పాఠం ఆర్చి = ఆడించి, ప్రేరణార్థకం)

పనులు జరిపించే బాధ్యతలనూ అధికారాలనూ ఉద్యోగాలనూ వస్తువాహనాది దానాలనూ ఒకటేమిటి రాజు చేతిలో ఏది ఉంటే దానిని ఈ గడసరి దుష్టచివులు తమవాళ్ళకే తమ వశంలో ఉండే వాళ్ళకే (ఆత్మవశులకు) ఇప్పించుకుంటారు ఇతరులకు అందకుండా పూర్తిగా తప్పించేస్తారు

రాజుచేత వాగ్దాన భంగాలు కూడా చేయిస్తారు ఒక్కసారి రాజు ఆడి తప్పాడు అంటే అది ప్రజల్లో దావానలంలా వ్యాపిస్తుంది ఇక ఛస్తే నమ్మరు "కాదయ్యా అది పారహితున జరిగింది అలా అనుకుని, ఇలా జరిగింది మంత్రులు ముందారు రాజుగారిది తప్పలేదు" అంటూ వెయ్యిమంది వెయ్యివిధాలుగా నచ్చజెప్పినాసరే మరి నమ్మరు "లేదు లేదు మాకు తెలుసు రాజు ఇలాంటివాడే అప్పుడు అలా మాట తప్పాడు ఇప్పుడు ఇలా మాట తప్పాడు" అంటూ ఏకరువుపెడతారే తప్ప ఈ పెరవారు (మంత్రులకు గానీ రాజోద్యోగులకు గానీ, సంబంధించని సామాన్య ప్రజానీకం = పెరవారు) రాజును మళ్ళీ నమ్మి దగ్గరకు చేరరు ఇలా "పెరవారు నమ్మి చేరక యుండన్" దూరమయ్యేటట్టుగా దుష్ట చివులు రాజుచేత వాగ్దాన భంగాలు చేయిస్తారు ఆడి తప్పిస్తారు జాగ్రత్త సుమా అని యామునప్రభువు తన కుమారునికి హెచ్చరిక చేస్తున్నాడు (వెయ్యి విధాలుగా నచ్చజెప్పినాసరే పరాయివాళ్ళు నమ్మి దగ్గరకి చేరకుండా ఉండేట్టు 'రాజు ఇలాంటివాడే' అని ప్రచారం చేస్తారు - అని అన్వయం చేసింది సంజీవని వ్యాఖ్య) అయితే ఈ దుష్టచివుల పన్నాగాలకూ దుష్ట చారాలకూ విరుగుడు లేదా- అంటే తెలియజేస్తున్నాడు

వాడి బొదలు జతర వైశ్యానరుడు కఫ

ప్రముఖ, దోషయుక్తి బలిమి చెడిన,

వెలి మహాషధంబు బలమిచ్చు గతి, బ్రతి

సేయ వారి మదము జెబుచు బరుడు

4-230

వాడీ వేడితో కడుపులో ప్రబ్బరిల్లే జరరాగ్ని (జరరప్రశ్నానరుడు) శ్లేష్మం మొదలైన దోషాలు ఆవరించడంవల్ల (కఫ ప్రముఖ దోషయ్యుక్తిన్) తన బలాన్ని తన తేజస్సునీ కాత్మా లికంగా కోల్పోతుంది జీర్ణశక్తి తగ్గి పోతుంది అప్పుడు వెలుపలనుంచి ఒక మహాషధాన్ని-మంచి మందును సంపాదించి లోపలికి పేస్తే శ్లేష్మం పటాపంచలై మళ్ళీ జరరాగ్ని మునుపటిలా ప్రబ్బరిల్లుతుంది జీర్ణశక్తి పెరిగి ఆరోగ్యం పుంజుకుంటుంది

అలాగే అంతశ్శక్తువులకు విరుగుడుగా రాజుగారు బయటనుంచి మరొక సమర్థుణ్ణి తీసుకువచ్చి మంత్రాని చెయ్యాలి వాళ్ళకి దీటైన ప్రత్యర్థిగా ఇలబెట్టాలి (ప్రతిచేయన్) ఆ పరుడు వాళ్ళ మదం అణుస్తాడు (వారి మదము జెబుచున్) ఇదొక పద్ధతి అయితే ఈ క్రొత్తగా వచ్చినవాడు మాత్రం మురా కట్టడని ఏమిటి? కడతాడు కానీ దానికి కొంత సమయం పడుతుంది సమర్థుడు కనక పాతమురలో చేరడు. క్రొత్త మురా కడతాడు ఆ మేరకి పాతమురా చీలిపోతుంది క్రొత్త మురా క్రమంగా బలపడితే ఇదే చికిత్సను మళ్ళీ చెయ్యాలి వస్తుంది ఇది కాక ఇంకా గట్టి విరుగుడు చెయ్యడం (మిగిలి ప్రతిసేయన్) ఎట్లాగంటే-

వ. వారి మిగిలి ప్రతి సేయ నెట్లంటేని

4-231

భండారముతో హయమద

శుండాల ఘటాళి దనదు సొమ్మె పాగా

నుండిన నంతట బాయదె

పండితుడును బిరుదునైన పతికిని బయలై

4-232

(హయము=గుర్రం, శుండాలము= ఏనుగు ఘటా=సముహం అళి=వరుని గుంపు, పాగా=శాల)

రాజుగారు కోశాగారాగ్ని (భండారము) అశ్వసమూహాలనూ సరాసరి తన అధీనంలో పెట్టుకోవాలి తన సొమ్ముగా అవి ఆయా శాలల్లో (అశ్వశాలలు, గజశాలలు) ఉండాలి. (పాగాన్ ఉండినన్) అలా ఉన్నప్పుడు నీతికోవిదుడూ (పండితుడు= విజ్ఞుడు) వీరుడూ (బిరుదు) అయిన రాజుకి (పతికిన్) ఈ దుస్థితివుల కుతంత్రం బయలై విరగిపోతుంది ఆ తడవాయదె-అని సంజేషనీ పారం తడ అంటే అవరోధం. దుస్థితివుల కల్పించే అవరోధం బట్టబయలై తొలగిపోతుంది అని

గజస్రస్థం అశ్వస్రస్థం రాజుగారి అధీనంలో ఉండి, కోశాగారం చేతుల్లో ఉంటే ఎవరి పన్నాగాలూ- అది ఎంతటివైనా ఏమీ చెయ్యలేవనీ, రాజు విజ్ఞుడైతే పన్నాగాలనూ, అవరోధాలనూ బట్టబయలు చెయ్యగలుగుతాడనీ వీరుడై విరగడ చేసుకుంటాడనీ సమన్వయం ఇది శాశ్వత పరిష్కారం

సచివుల పట్ల మాత్రమే కాదు రాజోద్వేగులు అందరి పట్ల రాజుగారు ఎల్ల వేళలా ఇంత జాగ్రత్తగానూ ఉండవలసిందే అంటున్నాడు.

కడుపున కొక కడి తఱిగిన

జెడ జాచుటె కాక పతికి జెలియుం గలదే !

యిడనని విడువం జెల్లునె !

నడపవలయు నేర్చినట్లు నమ్మకయె కృపన్.

4-233

కడుపుకి ఒక్కముద్ద(కడి) తక్కువయితే చాలు ప్రతీవాడూ రాజుగారు చెడి పోవాలనే చూస్తాడు. అంతేగానీ రాజుకి నిజంగా మిత్రుడు అనే వాడు ఉంటాడా ఉండడు అందరూ అవసరార్థం చేరేవాళ్ళే ఎవడి అవసరం ఏ కొంచెం తీరకపోయినా ద్వేషించేవాళ్ళే స్వప్రయోజనావేష లేకుండా రాజుని సేవించేవాడు, అచ్చమైన నేస్తం (చెలి) అనదగినవాడు ఒక్కడూ ఉండడు

అలాగని తెలిసినా "నీకు పెట్టను పో" అని ఎవణ్ణీ విడిచిపెట్టడానికి లేదు ఇదను అని విడువనీ చెల్లునె ! చెల్లదు ఎంతమందిని తొలగిస్తాడు. చాలామంది అదేబాపతాయె రాజోద్ద్యోగులు లేకపోతేనా పనులు జరగవు. అంచేత వాళ్ళను నమ్మకుండానే ఏదో తనకు చేతనయిన పద్ధతిలో లేదా పండి తుడు కనక తెలుసుకున్న విధంగా (నేర్చినట్లు) కృపన్ నడపవలయు అంటే ఉద్ద్యోగుల్ని దయతో పోషించాలి. వారి పట్ల దయను చూపించాలి అని.

ఒడిదండ విడువ జెల్లునె-అని సంజీవని పారం చేజిక్కిన శత్రువు బుజాన్ని (దండన్) విడిచిపెట్టకూడదు విడవకుండా పట్టుకునే కావలసిన పద్ధతిలో నడిపించుకోవాలి తప్పచేసి దొరికిపోయినవాడు ఇక చెప్పినట్లు పడి ఉంటాడు కనక

ఉద్ద్యోగులు ఏం చేస్తున్నారో ఎవ్వరి స్వభావం ఎలాంటిదో అనుక్షణమూ గమనించడం రాజుకి సాధ్యమా? అలాగని అందరినీ శంకిస్తూ కూచుండుట పనులు అవుతాయా? మరి దుష్టుల్ని కనిపెట్టడం ఎలా? దీనికి మునినా చిట్కాలు ఉన్నాయా? ఇది చెబుతున్నాడు

ఒకటికి రోయకుంట గను మున్నవియున్. ద్రుపదుండు మారజే

స్థితి నిని తాపి వేడ- మునిసింహు డొకండు "తమన్న వేల్పు, బం

డొక డపవిత్రభూమి గని యెల్లక యే జవ దా గ్రహించె రో

య" కనియె, గాన నట్లెఱుగనా జను, సర్వము గాన శక్యమే 4-234

ఎవడయినా ఒకడు ఒక అకార్యం పట్ల వెనుకాడకుండా ప్రవర్తిస్తే (రోయక + ఉంటున్) దాన్నిబట్టి వాడి తక్కిన గుణాలూ, బుద్ధులూకూడా (ఉన్నవియున్) అలాగే ఉంటాయని తెలుసుకో (కనుము=గ్రహింపుము) దీనికి ఒక కథ చెబుతాను దిను

పెనకటికి ద్రుపదమహారాజు సర్వశత్రుసంహారకమైన యజ్ఞాన్ని (మారజేష్టి) చెయ్యాలని సంకల్పించాడు. ఇది శుభప్రదమైనది కాదు కనక చేయించడానికి ఏ బ్రాహ్మణుడూ ముందుకి రాలేదు తిరిగి తిరిగి ఒక మునీశ్వరుడి దగ్గరకి చేరుకున్నాడు (మునిసింహుడు=మునిశ్రేష్టుడు) ఆయన పేరు ఉపయాజుడు మారజేష్టి చేయించమని వేడుకొన్నాడు చేయిస్తే ఇన్ని గోవులు (పసినీ) ఇస్తానని చూపించాడు

ఉపయాజుడు అంగీకరించలేదు. కానీ ఫలానా చోట మా అన్నగారు యాజుడు ఉన్నాడు ఆయన నువ్వు అడిగిన ఈ హోమం చేయిస్తాడు (వేల్పు = హోమము చేయు) చేయిస్తాడని గట్టిగా ఎలా చెప్పగలుగుతున్నానంటే ఒకసారిక చెట్టు పండు రాలి అపవిత్ర స్థలం మీద (అపవిత్ర భూమి) పడింది అది మా అన్నదమ్ములం ఇద్దరమూ చూసాం అశుద్ధం మీద పడిన పండు వద్దులే అని (ఒల్లక) నేను వదిలేసి వెళ్ళిపోయాను మా అన్నగారు మాత్రం ఏమీ అసహించుకోకుండా ఆ పండుని గ్రహించాడు (రోయక తానీ గ్రహించెనీ) అంచేత ఆయనగారు నువ్వు కోరుతున్న ఇష్టని జరిపిస్తాడని చెప్పగలుగుతున్నాను వెళ్ళు వెళ్ళు మా అన్నగారిని వేడుకో అని ఉపయాజులు గారు ఉపాయం చెప్పారు

ఈ కథవల్ల తెలుస్తున్నదేమిటంటే - ఒకడు చేసిన ఒక చిన్న పనిని బట్టి అతడి స్వభావాన్ని మనం తెలుసుకోవచ్చునని (ఎటుగనీ అవును చనును) అలా తెలుసుకోగలగాలి అంతేకానీ ఎవరు ఏం చేస్తున్నారో అన్నీ అన్నివేళలా రాజుగారు పరిశీలించడమంటే అది సాధ్యమా (సర్వమునీ కాననీ శక్యమే)

“ ఎటుగనాను” అని అక్కడికి ఆపి” చను సర్వమునీ కాననీ శక్యమే” అని అన్వయించారు- వేదంవారు తమ సంజీవనీ వ్యాఖ్యతో చను సర్వమునీ అంటే జరుగుతున్న సమస్తాన్నీ అని

వీడు దుష్టుడు అని తెలుసుకున్నాక ఏం చెయ్యాలో వివరిస్తున్నాడు

వీ డెడరున గిడెన్నిన

వాడని, జయమైన, హింస వదలి కొనుము, శ్రీ

పోడి, మహి యేమి కొల ప

త్వాడి సెడిన ! నట్టి దయకు పైరియు నమ్మున్

4-235

(ఎడరు= ఆపద , అదను, పోడి-పోడిమి=అశిశయము కొల=ప్రయోజనం, పల్లు-పలు=కోరలు, పోడి యహి యేమి అని సంజీవని పారం)

“నేను ఆపదలో ఉన్నప్పుడు అదను చూసి వీడు నాకు కీడు తల పెట్టాడు” అని ఒకజ్జీ గుర్తించావు ఆపదలు గడచి ఎలాగో నీకు జయం లభించింది. (జయము అయిననీ) అప్పుడు సాధారణంగా రాజులు ఈ కీడు తలపెట్టినవాణ్ణి హింసిస్తారు. తల తీసిస్తారు కానీ అలా చెయ్యవద్దు అంటున్నాడు రాయలవారు హింస వదిలి పెట్టేసి వాడి ఐశ్వర్యాశిశయాన్ని (శ్రీ పోడిమిన్ కొనుము) లాగేసుకోమంటున్నాడు. సంపదలు ఊడగొట్టి మంటున్నాడు. కొట్టవద్దు తిట్టవద్దు ఉద్యోగం పేకేసి, ఆస్తులు స్వాధీన పరచుకో చాలు కోరల వాడి చెడిపోతే (కొల పలేవాడి చెడిన) ఆ హింస (అహి) ఏమి చేస్తుంది కొలగానిది అయిపోతుంది. బికారై పోయి కోరలు పీకిన హింసలా నిష్ప్రయోజనంగా పడి ఉంటాడు

అంతేకాదు- చేసిన తప్పులకు శిక్షగా ఉద్యోగం ఊడగొడితే ఊడ కొట్టాడు. ఆస్తులు స్వాధీనపరచుకుంటే పరచుకున్నాడు. కానీ తల తీసెయ్య లేదు కనీసం

ప్రాణాలతోనైనా విడిచిపెట్టాడు. అదే పదివేలు అని ఆ అంతశ్శక్తువు సంబరపడతాడు. రాజుగారి దయాగుణాన్ని విశ్వసిస్తాడు అట్టి దయకు వైరియు నమ్మున్ రాజుగారి ఆ దయాగుణాన్ని శిక్ష పడినవాడే కాదు పడని శత్రువుకూడా నమ్ముతాడని.

అంతశ్శక్తు నిర్మూలన పథకాలు చెప్పాడు. ఇప్పటింక రాజ్య పరి పాలన గురించి మాట్లాడుతున్నాడు. ప్రజాహిత కార్యక్రమాలు ఏమిటి, కర్షకుల్ని ఆదు కోవడం ఎలాగ ధర్మార్థాలను పెంపొందించడం ఎలాగ ఇవి ప్రస్తావిస్తున్నాడు

దేశ వైశాల్య మర్థ సిద్ధికిని మూల,

మిల యొకించైన గుంఠ కాల్వలు రచించి.

నయము పేదకు నరి గోరునను నొసంగి,

ప్రజల జేసిన నర్థ ధర్మములు పెరుగు

4-236

రాజుగారి కోశాగారం నిండాని అంటే రాజ్యం విశాలంగా ఉండాలి. దేశం ఎంత పెద్దదయితే ఆదాయం అంత ఎక్కువగా ఉంటుంది ఒకవేళ రాజ్యం చిన్నదయినప్పటికీ (ఇల ఒకింత అయినన్) ఆదాయం పెంచుకునే మార్గాలు ఉన్నాయి

ఉన్నంతలోనే చెరువులూ, (గుంఠలు) కాల్వలూ శ్రద్ధించాలి పంటల అభివృద్ధికి నదుపాయాలు కల్పించాలి పేదరైతులకు ధనరూపమైన పన్నులలోనూ (అరిన్) సుస్వరూపమైన పన్నులలోనూ (కోరునన్) రాయితీ-మినహాయింపు వెసులుబాటు(నయము)- ఇవ్వాలి ఇలా సన్న కారు రైతులు బలపడేట్లు చెయ్యాలి. చేస్తే దేశంలో ఆర్థికాభివృద్ధి, ధార్మికాభివృద్ధి రెండూ జరుగుతాయి. (అర్థధర్మముల్ పెరుగున్)

పన్నులు వసూలు చేసే పద్ధతి చాలా చెడ్డది ఎదుటివారి పరిస్థితి గమనించి నొప్పించకుండా సున్నితంగా వసూలు చేయగలగాలి. అటు వంటివారినే ఈ పనికి అధికారులుగా నియమించాలి. దురుసు మనుషుల్ని నియమిస్తే ఏమవుతుందో చూపిస్తున్నాడు-

ప్రజ లిదిసి చన్న బలువ, కప్పసుల గొలుచు

నమ్మి . యిండ్లింధనంబున కాయె ననెడు

కలని న క్షైన్ యధికారి గల నృపతికి-

నేడు దీవులు గొన్న సమ్మర్థి లేదు.

4-237

(ప్రజ నవసి చన్న అని సంజీవని. నవయుట=అలిసిపోవడం)

పంటలు పండక రైతాంగం (ప్రజలు) అలిసిపోయి ఊరువిడిచి వెళ్ళిపోతూంటే (అదిసి చన్నన్) వాళ్ళని అపి వెనక్కి పిలవవలసిన బాధ్యత ఈ పన్నులు వసూలు చేసే గ్రామాధికారిది. రాజుగారితో చెప్పి రాయితీలు ఇప్పిస్తాననో, ఋణాలు ఇప్పిస్తాననో ఏదో ధైర్యం చెప్పి వాళ్ళని అపాలి ఆపకపోగా (పిలువక) వాళ్ళు వదిలిపెట్టిన పనువుల్ని, ధాన్యాన్నీ(ఆ పసులన్, కొలుచున్) అమ్మి, ఖాళీ ఇళ్ళు (పాకలు) వంట చెరకుగా ఉపయోగిస్తాయి. (ఇంధనంబునకు ఆయెన్) ఇదీ బాగానే ఉంది పొమ్మను

కునే అధికారి "కలని నక్క". యుద్ధభూమిలో జంబుకం అంటే శవాన్ని పీక్కుతినే రకం.

ఇటువంటి జంబుకస్వామి అధికారిగా దొరికితే ఇక రాజుగారికి సప్త ద్వీపాలూ (ఏడు దీవులు) అధీనంలో ఉంటేమాత్రం ఏమి లాభం ఏమి బాగుపడతాడు ఏమి సమృద్ధి సాధిస్తాడు (ఏడు దీవులున్ కొన్నన్ = అంతటి విశాల సామ్రాజ్యం ఉన్నా)

[ప్రజలనుంచి పన్నుల రూపంలో వసూలు చేసిన ఆదాయాన్ని రాజుగారు దేనికి దేనికి వినియోగించాలో ఎంతెంత వినియోగించాలో సూచిస్తున్నాడు. (మహా స్రగ్ధర పద్యం)

ఉరహా చాగంబు భోగం బుభయము నొకపా, లుగ్రసేనావనార్ధం

బరుపాల్, నిండారు బండారలు చొర నొకపా, లిట్లుగా నాయ మొప్పన్

జరదృష్టిన్ వైరపక్షేక్షణము సచివ షెప్ప స్వపక్షేక్షణంబున్

ధరణీనాథుం ధానర్థం దగు, దగు దునుమన్ దస్మరాళన్ నిజోర్మన్ 238

ఆదాయాన్ని (ఆయము) నాలుగు భాగాలు చెయ్యాలి అందులో ఒక భాగాన్ని రాజుగారు త్యాగానికి (చాగము) భోగానికి ఉపయోగించుకోవాలి. భోగం కన్నా త్యాగానికి అంటే దానధర్మాలకు ఉపయోగించే సామ్మ అధికంగా (ఉరవు) ఉండాలి అధికమైన త్యాగం అనుపైన భోగం- ఈ రెంటికి (ఉభయమున్) కలిపి ఒక భాగం

రెండుపాళ్ళు సేనాసంరక్షణకు (అవనార్ధంబు) ఉపయోగించాలి. ఉగ్రమైన సేన, సైనికుల జీతాలు, వసతులు, పారితోషికాలు గజాశ్వపాషణ ఆయుధాలు, రథాలు మరన్నుత్తులు, సైన్య విస్తరణ దండయాత్రల ఖర్చులు ఇలాంటి వాటి అన్నింటికీ కలిపి మొత్తం ఆదాయంలో రెండుపాళ్ళు (ఇరు+పాల్=ఇరువాల్) తేటాయించాలి ఇక్కడికి మూడుపాళ్ళు అయిపోయింది

నాల్గవపాటు కోశాగారానికి చేరాలి అప్పటికే అది నిండుగా ఉన్నా (నిండా రునట్టి బండారు ఇల్లు) ఇంకా సమృద్ధి పరచాలి రాజ్యానికి కోశ సమృద్ధి నిజమైన బలం భవిష్యత్తులో ఏ కరువు కాటకాలు వచ్చినా దాడులు జరిగినా ఎంతకాలం ఏది ఎంత తీవ్రంగా పీడించినా, కోశం సమృద్ధిగా ఉంటే ఆదుకుంటుంది కాబట్టి ఏటేటా ఆదాయంలో నాల్గోవంతు కోశానికి చేరవలసిందే

ఇట్లుగాన్ ఆయము ఒప్పన్- ఇక్కడికి ఆయవిభాగం అయ్యింది మరొక ప్రధాన విషయాన్ని దీనికే కలిపి చెబుతున్నాడు.

రాజు చారచక్రపు గూఢచారులతోనే సమస్తాన్ని పర్యవేక్షిస్తాడు. (చారులు= చరులు) శత్రుపక్షంలో సరిహద్దు దేశాలలో ఏమి జరుగుతోందో, స్వపక్షంలో మంత్రులతోసహా ఉన్న షడంగాలలో ఏమి జరుగుతోందో, ఎప్పటికప్పుడు చారుల ద్వారా-చరదృష్టిన్- ధరణీనాథుడు వీక్షిస్తూ ఉండాలి (సచివులు ఆరవ అంగంగా ఉన్న

-సంచన పుష్ప-స్వపక్ష+ ఈక్షణము).

తన భూభాగంలో ఉన్న (నిజ+ ఉర్విన్) దొంగల్ని దారిదోపిడిగాళ్ళనీ (తన్నర + ఆళన్) చంపాలి కునుమనీ తగునీ. పూర్తిగా నిర్వృతం చాలి. ప్రజలకు చోర భయం లేకుండా చెయ్యాలి అయితే దొంగలకు మరణశిక్ష విధించేటప్పుడు, తనకు అపకీర్తి రాకుండా జాగ్రత్తలు తీసుకో వాలి అని హెచ్చరిస్తున్నాడు

లాలన నారక్షుల గమి

నేలి, తెలిసి మ్రుచ్చు, నాజ్ఞ యిడ, కతడు చెలం

బో లాతి నిడ, నయశ మెం

తే లేవదె ! శూల పృథువణిగ్న్యాయమునన్

4-232

[గ్రామాలకూ నగరాలకూ కావలికానీ తలారుల గుంపులను (ఆరక్షుల-గమి=సమూహం) బహుమానాలతో లాలనచేసి, శ్రద్ధగా వోషించి, పరిపాలిస్తూ దొంగని (మ్రుచ్చును) తెలుసుకోవాలి అంటే తలారుల్ని బాగా చూసుకుంటే వాళ్ళు కాపలా శ్రద్ధగా కాసి దొంగల్ని బాగా పట్టు కుంటారని

అలన్యం జరగకుండా - దొంగ దొరికిన వెంటనే శిరశ్చేదం శిక్షగా విధించి అమలు జరిపెయ్యాలి. అలా వెంటనే శిక్షను ఆజ్ఞాపించకుండా, తరువాత చూడ్తారే అని ముందు చెరసాలలో పెట్టిస్తే, ఆ చెరసాలనుంచి వాడు కాస్తా తప్పించుకుని వారిపోతే (చెరన్ పోన్), ఇది తెలిస్తే రాజుగారు మా తలలు తీసేస్తాడు దేవుడో అని కారాగారాధికారులు మరొక అమాయకుణ్ణి ఎవడో పట్టుకువచ్చి, వాడికి బదులుగా చెరసాలలో పెడితే (లాతినీ ఇడన్), ఉరిశిక్షకు ఈ అమాయకుడు బలి అయిపోతే, రాజుగారికి ఎంత అప్రతిష్ఠ! ఎంత అపకీర్తి!! (అయశము ఎంతేన్ లేవదె=కలుగదా) అసలు దొంగను వదిలేసి అమాయకుణ్ణి ఉరితియ్యడం శూల పృథువణిగ్న్యాయం గా ఉంటుంది (వణిక్+న్యాయము-అనునాసి కాదేశ సంధి).

ఈ న్యాయం ఒక కథతో పుట్టింది. సన్నగా పీలగా ఉన్న ఒక దొంగకి ఉరిశిక్ష పడింది కొరత వెయ్యమని రాజుగారు ఆజ్ఞాపించారు

(ఊరు అవతల కొండల్లో మొనతేలిన రాతిస్తంభమో, కొయ్యకర్రో ఉంటుంది దోషిని దానికి దిగగొడతారు. కొరత వెయ్యడమంటే ఇది)

తలారులు ఆ దొంగని కొరత దగ్గరకి తీసుకువోయారు. అక్కడ ఆ దొంగ అన్నాట్ట-అయ్యా! ఈ కొరత చూస్తే లావుగా ఉంది నేనేమో సన్నంగా ఉన్నాను ఎలా దిగ్గొడతారా ? అని అడిగాట్ట.

తలారులకి సందేహం వచ్చింది నిజమే ఎలా దిగ్గొడతాం అను కున్నారు ఉరిశిక్ష ఆపేసారు. రాజుగారికి ఈ విషయం వర్తమానం పంపారు.

అయితే లావుగా ఉన్నవాణ్ణి చూసి, దిగ్గొట్టండి అన్నాట్ట రాజుగారు. సరే బాగుందని చెప్పి తలారులు సన్నదొంగను వదిలేసి, సరిగ్గా అదే సమయానికి ఆ దారిని వస్తున్న ఒక లావువాణ్ణి కోమటాయన్ని పట్టుకుని కొరత వేసారుట.

శూలానికి లావుపాటి కోమటిని (వణిక్) దిగగొట్టినట్లు అని చెప్పడానికి శూలపుడువణిగ్ న్యాయం అంటారు పరిపాలకుల తెలివితక్కువతనాన్ని ఉద్యోగుల మూర్ఖత్వాన్ని ఇవి కారణంగా అమాయకులు బలిఅయి పోవడాన్ని సూచించడానికి ఈ న్యాయం వాడుతూ ఉంటారు ఇదే కథను చిలువలూ పలవలతో ఇంకా విస్తరించి ఇంకా రక్తికట్టిట్టు చెప్పడమూ ఉంది (చూ సంజీవని)

ఇంతకీ రాజుగారు చారులమీదా తలారులమీదా ఆధారపడటమేనా? లేకపోతే స్వశక్తితో తెలుసుకునేది ఏమయినా ఉందా? ఉంటే ఎంత వరకూ? ఈ వివరాలు పలుకుతున్నాడు -

ఎఱుగనగున్ స్వశక్తి నవనీచుడు నాలుగు పాళ్ల మూడు పా,

క్లెఱుగక మోచినట్టి పని కిష్ట సుహృత్తతి దెల్ప నొక్క పా

లెఱుగ నగున్, నయాధ్యమతి నిట్లు నిరాగ్రహుడైన -జేయు నె

త్తటి విపదుగ్ర దండ పరతంత్రుడు గాక చిరంబు రాజ్యమున్ 4-240

తెలుసుకోదగిన అంశం నాలుగు పాళ్లుగా ఉంటే అందులో మూడుపాళ్లని రాజుగారు స్వశక్తితోనే గ్రహించాలిట రాజ్యంలో జరిగే సంఘటనలు చార్వాలు కక్షలు, కార్వజ్వాలు, ప్రవర్తనలు, సంపాదనలు ఉత్సవాలు ఇరుగుపొరుగు దేశాల విషయాలు- ఇలా ప్రతీదీ మూడు వంతులు రాజుగారు (అవనీచుడు) స్వయంగా తెలుసుకోవాలి

ఒక్కొక్కప్పుడు కొన్నింటికి సంబంధించిన నిజాలను బయటపడ నిష్పకుండా, పొక్కునిష్పకుండా ప్రభుత్వం దృష్టికి (చారులు) రానిష్పకుండా కొందరు జాగ్రత్త పడుతూ కప్పిపుచ్చుతూ ఉంటారు

ఇలా తనకు తెలియరాకుండా కప్పిపుచ్చిన విషయాన్ని (మోచినట్టి పనికీ) అంటే ఆ మిగిలిపోయిన నాల్గోవంతు రహస్యాన్ని ఆప్త స్నేహితుల ద్వారా తెలుసుకోవాలి (సుహృత్=మిత్రుడు ఆప్త-సుహృత్తతి) చారుల ద్వారా మూడువంతులు తెలిస్తే ఆపుల ద్వారా మిగిలించి తెలుసుకుని (ఒక్కపాలు ఎఱుగన్ అగున్) నిర్ధారణ చేసుకుని మొత్తం సమాచారం తన గుప్పెట్లో పెట్టుకోవాలి

ఈ విధంగా రాజు నీతితోవిదుడై (నయ+ఆధ్య+మతి) నిరాగ్రహుడై పరిపాలన నాగించాలి (అగ్రహం=కోపం పట్టుదల) అన్నింటా తనదే ఒప్పు అనిగానీ, తనకు తెలిసిందే పరిపూర్ణ సత్యమనిగానీ, తాబట్టిన కుందే టిక్కి మూడేకాళ్లు అని గానీ దురాగ్రహం ఉండకూడదు విపత్+ ఉగ్రదండ + పరతంత్రుడు+కాక ఆపదలకు పరతంత్రుడు కాకూడదు అంటే ఆపదలు వచ్చినప్పుడు బెంబేలు పడిపోయి నువ్వు నువ్వు అని ఎవరు ఏది చెబితే అది చేసేవాడు కాకూడదు అలాగే ఉగ్రదండన పరతంత్రుడూ కాకూడదు చిన్నతప్పకీ చిన్న శిక్ష-పెద్ద తప్పకీ పెద్ద శిక్ష విధించాలి దీన్నే యధాపరాధదండన అన్నాడు కాళిదాసు (యధాపరాధదండనామ్) పిడుగుకీ జియ్యనికీ ఒకటే మంత్రం అన్నట్లు అన్నిటికీ ఉరిశిక్షనే విధించకూడదు. అలా ఉగ్ర

చేతపోలు

దండనలు విధించే రాజుకి ప్రజలు భయపడతారు ద్వేషిస్తారు కట్టకడపటికి తిరగ బడతారు లేదా ప్రజలు ద్వేషిస్తున్నారని తెలిస్తే పరాయిరాజు దండెత్తి వస్తాడు కాబట్టి ఆపదలకు పరతంత్రుడు కాకపోవడం ఎంత ముఖ్యమో ఉగ్రదండ పరతంత్రుడు కాకపోవడమూ అంతే ముఖ్యం

ఈజాగ్రత్తలు తీసుకోగలిగిన రాజుకి రాజ్యమూ రాజ్యాధికారమూ చిరస్థాయిగా నిలుస్తాయి ఎంత జాగరూకతతో ఉండాలి తెలియ జెప్పడానికి భల్లూకాన్ని ఒక దృష్టాంతంగా చూపిస్తున్నాడు

కన్నాకటి నిద్ర వో బెలకంట జాగ

రంబు గావించు భూరుహోగ్రంబు మీది

యవ్వ బిల్లంబు గతి, భోగ మనుభవించు

నెడను భహిరంతరరులపై దృష్టి వలయు

4-24

ఎలుగుబంటి (అచ్చభల్లంబు) చెట్టు ఎక్కి కొమ్మమీద (భూరుహ+అగ్రంబు) పడుకొని నిద్రపోయేటప్పుడు ఎంత జాగ్రత్తగా ఉంటుందో రాజుగారు అంత జాగ్రత్తగా ఉండాలట అది ఒక కంటితో నిద్రపోతూ ఒక కంటితో జాగారం చేస్తుంది పైమరచి నిద్రపోదు తనని చంపడానికి గానీ పట్టుకుని బంధించడానికి గానీ శత్రుసమూహం ఏ వైపునుంచి వినా వస్తుందేమోనని ఎప్పటికప్పుడు ఒక కంటిమెలు తువగా ఉండి కనిపెడుతూనే ఉంటుంది తాను పదిపోతుండా జాగ్రత్త వహిస్తూనే ఉంటుంది అలాగే రాజుగారుకూడా భోగాలు అనుభవిస్తూనే బహిష్కృతుల మీదా అంతశ్శత్రువులమీదా ఒక కన్నువేసి ఉంచాలి (భోగము అనుభవించు నెడను బహిర్ అంతర్ అరులపై దృష్టి వలయు) రాజభోగాలలో మునిగి పోయి ఒళ్ళు మరిచిపోతే ఇంతే సంగతులు అంతశ్శత్రువులైనా ముంచ వచ్చు బహిష్కృతువులైనా ముట్టడించ వచ్చు అంచేత రేయింబవళ్ళు అనుక్షణం అడుగడుగునా అప్రమత్తుడై ఉండాలి రాజు.

ఇది భోగ పరాయణత్వంలో తీసుకోవలసిన జాగ్రత్త ఇక త్యాగ పరాయణత్వంలో తీసుకోవలసిన జాగ్రత్తలు విశద పరుస్తున్నాడు.

అక్షర పక్షపాతమున నర్థము నూళ్ళనొసంగ, నుబ్బినన్

భిక్షు జటాధరాదికులు భిన్న నిజప్రతు లొదు, రైన దు

ర్విక్షరుకా శిశు చ్చుకులు పెక్కగు, భక్తియ వాలు, దాన దత్

ప్రక్షుభితత్వమే యథుము దార్పదు, శంక దలంగు మియ్యెడన్ 242

భిక్షువులు జటాధారులైన సన్యాసులు ఈ మొదలైన ఒంటరివాళ్ళకు (భిక్షు-జటాధర+ అదికులు) రాజుగారు తనకు సహజమైన విద్యాపక్షపాతంతో (అక్షరపక్షపాతమునన్) ధనరాశులూ అగ్రహారాలూ దానం చేస్తే (అర్థమున్ ఊళ్లన్ ఓసంగన్) వాళ్ళకు గర్వం పెరిగిపోతుంది ఆ అతిశయంతో (ఉబ్బునన్) తమ బ్రహ్మ చర్యాప్రత నియమాలను వదిలేస్తారు భ్రష్టులైపోతారు (భిన్న=భ్రష్టులైన, నిజ=తమయొక్క ప్రతులు =ప్రతములు కలవారు, జెదురు)

అధ్యాత్మికంగా కృషి చేసి సమాజానికి శ్రేయస్సు ప్రయస్సు కలిగించ వలసిన భిక్షువులూ సన్యాసులూ ధర్మభిష్టులైతే దేశానికి అరిష్టం కరువుకాటకాలూ (దుర్విక్షం) వ్యాధులూ రోగాలూ (రుజా) శిశుమరణాలూ (శిశుమృతులు) ఇటువంటి అరిష్టాలు పెచ్చు పెరిగిపోతాయి (పెక్కు అగున) అంచేత రాజుగారు వారిపట్ల భక్తి మాత్రం ప్రకటిస్తే చాలు దాన ధర్మాలు పెద్దగా చెయ్యనవసరం లేదు (భక్తియ చాలు న్) మరి దాన ధర్మాలు చెయ్యకపోతే సన్యాసుల మనస్సులు క్షోభిస్తాయేమో ఆక్షోభ (తతే ప్రక్షుభతత్వము) ఏ పాపాన్నయినా చుట్టబెడుతుందేమో అంటే ఫరవాలేదు ఏ పాపాన్నీ చుట్టబెట్టదు (ఏ అఘమున తార్వదు=కలిగించదు) నేను చెబుతున్నాను- ఈ విషయంలో శంక విడిచిపెట్టేసియ్యి (శంకన్ తలం గుము) అని యామునా చార్మ్యుని నోట భరోసా ఇప్పించాడు రాయలవారు

వ్యక్తుల్ని భిష్టుపట్టించేటంత పెద్ద ఎత్తున రాజుగారు దానధర్మాలు చెయ్య కూడదని హెచ్చరిక. ప్రతిగ్రహీతల ఆశ్రమాన్ని గుర్తెరిగి తగిన మోతాదులో సహకరించాలని కాబోలు సూచన సరే-

రాజుగారు నిరపరాధులకు శిక్ష పడకుండా చూడాలనీ ఉగ్ర దండ పర తంత్రుడు జైకూడదనీ ఇంతకు ముందు హెచ్చరించాడు. అందుకోసం రాజదండన ను అమలుపరచడంలో తీసుకోవలసిన జాగ్రత్తలు చెబుతున్నాడు

విను, వారత్రయ విజ్ఞా

వన కోర్పుము వధ్యకోటి పట్టున, జెదరం

దన కప్పడె కీడగు నను

జనముం బట్టుటకు మునుప శస్త్రమ చాలున్

4-243

"సుపుత్రా! శ్రద్ధగా విను " అని మొదలు పెట్టాడు విషయం మారింది కనక అభిముఖీకరణం "మును" అని సంచేవనీ పారం.

ఉరిశిక్షకు అర్హులైన దోషులపట్ల (వధ్యకోటి పట్టునన్) మూడు సార్లు విజ్ఞాపనలకు ఓర్పు వహించు తమ నిర్దోషిత్వం నిరూపించుకోవడానికి మూడుసార్లు అవకాశం ఇవ్వంబున్నాడు అంతేకానీ ఏకపక్షంగా నిర్ణయించేసి వెంటనే ఉరితీసేయ్య కూడదని అప్పటిదాకా ఆ దోషులను చెరసాలలో బంధించి ఉంచాలి

వాడు చెరసాలనుంచి తప్పించుకుని పోతే (జెదరన్) తనకూ తన సామ్రాజ్యానికి తత్క్షణమే ప్రమాదం (కీడు) ముంచుకు వస్తుంది అనిపించిన ఘరానా దోషుల్ని పట్టుకోవడానికి ముందే (మునుప) శస్త్రమే చాలు పట్టుకోవడానికి ముందే శస్త్రం ప్రయోగించు. అంటే పట్టుకున్న వెంటనే లేదా పట్టుకునే ప్రయత్నంలో తల తీసియ్యమని

పరాయిదేశాలకు ప్రతినిధులై రహస్యంగా పనిచేస్తూ ప్రజల్లో తిరుగుబాటుని లేవనెత్తేవారూ, విషప్రయోగాదులు చేసి భయోత్పాతం సృష్టించేవారూ ఇలాంటి ఘరానాపరాధుల విషయంలో- చెరసాలలో ఉంచడం ముమ్మారు విచారణ

చేతపోలు

జరపడం, విజ్ఞాపనలు వినడం లాంటివి అవసరం లేకుండానే ఉన్నవకంగా మరణదం
డనను అమలు జరపవచ్చునని ఇలాంటి ప్రత్యేకాధికారం రాజుగారికి ఎప్పుడూ
ఉంటుంది కనక తక్కిన సాధారణవర్గకోటిపట్ల వారత్రయ విజ్ఞాపనకు ఓర్పుము
అంటున్నాడు

ఈ ఓర్పు అనేది వర్ణుల విషయంలోనే కాదు ఇతరత్రా తన సొంత
మనుషుల విషయంలోకూడా ఉండాలని చెబుతున్నాడు. -

శూరాలాపములకు - నతి

శూరుడు దానయు - నృపతి సోకోర్వదగున్ ;

వా రుబ్బుదు రందున, నిజ

శూరత ధౌరలందు గనుటసూ కార్యమిలన్

4-244

(సోకు=విసుగు సోకు ఓర్పుట=విసుగును నిగ్రహించుకొనుట ప్రదర్శింపకపోవుట
ఉబ్బు= ఉత్సాహము అతిశయము)

తన సంస్థానంలో ఉన్న శూరులు ఎప్పుడైనా అవసరపడి వీరాలాపి లు
పలికితే రాజుగారు (నృపతి) మందస్మితంతో వీని ఓర్పుతోవాలి. నేను మహావీరుణ్ణి
గదా నా ముందర బడాయిలు పోతారేమిటి అన్న ధోరణిలో విసుక్కోకూడదు
అనుహనం చూపించకూడదు.

నృపతి తాను అతిశూరుడయ్యెను శూరాలాపములకు సోకోర్వన్ తగును-
అని అన్వయం అలా ఓర్చినందున వారు- ఆ శూరులు ఉబ్బుదురు మరింత ఉత్సాహం
వహిస్తారు అది రాజుకే మేలు. కించపరిస్తే కొంచె పడతారు అత్తవిశ్వాసం కోల్పోతారు
అది కీడు

అయినా రాజుగారికి తన శూరత్వాన్ని తనయందు చూసుకోవడం కాదు
కర్తవ్యం దాన్ని తన సేనాపతుల్లో తన అధికారుల్లో (ధౌరలందు) చూడాలి తన శూర
త్వం తనకు సాటివచ్చే రీతిగా తనవారిలో ప్రతిబింబించేటట్లు చేసుకోగలగాలి అది
సుమా కర్తవ్యం. (కనుటసూ కార్యము ఇలన్. సుమా అనేదానికి క్లుప్తరూపం సూ
ఇలన్=భూమియందు. ఇది పాదపూరణకోసం)

“ ఆగ్నేక్షికి- (తయీ-వార్తా- దండనీతయ: చతస్రో విద్యా:” అని కౌటిల్యుడు
చెప్పాడు రాజ్యపరిపాలనకు ఈ నాలుగు విద్యలూ ప్రధానంగా ఉపకరిస్తాయని
తాత్పర్యం. ఆగ్నేక్షికి అంటే తర్కం త్రయి అంటే ఋగ్వ జస్సామవేదత్రయం వార్త
అంటే (ఆకారాంత స్త్రీలింగం) వ్యవసాయం, పశుపోషణ వడ్డీవ్యాపారం మొదలైనవి
జీవనోపాధికి పనికి వచ్చే వ్యాపారం దండనీతి అంటే రాజనీతి లేదా శిక్షాస్మృతి

వీటిలో ఆగ్నేక్షికితో వేదాన్ని అర్థం చేసుకుని వేద ప్రామాణ్యంతో వార్తా
దండనీతుని నిర్వహించాలని క్రమ సూచన

శుక్రాచార్యుడు దండనీతి ఒక్కటే విద్య అన్నాడట లోకంలో అంద రూ
దుష్టులే దండనకు భయపడి సజ్జనులుగా ప్రవర్తిస్తున్నారు కాబట్టి జగత్తు వాసయో

గ్వంగా ఉండాలంటే దండనీతి ఒక్కటే చాలు అని వీరి మతం వార్తా దండనీతులు రెండే విద్యలని బృహస్పతిశిష్యులు అన్నారుట జీవిత నడవాలంటే వ్యాపారం ఉండాలి. అదే లేకపోతే దండన ఎవరికి? కాబట్టి వార్త ముఖ్యం. అందులో అపరాధాలూ అక్రమాలూ జరగకుండా చూడటం కోసం దండనీతి అవసరమవుతుంది ఇది రెండే విద్యలు అని వీరి అభిప్రాయం వ్యాపారంలో నేమీ దండ నీతిలోనేమీ అన్యాయాలూ అక్రమాలూ నిర్ణయించాలంటే వేదపాత్రాణ్యం ఉండాలి కాబట్టి దానితో కలిపి శ్రయీ వార్తా దండనీతులు మూడే విద్యలు అని మనుషూ తదను యాయులూ అన్నారుట. ప్రామాణికమైన వేదాన్ని అర్థం చేసుకోవడానికి భ్రమ ప్రమాదాలుకు లోను కాకుండా అన్వయించడానికి ఆగ్నేక్షికి అవసర మవుతుంది కాబట్టి దానితో కలిపి నాలుగే ప్రధానవిద్యలు అని తొటిల్లులు సిద్ధాంతం చేసారట. ఇదంతా రాజశేఖరుడు తన కావ్యమీమాంస ద్వితీయాధ్యాయంలో సంగ్రహంగా ప్రసంగవశాత్తూ చెప్పాడు

ఇంతకీ వార్త అంటే భృతి సంపాదనకు ఉపకరించే పని వృత్తి అంటే జీవిత. వృత్తి: జీవితా యస్మామస్తీతి వార్తా "ప్రజ్ఞాశ్రద్ధార్థావృత్తి భ్యో ఐః" ఇతి ఐః తతస్త్విపే వార్తా కృషి గోరక్షావణిజ్యాకుసీదయాపా అని శ్రీ మధుసూదన మిశ్రుని వ్యాఖ్య

మానవజాతి మనుగడకు వార్త ప్రధానసాధనం వ్యవసాయోత్పత్తులు లేక పోయినా దానికి ప్రత్యక్షంగానో పరోక్షంగానో అనుబంధితాలై సాగే మిగతా ఉత్పత్తులు లేకపోయినా, అవి అన్ని ప్రాంతాలకూ అవసరాన్ని బట్టి పరస్పర వినిమయంగా సరఫరా కాకపోయినా అందుకు అనుగుణం గా ధనం చేతులు మారకపోయినా ప్రపంచానికి రోజు గడవదు అంధ కారమే. అందుకే నన్నయ-

వార్తయందు జగము వర్తిల్లు చున్నది,

యదియు లేనినాడ యఖిల జనులు

నంధకార మగ్ను లవుదురు, గావున

వార్త నిర్వహింపవలయు బతికి

నిఘా - I - 50

అని వార్తా నిర్వహణ ప్రాధాన్యాన్ని ధర్మజనారదుల చర్చలో తెలియజెప్పాడు. "ఆగ్నేక్షికి శ్రయీ వార్తాదండనీతులు" అనే సమాసాన్ని తిక్కన కూడా భిష్మునిచేత శాంతిపర్వం ద్వితీయాశ్వాసంలో పలికినాడు ఇది శాఖాచంక్రమణం ఇంతకీ రాయలవారుకూడా ఈ అతిప్రధానమైన వార్త గురించి కొన్ని విశేషాలు తెలియ జేస్తున్నారు-

రేవులే మాపు మతంగజంబులు మణిశ్రీఖండముక్తాదియున్
రా.వాణిజ్యము పెంచి యేలగ నగున్, వర్షంపు టివ్వన్ రుజన్
హోవల్లన్ దిగు నన్యభూప్రజల రా జాయాయి జాత్యాదితిన్

[బోవంగా దగు డోట డొడ్డి గను లాపులే చూడ బంపందగున్ 4-245

రేవు పట్టణాలలోకి విదేశాలనుంచి గుర్రాలు (మావులు), ఏనుగులు (మతంగజంబులు) మణులు, రత్నాలు వందనం (శ్రీఖండము), ముక్కాలు మొదలై

నవి (ముక్తాదియున్) దిగుమతి అయ్యేట్లు వాణిజ్యాన్ని విస్తరింపజేసి అభివృద్ధి పరచాలి పోషించాలి.

రేవులు అంటున్నాడు కనక సౌకల మీద సముద్రాంతర్ద్వీపాలతో వ్యాపార సంబంధాలు పెంపొందించాలని భావం. గుర్రాలూ, రత్నాలూ, సుగంధ ద్రవ్యాలూ దిగుమతి చేసుకునే ప్రధాన ద్రవ్యాలు వీటికి మింజు వలె ఏమో ఎగుమతులుకూడా ఉండే ఉంటాయి. అంచేత దేశం లోపలా వెలుపలా వాణిజ్యాన్ని పెంపొందించవలసిన బాధ్యత రాజుగారికి ఉందని సూచన. రాయలవారు ఇవి నిర్వహించినట్లు చరిత్ర చెబుతోంది.

వలురకాల వర్తక వ్యాపారాలూ, వాణిజ్య సంస్థలూ, పన్నులూ, రాయితీలూ కల్తీలూ శిక్షలూ, సుంకరులూ ధరల నిర్ణయపద్ధతులూ (అగ్ల వులు) వినియోగ దారుల హక్కులూ బాధ్యతలూ- ఇలాంటి అనేకానేక విషయాలకు సంబంధించి మన దేశంలో మధ్యయుగాలనాటి విశేషాలను విజ్ఞానేశ్వరము విపులంగా తెలియజెబుతోంది ఇది తిక్కన శిష్యుడు మూల ఘటిక కేతన రచన. సంస్కృతంలోంచి తెలుగు చేస్తూ పదమూడవ శతాబ్దంనాటి పరిస్థితుల్నికూడా తోడించి చెప్పినట్లు కనిపిస్తుంది. అది చూస్తే రాయలనాటికే స్థిరపడిన చాలా విశేషాలు తెలుస్తాయి

మావు మతంగజంబులు అనే వావిళ్ళవారి బహువచనాంతపారంలో దీన్ని ద్వంద్వ సమాసంగా భావించాలి మావు -మతంగజంబులు అని విడివిడిగా చెప్పకున్నా. మతంగజంబును అని ఏకవచనాంతపారాన్ని స్వీకరించినా జాత్యేకవచనంగా సమన్వయించాలి ఒక గుర్రాన్ని ఒక ఏనుగునీ దిగుమతి చేసుకున్నారని కాదు. అశ్వజాతిని సమూహంగా, గజజాతిని సమూహంగా దిగుమతి చేసుకున్నారని భావం.

వర్షాలు లేకపోవడంవల్ల గానీ-(వర్షంపుటివ్వ=క్షామం), అంటురోగాలు ప్రబలడంవల్ల గానీ, భూకంపాలూ తిరుగుబాటులూ మొదలైన ఉపద్రవాలవల్ల గానీ (హావభృ= ఉపద్రవాలు) ఇరుగుపొరుగు దేశాల ప్రజలు (అన్యభూ- ప్రజలు) కాంచి శ్రీకులై తన దేశంలోకి గుంపు గుంపు గా దిగితే రాజుగారు ఆ ప్రజలను వారి జాతికి ఉచితమైన పద్ధతిలో సదుపాయాలు కల్పించి రక్షించాలి వాళ్ళు తిరిగి వేళ్ళేవరకూ వాషించాలి (రాజు+ ఆయాయి+జాతి+ బాచితిన్+ప్రోవంగా+తగున్)..

రాజ్యంలో ఉన్న ఉద్యానవనాల్ని పశువుల గోష్ఠాలనీ (బందిలి దొడ్లనీ) గనుల్ని తనిఖీ చేయడానికీ పర్యవేక్షించడానికీ (చూడనీ) ఆవుల్ని పంపవచ్చును తప్పలేదు అది తగును (పంపన్ తగున్)

నిజానికి ఈ పద్యంలో మూడు విభిన్న విషయాలను గుచ్చెత్తాడు క్రిక్కిరిసి కిటకిటలాడుతోంది విడగొట్టి రాస్తే మూడు పద్యాలు అందంగా రూపొందుతాయి అయితే అది దుబారా అవుతుంది రాజనీతిని ఉపదేశిస్తూ అధిక వ్యయానికి పొల్పడతారా రాయలవారు

ఇక్కడా ఇంకా చాలాచోట్లా ఇదే పరిస్థితి ఆకాశమంత భావాన్ని నాలుగు

వాదాల్లోకి ఇమడ్చడం దానితోసమగి కొంత విషయాన్ని కొన్ని పదాలనూ పొరకుల స్ఫురణకు వదిలివెయ్యడం కూర్పులో శ్రుతిపేయత- గతి సరళత తగ్గిపోవడం ఇదొక ప్రత్యేక శైలిగా రాయల పద్ధతిగా అవత రించింది దీనిని సహానుభూతితో స్వీకరించి, తిరస్కరించిన వారూ ఉన్నారు గొగ్గి పద్యాలు పొమ్మని తరసా తిరస్కరించి నవారూ ఉన్నారు

స్వయంగా సంగీతవిద్వాంసుడై నాదమాధుర్యం తెలిసిన కవి రాయల వారు దీనికి దాఖలాలుగా కొన్ని పద్యాలు మరి లేకపోలేదు చిన్నభావాన్ని సావకాశం గా చెప్పినచోట అటువంటి శైలీరామణీయకతను చూపించాడు ఆనక వర్ణనల్లో వాటిని చూస్తూం . సరే-

పైని చెప్పిన వాణిజ్యంలోకానీ కాందిశీకుల ఏర్పాట్లలో కానీ, ఉద్వానాదుల పర్యవేక్షణలో గానీ ఎవడయినా తప్పచేస్తే- ఇది సరాసరి రాజుతో రాజుకోశానితో దేశభద్రతతో హాని కలిగించే అపరాధం కాదు కనక

హదను వచ్చుదాక నపరాధిపై రోష

మారి- చెటువవలయు హదను వేచి ,

లక్ష్మ సుద్ధి దాక లావున శరమాగి

కాడ విడుచు వింటివాడు వోలె

4-240

(హదను=అదను ఆగి= ఆపి నిగ్రహించుకొని, కాడన్=నాటుకొనునట్లు)

అదను వచ్చేదాకా ఆగి అపరాధమీద కోపం దాచుకుని, సమయం వచ్చినప్పుడు వాణ్ణి నాశనం చెయ్యాలి(చెరుపనీ వలయు) అది ఎలాగంటే లక్ష్మ సుద్ధి లక్ష్మ సుద్ధి కుదిరేదాకా ఎక్కుపెట్టిన బాణాన్ని (శరము) తన భుజబలంతో (లావుననీ) ఆపి సరిగ్గా లక్ష్మ సుద్ధి నాటుకునేటట్లు విలుకాడు (వింటివాడు) ఎలా విడిచిపెడతాడో అలాగ అంతేకానీ రాజుద్రోహిని శిక్షించినట్లు వెంటనే అలిగి దండించకూడదు అంటున్నాడు- ఎందుకో మరి వ్యాపారులంతా భయపడిపోయి మొత్తం వ్యాపారవ్యవస్థ చెడిపోతుందనో అపరాధ ఏదో వంకతో తప్పించుకుని లక్ష్మం చెదిరి పోతుందనో!

ఇంతవరకూ తన దేశం, తన మంత్రులు, తన పరిపాలన, తన జాగ్రత్తలు మొదలైన స్వదేశీయవ్యవహారాలను గురించి చెప్పడమయ్యింది ఇంక ఇప్పుడు ఇరుగు పొరుగు దేశాలతో సంబంధాలు, రాజ్య విస్తరణ మొదలైన విదేశీయవ్యవహారాలను గురించి ప్రస్తావిస్తున్నాడు

వోవంటోలు లఘుప్రయాణత దినంబుల్లోన్ని యెందుంటనీ

కాపైరిక్షితి, కంబువుల్ పిటుద రాగా నిల్చు జాలుంబలెనీ

ద్రోవనీ సైన్యము గూడ, పైరి బలసాంద్రుండైన బూజాదులం

బోవంటోలు , జిరోక్తిచేత నసదే బో కావలింపందగునీ 4-247

(పిటుదనీ=వెనుకనుండి, చాలు=ప్రవాహము, చర+ ఉక్తి=గూఢచారి సందేశం, అసదు=అల్పడు) శత్రురాజ్యం మీదికి దండెత్తే పద్ధతిని తెలియజేస్తున్నాడు

వాడు కుచ్చితుడు శత్రువు (కావైరి). వాడి రాజ్యం మీదికి (క్షితికి) దండయాత్ర. ప్రయాణం ఒకటి వెంట ఒకటిగా (ఒండొంటనే) కొన్ని రోజుల పాటు సాగాలిట. లఘుప్రయాణమే చెయ్యాలిట. ఉదయం నుంచి సాయం కాలం దాకా ' ఏకబిగిగా' సైన్యాన్ని నడిపించకూడదని. ప్రయాణంలోనే అలిసిపోతే ఎలా ! అందుకని ఒకటి రెండు రోజులు పెరిగినా ఎక్కడికక్కడ విశ్రమిస్తూ లఘుప్రయాణమే మంచిదంటున్నాడు మార్గంలో కొన్ని రోజుల పాటు విశ్రమించడం కొన్ని రోజులు ప్రయాణించడంగా కాకుండా కొద్ది కొద్దిగానే రోజూ సాగాలని తెలియజెబుతోంది ' ఒండొంటనే' అనే పదం

ముందు కొంత సైన్యం చకచకా వెడుతూ ఉంటుంది, ఒక చోట విడిచి చేస్తుంది వెనక్కాల మహాసైన్యం నెమ్మదిగా వచ్చి కలుస్తుంది. (తోవన సైన్యము కూడన్). ఇలా ప్రయాణం సాగాలి. దీనికి ఒక దృష్టింశం చూపించాడు

ఎండిన (ఇసుక) నేలమీద నీరు కొత్తగా ప్రవాహం కడితే, ముందు సన్నటి వాయ (చాలు) వేగంగా దారి తీస్తుంది కొంత దూరం వెళ్ళి తీతతో ఆగుతుంది వెనుక నుంచి పెద్ద ప్రవాహం వచ్చి దీన్ని ముందుకి నడిపిస్తుంది. ఆ వెనకాల ప్రవాహం వచ్చి చేరేవరకూ ఇది ఆగిందా (అంబువుల్- పిటుద రాగాన్- చాలున్ బలెన్) ఆ తరువాత ప్రయాణం సాగిస్తోందా! అనిపిస్తుంది చూసేవారికి సేనా ప్రవాహం కూడా ఇలాగే సాగాలన్నాడు

తీరా అక్కడిదాకా వెళ్ళక శత్రువు (వైరి) తనకంటే బలశాలి అనీ, ఎక్కువ సైన్య సాంద్రత కలవాడనీ చారులవల్ల తెలిస్తే (బలసాంద్రుడైనన్) ఇక యుద్ధం ప్రకటించకూడదు. మైత్రీ పూర్వకంగా ఆ రాజు సమర్థించే అతిథి పూజలూ, బహుమానాలూ, సత్కారాలూ, ఇత్యాదులు స్వీకరించేసి (పూజాదులన్), వెనక్కి తిరిగి వెళ్ళిపోవడం ఉచితం (పోవన్ పోలున్). అలాకాక వేగులవారి వర్తమానంతో (చతోకి చేతన్) ఆ శత్రురాజు అల్లుడనీ, బలహీనుడనీ తెలిస్తే (అసదు+ ఏని) వెనక్కిపోవక చుట్టుముట్టి అక్రమించడం సముచితం (పోక ఆవరింపన్ తగున్).

ఆనూపానూ చూసుకొని, పట్టా- విడుపు ఉండాలి. అంతేకానీ ఎలాగూ బయలుదేరి వచ్చాంగదా అని బలవంతుణ్ణి ధీకొంటే అయ్యుందే!!

ఈ పద్యంలో ఒండొంటనే అనే పదాన్ని వేదంవారూ, వావిళ్ళ వారూ సైన్యానికి అన్వయించారు. ఒక్కొక్క సైన్యము (గణసైన్యం- అశ్వ సైన్యం- పదాతిసైన్యం) విడివిడిగా సాగుతూ ముందరి సైన్యాన్ని కలుసుకుంటూ ఉండాలని శాత్వర్థం వావిళ్ళ వారు 'కావైరి క్షితికిన్' అని సంస్కృత సమాసం చేస్తే, ఒండొంటనే కాన్+వైరి క్షితికిన్" అని వేదంవారు విభజించారు ఒక్కటొక్కటే అయ్యేట్లు అని అర్థం చెప్పారు. వీరిద్దరూ ఈ పదాన్ని దూరంగా ఉన్న 'సైన్యానికి' అన్వయిస్తే నేను దగ్గరలో ఉన్న "దినం బుల్ కొన్ని"కి అన్వయించాను సైన్యాలు ఒక్కటొక్కటిగా నడవాలనడం భద్రత దృష్టితో ప్రధానం ప్రతిరోజూ అవిఘ్నంగా ప్రయాణం సాగాలనడం కాలం దృష్టితో ప్రధానం.

ఇందులో భద్రతాంశం కూడా ఉంది రెండు అన్వయాలనూ స్వీకరించడం సమృద్ధి
దృష్టిలో మరీ ప్రధానం

శత్రు రాజ్యంలో ఏయే భేదోపాయాలు ఎలా పన్నాలి వాటిని తన రాజ్యంలో
ఎవరూ పన్నకుండా ఎలా చూసుకోవాలి- వీటిని వివరిస్తున్నాడు

ద్రవిణము నొవ్వ గొంటి, నొల ద్రాబలతో నిడుచుంటి, భూమి గొం

తవలికి నిచ్చుచుంటి, ప్రథమాప్తత జాడక శంక నుంటి, -లో

బొవయు నృపాక కై యభయమున్ మణి భూషలు గుప్తి బంపి భూ

ధవు డరియం దిడం దగు భదన్, దనయం దివి మాన్ముతోదగున్ 248

(ద్రవిణము= ధనము, నొవ్వన్= సొచ్చుకొనునట్లు, ఒల= ఆలోచన, ద్రాబ= గీచుడు,
పావ= పాగ పావయుట= పాగజారుట లోలోపలకుములుట, గుప్తిన్= రహస్యముగా,
భద= భేదోపాయము)

ప్రజల మనస్సులు సొచ్చుకొనేట్లు పీడించి పన్నుల రూపంలో ధనం వసూలు
చేయడం, గీచులతో మంత్రాలోచన జరపడం, (గీచమైన సలహా లిస్తారు కాబట్టి
వాళ్ళు ద్రాబలు) రాజ్యంలో భూభాగాన్ని బయటికి (అవలికి) పోగివ్వడం, మొట్ట
మొదటి ఆక్రమణకూడా తొలిగానే స్నేహాన్ని పరిగణించకుండా సన్నిహితులందరినీ
శంకించడం - ఇది చెప్పుకూడదు శత్రురాజు ఇలాంటి పనులు చేస్తున్నప్పుడు, అతని
సామంతరాజులు లోలోపల కుమిలిపోతూ ఉంటారు మహారాజు కనక ఎదిరించలేరు
జరుగుతున్న అక్కర్తాలను ఆమోదించి, అత్తగౌరవం చంపుకుని కాలం గడపలేరు.
పాగరాజుకుంటూ ఉంటుంది

ఇది గమనించి ఆ శత్రురాజు సామంతులకు రహస్యంగా అభయ సందేశం
పంపాలి అత్తగౌరవం చంపుకుని తలదించుకుని కాలం గడపకండి నేనున్నాను
మీకు బాసటగా అని వర్తమానం అందేటట్లు చెయ్యాలి విలువైన మణిభూషణాలు
కానుకగా పంపాలి. ఇదంతా పరమ రహస్యంగా జరగాలి ఇలాగ భూధవుడు
సమయం చూచి శత్రువుల పట్ల భేదోపాయం ప్రయోగించాలి

కానీ తనపట్ల ఆ శత్రువు వీటిని ప్రయోగించకుండా చూసుకోవాలి అంటే
ద్రవిణము నొవ్వగొంటి లాంటి అవలక్షణాలకు పాల్పడకూడదు తన సామంతరాజులు
పావయు పరిస్థితి రానివ్వకూడదు తన యందు ఇవి మాన్ముతోదగున్ - అనడంలో
ఉద్దేశం ఇది.

ఒకవేళ తన సామంతరాజులలో ఒకడు సమర్థుడూ బలవంతుడూను-
ఏదో కారణంగా అసంతృప్తికిలోనై కుమిలిపోతున్నాడనుకో, అతణ్ణి సంతృప్తిపరచి
చల్లార్చడం ఎలాగ? పొమ్మని వదిలెయ్యడమా, రమ్మని బుజ్జగించడమా? వదిలేసి
ఊరుకుంటే పాగ రాజుకునీ రాజుకునీ మొదటి కే మోసం వస్తుంది. ఇతడు అంతశ్శ
త్రువు. సమర్థుడూ బలవంతుడూను కనక భేదోపాయంగానీ, దండోపాయంగానీ
పనికిరావు. ఇది అదనుగా తీసుకుని బహిష్కృతువు భేదోపాయాన్ని ప్రయోగించవచ్చు

అది మరీ ప్రమాదం కాబట్టి ఈ అంతశ్శక్తువుని ఎలాగైనా సరే సామదానాలతో - అవసరమైతే సగం రాజ్యం ఇచ్చి అయినా మంచి చేసుకోవడమే తెలిసైన పని అంటున్నాడు

అహితుడు వేడిన నేలెడు

మహి సగమేనిచ్చి, తెగని మైత్రి గొని, విభుం

దహిభయము మాన్మితోదగు,

నహిభయ మహిభయముకంటె నభికము గాదే ! 4- 249

(అహిభయము=అంతశ్శక్తువువలన భయము. అహి=సర్పము, మహి=భూమి, అహితుడు=శత్రువు)

అంతశ్శక్తువు (అహితుడైన సామంతరాజు) బైటపడి కోరినట్లయితే (వేడిననీ) మహారాజు (విభుండు) తాను పరిపాలిస్తున్న సామ్రాజ్యంలో సగానికి సగమయినాసరే ఇచ్చి (సగమేని+ ఇచ్చి) తెగిపోని శాశ్వతమైన (తెగని మైత్రి) చేసుకోవాలి అంతశ్శక్తుభయాన్ని తొలగించుకోవాలి ఈ అంతశ్శక్తుభయమనేది సర్వభీతి కన్నా (అహిభయము కంటె) ఎక్కువ సుమా అంతకన్నా ప్రమాదకారి అని. కాబట్టి ఏది కోరితే అది ఎంత కోరితే అంత ఇచ్చేసి మైత్రి కుదుర్చుకో నిజంగా అర్థరాజ్యం ఇచ్చే య్యమని కాదుగానీ భయం వదిలించుకోమనడం తాత్పర్యం అయితే అంతా ఇచ్చి ఓటి మైత్రి కాకుండా గట్టిమైత్రి కుదుర్చుకో- అని హెచ్చరిక

అంతశ్శక్తువులు కొందరు ఇలా బయటపడతారు కొందరు దైర్యం చాలక బయటపడరు కానీ బురదలో (నీటిలో) ముల్లులా గ్రుచ్చు కుంటూ ఉంటారు. వాళ్ళని పసికట్టి ఏరిపారెయ్యాలి.

వలుకులు వేయునేమిటికి ! వార్ధివు డాత్మ భుజాభ్యుత్తమా

తలమున గుట్టుపేడు బహుధా యరయించి, యడంచి, చంచలా

క్షుల గమిలో మెలంగు పురుషుండునుబోలె నశంక నించుమనీ

మెలగడయేని, రాజ్యఫలమే యది | రాజ్యము దుఃఖ లభ్యతే || 4-250

పద్యభావం తరవాత చూద్దాం ముందు పద్యం చూడండి ఎంత సుఖంగా నడిచిందో. భావాన్ని కుక్కికుక్కి ఇమడ్చవలసిన అవసరం లేని చోట రాయలవారి వైలి ఇలా ఉంటుంది

వెయ్యిమాటలు ఎందుకు! ఒక్కటి చెబుతాను విను రాజుగారు తన భుజ స్కంధాల మీద వహిస్తున్న భూభాగంలో (అత్త-భుజా-భృత-క్షమాతలముననీ) కుట్టుపేడు ఎక్కడెక్కడ ఉన్నా బహువిధాలుగా చారుల చేత వెదికించి పట్టుకుని నాశనం చెయ్యాలి

కుట్టుపేడు అంటే గుచ్చుకునే ముల్లు "గుట్టుపేడు" అనికూడా వ్యవహారం. రహస్యంగా ఉన్న ముల్లు ఈ అర్థంలో 'గు' ముందు అరసున్న ఉండదు. దీన్నే నీటిలో ముల్లు అడుసులో (బురదలో) ముల్లు అంటారు. పైకి కనపడదు గుచ్చుకునేవరకూ

తెలిదు. "గుట్టుకీడు" పారంతో రహస్య శత్రువు అని అర్థం చెప్పిదు-వేదంవారు.

అంతశ్శత్రువులను నిర్మూలించి రాజ్యాన్ని నిష్కంటకం చేసుకోవాలి చేసుకుని, అందగత్తెల మధ్య నిర్వయంగా క్రిడించే పురుషపుంగవుడి లా పార్థివుడు నిశ్శంక నింపుకుని మెలగాలి అంటే సామంతాదుల్ని ఏ హానీ చెయ్యలేని చంచలాక్షుల గమిగా (గుంపు) మార్చేయ్యాలి కాను వారి మధ్య నిశ్శంకంగా రాజభోగాలు అనుభవించాలి

ఇలా చెయ్యలేకపోతే రాజ్యఫలమా అది? దొరతనానికి ప్రయోజనమా అది? రాజ్యపరిపాలన భారాన్ని చేపట్టడం దుఃఖాలపాలు కావడానికా? అని ప్రశ్నిస్తున్నాడు యామునాచార్యుడు కాదని తాత్పర్యం దుఃఖ లబ్ధిమాత్రమే ఫలమయితే రాజ్యాధికారం నిష్ప్రయోజనమని

అంతశ్శత్రువుతో కానీ, బహిష్శత్రువుతో కానీ- వాడు ఎంత బలవంతుడైనా- పైత్రి కుదుర్చుకునేటప్పుడు రాజుగారు లోకువైపోకూడదు. అలా అయితే ప్రతివాడూ బెదిరిస్తాడు. అంచేత రస్సి నిలుపుకోవాలి వాడంతట వాడుగా కలిసివచ్చేటట్టు చేసి, చేరదియ్యాలి పైత్రి కలుపుకోవాలి ఇది వివరిస్తున్నాడు-

బెదరి చేరని బలియుని బిగియబట్ట
కతని మైవడినే వచ్చి హస్త శేత

క్రమము, పెనగెడు బలుమీను త్రాట శేదు
నొడ్డుగాలంపు వేటకా డుపమ గాడె |

4-22

బలవంతుడైన మహావీరుడు ఒకడు రాజుగారి దరిచేరకుండా ఇరుగు పొరుగు దేశాల్లో అక్కడా ఇక్కడా గంతులువేస్తున్నాడనుకొందాం వాడు బెదిరి చేరడం లేదు. తీరా వేడితే చేరదీస్తాడో తియ్యడో తీసాక ఆదరణ ఎలా ఉంటుందో ఇంతకన్నా మంచి అవకాశం ఇంతెక్కడయినా వస్తుందేమో- బహుశా ఇలాంటి ఆలోచనలు ఏవో వాడి బెదురుకి కారణం కావచ్చు లేకపోతే మరొకటి ఏమైనా ఆ బలియుడు ఈ మహారాజుగారి దగ్గరకు చేరడం లేదు

అలాంటివాణ్ణి వ్యవహారం బిగిసేలాగా పట్టుకోకూడదు నాతో చేరతావా చేరవా అని పెంటపడకూడదు చేరతావా చస్తావా అని భీష్మం చనూ కూడదు బిగియ బట్టకండా వదిలేసి అతడు తనంతతానుగానే (అతని+మైవడిన+ఏ) ఆత్మసమ్మతితో నేవచ్చి హస్తకునేట్టు చెయ్యడం సరియైన పద్ధతి (హస్తనీ చేత=చేయుట-క్రమము) దీనికి ఉపమానం ఎవరంటే చేపలు పట్టేవాడు పెద్ద గాలం కలిగిన వేటకాడు (ఒడ్డు గాలంపు-వేటకాడు) ఎలాగంటే-

గాలం ఎఱికి పెద్దచేప (బలుమీను) తగులుకుంది అది నీటిలో వెనక్కి వెనక్కి గుంజుకుంటోంది ఆ సమయంలో గేలాన్ని పైకిలాగితే త్రాడు తెగుకుందే తప్ప బలుమీను పట్టుబడదు అందుకని ఆ సమయంలో గేలాన్ని పైకి ఎత్తకుండా ఎరత్రాడు ని వదులు చేసి ఇంకా ఇంకా వదిలిపెడతాడు ఆ చేప వెనక్కి వెళ్ళి వెళ్ళి గేలం వదిలి పోయిందనుకుని ముందు ఊపు అందుకుంటుంది అప్పుడు గేలాన్ని పైకిలాగితే అంత

చేతపోలు

పెద్దచేపా సులువుగా వచ్చి ఒళ్ళో పడుతుంది ఇలాగ పెనగులాడుతున్న పెద్ద చేపని
త్రాడుతో తేలికగా చేదుకునే గాలం వేటగాడు ఇక్కడ రాజుగారికి దృష్టింతం

ఇంతవరకూ విశేషించి చెప్పవలసినవి చెప్పిదు ఇంక సాధారణ విషయా
ల్లోకి వస్తున్నాడు రాజుగారికి ఉండకూడని లక్షణాలు ఏకరువు పెడుతున్నాడు

దండ పారుష్కంబు, కొండెమున నతర్క,

మరి సంధి తెడయిక మరలబడుట,

యవలి తప్పెన్ని కన్న విదేశ్య జెలచుట,

ప్రతిప్రవర్తకున శేర్వడగ జేత,

జను నవిశ్వాసంబు గనుగొని మెలగుట,

విశ్వసనీయుల వేర్వలచుట,

మోమోట మంత్రంబుచో మిక్కిలి ధడుకొంటు,

మంత్రభేత్తకు నాజ్ఞ మబచియుంటు,

వింతపుట్టిన గను గల్గి చింత సేయ

కుంటు, మాన్యుల పట్టున నొక్కమాపె

చూడ కుంటు, విహీనుల గూడుకొంటు,

వ్యసనియై యుంటు, చల ముంటు-వలదు పతికి

4-252

ఉగ్రదండనాన్నే దండ పారుష్కం అంటారు చిన్న అపరాధానాకి పెద్దరిక్ష

విధించడం ఇది పనికిరాదు యథాపరాధ దండన-అపరాధానికి తగిన దండన ఉండాలి

ఎవడయినా వచ్చి మరొకడి మీద చాడీలు చెబితే(కొండెము నన)దాన్ని విచారణ చెయ్యకుండా తర్కించకుండా నమ్మడం అతర్కంగా విశ్వసించడం పనికి రాదు

సంధి చేసుకోవడానికి శత్రువుకు (అరి) అవకాశం ఇవ్వకుండా (ఎడ+ ఈయక- ఈక) తిరగబడట యుద్ధానికి దిగడం పనికిరాదు

శత్రురాజు దగ్గర దోషాన్ని గుర్తించి (అవలి తప్ప+ ఎన్ని) తనను దర్శించిన (కన్న) విదేశీయుణ్ణి చేరదీయటం పోయి-చెడగొట్టడం, చెరచడం పనికిరాదు

పరరాజు నిష్ట ఈ తప్ప చేస్తున్నాడు-అని తనకు తెలియజెప్పడా నికి వచ్చి దర్శించిన ఆ పరదేశ పౌరుణ్ణి చెరచడం- ఆ పరరాజుకు అప్పగించడం ఇది పనికి రాదు ఇలా అన్యాయించింది సంజీవనీ వ్యాజ్ఞ

ప్రతికూలంగా ప్రవర్తించేవాడికి (ప్రతి ప్రవర్తకునకున) తెలిసి పోయేటట్లు (ఏర్పడగన) మంత్రాలోచన గానీ ఆచరణగానీ చెయ్యడం పనికిరాదు

ఎదుటి జనుడు తనమీద అవిశ్వాసంతో ఉన్నాడని తెలుసుకునీ లేదా ఎదుటి జనుడికి తనపట్ల అవిశ్వాసం ఉందని ఎరిగి-అతడితో కలిసి మెలగడం పనికిరాదు విశ్వసనీయుల్ని దూరంగా ఉంచడం (వేర్వలచుట) లేదా వీరు రాజుగారికి విశ్వస

నీయులు సన్నిహితులు అని స్పష్టపడేట్టు వారిని ప్రత్యేకంగా చూడటం (వేరుపరచుట) పనికిరాదు

మంత్రులతో సమావేశమై మంత్రాలోచన చేసేటప్పుడు ప్రణాళికలు, సిద్ధాంతాలు భవిష్యత్కార్యక్రమాలు వ్యూహాలు ఇత్యాదులు చర్చించడాన్ని మంత్రాలోచన అంటారు) మిక్కిలి మొగమోటం పెట్టుకోవడం పనికి రాదు మొగమోటానికి పోయి మంత్రులు చెప్పినదానికల్లా తల ఊపకూడ దని (మిక్కిలి+ఇడుకొంట అనేదానికి ఎక్కువమందిని మంత్రాలోచనకు రానివ్వడం అని వావిళ్ళవారి వ్యాఖ్యలో అర్థం ఇచ్చారు)

మంత్రాలోచనలో భాగస్వాములైన మంత్రులు దాన్ని రహస్యంగా ఉంచాలి ఆచరణలోకి వచ్చేవరకూ బయటకు పాక్కనివ్వకూడదు చర్చ సందర్భంగా ఎవరెవరు ఏయే అభిప్రాయాలు వెల్లడించారో ఎవరు వ్యతిరేకించారో ఎవరు సమర్థించారో ఇటువంటి అంతరంగిక విషయాలు కూడా బయటికి రాకూడదు వస్తే మంత్రభేదం అయినట్టు అది ఎవరి ద్వారా బయటికి వచ్చిందో రాజుగారు తెలుసుకోవాలి తెలుసుకుని ఆ మంత్ర భేత్తకు (మంత్రాన్ని భేదించినవాడు) వెంటనే దండన(శిక్షేదం) విధించాలి అటువంటి ఆజ్ఞను వెంటనే ఇచ్చి వెంటనే అమలు పరచక మరిచిపోయి ఉండటం (మఱచియుంట) లేదా విస్మరించడం పనికిరాదు

రాజ్యంలో ఎక్కడయినా ఏదయినా ఒక వింత జరిగితే (వింత పుట్టిననీ) మెలకువతో దాన్ని తెలుసుకుని (కనుగల్గి) తగిన ఆలోచన చెయ్యాలి ఏమిటి ఆ వింత? ఎలా పుట్టింది? నిజమా? కపటమా? ఎవరయినా మాయలా మంత్రాలోచి పుట్టించారా? ప్రజల్ని మోసం చెయ్యడానికి కల్పించారా? అయితే వారి అంతర్ధం ఏమిటి? ఆ వ్యక్తుల చరిత్ర ఏమిటి? శత్రుదేశాలవారా? ఇత్యాదులన్నీ క్షుణ్ణంగా పరిశీలన చేయించాలి రాజదృష్టిని మళ్ళించడానికిగానీ ప్రజల దృష్టిని మళ్ళించడానికి గానీ విశ్వాసాలను సడలించడానికి గానీ కొత్త విశ్వాసాలను కల్పించడానికి గానీ మతాంతరీకరణలకు గానీ-రకరకాలుగా రకరకాల వింతలు కొందరు పుట్టిస్తూ ఉంటారు (వింతలు అంటే ఉత్పాతాలు అని వావిళ్ళ వారి వ్యాఖ్య) వీటిని గమనించక పోయినా గమనించి వెనువెంటనే తగిన చర్యలు తీసుకోక పోయినా అనక ప్రమాదం ముంచుకు వస్తుంది కాబట్టి వింతపుట్టినప్పుడు దాన్ని గురించి ఆలోచించకపోవడం పట్టించుకోకపోవడం పనికిరాదు

మతగురువులూ కవి పండితులూ శాస్త్ర వేత్తలూ లలితకళా పారంగతులూ ఇటువంటి మాన్యుల వైపు ఒక్కసారిగా కన్నెత్తి చూడకపోవడం, వారిని బొత్తిగా గౌరవించక పోవడం, నిర్లక్ష్యం చెయ్యడం పనికిరాదు

శిష్టులను గౌరవించకపోగా పరమదుష్టులతో జతకట్టడం (విహీనులను కూడుకొంట) చేరదీసి చెలిమి చెయ్యడం - ఇది సుతరామూ పనికిరాదు

అలాగే - పాన స్త్రీ మృగయా(వేట) ద్యూత వాక్యార్థపు దండపాదుపు అర్థ

చేతపోలు

దూషణ రూపమైన సప్త వ్యసనాలకూ లేదా వీటిలో ఏదో ఒక వ్యసనానికి దానుడె పోయి 'వ్యసన' అనిపించుకోవడం మరీ పనికిరాదు

అయినదానికి కానిదానికి పట్టుదల(చలము)వహించడం పనికిరాదు కాని విషయంలో పట్టుదల మాతృమో మూర్ఖత్వమో అవు తుంది కాబట్టి విడిచి పెట్టాలి

ఈ అవలక్షణాలు రాజుగారికి(పతికి)ఉండకూడదు అని ఖండితంగా చెప్పాడు దివ్య భామ అంతరిక్ష సంబంధంగా మూడు రకాల ఉత్పాతాలు కలుగుతూ ఉంటాయి వీటిలో కొన్ని-కొన్ని సందర్భాలలో వీరితో కావచ్చు ఇటువంటి ఉత్పాతాలు సంభవించినపుడు రాజుగారు ప్రప్రథమంగా అతిముఖ్యంగా చెయ్యవలసినది ఏమిటి?

త్రివిధోత్పాతము లొదవిన

నవనవిభుడు విడువవలయు నధిక ద్రవం

బవనీసురముఖ సురముఖ

పవనసఖముఖముల భుక్తి బలిహోమ విధిన

4-203

మనుచుచకం వంటి అంటురోగాలు వ్యాపిస్తే దేవతలు అలిగారని ఒక విశ్వాసం ఇవి దివ్యోత్పాతాలు భూకంపాలు భూమోత్పాతాలు అతివృష్టి అనావృష్టి ఇత్యాదులు అంతరిక్షోత్పాతాలు అప్పటి మానవుడికి కారణం అందనవీ అదుపు చెయ్యడానికి లొంగనిదీ కళ్ళు అప్పగించి చూస్తూ భరించవలసినవీ ఈ ఉత్పాతాలు ఇవి కలిగినప్పుడు (ఒదవిననీ) అవనీ విభుడు కోశాగారంనుంచి అధికధనాన్ని తీసి సమాజంలోకి సర ఫరా చెయ్యాలి జపాలూ తపాలూ వంకతో బ్రాహ్మణుల ద్వారా (అవనీ సుర ముఖమున) అర్చనలూ సంతర్పణలూ మిషితో దేవతా దేవాలయాలలో, ద్వారా (సురముఖమున), యజ్ఞయోగాదుల సాకుతో అగ్ని ద్వారా (పవన సఖ-ముఖమున) క్రమంగా భుక్తి-బలి-హోమవిధులుగా ధనం సమాజంలోకి పుష్కలం గా వచ్చేట్లు చెయ్యాలి. ప్రజలను ఆదుకోవలసిన బాధ్యతను నిర్వహించాలి రాజుగారు దర్శంతప్పితే రాజ్యంలో ఇలాంటి ఉత్పాతాలు జరుగుతాయని వెనుకటివాళ్ళు నమ్మకం కనక కోశాగారంనుంచి ఉదారం గా ధనం తరలించి సదభిప్రాయాన్ని ప్రోదించేసు కోవడం ప్రయోజనం కావచ్చు. విశ్వాసాలకు అనుగుణంగా దేవతాశాంతి జరిపించి ప్రజల మనస్సుల్లో తిరిగి ధైర్యం పొదుకొల్పడానికీ కావచ్చు.

ఏమయినా ఇవి హఠాత్తుగా అనూహ్యంగా వచ్చినదే అవసరాలు ఇటు వంటివాటిని తట్టుకోవడానికే ఎల్లవేళలా కోశం సమృద్ధంగా ఉండాలనడం ఏటేటా సాలుసరి ఆదాయంలో నాలుగోవంతు కోశానికి విభిగా చేరాలనడమూను

(చూ 4-238)

పరిపాలనాపరమైన మరో రహస్యం ఉపదేశిస్తున్నాడు మంత్రులు సేనాపతు లు దండనాయకులు గూఢచారులు- ఇటువంటి ఉన్నతాధికారుల్లో రకరకాల

మనస్తత్వాలవారుంటారు అందరూ ఎల్లవేళలా రాజుగారికి హితమే తోరతారనీ లేదు. అహితమే తోరతారనీ లేదు కానీ వీరంతా కూడబలుక్కుని ఏకమయితే, మురా కడతే రాజుగారి పని రా! అందుకని రాజు గారు ఎలా జాగ్రత్తపడాలో సూచిస్తున్నాడు. విభజించి పాలించు సిద్ధాంతాన్ని ప్రతిపాదిస్తున్నాడు

స్వర్థ పరస్పరంబు దొరపట్టున యోధులపట్టునన్ నృపులే
వర్ధన మొంద జేయదగు, వారి హితాహితచర్య లొంద వం
తల్లి, మిథోవ్యధావహ హిత ప్రథమాన సమానతా ప్రథా
ధూర్ధరతాదులందగిలి, ద్రోహపు జంతు దలంపరేమియున్ 4-254

ప్రభుత్వోద్యోగులలో ఉన్నతాధికారులకు (దొరలు) పరస్పరం స్వర్థపెంచాలి. అలాగే యోధులకూ (దండనాయకులు) పరస్పరం స్వర్థపెంచాలి వాళ్లల్లో వాళ్లకే పడకుండా చెయ్యాలి నృపులు స్వర్థను వర్ధన మొందజేయదగున అలా చేస్తే వాళ్ల హితచర్యలు గానీ అహితచర్యలు గానీ (కీడు) ఇక దాగవు (అంతర్థి=అంతర్ధానము- ఒందవు) స్వర్థకారణంగా ఒకరి వ్యవహారాలను ఒకరు రాజుగారికి ఎప్పటికప్పుడు తెలియపరుస్తూ ఉంటారు తెరవెనక ఏమి జరుగుతోందో తెలిసిపోతూ ఉంటుంది. ఇక రాజుగారికి నిశ్చింత

“వీడు వెళ్ళి రాజుగారికి చెబుతాడేమో” అని ఒక అధికారిని చూసి ఒక అధికారి భయపడుతూ ఉంటారు ద్రోహాన్ని తలపెట్టిన తలపెట్టరు. స్వర్థతో ఎలాంటి ప్రవృత్తి ఏర్పడుతుందో- మిథోవ్యధావహ అంటూ ఒక సమాసంలోకి క్రోడీకరించాడు.

ఇద్దరు అధికారులు ఉన్నారనుకుందాం వారిలో మొదటివాడు రాజుగారికి అపకారం (అహితం) చేద్దాం అనుకున్నాడు కానీ రెండవ అధికారి స్వర్థ కారణంగా ఈ విషయాన్ని రాజుగారికి చెప్పేస్తాడేమో అని భయపడి విరమించి హితమే చేస్తాడు. అది ఇద్దరు అధికారులకీ వ్యధ కలిగిస్తుంది అహితం చేద్దామనుకున్న నేను ఇష్టం లేకపోయినా హితమే చేస్తున్నానీ అని మొదటి అధికారి వ్యధ చెందుతాడు రాజుగారికి వీడు హితం చేస్తున్నాడు మరి దగ్గరయిపోతాడేమో నన్ను మించిపోతాడేమో అని రెండవ అధికారి వ్యధ చెందుతాడు ఇలా స్వర్థ వాళ్లకి మిథో వ్యధావహం (మిథో= పరస్పరం) అవుతుంది దానితో ఇద్దరూ పోటీపడి హితమే చేస్తారు.

వ్యధ అయినా హితమేచేసి అటు రాజుకీ ఇటు ప్రజలకూ (ప్రశంసా పాత్రులు, ప్రసిద్ధులు) కావాలనీ రాజసత్కారాలు అందుకొని ఒకరికన్నా ఒకరు పేరు గడించాలనీ (స-మానతా- ప్రధా=పేరు కీర్తి) ఆరాట పడతారు అలాగే ధూర్ధరత్వం కోసమూ పోటీ పడతారు “రాజకార్యాల భారాన్ని వహిస్తున్నవాణ్ణి నేనే అతిప్రధానుణ్ణి” అనే ధురంధరత్వంతోసం వ్రాకులాడుతారు ఇటువంటి వ్రాకులాటల్లో తగు లోని ద్రోహమనేది తలపెట్టిన తలపెట్టరు. (ద్రోహపు చింతన ఏమియున్ తలంపరు)

మరొక విషయంలోకి వెళుతున్నాడు. దండయాత్రలకు వెళ్ళేటప్పుడు రాజు తానై ముందుగా వెళ్ళకూడదట. దొరను పంపాలిట చెబుతున్నాడు

ధరణిపు డెందునే దగదు తా జన, నూజుట తొక్కనిం దగున్
దొర నొనరించి పంప, నరి దుర్బలుచే తెడ డాత, ధర్మభూ
కరితురగర్థి లేక తొలగా, డటు సేయ- ద్విజాన్యు డల్మకున్
నెరవగు, నాకడున్ వలయు, నిండిన దుర్గబలోద్వి యీ దగున్-4-200

ధరణి పాలకుడు (ధరణిపుడు= భూమిని పాలించువాడు) తానై ఎక్కడికి, ఏ దండయాత్రకూ (ఎందుననీ) వెళ్లకూడదు తన వాళ్ళల్లో ఒకడిని నాయకుణ్ణి చేసి (దొరనొనరించి) దండయాత్రకు పంపించాలి.

రాజు తానై ఎందుకు వెళ్లకూడదు? అంటే " ఊజుటకు" అంటున్నాడు తాను ఊరుటగా విశ్రాంతిగా ఉండాలి కనక మరొకణ్ణి పంపమని అవసరపడితే కట్టకడపట తానై రణరంగానికి వెళ్ళే అవకాశం తనకు ఉంచు కోవడంకూడా ఊరుటలో భాగమే

అదీగాక తన బలం ఓడిపోయే దశ వస్తే తాత్కాలికంగా నిందను దొరమీద కు నెట్టేసి తాను సంధి ప్రయత్నాలు మొదలుపెట్టవచ్చు అంటే రాజుగారు పై యెత్తున ఉండాలే తప్ప అన్ని దండయాత్రలకూ తానే సిద్ధం కాకూడదు. (దొరనొనరించి పంప డం ఊరుటకోసమని కూడా)

నరే- ఒకణ్ణి దొరను చేసి పంపించాడు. వెళ్ళిన ఆ దొర దుర్బలుడైతే (దుర్బలు చేన్) శత్రువు (అరి) నాశనమవుతాడా? కాదు(చెడడు). కాబట్టి ఆ దొరకు ధన సమృద్ధి భూసమృద్ధి, గజ(సైన్య) సమృద్ధి, తురగ సమృద్ధి (అశ్వ సైన్య సమృద్ధి) కల్పించాలి (తురగ+ ఋద్ధి-తురగర్థి). ఇవి లేకపోతే వాడు తొలగాడు. ఎందుకూ పనికిరాడు.

అన్ని సమృద్ధులూ కల్పించి ఇలా ఒకణ్ణి దొరను చేసి పంపితే (అటు సేయన్) ద్విజాన్యుడు అలకకు తావు అవుతాడట (నెరవు+ అగున్). ద్వి జాన్యుడు అలుగు తాడని. ఉపనయన సంస్కారం కలవాడు ద్విజుడు. ద్విజుడు కానివాడు ద్విజాన్యుడు ఇంతమంది మహావీరులం, యోధాను యోధులం, మేమంతా ఉంటే ఆ ద్విజుణ్ణి దొరను చేసి పంపాలా? ఆ పాటి ధన గజ తురగ సమృద్ధులు మాకు కల్పిస్తే మేము వెళ్ళి జయించుకు రాలే మా అని ద్విజాన్యులు అలక వహిస్తారని కాబోలు

ద్విజుణ్ణి పంపితే అన్యులు అలుగుతారు అన్యుణ్ణి పంపితే ద్విజులు అలుగు తారు మహావీరుల్లో ఈ అలకలు తప్పవు రాజుకి ఎవణ్ణో ఒకణ్ణి పంపకా తప్పదు. అశోక వనికాన్యాయం

(రావణుడు సీతమ్మను అశోకవనంలోనే ఎందుకు కూర్చోపెట్టాడు అని ప్రశ్న ఎక్కడ కూర్చోబెట్టినా అక్కడే ఎందుకు కూర్చోబెట్టాడు అనే ప్రశ్న వస్తుంది తీసుకు వెళ్ళక ఎక్కడో అక్కడ కూర్చోబెట్టాలి కనక అశోకవనంలో కూర్చోబెట్టాడు అని సమాధానం దీన్ని అశోకవనికాన్యాయం అంటారు.)

అయితే ఈ అలిగినవాడినల్లా వదిలి పేట్టియ్యడమేనా? వాడితో పని

ఉండదా? అంటే వస్తున్నాడు. "అతడనే వలయు" అతడికి "నిండిన దుర్గ బలోర్పి యీదగున్". దుర్గబలంతో కూడిన భూభాగాన్ని-ఒక మండలాన్నో ఒక ప్రాంతాన్నో అతడికి ఇవ్వవచ్చు. ఈనీ తగున్=ఇవ్వడం యుక్తమని. అంటే ఒక ప్రాంతానికి ఆ అన్యమహావీరుణ్ణి అధిపతిని చెయ్యమంటున్నాడు

అయితే ఆ ప్రాంతం దుర్గబలంతో కూడినది కావాలి దుర్గబల+ ఉర్పి. ఇది గమనించవలసిన మాట. అతడికి దఖలు పరిచే భూభాగంలో దుర్గబలం ఉండాలి ఆ దుర్గ బలాధిపత్యం లోగడ చెప్పిన ప్రకారం (దుర్గ ము లాప్త ద్విజవర వర్ణమునకే యిమ్ము-207) రాజుగారికి అత్యంత విశ్వాస పాత్రుడైన మరొక వ్యక్తి చేతిలో ఉంటుంది. అంటే అలిగి ఆధిపత్యం సంపాదించుకున్న ఈ మహావీరుడు తోక జాడించకుండా దుర్గబలం-సెత్తి మీద వేలాడుకున్న కత్తిలా భయపెట్టి అదుపులో ఉంచుతుందన్న మాట.

(ఈ పద్యాన్ని వావిళ్లవారూ వేదంవారూ విభిన్నమార్గాల్లో సమన్వయించారు వావిళ్లవారి వాళ్ళలో "అల్పకే నెరపు, నశండునున్ వలయు" అనే పాదం కనపడుతోంది. రెండు వాళ్ళూనాల్లోనూ కొంత అన్వష్టత ఉంది సందర్భాన్ని ఈ ఘట్టంలో రాయలవారి అధివ్యక్తి విధానాన్ని దృష్టిలో పెట్టుకుని నేను ఈ సమన్వయం చేసాను. విజ్ఞలే ప్రమాణం)

"వృక్షో రక్షతి రక్షితః" అని ఈనాటి నినాదం అడవుల అవసరాన్ని ఎలుగెత్తి చాటుతోంది. "సామాజిక అడవుల పెంపక కేంద్రాలనూ" అటవీ శాఖలనూ నిర్వహిస్తోంది ప్రభుత్వం కాలువ్య నివారణ పథకాల్లో భాగంగా అడవులు పెంచి భూగోళాన్ని పరిరక్షించమని ప్రపంచ మేధావులు మొరపెట్టుకుంటున్నారు

రాయలవారుకూడా అడవుల్ని పెంచమనే చెప్పారు అయితే ఆయన ప్రయోజనం వేరు

అడవులు గడిదేశములవి

దడములుగా బెంపు మాత్సరజీ స్థలికిన్

నడుముల వి పాళ్లు పాళ్లుగ

బొడిపింపుము, దస్సు బాధ పొందక యుండన్-

4-250

(గడి=సరిహద్దు దడము=దళము, దట్టము నడిమి+లు=నడుములు,= నడుములవి=మధ్యభాగములోనివి పాడ+లు=పాడ్లు-పాళ్లు, పాడి+లు దస్సులు=దొంగలు)

అడవులు సరిహద్దు భూభాగాల్లోవయితే వాటిని దట్టంగా పెంచు, కాకులు దూరని కారడవులుగా, చీమలు దూరని చిట్టడవులుగా పెంచు క్రూరమృగాలకు నిలయమవుతాయి శత్రుదుర్భేద్యంగా రక్షణవలయాల వుతాయి అక్కడ వసదుర్గాలు కూడా నెలకొల్పితే శ్రీరామరక్ష

నీ భూభాగంలో నట్టనడుమున ఉన్న అడవుల్ని మాత్రం పాడలు పాడలుగా పాడిపించు. నరికించు. నగరానికి నగరానికి మధ్యలో గ్రామానికి గ్రామానికి మధ్యలో, కీకారణ్యాలుంటే ప్రజలకు దొంగల బాధ ఎక్కువవుతుంది. దొంగలు అక్కడ

మకాంపెట్టి ఊళ్ళు దోచుకుంటారు. దారిదోపిడీలు చేస్తారు అంచేత దన్నుబాధని నివారించడంకోసం రాజ్యం నట్టనడిమి అడవుల్ని అంత దట్టంగా పెరగనివ్వకు. పల్నాగా ఉండేటట్టు, పాడలు పాడలు గా ఉండేటట్టు అక్కడక్కడా నరికించు

సరిహద్దుల్లో కీకారణ్యాలుంటే అవి అటవిక జనాలకు అటవట్టు లవుతాయి. దానివల్ల ఏమీ ఇబ్బంది రాదా? ఇది మాట్లాడుతున్నాడు.

**క్షమ గుఱు మన్నెపున్ గహనచారిజనం బెడ, దోషదృష్టి - కు
డ్యము గడుగంగ బూన్కి, తెగ దల్లి న సర్వము, బాస నీగి వ
శ్యముగ నొనర్వ దాడికగు, నొ గడి కొల్లలకున్, శకాపరా**

ధమును సహస్రదండము నతర్క్యము-సర్వము వేలువానికిన్ 257

మన్నెము=అడవి కుటుచయైన మన్నెము-కుటు మన్నెము. చిట్ట డవి అని. సాధారణంగా దట్టం పెరిగినకొలది వైశాల్యం తగ్గుతూ ఉంటుంది కనక కుటు మన్నెము అన్నా చిట్టడవి అన్నా దట్టమైన అడవి అని తాత్పర్యార్థం.

అలాంటి అడవుల్లో చెంచులూ కోయలూ మొదలైన అటవిక జాతులవారు (గహన చారి జనము=వనచరప్రజలు) ఉంటారు వారి యెడన్ రాజుగారు క్షమన్= ఓర్పును కలిగి ఉండాలి. దోషదృష్టి పెట్టుకుంటే కష్టం. ఎందుకంటే వాళ్ళు అనాగర కులు. కనక తెలిసో తెలియకో ఏవో తప్పులు చేస్తూనే ఉంటారు. ఆ తప్పుల్ని సరిదిద్ద దానికి పూనుకుంటే అది "కుడ్యమున్ కడుగంగ బూన్కి" అవుతుంది మట్టి గోడను కడగడం వంటిది. ఎంత కడిగితే మాత్రం మట్టి పోతుంది. గోడ అంతా కలిగి అదృశ్య మైపోవాలి అంతేగానీ మట్టిపోయి శుభ్రపడటమనేది జరగదు అలాగే వాళ్ళని నిర్దుష్టమై చెయ్యడంకూడా ఈ భూమిమీద (క్షమన్) అసంభవం ఈ జన్మకు తెమలదు.

అలాగని వాళ్ళు చేసే తప్పలకన్నంటికీ అలిగి రాజుగారు శిక్షించడం మొదలు పెడితే అదిమాత్రం తెములుతుందా? ఎందరిని శిక్షించడం ఎన్ని సార్లని శిక్షించడం. ఎంతకని శిక్షించడం! అల్లినన్ సర్వమున్ తెగదు. పూర్తిగా ముగియడమనేది ఉండదు. అంతంటేని పని అవుతుంది

అంచేత వాళ్ళను సత్య వాగ్దానాలతో గానీ (బాసన్), ధన కనక వస్తు వాహనాది బహుమతి ప్రదానాలతోగానీ (ఈగి=దానము)- వస్తుల్ని చేసుకోవడం మంచిది అంతలోనే అలగడం అంతలోనే లొంగడం వారి స్వభావమనీ వారిది 'వెడగు బెడ' అనీ లోగడ వివరించాడు. (చూ 222- 225) ఇట్టే వశ్యులవుతారు. అలా వశ్యం చేసుకుంటే, శక్తు దేశాలమీద దాడికి ఉపయోగిస్తారు (దాడికిన్+అనున్). సరిహద్దు దేశాలను కొల్ల గొట్టడానికి (గడి కొల్లలకున్ జెన్) ఉపయోగిస్తారు.

మహాసామ్రాజ్యం పరిపాలించేవాడికి (సర్వమున్ ఏలువానికిన్) శకాపరాదమూ సహస్రదండనమూ అలీచించరానిది (అతర్క్యము) అనుచితం వందేసి తప్పులు ఆరోపించడం వెయ్యేసి మందిని దండించడం- ఇలాంటి పనులు అసలు ఊహకే రాకూడదు. 'శతసహస్ర' పదాలు బాహుళ్యసూచకాలు (శకాపరాధమూ

సహస్ర దండనమూ అవసరపడుతోందంటే, తన విధానాల్లోనే తన శాసనాల్లోనే తప్ప ఉందని రాజు గ్రహించాలి. మార్పు అనుగ్రహించాలి ఇది వ్యంగ్యం.

రేవు పట్టణాల్లో వాణిజ్యం అభివృద్ధి పరచమని ఇంతకుముందు చెప్పాడు (చూ 245) విదేశాలనుంచి వచ్చే బేహారుల్ని (వ్యాపారులు) ఎలా మంచిచేసుకోవాలో ఎందుకు మంచిచేసుకోవాలో ఇప్పుడు చెబుతున్నాడు

సింధుర మహేశ్వముఖ్యముల్ చేర్చు దొల

దీవి వణిజల కూళ్లు సద్గృహములు పుల

గొలుపు దేశంబు వెలమేలు గలుగ బ్రాత

వారిగా తేయు, మరి నవి చేరకుండ

4-258

ఏనుగులూ మేలుజాతి గుర్రాలూ (యవనదేశం గుర్రాలు మేలుజాతి వంటారు. యవనాశ్వమని వాడుక) ఇంకా రత్నాలూ, సుగంధ ద్రవ్యాలూ ఇత్యాదుల్ని (ముఖ్యముల్) నీ రాజ్యానికి దిగుమతి చేసే (చేర్చు నట్టి) వణిక్కులుంటారే వారిని గౌరవంగా చూసుకోవాలి. వారు దవుల దీవుల వణిజలు సుదూర ప్రాంతాల ద్వీపాల నుంచి (అరేబియా సుమిత్రా జావా మలయా మొ) సౌకలమీద సెలల తరబడి సముద్రయానం చేసి కష్టాలకు ఓర్చి వచ్చిన దైర్యశాలులు. సాహసప్రియులు నీ రాజ్యంలో కొంతకాలం ఉండి వాటిని అమ్ముకుని, తిరిగి వెళ్ళిపోతారు మళ్ళీ సరుకు సమకూర్చుకుని ఎప్పుడో వస్తారు ఆ వ్యాపారులు సరుకు అమ్ముకోవడానికి నీ రాజ్యంలో అనుపైన ఊళ్ళు చూపించడం రాజధానిలో ఉన్నప్పుడు (పులిన) వారికి అనుపైన వసతి గృహాలు (సద్గృహములు) ఏర్పాటు చెయ్యడం, నిత్యమూ కొలుపు అనుగ్రహించడం (రాజదర్శనం, రాజ సభా ప్రవేశం రాజ సంభాషణం వగైరా), మంచి గౌరవం (తేజంబు) లాభసాటి గా మంచి వెల లభించేట్టుచూడటం ఇవన్నీ చెయ్యాలి చేసి, వారిని పాత చుట్టాలుగా, చిరకాల మిత్రులుగా (ప్రాతవారిగాన్) మార్చుకోవాలి. వతన వదులుకోలేని స్నేహనుబంధం కల్పించి వారు ఎప్పుడు వచ్చినా, ఏ మేలి సరుకు తెచ్చినా-ముందు తనకే విక్రయించేట్టు తనను కాదని మరో రాజ్యానికి వెళ్ళలేనట్టు చేసుకోవాలి. ఎందుకు ఈ యాతన అంతా అంటే- వారు తెచ్చే సరుకులు నీ శక్తువుకి చేరకుండా (అవి అరిన్ చేరకుండ).

వాళ్ళు తెచ్చే గుర్రాలూ ఏనుగులూ శక్తురాజ్యానికి చేరితే అతడి సైన్యం బల పడుతుంది. సుగంధద్రవ్యాలు చేరితే భోగానుభవంలో భోగాను భవప్రదర్శనలో అతడిది సైదేయి అయిపోతుంది. అందుకని దొలదీవి వణిజలను ఆదరంతో ఆశ్చర్యతతో కట్టిసుకోవాలి.

ఇంక మరో విషయం. సరిహద్దు దేశాలనుంచి రాయబారులు (రాజ దూతలు) వస్తే వారితో ఎలా హుందాగా వ్యవహరించాలో కొంత సూచిస్తున్నాడు.

గడివృపుల రాయబారుల యెడ, గొలుపున

నిరస సెల్లాపములు రాజు సలుప వలయు,

గార్హ ఖడ్గము లనుచరు ల్లావబలుక

వలయు, నవి మైత్రి దా దేలబలుకవలయు

4-252

గడి అంటేనే సరిహద్దు దేశం గడి నృపులు అంటే సరిహద్దు దేశాల రాజులు. వాళ్ళ రాయబారులు వచ్చినప్పుడు కొలువులో రాజుగారు సరససెల్లాపాలు చెయ్యాలి (కొలువుననే అని ప్రముఖంగా మొట్టమొదట చెప్పడాన్ని బట్టి రాయబారు లకి కొలువులోనే దర్శనమివ్వాలనీ, ఏకాంత దర్శనాలూ, ఏకాంత సంభాషణలూ, పనికిరావనీ కాబోలు.) ముఖం ముటముటలాడిస్తూ పరుషోక్తులు రాజుగారు పలకకూడదు. మీ రాజు అప్పుడు అలా చేసాడు, ఇప్పుడు ఇలా చేసాడు, పైగా రాయబారమా- ఇలాంటి మాటలు రాజుగారు తానై అనకూడదు. అవన్నీ అనుచరులు పలకాలి అదికూడా ఎలా "కాననీ పలుక వలయు". మొగమోట పడకండా, చచ్చు అట్టేపట్టకుండా, స్పష్టపడేట్టు పలకాలి అది కార్యం కావచ్చు, ఖడ్గం కావచ్చు అంటే వారి రాజు చేసిన అకృత్యం చెప్పడం, దానికి తాము చెయ్య గలిగిన ప్రతిక్రియ చెప్పడం. అందుకు అవసరమైన వీరాలాపాలు పలకడం. ఇదంతా కొలువులో కూచున్న రాజానుచరులు చెయ్యాలి

ఇలా పూర్తిగా దులిపెయ్యగిచ్చి చిట్టచివరకు (మధ్యమధ్యలో గానీ) రాజు గారు వాటిని మైత్రితో తేలగొట్టాలి. "కానీ అవి మైత్రిన్ తేలబలు కవలయు" అంటే తనవాళ్ళంతా ప్రతీకారేచ్ఛతో పరవళ్ళు తొక్కుతున్నట్టు, తాను మాత్రం శాంతిగీ మైత్రిగీ కోరుతూ ఓర్పుతో సర్దుకున్నట్టును, గిల్లించి జోలపాడటమంటే ఇదే. అనుచరులు గిల్లుతారు తాను జోలపా డుతాడు. కార్య ఖడ్గాలకు మేము సిద్ధమే అని కట్టకడపటికి సందేశం

(ఈ సిద్ధాంతానికి నాచన నోమనాధుడి ఉత్తర హరివంశంలో జవార్తును రాయబారంలో ఉదాహరణ దొరుకుతుంది. హంసుడిభకుల్ని యాదవ వీరులు నిందిం చడం శ్రీకృష్ణుడు తేలబలకడం)

మనుషుల మనస్తత్వాన్ని కవులు బాగా పట్టుకుంటారు అందులో రాయల వారు మరీ గడసరి. మంత్రాలోచన జరిగే రహస్య సమావేశాలలో కొత్త వారిని భాగ స్వాముల్ని చేస్తే బయటకు వచ్చాక వారి హడావిడి ఎలా ఉంటుందో గుర్తించాడు. అందుకని- హెచ్చరిస్తున్నాడు-

తా వవంతుగ దొరజేయువాని మంశ్ర

మువకు వేగమె లోజేయ జవదు, వాడు

త్రొత్త మన్నన రహి వతుగులకు తెన్న

నయిన నది చెడు, మజీ వాడు వడగు గావ.

4-260

రాజుగారు ఒకవృత్తిని త్రొత్తగా మంత్రిని చేసారనుకుందాం. అతడిని వెంటనే (వేగమే) మంత్రాలోచనలో భాగస్వామిని చెయ్యకూడదు (లో జేయనీ చనదు). చేస్తే- వాడు తనకు త్రొత్తగా లభించిన మన్ననతో కలిగిన ఉత్సాహంతోట్టి (త్రొత్త మన్నన

రహిన్) సమావేశరహస్యాన్ని స్నేహితులకు చెప్పేస్తాడు "రాజుగారు ఇలా అన్నారు పెద్ద మంత్రిగారు అలా అన్నారు నేను ఇలా అన్నాను రాజు నా సూచనను ఆమోదించారు రేపు ఇలా జరుగుతుంది చూడండి" అంటూ బడాయికి పోతాడు తనకు కలిగిన మన్ననను తెలియజెప్పడమే అతడి ఉద్దేశం కానీ ఆ బులబాటలో తనకు తెలియకుండానే 'మంత్రభేత్త' అయిపోతున్నాడు ఐతే ప్రతి క్రొత్త దొరా అలా చెబుతాడని కాదు చెప్పే అవకాశం ఉంది కనక చెప్పినట్లయితే (చెప్పనయిననీ) ముందు మంత్రాంగం చెడిపోతుంది బట్టబయలు అవుతుంది తరువాత మరి వాడూ నష్టపోతాడు తప్పదు రాచరికంలో మంత్ర భేత్తకు శిక్షలు చాలా దారుణంగా ఉంటాయి పదవి ఊడిపోతుంది తల- చెప్పలేం

మంత్రాంగం మాట దేవుడెరుగు అతడి మేలు కోరినవాడయితే రాజు క్రొత్త దొరగారిని పదవీబాధ్యతలు స్వీకరించిన వెనువెంటనే మంత్రాలోచనకు పిలవ కూడదు. క్రొత్త మురిపెం తీరేవరకూ కొంతకాలంపాటు దూరంగా ఉంచాలి

ఇప్పటివరకూ చెప్పిన రాజనీతిలో ప్రధానాంశాలను పునశ్చరణ కోసం ఒకచోటికి క్రోడీకరిస్తున్నాడు

హిత బహుశ్రుత ధర్మరత శూరతా స్వపూ

ర్వతల మనీ ద్విజుల దుర్గముల నిలిపి,

పులిజన్న మొదలుగా బురుషాయుషావధి

కందుండ సవరణల్ పొందు పఱచి,

చీమంతయైనను సామంత కోటికి

మితము దప్పక యుండ క్షీతు లొసంగి,

యాయాధిక వ్యయానధికంబునం బ్రజా

విరుజంబుగాగ బండరువు గూర్చి,

క్షీణింపు ధాత్రి ఐరదృష్టిచేత జూచి

బకగతి హరాద్ గ్రహించి- తా బ్రజయు నొవ్వ

కయ పగఱ గాత్రములనె చీకాకుపఱచు

నృపతి-డెందాన జేయిడి నిద్రపోవు

హితులై విశేషశాస్త్ర పాండిత్యం కలవారై (బహుశ్రుతులు) ధర్మరతులై

నూరులై తరతరాలనుంచి తన రాజవంశానికి సేవలు అందిస్తు న్నవారై (స్వపూర్వులు) జీవితం గడుపుతున్న ద్విజుల్ని (మన ద్విజులనీ) దుర్గాధిపతులుగా నిలిపి.

ఒక పురుషాయుర్దాయానికి సరిపోయేటంతగా (పురుషాయు షావధికి) వస్తు పదార్థ సామగ్రిని (సవరణలు) ఆ దుర్గాల్లో పొందు పరచాలి. పులిజన్నతో

సహా అన్ని పదార్థాలూ ఉండాలని పులిజన్న అసలు ఉంటుందో ఉండదో, ఉన్నా దొరకడం అసంభవం అంటే అంత అలభ్య వస్తువులతో సహా అన్నీ నూరేళ్ళకు సరిపోయేటంత

త సమృద్ధిగా దుర్గాలలో నిలవచేసి ఉంచాలని. ఎప్పుడు పడితే అప్పుడు, దేనికి పడితే

చేతపోలు

దానికి బయటకు రావలసిన అవసరం ఉండకూడదు అన్నవేళలా అలాంటి అవకాశం ఉండకపోవచ్చు. మధ్యమధ్యలో అయితే విషప్రయత్నమైన వస్తువులు దుర్గంలోకి చేరవచ్చు. రాకపోకలవల్ల దుర్గరహస్యాలు తెలిసిపోవచ్చు. అదీకాక శత్రురాజులు చుట్టుముడితే దుర్గంలో నుంచి బయటకీ బయట నుంచి లోపలికి ఏదీ కదలదు. ఈ ముట డులు ఒక్కొక్కసారి సంవత్సరాల పాటు సాగుతాయి. ఈలోగా దుర్గంలో ఉన్న సైన్యానికి ఆహారం ఎలాగ? అందుకని ఒక వంద సంవత్సరాలకు సరిపోయేటంతగా అవసరమైన అన్ని సరుకులూ నిలువచేసుకోవాలి. ఆయుధాలూ మందుగుండు సామగ్రి సరేసరి అలా పొందుపరచి

సామంత రాజులకు (సామంతకోటికి) భూభాగాన్ని మండలాలుగా 'క్షీతులు' విభజించి అప్పగించేటప్పుడు చీమంతయినా సరిహద్దు నిర్ణయంలో (మితము=పరిమితి) తేడా రాకుండా ఉండేట్టు కచ్చితంగా నిర్ణయించేసి ఇవ్వాలి. తేడా వచ్చినా నీ సామంతరాజులే పరస్పరం కలహించుకుంటారు సరిహద్దు తగవులు ఒక పటానతేలవు. చిలికి చిలికి గాలివాన అవుతాయి అంచేత ముందే జాగ్రత్త

పడి పరిమితులు స్పష్టంగా నిర్ధారించి ఇవ్వాలి అలా ఇచ్చి ఆదాయం ఎక్కువగా ఉండేట్టు వ్యయం తక్కువగా (అనభికంబు) ఉండేట్టు, ప్రజలకు బాధ కలగకండా ఉండేట్టు (ప్రజా విరుజంబు గాగ,) కోశం సమకూర్చుకుని (బండరువు- భాండాగారము) .

బలహీన పడుతున్న శత్రురాజ్యాన్ని చారులద్వారా తెలుసుకొని- అంటే సలానా శత్రురాజు బలహీనపడ్డాడు- అనే సంగతి గూఢచారి వర్గం ద్వారా (చరదృష్టి చేతన) గ్రహించి కొంగలాగా హఠాత్తుగా ఆ సామ్రాజ్యాన్ని కబళించాలి ఏమీ ఎరగనట్టుగా గట్టుమీద కూర్చుని కూర్చుని నీటిపైకి చేప తేలగానే రక్తాన పట్టుకుంటుంది కొంగ అలా శత్రురాజ్యాన్ని ఆక్రమించాలి. అయితే ఆక్రమించేటప్పుడు "తానీ ప్రజయు సోవ్యకయ, పగల గాత్రములనె చీకాకు పలచాలి" అని ప్రత్యేకంగా హెచ్చరిస్తున్నాడు శత్రుశరీరాన్నే (పగల గాత్రములనె) చీకాకు పరచాలి అంతేకానీ తనకూ ప్రజానీకానికి నోష్టి కలగకూడదు (సోవ్యకయ)

రాజనీతి పరిభాషలో రాజ్యాంగాలు అన్నీ కలిపి రాజశరీరం సైన్యం కోశం ఇత్యాదులు వాటిపై దాడిచేసి చీకాకు పరచాలని యుద్ధ సమయాలలో శత్రుదేశ ప్రజలకే కాదు- స్వదేశ ప్రజలకుకూడా ఇక్కట్లు కలుగుతాయి కలగనివ్వకుండా జాగ్రత్త పడి యుద్ధం సాగించాలని కొంగను దృష్టింతుంగా చెప్పడంవల్ల కబళన

మారాత్తుగా జరగాలి త్వరగా తెమిలిపోవాలి అని వ్యంగ్యం

ఇలా చెయ్యగలిగిన రాజుగారు చీకూచింతా లేకుండా హాయిగా గుండెల మీద చెయ్యివేసుకుని నిద్రపోతాడు. (డెందానన్ చేయిడి నిద్రపోవున్)

గుండెలమీద చేయివేసుకుని నిద్రపోవడమనేది నిశ్చింతగా నిర్ణయంగా సుఖాలు అనుభవిస్తూ జీవితం గడపడానికి చెప్పే జాతీయం

ఎచ్చో గజ ఘోట క్రయ

తచ్చర్పణ సుభట జీవిత ద్విజ సురపూ

కోచ్చ నిజ భోగములకగు

వెచ్చము వెచ్చంబు గాదు విత్తంబునకున్

4-202

ఏ కాలంలోనైనా సరే ఏ దేశంలో నైనాసరే (ఎచ్చోన్) ఏనుగులూ గుర్రాలూ (ఘోట) కొనడానికి (క్రయ) వాటిని మేపడానికి (తత్+ చర్పణ), యోధుల జీతాలకూ (జీవిత) ద్విజదేవతా పూజలకూ ఉదాత్తమైన తన భోగాలకూ, రాజుగారు ప్రజాధనాన్ని (విత్తంబునకు) ఖర్చుపెడితే నిజానికి అది వ్యయం క్రింద (వెచ్చము= వ్యయం) లెక్కకాదు

దేశరక్షణ ప్రజాపాపణ ఉచితోదాత్త భోగానుభవం- వీటితోసం చేసే వ్యయం వ్యయమే కాదని

ప్రతివ వలదు వైరి పట్టున నృపతికి,

దండు వెడల దీటుకుండు దీటు,

గాక యుండి యుండి కాలాంతరమున నా

గార్యకాఢి యంకగాఢి నృపుడు!

4-203

శత్రువుపట్ల (వైరి పట్టునన్) రాజుగారు ఏనాడూ ప్రతిజ్ఞలు చెయ్యకూడదు ఫలానా రోజులోగా వాణ్ణి చంపుతాను, వీడి రాజ్యం ఆక్రమిస్తాను ఇలాంటి ప్రతిజ్ఞలు చెయ్యకూడదు ఎందుకంటే అనుకున్న సమయంలో దండయాత్ర వెళ్ళడానికి (దండు వెడలన్) తీరుతుంది తీరదు కుదురుతుంది కుదరదు ఒక్కొక్కసారి ఉండి ఉండి ఎప్పటితో (కాలాంతరమునన్) అనుకూల సమయం కుదురుతుంది కాబట్టి ముందే ప్రతిజ్ఞలు చేసి కూచుంటే ఎలా. రాజుగారంటే కార్యసాధకుడా లేకపోతే కలహప్రియుడా (అంకగాఢి)

కార్యసాధకుడుగా ఉండాలే తప్ప కలహప్రియుడు కాకూడదని దండయాత్రకు వెళ్ళాం అంటే విజయం వరించి తీరాలి. అలా అన్నీ చూసుకుని బయలుదేరాలి అప్పటివరకూ వేచి ఉండాలి అంతేకానీ ముందుకు ముందు ప్రతిజ్ఞ చేసేసి దానితోసమని బయలుదేరేసి అక్కడికి వెళ్ళి ఇబ్బందుల్లో ఇరుక్కుపోవడం ఓడిపోవడం, తెలివైనవాడు చెయ్యవలసిన పనికాదు

పోరానిపట్ల పొడుమట

వైరి బలము తిరుగ జయమొ స్వర్గమొ యగు, నా

నారూప యంత్ర తక్రా

కారాదులపట్ల బ్రజవై కవియింపదగున్

4-204

ఎటు పారిపోవడానికి దారిలేని చోట (పోరాని పట్లన్) పట్టు కుని పాడవడం మొదలుపెడితే శత్రు సైన్యం అగతీకంగా తిరగబడుతుంది తెగింది యుద్ధం చేస్తుంది అప్పుడు విజయమో వీర స్వర్గమో తేలిపోతుంది. (అగున్)

పేతపోలు

జయపజయాలకు అవకాశాలు సమానం కనక, అటువంటి పరిస్థితుల్లోకి శత్రువుని నెట్టి యుద్ధం ప్రకటించకూడదు అని కావచ్చు (వావిళ్ళవారి వ్యాఖ్య) లేదా యుద్ధం ఏళ్ళ తరబడి కొనసాగకుండా పెందరాకే తెమిలిపోతుంది కనక అదే మంచి దనీ కావచ్చు (జయపజ యాలలాగానే దీన్నీ అనిశ్చితంగా వదిలేసాడు)

శత్రుసైన్యంలోగానీ, శత్రు ప్రాకారాల మీద గానీ (కోటగోడలు) రకరకాల మారణ యంత్రాలూ శతఘ్నులూ రాళ్ళుదొల్లించే ఉపల యంత్రాలూ మొదలైనవి ఉంటాయి వాటిని ఎదుర్కొనడానికి రాజుగారు వెళ్ళకూడదు. సైనిక ప్రజనే తలపడ మని పంపాలి (ప్రజని కవయింప దగున్ కవయిట=తలపడుట)

సైన్యం ఎంత పోయినా రాజుగారు లొంగనంతవరకూ రాజ్యం లొంగనట్లే రాజు లొంగిపోతే సైన్యం ఎంత మిగిలినా ఓడిపోయినట్లే అందుకని కాబోలు ఈ మాట చెప్పాడు.

మనమున కొండు రెండుమటు మంత్రములన్ సరిపోవ జెప్పినన్
జనపతు లాతనిం బలువసాగుదు, రా గతి సారె బల్బు న
చ్చనవునకే ధనాది గొని సంగతి కానిది త్రొవ్వి చేయజె
ప్ప నృపతి తద్దహిష్ట లకముం జరువే బరికింపగా దగున్ 4-200
తమ మనసుకు (మనమునకు) సరిపోయేటట్టుగా (సరిపోవన్) ఒకటి రెండుసార్లు ఆలోచనలు (మంత్రములన్) చెప్పినవాడిని రాజులు పదేపదే పిలుస్తూ ఉంటారు (పిలువసాగుదురు) వాడు చెప్పే ఆలోచనలు స్వీకరిస్తూ ఉంటారు ఇది సహజం. అయితే అలా రాజుగారు మాటిమాటికీ పిలుస్తున్న చనువుతో (సారెన్ పిల్చు ఆ చనవునకున్) త్రొవ్వెక్కి వాడేమి చేస్తాడంటే-ఇతరులనుంచి డబ్బూ దస్కం లంచం గా తీసుకుని (ధనాదిన కొని), అనుచితాలైన కొన్ని పనులు చేయమని రాజుగారికి సలహా చెబుతాడు లంచం ఇచ్చినవాళ్ళకి కలిసివచ్చే పనులు అప్పి. సంగతం కానివి అయినా చెయ్యమని రాజుగారికి సలహాలు ఇస్తాడు రాజుగారు అనాలోచితంగా నమ్మి చేసేస్తే అప్రతిష్ట అని కానిపను లాయె

అందుకని అటువంటివాడి బహిష్కరణమేమిటో, తన కొల్లు నుంచి బైటకు వెళ్ళాక వాడి ప్రవర్తన ఎలాంటిదో, చారుల ద్వారా (చరుచేన్) రాజు తెలుసుకోవాలి గిఘా వేసి ఉంచాలని (పరికింపగా దగున్)

ఒండురెండు-మటు మంత్రములన్-అని విభజించింది సంజీవనీ వ్యాఖ్య రహస్యతోచనలు అని అర్థం చెప్పింది. అచ్చనవునకీ ధనాది గొని అనే పారం స్వీకరించుచిది ఆ చనవునకున్+ ఈన్+ ధనాదిన+ కొని-అని అన్వయం ఈన్ అంటే ఇతరులు ఇవ్వగా ధనాదికం స్వీకరించి అని అర్థం. (సంగతికాదు. సంగతికానివి=స్నేహితునివి అని కూడా)

గడివాడు చెడునయే దగు

తెడ జేయుట, చెడడ యేని జెల్లియె తగు , శ్రీ

గడివాడే పనికగు దన

గడివాడరియైన ? దనకె గడి కావబడున్

4-200

సరిహద్దు దేశంవాడు చెడేట్లయితే చెడగొట్టడమే మంచిది వాడంతటవాడే కానీ నీవల్ల కానీ నాశనమయ్యేట్టు ఉంటే నాశనం కాని వ్యధమే తగునీ చెడడమేని చెలిమి చేసుకోవడం మంచిది

నీ సరిహద్దువాడు (తన గడివాడు) నీకు శత్రువైతే ఆపై గడివాడు అంటే -వాడి అవతలి సరిహద్దువాడు నీకు ఏమి పనికివస్తాడు వాడితో నీకు ఏమీ పనిలేదు. నీ సరిహద్దుని కాపలా కాసుకోవడమే (తన గడికా వనీ) నీకు సరిపోతుంది ఆ పనే నీకు పడుతుంది-(పడున్)

తన గడివాడరియైననీ పై గడివాడే -పనికి అగునీ అని అన్వయించారు సంజీవనీ వ్యాఖ్యలో నీ సరిహద్దుదేశంవాడు నీకు శత్రువైతే వాడి అవతలి సరిహద్దు దేశంవాడే నీకు పనికి వస్తాడు. అవతలివాడితో నువ్వు పైపై చేసుకుంటే నీకు శత్రువైన నీ గడివాడు నీ మిత్రుడికి కూడా శత్రువు అవుతాడు కనక వాడూ వాడూ బగడమాడు కుంటూంటే నీ సరిహద్దు రక్షింపబడుతుంది (కావబడున్) నీ గడివాడు నీకు కల్పించే ఇబ్బందులన్నీ వాడికి నీ మిత్రుని ద్వారా కల్పించవచ్చునని

మనకు ఒకడు శత్రువు ఆ శత్రువుకి మరొకడు మిత్రుడు ఆ మిత్రుడుకూడా మనకు శత్రువే అరిమిత్రుడు శత్రువు (అరే:మిత్రమే- అరి:) అరిమిత్రుడి మిత్రుడూ శత్రువే (తధారిమిత్ర మిత్రం చ)

మనకు ఒకడు మిత్రుడు ఆ మిత్రుడికి మరొక మిత్రుడు ఆ మిత్రుడుకూడా మనకు మిత్రుడే మిత్రమిత్రుడు మిత్రుడు (మిత్రం+ మిత్ర మిత్ర మత: పరమే) అలాగే మిత్ర శత్రువు మనకూ శత్రువే ఈ విషయాలు చేప్పే కామందక శ్లోకాన్ని సంజీవనీ వ్యాఖ్యాత ఉదాహరించారు

అరిర్మిత్రమరే: మిత్రం మిత్రమిత్ర మత: పరం

తథారిమిత్రమిత్రం చ విజిగీషా: పుర: స్థితా:

ఇక్కడికి ఈ ప్రసంగం విడిచిపెట్టి మళ్ళీ గ్రంథంలోకి వస్తే-శత్రుకాంతలపట్ల వ్యవహరించవలసిన తీరు చెబుతున్నాడు యామునాచార్యుడు

రాష్ట్ర మెరియింపు, కొనుము దుర్గములు, తదవ

రోధ మగుపద్ధ బుట్టింటి రూఢి నెఱపు,

పరుసములు తద్రపుల రాయబారు లెదుట

బలుకకుము, సంధి యొకవేళ వలసియందు

4-207

నీ శత్రురాష్ట్రాలను(గడిదేశాలు) తగలబెట్టు (ఎరియింపుము) వాళ్ళ దుర్గాలను చుట్టుముట్టు. ఆక్రమించు. ఏమయినా చెయ్యి కానీ ఆ శత్రువుల అంత: పురం కనపడితే మాత్రం (తత్+ అవరోధము+ అగుపద్ధనీ) పుట్టింటి పద్ధతి నడిపించు పుట్టింట్లో స్త్రీలకు ఎలాంటి గౌరవ మర్యాదలు దక్కకాయో అంతటి మన్ననా మర్యాదా

బేతవోలు

మాపించు సాంత తోబుట్టువులుగా గౌరవించు

అవరోధము అంటే అంతఃపురం ఇక్కడ లక్షణావృత్తిని బట్టి అవరోధంలోనే ఎల్లప్పుడూ ఉండే కాంతలు అంతఃపురకాంతలని అర్థం

ఆ శత్రురాజులనుంచి రాయబారులు వస్తే ఎన్నడూ నిష్ఠురాలు పలకకు (పరుసుములు=పరుషమైన వాక్కులు ఇక్కడ విశేషణం విశేష్యానికి ఉపలక్షకం) ఎందుకంటే ఒకవేళ సంధి చేసుకోవలసి రావచ్చు, యుద్ధంలో నీదే పై చెయ్యిగా ఉన్నా అనుకోని బంధుత్వాలో అనురాగాలో, ఆత్మీయతలో, మరోటో మరోటో ఎదురై ఆ సింహాసనాన్ని మళ్ళీ ఆ రాజకే ఇచ్చి నీకు సామంతుడుగానో మిత్రుడుగానో, బంధువుగానో పాత్తు కుదుర్చుకోవలసిన అవసరం ఏర్పడవచ్చు, లేదా వాడి మిత్రుడు మరోపైపు నుంచి నిన్ను ఇరుకున పెడితే, అప్పుడు సంధి తప్పకపోవచ్చు, అంచేత రాయబారుల దగ్గర పరుషాలు పలికి శాశ్వతంగా చెండనాడుకోకు-అని ఉపదేశం.

అంతఃపురం గురించి ప్రస్తావించి ఈ మాట చెబుతున్నాడంటే రాకుమారి వలచి వరించడం, చిలకను రాయబారం పంపడం ఆ పైని తన కండ్రికి రాజ్యం ఇప్పించడం- ఈ కథలు గుర్తుకు రాక మానవు

అభిచారి ఘనగరాంబుదూషిత రుగ్మీ

రంతరాద్రిగహన దంతురోగ్ర

కీకటోర్వి మేరు గిరిసమార్థము వచ్చు

4-263

నేని జారకు, పంపె యిడుపు కొనగ

రాజుగారు తానుగా వెళ్ళకూడని చోట్లు కొన్ని ఉన్నాయి వాటిని చెబు తున్నాడు ఇందులో

అభిచారి- అభిచారి అంటే చేతబడులు అవి చేసేవాళ్ళు ఉన్న దేశాలకు పాలకులు వెళ్ళకూడదు. అలాగే కొందరు కొన్ని ఊళ్ళలో తాగునీటిని విషసిక్తం చేస్తారు గరము- గరళముతో నీరు (అంటువు) దూషితం అవుతుంది కొన్ని ప్రాంతాల్లో నిరంతరం ఏవేవో రోగాలు (రుక్ష-రుగ్+నిరంతర) ఉంటూనే ఉంటాయి ఇలాగే పర్వతాలూ గాఢారణ్యాలు (గహన) నిండిన ప్రదేశాలుంటాయి మేరు పర్వతమంత ధణం (ఉగ్ర+కీకట+ ఉర్వి) ఉండే భూభాగాలుంటాయి ప్రవేశించకూడదు ధోరుకుందన్నా సరే ఇటువంటి ప్రదేశాలకు (చొరకుము) రాజు ప్రవేశించకూడదు ఏమి చెయ్యాలి? వాటిని స్వాధీనం చేసుకోవడానికి (కొనగనీ) ఒక సైన్యభాగాన్ని (పంపె) పంపించు (ఇడుము) అని రాజులకి సలహా చెబుతున్నాడు

రాణింప బల్కి తన పని

తాడై కొను, గొలుచు సంతసెపు దటి, దొలగుం

263

[రాణి చెడ - గవటి మానిసి,

నాణె మెలుగ బచ్చి గాగ నరపతికి దగున్

మొదటి మూడు పాదాలకూ "కవటి మానిసి 'కర్త మోసగాడు ఇంపుగా పలికి చతురుడై (జాణ అయి) తన పని సెరవేర్చుకుంటాడు (కొనున్) రాజుగారు

పలికి చతురుడై (జాణ అయి) తన పని సెరవేర్చుకుంటాడు (కొనున్) రాజుగారు

ఉల్లాసంగా ఉన్న సమయంలో (సంతసపు కలీనీ) వచ్చి సేవిస్తాడు నీరసంగా దిగులు గా (త్రాణ చెడనీ) ఉన్నారని తెలిస్తే దరిదాపులకి రాకండా తొలగిపోతాడు మనుషులు ఇలా ఉంటారు వీళ్ళ నాణెం (మంచి చెడ్డలూ మన్నిక) తెలుసుకోవాలంటే రాజుగారు కోమటిలా (బచ్చు గాగనీ) వ్యవహరించాలి.

ఒక వస్తువుకి వెల కట్టాలంటే వ్యాపారి ఎన్ని పరీక్షలు చేస్తాడో, ఎన్ని ఆరాలు తీస్తాడో, అలాగ రాజుగారు కూడా మనుషుల్ని తూచాలని తాత్పర్యం. అప్పుడుగానీ దగ్గరకి చేరినవ్వకూడదు

రాజుగారు దేశాన్ని మాత్రమే కాదు దేహాన్ని కూడా శ్రద్ధగా చూసుకోవాలి. సంరక్షణ చేసుకోవాలి ఆయుర్దాయాన్ని పెంపొందించుకోవాలి సాంగరాజ్యం-సప్తాంగాలతో కూడిన రాజ్యం ఒక ఎత్తుగా స్వాంగరాజ్యం (స్వ+అంగరాజ్యం) తన శరీర సామ్రాజ్యం మరొక ఎత్తుగా చూసుకుంటూ మెలగాలి (ఎసగ వలయు). ఈ రెండింటికీ కలిసి వచ్చేటట్టు శ్లేషతో చెబుతున్నాడు -

తదేజ్ఞ మండలి గూర్చి ధాతువుల్ దెలిసి, హే

మాదుల గొని, ప్రకృత్యనుగుణాల్న

జీవనాప్యకులచే జెలగి, మహా బలో

ద్రేకంబు మర్దన రిక్తజేసి,

న్నేహోర్మి డగుచు నశేషంబు బోషించి,

నరవర్ణముల తప్పసరణు లుడిపి,

నకత ద్విజ ప్రతిష్ఠాశాలియై బలి

యించు పట్టు బలియించి, పలుచ

జేయు పట్టులు పలుచగా జేసి, తేజ

మెసగ శోధన మఖవక యెసగ వలయు.

సాంగరాజ్య మొకెత్తుగ - స్వాంగరాజ్య

మొక్క యెత్తుగ నృపతి యాయుష్షపరత

4-270

ముందు సాంగరాజ్యపరంగా చూసి తరవాత స్వాంగ రాజ్యపరంగా చూద్దాం

బంగారమూ రత్నాలూ ఇలాంటి విలువైన వస్తువులు తొనేటప్పుడు రాజుగారు వాటి మంచి చెడ్డలు గుర్తించగల నేర్వరుల్ని (తదేజ్ఞ మండలి) సమావేశపరచాలి. వాళ్ళ ఆ వస్తువుల్లో ఉండే ధాతువులు (మౌలిక లక్షణాలు) నాణెం చూసి తొనవచ్చునని తీర్మానిస్తే అప్పుడు తొనాలి.

ప్రకృతి లింటి ప్రజలు వారికి అనుకూలంగా ఉండేటట్టు అల్ప మైన పన్నులు విధించి వసూలు చెయ్యాలి (జీవన+ అప్యతి=ధన+ అహ రణం) ప్రజలకు భార మయ్యేలా విధించి ధనరూపంగా పన్నులు వసూలు చేయకూడదని

మహాబలవంతులైన శత్రువుల జిద్ధత్వాన్ని (మహాబల+ఉద్రేకంబు) మర్దించడం ద్వారా వ్యర్థపరచాలి (రిక్తనీ చేసి) అలాంటి శత్రువుల్ని నిర్ణయ గా మర్దించాలని

ఉద్యోగులు, సామంతులు ప్రజలు, పండితులు, కళాకారులు ఇలా అశేషాన్ని (అశేషంబున్) స్నేహభావంవల్ల కలిగిన ఆద్ర్ధతతో పోషించాలి.

నరజాతిలో నాలుగు వర్గాలవారూ ఉన్నారు ఎవరి ధర్మాలు వారికి ఉన్నాయి అవి అపమార్గాల్లో (తప్పసరణులు) ప్రయాణించకుండా జాగ్రత్త తీసుకోవాలి తప్పల్ని తొలగించి (ఉడిపి) వర్ణాశ్రమ ధర్మాల్ని కాపాడాలని

ఎల్లప్పుడూ ద్విజులకు (ఉపనయన సంస్కారం కలవారు ఉప నయనం రెండవ జన్మగా లెఖ్ఖి. అందుకని వారు ద్విజులు) ప్రతిష్ఠ కలిగించాలి వారి భద్రత స్థిరత గౌరవం దీక్షగా కాపాడాలని

ఏవి బలపథాలో (దుర్గ కోశ సైన్యాదులు) వాటిని బలపరుస్తూ, ఏవి పల్ల బధాలో వాటిని (బహిరంతశ్శత్రువులు, నడిమి అడవులు వగైరా) పల్ల బరుస్తూ, తన ప్రతాపాన్ని (తేజము ఎనగన్) పెంపొందించుకోవాలి. శోధన ఎప్పుడూ మరవ కూడదు చారులతో తలారులతో శత్రుకోధన చేయిస్తూనే ఉండాలి అందరిమీదా నిఘాలు వేసి అప్రమత్తంగా (మర వక) తనిఖీలు (శోధన) జరుపుతూనే ఉండాలి

ఇలాగ సాంగరాజ్యాన్ని చూసుకోవాలి. ఇంక స్వాంగరాజ్యాన్ని ఎలా సంరక్షించుకోవాలంటే- తదేజ్ఞ మండలిని (పైద్య బృందం) సమకూర్చుకుని పరీక్షలు జరిపించుకుంటూ, ఎప్పటికప్పుడు శరీరంలో ధాతు పుష్టిని (జీవధాతువులు) తెలుసుకుంటూ ఉండాలి వాళ్ళ సలహాప్రకారం అవసరాన్ని బట్టి, తగిన మోతాదుల్లో సువర్ణ భస్మం, రజత భస్మం, వంగ భస్మం, ఇలాంటివి కలిపిన జిప్సధాత్వి పుచ్చుకోవాలి (హేమాదులన్ కొని).

శరీర తత్త్వానికి అనుగుణంగా (ప్రకృతి+అనుగుణ) అల్ప పరిమాణాల్లో- మితంగా- అన్నోదకాలు (జీవన+అహ్మకులు) స్వీకరించాలి. మితాహారం మంచిదని. తత్త్వానికి సరిపడే ఆహారమే తీసుకోవాలని ప్రకృతి+ అనుగుణంగా అనడంవల్ల ఆయా ఋతువులకి అనుగుణంగా ఆహార పదార్థాలు భుజించాలని కూడా.

మహాబలుడు అంటే వాయుదేవుడు వాయువుకి ఉన్నంత బలం మరి దేనికి లేదు శరీరంలో వాయుప్రకోపం కనకవస్త్ర దాన్ని మర్దనలతో - (రిత్రచేసి) ఉపశమింపజేసుకోవాలి. కొన్నిరకాల మర్దనలు వాయుప్రకో పాన్ని తగ్గిస్తాయని శాస్త్రం చెబుతోంది.

స్నేహమంటే నూనె (జడ్డు)-అని కూడా అర్థం. అప్పుడప్పుడూ ఒళ్ళంతా అశేషంగా నూనె పులుముకుని ఆద్ర్ధంగా ఉంచుకోవాలి నిత్యం నూనె పులుముకుని అభ్యంగన స్నానం చేస్తే ఆయుర్దాయం పెరుగుతుందంటారు చర్మం మృదువుగా స్నిగ్ధంగా కాంతిమంతంగా ఉంటుంది.

'నర' అనేది స్వాంగరాజ్యార్థంలో అచ్చతెనుగు పదం. దేశ్యం ముసులి తనంవల్ల వెంట్రుకలు తెల్లబడటాన్ని 'నర' అంటారు తెల్ల వెంట్రుకనే పలితకేశం అనికూడా అంటారు. వాటిని తొలగించుకోవాలి (ఉడిపి) మీసాల్లోగానీ జుట్టులో

గానీ చెదురుమదురుగా వెంట్రుకలు తెల్లబడితే వాటిని ఉడపాలి రాజుగారు అప్పటి ముసులివాడయిపోతున్నాడు అనే భావం ప్రబలకె కలగకూడదని కాబోలు

అలాగే వర్ణముల తప్ప సరణుల్నికూడా తగ్గించుకోవాలిట శరీరావయవాల రంగులు కాంతి తప్పకుండా శ్రద్ధ వహించాలని నల్లబడటం, పాలిపోవడం పొడలు రావడం ఇటువంటివి జరగకుండా చూసుకోవాలి చర్మరోగాలు కావచ్చు సాధారణంగా ఇవి దీర్ఘకాలికాలు మరింతవయినా కావచ్చు మితిమీరిన భోగానుభవంవల్ల శరీరం మీద పొడలు రావచ్చు ఇలా రంగుమారే ప్రమాదాల్ని అరికట్టాలని ఆహార విహారాల్లో మితంగా కన్నెరిగి ఉండమని ఉపదేశ సారాంశం

ద్విజము అంటే రెండు పుట్టుకలు కలది అని దంతాలు ద్విజాలు మొదటి వచ్చిన పాలపళ్ళు ఊడిపోయి రెండవసారి వచ్చిన దంతాలు చివర దాకా ఉంటాయి కాబట్టి రెండు పుట్టుకలు ఉన్నట్టు లెక్క అందుకని ద్విజము అంటే దంతమని అర్థం ఏర్పడింది

రాజుగారు ఎల్లిప్పుడూ దంతాలు ప్రతిష్ఠని కాపాడుకోవాలి అంటే అవి కదిలి ఊడిపోకుండా జాగ్రత్త పడాలి ఊడిపోతే బంగారపు పన్ను ఉండనే ఉంది

శరీరంలో కండలు తిరిగి దృఢంగా బలపడవలసిన భాగాలను (దాష్ట్య జబ్బులు పిక్కలు ఇత్యాదులు) బలపరుస్తూ పల్లబడాల్సిన భాగాలను (మెడ పొట్టి నడుం) పల్లబరుస్తూ తేజస్సుని పెంపొందించుకోవాలి ఇంద్రియ పటుత్వం పెరిగేట్టు చూసుకోవాలి

శోధన మరిచిపోకూడదు ఇది యోగవిద్యతో ఒక ప్రక్రియ. శ్వాసతోశాస్త్రీ జీర్ణకోశాస్త్రీ శుద్ధిపరిచే పద్ధతి ఆసనాదియోగ ప్రక్రియలకు అన్నింటికీ ఇది ఉపలక్షణం వాటిని ఏనాడూ మరిచిపోకుండా ఆచరించమని

ఇలాగ రాజుగారు ఆయుష్షుపరుడై స్వాంగరాజ్యాన్ని - శరీరాన్ని సుందరీం చుకోవాలి సాంగరాజ్యం స్వాంగరాజ్యం రెండింటిపట్లా సమానం గా శ్రద్ధవహించాలి

ఈ పద్ధతిలో అంతటా సంస్కృతశ్లేష ఉంది ఒకే సంస్కృత పదానికి రెండేసి అర్థాలు ఉండటంతో కుదిరింది సర వర్ణములు' దగ్గర మాత్రం దేశపరంగా మానవార్థంలో సరశబ్దం సంస్కృతం దేశపరంగా పలితార్థంలో అచ్చికం- దీన్ని సంస్కృతాంధ్ర శ్లేష అనిగానీ సంస్కృతాచ్చిక శ్లేష అని గానీ అంటారు మొదటి అర్థంలో 'సర వర్ణములు' అంతా ఒకే పదం సిద్ధ సాంస్కృతిక సమాసం రెండవ అర్థంలో సరన్ ఉడిపి వర్ణముల తప్పసరణులు ఉడిపి అని విడివిడిగా అన్వయించా యి కనక సరన్ అనేది వ్యస్త పదం స్థిరాక్షరం (వ) పరంగా ఉంది కాబట్టి ద్రుతం (న్) తోపించింది

ఇన్ని పనులూ ఇన్ని బాధ్యతలూ క్రమం తప్పకండా నిర్వహించాలంటే రాజు గారు సమయాన్ని ఎలా కేటాయించుకోవాలో ఎప్పుడు ఏ పని చెయ్యాలో స్థూలంగా సూచిస్తున్నాడు -

సాఖశాయనిక భిషక్పూర్వకము కాల్య
 వేళ గార్తాంతిక ద్విజుల గోష్ఠి
 జామువోవ నమాత్య సామంత పూర్వకం
 బిర్భాగనస్థ కాయస్థ గోష్ఠి
 దిన మధ్యమమున మర్దన మల్లి పూర్వకం
 బుగ సూదసూపకృత్యగయు గోష్ఠి
 యపరాహ్ణమున దేవతార్చన పూర్వకం
 బార్హ ధర్మాభిషేకముల గోష్ఠి
 భుక్తి మీద విదూషక పూర్వకము పు
 రాణ కవి గోష్ఠి, చార పూర్వకము సంజ
 జాము గాయక గోష్ఠి, నిశన సుషుప్తి
 పూర్వకము ప్రేయసీగోష్ఠి పాసగు బతికి (4-271)

కాల్యవేళ అంటే ప్రాతః కాలం సూర్యోదయానికి ముందు తెల్లవారు
 జామునే నిద్రలేవాలి రాజుగారు నిద్రలేచిన వెంటనే “మహారాజా రాత్రి నిద్ర బాగా
 పట్టిందా?” అని అడగడానికి కొందరుంటారు వాళ్ళని సాఖశాయనికులు అంటారు
 (సుఖ శయనం పుచ్చతి ఇతి-సాఖశాయ నికః) ఒక్కొక్కసారి వాళ్ళే నిద్రలేపుతారు
 లేపి ‘సుఖశయనమా?’ అని అడుగుతారు అంతే వాళ్ళ ఉద్యోగం వెళ్ళిపోతారు ఆ
 వెంటనే వైద్యులు (భిషక్కులు) వస్తారు కుశలం కనుక్కుంటారు ఇబ్బందులేమయినా
 ఉంటే చెప్పడం వైద్యుల సలహాలు తీసుకోవడం ఆ రోజుకి ఆహార విహారాలకు సంబం
 దించి విధి నిషేధాలు వారు చెప్పి వెడతారు తరవాత కార్తాంతిక ద్విజులు వస్తారు
 జ్యోతిశ్శాస్త్ర పండితులు ఆ రోజు మంచి చెడ్డలూ ప్రత్యేకతలూ తిథివార నక్షత్రాలూ
 దుర్ముఖూర్తాలు ఇవన్నీ వారు చెబుతారు దాని ప్రకారం పనులు ప్రారంభించడం
 ముగించడం ఇత్యాదులన్నీ నడుపుకోవాలి

ఇలా సాఖశాయనిక భిషక్కులతో ప్రారంభించి ప్రాతఃకాలంలో కార్తాంతిక
 ద్విజులగోష్ఠిని నడపాలి గోష్ఠి నడపడమంటే సంభాషించడం చర్చించడం
 జాము గడిచాక (జాము+పోవన్ జాము - అంటే నాలుగు గంటలు
 మూడుగంటలే అని కొందరు) అంటే తొమ్మిది గంటల ప్రాంతంలో అమాత్యులతో
 సామంతులతో ప్రారంభించి కరణాలూ మునసబులతో గోష్ఠి జరపాలి ముందు
 అమాత్యులతో తరువాత సామంతులతో అటుపైని అర్థార్థనస్థులతో ఆ తరవాత
 కాయస్థులతో సంభాషించాలని. (అర్థ+ అర్థన స్థులు=పన్నులు వసూలు చేసేవారు)
 గ్రామ పరిపాలనలో ఆర్థిక వ్యవహారాలను ఒకరు చూస్తే రక్షణాది వ్యవహారాలను
 కాయస్థులు చూస్తారు. ఇది అప్పటి ఏర్పాటు

పన్నెండు గంటలవేళ (దినమధ్యమమునన్) ఒక్క పట్టే వాళ్ళతో కుస్తీలు
 పట్టేవాళ్ళతో (మల్లయుద్ధ ప్రవీణులు) కొంతసేపు గడపాలి వాయు దోషశాంతికోసం

మద్దన వ్యాయామంకోసం మల్లురు. ఈ తరువాత వంటవాళ్ళతో (సూదకులు) పవ్వకూరలవాళ్ళతో (సూపం=పప్ప సూప కృత్=పప్ప చేసేవాడు) వేటగాళ్ళతో (మృగ యుడు) మరికొంత సమయం గడపాలి ఏమేమి వండుతున్నారో తెలుసుకోవడం ఏమేమి కావాలో చెప్పడం ఇది కాబోలు ఇక్కడ మృగయుడు అంటే వేట మాంసం తెచ్చి ఇచ్చేవాడని చెప్పకోవాలి

రెండు గంటల సమయంలో (అపరాహ్లాం) దేవతార్చన చేసి- పూజ్యులతో (ఆర్య) ధర్మాధికారులతో (ధర్మకృత్) యతులతో గోష్ఠి జరపాలి

దేవతార్చన అంటే దేవతను అర్చించడం కానీ ఇవ్వేక అది భోజనానికి పర్యాయపదం అయ్యింది నైవేద్యం పెట్టి భుజించడమని

భోజనం అయ్యాక విదూషకుడితో (అస్తాన హాస్యగాడు- నర్త సచివుడు) కాసేపు సరస సల్లాపాలు చెయ్యాలి అది అయ్యాక పురాణ గోష్ఠి ఈ తరువాత కవిగోష్ఠి నిర్వహించాలి ఈ గోష్ఠిలో విదూషకుడు కూడా కూడా ఉంటాడనికూడా "విదూషక పూర్వకము పురాణ కవి గోష్ఠి"

సంధ్యా సమయంలో (సంజజాము=పగటికి చివరి జాము) గూఢ చారుల తో సమావేశం జరపాలి అటుపైని గాయక గోష్ఠి సంజ జాముని చారులతో (హారం భించి (చారపూర్వకము) నృత్యగానా స్వాదనంతో ముగించాలని

ఇక రాత్రిపూట-సుషుప్తి సుఖంగా గాఢంగా నిద్రపోవడం ముందు వెనుకల వివరాలకేమిగానీ- దీనికి అనువుగా ప్రేయసీ గోష్ఠి

ఇలా పద్ధతిగా రోజుని విభజించుకుని క్రమం తప్పకుండా యథావిధిగా అగ్ని నిర్వర్తించడం సముచితం పాసగునీ అని సూచన.

హితులు హితాహితులు సదా

హితులునునై రాజునెడల, నికు త్రివిధమునన్

క్షీతి ననుచరు లుందురు సం

తతమునీ, మఱి వారి దెల్పెదన్ విను మనఘా !

4-272

ఈ భూమి మీద (క్షీతిన్) రాజుగారికి అనుచరులు మూడు విధాలవాళ్ళు ఉంటారు కొందరు అనుచరులు కేవలం హితులు. కొందరు సదా అహితులు మరి కొందరు హితాహితులు ఈ మూడు తెగలూ ఎల్లప్పుడూ (సంతతమున) ఉండేవే వాళ్ళగురించి చెబుతాను వినవయ్యా పుణ్యాత్ముడా అంటున్నాడు యామునా చార్వుడు. (అనఘా అనేది పారకుడికి రాయలవారి సంబోధన)

హితులు భిషగ్ గ్రహణ్ణ బుధబృంద కవీంద్ర పురోహితల్, హితా

హితులు ధనార్థనాది నృపకృత్యనియుక్తులు, వెండి కేవలా

హితులు దశావశార్థిక సమృద్ధ రమాభరణేష్టు లాట, నా

హితమును నట్లకా ఇతరవృత్తి జరించుట నీతి బోనికెన్ 4-273

వైద్యులు జ్యోతిష్సులు (గ్రహజ్ఞులు) పండితబృందం కవీంద్రులు, పురో

హితులు వీళ్ళు హితవర్గం కేవలం హితులు

దనార్దన-పన్నులు వసూలు చెయ్యడం-మొదలైన రాజకార్యాల్లో నియుక్తులైనవాళ్ళు (దొరలు) హితాహితులు వసూళ్ళు చేసి కోశాన్ని వృద్ధిపరుస్తున్నారు కాబట్టి హితులు వసూళ్ళలో కొంత కాజేసే అవకాశం లేకపోలేదు కాబట్టి అహితులు వసూళ్ళలో కలిసినంగా వ్యవహరించి రాజుకి అపకీర్తి తేవచ్చు గాబట్టి అహితులు ఏమైనా వీళ్ళ ఒక రకంగా హితులు, ఒక్కొక్కప్పుడు అహితులు

తరువాత(వెండి) కేవలం అహితులు ఎవరంటే- దశ బాగోక, తమ దుర్దశా వశంగా ఒకప్పుడు రాజుకి సమృద్ధ సంపదల్ని సమర్పించిన వాళ్ళంటారే, వాళ్ళు ఆ సమృద్ధసంపదల్ని మళ్ళీ తిరిగి పొందాలని చూస్తూ ఉంటారు కాబట్టి వీళ్ళు కేవలం అహితులు అర్చిత సమృద్ధరమను రాబట్టుకోవడానికి ఎల్లవేళలా కోరుతూ ఉంటారు కనుక అందుకు అనువుగా రాజుగారిని బలహీన పరచడానికి దేబ్బతియ్యడానికి పన్నాగాలు పన్నుతూ ఉంటారు ప్రయత్నాలు చేస్తూ ఉంటారు వీళ్ళ అహితులు కారామరి

ఇలా మూడు రకాలవాళ్ళు ఉంటారు అంచేత (అవుటన్-ఇన్) వాళ్ళ పట్ల అదే రకమైన హితం చూపిస్తూ (ఆ హితమును అట్లకాన్) చాతుర్యంతో ప్రవర్తించడం (చతురవృత్తి చరించుట) రాజుగారికి (జేనికీన్) నీతి. హితులపట్ల హితుడుగా హితాహితులపట్ల హితాహితుడుగా (హితా నికి హితమూ, అహితానికి అహితమూ ప్రతిఫలంగా ఇస్తూ,) అహితుల పట్ల అహితుడుగా, జాణతనంతో ప్రవర్తించడం రాజనీతి

**పాత్రభూతు లెన్న బరికించి యత డడు
గకయు నొకడు చెప్పకయు మునుపుగ
బనసపండ్లు దిగిన పరిగ- స్వప్నము గన్న
నెలీగ నొనగి వెలగుపటచు టొప్ప**

4-274

నీ ఉద్యోగుల్లోగానీ ప్రజల్లోగానీ అర్హుడయినవాణ్ణి (పాత్రభూతున) చక్కగా గమనించి అతడు అడగక ముందే మరొకరు చెప్పక ముందే (సిఫారసు చెయ్యకుండానే) నీ అంతట నువ్వే సత్కారం జరిపి లేదా కావలసిన సహాయం భారీగా అందించి అతన్ని ఆశ్చర్యపరచడం మంచిది (ఒప్పన్) ఇది ప్రజల్లో నీకు అభిమానాన్ని మంచి పేరునీ తెచ్చి పెడుతుంది ఈ అందించడం ఎలా ఉండాలంటే- "పనసపండ్లు దిగిన పరిగన్ స్వప్నము గన్న నెలీగన్" ఉండాలి

పనసచెట్టుకి ఉన్నట్టుండే కాయలు దిగుతాయి-కాస్తాయి కాలం రాగానే మారాత్తుగా నిండా కాయలే దిగుతాయి ఆ ముందరి అవస్థలు కంటికి కనపడవు అలాగ నీ సహాయం అందాలి అని కాబోలు . అందు కుంటున్నవ్వకి కలగంటున్న చందంగా ఆశ్చర్య పోవాలిట.

**పితృ దేవ క్రియలను విధి
ఐతృ క్రియలే సూక్ష్మ లగుట ఐతృభక్తుడవై.**

శ్రుతి శీల తపశ్శాంతా

చ్యుత భక్తుల తొసగి, పనుపు మున్నత గతికిన్

4-270

పితృకార్యాల దేవకార్యాలలో పితృకార్యాలే ప్రధానమని శాస్త్ర (విధి) సూక్ష్మం వాటిని విధిగా ఆచరించమని దర్శనసూక్ష్మం కాబట్టి పితృభక్తుడవై ఉండు వేదవేత్తలూ శీల సంపన్నులూ తపస్సులూ శాంత స్వభావులూ అయిన విష్ణుభక్తులకు (అచ్యుత భక్తులు=పైష్ఠవులు) దానధర్మాలు చేసి (ఒసగి) ఆ పితృదేవతల్ని ఉన్నతగతికి పంపించు (పనుపుము)

పితృదేవతల పేరు చెప్పి తిథినాడు దాన ధర్మాలు చేస్తే ఆ పితృ దేవతలకు ఊర్ధ్వలోకంలో సద్గుణులు కలుగుతాయని ఆస్తికుల విశ్వాసం

తిథుల్లో బ్రాహ్మణార్థాలకు పట్టంపు ఎక్కువ మిగతా శుభకార్యాలకు ఎవరు ఎక్కడికి వచ్చినా పరవాలేదు గానీ తిథినాడు మాత్రం పైష్ఠవులకు పైష్ఠవులే న్నిర్దులకు న్నిర్దులే శైవులకు శైవులే భోక్తలుగా ఉండి తీరాలని నియమం వాటిలో శాఖాభేదాలనుకూడా కొందరు పట్టి చూస్తారు పాటిస్తారు ఇది దీని పద్ధతి అందుకని అచ్యుత భక్తులకు ఇమ్మని- యామునుడు గట్టిగా చెబుతున్నాడు రాయలవారూ పైష్ఠవుడే కదా అంత మాత్రంచేత మత సామరస్యం లేదని తీర్మానించకూడదు

దానము ద్విజరక్షణకును

జ్ఞానము నిజ రక్షణకుగ , శరణము చొరు మెం

తే నారాయణు - "రాజ్యాం

తే నరకం ధ్రువమ్ మటంబ దీటునె యెంబన్

4-270

రాజుగారు దానం చెయ్యడం ద్విజరక్షణకు జ్ఞానం పొందడం నిజ రక్షణకు. సదసద్వివేకమే జ్ఞానం అది మనశ్శాంతికి నోహినం అందువల్ల ఆత్మరక్షణ ఇది గ్రహించి శ్రీమన్నారాయణుణ్ణి పూర్తిగా (ఎంతేన్) శరణుపొందు దీర్ఘశరణాగతి ఒక్కటే తరణోపాయం "రాజ్యాంతే నరకం ధ్రువమ్" రాజ్యపరిపాలన ముగిసినా ఆ రాజుకి నరకలోక ప్రాప్తి తప్పదు పరిపాలనలో తెలిసితెలియకో కొందరిని నొప్పించక తప్పదు హింసించక తప్పదు రాజ్యవిస్తరణ కోసం, రక్షణ కోసం జీవహింస జరుగుతుంది ఈ హింసలన్నీ చుట్టుకుని రాజుగారు నరకానికే పోతాడు అని మరీ దీర్ఘ తొలగించుకోడానికి శ్రీమన్నారాయణ శరణాగతి ఒక్కటే ఉపాయం. వేరొక దానితో (ఒంబన్) ఇది తీరుతుందా? తీరదు

అలు పతిభక్తి, స్త్రీ పుంసపాత్ర వావి,

యతి వశిత్వము, దిగుజాతు లగ్రజాతి

ననుసరించుట, హితవృత్తి నధిపు బనికి

భృత్య డొడవుట-నృపదండభీతి జమ్ము

కుమారా . ఒక్క మాటలో చెప్పాలంటే రాజదండనకు భయపడే లోకం

4-277

దర్శనార్థంలో నడుస్తోంది

వేదవేలు

బాధ్యతన భర్తవట్ల భక్తిగా ఉంటోందన్నా స్త్రీ పురుషుల మధ్య వాచి వరసలు ఉంటున్నాయన్నా యతీశ్వరులు నిగ్రహం పాటిస్తున్నారన్నా (వశిష్టము) నిమ్మ జాతుల వారు అగ్రజాతులవారిని అనుసరిస్తున్నారన్నా అధికారి చెప్పిన పనికి (అధిపు పనికి) భృత్యుడు హిత ప్రవృత్తితో ఉపయోగపడుతున్నాడన్నా (ఒదవుట) ఇదంతా రాజదండన భీతితోనే సుమా భిన్నంగా ప్రవర్తిస్తే రాజుగారు దండిస్తారనే భయం ఉండబట్టే ఇదంతా పద్దతిగా జరుగుతోంది లేకపోతే సమాజం అల్లకల్లోలం అయిపోతుంది అందుకని శుక్రనీతి సారాంశం చెప్పాడు- ఈ పద్యంలో (చూ 245 పద్యావతారికి)

చంపి ధాల్మకుండు, సతి బొంది మఱి బ్రహ్మ

చారి, బొంకి సత్యశాలి, యార

గింది సుదుపవాసి, కేడింది శూరుడు,

చింది ధనియు నగు విచిత్రసరణి

4-278

రాజధర్మం చాలా విచిత్రంగా ఉంటుంది పైకి చూడటానికి పరస్పర విరుద్ధంగా కనబడుతుంది రాజుగారు మనుషుల్ని చంపి ధాల్మకు డవుతాడు- (శత్రు సహారణ కీర్తికారణం) సతిని పొంది బ్రహ్మచారి అవుతాడు (రాజానో బహువల్లభాః సంహరణ కీర్తికారణం) సజ్జన రక్షణకోసంగానీ విదేశిరాయబారుల దగ్గరగానీ రహస్య గోపనం కోసంగానీ, సజ్జన రక్షణకోసంగానీ అసత్యాలు చెప్పి సత్యసంధుడవుతాడు అసత్యాలు చెప్పినా రాజుగారు సత్యసంధులే వోయిగా ఆరగించి సదుపవాసి అవుతాడు దేశరక్షణకోసం శరీరవిషణ్ణకోసం ఆహార స్వీకరణ ఆహారంపట్ల ఆసక్తిలేకుండా తాడు దేశరక్షణకోసం సమర్థత కోసం అహంకారంపట్ల ఆసక్తిలేకుండా ఇనుమారు భుజించినా ఉపవాసం క్రిందే లేక్క (చూ అనంతామాత్యుడి భోజరాజ్ యం-వశిష్టగస్త్యోపా ఖ్యానం) యుద్ధం విరమించి రణరంగం నుంచి వెనుదిరిగినా (కేడింది) శూరుడే సంధికారణంగా శూరుడు అవుతాడని ధనాన్ని విచ్చలవిడిగా (కేడింది) శూరుడే సంధికారణంగా శూరుడు అవుతాడని ధనాన్ని విచ్చలవిడిగా భర్తపెట్టి విరజిమ్మినా (చింది) ధనవంతుడే (చూ 262) ఇలా రాజ ధర్మమంతా విచిత్ర పద్ధతిగా ఉంటుంది నాయనా

ప్రణిధి-స్వపుర గృహీయు, భాషివిదుడు, ప్రణి

ధ్యంతరావిదుండు నగు నతండు-

లింగమాత్ర కృశుడు, లిప్సిధిక ద్రవ్య

దాన ధనియు గాక, తలీయ తొరడు

4-279

ప్రణిధి అంటే గూఢచారి వేగులవాడు ఇతడికి రాజధానిలో సాంత ఇల్లు ఉండాలి (స్వపుర గృహీ). రాజు ఇవ్వాలి బహు భాషాతో విదుడై ఉండాలి ఇతరదేశాల వేగుల్ని గుర్తించగలవాడై ఉండాలి. (ప్రణిధి+ అంతర+ అవిదుడు అన్యదైన ప్రణిధి-వేగుల్ని గుర్తించగలవాడై ఉండాలి. (ప్రణిధి+ అంతర+ అవిదుడు అన్యదైన ప్రణిధి-ప్రణిధ్యంతరుడు) ఇలాంటి ప్రణిధి-లింగమాత్ర కృశుడూ లిప్సిధిక ద్రవ్యదాన ధని యూ అవ్వాలి అంటే తన గుర్తింపుని (లింగము= చిహ్నం) తనంతామగా మరుగు పరచుకున్నవాడు కావాలి ఇరుగుపొరుగువాళ్ళకు కూడా అతడివరో ఏమిటో తెలియ

కుండా బతకాలి అయితే రాజుగారు, అతడు కోరుకున్న దానికంటే అధికంగా (విష్కా = కోరిక విష్కాధిక) ద్రవ్యాన్ని ఇచ్చి ప్రణిధిని ధనవంతుణ్ణి చెయ్యాలి అతడికి ఉన్న ఆ శక్తికి ఆ త్యాగానికి రాజుగారు ఈపాటి చెయ్యాలే తప్ప చెయ్యక పోతే ఆ ఉద్యోగానికి ఎప్పుడూ దరిదాపులకి రాడు (తరియన్ జొరడు)

తనుభ్యశ దమనజ సుకృతము

ధన దత్తినె తొనగవలయు, దత్త దృతుక ము

ర్జన మజ్జన భోజన లే

పన వసన ప్రసవ వహనపరతం బతికిన్

4-280

రాజవిధులు నిర్వర్తిస్తూ కట్టకడపటికి తనువు చాలించిన రాజుగారు నరకానికి పోతాడా? అదేమి న్యాయం ప్రజలకోసం పాటుపడిన వాడికి స్వర్గం దొరకదా? మోక్షం రాదా? అంటే ఒక మార్గం చెబుతున్నాడు.

ఉపవాసాలు ఉండి, శరీరాన్ని కృశింపజేసి ఇంద్రియాలను తొంగదీసు కుని ఘోరకష్టాలు చెయ్యడానికి రాజుగారికి ఉండదు కానీ ఆ మార్గాలలో శరీరాన్ని బాగా (భ్యశము) కృశింపజేసుకున్నందువల్ల పుట్టే (దమనజ) సుకృతాన్ని రాజుగారు ధనదానంతోనే (దత్తి) సంపాదించుకోవాలి ఆశ్రమాలకూ దేవాలయాలకూ చాలాకూ విగ్రహ ప్రతిష్ఠలకూ యజ్ఞయాగాలకూ భూరివిరాళాలు ఇచ్చి ఆ మేరకు పుణ్యంలో భాగాన్ని- తొనగ వలయున్

మరొక విషయాన్ని దీనికి జోడిస్తున్నాడు ఆయా ఋతువులకు అనుకూలంగా మర్దనాలూ మజ్జనాలూ భోజనాలూ లేపనాలూ (గండపు పూత వగైరా) వసనాలూ (వస్త్రాలు) పువ్వులూ (ప్రసవాలు) వీటిని తత్పరతతో ఏర్పాటు చేసుకోవాలి అని. ఈ పద్ధతిలో రెండవ భాగానికి క్రియా పదం లేదు సందర్భాన్నిబట్టి మనం తెచ్చుకుని అర్థం చెప్పకోవాలి దీన్ని అధ్యాహారం అంటారు.

నానావిధ షాడబముల

నాను నృపాహార మెపుడు నపరాహ్లామనం

గాని, మఱి శుద్ధ తోషువు

గాని తమిన్ భుక్తి యెపుడు గడు బభృమగున్ ?

4-281

రాజభోజనం ఎప్పుడూ రకరకాల హిసీయాలతో (షాడబ ముల) అలరారుతూ ఉంటుంది (అనున్) దాన్ని రాజుగారు ఎప్పుడూ అపరాహ్లాంతోనే భుజించాలి ఆకలి కరకరమనేదాకా ఆగి జరరాగ్ని శాంతికి అవసరమయినంత మటుకే మితంగా తీసుకోవాలి అంతేగానీ ఆకలి వెయ్యకండా జీర్ణతోశం (తోషువు) ఖాళీలే కుండా (శుద్ధం కాకండా) ఎప్పుడు పడితే అప్పుడు, ఎంత పడితే అంత, అబగా తినడం (తమిన్ భుక్తి) ఎవరికి మాత్రం-ఎప్పుడు మాత్రం పద్మమవుతుంది? అది పద్మం (హితవు) కాదు అని స్ఫురించేలా కాకున్నంతో ఈ వాక్యాన్ని సమన్వయించుకోవాలి

చేతనోలు

విన వర్గసమత నృపుడు

న్నను ధర్మాంశంబె హెచ్చెనా, పెరిమడి కె

త్తిన నీరును దెగి యల రా

జనపు మడికి నెక్కినట్లు, చను ముదమందన్

4-282

పుత్రకా మరో విషయంచెబుకున్నాను వినవయ్యా రాజగారు

దర్మార్థ కామాలు అనే వర్గత్రయంపట్ల (మూడు పురుషి ధాలు) సమతను పొటిస్తున్నా

- మూడింటిని సమానంగా పొటిస్తున్నా ధర్మం పట్ల రవ్యంత మొగ్గు చూపినట్లయితే

(ధర్మాంశంబె హెచ్చెనా) అది చాలా ఆనందాన్ని కలిగిస్తుంది ఎలాగంటే - మరొక

మడిలోకి అని పొలిస్తున్న నీరుకూడా (పెరిమడికి ఎత్తిన నీరున్) బోది గట్టు తెగి

అలా రాజనాల మడికి ఎక్కినట్లయితే అది ఎంత ఆనందాన్ని కలిగిస్తుందో అలాగ

రాజనాలు, ధాన్య విశేషం చాలా విలువైన సస్యం ఏపాగనారుతో మీరప

నారుతో పొలిస్తున్న నీళ్ళు కూడా రాజనాల మడికి మళ్ళితే రైతుకి ఆనందమే కదా

అలాగ అర్థకామాలకన్నా ధర్మాంశం హెచ్చితే సంతోష మేనని

వెలియించునట్టి యొక మణి

వెలు గాశన్ తొనుము, ధరణి వెండి సువేష

జ్వాలతకు వలదే వాసర

ముల మజుల విభాషణములు భూపతి దాల్చన్

4-283

దోషరహితమై ప్రకాశించే ఒక విలువైన మణిని (మేలు జాతి రత్నాన్ని)

వెలుగుపై ఆకాశం ఎప్పుడూ ధరించు దాని వెలుగు నీ వెలుగుని పెంచుతుందని అంతే

కాదు (వెండి=తరవాత) ఈ భూమిమీద (ధరణిన్) అందమైన వేషం ఉజ్జ్వలంగా

ప్రకాశించాలంటే ఏడువారాలకూ అనువుగా (వాసరములన్) మణిమయ విభాష

ణాలను భూపతి తాల్చన్ వలదే తాల్చాలి ఏ రోజు అలంకారం ఆ రోజుదిగా ఏడు

వారాల సామ్మల్ని ధరించి రాజుగారి ఆహార్యకం రోజూ ఉజ్జ్వలంగా రోజూ కొత్తగా

కనిపించాలి. (ధరణిన్ అనేది వ్యర్థపదమే పొదపూరణతోసం)

ఇంక ముగింపులోకి వస్తున్నాడు ఇంతవరకూ సాగిన ఈ సుదీర్ఘ

పన్యాసంవల్ల తేలికసారాంశమేమిటంటే-సింహాసనం హంస కూలికాతల్పం కాదని

రాజ్యాంతే నరకం ధ్రువమని మరి ఈ పాపాన్ని పోగొట్టుకోవడం ఏలాగ? అందుకని

అసలు రాజ్యమే వద్దు పొమ్మంటావా?

చేయునది రాజ్య మట, యఘ

మేయవధిగ నీగువార మే మన జన, దా

మ్నా యంబు నశక్యాను

వైయము జెప్పదు-స్వశక్తి జేయగ జెప్పన్

4-284

చేసేది రాజ్యంట! పాపమే ఫలంట ! మరి ఈ పాపాన్ని (అఘము) ఎన్ని

జన్మలకు (ఏ అవధిగా) పోగొట్టుకోగలం మేము (ఈగువారము+ ఏము)అంటా

వేమో అలా అనడం తగదు తండ్రి! (అనన్ చనదు).

రాకుమారుడు రాజ్యపాలన బాధ్యతను విధిగా వహించి తీరాలి అని చెబు తున్న వేదంకూడా (ఆమ్నాయంబున్) అనుష్ఠించడానికి అశక్తమైన నియమాలనూ నిబంధనాలనూ చెప్పడం లేదు (చెప్పదు) యధా శక్తిగా - స్వశక్తి మేరకు అంటే ఇంతకు మించి అనుష్ఠించగలిగిన శక్తి నాకు లేదు అన్నంతమేరకు నిజాయితీగా అనుష్ఠించమనిమాత్రమే చెబు తోంది (చెప్పదు-చెప్పనీ అనీవి తద్ధర్మార్థకక్రియలు. మూడు కాలాలనూ బోధిస్తాయి)

దండన ప్రధానసాధనంగా ఉన్న ఈ రాజధర్మ్యాన్ని యధావిధిగా అనుష్ఠించి ధర్మాత్ములుగా పేరొందినవారిని చూపిస్తున్నాడు

వ. మను దండధరాదులు విశేషించి దోషం బెటిగి దండించియె ధర్మ పరులన బరగిరి. ప్రజా పరిపాలనంబు పనిగా బ్రజానాథుడు బహుముఖం బులం బుట్టిం పం బుట్టి. విరాట్ సమ్రాట్ ప్రభృతి వేదోదితశబ్దవాచ్యంధై దేవ సద్యకుండగు మూర్తాభిషిక్తుడు, నోకోర్చి యిలకునగు నలఱిక్లు తీర్చినం గాక జన్మంబు నిఫలం బగునె!

మనువు యముడు మొదలైన పరిపాలకులంతా దోషుల్ని దండించారు అయితే విశేషించి దోషం తెలుసుకుని, పారపాటు జరగకండా నిర్ధారించి దండనను అమలు పరిచారు అలా దండించే-వాళ్లంతా ధర్మ పరులు అని పేరొందారు అంచేత దండన అనేది హింసాత్మకం కాదని.

[బ్రహ్మదేవుడు(ప్రజానాథుడు)రాజును పుట్టించిందే ప్రజా పరిపాలన అనే పనితోనం. అదికూడా బహుముఖాలుగా సృష్టించాడు అప్పదిక్పాలకుల అంశలతో సృష్టించాడని. అలా పుట్టిన ఈ రాజు విరాట్ - సమ్రాట్ చక్రవర్తి మొదలైన వేదోక్త శబ్దాలతో వ్యవహరింపబడుతున్నాడు దేవాంశ సంభూతుడుగా దేవతా సద్యకుడుగా పరిగణింపబడుతున్నాడు అటువంటి పట్టాభిషిక్తుడు కష్టం సహించి (నోకు+ఓర్చి) తన భూమికి కలిగే (ఇలకున్+అగు) అలజడుల్ని తీర్చాలి. తీర్చకపోతే అతడి పుట్టుక నిఫలమవుతుందా ? వృద్ధం

వ. కేవలేంద్రియప్రితి బంధీకృత పరకళత్ర పథకపరిషత్ప్రహరణ ప్రాప్త విత్తమ్ముర బాటచ్చర ప్రభువులకు జరుగదే ! యింత లాంపట్ట మేమి పని యని యవనియెడ నవనవైముఖ్యంబు చెల్లదు.

కేవలం ఇంద్రియాలను సంతోష పెట్టడంతోనమనే అయితే ఇంత శ్రమ అవసరం లేదు. బంధీలుగా పట్టుకున్న శత్రువుల భార్యలు ఉంటారు బాటసారి బృందాలను కొట్టి సంపాదించే సామ్యులు ఉంటాయి వీటితో దారిదోపిడి నాయకులకు (పాటచ్చర ప్రభువులకు) జరగదా. నాయకత్వం నడుస్తుంది ఇంద్రియ భోగానుభవం నాగుతుంది. మరి వాటితోనమని ఇంత లంపటత్వం, ఇంతశ్రమ ఏం పని - ఇలా ఆలోచించి రాజ్యంపట్ల (అవ నియెడన్) పరిపాలన పై ముఖ్యం వహించడం తగదు.

(అవనము=రక్షిం చుట. అవనపైముఖ్యము= రక్షణ విముఖత్వము) ఎలాగంటే - వ. ఎట్లనిన దొడ్లి కృతయుగంబున గృతవీర్యనందనుండగు సహస్ర బాహుం డాత్మీయ దోః స్తంభ సంభృతయగు విశ్వంభర నే ద్విపంబున నేనాట నేవీట నేత్రోవ నేత్రేవ నేవేళ నెవ్వడేమి సేయం దలంచు నప్పు డందందు నసిము సులచాపాది శస్త్రాస్త్రధారియై తోచి యాజ్ఞయిడు.

అలనాడు కృతయుగంలో కార్తవీర్యార్జునికి (కృతవీర్యుని నందనుడు) పెయ్యి చేతులు ఉండేవి అన్ని స్తంభాల్లాంటి దృఢమైన బాహువులు. వాటితో ఈ భూగోళాన్ని (విశ్వంభరన్) కాపాడేవాడు ఏ ద్విపంలో, ఏ రోజున ఏ పట్టణంలో ఏ మార్గంలో ఏ పక్కని, ఏ సమయంలో ఎవడు, ఏ అపకారం చెయ్యతలపెట్టినా (చెయ్యనవసరం లేదు-తలపెడితే చాలు) అప్పుడు ఆ క్షణంలో అక్కడతాను ప్రత్యక్షమై భాగ్దం(అసి)రోకలి(ముసలం) ధనుస్సు(చాపం) మొదలైన శస్త్రాలనూ అస్త్రాలనూ ధరించినవాడై వాళ్ళని శిక్షించేవాడు (ఆజ్ఞ ఇడున్)

వ. అట్లాజ్ఞ యిడ నంతిమంబగు నీ యుగంబున యాగానుసారంబుగా మితనారంబగు రాజులోకంబునకు శక్యంబు గాదు గదా !

అలా కార్తవీర్యుడిలాగా దుష్టుల్ని శిక్షించి భూమండలాన్ని కాపాడటం ఈ కట్టకడపటి కలియుగంలో సాధ్యమా చేస్తున్న యాగాలకు అనుగుణంగా పరిమిత బలంతో పుడుతన్న ఇప్పటి రాజ సమూహానికి అది శక్యం కాదుగదా

వ. ఒక్క రాజులోకంబున కననేల యిక్కాలంబునందలి భూసురులకు నక్కాలంబునందలి భూమిదివిజలకు గల శక్తి యున్నదే ! ఒక్క బాడబుండు కడలి నీరు గ్రుక్కం గొనియె. ఒక్క విప్రుండు స్రవ్య సృష్టికి బ్రతిస్రవ్యయ్యె. ఒక్క బ్రాహ్మణుండు బ్రహ్మదండంబున బ్రహ్మస్తంబు వారిచే

కలియుగంలో శక్తి క్షీణించడమనేది ఒక్క రాజులోకంలోనే కాదు అంతటా కనపడుతోంది ఇప్పటి బ్రాహ్మణుల్లోమాత్రం అప్పటి భూసురుల్లో ఉన్న శక్తిసామర్థ్యాలు ఉన్నాయా?

అప్పటి ఒక బ్రాహ్మణుడు (బాడబుడు) అగస్త్యుడు మొత్తం సముద్రాన్ని మూడు గ్రుక్కల్లో త్రాగేశాడు. మరో విప్రుడు (విశ్వామిత్రుడు) బ్రహ్మదేవుడి సృష్టికి ప్రతిసృష్టి చేసాడు ఇంతో బ్రాహ్మణుడు వసిష్ఠుడు బ్రహ్మదండంతో బ్రహ్మాస్త్రాన్నే వారిచాడు

వ. అట్టి యనుష్ఠానంబు మాకు లే దెందేమి ప్రయోజనం బని శక్త్యనుష్ఠానంబు వీరికి విడువ వచ్చునే వీరికరుల కుపాసనీయులు గాకపోయిరే !

అగస్త్యాదులకున్న తపోనుష్ఠానం మాకు లేదు. ఎక్కడ ఏమిటి ప్రయోజనం అని ఇప్పటి బ్రాహ్మణులు తపస్సునే వదిలిపెట్టవచ్చా శక్త్యనుసారంగా అనుష్ఠానం చెయ్యాలి అలా చేస్తున్నారు మరి వీళ్ళు ఇతరులకు ఆరాధనీయులు కాకపోతున్నారా! వోల్చుకున్నప్పుడు వీరి శక్తి తక్కువే అయినా ఆ ఉన్న శక్తితోనే ఉపాసనీయులు అవు

తున్నారు

వ. కావున సావధానుండవై శక్తి కొలది శ్రుతదృష్టంబు లుపేక్షింపక రక్షణ శిక్షణంబు లాచరింపుచు నశక్యంబున కార్తశరణాగతరక్షకుండగు పుండరీకాక్షామీద భారం బడి యనహంకృతి బ్రవర్తిల్లి నెల్ల సుసిద్ధులు గరస్థంబులగు నది యట్లుండె నట్లయిన పట్టబద్ధుండగు రాజు ధర్మంబునంద దృష్టియిడి నడువవలయు. వరుణ వైశ్రవణవాయు వైశ్వానరవాసవాదుల బిత్తంబులును బహుభవారబ్ధంబుల. భూర్భువ స్వరాదు లగు నిష్ఠగంబులును ధర్మప్రతిష్ఠితంబులు. కావున దదాచరణచణుండవై ఋణ శ్రయంబును నీగీ నమానులం దుత్తమ శ్లోకుండవై రాజ్య పరిపాలనంబు సేయుమని యభిప్ర క్తంజేసి నిది మదీయ భక్త ప్రభావంబని యంబుజాలయ కానతిచ్చె 4-288

కాబట్టి ఏకాగ్రచిత్తుడవై శక్తికొలదిగా వేదప్రతిపాదితమైన ధర్మాలు చిన్మ చూపు చూడకుండా (చుతము=చిన్నది దృష్టము=చూచి నది ఉపేక్షించక) శివురక్షణ దుష్టశిక్షణలు అనుసరిస్తూ నీకు అశక్యమైన వాటి విషయంలో భారమంతా ఆర్తరాణ పరాయణుడూ శరణాగత రక్షకుడూ అయిన శ్రీమన్నారాయణుడిమీద (పుండరీ కాక్షాడి మీద) వేసి నిరహం కారుడవై ప్రవర్తించినట్లయితే సకల కార్య సిద్ధులూకూడా నీకు అరచేతిలో ఉంటాయి (కరస్థంబులు అగున్) అనాయాసంగా సిద్ధిస్తాయని పెద్దలూ చెబుతున్నారు వేదశాస్త్రాలూ ఘోషిస్తున్నాయి ఉన్న విషయం ఇది అది యట్లుండె

కాబట్టి పట్టాభిషిక్తుడైన రాజు, ధర్మమందే దృష్టిపెట్టి నడుచుకోవాల్సి వరుణుడు కుబేరుడు (వైశ్రవణుడు) వాయువు అగ్ని (వైశ్వా నరుడు) ఇంద్రుడు మొదలైన ఈ దిక్పాలకుల పుట్టుకలు - అనేకపూర్వ జన్మలనుంచీ ఆరంభించి ఆచరి స్తున్న ధర్మకార్యాలకు ఫలితంగా లభించి నవే (బహుభవ+ ఆరబ్ధ+ క్రియా+లబ్ధం బులు+అ) భూలోకం భువర్లోకం స్వర్లోకం- ఈ మొదలైన జగత్తులన్నీ ధర్మంచేతనే నిలుస్తున్నాయి ధర్మంతోనే మన్నుతున్నాయి ధర్మప్రతిష్ఠితాలే అంచేత సర్వజగత్ స్థితి కారణమైన ధర్మాన్ని ఆచరించడంలో నేర్పరి వై (ఆచరణచణుడు) ఋషి గురు పితృ ఋణాలను (ఋణ శ్రయంబు) తీర్చి నీ సాటివారిలో ఉత్తముడనిపించుకుంటూ (ఉత్తమశ్లోకుడవై) రాజ్యపరిపాలనం చెయ్యవయ్యా కుమారా

యామునాచార్యుడు ఇలా రాజనీతి ఉపదేశించి తన కుమారుణ్ణి పట్టాభి షిక్తుణ్ణి చేసాడు

ఓ లక్ష్మీ ఇది నా భక్తుడి ప్రభావం అడిగావు కదా చెప్పాను అని విష్ణుమూర్తి సెలవిచ్చాడు (ఆనతి ఇచ్చెను)

వర్ణనల్లో రాయలవారి ప్రత్యేకత ఏమిటో కొంచెం వాచవిగా చూసేస్తే అదొక సంకృప్తి ఈయన వైష్ణవుడు కనక అవతారకలో విష్ణుమూర్తి నీ ఆదిశేషుణ్ణి గరుత్మంతు ణ్ణి విష్ణుక్లేసుణ్ణి గదా శంఖచక్ర ధను: ఖడ్గాలనూ విడివిడిగా ఒక్కొక్క పద్మంలో

చేతనాలు

స్తుతించాడు అందులో సుదర్శన పద్యం-

అడరు గకానధారలు, మహాముఖవాంత సుధాంబుధారలున్
బొడవగు వహ్ని రీలములు, పొంగునుగా బెట దైత్యతోటికిన్
బెడిదపు గిన్నతో వెసరువెట్టిన పెద్ద పనంటివోలె నె
క్కుడు వెస రాహుమస్తకము గొన్న సుదర్శనదేవు గొల్వెదన్ (1-౦)
రాహువు మాయోపాయంతో దేవతల పంక్తిలోకి వచ్చి అమృతం పుచ్చుతో

బోయాడు గుటక వేసేలోగా సుదర్శన చక్రం వాడి తల నరికేసింది అప్పటికి నోట్లో
వోసుకున్న తెల్లటి అమృతాన్ని వెళ్ళగక్కాడు అది పైనుంచి బయటికి వచ్చేస్తోంది కింద
నేమో మెడగించి రక్తం నాలుగు పైపులకీ జమ్ముతోంది ఇదీ దృశ్యం

కరంనుంచి చింది కింద నాలుగు పైపులకీ వ్యాపిస్తున్న రక్తధారలు (అస
దారలు) పైకి పెద్ద వెడల్పాటి నీటినుంచి పొంగిపొర్లుతున్న అమృతధారలు. ఈ
రక్తధారలేమో పొడవైన మంటల్లాగా (వహ్ని కీలలు) ఉన్నాయి ఈ పొర్లుతున్న అమృత
మేమో పొంగులాగా ఉంది రాక్షసవంశానికి ఎసరు పెట్టిన పెద్ద కుండలాగా ఉంది
మొత్తం దృశ్యం (పనంటివోలె) ఉత్తేజ్జ అంత చండవేగంతో రాహుమస్తకాన్ని ఖండిం
చిన (కొన్న) సుదర్శన దేవుడికి నమస్కారమని

ఎసరు పెట్టడమనేది ఈనాటికీ వాడుకలో ఉన్న జాతీయం నాశనానికి
పూనుకున్నాడని

విష్ణుచిత్తలవారి ఊరు విలుబుత్తూరు దాన్ని వర్ణిస్తూ వైష్ణవ సంప్ర
దాయాన్ని ఆ వాతావరణాన్ని కళ్ళకు కట్టించాడు అందులో ఒక పద్యం-

తల బక్షచ్ఛట (గుక్కి బాతువులు కేదారంపు గుల్కాంతర
స్థలి నిద్రంపగజాచి, యారెకు లుషెన్సిత ప్రయాత ద్విజా
వళ పిండికృత శాకులన్ సలి దదావాసంబు జేర్పంగ రే
పులడిగ్గన్ వెసబాటువాని గని నవ్వున్ శాలిగోష్ఠ్యముల (-౦౦)

(బాతువులే బాతులు సలిన్ = భ్రాంతితో, వెసన్ = వేగముగా)

ఊరు ప్రక్కనే వలచేలు. (కేదారాలు) చేలకూ ఊరికీ మధ్యన పంట
కాలువ (కుల్ల) ప్రవహిస్తోంది బాతులు రేవులో ఒడ్డున పడుకుని నిద్రపోతున్నాయి.
అవి ముక్కుతో సహా తలల్ని రెక్కల్లో (పక్షచ్ఛటన్) దోపుకుని నిద్రిస్తున్నాయి. తరారులు
(ఆరెకులు) చూసారు గట్టు మీద నుంచి చూస్తున్నారేమో ఆ సంజ వెలుగులో
వాళ్ళ కంటికి అవి అంగవస్త్రం పీడపల్లా కనిపించాయి ఊళ్ళో వైష్ణవస్వాములు (ద్విజా
వళ) తెల్లవారుజామున ఈ రేవుల్లో స్నానాలు చేసి వెడుతూ (ఉష: స్నాతప్రయాత)
పిడిచిన అంగవస్త్రాలను (పిండికృత శాకులు) ఇక్కడ పెట్టి మర్చిపోయి ఉంటారు
వీటిని వారి ఇళ్ళకు పట్టుకువెళ్ళి ఇద్దాము (తదావాసంబు జేర్పన్) అనుకుని ఆరెకులు
రేవుల్లోకి దిగారు ఈ అలికిడికి బాతువులు లేచి తుర్రుమన్నాయి
ప్రక్కనున్న వలచేలకు కాపలాకాస్తున్న పల్లె పడుచులు (శాలి గోపీ+ ఓఘ

ముల్) ఇదిచూసి పక్కుమన్నారు వరిచేలు పంట కాలవలు భాగవతుల నదీస్నానాలు బాతులు ఆరెకుల నిజాయితీ, శాలిగోపికలు వాళ్ళ హాస్య ప్రీతి- ఇంత వాతావరణాన్ని అందిస్తోంది ఈ పద్యం

ఆ విలుబుత్తూరులో మన్నారు కృష్ణుని (వనమాలి) కోపెల ఉంది కోపెల చూట్టా మిన్నముట్టేంత (మిన్న అలము) బంగారు ప్రాకారం ఉంది (హేమ వరణం) ఆ ప్రాకారం మీదికి సంపెంగ చెట్టు (చంపక శాఖి) ప్రాకి గుబురుగా అల్లుకున్నాయి ప్రాకారం వెలుపల అటూ ఇటూ వీధులూ, సాధాలూ ఆ సాధాల లో గృహస్థులూ రాత్రి నడుస్తోంది కొందరు దంపతులు ప్రణయ కలహంతో ఎడమొగం ఎడమొగం బెట్టుగా పడుకున్నారు ఇదీ సన్నివేశం

మలయపు గాలి - రేలు, వనమాలి విమానపతాక ఘల్లు మం
చులియ బసిండి మువ్వ గమి నొక్కొకమాటు గదల్చి, నుల్కి, మి
న్నలము తదీయ హేమవరణాంచల చంపక శాఖలందు ప
క్షులు రొదనీయ, వేగెనని కూడుదు రల్చులు దేబీ దంపతులే (1-74)

ఆ రాత్రిపుట (రేయి+లు=రేలు) మలయ పవనుడు వీచి ధ్వజ స్తంభానికి ఉన్న మువ్వల పతాకాన్ని (విమాన పతాక) కదిలించాడు. పసిడి మువ్వలు ఘల్లుమని ధ్వనించాయి (ఉలియన్) సంపెంగ గుబురుల్లో నిద్రపోతున్న పక్షులు ఉలికిపడి లేచి రొదచేసాయి చుట్టూ ప్రక్కల సాధాల్లో పడకగదుల్లో అలిగి భిష్పించుకున్న దంపతులకి ఈ కిలికిరిారవాలు వినిపించాయి అయ్యయ్యా అప్పడే తెల్లవారిపోతోందే అని ఆ దంపతులు ప్రణయ కోపంనుంచి తమంతనే తేరుకుని కూడుదురు ఇంతకన్నా అక్షరం ఎక్కువ చెబితే సాగసు చెడుతుంది ఎంతటి సరసుడూ రాయలవారు ! ఇక్కడ గమనించవలసినది ఏమిటంటే ఆ ఊళ్ళో ఆ దంపతుల ధార్మిక శృంగారానుభవంలోకూడా మన్నారు కోపెల ప్రముఖపాత్ర వహిస్తోందని

తరువాత మధురాపురాన్ని వర్ణించాడు అది పాండ్యరాజధాని. ఆ రాజసం ఆ సంపన్నత, ఆ వైభోగం ఆ వైభవం ఉట్టిపడే దృశ్యాలే చూపించాడు

స్థిరసాధాగ్రవివోరి యౌవతరతిద్విన్నాచ్చవోర స్ఫుర

ద్వీరుముక్తావళ శేటికల్ విరలతో, గూడంగ ద్రోయన్, నిజో

దర లగ్నంబగువాని నెమ్మెయి లధఃస్థంబై తలీన్ రాల్చ నా

కర ముఖంబని యండుగా కుదధి దక్కన్ ముక్తముల్ పుట్టునే (2-11)

ఎత్తయిన సాధాలున్నాయి ఆ సాధాగ్రాల మీద యువదంపతులు (యౌవ తం) క్రీడిస్తున్నారు. ఆ రాత్రి సంభోగతీవ్రతలో ఆమె మెడలోని ముత్యాల హారాలు పెరిగి, విలువైన ముత్యాలు (గురు ముక్తా+ఆవళ) గదినిండా చెల్లాచెదురై పడ్డాయి.

తెల్లవారింది. చేటికలు (దాసీజనం) గది తుడిచారు నలిగి పడ్డ పుష్పాలతో పాటు ముత్యాలనుకూడా తుడిచి, చేటలోకి ఎత్తి కిటికీలోంచి క్రిందకి పారబోసేసారు. అది ఆ కిటికీకి దిగువ భాగంలో (అధః స్థంబై) ఉన్న మేఘంలో (నెమ్మెయిలు)

పడ్డాయి ఆ మొయిలు గాలివాటున అలా అలా ప్రయాణించి సమయానికి సముద్రం లో ముక్కాలను కురిపించి.

ఇప్పుడు చెప్పండి-ముక్కాలకు జన్మస్థలం (ఆకరము) మేఘమా? సముద్రమా? మేఘమనే చెప్పిలి తప్ప (అభంబు+ అని+ అందురు గాక) ఉదభిలో ముక్కాలు పుడతాయా?

మధురాపట్టణంలో సాధాల ఎత్తు, యువదంపతుల భోగలాలసక, ముక్కాలు పొరబోసిన చేటికల సంపన్నత- ఇవన్నీ వ్యంగ్యాలు

రాయలవారు చేసిన పుష్పలాభికా వద్దన (పువ్వులు అమ్మే సాగసు కత్తెలు) జగత్త్రసిద్ధం సంభాషణ కొంచెం పచ్చిగా ఉంటుందన్నమాటే గానీ, పుష్పలాభికలు అంతటి నెరజాణలే అయినా వాళ్ళలోనూ కొందరు అమాయక ప్రాణులు ఉన్నారు వారిని చూపించాడు.

సరసుల నర్మ మింపుల నౌసంగ, గదంబపు దండ గట్టుతో-

గరగుట దెల్పు దృక్తరకకాంతులు, శుక్తరమిచ్చు నంతరాం

తరముల నవ్వులున్ - గలువ తండము మొల్లలు నంచు మిన్న గ్రు,

చ్చి రహిని రిక్తనూ లొసగి సిగ్గు వహించురు పుష్పలాభికలే (2-20)

పువ్వులుకొని ఇంటికి పట్టుకువెళ్ళడానికి కొందరు సరసులు వచ్చారు అంగడిలో అమ్మాయిల్ని చూసేసరికి సరదా పుట్టింది సరసాలు మొదలుపెట్టారు వాళ్ళ నర్మగర్భిత్వం ఇంపులను పంచుతూంటే, ఈ పుష్ప లాభికలు నవ్వుకుంటూ, వాళ్ళు అడిగిన కదంబమాల (రకరకాల పువ్వులూ మరువం కలిపి కట్టే దండ) కడుతున్నారు

పుష్పలాభికల కన్నుల్లోంచి సిగ్గుతో తడిసిన తరక కాంతులు (కలికి చూపు లు) వెలువడుతున్నాయి. సరసుల మాటలకు జవాబులు చెబుతూ మధ్యమధ్యలో నవ్వులు విసురుతున్నారు ఆ కాంతులు ఎర్ర కలువలుగా (కలువ-తండము= సమూ హము), ఈ నవ్వులు తెల్లటి మొల్లలుగా, ఆ పడుచులు దండ గ్రుచ్చేసారు అవి కలువలూ కావు ఇవి మొల్లలూ కావు ఆకాశం దండగ్రుచ్చారు. (మిన్న గ్రుచ్చి) చివరికి పువ్వులు లేని ఉత్తి నూలుదారం (రిక్తనూలు) బేరగాళ్ళ చేతిలో పెట్టారు

దండగ్రుచ్చి ఇవ్వుంటే ఉత్తినూలుదారం ఇచ్చారేమిటని సరసులు అడిగే సరికి హిషం పుష్పలాభికలు సిగ్గుపడిపోయారుట. దొరికిపోయామే అని కాబోలు సిగ్గు!

రాజశేఖరచరిత్రలో మాదయ్యగారి మల్లన దీనికి సైసంగతి వేసాడు ఆ సరసులుకూడా అదే పద్ధతిలో మైమరిచిపోయి, వాళ్ళ లేత నవ్వులతో వికసించిన పూలదండను కొని (విలిచి) ఇంటికి పట్టుకుపోయి, అక్కడ చూసుకుని, ఇదేమిటి మంచి దండ చూపించి ఈ వడలిస దండ ఇచ్చావంటూ మళ్ళీ పుష్పలాభికల దగ్గరికి తగువుకి వస్తున్నారట ఏం చెప్పమంటారు అన్నాడు. ఆ పద్యంకూడా ఒకసారి తిలకించండి

అరవిరి బాగుతో నలరులమ్ము లకాంగుల లేక నవ్వులన్
 బెరసి, సరంబు లప్పటికి బెంపు వహించుట జేసి, చూపబుల్
 గర మనురక్తిపై విరిచి కైకొని, నెమ్మది బోయి, చూచి, యా
 సరములు గావు పొమ్మునుచు నారెకు గ్రమ్మటి వత్తు రేమనన్ (1-40)

ఆరుబుతువుల్లోనూ ప్రకృతి కొత్త కొత్త అందాలను సింగారిం చుకుం
 టుంది. కొన్ని మార్పులు ఆనందదాయకంగా ఉంటాయి కొన్ని భయపెడతాయి మన
 మానసిక స్థితిపై ఇది ఆధారపడి ఉంటుంది కొన్ని మార్పుల్ని మనం అనిలు గమనించ
 లేం. వాటిని చూసి ఎవరయినా చెబితే ఆనందిస్తాం అలాగే మనం చూసినవాటికి
 కూడా కొత్త ఉపమానాలనూ పోలికలనూ, కల్పించి చెబితే అదీ ఆనందంగానే
 ఉంటుంది రాయలవారి ప్రకృతి వర్ణనలు ఇన్ని అందాలకూ ఆనందాలకూ పెన్నిధులు

గ్రీష్మంలో సుడిగాలుల్ని మనం తరచు చూస్తూ ఉంటాం ఎండు టాకులూ
 గడ్డి పరకలూ విశాలమైన పైఅంచున ఆడుతూ ఉంటే, దుమ్ము సుడిగుండంతా
 తిరుగుతూ నేలమీద ఆసీ ఆనకుండా రివ్వున పోతూ ఉంటాయి ముక్కుల్లో చెవుల్లో
 కొట్టి ఉక్కిరి బిక్కిరి చేస్తాయి అందుకని వీటిని గాలి దెయ్యాలు అని చెప్పి పిల్లల్ని
 భయపెడతారు మన పెద్ద వాళ్ళు మొలత్రాడు ఉంటే ఏమీ చెయ్యవని ఛలోక్తి. ఆ
 భయానికి ఇది ధైర్యోక్తి

దుమ్ముతో చక్రాకారంగా తిరుగుతూ ఉంటాయి కనక సంస్కృతంలో
 రజశ్వక్రాలు అంటారు వీటిని వర్ణించాడు రాయలవారు-

దవ ధూమంపు దమంబులో దమ ర స ద్రవంబు బంకేఱిఖాం
 ధవ భాను ప్రతతుల్ హరింప, గుయి వెంటన్ వెళ్ళు శూన్యోరుకూ
 పవితానంబుల జాడ జాడ, బుడమిన్ బాటిల్లి, పై విప్పలై.

యవసం బంచుల నాడగా నెగసె వాక్యాళన్ రజశ్వక్రముల్ (2-48)

పాడుపడిన నూతులు పైకి లేచి వెడుతున్నట్టు ఉంటుంది (శూన్య+ ఉరు+
 కూప వితానంబుల జాడన్). గ్రీష్మంలో నీళ్ళు ఎండిపోయాయి వాడకం లేక అంచున
 గడ్డి (యవసం) పెరిగింది అదీ ఎండి పోయింది. పైని పెడల్పూ (పై విప్పలై) లోపలికి
 పోగా పోగా సన్నగా ఉంటాయి పోలిక సరిపోయింది కానీ ఈ కూపవితానం
 ఎందుకు పైకి నెడుతున్నట్టు? సూర్యుడికి మొరపెట్టుకోడానికిట (కుయివెంటన్-
 పెట్టన్) భగవన్ నీ కిరణాలు మా రసద్రవ్యాన్ని (నీరు అనే ధనాన్ని) హరించాయి
 దావాగ్నిధూమాలచీకటి చాటున (తమంబులో) ఈ దొంగతనం జరిగింది మా ద్రవ్యం
 మాకు ఇప్పించు మహాప్రభూ అని మొర పెట్టుకోడానికా అన్నటు లేచి వెడుతు
 న్నాయిట. ఉత్త్రేక్ష

వేసవికాలంలో కొబ్బరిబొండాలను ప్రొద్దున్నే దింపించి, ఉద్యానవనం
 ఇసుకపాతరల్లో దాస్తారు. సాయంకాలంవేళ తీసి, కొట్టించుకుని తాగితే చల్లగా
 ఉంటాయి. ఇది ఒకప్పుటి శీతలీకరణ విధానం దీనికి మరొక ప్రయోజనంకూడా

ఉందని చెబుతున్నాడు కవి -

తారుణ్యాతిగ చూత మాత్స్వ ఫలయుక్త తైలాభిగారస్త్వనదీ
ధారాధూపితశుష్కదంబు హృత మాత్స్వ్య చ్ఛేద పాతోద్గతో
ద్ధారంపుం గన రార్ము భోగులకు సంధ్యావేళలనీ కేళికాం
కారాభ్యంతర వాలుకా స్థిత హిమాంతర్యారితే కాంబువులే (2-89)
బాగాలేత మామిడి పిందెలు. (తారుణ్య+ అతిగ+ చూత+ మాత్స్వ ఫలములు.

(ఫలము అంటే పండు అనేకాదు. కాయ అనికూడా. రెండింటికీ సంస్కృతంలో ఒకటే పదం) వీటినే వడపిందెలు అంటారు. వీటిని, ఎండి పోతున్న చెరువుల్లో నుంచి పట్టి తెచ్చిన చేపల్ని (శుష్క+ అంబు+ హృత+ మాత్స్వ+ ఛేద) ముక్కలుగా తరిగి చుయ్ మనేట్టు నూనెలో వేసి వేయించాలి (తైలాభిగార+ స్త్వన+ ధారా) అటుపైని పొగచాల్సి ధూపితం చెయ్యాలి. దీన్నే 'తిరుగమూత' తాలింపు 'పోపు పెట్టడం' అంటారు. అలా తయారైన పికాన్ని (వంటకం) మధ్యాహ్న భోజనంలో దిట్టంగా లాగిస్తే, సాయం కాలానికి శ్రేణులు (ఉద్ధారము) వస్తాయి. వచ్చినప్పుడు గొంతులో ఒక రకం సుసగా ఉంటుందట 'కనరు' అన్నాడు దాన్ని పోగొడతాయిట ఈ తొబ్బరినీళ్ళు. ఇదంతా భోగుల పోకు లెండి అన్నాడు.

కనరు గురించి చెప్పాలంటే అది భుజించినవాడే చెప్పగలడనీ అంచేత అముక్తమాల్యద రాయలవారి రచనమే తప్ప పెద్దన రచనకాదనీ, కొందరు విమర్శకులు అన్నారు. రవి కాననిచో కవి కాంచునే కదా! అంచేత కవి అన్నీ అనుభవించి చెప్పనవసరం లేదు. పెద్దనగారు కలకుట్లు (చీకులు) వల్లించలేదా అని ప్రతి విమర్శకులు జవాబు చెప్పారు. ఇవన్నీ ఒకప్పటి చర్చలనుకోండి. దానికేమి!

పాండ్యరాజు నభలో వాదం చేసి విష్ణుచిత్తుడు గెలుపొందాడు. ఓడిపోయిన పండితులు ఎలా నిష్క్రమించారో వల్లించిన పద్యం రాయల నాటి ఆ వాతావరణానికి దర్శణం పడుతోంది

సెలవులు నాకుచు వెలి యరుంగులు నూడ

కరిగి పొదూవామో నరయూవారు,

తమ ప్రాంత నుండు నందలము గానక దాటి

పేరెలుంగున బెస్త జీరువారు,

నగరు వెల్పుడు దాక దెగిపోయి మలీనిల్లి

తోడి విద్వాంసుల గూడువారు,

నెదురైన తమవాని గృహకృత్య మడిగి పా

డనునవి తప్ప నూతొనెడివారు,

వాద మేమాయె? నన్న "భూవరుని పక్ష

పాత మా దాసులకి గల్గి బ్రతికె " వనెడు

వారు" నొ లెండిటు విమర్శ దూరమైన

వాకిట వసించు నెవ్వ డన్వారు నగుచు

4-7

నోటికి కుడి ఎడమ కొనల్ని సెలవులు (సెలవి+లు) అంటారు వాటిని నాలిక తో స్పృశిస్తూ గబగబా సభలోంచి బయటికి వచ్చారుట. అటూ ఇటూ ఉన్న అరుగుల్ని చూడకుండానే తమ చెప్పలు మోసేవాడితోసం (ప్రతిపండితుడికీ హిదుకావామొడు ఒకడు ఉండేవాడన్నమాట) ఎక్కడ ఉన్నాడా అని పెదుకుతున్నారుట వాడు ఆ అరుగు మీదే ఉన్నాడు ఎదురు చూస్తూ. కానీ వీళ్ళ గమనించే పరిస్థితిలో లేరు

మరికొందరు ఎట్టఎదుట ఉన్న తమ అందలాలను (పల్లకీ) గమనించ కుండా- ఎక్కడ చచ్చారా? అని బోయాలని గట్టిగా గొంతెత్తి (పేరు+ ఎలుంగన) మరీ పిలుస్తున్నారుట (చీరుట=పిలుచుట)

రాజ గృహం (నగరు) దాటేదాకా విడివిడిగా పెళ్ళి(తెగిపోయి) అక్కడ నిలిచి, తోటి విద్వాంసుల్ని కలుసుకుంటున్నారుట బృందగానంగా అక్కసు పెళ్ళబోసు కోవడానికి తమలో తమకి పడకపోయినా సమానంగా కష్టం వచ్చినప్పుడు అంతా కలుస్తారు ప్రాణాపాయ స్థితిలో బద్ధ శత్రువులు కూడా ఏకమవుతారు అలాగే వీరూను.

దారిలో తమకు తెలిసినవాడో బంధువో ఎదురైతే వాణ్ణి పలకరింపుగా కుశల ప్రశ్నలు వేస్తున్నారుట కొందరు ఇంట్లో అంతా బాగున్నారా? అగ్ని బాగా జరుగుతున్నాయా? లాంటి గృహకృత్యాలు అడుగుతున్నారు మనసులోపలి బాధా తీవ్రతని తగ్గించుకోవడానికీ కష్టి పుచ్చుకోడానికీ ఇదొక ఉపాయం తీరా అడిగాక వాడు ఏదో చెబుతాడు వాడు అనునవి వినకుండానే లోపల తమ ఆలోచనల్లో తాము ఉంటూ పరధ్యానంగా ఊ కొడుతున్నారుట

"ఇంతకీ వాదం ఏమయ్యింది మావయ్యా?" అని అడిగితే "రాజు గారి పక్షపాతం ఆ దాసరికి(వైష్ణవుడికి) ఉండి బ్రతికిపోయాడు." అంటున్నారట

ఆ ప్రశ్న అడిగించుకోడానికీ ఈ సమాధానం ప్రచారంలోకి తేవడానికే వీరు వాణ్ణి పలకరిస్తే అసలు రహస్యం ఇది పాపం వాడి సోదరి అంతా భరించవలసి వచ్చింది

"అవునైండి ఉచితానుచితాలు విమర్శించి చూడకుండా ఇలా పక్షపాతం తో తీర్పులు చెప్పేవాడి గుమ్మంలో ఎవడు ఉంటాడు లెండి అంటూ పెళ్ళిపోయేవారు మరి కొందరూనుట

ఇలా అనుకుంటూ, నాలుగు దారులూ కలిసిన కూడలిలో (శృంగాటక ములు) నిలబడి రాజగృహం వైపు చూస్తూ కొంతసేపు మంతనాలాడి ఆ విద్వాంసులు ఎవగా ఇళ్ళకు వారు పెళ్ళిపోయారట. 'నగరు దెస జూచుచునే' అనడంలో ఉంది సాగసు స్వభావ చిత్రణకీ మనస్తత్వ పరిశీలనకీ ఈ వర్ణన ఒక మచ్చుతునక

యామునాచార్యుడి కథలో వర్ణకాలాన్ని పెనుపెంటనే శరదృతువుగీ వర్ణం చాడు. ఇతడిని మూర్తిభవించిన వర్ణర్తువన్నారు శరభయ్యగారు

వద్దర్పువులో అల్లంత దూరాన రాదోతున్న జల్లుకి భయపడి బాటసారులు ఒక చెట్టు క్రిందకి చేరారు నిలబడ్డారు. అంతకు ముందుకురిగి వెళ్ళిన జల్లు నీరు ఆకులనుంచి గాలికి జలజలా రాలి బాటసారుల్ని తడిపేసింది భయపెట్టిన ఆ జల్లు రాకుండానే, దానికి ముందు ఎల్లోలుగా వచ్చిన గాలి ఇంత పని చేసింది (4-130). ఇలాంటి దృశ్యాలను(పద చిత్రాలు) ఎన్నింటినో చూపించాడు. పొయ్యి మండక ఇంటిలో అడవాళ్ళు పడే యాతనని వర్ణించాడు మేక ఎరువుం గుంపటి మంచమెక్కిన రెడ్లను చూపించాడు (34)

వానల కాలంలో తరచుగా ఏడురంగుల ఇంద్రధనుస్సు కన బడుతుంది. ఒక వైపునుంచి మరోవైపుకి - సాధారణంగా దక్షిణంనుంచి ఉత్తరానికి ప్రాకుతుంది దాని క్రింద వానకాళ్ళు కనబడతాయి ఎక్కడో కురుస్తున్న వానకాలాకు జాడలు వానకాళ్ళు ఈ దృశ్యాన్ని రాయలవారు అద్భుతంగా పట్టుకున్నారు.

పుట్ట వెడలి నభోభిత్తి బట్టు శక్ర

కార్ముకపు బెద్ద పలువన్నె కట్ల తెల్లి

రైన్ నడచెడు కాళ్ల గుంపనగ, గాలి

గార్కిని దిగంతముల వానకాళ్ళు నడచె

4-89

ఇంద్ర ధనుస్సు (శక్ర కార్ముకము) పలువన్నెల పెద్ద కట్ల తెల్లలాగా ఉందిట. అది పుట్టలోంచి బయలుదేరి ఆకాశం అనే గోడకి ప్రాకుతోందిట ఆ ప్రాకేటప్పుడు వరస గా కదులుతున్న దాని కాళ్ళలాగా, వానకాళ్ళు గాలికి కదులుతున్నాయి అన్నాడు.

ఈ ఋతువులో ఆరుద్ర పురుగులు ఒకటి కవులకు వర్షనీయ వస్తువులు. వీటినే ఇంద్రగోపాలు అంటారు. ఇవి ఎర్రగా ఉంటాయి ఆ ఋతువులోనే పుట్టు కొస్తాయి ఎక్కడ ఉంటాయో పచ్చిక బయళ్ళమీద గుంపులు-గుంపులుగా వాలి, పగడాలు పరచినట్టుంటాయి వీటిని వర్షిస్తూ

నారెకు మింట మేఘుడు, నిజస్మరణంబు గూరమౌ పురో

జ్ఞారకయోగ మూది తిరుగన్ నెకుటుంబము దద్రహంబు నెం

తే రుషి ద్రోణ నంతలును నింతలునై పడు తన్నభశ్మకాం

గార శిశు ప్రతానముల కైవడి రాలె సురేంద్రగోపముల్ 4-100

అంగారక గ్రహం ఎర్రగా ఉంటుందని జ్యోతిశ్శాస్త్రం చెబుతోంది గ్రహ యోగాలలో పురోజ్ఞారయోగం ఒకటి. ఈ యోగం ఏర్పడితే అనా వృష్టి . పురశ్చ క్రయోగం ఏర్పడితే ఆ ఏడు మంచి వర్షాలు కురుస్తాయి ట. "పురో జ్ఞారే త్వనావృష్టిః పురశ్చక్రే ప్రవర్షతి" అని జ్యోతిశ్శాస్త్రం ఈ శాస్త్రీయ విషయాన్ని కల్పనతో జోడించి కవిత్వీకరించారు రాయలవారు.

కావ్య వస్తువునుబట్టి కవుల్ని విభజించాడు రాజశేఖరుడు (కావ్య మీమాం స-పంచమాధ్యాయం) శాస్త్ర కవి- కావ్యకవి అని స్థూల విభాగం. కావ్య మార్గంలో శాస్త్ర రచన చేసినవాడూ, శాస్త్రంలో కావ్యాన్ని నిబద్ధించిన వాడూ, కావ్యంలో

శాస్త్రార్థాలను నిక్షేపించినవాడూ అని శాస్త్ర కవి మూడు రకాలు

రచనాకవి, శబ్దకవి అర్థకవి అలంకార కవి, రస కవి, మార్గ కవి, శాస్త్రార్థ కవి - అని కావ్యకవి ఎనిమిది విధాలుగా ఉంటాడు.

కావ్యంలో శాస్త్రార్థాలను నిక్షేపించి కవిత్వీకరించినవాడే శాస్త్రార్థ కవి అవుతాడు ఈ విశ్లేషణనుబట్టి ఈ సన్నివేశంలో రాయలవారు శాస్త్రార్థ కవి.

క్రూరమైన పురోంగారక యోగం మాటిమాటికీ (సారెకున్) పట్టి వీడిస్తూంటే, తన చుట్టూనే తిరుగుతూంటే, (ఊది తిరుగన్) ఆకాశంలో మేఘుడికి మాపెడ్డ చిరాకు వచ్చింది జలదాతగా తనకున్న గొప్పదనాన్ని ఈ అంగారకుడు నాశనం చేస్తున్నాడే అని (నిజస్ఫురణంబు+అఘన్=సశింపగా) మేఘుడు ఆగ్రహం పట్టలేక (ఎంతేని రుషన్) ఆ గ్రహాన్ని సుకుటుంబంగా క్రిందికి నెట్టివేసాడు (ద్రొబ్బన్). అలా ఆకాశం నుంచి జాలపడు తున్న (నభః+చ్యుత) అంగారకుడి శిశు సంతతిలాగా (శిశుప్రతాన ములైవడిన్) ఇంద్రగోపాలు (ఆరుద్ర పురుగులు) నేలమీద రాలుతున్నాయి

జ్యోతిష సాముద్రిక నాట్య-వ్యాకరణ గజ అశ్వ-రత్నాది శాస్త్ర విషయాలను ఆధారంగా చేసుకుని కల్పనలు జోడించి వర్ణనలు సాగించే ఈ పద్ధతి ప్రబంధాలలో ఎక్కువగా కవబడుతుంది. ఇది ఒక రకంగా పొండిత్వ ప్రదర్శనమే అయినా, హితకు లకు పొండిత్వాన్ని కలిగిస్తూ చరితార్థమవుతుంది. ప్రబంధాల్లో ప్రాథమిక ఇదీ ఒక కారణం. వష్యం నుంచి మొదలైన కావ్యరచనలో కల్పనల మార్గాలూ, అలంకారాల ప్రోవలూ, క్రమక్రమంగా తొట్టినపిండి అయిపోవడంతో, కొత్త పుంతలు కొత్తే కవులకు, ఇలా ఇతర శాస్త్ర విషయాలను జోడించుకుని అభివ్యక్తిలో కొత్తదనాన్ని చూపించడం అవసరమై ఉంటుంది శ్రీనాథుని దగ్గర సూక్ష్మంగా ఉన్న ఈ పద్ధతి తొన్ని ప్రబంధాలలో విశ్వరూపం ధరించింది

వర్షర్తువు ముగియగానే శరద్యతువు వస్తుంది యామునాచార్యుడి కథ ఊరెండు ఋతువుల్నీ వరసుగా వర్ణించాడు కవి దండయాత్రల కు వెళ్ళాలనుకున్న రాజులు శరద్యతువు వచ్చేవరకూ ఆగి బయలుదేరుతారు. సైన్యం ప్రయాణించడానికి దారులు బురద ఎండి అనుకూలంగా ఉంటాయనీ, ఏరులూ నదులూ ఉడవడి కల్గి దాటడానికి వీలుగా ఉంటా యనీ- ఇలాంటి కారణాలు చాలా చెబుతారు.

నాటకాలలో ఋతుగానమని ఒక అంశం ఉంటుంది. నాంది ముగిసాక ప్రస్తావనలో ఇది వస్తుంది గానం చేసిన ఋతువునుబట్టి నాటకంలో ప్రధాన రసం తెలుస్తుంది శరద్యతువుని గానం చేస్తే వీరరసం ప్రధానం. వసంతాన్ని గానీ గ్రీష్మాన్ని గానీ గానం చేస్తే శృంగారం ప్రధానం. ఇలా రాయలవారు మత్స్యధ్వజుడి కథలో గ్రీష్మాన్ని వర్ణించారు. అతడు శృంగార పురుషుడు. మహాభోగి.

ఇంతకీ శరద్యతువుకీ యుద్ధ వీరానికీ సంబంధం ఉంది ఆముక్తమాల్యద లో శరద్వర్ణన ముగియగానే యామునుడు జైత్రయాత్రకి బయలుదేరుతాడు ఈ వర్ష శరద్వర్ణనలకు కథతో పాటు ఇది

శరద్యశువులో ఆకాశం నిర్దలంగా ఉంటుంది. నీరులేని తెల్ల మబ్బులు నురుగుల్లా దూదిపింజల్లా పిలపిలా ఎగురుతూ కనపడతాయి రాత్రిపూట చందమామ ఆ మబ్బుల్లో దాగుడుమూతలు అడుతూ ఉంటాడు. మబ్బుల్లో దాగినా స్వచ్ఛంగా కనబడుతూనే ఉంటాడు పాకపాక లాడుతూ వెన్నెల వోయిగా ఉంటుంది. ఈ తెల్ల మబ్బుల్ని, మబ్బువాటు చంద్రుణ్ణి వల్లిస్తున్నాడు కవి

గగనలక్ష్మి నిజోరువక్షత్ర మాలి

కలు వియన్నది జలముల గడుగజనుక,

నెలయు కుంకుడుపండుల నురువులనగ

బలపలని పొండురాంబుదపంక్తు లమరె

4-107

ఆకాశ లక్ష్మికి మెడనిండా పెద్ద పెద్ద నక్షత్రమాలికలు ఉన్నాయి. - ముక్కాల హారాల్లాగా వాటిని తీసి సుభ్రపరచడానికి ఆకాశగంగ (వియత్ + నది) నీళ్ళలో కడుగుతోంది కుంకుడు కాయలతో కదా హారాన్ని కడుగుతారు (కుంకుడుపళ్ళు ఎండితే కుంకుడు కాయలవుతాయి నిలవఉంటాయి) ఆ కుంకుళ్ళు పిసికిన నురుగులు ఆకాశ గంగానదిలో తెట్టుగట్టి అలా అలా సాగుతున్నాయి. అటువంటి నురుగుల్లా ఉన్నాయి ఈ తెల్లటి మబ్బుల వరసలు (పొండుర+అంబుద+ పంక్తులు) అన్నాడు ఆకారంలో రంగులో కదలికలో మాత్రమే కాదు, ఈ పోలిక పారదర్శక త్వంలోకూడా (ట్రాన్స్ పరెంట్). పలపలని అనడంలో సూచన ఇది

ఈ మబ్బుల చాటున చంద్రుడు పరిశుద్ధ జీవాత్మలాగా ఉన్నాడుట

అప్పలే వారిధిచేత బుచ్చుతోని కార్కంలైవ మున్నొన్న య

య్యప్పలే దాచనియున్ సవ్యధికముగా నవ్వాల్లికే తీర్చగా

నవ్వుజ్ఞాతి విశుద్ధ జీవుడు నిజాచ్ఛాంగంబులం దోచున

ట్లోవ్పారెన్ శశిబంబ గర్భితములై ద్యోచారి శుభ్రాబ్జముల్ 4-108

పుణ్యవిశేషంవల్ల పవిత్రమైన-జీవాత్మ (అతి విశుద్ధ జీవుడు) పొంచ భౌతిక

శరీరంలో భాసించినట్లుగా, చంద్రబింబాన్ని గర్భంలో ధరించి ఆకాశంలో పరిశుభ్ర మేఘాలు, (అబ్జముల్) ప్రకాశిస్తున్నాయి అంటే చందమామ జీవాత్మలా ఉన్నాడు.

తెల్ల మబ్బు (పొంచభౌతిక శరీరంలా) ఉపాధిలా ఉంది.

ఇంతకీ అంతటి పుణ్యవిశేషం ఏమిటి అని అది పై రెండు పాదాల్లోనూ వివరించాడు

ఈ మేఘాలు ఒకప్పుడు (వర్షర్తువులో) సముద్రుడి దగ్గర అప్పులు పుచ్చుకున్నాయి అపే అంటే సంస్కృతంలో నీరు అని సముద్రం నుంచి నీరు మేఘాలకు చేరి, భూభాగం మీద వర్షంగా కురుస్తుంది. ఇది శాస్త్రం మేఘాలు వచ్చే సముద్రంమీద వారి నీళ్ళు తాగుతాయని కవులమాట ఆ నీళ్ళకి అపే అనే పదం ఉంది కనక అది తెలుగులోకి బహువచనంగా వస్తే 'అప్పులు' అవుతుంది కనక, అప్పులు అంటే తెలుగులో ఋణమని ఉంది కనక, రెండు అర్థాలూ జోడించి కవి కల్పన

నాదించాడు

అవసరార్థం సముద్రుడి దగ్గర అప్పులు తీసుకుని మేఘుడు చాలా దూర దేశానికి వెళ్ళిపోయాడు. (దాచనియున్) ఆకాశంలో ఎక్కడికో వెళ్ళిపోయాడు. కానీ అప్పులు ఎగగొట్టలేదు తన పని కాగానే (కార్యంబై నన) కాను అలనాడు తీసుకున్న అప్పుల్ని వడ్డీతో సహా (స-వృద్ధికముగా) మళ్ళీ ఆ సముద్రుడికే చెల్లించేసాడు కాగిన నీళ్ళు తొంచెమే అయినా ఎక్కువగా కురిసి నదుల్ని పొంగించి సముద్రానికి చేర్చాడని

మరి ఇది గొప్ప పుణ్యకార్యం కదూ ఎగగొట్టడానికి అన్ని అవకాశాలూ ఉన్నా ఎగగొట్టకుండా వడ్డీతో సహా చెల్లించాడు అంటే పుణ్యాత్ముడే అంచేత ఆ పుణ్యంవల్ల జీవాత్మ అతిథిచుద్ధడయ్యాడు ఇదీ కల్పన

జానపద కాంతలు ఏరుల ఒడ్డున హారాలు తోముకోవడం చూసిన రాయల వారు, నాగరకజీవితంలో అప్పులు ఎగగొట్టని నిజాయితీని కూడా చూపించారు.

అయితే ఆశ్వాసంలో గోదాదేవిని వర్ణించి ఆమె విరహాల్లికి అనువుగా వసంతఋతువుని ఊడించాడు బాల్యం గడిచి గోదాదేవికి యౌవనం వచ్చింది వయసు చేసిన ఈ యౌవనీకరణాన్ని కవి చాలా శుచిగా చమత్కారంగా వర్ణించాడు.

వాతెఱ తొంటికి వడి మాటలాడదు

కుటిలవృత్తి వహించె గుంతలంబు

లక్షలు సీరులు రా నటచూడ్కి గనుగొనె

నాడించె బొమగొని యాననంబు

చను గొమల్లెగయ వక్ష ముపేక్ష గడకొత్తె

బాణిపాదము లెల్లవాటదొడగె

నారెకు మధ్యంబు దారిద్ర్యముల జెప్పె

తొచ్చోర్వ కిటు లోగకొచ్చె మేను

వట్టి గాంభీర్య మొక్కడు వెట్టుకొనియె

నాథి, నానాటి కీ గతి నాటి పొందు

చవుకయైనట్టి యిచ్చట జనదు నిలువ

ననుచు జాతీనకరణి బాల్కంబు జాతె

5-7

గోదాదేవి శరీరంనుంచి బాల్యం జారిపోయింది. ఎందుకని? ఒకనాటి స్నేహం(పొందు) ఇప్పుడు లేదని రోజురోజుకీ (నానాటికి) అది పలుచనైపోతోంది. చవక అయిపోతోంది అవమానాలపాలు కావలసి వస్తోంది అంచేత ఇంక ఇక్కడ మనం ఉండకూడదు. వెళ్ళిపోవడం మంచి ది మన గౌరవాన్ని మనం దక్కించు కున్నవాళ్ళం అవుతాం అని బాల్యం తప్పకుందిట

ఏమిటి ఇంతకీ బాల్యానికి జరుగుతున్న అవమానాలు? అంటే చెబుతున్నాడు

ఆమె పెదవి (వాతెఱ) ఇదివరకులాగా ఎక్కువ మాట్లాడటం లేదు ఇది వరకు మాట్లాడింది మాట్లాడినట్టు ఉండేది ఇప్పుడంతా మిశభాషి యౌవనం కారణం

గా సిగ్గు బడియాలవల్లా హుందాకనం వల్లా మాటల్లో పొదుపు వచ్చిందని.

అమె ముంగురులు(కుంతలాలు) ఇదివరకు ఋజువుగా ఉండేవి. ఇప్పుడు కుటిలవృత్తిని నేర్చుకున్నాయి. అంతా కుటిలత్వమే. ముంగురులు వంకరలు తిరిగి క్రొత్త అందం వచ్చింది అని.

అమె కళ్ళు ఇదివరకు హాయిగా తేలిపారచూసేవి. ఇప్పుడు అర చూడ్కులే గీరగా క్రీగంట చూడటమే. దీనికి కారణం కొత్తగా వచ్చిన సిరులూ సంపదలూను యౌవనంవల్ల కళ్ళల్లో కొత్త కాంతి, తళుకూ స్ఫురిస్తోంది అని

అమె ముఖం బొమ్మ తీసుకుని ఆడిస్తోంది పెక్కిరిస్తోంది కను బొమ్మలు చిక్కబడి, వాటి కదలికతోనే చెలికత్తెలను అడుస్తోందనీ, అభిప్రాయాలను వ్యక్త పరుస్తోందనీ

అమె వక్షస్థలం ఇదివరకు చాలా ఉపేక్షగా ఉండేది అచ్చాదనం సరిగా ఉందా లేదా అనే పట్టింపు పెద్దగా ఉండేది కాదు ఇప్పుడో ఉపేక్షని పూర్తిగా దూరం చేసిసింది (కడకునీ+ఒత్తి) అంటే అస్థలు ఉపేక్షించడం లేదు అనుక్షణం అచ్చాదనను (పైట) సవరించుకుంటూనే ఉందని దీనికి కారణం చన్నకొమలు (అగ్రాలు) నెగయడం

అమె చేతులూ పాదాలూ కోపంతోలాగా బాగా ఎరుపెక్కాయి యౌవనం వల్ల శుభ్రత, సౌకుమార్యాలు పెరిగాయని

అమె నడుం మాటిమాటికీ లేమిని చెబుతోంది డబ్బుల్లేవో, వోషించ లేక వోతున్నానో అని గోల పెడుతోంది. నడుముకి దారిద్ర్యమంటే సన్నబడిందని

బాల్య స్మర్తనీ ఆ రొచ్చునీ ఓర్చుకోడానికి ఆమె శరీరం (మేను) సంకోచిస్తోంది ఇదివరకులా ఒళ్ళంతా బురద చేసుకుని తిరగడానికి ఇష్టపడటం లేదు. యౌవనం వల్ల శారీరక శుచి అలంకారాభిరుచి పెరిగాయని

ఇలా బాల్యం తనకు జరుగుతున్న అవమానాలన్నీ నాభితో (బొడ్డు) మొర పెట్టుకుందామంటే అది వట్టి గాంభీర్యాన్నే పెట్టుకుని కూర్చుంది నిష్ప్రయోజనం అంటే ఆమె నాభికి లోతు పెరిగిందని.

ఇలాగ ఒకనాటి గౌరవం రోజురోజుకీ తగ్గిపోవడంతో ఇంక ఇక్కడ ఉండ కూడదని భావించి జారిపోయినట్టు బాల్యం ఆమె శరీరం నుంచి జారిపోయింది గోదాదేవి యువతి అయ్యింది

సాధారణంగా ప్రబంధాలలో నాయికా వర్ణన ఘాటుగా ఉంటుంది దాన్ని రాయలవారు పరిహరించారు గోదాదేవి మాములు నాయిక కాదు. శ్రీరంగనాయిక కొందరి దృష్టిలో భూదేవి కొందరి దృష్టిలో శ్రీదేవి. సాక్షాత్ శ్రీరంగేశ్వరుని ఇల్లాలు. అందుకని గొప్ప నిగ్రహాన్ని జొచ్చిక్కానీ పొటించాడు.

[బ్రహ్మరాక్షసుడు నివసించే మేర చెట్టుని వల్లించిన పద్మం ఒకటి రాయల వారి రచనా విధానానికి ఉదాహరణగా ప్రసిద్ధి తెక్కింది.

కాంచెన్ వైష్ణవు డర్థయోజన జటాఘాటోత్త శాఖోపశా
ఖాంచణ్ణాట చరన్మరుద్రయదవీయః ప్రేషితోద్భవ్బదో
దంచక్కిట కృత వ్రజ చ్చలన లిప్యాపాదితాధ్వన్యని
స్థించారాత్త మహాఫలోపమఫలి స్థాయద్భటక్షాజమున్ ౦-1౦

మొత్తం మూడు పదాల పద్యమిది. కాంచెన్ అనే క్రియతో ప్రారంభం. ఇలాంటి ఎక్కువగడలు నాచనసోమన్న పోతన్నలదగ్గర ఎక్కువగా కనపడతాయి. ఇదొక శిల్పవిశేషం. తక్కిన పద్యమంతా ఒకే సుదీర్ఘ సమాసం వట వృక్షమంత విశాలంగా గాఢంగా అల్లుకుపోయి వ్యాపించింది శబ్దాల కూర్పుతో వర్ణనీయ వస్తువుని స్ఫురింపజేసే చాతుర్యం. ఇదీ రచనాశిల్ప విశేషమే.

అర్థయోజనదూరం జడలు గుంపులుగా అల్లుకుపోయి (జటా ఘాట) దాని శాఖోపశాఖలు వ్యాపించాయి ఆ కొమ్మల గుంపులో (అంచ తే+రూట) గాలికదులు తోంది. గాలివేగానికి (మరుతీరయ) పండుటాకులు ఊడి దూరప్రాంతాలకు ఎగిరి దారుల్లో పడుతున్నాయి అలా ఆకుల్ని ఆ చెట్టు దూరం పంపుతోంది. (దవీయః ప్రేషిత) అవి క్రిమిదష్టమైన ఆకులు అక్కడక్కడా పత్రహరితాన్ని పురుగులు తిన్నాయి. అవి వ్రాసిన అక్షరాల్లాగా కనపడుతున్నాయి. (తీటకృత+వ్రజ+ఛలన+లిపి). ఏమిటి ఆ లిపి? ఏమిటి ఆ అక్షరాలూ అంటే - ఇక్కడ ఒక బ్రహ్మరాక్షసుడు ఉన్నాడు ఇటు రాకండి వచ్చారంటే ప్రమాదం, అపాయం సుమా! అని ఆ చెట్టు ఆ పత్రాల మీద అక్షరాల సందేశం రాసి, ఆ దారిని అటువచ్చే బాటసారులకి ముందుగా హెచ్చరికలు పంపుతోంది. ఆ మార్గాన్ని నిస్థించారం చేస్తోందట (ఆపాది త+ అధ్వన్య+నిస్థించార). ఇది గొప్ప పుణ్యకార్యం. బ్రహ్మరాక్షసుడి పాలపడకుండా బాటసారుల ప్రాణాలు కాపాడుతోంది. అలాంటి మహాపుణ్య ఫలంతో నాటివచ్చే ఫలాలు (పండ్లు) ఆ చెట్టుకి ఉన్నాయి అటువంటి ఫలాలతో విరాజిల్లుతున్న మహావట వృక్షాన్ని (మహాఫల+ఉపమ+ఫల+స్థాయితీ+వట+క్షాజమున్) ఆ వైష్ణవుడు కాంచెన్ అని అన్వయం.

ఇదీ స్థూలంగా రాయలవారి కవితా స్వరూపం

ధూర్జటి (క్ర.శ 1540 ప్రాంతం)

శ్రీ కాళహస్తి మాహాత్మ్యము (కృతీయాశ్వాసము | ౮౭ నుంచి | 78)

అష్టదిగ్గజకవులలో ధూర్జటి ఉన్నాడని, ఈతనివంశంలో నాలుగో తరం వాడో అయిదో తరంవాడో అయిన కుమార ధూర్జటి తన రాయవాచకంలో పేర్కొన్నాడు. ఇదికాక ప్రచారంలో ఉన్న కథలుకూడా ఇందుకు సాక్ష్యం పలుకుతున్నాయి. ఇతడు శైవుడు రాయలవారు వైష్ణవుడయినా శైవులపట్ల గౌరవాదరాలతో పరిపాలన సాగించాడనడానికి అష్టదిగ్గజ కవులలో ధూర్జటి స్థానమే ఒక ప్రబల నిదర్శనమని పెద్దలు భావించారు.

ఒకనాడు కృష్ణదేవరాయలవారు కొలువు తీరి "స్తుతమతియైన ఆంధ్ర కవి-ధూర్జటి పల్కుల కేల కల్గె నీ యతులిత మాధురీమహిమ" అని ప్రశ్నించారట. స్తుతింపదగిన మతికలిగిన తెలగు కవి ధూర్జటి పలుకులకు ఈ సాటిలేని మాధుర్యాతిశయం ఎలా కలిగింది అని రాయలవారి సందేహం. చంపకమాల పద్యంలో ప్రశ్న

దీనికి తెనాలి రామకృష్ణుడు చిలిపిగా సమాధానం చెప్పాడట అదే పద్యాన్ని కొనసాగిస్తూ "హే తెలిసిన భువనైక మోహనోద్ధత సుకు మార వారవనితా జనతా ఘనతాప హారి సంతత మధురాధరోదిత సుధా రసధారలు గ్రోలుటం జుమీ" అని రామకృష్ణుని సమాధానం.

మధురాధరాలనుంచి పుట్టిన (ఉదిత) సుధారసధారలను సంతతం త్రాగటంవల్ల ధూర్జటి పలుకులకు అతులిత మాధురీమహిమ వచ్చింద న్నాడు ఈ సుధారస ధారలు ఘనతాప హారులు. గొప్పదైన మత్స్య తాపాన్ని హరించేది ఎవరి అధరాలు? సుకుమారులైన వారవనితా జనత యొక్క అధరాలు వేశ్యా జనం యొక్క పెదవులు ఆ జనం భువనైక మోహనోద్ధతం అంటే ప్రపంచాన్నే మోహింప జేయగలిగిన గొప్ప సామర్థ్యం ఉంది ఆ వేశ్యలకి, అటువంటి వేశ్యల మధురాధరాలను చుంజించి అధర సుధలను గ్రోలడంవల్ల ధూర్జటి పలుకులకు మాధుర్యం వచ్చిందని తాత్పర్యం

దీని వల్ల ధూర్జటి వేశ్యాలోలుడని కొందరు తీర్మానించారు. ఇతడి మరొక రచన శ్రీ కాళహస్తిశ్వర శతకం అందులోనూ ఇతడి వేశ్యాలోలితను ధ్రువపరిచే పద్యాలున్నాయి అన్నారు

ధూర్జటి శివభక్తుడు శ్రీవిద్యా ఉపాసకుడు. పరమ నైష్ఠికుడు అని శ్రీకాళహస్తి మాహాత్మ్యాన్ని చదివి ఒక అభిప్రాయానికి వచ్చినవారు పై పద్యానికి మరొక నిగూఢార్థం చెప్పారు

అసలు రాయలవారు అడిగిన ప్రశ్న ధూర్జటి గురించి కానేకారు. ఆంధ్ర కవిధూర్జటి గురించి అడిగాడు అన్నారు ధూర్జటి అంటే ఈశ్వరుడు (పాడవైన జడలు

కలవాడు వ్యోమకేశుడు). కవి ధూర్జటి అంటే కవీశ్వరుడు ఆంధ్రకవీశ్వరుడి పలుకులకి సంస్కృతకవీశ్వరుల పలుకులకు లేని ఒక అతులిత మాధురీ మహిమ ఉంది అది ఎలా కలిగింది? అనేది రాయలవారి సందేహం ఇది ఒక్క ధూర్జటి గురించి మాత్రమే కాదు ఆంధ్ర కవిధూర్జటులు అందరిగురించీ

అడిగితే - తెనాలి రామకృష్ణుడో మరొకరో (ఈ కథ అంతాకల్పిత మేనాయె) జవాబు చెప్పారట-పోతెలిసిన అన్నాడు ముందు దివరం చెబుకున్నాడు. లోకాన్ని మోహపరిచే ఉద్ధృతమైన సుకుమార వారం పుత్ర పుత్రికా సమూహం (సు+కుమార+వార=సమూహం) ఇదే జీవుణ్ణి మోహపీశాల్లో బంధిస్తుంది. ఆ తరవాత 'వనితా జనతా' స్త్రీ జనం అంటే భార్యా పుత్ర రూపమైన సంసారమని ఫలితార్థం. ఇది భువనైకమోహనోద్ధృతం ఈ సంసారం వల్ల కలిగింది ఘనతాపం-పెను దుఃఖం దాన్ని హరించివెయ్యగలిగిన దివ్యౌషధం ఒకటి ఉంది అది ఎల్లవేళలా మధువుని రాధిస్తుంది- పీడిస్తుంది మధువుకన్నా తియ్యగా ఉంటుంది (రాధ్య పీడనే) అంతటి తీపి మందు ఎక్కడినుంచి వచ్చింది? అంటే రోదితం ర+ ఉదితం- రోదితమే రమే అనే జీవాక్షర ఉపాసన వల్ల పుట్టింది ఆ తీపి మందు. ర+ ఉదితమైన సుధారసధారలను అంటే ఉపాసన వల్ల లభించిన అమృతప్రవాహాలను గ్రోలటం వల్లసుమా ఆంధ్ర కవిధూర్జటుల పలుకులకు అతులిత మాధురీ మహిమలు వచ్చాయి అని సమాధానం చెప్పాడు రామకృష్ణుడు ఇదీ అసలు ఆ కవి ఉద్దేశించిన గూఢార్థం పై పైఅర్థం గ్రహించి ధూర్జటిని వేశ్యాలోలుడు అనడం సమంజసం కాదు అన్నారు మా గురువులు కీ శే రావురి వేంకటేశ్వర్లుగారు కావచ్చు, రామ కృష్ణుడి బాణీకి ఆ లక్షణం ఆ లోతూ ఉన్నాయి.

ఈ పద్మం మొత్తం కట్టు కథయే కావచ్చు, కానీ ధూర్జటి రాయల తొలుపులో ఉన్నాడు అనడానికి ఒకానొక సాక్ష్యం అయితే శ్రీ కాళహస్తి మాహాత్మ్యంలో రాయల వారి ప్రస్తావన లేదు దాన్ని ధూర్జటి తన ఉపాస్య దైవానికి శ్రీ కాళహస్తిశ్వరుడికి అంకితం చేసుకున్నాడు

ధూర్జటి తన శతకంలో భారీగా రాజదూషణ చేసాడు. సద్గుణసంపన్నుడయిన రాజు కనిపిస్తేమాత్రం శివుడుగా భావించి నెత్తి మీద పెట్టు కుంటాను అనికూడా అన్నాడు. నిజాయితీ, ధైర్యమూ ఉన్న స్వేచ్ఛా ప్రియుడు గా సర్వ తంత్ర స్వతంత్రుడుగా కనిపిస్తాడు ఈ ధూర్జటి

ఒక సాలె పురుగు (శ్రీ) ఒక పామూ (కాళము) ఒక ఏనుగూ (హస్త) శివుణ్ణి సేవించి ముక్తి పొందిన కథలు ఈ కావ్యంలో ఉన్నాయి కాబట్టి ఇది శ్రీ కాళహస్తి మాహాత్మ్యము మిగతా తొన్ని కావ్యాలకులాగా శ్రీ అనేది ఇక్కడ గౌరవార్థకం కాదు అదృత పాత్ర. మొత్తం మీద ఈ కావ్యం క్షేత్ర మాహాత్మ్య ప్రతిపాదకం ధూర్జటి జన్మ స్థలంకూడా శ్రీ కాళ హస్తయే అని తేల్చారు విమర్శకులు

ఈ కథల్లో తిన్నడి కథ ఒకటి, నత్కిరుడి కథ ఒకటి- ధూర్జటి ఆత్మీయతనూ శివభక్తిని ఆత్మవిశ్వాసాన్ని బాగా పట్టి ఇస్తాయి వాటిని అంతటి తాదాత్మ్యంతో

తీర్చిదిద్దాడు కవి నత్కిరుడి కథ ఒక కవితతో ముడిపడి మరింత ఆత్మీయంగా కవికి సన్నిహితంగా ఉంటుంది

అనగనగా ఒక పాండ్యరాజు. కవి పండిత పోషకుడు ఆయన కొలువులో ఒక శంఖ ఫలకం ఉంది పుష్పక విమానం లాంటిది అర్జునైన కవి వస్తే ఎదిగి జాగా ఇస్తుంది ఆ శంఖ ఫలకం మీద కూర్చోవడం అనే గౌరవం పొందిన ఒకానొక కవీ శ్వరుడు నత్కిరుడు తోజా ఎవరో ఒకరు రావడం కవిత్వం వినిపించడం, నత్కిరాది కవీశ్వరులు తల్కించి నిగ్గుతేల్చడం అర్జునైతే రాజసత్కారం ఏనుగు పొడిగా అందుతో వడం అనర్జునైతే తిరస్కృతుడై వెళ్ళిపోవడం- ఇది ఆ కొలువులో జరుగుతూ ఉండే కథ. ఇలా ఉండగా ఆ రాజ్యంలో గొప్ప కరువు వస్తుంది వానలు కురవక క్షామం దేశాన్ని పీడిస్తుంది తిండి దొరకక నీళ్ళు దొరకక, ప్రజలు మలమలామాడి రాలిపో తున్నారు మానిసిని మానిసి తినే కరువు వచ్చింది

ఆ ఊళ్ళో ఒక శివాలయం, శివాలయంలో ఒక అర్చకుడు హరద్విజుడు ఈ కరువు తట్టుకోలేక గుడి విడిచి ఊరు విడిచి వెళ్ళిపోదాం అనుకుంటూండగా శివుడు ప్రత్యక్షమవుతాడు పాండ్యరాజుగారి మీద అరవ భాషలో ఒక పద్యం అల్లి ఇస్తాడు అది రాజుగారికి వినిపించి, పురస్కారంగా వేయి మాడలు ఇస్తాడు తెచ్చుకో ఒక ఏడాది గ్రాసానికి నీకు సరిపోతాయి అని చెబుతాడు. అది అందుకొని “అతండును నా రాజ సమ్మఖంబునకుంబోయి, శ్రీ పరమేశ్వర ప్రణీతంబైన కవితా చమత్కారంబు వచించిన, నందలి యర్థంబు సింధురరాజగమనాధమ్మిల్ల బంధంబు సహజగంధం” బని యుండుటం జేసి” 3- 57

“సింధుర రాజ గమనాధమ్మిల్ల బంధంబు సహజ గంధంబు” అనేది ఆ తమిళ పద్యానికి భావం. సింధురం అంటే ఏనుగు గజరాజు గమనం కలిగిన ఆ స్త్రీ జుట్టుముడి (ధమ్మిల్ల బంధం) సహజ సువాసనతో అలరారుతోంది అని కవితా సారాంశం ఇది హరద్విజుడు చదివాడు కొలువులో నత్కిరుడు (నత్కిరన్) ఉన్నాడు ఆయన -

దానికి నవ్వుచు నృపసభ

లో నత్కిరుండు పలికె “లోకము నగదే

పూనుకొని సహజ గంధము

వేసలికిం గలదటన్న వేయుదెఱగులన్ ” (3-158)

హరద్విజుడు చదివిన కవితానికి నవ్వుతూ ఆ రాజసభలో నత్కిరుడు ఇలా పలికాడు. జడకి సహజ గంధం ఉంది అని వర్ణిస్తే లోకం నవ్వుతూ పూనుకొని నవ్వుతుంది. వేయి తెరగులుగా నవ్వుతుంది కాబట్టి-

“తప్పిది ,చెప్పరాదు, కవితా సమయంబున తొప్పగాదు, నీ

విప్పగిదిన్ రచింప దగునే?” యన, విప్రుడు చిన్న వోయి, “నా

కప్పరమేశ్వరుండు వసుధాధిపునై రచియించి యిచ్చినా ,

దొప్పను దప్ప నే నెఱుగ నుత్తములారా!” యటంచు గ్రమ్మిరిన్ (3-159)

ఓ విప్రకుమారా! ఇది తప్ప. ఇలా చెప్పరాదు కవితా పద్ధతులకీ కవినమ యానికి ఇది ఒప్పుదు (ఒప్పుకాదు). నువ్వు ఈ పద్ధతిగా (ఈ ప గీదిన) రచించడం తగునా? - అని నత్కిరుడు గదమాయించాడు తప్పడు కవిత అనే అనహసం తోపం నత్కిరుడి మాటల్లో స్పృహనొంది వాక్యాలు తుంపులు తుంపులుగా వచ్చిపడ్డాయి. కవితా ప్రమాణాలను కాపాడటం, అర్హులకే రాజ సత్కారాలు అందేట్లు చూడటం- ఇవి రెండూ నత్కిరుడి బాధ్యతలు శంఖ ఫలకం మీద తమిళ కవితా వ్రతనిధిగా కూర్చున్నాడాయో! ఆ దర్శనం, ఆ లీలి. కనపడేట్లు వాక్యాల తుంపులు విసిరాడు ధూర్జటి.

నత్కిరుడు ఇలా జమిరేసి సరికి పాపం ఆ విప్రుడు చిన్నబుచ్చు కున్నాడు. (చిన్న వోయి) బెదిరిపోయాడు

" ఓ ఉత్తములారా! ఈ పద్యాన్ని నాకు ఆ పరమేశ్వరుడు ఇచ్చాడు రాజ గారి మీద రచించి ఇచ్చాడు ఇందులో ఒప్పుతప్పు నాకు తెలియవు" - అని చెప్పేసి హరద్విజుడు సభనుంచి వెళ్ళిపోయాడు తన శివాలయం చేరుకున్నాడు

వచ్చి పార్వతీను వంక గనుంగొని

యతని పద్య మతని కప్పగించి.

"నిన్ను నమ్మి పోయి, నిండిన సభ సిగ్గు

చెడితి, నున్న కథలు చెప్పనేల?"

(3-100)

తప్పిది చెప్పరాదు --- అనేపద్యం లో చిట్ట చివరగా "క్రమ్మటన్" అని ఉంది. ఈ పద్యంలో మొట్టమొదట "వచ్చి" అని ఉంది. వరుస పద్యాలే కనకరెండూ కలుపుతోవారి క్రమ్మటన్ వచ్చి- అంటే తిరిగి వచ్చి శివుణ్ణి చూసి మౌనంగా- ముందు అతని పద్యం అతనికి ఇచ్చేసి (అప్పగించి) ఇంక అందుకున్నాడు

"శివా! నిన్ను నమ్మి వెళ్ళి నిండుసభలో సిగ్గు పోగొట్టుకున్నాను. ఇది చాలదా! ఇంకా ఉన్న కథలు (జరిగిన సంగతులు) చెప్పడం ఎందుకులే

"సర్వజ్ఞత్వము, బహుముఖ

నిర్వాహక శక్తి గుణము, నీకు గలుగగా

శర్వ నిను నమ్మి, హిరుష

గర్వము బోనాడుకొంటి గడపట సభలోన్" (3-100)

ఓ శర్వా! నీకు సర్వజ్ఞత్వం ఉందనీ బహుముఖమైన నిర్వహణ శక్తి - ఆ గుణం నీకు ఉందనీ నిన్ను నమ్మి కట్టకడపటికి నా హిరుష గర్వాన్ని పోనాడుకున్నాను నిండు సభలో."

నత్కిరుడి గట్టించుతో హరద్విజుడి అహం దెబ్బతింది అవమాన భారంతో కుతకుతలాడిపోతున్నాడు. నిజమే మరి వేనలికి సహజగంధం ఎలా కుదురుతుంది. నత్కిరుడు కాదు పొమ్మన్నాడంటే అనడూ శివుడే మోసం చేసాడు. నన్ను ఏడిపించ డానికి, అవమానించడానికి ఇది రాసి ఇచ్చాడు , ఇటువంటి అభిప్రాయం హర ద్విజుడిలో స్థిరపడింది. అందుకని హృదయంలో కుమిలిపోతున్నాడు. గాయపడ్డాడు.

అక్రోశంతో మాట్లాడుతున్నాడు అవున్నే నాదే తప్ప-

“తా నెలిగిన విద్య నృపా

స్థానములో నెఱిప గీర్తి సమకూరుంగా

తే నరునకు బరవిద్యా

ధీనత భూపాల సభల దేజము గలదే? (3-102)

“ఎవడయినా తాను ఎరిగిన విద్యనే రాజాస్థానాల్లో ప్రదర్శించాలి. అతడికే కీర్తి సమకూరుతుంది అంతే గానీ పరవిద్యాదీనతతో (పరుడి విద్యని తనదిగా చెప్పే కుని ప్రదర్శన) ఏ నరునికైనా భూపాల సభలలో తేజం కలుగుతుందా? కలగదు నేను చేసిందీ ఇంతే అందుకే తగిన శాస్త్ర అయ్యింది

“నీ మాట నమ్మి పోయిన

నా మోసము జెప్పవేల? నత్కిరునిచే

నే మాట పడ్డ దుఃఖము

జ్ఞామవ్యథ తొల ద గాదు, సద్వత్సనిధి” (3-103)

నీ మాట నమ్మి ఆ పద్యం పుచ్చుకొని ఎగురుకుంటూ రాజసభకి వెళ్ళిన నా మోసం - నా తెలివి తక్కువతనం- ఇక దాన్ని గురించి చెప్పేదేమిటిలే ఓ సద్వత్సనిధి నిండు సభలో నత్కిరునితో నేను మాటపడ్డాను ఆ అవమాన దుఃఖం ఉంది చూసావా అది ఈ జ్ఞామబాధకి ఏ తోశానా సాటిరాదు అంతకన్నా ఈ కరువుని భరించడం ఈ ఆకలి భరించడం- ఇదే తేలిక” అన్నాడు సద్వత్సనిధి అనే సంబోధన గాయపడ్డ హృదయం నుంచి వెలువడిన దెప్పిపాడుపు-అగ్నికణం. నావంటి సద్వత్సలకు నీవు నిధివి ఓహోహో ఇలా నమ్మించి మోసం చెయ్యడమే నీ లక్షణం

వ. అని మఱియు నిట్లనియె-(3-104)

“నా భాగ్యం బిటులుండగా దుది నిను న్నత్కిరునిం దూఱగా

నే భావ్యం? బిక జాలు నిక్కబవుచే నిట్టితి నెందైన గా

నీ భైక్షంబున గుడ్డి బ్రోచుకొని, దీనిం దీర్చి నేవత్తు, దే

వా! భద్రం బగు నీకు, నన్ననువవే?” యన్నం గృహమూర్తియై (3-105)

నాలుగు మాటలు దడదడా అనేసేసరికి గుండెలో అక్రోశం కొంత చల్ల బడింది మరో ఆలోచన వచ్చింది మాటల వరస మారింది ఇది సూచించడానికే “అని మఱియు నిట్లనియె” అన్న చిన్న వచనం

దేవా నా భాగ్యం ఇలా ఉండగా చివరికి నిన్నూ నత్కిరుణ్ణి గిందించడం (దూఱగానీ) ఏమి భావ్యం ఇక చాలులే ఈ కరువు మూలాన ఇలా అయిపోయాను లేకపోతే నీ పద్యాన్ని నాదిగా చూపించుకునే స్థితికి నేను బిగజారను ఇలా అవ మానాల పాలుకాను. పోనీలే అయ్యిందేదో అయ్యింది. నేను ఎక్కడి కయినా (ఎందైననీ) పోతాను బిచ్చం ఎత్తుకుని పాట్ల (కుడ్డి) గడుపుకుంటాను. కరువుకాలాన్ని వెళ్ళబుచ్చి (దీనినీ తీర్చి) మళ్ళీ తిరిగి వస్తాను-నీకు సేవలు చెయ్యడానికి. నీకు భద్రమే

గుగాతో దయచేసి అనుమతించి నన్ను పంపించు నాకు సెలవియ్యు

ఈ చివరి మాట శివుడికి బాగా గుచ్చుకుంటుంది తనవల్ల అవమానం పొందితననే అనుమతి ఇమ్మంటున్నాడు భక్తి విశ్వాసాలు మాత్రం సడలలేదు దీనితో శివుడు కృపామూర్తి అయ్యాడు భక్తుడికి జరిగిన అవమానాన్ని తొలగించాలి ఆ కథ ఏమిటో తేల్చుకోవాలి అనే పట్టు దలగా మారింది ఆ కృప అంటున్నాడు-

“కటకట! యన్న త్కీరుం

డట! కవితయు దప్ప వట్టినట! యటు పదమా

యెటువలెనో తెలిసెద? ” నని

నిటలాక్షుడు వచ్చి కుంభినీపతిసభలోన (3-100)

అయ్యయో. ఎవడో ఆ నత్కీరుడుట కవితలో తప్ప పట్టాడుట పద-
అక్కడికి వెడదాం (అటు పదమా-నడుపుమా) తప్ప ఏమిటో, ఎలా తప్పో తెలుసు
కుంటాను - అని సాక్షాత్తు నిటలాక్షుడు మానవరూపంతో బయలుదేరి కుంభినీపతి
సభకి వచ్చాడు (కుంభిని = భూమి. నిటలము = నదురు నిటలాక్షుడు = ఫాల
నేత్రుడు) ఇక్కడ నిటలాక్షుడు అనే మాట సాధాప్రాయం తరవాత సంఘటనలో
దీని అవసరం కనబడుతుంది

శివుడు రాజసభలోకి సరాసరి వచ్చి అడుగుతున్నాడు-

“ఈ రాజన్యుని మీద నే గవిత సాహిత్య స్ఫుర న్నాధురీ

చారు ప్రాధీమ జెప్పి పంప, విని, మాత్సర్యంబు వాటించి, న

త్కీరుం డూరకె తప్పవట్టినట- యేదీ! లక్షణంబో యలం

కారంబో, పదబంధమో, రసమో? చక్కం జెప్పడీ తప్పినన్” (3- 07)

“ఈ రాజన్యుడి మీద నేను కవిత చెప్పాను సాహిత్య సంబంధమై ప్రకా-
శించే మాధుర్యంతో అందమైన (చారు) ప్రాధీమతో చెప్పి పంపించాను అది విని
మాత్సర్యం వహించి (పాటించి) నత్కీరుడుట - ఆయనె వరో- ఊరికే తప్ప పట్టాడట!
ఏదీ చెప్పండి, నా కవితలో ఛందోవ్యాకరణ లక్షణం తప్పిందా? అలంకారంలో దోషం
ఉందా? సమాసంలో (పదబంధం) పొరపాటు జరిగిందా? రసంలో జౌహిత్యం దెబ్బ
తిన్నదా? దేనికీ సంబంధించి ఏది తప్పిందో (తప్పినన్) చక్కగా (వెంటనే- నేరుగా)
చెప్పండి. ఇలా శివుడు నిలబడినాడు

అనవుడు, నా నత్కీరు డు

మునుపటివలె ద పుటన్న ముక్కంటియు నా

తని కనియెన్ “గీరితనయా

ఘన కవళారంబు సహజ గంధం” బనినన్ (3-108)

అలా అనే సరికి (అనవుడున్) ఆ నత్కీరుడు మునుపటిలాగానే- అంటే
హరద్విజుడితో అన్నట్లే - తప్ప అన్నాడు కేశపాశానికి సహజ గంధం ఎక్కడినుంచి
వస్తుంది! ఇది లోక విరుద్ధం. కవి సమయ విరుద్ధం, పాము న్నాడు మళ్ళీ

అప్పుడు ముక్తంబి తన రచనని సమర్థించుకోవడానికి ప్రమాణం చెప్పాడు
పార్వతీదేవి పాదపై న కేశబంధం సహజ గంధంతోనే ఉంటుంది. కాబట్టి సింధుర
రాజ గమనాధిష్టుల బంధంబు సహజ గంధంబు - అని నేను రాసింది తప్పేమీ కాదు
అని సమర్థించుకున్నాడు

ఈయన శివుడు కనక ఆ విషయం తెలుసు అనుభవ సిద్ధం కానీ
లోకానికి? అందుకే నత్కిరు డంటున్నాడు. -

“అగజకునై నం దగు, నిల

మగువలకుం దగదు, మాను మత్తర మింకన్,

గగనప్రసూన వాదము

జగతిం బ్రత్యక్షమునకు సరి యన దగునే? (3- 69)

ఓయీ నవ్వు చెప్పేది నిజమే అది పార్వతీకి అయినట్లయితే చెల్లు తుంది
ఈ భూమి మీద ఉండే కాంతలకు (ఇల మగువలు=మానవ కాం తలు) తగదు
వారి కేశపాశాలు సహజ గంధంతో ఉండవు అంచేత ఇక పట్టుదల (మాత్తర్కం) విడిచి
పెట్టు గగన ప్రసూన వాదం తీసుకువచ్చి (ఆకాశ పుష్పం) ప్రత్యక్షానికి నాటి
అనడం-అదీ ఈ లోకంలో - నీకు తగునా?

ప్రత్యక్షానుభవానికి విరుద్ధంగా ఏ లోకానిదో తీసుకు వచ్చి ముడిపెట్టి
వర్ణించడం అసహజం కనక అది తప్పే అని తాత్పర్యం. అంచేత-

“లూలా మాలపు మాటలు

చాలు” ననిన నలిగి, తన నిజంబగు రూపం

బాలోన దెలుపవలె నని,

నీల గ్రీవుండు నిటలనేత్రము జాపన్ (3- 70)

అది తప్పు, వృధామాత్సర్యం వద్దు - అన్నంతటితో నత్కిరుడు ఆగితే బాగుం
డేది ఆగలేదు. “ ఈ లూలామాలపు మాటలు ఇంక చాలించు, కట్టి పెట్టు” అనికూడా
అనేసాడు (లూలా మాలపు మాటలు=అర్థం పర్థం లేని మాటలు) అక్కడికి పార్వతీ
దేవి జుట్టుని నువ్వు వెళ్ళి సువాసన చూసి వచ్చినట్టు మాట్లాడుతున్నావే అనే పెటకారం
ఉంది ఈ మాటల్లో దానితో శివుడికి తోపం వచ్చింది తన నిజమైన రూపాన్ని ఇతడికి
తక్షణమే (ఆలోచన) తెలియజెయ్యాలి అనుకున్నాడు. తన వాదాన్ని సమర్థించుకోడానికి
అంతకన్నా మార్గం లేదు మరో రుజువు లేదు అందుకని ఆ నీల గ్రీవుడు (నల్లని
కంఠం కలవాడు - హాలహలాన్ని గొంతులో నిలుపుకున్నాడు గదా) తన నిటల నేత్రాన్ని
చూపించాడు (నిటలము=ఫాలము, నుదురు).

అది చూసి నత్కిరుడు - వచ్చినవాడు తినేత్రుడు అని గ్రహించాడు.
గ్రహించాక నమస్కరించాలి “గిరితనయాశున కవ భారంబు సహజ గంధంబు”
అని నువ్వు చెప్పినమాట సత్యమే అయ్యుంటుంది అని అంగీకరించాలి మానవ
కాంతల విషయం నీకు తెలియక అలా రాసి ఉంటావు అనాలి కానీ అలా చెయ్యలేదు

పార్వతికి చెల్లుతుంది గానీ మానవ కాంతలకు చెల్లుతుందా అన్న తన ఆక్షేపణని సడలించకుండా అహంకరించి మాట్లాడాడు రాసింది తప్ప పైగా బెదిరింపులు కూడానా అన్న ధోరణిలో ఎత్తుకున్నాడు-

“తల చుట్టువాట గన్నులు

గలిగిన బద్ధంబు దప్ప గాదన వశమే

వల దివ్వట గీ మాయా

విలసినములు పనికి రావు విడుపు” మఱిన్నన్ (3- 7)

చూడు బాబూ నీకు నుదిటి మీదనే కాదు తలచుట్టూరా కన్నులు ఉన్నానరే వాటినికూడా చూపించినా సరే నువ్వు రాసిన ఈ పద్యాన్ని తప్పకాదు అనడం ఎవడి వల్లా కాదు తప్ప తప్పే అంచేత-వద్దు, నీ మాయా విలాసాలూ, గారడీ ప్రదర్శనలూ ఇక్కడ పనికిరావు చూపించకు వాటిని వదిలేసియ - అన్నాడు

గారడీ విద్య ఏదో ప్రదర్శించి మూడో కన్ను స్పృష్టించి శివుడు అనిపించి అంగీకారం పొందుదాం అనుకుంటున్న ఒక మాయావిగా భావించాడు శివుణ్ణి నత్తీరుడు అహంకారం వల్ల బుద్ధిమాంద్యం వచ్చి మోహానికి లోనయ్యాడు మాట తూలాడు అపచారం చేసాడు మరి దానికి శిక్ష ఉంటుంది కదా

శపియించెం బ్రతిభాషల

గుపితుండై రుద్రు డతని “గుప్తవ్యాధిం

దపియింపు” మనుచు దానికి

నవలమిత భయమ్మునంది, యత డిట్లనియెన్ (3- 72)

వెంటనే శివుడు శపించాడు నత్తీరుడి మారు సమాధానానికి (ప్రతి భాషలనీ) తోపం వచ్చి రుద్రుడై శపించాడు

నత్తీరుడి ప్రతిపాదనలో దోషం లేదు కానీ ప్రతిభాషణలో దోషం ఉంది అహంకారం ఉంది సామాన్యుల అహంకారంవల్ల సమాజానికి కీడు అట్టే ఉండదు అదీ సామాన్యంగానే ఉంటుంది కానీ నత్తీరుడిలాంటి మహోన్నతులకు ఇంత అహంకారం ఉంటే లోకానికి కీడుకూడా మహోద్భవంగానే ఉంటుంది అందుకని కాబోలు తీవ్రమైన పెద్దశాపమే ఇచ్చాడు “కుప్తవ్యాధితో తపింతువుగాక” అనేసాడు ఇప్పటికి నత్తీరుడి కళ్ళు తెరుచుకున్నాయి అహంకారపు పొరలూ, మోహపు తెరలూ విడిపోయాయి అపరిమితంగా భయపడిపోయాడు

“స్వామీ! ద్రోహము జేసితిం, దెలుపవే శాపాంత ముద్య త్వపా

ధామా! నా” కనుచున్ బదాన్తిములమీదం బడ్డ, నా భక్తర

క్షామందారుడు శాంతి బొంది, యనియెన్ “గైలాస శైలంబు గం

టే మానుం బడ” మన్ననందులకు దా డెందంబునం గుందుచున్ 3-173

ఓ స్వామీ ద్రోహం చేసాను క్షమించు ఓ కృపాధామా (దయాలవాలా) శాపవిమోచన మార్గం ఏమిటో (శాపాంతంబు) తెలుపవా నాకు - అంటూ పొడ పడ్డాలమీద పడ్డాడు

శివుడు భోకా శంకరుడు భక్త రక్షణకు కల్పవృక్షం(మందారం) వెంటనే శాంతించాడు " నా కైలాస పర్వతాన్ని దర్శించినట్లయితే నీ కుష్మరోగం మూలపోతుంది అదే శాప విమోచన బయలుదేరు అన్నాడు హిమం నత్కిరుడు హృదయంలో పరితపించాడు

పదము' అనే మాట నత్కిరుడికి కావచ్చు లేదాంటే తనతో హరద్విజడికి కావచ్చు శాప విమోచనం చెప్పేసాడు ఇక పద నాయనా అని హరద్విజడితో బయలుదేరి తన గుడికి వెళ్ళిపోయాడు నత్కిరుడికి మాత్రం గుండెల నిండా దిగులు మిగిలింది ఇది స్వయంకృతం పశ్చాత్తాపంతో తననిశాను నిందించుకుంటున్నాడు

" ఈ కవితాభిమానము వహించితి నేటికీ? శంఖ పీఠపై
నీ కవులున్నయట్లు వసియింపక దేవునితోడ నేల చా
ర్వాక మొనర్చితిం? గడు భరంబగు కుష్మరుణా విషాద మే
నే కరణిన్ ధరింతు? నిక నెన్నడు చూచెద వెండి గుబ్బరిన్! (3- 74)

(చార్వాకము=అప్రామాణికమైన మొండివాడన ఏ కరణిన్= ఏ విధంగా వెండిగుబ్బరి=వెండికొండ)

ధూర్జటిది చాలా ప్రసన్నమైన కవిత అందునా ఇది కరుణం ఏ వివరణా అవసరం లేదు హాయిగా నడచిపోయాయి పద్యాలు వెండి కొండకి వెళ్ళాలంటే దగ్గిరా? దాహ? నడక తప్ప మరో ప్రయాణ సాధనం ఉందా?

" ఎన్ని మహానదుల్, వనము లెన్ని గిరింద్రము లెన్ని బోయ వీ
ళ్లెన్ని మృగంబు లెన్ని జన హీనములైన పథంబు లెన్ని, నే
నిన్నియు దాటి, యే కరణి నీశ్వరు శైలము చూడబోయెదన్!
గన్నది కాదు విన్నయది గాని, సదాశివ! యేమి సేయుదున్! (3- 75)

ఈశ్వర కైలాస్ ఎలా వెళ్ళి చూడటం ఎప్పుడూ ఎవ్వరూ వెళ్ళింది కాదు చూసింది కాదు కాకపోతే విన్నాం ఉత్తర దిక్కున ఉంది అని అదే శివుడికి ఆవాసమూ అనీ, పెద్దలు చెప్పగా విన్నదే కానీ కన్నది కాదు ఓ సదాశివా (ఎల్లవేళలా శుభ ప్రదుడా) ఏమి చెయ్యను స్వామీ దారిలో ఎదురయ్యే అడవులూ క్రూరమృగాలూ రాక్షసులూ దగ్గరవుతున్న కొద్దీ పెను మంచు వానలూ కాళ్ళకి గాయాలు చేసే రాళ్ళూ రప్పలూ- ఆ దారుల్లో ప్రయాణం చెయ్యడం శక్తమా ఎలాగ స్వామీ

"హరి శార్వరి మదేభ భిడ్గ శరభ వ్యాకీర్ణముల్, రాక్షసో
త్కర సంచార నివాసముల్, హిమపయోధారాళ వర్షంబు, బు
ద్ధుర సంఘర్షణ బాధతోపలిము లా శ్రోవల్, ససన్ శక్యమే?
కరుణా సాగర! భక్తవత్సల! శివా! గౌరీశ! యెట్లీగదే! (3- 76)

ఇలా భయపడిపోయి మీనమేషాలు లెక్కపెడుతూ కూచుంటే ఏమి లాభం? బయలు దేరాలి క్షణం ఆలస్యం చెయ్యకుండా బయలు దేరాలి కుష్మభి నోకి, మునిరి నడవలేక దేకుతూ వెళ్ళవలసిన పరిస్థితి వచ్చేలోగానే కైలాసానికి

సాధ్యమైనంత దగ్గరికి చేరుకోవాలి- అనుకుంటూ కుష్టువ్యాధిని అది అంచెలంచెలుగా ముదరడాన్నీ ఊహించుకుంటున్నాడు నత్కిరుడు-

"తివిరి యంగమ్మన దిమ్మి రెత్తక మున్న
యెడలెల్లి మచ్చల జెడక మున్న
దళ మెక్కి గాత్రంబు చెలువు తప్పక మున్న
బుడుపులు మేన నేర్పడక మున్న
యలక విగ్రహమున నంకురింపక మున్న
కాయంబు వెడరూపు గాక మున్న
తనువున జీము రక్తములు గాఱక మున్న
దేహ మీగలు మూగి తినక మున్న
భైక్ష మడుగంగబోయిన పట్ల జనులు
చూడ రోయక మున్న కాలాడినపుడ
నడువవలె గాక కైలాసనగము జూడ-
హరుని వాక్యంబు శక్యమే పరిహరింప"

(3-177)

కుష్టువ్యాధి నొకింది అనడానికి లక్షణం అవయవాలు తిమ్మి రెక్క డం స్పర్శ కోల్పోవడం (తివిరి=వ్యాపించి) అటుపైని తెల్లగా గానీ నల్లగా గానీ మచ్చలు (పాదలు) వస్తాయి ఒళ్లంతా మొద్దుబారిపోయి (దళము ఎక్కి), చర్మం దళనరిగా తయారై ఏనుగు చర్మంలా ముడతలు పడిపో తుంది సొందర్యం అంతా (చెలువు) నాశనం అయిపోతుంది- చెలువు తప్పకుండా అటుపైని బుడిపెల్లాగా కురుపులు వస్తాయి చెప్పలేనంత అల సుఖశరీరంలో (విగ్రహంబునన) ఏర్పడుతుంది కాయం అంతా వికృతం గా (వెడరూపు) తయారవుతుంది ఆ బుడిపెలు చిట్టి చీమూ రక్తం కారు తూ ఉంటుంది స్పర్శ ఉండదేమో కంటికి కనిపించే చోట తప్ప మిగతా చోట్ల కారుతున్నట్టుకూడా తెలీదు దేహం నిండా ఈగలు మూగి చంపుకు తినేస్తూ ఉంటాయి శోలుకునే పీపికా ఉండదు స్పర్శా ఉండదు.

అనాది జన్మం బాబయ్య - జిచ్చం వెయ్యండి బాబయ్యా అని ఎవ రింటితైనా వెళ్ళి గుమ్మంలో నిలబడితే జనాలు చూడటానికే అసహ్యించు కుంటారు వాళ్ళ మాటల్లో రోత స్పష్టంగా కనబడుతుంది

కాలు ఆడినపుడే నడవాలి కైలాసనగం చేరుకోవాలి హరుని వాక్యాన్ని (శాపాన్ని) ఎవడూ ఏ రకంగానూ పరిహరించలేదు నత్కిరుడు దృఢంగా ఒక నిశ్చయానికి వచ్చేసాడు ఉత్తర దిక్కుకి బయలుదేరాడు

"అనుచు జంతాపరంపర లనెడు వద్ద
ముడిగి, నత్కిరు డను మేఘు డుత్తరంబు
నడచె, సంజోషమున దక్షిణమున నున్న
కవుల ముఖపంకజములు వికాస మొంద.

(3-178)

చేతపోలు

తన ఆలోచనాపరంపరలు అనే వర్ణధారల్ని చాలించుకుని (ఉడి గి), నత్కిరుడు అనే మేఘుడు ఉత్తరదిశకు నడిచాడు. ఇక దక్షిణ దిక్కున నత్కిరుడు లేడు. వర్షాకాలం పెళ్ళిపోయి, శరత్కాలం వస్తే ఎంత తెరిపిగా ఉంటుందో - అంత తెరిపిగా ఉంది దక్షిణ దేశం. దక్షిణ దిక్కున ఉన్న కవుల ముఖపద్మాలు సంతోషంతో వికసించాయిట. శరదృతువులో పంకజాలు వికాసం పొందినంత ఆనందం దక్షిణాపథకవుల ముఖాల్లో కనబడుతోంది. నత్కిరుడు పెళ్ళిపోయాడంటే-పీడ విరగడయ్యింది రాభగవంతుడా అని తక్కిన కవులంతా సంతోషించారని. ఇది ఆ కవుల మాతృర్యాన్ని తెలియజేయడంకన్నా నత్కిరుడి అహంకారాన్నీ, దౌష్టి్యాన్నీ తెలియజేబుతోంది. చాళ్ళని అంతగా ఏడిపించుకుతిన్నాడన్నమాట. ఇది నత్కిరుడికి సహజ లక్షణ మన్నమాట. అదే దూకుడు శివుడిమీదా చూపించాడు. శాపగ్రస్తు డయ్యాడు.

నానాకష్టాలూ పడి పెడుతోంటే కుమారస్వామి ప్రత్యక్షమై "శివుడు కైలాసం చూడ మన్నాడే కానీ ఉత్తర దిశా కైలాసం అనలేదు కదా, అంచేత దక్షిణ కైలాసం చూచినా చాలు, కుప్పరోగం మాని పోతుంది" అని ఉపాయం చెబుతాడు. శ్రీకాళహస్తి దక్షిణ కైలాసం. దాన్ని సందర్శించి నత్కిరుడు శాపవిముక్తు డయ్యాడు. శివుడు ప్రత్యక్షమై వరం కోరుకో మంటాడు.

అప్పటికి నత్కిరుడి అహంకారం పటాపంచలు అయ్యింది. జ్ఞానోదయంతో అడిగాడు-

" ఈ సంసారము, దుఃఖా

వాసానందంబు, దీని వర్జింపంగా

నే సుఖము గలుగు దయ న

న్నా సుఖమున గూర్చవే ! కృతార్థుడ నగుదున్" (3-22.)

అప్పుడు శ్రీకాళహస్తి పుర దైవం సంతోషించి ఆ కవికి సాయుజ్యం

అనుగ్రహించాడు.

రాచరికంలో ఉంటూ, రాజులనే బాహుళంగా తిట్టిన దైర్ఘ్యశాలి ధూర్జటి. సాహసి. సుశ్రవర్తనకూ, సా శీల్కానికీ, పట్టం కట్టి, జీవితం గడిపి, తాత్విక చింతనతో నిత్య చిత్త స్థిత శివుడై సాయుజ్యం పొందిన మహానుభావుడుగా కనిపిస్తాడు తన శతకంలో. అందులో ప్రతిపద్యమూ జీవితానుభవంలో పండి, కుతకుతలాడుతూ గుండెలు చీల్చు కొని, నెత్తురు జీరతో వచ్చి పడినదే.

రాజుల్ మత్తులు, వారి సేవ నరకప్రాయంబు --- అన్నప్పడు గానీ, రాజన్యంతన పోవునా కృపయు - అన్నపుడుగానీ, కొడుకుల్ పుట్టరటంచు నేడ్తురు---

అన్నపుడు గానీ, కాయల్లాచె వధూ నఖాగ్రము లచే కాయంబు --- అన్నపుడు గానీ, అలంచున్ మెడజుట్టి దానికి నపత్య శ్రేణి గల్గించి --- అన్నపుడు గానీ, మల భూయిష్ట మనోవిధామము సుషుమ్నా ద్వారమో --- అన్నపుడు గానీ, - మనకు కనిపించేది ఆ నెత్తుటి జీరయే. జీవితంలో ఎన్ని ఎదురుదెబ్బలు తిన్నాడో ఏమో!

రామకృష్ణం

దుష్ట రాజుల్ని ఎంతగా చింబించినా శిష్టరాజుల్ని నమస్కరిస్తాను ఉంటే చూపించమన్నాడు

“పది వేలైనను లోకకంటకులచే బ్రాపించు నర్థమ్ము నా
మదికిం బిభ్యము గాదు సర్వమునకున్ మధ్యస్థుడై సత్కదా
నదయాదుల్లల రాజు నా కొసగు, మెన్నన్ వాని నీయట్లు చూ
చి దినంబున్ ముద మందుదున్ గడపటన్ శ్రీ కాళహస్తీశ్వరా! (28)

లోక కంటకులైన రాజులు ఎంతో ఆదరంగా గౌరవంగా పదివేల రూపాయలు ఇచ్చినా ఆ సొమ్ము (అర్థమ్ము) నా మలనస్సుకి రుచించదు హితవుకాదు (పథ్యము కాదు) అన్నిటికీ మధ్యస్థుడుగా ఉంటూ (ఎవరి కొమ్ము కాయకుండా పక్షపాతం లేకుండా) సత్కం దాతృత్వం, దయ మొదలయిన ఉత్తమ గుణాలు కలిగిన రాజుని నాకు చూపించు అతనిని లోజా (దినంబున్) నీలాగా (శివుడిలాగా) చూసుకుంటాను సేవిస్తాను కట్టకడపటికి ఆనందిస్తాను (ముదము అందుదున్) అని ధూర్జటి శ్రీ కాళహస్తీశ్వరుడికి మొరపెట్టుకున్నాడు అప్పట్లో శిష్టరాజులు గగన కుసుమాలు అయిపోయారన్నమాట అందుకే అందర్నీ తిట్టిపోసి గాబశబ్దం ధీ ధీ జిన్మంత రంలోకూడా నాకు వద్దు మహాప్రభూ అన్నాడు

తెలుగు సాహిత్యంలో బహుళ ప్రచారం పొంది అదిక సంఖ్యలో వెలువడిన కావ్య ప్రక్రియ శతకం ఇది అజ్ఞావిషాదానికి ఎక్కువ వెసులు బాటు ఇచ్చే ప్రక్రియ మాకు ప్రసన్నుడయ్యేడున్ ' అనే మకుటంతో నన్నయ రచించిన నాలుగు పద్యాలు (ఉదంకోపాఖ్యానం ఆదిపర్వం) శతక ప్రక్రియకు మార్గదర్శకాలు అని పెద్దలు అంటారు మిగతా చాలా ప్రక్రియలకులాగానే శివకవులే దీనికి క్రితరం చుట్టారు వంద పద్యాలు (నూట ఎనిమిది) ఉండటం మకుటం ఉండటం దేనికది ముక్తకాలు కావడం అనేవి శతక లక్షణాలు సంఖ్య వందదాటి పోయినా అక్కడక్కడా మకుటం మారినా సర్వేశ్వర శతకమే తెలుగులో మొదటిది అని కొందరు అంటారు ఈ మినహాయింపులకి అంగీకరించని వారు పాల్కురికి సోమనాథుని వృషాధిప శతకమే మొదటిది అంటారు ఏది మొదటిదైనా కవితాపరంగా ఆర్తి పరంగా భక్తి శతకాలలో శ్రీకాళహస్తీశ్వర శతకమే అగ్రగణ్యం అటుతరువాత ఒక్క దాశరథి శతకానికి ఈ కోవలో ఇంతటి ప్రాచుర్యం ప్రాశస్త్యం లభించాయి

సామాజిక అన్యాయాలను దేవుడితో మొర పెట్టుకోవలసిరావడమే దారుణం ఆకస్మిక ఆర్తి తిరుగుబాటూ, భక్తిశతకాలతో చాలా ఘాటుగా కనిపిస్తుంది కథతో ముడి లేకపోవడంతో శతకకవికి అన్ని విధాలా స్వేచ్ఛ ఉంటుంది అజ్ఞా విషాదానికి అవకాశం ఎక్కువ ఉంటుంది సామాజిక కాంక్షలను తడిమే వీలుంటుంది ఈ స్వేచ్ఛతోనే ఈ ప్రక్రియ చిరంజీవిగా వర్ధిల్లుతోందని శ్రీ చేకూరి రామారావుగారు చేసిన విశ్లేషణ సమంజసమే భాషాపరంగా కూడా ఈ స్వేచ్ఛ కనపడుతుంది వ్యాకరణ నియమాల ఉల్లంఘన శతకాలలోనే ఎక్కువ

తెనాలిరామకృష్ణుడు (క్రీ.శ. 1485-1560)

పాండురంగ మాహాత్మ్యము (బృతీయ 31 నుంచి 65)

తెనాలి రామకృష్ణుడి పేరు చెప్పగానే రాయలవారి కొలువులో విదూషకుడుగా ఏవో చవకబారు హాస్యకథలు గుర్తుకు వస్తాయి కానీ ఇతడి రచన పాండురంగ మాహాత్మ్యం చదువుతుంటే ఉదాత్తమైన హాస్య ప్రీతి ఉదారమైన కవితా రీతి కనిపిస్తాయే తప్ప మరొక అభిప్రాయం కలగదు అప్పదిగ్గజ కవులలో ఇతడు ఉండి ఉంటే బహుశ ఛలోక్తి ప్రయుక్తి సరస సంభాషణ చతురుడై ఉంటాడు సరసకవిని ' అని పాండురంగ మాహాత్మ్య కృతిభర్త ఇతడిని ప్రశంసించాడు (-23). ఈ సరసత ఆసరాగా తదనంతరకాలంలో లోకులు కట్టుకథలు అల్లి తమ బలహీనతకు రామకృష్ణ కవిని ఆలంబనం చేసుకుని ఉంటారు. కొందరు మహాకవులకు ఇదొక దురదృష్టం సంస్కృతంలో కాళిదాసుకి ఈ గతి పట్టించి

ఇతడి పేరు రామకృష్ణుడా ? రామలింగడా ? అని ఒకప్పుడు చాలా చర్చలు జరిగాయి ఆదిలో తల్లి దండ్రులు పెట్టిన పేరు రామలింగడనీ తరవాత భట్టు చిక్కాచార్యుల వద్ద విశిష్టాద్వైతం ఉపదేశం పొంది రామకృష్ణుడు అయ్యాడనీ తెనాలి అగ్రహార నిర్దేశ కావడం వల్ల ఇంటిపేరు అదే అయ్యిందనీ ఉద్ఘాటారాధ్య చరిత్ర పీఠికలో శ్రీ శే నిడదవోలు వెంకటరావు గారు ప్రతిపాదించారు

పాండురంగ మాహాత్మ్యమే కాక ఇతడు లింగపురాణం ఉద్ఘాటారాధ్య చరిత్ర కందర్పకేతు విలాసం, పాండురంగ విజయం హరి లీలా విలాసం ఘటికాచల మాహాత్మ్యాలను రచించాడని తెలుస్తోంది వీటిలో ఉద్ఘాటారాధ్య చరిత్ర ఘటికాచల మాహాత్మ్యాలు దొరుకుతున్నాయి వీటిని పాండురంగ మాహాత్మ్యంతో పోల్చి చూసి ఇవి తెనాలి రామకృష్ణుని రచన లు కావేమో అని సంశయిస్తున్న విమర్శకులు నేటికీ ఉన్నారు అది యట్లుండే

విశిష్టాద్వైతాన్ని స్వీకరించి వైష్ణవ శ్రేత్ర మాహాత్మ్యాన్ని కావ్యంగా రచించినా రామకృష్ణుడు వీర వైష్ణవుడు కాదు శివద్వేషం లేని సమన్వయ వాది పాండురంగ మాహాత్మ్యంలో కథకుడు శివుడు శ్రోతలు పార్వతీ పుణ్యులు అవతారికలో హరిహరులు ఇద్దరినీ స్తుతించాడు భేదములేని భక్తిని చూపించాడు అంచేత రామలింగుడు అన్నా రామకృష్ణుడు అన్నా వచ్చే పేరు ఏమీ లేదు

ఇతనికి "వికటకవి" అనే పేరు స్థిరపడింది ఇది కేవలం హాస్య కథలవల్ల ఏర్పడింది కాదు ' వికటకవి' అనే మాటను ఎటునుంచి చదివి నా ఒక్కలాగే ఉంటుంది అదొక శబ్ద చమత్కారం కాగా ఆలంకారికులు "వికటత్వమే ఉదారతా" అన్నారు కవితా మహితమైన కావ్యాంగాలు అన్నింటా ఉదారతను నిర్వహించగలిగిన కవీశ్వరుణ్ణి వికటకవి అనాలి కథనంలో భావంలో భాషలో కూర్పులో అన్నింటా ఉదారత కనిపించే ప్రాధప్రబంధం పాండురంగ మాహాత్మ్యం శ్రేత్ర కావ్య శాఖలో మరొక అనర్వరత్నం సంస్కృత కవులలో మురారి (అన్నర్ల రాఘవ నాటకకర్త) తెలుగు

కవులలో రామకృష్ణుడు- ప్రశస్త వాగ్విలక్షణులు వీరి ఊహలు పయనించే దారులు గానీ వీరి చేతికి అందివచ్చే పదాల తీరులు గానీ చాలా విలక్షణంగా ఉంటాయి

పాండురంగ మాహాత్మ్యం పేరు చెప్పగానే అందరికీ చిగమశర్మే విఖ్యానం గుర్తుకి వస్తుంది అంత అందంగా పుష్టిగా నిర్వహించాడు ఆ కథను తీర్థక్షేత్రదైవత మహాత్మ్యాలను ప్రతిపాదించే అందమైన కథలు ఇంకా చాలా ఉన్నాయి ఈ కావ్యంలో

పాండురంగ విట్టలుడు దైవతం అతడు దర్శనం అనుగ్రహించిన చోటు పుండరీక క్షేత్రం అక్కడ ఉన్నది పుండరీక తీర్థం ఘర్షవీరా బైమీ నదుల సంగమ స్థలం బైమికి దక్షిణ తీరంలో యోజనదూరంలో ఈ తీర్థం ఉంది తీర్థక్షేత్రాలకు రెండింటికీ ఒకటే పేరు (క్షేత్రపాలకుడు మాత్రం కాలభైరవుడు) ఈ పేరు ఎలా ఏర్పడిందో చెప్పే కథ పాండురంగ మాహాత్మ్యంలో అతి ప్రధానమైనది

పుండరీకుడు ఒక మహాతపస్వి బ్రహ్మ విద్యావేత్త నిష్కలంక చరిత్రుడు మాతా పితృభక్తి పరాయణుడు అంతరించియాలనూ బహిరించియాలనూ జయించి నిరంతరం యోగనిపుత్ర శ్రీ కృష్ణపరమాత్మ ను ద్యానిస్తూ సుద్భీర్ణమైన తపస్సు చేసాడు పరమాత్మ సంతోషించి బాల కృష్ణ రూపంతో ప్రత్యక్షమయ్యాడు వరాలు ఇస్తాను తోరుతోమన్నాడు " ఈ రూపంతో ఇలాగే ఇక్కడే నువ్వు ఉండిపోవాలి ఈ క్షేత్రానికి ఈ తీర్థానికి నా పేరు నిలవాలి" - అని పుండరీకుడు కోరుకున్నాడు స్వామి "తదాస్తు అన్నాడు ఇదీ ఆ తీర్థక్షేత్రదైవతాల కథ ఈ కథను సాంగోపాంగంగా తీర్చిదిద్ది కండ పట్టించి ప్రాణం పోసాడు రామకృష్ణ కవి

పుండరీకుడికి ప్రత్యక్షమైన శ్రీ కృష్ణుడి రూపాన్ని అపూర్వంగా దర్శించి అద్భుతంగా వర్ణించాడు ఈ మహాకవి

యతీశ్వరుల హృదయాలలో సంచరిస్తున్నట్టు గోవర్ధన పర్వత గుహలలో విహరించడం కొండకొమ్మన నెమలిలా రాదికా హృదయం మీద వాలడం మేఘాలను తోలే ఇంద్రుడిలా రంగురంగుల ఆలమందలను మేపడం పద్మవనంలో హంసలా స్నేహితులతో కేరింతలు కొట్టడం చంద్ర బంబానికి స్వరం నేర్పుతున్నట్టు తెల్లని శంఖాన్ని ఊదడం- ఇలాంటి ఆటలన్నీ కట్టిపెట్టి ఆ దేవత తర్లకం (కోడెడాడ బడ్డ) పుండరీకుడి పర్లకాలకు వచ్చి ప్రత్యక్షమయ్యింది (2-3) ఆ తర్లకం పొద పడ్డాలకు బంగరు టందెలు మ్రోగుతున్నాయి ఆ మ్రోతను కవి ఉత్తేజిస్తున్నాడు

లలిత శిరీష పుష్ప మృదులంబులు నీ చరణంబు, లక్ష్మణ
యిల యిది రూక్ష మిట్టు లలయించుట కాదని ప్రార్థనా మృదూ
క్తులు సెలగంగ వేపాదివి తొల్లిదుపుల్ తగు విన్నపంబులన్
బలుమలు జేయు చందమున బంగరుటందెలు బుగ్గడింపగన్ (2-32)

యదు బాలుని పాదపద్మాలకు బంగారపు అందెలున్నాయి ఆ అందెలు మ్రోగుతుండగా (ఉగ్గడింపన్) స్వామి నడిచి వచ్చి ప్రత్యక్షమయ్యాడు.

తొలి చదువులైన పేదాలు ఆ పాదాలను పాదవి పట్టుకుని అడుగుడుగునీ

బేతవోలు

మాటి మాటికీ (పలుమరు) తగిన విన్నపాలను చేస్తున్నట్టు ఉంది ఆ అందెలమ్రోత ఏమి విన్నవిస్తున్నాయంటే -

స్వామీ నీ చరణాలు లలితమైన శిరీషపుష్పాల్లాగా (దిరిసిన పువ్వులు) మృదులమైనవి అయ్యాయో! నేల ఇది రూక్షం అతి కఠినం ఇట్లా నీ పాదాలను కష్టపెట్టడం (అలయించుట=అలసిపోయేలా చేయడం) తగదు-కాదు అని ప్రార్థనా మృదుకృతలతో (చెలగంగి) విన్నపాలు చేస్తున్నట్టు అందెలు మ్రోగుతూండగా స్వామి వచ్చేసాడు

అందెల మ్రోతను వేదాల విన్నపంగా కవి ఉత్తేజ్జించాడు అది ఆ స్వామి పాదాలను వేగంగా పొదుపుకున్నాయట ఆ పాదాలు వేద ప్రతిపా ద్యాలు వేద గమ్యాలు

సృష్టిలో పువ్వులే అసలు మృదువైనవి వాటిలోకెల్లా శిరీష పుష్పం మరీ మృదువు శిరీష కుసుమ పేతల సుధామయోక్తుల పెద్దనార్క-అన్నా డుట రాయల వారు ఇంకా మృదువైనవి అని చెప్పడం కోసం ' లలిత శిరీష పుష్ప ' అనడం సుకు మారాతిసుకుమారమైన పాదాలు అని. అమ్మి కటికి నేలమీద నడవడం ' రూక్షము' అన్నాడు ఆ పదంలోనే కాలిన్యం ఖంగు మంటోంది

ఎంత వేదాలయినా ప్రార్థనా పూర్వకంగా వృద్ధాక్షులతో విన్నవించుకోగలవే కానీ వద్దు అని నిషేధించలేవు శాసించలేవు స్వామి భక్త పరాధీనుడని వాటికి తెలుసు అయినా ఉండబట్టలేక విన్నవించడమే వేద పరనంలో పదావృత్తి-పునః పునః ఐదుగుతూ ఉంటుంది. అందుకనే విన్నపంబులనీ "పలుమలు" చేయు చందమున అన్నాడు

ఇంతకీ కృష్ణయ్య పాదాలకు బంగారు అందియలు ఉన్నాయి. అటు పైని మొలకి గోళసంచులు నాలుగు వ్రేలాడుతున్నాయట అలమందలు బీడులో మేస్తోంటే స్వామివారు మిత్రబృందంతో చెట్టుక్రింద గోళీలు ఆడు కుంటారన్నమాట అందుకని నాలుగు గోళసంచులు (గచ్చకాయల సంచులు) ఎప్పుడూ మొలకి కట్టుకుని సిద్ధంగా ఉంచుకుంటాడు కాబోలు. ఆ సందేలను ఉత్తేజ్జిస్తున్నాడు

మెత్తగ నూలిన చుట్టుం

గత్తిన మధుకైటభోరు కంఠము లలనా

దొత్తిన హత్తిన చేదుం

దిత్తుల క్రియ దొడల నుడ్డ తిక్తులు వ్రేలన్ (2-33)

మధుడు-కైటభుడు అనే రాక్షసుల్ని విష్ణుమూర్తి అలనాడు తన చక్రా యుధంతో సంహరించాడు చుట్టుకత్తి-చుట్టుం గత్తి అంటే గుండ్రని ఆయుధం గుదర్చన చక్రం దాన్ని మెత్తగా నూరి బాగా పదును పెట్టి ఆ ఇద్దరు రాక్షసుల ఉరు కంఠాలను (బలిసిన మెడలు) ఒత్తేసాడు ఒత్తడం అంటే చప్పడు కాకుండా తెగేయ్యడం (మీసాలు ఒత్తుట చెంపలు ఒత్తుట- అని వాడుక) అలా ఒత్తిన రోజున

వాళ్ళ ఊపిరి తిత్తులు స్వామికి హత్తాయి- లభించాయి

చేదడం అంటే తోడటం-గాలిని చేదుకోవడానికి ఉపయోగించే తిత్తులు కనక శ్వాసకోశాలను 'చేదుం దిత్తులు' అన్నాడు ఇద్దరినీ చెరో రెండూగా నాలుగు ఊపిరితిత్తులు ఆ తిత్తులో అన్నట్టుగా నాలుగు సంచులు- బహుశా అటు రెండూ ఇటు రెండూ-తోడలమీద వేలాడుతున్నాయి

"ఉడ్డ" అనేది నాలుగు అనే అర్థంలో ఆచ్చికపదం ఉడ్డాముగ్గురు అనేది రాయలసీమ వాడుక ఏడుగురు అని క్రియన్ అనే పదాన్ని వలెన్ అనే అర్థంలో ఉపయోగించాడు అటుపైని 'మంద ప్రోయాండ్ర కూరిమి మ్రాని పండ' యిన కృష్ణుని జఘనం వర్ణిస్తున్నాడు

మాయావృతు డగు నాత్ముని

నోయగమున దెగడ తీగ నోగలు ముచ్చు

ట్టై యునికి సంగరహితం

టైయన్- కాకున్న జఘన మభిరామ మగున్ (2-34)

కటి ప్రదేశానికి పట్టుపీతాంబరం లేదు కాబట్టి సంగరహితంగా ఉంది అలాగని దిగంబరంగానూ లేదు తెగడతీగ నోగలు మూడు చుట్టుగా-మూడు పేటలుగా చుట్టూ వ్రేలాడుతున్నాయి "తెగడతీగ నోగలు" అంటే పొడవైన త్రివృతాలతలు అని రాసారు తమ సంజీవనీ వ్యాఖ్యలో శ్రీ వంశరాం రామకృష్ణారావు గారు (నోయగ మునన్=వలెన్)

మూడు చుట్టుగా ఆ తీగలు ఉన్నాయి కనక (ఉనికిన్) సంగరహితమైనా, ఆ జఘనం దిగంబరం కాకుండా అభిరామంగా ఉంది సంగరహిత మయ్యా సంగరహితం కాకున్న జఘనం అని

అది ఎలా ఉందంటే-మాయావృతు డగు ఆత్ముని నోయగమునన్ ఉంది. ఆత్మ స్వతఃగా సంగరహితుడు ఏ సంసార బంధాలూ లేవు కానీ మాయావృతు డైనప్పుడు సంగరహితుడు కానట్లు కనిపిస్తాడు, ఏవో సంగాలు- బంధాలు ఉంటాయి అవే మాయ సత్త్వ రజస్తమోగుణాలు ఇవే ముచ్చట్టు తీగలు ఈ తీగలు చుట్టుకొని ఉన్నాయి కనక ఆత్ముడు స్వతఃగా సంగరహితుడే అయినా ఇప్పుడు సంగరహితుడు కానట్లు కనిపిస్తాడు

సంగరహితుడు కాడు- అనే చోట, రహితుడు-కాడు అని రెండు వ్యతిరేకాల కాలు ఉండటంతో అనుకూలార్థం వస్తుంది సంగరహితుడు కాడు అంటే సంగ సహితుడు అని ఫలితార్థం.

ఒకప్పుడు సంగరహితమైన స్వామి జఘనం ఇప్పుడు తీగెలతో సంగ సహితమై అభిరామంగా ఉంది-మాయావృతమైన ఆత్మలాగా. జఘన వర్ణన అయిన తరువాత చిన్ని కృష్ణుని చిరు బొజ్జను వర్ణిస్తున్నాడు

ఇది న భ, మిది భూవలయం,
బది బలిసద్దంబు నుండు నెలపు లివి యనన్,
బిటువు లగు వళుల చెలువున,

బుది పుటనై యున్న చిన్నిబొజ్జ కదలగన్ (2-35)

కృష్ణయ్య పరుగు పరుగున వస్తోంటే నిగనిగల చిన్ని బొజ్జ కదలాడుతోంది. (పుట పుటనై యున్న=నిగ నిగ లాడుతున్న) ఆ చిన్నిబొజ్జ మీద మూడు మడతల ముడతలు (వళులు) ఉన్నాయి. అవి స్పృహగా పటువుగా ఉన్నాయి. మూడు అరలకు గుర్తులుగా ఉన్నాయి

ఇదిగో ఇక్కడ ఆకాశం ఇక్కడ భూగోళం ఇక్కడ పాతాళం (బలి సద్దం) ఉండే చోటులు ఇవి అన్నట్లుగా ఆ బొజ్జకి మూడు మడతలు ఉన్నాయి పై మడతలో ఆకాశం క్రింది మడతలో పాతాళం, మధ్యలో భూగోళమని వామనావతారంలో విష్ణు మూర్తి బలిచక్రవర్తిని పాతాళానికి తొక్కేసాడు అప్పటినుంచీ అది బలికి నిలయం (సద్దం) అయ్యింది

ప్రళయకాలంలో విష్ణుమూర్తి ముల్లోకాలనూ తన గర్భగోళంలో దాచు కుంటాడని పురాణ గాథ. ఎల్ల వేళలా సూక్ష్మరూపంలో స్వామి గర్భంలోనే ఉంటాయని మరొక గాథ వాసుదేవుడు అనే మాటకు జగత్తులన్నింటా వసించే వాడనీ, అన్ని జగత్తులనూ తనలో వసంపజేసుకునే వాడనీ రెండు అర్థాలు. ఉలికిన నోర్వక ఉదరంబులో నున్న జగముల వ్రేగున జగతి కదల - అన్నాడు పోతన్న

బొజ్జ దాటి పుండరీకుని చూపులు ఇంకొంచం పైకి వెళ్ళాయి విశా లంగా వక్షస్సు కనిపించింది

తులసికి బచ్చతాకుదురు, తోయదవాహనరత్నవేది య

కృతిమిమెలుంగుబోడికిని, కౌస్తుభఘర్షగభస్తికిన్ నభ

స్థలము ననంగ బొల్చి నిరతంబు, కృపావిభవంబునంటి బో

ర్తులుపు దలంపు సేయుమ, నురంబు కరంబు పరిస్ఫురింపగన్ (2-36)

స్వామి ఉరంబు (వక్షస్థలం) కరంబు పరిస్ఫురిస్తోంది. మిక్కిలి ప్రకాశిస్తోంది విశాలంగా ఉంది "కృపా విభవము" అనే ఇంటి బోర్ తలుపుని (ఏక కవాటం) గుర్తు చేస్తూ ప్రకాశిస్తోంది. ఆ కవాటం వెనక్కాల దయాసంపత్తి ఉందని స్వామి గుండె నిండా దయ ఎల్లప్పుడూ నిండి ఉంటుంది కూడా

నీల మేఘశ్యాముడి విశంకట వృక్ష: స్థలాన్ని మరి మూడు వస్తువులతో వోలుస్తున్నాడు.

పచ్చతాయి అంటే మరకతమణి కుదురు అంటే వేదిక లేక పాదు అని తులసీదేవికి విష్ణుమూర్తి వక్ష:స్థలం మరకతవేదిక మరకత మణులు పొదిగిన తులసి కోటలాగా ఉంది అని తులసీదేవి విష్ణు వక్ష:స్థల వాసిన అని పురాణగాథలు చెబుతున్నాయి. నీలమేఘ శ్యాముని ఉరస్సు కనక మరకతమణి వేదికలాగా ఉంది.

(పచ్చతాయి+కుదురు - పచ్చతా కుదురు రేయి, తాయి మొదలైన అచ్చక పదాలకు బహువచనం లోనే కాదు సమాసంలో పూర్వపదాలుగా ఉన్నప్పుడు కూడా చివరి అక్షరం "యి" లోపిస్తుందని ప్రాథ వ్యాకరణం చెప్పింది)

"మెలుంగు బోడి " అంటే విద్యుల్లత వంటి శరీరం కలిగిన స్త్రీ అని (బొంది=శరీరం దాని రూపాంతరమే బోడి కావచ్చు) కలిమి అంటే సంపద. కలిమి మెలుంగుబోడి అంటే లక్ష్మీదేవి ఆ లక్ష్మీదేవికి ఈయన ఉర: ప్రదేశం తోయదవాహన రత్నవేది, "తోయము" అనే సంస్కృత పదానికి నీరు అని అర్థం తోయదము అంటే నీటిని ఇచ్చేది-మేఘం. మేఘమే వాహనంగా కలవాడు- తోయదవాహనుడు ఇంద్రుడు. తోయద వాహనరత్నమంటే ఇంద్రనీలమణి. విష్ణువక్ష:స్థలం లక్ష్మీదేవికి ఇంద్ర నీలమణి వేదిక విష్ణుమూర్తికి అనపాయిని లక్ష్మీదేవి. వక్ష:స్థల నివాసిని.

శ్రీ మహావిష్ణువు మెడలో కౌస్తుభహారం ఉంటుంది ఆ హారంలో కౌస్తుభమే నాయక మణి ఘర్జగభస్మ అంటే వేడి కిరణాలు (గభస్మలు) కలిగిన సూర్యుడు కౌస్తుభం అనే సూర్యుడికి హరి ఉరస్థిమ ఆకాశం (నభస్తలం) ఆకాశం విగీలంగా, విశాలంగా ఉంటుంది కనక ఉరస్థిమతో పోలిక. కౌస్తుభానికి సూర్యుడితో పోలిక

ఎల్లవేళలా (నిరతంబున్) ఇలా విరాజిల్లుతూ బోర్తలుపుని గుర్తుచేస్తూ (తలంపు సేయుచు) ఉరంబు కరంబు పరిస్ఫురింపగన్ స్వామి విజయం చేసాడు రూపకాలంకారంతో కూడిన ఉత్ప్రేక్షాలంకారం

ఇంద్రనీలము అనడానికి తోయద వాహన రత్నము అన్నాడు సంజ్ఞావాచకంలో పదాలకు పర్యాయ పదాలను కూర్చడం ఛంద: పరంగా కొన్నిచోట్ల అవసర మైతే, కొన్ని చోట్ల పొండిత్య ప్రదర్శకంగా రూపొందింది శక్రనీలము-బలభివృణి - వజ్రమణి ఇలా ఎన్నయినా తయారు చేసుకోవచ్చు. అటువంటిదే తోయదవాహన రత్నము అనే మాట ఈ విధానం వల్ల అర్థస్ఫూర్తిలో క్లేశం ఏర్పడుతుంది ప్రసన్నత కుంటుపడుతుంది కానీ ఈ పద్ధతి తెలుగు సాహిత్యంలో క్రమ క్రమంగా ఆమోదం పొంది ప్రబంధ కాలం నాటికి విస్తరించి స్థిరపడింది భాషాప్రాధికి ఒక మార్గం అయ్యింది.

ఇది రామకృష్ణుని దగ్గర మరింత హెచ్చుగా ఉదారతగా కనపడుతుంది కలిమి మెలుంగుబోడి, ఘర్జగభస్మకిన్ అనేవికూడా నిజానికి ఇలా ఏర్పడిన పదబంధాలే అయితే రూఢికి ఎక్కువ కనక అర్థబోధలో అట్టే క్లేశం అనిపించదు పదబంధాలూ వాటి నిర్మాణ పద్ధతులూ పరిచయమైన కొద్దీ క్లేశం తగ్గుతూ ఉంటుంది అమృత ప్రాయ మైన వాక్కులు అనడానికి "దివిషదన్నప్రాయ వాగ్గుంఫన " (శ్రీ కాళి) అన్నాడు దుష్టటి. చంద్రుణ్ణి "అమరుల బోనపుట్టిక " (పారి) అన్నాడు తిమ్మన్న.

తలుపు దలంపు, ఉరంబు కరంబు అనేవి అప్రయత్నంగా వచ్చిపడిన శబ్దాలంకారాలు. అంత్యానుప్రాసతో పద్యాన్ని ముగించడం పోతనాదుల పద్ధతి అయితే, వృత్తానుప్రాసతో చివరి పాదం మ్రోగించడం రామకృష్ణుని పద్ధతి ఇది ఇతడి

చాలా పద్యాలలో కనిపిస్తుంది.

వక్షస్సు అయిన తరవాత కుడి ఎడమల దీర్ఘబాహువులు ముగిశ్చరుడి చూపుల్ని ఆకట్టుకున్నాయి స్వామి కుడిచేతిలో ఎదో సందే ఉంది-

కలుష భగ వధ విధానా

కలిత ఘుటిక లవగ గ్రచ్చకాయలు, వలచే

నెలకొను నల జలిబలి వ

న్నెల వన్నెల సంది నిండ- నింపులువారన్ (2-37)

ఈ కృష్ణమూర్తి కుడిచేతిలో (వల+చేతన్-వలచేన్) జలిబలివన్నెలు (రంగులు) కలిగిన ఒక వన్నెల సంది (అందమైన సంది)నెలకొని ఉంది దాంట్లో గ్రచ్చకాయలు నిండా నింపులువారుకున్నాయి ఆ సందీని పూర్తిగా నింపుతున్నాయి. (నిండు-నించు-నింపు-నింపులు)

అవి నిజంగా గ్రచ్చకాయలే. నేస్త్రాలతో ఆడుకోవడానికని సందిలో పోసు కుని తిరుగుతున్నాడు. అయితే వాటిని కవి ఉత్తేజిస్తున్నాడు.

పాపాలు అనే పక్షులను (కలుష+భగ) వధించే విధానం కోసమని సన్నద్ధం చేసుకొన్న (ఆకలిత)ఘుటికలో (మట్టి ఉండలు-గుండ్లు) అన్నట్టున్నాయి- ఆ గ్రచ్చకాయలు

"భగము" అంటే ఆకాశంలో గమనం సాగించేది అని వ్యుత్పత్తి అర్థం. ఖే (ఆకాశమునందు) గచ్ఛతి (సంచరించును) - ఇతి భగః. వ్యుత్పత్తినే యోగికార్థం అంటారు. అయితే మేఘాలను భగాలు అనకూడదు. పక్షులకే రూఢి. పక్షులూ ఆకాశంలోనే ఎగురుతాయి. అంటే వీటికి యోగికార్థంతోపాటు రూఢి ఏర్పడింది ఇటు వంటిదాన్ని "యోగ రూఢ లక్షణ" అంటారు

గోప బాలుడిగా కృష్ణమూర్తి వేషధారణలో కనిపిస్తున్న సంచుల్ని గ్రచ్చకాయల్ని- విష్ణు శక్తి స్ఫూరకంగా, విష్ణుగాఢా పూరకంగా సంభావించి అభివర్ణిస్తున్నాడు ఇప్పుడు ఎడమచెయ్యి ఆ చేతిలో "పెలితిగా చవిగొన్న వెన్నముద్ద" లాంటి శంఖం ఉంది.

లలిత నిజ వామ కరకల

కలిత కనక్కంబు కాంతి కలికల నవ్వన్.

గలువల చెలి గిలిగింతల

నలువగు లాలన్, బసాళి-నలువ గులాలన్ (2-38)

మనోహరమైన తన ఎడమ అరచేతిలో ధరింపబడి ప్రకాశిస్తున్న (కనక్) పాంచజన్య శంఖకాంతి (కంబువు=శంఖము). చంద్రకాంతపు మణులనీ బ్రహ్మ దేవుడి హంసలనీ పరిహసిస్తోండగా (కలికలనవ్వన్) స్వామి విచ్చేసాడు.

కృష్ణుని ఎడమచేతిలో పాంచజన్యం ఉంది. అది తెల్లగా తళతళలాడుతోంది చంద్రకాంత మణులనూ, హంసలనూ పరిహసిస్తోందంటే తెల్లదనంలో వాటిని

తిరస్కరిస్తోంది అని వాటికన్నా ఎక్కువ తెల్లగా ఉందని

చంద్రకాంత మణులు అనడానికి పర్యాయంగా అచ్చతెనుగు పదాలతో ఒక కొత్త పదబంధాన్ని తయారు చేసాడు చంద్రకిరణాలు సాకి గిలిగింతలు పెడితే ఈ మణులకు రసస్ఫూర్తి కలిగి ద్రవిస్తాయని కదా ప్రసిద్ధి చంద్రుడు కలువలకు నేస్తం ఇవి రెండూ కలిపి పదబంధం తయారు చేసాడు కలువలచెరి పెట్టే గిలిగింతలతో అందగించే (నలుపు= అందం నలుపు+ అగు=అందగించు- ఒప్పిదమగు) తాలన్ పరిహసి స్తోంది తాయి- ఏకవచనం దీనికి బహువచన ప్రత్యయం పరంగా ఉంటే 'యి' తోపిస్తుంది తాయి+లన్=తాలన్ చంద్రకాంతపు తార్కను పరిహసించే తెల్లదనం శంఖానికి ఉంది అని

నలువ అంటే నాలుగు ముఖాలు (వాయి) కలవాడు- బ్రహ్మ బ్రహ్మదేవుని గుట్టాలు- హంసలు గుఱ్ఱం అనే తెలుగు మాట గానీ అశ్వం అనే సంస్కృత పదం గానీ సందర్భాన్ని బట్టి వాహన పర్యాయ పదాలు అవుతూ ఉంటాయి (నా గుఱ్ఱం మూలపడింది- అంటే సైకిలు పొడైపోయింది అని ఈనాటికీ వాడుక ఉంది) నలువ గుట్టాలు అంటే బ్రహ్మ దేవుని వాహనాలు= హంసలు

కొన్ని ఆచ్చిక పదాల్లో అప్పడప్పుడూ ద్విత్వానికి తోపం వస్తూ ఉంటుంది అక్కటా- అకటా నన్ను - నను మొదలైనవి అక్కటాదుల బద్ధకు (ద్విత్వానికి) తోపంబు బహుళంబుగా నగు- అని చిన్నయసూరి సూత్రం దీని ప్రకారం గుట్టాలన్ అనేది గుతాలన్ అవుతుంది పిసాళి అనే మాటకు ప్రకాశించు అని అర్థం

నలువగు+తాలన్ నలువ+గుతాలన్ అని పద విభాగం రెండు చోట్లా పదాలు వేరు అర్థాలు వేరు కానీ చెవికి కంటికి శబ్దపునరుక్తిలా స్ఫురిస్తున్నాయి కాబట్టి ఇది యమకం అంత్యానుప్రాస కూడా కుదిరింది ఉపమ - యమక - అంత్యానుప్రాసల సంస్కృష్ట శబ్దరూపాలకారాల కలయిక

సంస్కృత నిఘశబ్దానికి "తన యొక్క" అని అర్థం నిఘ వామ కరం అంటే తనయొక్క ఎడమ చేయి ఇది సంస్కృత పదం కనక షకా రాన్ని తాలవ్వంగా అజయుడు - విజయుడు అంటే పదాల్లో షకా రాన్ని పలికినట్లు పలకాలి బరుగుట - షక్యవ మొదలైన పదాల్లో ఉండే షకారంలా - అంటే - దంత్యంగా పలక కూడదు అలా పలికే 'నిఘం అనే పదం ఆచ్చికం "సత్యము" అని దానికి అర్థం

ఇప్పడింక రెండు బుజాలనూ కలిపి వర్ణిస్తున్నాడు లేదా మరో రెండు బుజాలు అదనంగా అనుకున్నా ఆట్టి ఇబ్బంది లేదు విష్ణుమూర్తిగా స్వామి చతుర్భుజుడాయె

నిఘ దైర్ఘ్యదార్ఘ్యము లను

గణములకుం బొడము నిడుద కరములు బోలెన్.

భుజములు, పోషిత భక్త

ప్రజములు, కర విజిత పుష్కరజములు పొదలన్. (౭-౩౨)

తన ధైర్యమూ ఔదార్యమూ అనే ఏనుగులకు జనించిన పాదపైన (నిడుద) తొండాల్లాగా శ్రీ కృష్ణుని బుజాలు సాగసుగా ఉన్నాయి (పాద లుట=ఒప్పట). పాదలగనే ప్రత్యక్షం అయ్యాడని అన్వయం.

ఆ భుజాలు పోషిత భక్త వ్రజాలు భక్తుల్ని పోషించినవి ఇప్పటికి ఎందరో భక్తుల్ని అవి కాపాడాయి సుదర్శనాయుధంతో దుష్టుల్ని శిక్షించి శిష్టుల్ని రక్షించాయి పోషింపబడిన భక్త వ్రజములు కలవి అని బహువ్రీహి (వ్రజము=గుంపు)

పుష్కరము అంటే సరోవరం “జ” అంటే పుట్టినది అంభోజము - భూమి జము (చెట్టు) తాంటి వదం ‘ పుష్కరజము’ అనేది పద్మము అని దానికి రూఢార్థం పుష్కరంలో చాలా పుట్టినా వృక్షాన్ని బట్టి అవన్నీ పుష్కరజాలే అయినా పద్మము అనే అర్థంలోనే ఇక్కడ దీనిని ప్రయోగించాడు ఇటువంటి ప్రయోగాన్ని రూఢిలక్షణ అంటారు వృక్షాన్నికూడా కుదురుతోంది కాబట్టి ఇందాకటి ఖగములాగానే యోగ రూఢలక్షణ

స్వామివారి హస్తాలు పద్మాలను జయించాయి కరములచేత (అరచేతుల చేత) జయింపబడిన పుష్కరజములు కలవి అని మరో బహు వ్రీహి భుజాలకు విశేషణం

ఏనుగు తొండాలతో పోల్చడంవల్ల బాహువులు దృఢంగా ఉన్నాయని నిడుదలై ఉన్నాయని చెప్పకనే చెప్పాడు. దీనివల్ల స్వామివారు ఆజానుబాహువు అనేది తెలుస్తోంది

ధైర్యము అనేది ఒక ఏనుగు ఔదార్యము అనేది ఒక ఏనుగు ఈ క్రమం లోనే విశేషణాలుకూడా అన్వయించాలి ధైర్యగజహస్తం - పోషిత భక్త వ్రజం ఇది చక్రాంకితం ఔదార్య గజహస్తం- కరవిజిత పుష్కరజం ఇది అభయహస్తం ధైర్యహస్తాన్నే కాక అభయ దాన హస్తాన్ని కూడా ఏనుగు తొండంతో పోల్చడంవల్ల - ఇచ్చేనా ఏనుగు పాడిగా సమృద్ధంగా ఇస్తాడని సూచన ఏనుగు తొండం పద్మాల కనిపిస్తే చాలు పెకలించి వేస్తుంది కరవిజిత పుష్కరజములు అంటే అదికూడా మరో స్ఫూర్తి.

వాక్య నిర్మాణ రూపంగా ఇది క్రమాలంకారం అర్థ సాందర్యాన్ని బట్టి ఉపమాలంకారం ధైర్యదాద్యములు అనే గజములు అన్నచోట తాద్రూప్య రూపకం భుజాలు ఉపమేయం. ఏనుగు తొండాలు (కరములు) ఉపమానం నిడుదదనం సమాన ధర్మం కరవిజిత పుష్కరజత్వం మరో సమాన ధర్మం పోలెన్ అనేది ఉపమావాచకం ఇలా నాలుగు అంగాలూ పరిపూర్ణంగా నిర్దిష్టమయ్యాయి కాబట్టి ఇది పూర్ణోపమ

ఉపమాలంకారంలో ఆర్థి-శ్రోతి అనే మరోరెండు సూక్ష్మ భేదాలు ఉన్నాయి ఉపమావాచకాలను (వలెన్, పోలెన్ నిభము, సన్నిభము వంటివి) ప్రయోగించిన తీరును బట్టి ఇది ఏర్పడతాయి తెలుగులో భట్టుమూర్తి ఈ విభాగం గురించి మాట్లాడుతూ తన కావ్యాలంకారసంగ్రహంతో (నరసభూపాలీయం) వలెన్ పోలెన్

మాడ్కి కైవడి లాంటి ఆచ్చిక పదా లను ఉపమావాచకాలుగా ప్రయోగిస్తే శ్రాతి : నిభము - సన్నిభము వంటి తత్వమాలను ఉపమావాచకాలుగా వనియోగిస్తే అది అర్థి అన్నట్లు సూచించాడు (కా సం ౨-౨) ఈ లెక్కన "నిడుద క రములు బోలెనీ" అనేది శ్రాతి - ఉపమాలంకారం అవుతుంది ద్రుతకార్యాలు వినపడుతున్నాయి కనక ఇది సమాసం కాదు కాబట్టి వాక్యశ్రాతి

భుజములు - వ్రజములు - రజములు అని అంత్యానుప్రాస శబ్దాలంకారం రూపక - ఉపమా - అనుప్రాసల సంస్కృష్టి ఈ పద్యం.

భుజాలు అయ్యిం తర్వాత ముఖం మీదికి మళ్ళించి పుండరీకుని దృష్టి అది వర్ణిస్తున్నాడు

వదనైక స్తంభ కనక

నదనము సిరితొట తొనర్చు స్రష్ట నిలుపు న

మొదలంటి శంఖ శంకువౌ

యిది యనగా గంబుకంఠ మింపు వహింపన్ (2-40)

ఇప్పుడు స్వామివారి కంఠాన్ని వర్ణిస్తున్నాడు అది ఇంపు వహి స్తుండగా ప్రత్యక్షమయ్యాడు కృష్ణుడు

స్త్రీకంఠమైనా పురుష కంఠమైనా శంఖంతో పోల్చడం కవి సమయ సిద్ధం ఆకారంలో గళరేఖలలోనూ ధ్వనిలోనూ పోలిక కంబువు అంటే శంఖం కంబువు ఆకారంలో ఉన్న కంఠము - కంబుకంఠము తాద్రూప్య రూపకం

చిగురుకేలు - జంటిమోవి వంటి ఉపమాన పూర్వపద కర్త ధారయ సమా సాలు సంస్కృతంలో లేవు (చూ బాలవ్యాకరణం సమాసం ౩ సూ) అంచేత బింబాధ రము - కంబు కంఠము లాంటి వాటిని బింబా కారమైన అధరము కంబువు ఆకారమైన కంఠము అని విగ్రహ వాక్యాలు చెప్పి ఆకారము అనే మధ్యపదాన్ని తోపింప చేసి సమాసాలు చెయ్యాలి. వీటిని మధ్యమపదలోపి సమాసాలు అంటారు తెలుగులో కూడా గాజులు అమ్మునట్టి సెట్టి - గాజుల సెట్టి వంటివి మధ్యమ పదలోపి సమాసాలే అన్నాడు అహోబలపండితుడు (కవి శిరోభూషణము - సమాస ప్రకరణం) -

విష్ణుమూర్తివదనము అనే ఒంటిస్తంభం బంగారు మేడని (ఏక స్తంభ - కనక నదనము) సిరితొసం నిర్మించాలి అనుకున్నాడట బ్రహ్మ దేవుడు (స్రష్ట)

గృహనిర్మాణం చెయ్యాలంటే ఎవ్వరైనా ముందుగా శంకుస్థాపన చేస్తారు కర్రమేకు (శంకువు) తయారు చేయించి ఇంటి స్థలంలో అది పాతుతారు అంచేత దీనికి శంకుస్థాపన అని పేరు (శంఖుస్థాపన కాదు)

అలా శంఖమే శంకువుగా బ్రహ్మదేవుడు మొట్టమొదట నిలిపి నట్లుగా కృష్ణుడి కంబుకంఠం అలరారింది "శంఖ శంకువౌ ఇది అన గానీ" అనడం వల్ల ఇది ఉత్త్రేక్షాలంకారం. (మొదలిటి - మొదలింటి జెవ విభక్తిక శబ్దం మొట్టమొదటి అని అర్థం)

తెనాలి రామకృష్ణుడు

స్వామివారి ముఖంలో సిరి ఉందనీ, శోభ-కళ ఉన్న ముఖమనీ వ్యంగ్యం. లక్ష్మీదేవి అయితే భార్యమణిగా వక్షస్థలం మీద ఉంటుందే తప్ప ముఖంలో కాదు కదా !

ఆ ముఖంలో ప్రస్ఫుటంగా కనిపిస్తోంది నిగనిగలాడుతున్న దొండ పండు లాంటి అధరం. అధరం-రతి సర్వస్వం. శృంగారభావం మేళవించి చెబుతున్నాడు.

బంకపు వ్రేతల వాతెల

మంకెన పూదేనె తేట మానక పై పై

నింకగ నింకగ బల్లిలు

బంకించుట బోలె మోవి బచ్చెన హెచ్చన (2-41)

(వ్రేత = గోపిక, వాతెల, మోవి = పెదవి. బంకించుట = పులుముట, రుద్దుట, పట్టించుట. బచ్చెన = కాంతి, నిగారింపు)

బంకమైన వయస్సులో ఉన్న గోపికలు. వాళ్ళ అధరాలు మంకెన పువ్వులు. బంధూక పుష్పాలు అంటారు వీటినే. ఎర్రగా మృదువుగా మకరందం చిప్పిలుతూ ఉంటాయి. అందుకని అధరాలకు పోలిక.

వాయి అంటే నోరు. నోటికి తెర - వాతెల అంటే పెదవి. రదనచ్చదము (దంతాలను కప్పి ఉంచేది) అనే సంస్కృత సమాసానికి "వాతెల" అనేది తెనుగునీత.

వాతెర అనే మంకెన పువ్వులో ఉండే తేనె "తేటను" (అధరాలమృతాన్ని), విడిచి పెట్టుకుండా తన పెదవికి పై పైని ఇంకిన కొద్దీ ఇంకొంచెం ఇంకేట్టుగా (ఇంక గన్- ఇంకగన్) పట్టించడంవల్ల స్వామివారి మోవి రంగు మరింత హెచ్చింది. అది మంకెన పువ్వు తేనె. ఆ తేనె తేటను ఆరార గా పట్టిస్తున్నందువల్ల తన మోవికి నిగారింపు హెచ్చింది. అటువంటి మోవితో ఆ గోపికా ప్రియుడు వ్రత్యక్షమయ్యాడని అన్వయం.

పువ్వు ఎర్రగా ఉన్నంత మాత్రంచేత తేనె ఎర్రగా ఉంటుందని కాదు. గుహజంగానే ఎర్రగా ఉన్న అతడి మోవికి నిగారింపు హెచ్చిందని హేతుత్వేక్ష. అలా పట్టించినందువల్లనా అన్నట్టు మోవి బచ్చెన హెచ్చింది అని. అయితే గోపికా మధురాధరాలమృతహాసం అనే హేతువు కృష్ణుడికి సిద్ధమయ్యే ఉంది. కాబట్టి ఇది సిద్ధ హేతుత్వేక్ష. (ఈ పద్యం కొన్ని ప్రతుల లో లేదు.)

అధరాలకు పైని కోబేరులాగా, సంపంగ మొగ్గలాగా, మొత్తం ముఖం బింబానికి అలంకారంలాగా నాసికాపుటం ప్రస్ఫుటంగా భాసి నిస్తోంది. దాన్ని తడుముతున్నాడు.

తళుకు మొగము నెలపదకము

నెలవున నిడుదీరుగాగ నిలిపిన యాఖం

దల నీల కళక శ్రీయ ని

ట్టలమై స్ఫుటనాసికా పుటము దీపింపన్. (2-42)

పూర్ణ చంద్రాకారంలో ఉండే పతకాన్ని "నెలపద (త) కము" అంటారు.

ఇది ఒకరకం భూషణం శ్రీ కృష్ణుని తళుకు మొగం (కాంతి మంతమైన ముఖం) నెల పదకంలా ఉంది ఆ పదకానికి మధ్యభాగంలో (నెలవునన) నిట్టనిలువుగా (నిడుతీరుగా) నిలిచి ఉండేట్టు పొదిగిన (నిలిపిన) ఇంద్రనీల మణికళకలాగా స్వామివారి నాసికాపుటం (ముక్కు కొను) ప్రకాశిస్తోంది నాసికాపుటం అలా దీపింపగా శ్రీకృష్ణుడు ప్రత్యక్ష మయ్యాడు

ఇంద్రనీలం అనేది ప్రసిద్ధపదం ఇందులో ఇంద్రుడికి పర్యాయ పదంగా ఆఖండల పదాన్ని కూర్చాడు ఆఖండల నీలము అంటే - తోయద వాహన రత్నము (2-38) అన్నట్లే - ఇంద్రనీలము అని భావం కళక అంటే మొగ్గ మొగ్గలా కయారు చేసి ఇంద్రనీలాన్ని నెలపదకంలో పొదిగితే ఎలా ఉంటుందో అలా ఉంది తళుకు మొగంలో నిట్టలమైన నాసికాపుటం

విశాలమైన భావాన్ని చిన్నపద్యంలోకి ఇముడ్చుతున్నా అస్పష్టతకి తావు ఇవ్వడం లేదు ప్రసన్నత కొరవడటం లేదు. అంతేకాదు ఆ చిన్ని పద్యంలోనే నిట్టలమైన వంటి పదాలనూ ఆఖండలనీలము అని విస్తరించిన సమాసాలనూ కూర్చగలుగు తున్నాడు కవి రామకృష్ణుడికి రాయలవారికి రచనాపరంగా ఉన్న భేదం ఇది

శ్రీకారాల్లాంటి చెవులకు వేలాడుతున్నాయి మకరకుండలాలు అద్దాల్లాంటి చెక్కిళ్ళ మీద వాటి కాంతులు పొరాడుతున్నాయి ఈ దృశ్యం బొమ్మకట్టిస్తున్నాడు -

తళుకు జెక్కుల- మకర కుండల కలాప

మరకత ద్యుతి రింఛోళ- హరిణ లక్ష్మ

మండలంబుల లాంఛన మంజుమములు

గానిపించు విధంబున గలయ బ్రాక (2-43)

నిగనిగలాడుతున్న చెక్కిళ్ళు రెండూ రెండు చంద్రబింబాల్లాగా ఉన్నాయి మకర కుండలాలు అనే భూషణాలు (కలాపములు) రెండు చెవులకూ ధరించాడు మకరము అంటే మొసలి. మకరాకారంలో ఉన్న ఆ కుండలాలలో మరకత మణులు ఉన్నాయి. వాటి కాంతిసమూహం చెక్కిళ్ళ పై పొరాడుతోంది. (ద్యుతి+ రింఛోళ కాంతి సమూహానికి రింఛోళ అనే పదం సర్వసాధారణంగా తెలుగు కవులు వాడుతూ ఉంటారు గజ రింఛోళ అశ్వరింఛోళ లాంటి పదబింబాలు మృగ్యం)

హరిణం (లేడి) చిహ్నంగా కలిగిన మండలం - హరిణ లక్ష్మమండ లం అంటే చంద్రబింబం లక్ష్మ అంటే కళంకం, మచ్చ, చిహ్నం అని అర్థాలు మలినమపి హిమాంశో ర్లక్ష్మ లక్ష్మీం తనోతి- అని శాకుంతలంలో కాళదాసు.

రెండు చంద్రబింబాలు ఉండి, వాటిలో నల్లగా కళంకాలు (లాంఛన మంజుమములు) తళుకులీనుతున్నాయా అన్నట్టుగా ఉన్నాయి - ఆ చెక్కిళ్ళు అంటే తళుకు చెక్కులు = చంద్రబింబాలు మకర కుండల మరకతద్యుతులు = లాంఛన మంజుమాలు. కుండలాల కదలికతో మరక తద్యుతిరింఛోళ - చెక్కిళ్ళపై అన్నివైపులకి కలయబ్రాకుతోంది అలా ప్రాకుతూండగా స్వామి ప్రత్యక్షమయ్యాడు. ఇంక కన్నుల్ని

వర్ణిస్తున్నాడు.

తరళ మసార సార నిభ తారకముల్, సిత పద్మ పుత్ర బం
ధురములు, రాధికాహృదయ తోయజతోరక బోధన క్రియా
తరుణతరార్చరుగ్విలసిత స్ఫుట రక్తిమ సక్త కోణ భా

స్వరము, అసూక్ష్మ పక్షములు, వాలిక కన్నులు, చెన్న మీఠగన్. (2-44)

స్వామివారిది వాలిక కన్నులు సోగ కన్నులు అవి చాలా అందంగా (చెన్ను) ఉన్నాయి తీర్చి దిద్దినట్లు ఒత్తుగా పెరిగిన రెప్ప వెండ్రు కలతో- బాగున్నాయి సూక్ష్మము అంటే సన్నని అసూక్ష్మము అంటే దానికి వ్యతిరేకం. ఒత్తయిన అని. అసూక్ష్మమైన పక్షములు (రెప్ప వెండ్రుకలు) కలవి ఆ కన్నులు అందుకే చెన్నమీరుతున్నాయి

ఆ కన్నుల్లో కనుగుడ్లు (తారకలు) కాంతిమంతంగా (తరళము)

ఉన్నాయి శ్రేష్ఠమైన ఇంద్రగీలమణులతో సాటి వచ్చేటట్లు (నిభ) ఉన్నాయి. మసారము అంటే ఇంద్రగీలమణి అని శబ్దకల్పద్రుమ నిఘంటువు చెబు తోంది సారశబ్దం శ్రేష్ఠతార్థకం కాబట్టి తరళమైన మసారసారంతో నిభమైన తారకలు కలవి ఆ కన్నులు అని అన్వయం సిత పద్మపత్రాలలాగా (తెల్ల తామర రేకులు) రమ్యమైనవి (బంధురములు) ఆ కన్నులు

తోయము అంటే నీరు. తోయజము అంటే నీటిలో పుట్టినది పద్మం (రూఢలక్షణ) తోరకము అంటే మొగ్గ. తోయజతోరకము అంటే తామర మొగ్గ. రాధాదేవి హృదయం అనే తోయజతోరకం దాన్ని మేలుకొల్పడం- (బోధన+క్రియా)- వికసించెవెప్పుడం అనే పనికి త్రికృష్ణుని చూపులు సూర్యకాంతుల్లా పనిచేస్తాయిట. అంటే స్వామి చూపులు సోకగానే రాధికా హృదయం పద్మంలా వికసిస్తుంది అని.

అర్కుడు అంటే సూర్యుడు. తరుణ తర+అర్కుడు అంటే అప్పుడే ఉదయించిన బాల సూర్యుడు మిక్కిలి తరుణ వయస్సులో ఉన్నాడని. బాల సూర్యుని కాంతులు (రుక్) ఎర్రగా ఉంటాయి ఇందుకోసమనే తరుణతరార్కుడు అని చెప్పడం. తరుణతరార్కుని రుగ్మిలాసంతో ప్రస్ఫుటమైన రక్తిమతో (ఎర్రదనంతో) కూడిన కోణాలు ఉన్నాయి ఆ కన్నులకి నేత్రకోణాలలో (కన్నకొసలు) ఉదయసూర్యుని రక్తిమ ఉంది అని సాముద్రికం ప్రకారం ఇది మహాపురుష లక్షణం. కళ్ళల్లో ఎర్రజేర ఉంటే భాగ్యశాలి అవుతాడు అంటారు అటువంటి రక్తిమతో సక్తమైన కోణాలతో భాస్వరము లవుతున్నది (ప్రకాశిస్తున్నది) ఆ సోగ కన్నులు. అవి చెన్న మీరుతుండగా స్వామి ప్రత్యక్షమయ్యాడు.

“రాధికా” నుంచి “భాస్వరములు” వరకూ ఒకటే సమాసం. నిజానికి ఇక్కడ ఇంత సుదీర్ఘమైన సమాసం అవసరంలేదు కానీ విశాలమైన భావాన్ని సంక్షేపంగా చెప్పడానికి సమాసం అనివార్యంగా అవసరమయ్యింది ప్రబంధాల నాటికి దీర్ఘ సమాసాల ప్రయోజనం మారిపోయింది అనడానికి ఇదొక ఉదాహరణ

తరళ మసార సార నిభ తారకముల్ అన్నచోట శబ్దాలంకారం అలా ఉండగా

ఉపమావాచకంగా నిభ శబ్దాన్ని ప్రయోగించాడు కాబట్టి ఇది " ఆర్థి" ఉపమాలంకారం దాన్ని సమాసంలో కలిపి ప్రయోగించాడు కనక సమాసగత- ఆర్థి- ఉపమ అవుతుంది

కన్నుల్ని వర్ణించాక కనుబొమ్మల్ని వర్ణిస్తున్నాడు అని నల్లగా ఒత్తుగా ధనురాకారంలో ఉన్నాయిట-

అలక తిమిరంబు కను గవ్వనను భయమున,

ముఖసుధాసూతి నును వెల్లు ములికి గూర్చి,

సవదరించిన సింగిణి చాయ, నొసలి

వంకచూపున దగ గణి వంక బొమలు. (2-45)

కణి-వంక - బొమలు. కణ్ణి అంటే నల్లని అని అర్థం. కణ్ణి ఆవు - నల్లని ఆవు అర్థమిడికీకూడా కణ్ణి అనిపేరు నల్లగా ఉంటాడుట ఈ పదంలో ద్విత్వంలోపిస్తే (అక్కటా-అకటా) కణి అయ్యింది అల్లాగే బొమ్మలు అనేది బొమలు అయ్యింది నల్లని కనుబొమ్మలు అర్థచంద్రాకారంగా వంక తేరిన బొమ్మలు (నెలవంక).

స్వామివారి ముఖం చంద్రబింబం (సుధాసూతి= అమృతాన్ని ప్రసవించే వాడు) దాన్ని కప్పి వెయ్యడానికి ఎప్పుడూ ఒక తిమిరం పొంది ఉంటుంది ముంగురులే (అలకలు) ఆ తిమిరం

అలకఅనే తిమిరం వచ్చి తనని కప్పివేస్తుంది-(కబళిస్తుంది) అనే భయంతో ఈ ముఖ చంద్రుడు విల్లు ఎక్కుపెట్టి కూర్చున్నాడుట సన్నని వెలుగు (నునువెల్లు) అనే బాణాన్ని సంధించి (ములికినీ కూర్చి) సిద్ధం చేసుకున్న సింగిణిలాగా (ధనుస్సు-చాయనీ-వలే) కణ్ణి వంక బొమ్మలు ఉన్నాయి అని నొసలివైపు ప్రసరించే దృష్టితో (నొసలివంక చూపునన) ఉన్నాయి అంటే ఆ కన్నొమలు ముక్కుకి పై బాగాన కలిసి (కొందరు బొట్టు పెట్టుకునే చోటు), నుదురు వైపు కొనతేలి ఉన్నాయి. ఆ కొన- ఎక్కుపెట్టిన బాణం ములికిలాగా ఉంది కన్నొమలు ధనుస్సులాగా వంకతేలి ఉన్నాయి ముఖచంద్రుడు ఇలా బాణం ఎక్కుపెట్టడానికి కారణం-అలక తిమిరం వచ్చి తనని కప్పేస్తుందేమోనన్న భయం అలా బొమలు తగన స్వామి ప్రత్యక్షమయ్యాడు

అలకతిమిరము, ముఖసుధా సూతి నును వెల్లు ములికి- అనేవి తాద్రూప్య రూపకాలు సవదరించిన చాయనీ కన్నొమలు ఉన్నాయి- అని ఉపమానాన్ని కల్పించాడు కనక ఉక్త వస్తుశ్రేష్ఠ భయము అనే కారణం అప్రాణులైన కన్నొమలకు అసిద్ధం అనక అని అసిద్ధ హేతుశ్రేష్ఠ

స్వామి గుండూడుగా అవతరించాడు అని చెప్పింది చిత్తం ఉంది మత్స్యావతారం ఎక్కింది స్వామి అని చెప్పింది అని చెప్పింది అంటే చిత్తం అది - అని

బలభద్రుడుపలాద్రిమౌళినే

బల పలగా బొదువు ముదిరపటలము పగిలిన

లలితోత్తమాంగతలమున

జలుగుం దొలి త్రొత్త చలిది చిక్కము దనరన్ (2-40)

ఈ బాలకృష్ణుడి లలితమైన ఉత్తమాంగ తలమున-నెత్తిమీద చలిది చిక్కం ఉంది "చిక్కము" అంటే వలలాంటి సంచి ఉట్టిలాగా ఉంటుంది అందులో చద్దిముంత పెట్టుకుని నెత్తిమీద పెట్టుకుని పొద్దున్నే పశువుల్ని మేకకి తోలుకు పోతారు కాపరులు

ఈ చిక్కం మిక్కిలి త్రొత్తది. అందుకే వదిలి పెట్టకుండా ఎక్కడికి వెళ్ళినా నెత్తిమీద పెట్టుకు తిరుగుతున్నాడు దించడం లేదు. అందునా జలుగైనది-సన్ననిది. జలుగున-తొలిత్రొత్త-చలిది చిక్కం నెత్తిమీద తనరగా స్వామి ప్రత్యక్షమయ్యాడు.

చిక్కాలను సాధారణంగా వడపలతో గానీ గోగునారతో గానీ క్రాడు పేని తయారు చేస్తారు. అంత తెల్లగానూ ఉండదు, అంత నల్లగానూ ఉండదు మధ్యస్థంగా మామూలు మేఘాల రంగులో (-శరన్నేఘాలూ కాదు, వార్షిక మేఘాలూ కాదు) ఉంటుంది

స్వామి నీల మేఘశ్యాముడు. ఆయన నెత్తిమీద ఈ చిక్కం ఉంది. దీనికి ఒక ఉపమానం చెబుతున్నాడు.

ఇంద్రనీలమణి పర్వత శిఖర భాగాన (మౌళిన) పల్లగా, హిదు వుకొన్న మేఘపంక్తిలాగా ఉంది - అని.. (ముదిరము=మేఘము, పటల ము=సమూహం. పగిలిన=వలెన, పలపలగా=పల్లగా).

ఇంద్రుడికి మరొక పర్యాయపదం "బలభక్" అనేది. బలుడు అనే రాక్షసుణ్ణి సంహరించాడు. ఉపలం అంటే రాయి-మణి అద్ర అంటే కొండ ఇంద్రనీల మణి పర్వతం అనడానికి ఈ సమాస కల్పన ఉదారత.

అవయవాలన్నింటిలోకీ శిరస్సు ప్రధానం. జ్ఞానంద్రియాలన్నింటి లోకీ నయనం ప్రధానం. సర్వేషు బాంగేషు శిరః ప్రధానమ్, సర్వేంద్రియాణాం నయనం ప్రధానమ్-అని సూక్తి. ఉత్తమాంగము అంటే తల

నఖశిఖాపర్వతం బాలకృష్ణుని రూపిన్ని ప్రత్యక్షం చేసాడు కవి అందెలు, తిత్తులు, తీగచుట్టలు, చిన్ని బొజ్జ మడతలు, ఒక చేత్తో గచ్చ కాయల సంచులు మరొక చేత్తో శంఖం, చెవులకు మకరకుండలాలు, నెత్తిమీద చిక్కం- ఇదీ రామకృష్ణుడు దర్శించిన బాలకృష్ణుని స్వరూపం. ఇది చాలా అపురూపం ఇది విలక్షణత

భక్తితో స్తుతించేటప్పుడు క్రిందినుంచి పైకి -పాదాది శిరః పర్వతం వెళ్ళా లనీ రక్తితో పొగిడేటప్పుడు పైనుంచి క్రిందికి రావాలనీ ఒక నియమం ఉన్నట్లు పెద్దలు చెబుతారు అది పాటించిన ఉదారుడు రామకృష్ణుడు.

బాలకృష్ణుని రూపంలో ఉన్న లాలిత్యాన్ని స్ఫురింపజేయడానికా అన్నట్లు

“లలిత శిరీష పుష్ప మృదులంబులు (32) అంటూ ప్రారంభించి మధ్యలో లలిత నిజవామ కరతల (38) అని లలితోత్తమాంగతలముతో (48) ముగించాడు ఆది-మధ్య-అంతాల్లో లలిత శబ్దం పనిబూని ప్రయోగించాడు

ఆటలన్నీ విడిచిపెట్టి పరుగు పరుగున వచ్చి ప్రత్యక్షమయ్యింది బాలకృష్ణుడు కనక దాన్ని స్ఫురింపజేయడానికా అన్నట్టు వర్ణన అంతా చిన్న చిన్న కందపద్యాలతో, గీత పద్యాలతో నడిపించాడు మూడు మాత్రమే పెద్దవి-వృత్తాలు ఉన్నాయి అవికూడా చంపకమాలలే కావడం విశేషం వేద ఘోషవంటి అందెల ప్రాత వెడల్పయిన వక్షః స్థలం విశాలమైన నేత్రాలు- వీటిని వర్ణించడానికి పెద్ద పద్యాలు రచించాడు ఛందః పరంగా ఇటువంటి సూచన అందించే లక్షణం రామకృష్ణుడిలో ఉంది దశావతార వర్ణనలో అన్నీ వృత్తాలే రాసి ఒక్క వామనావతారానికి చిన్న కందపద్యం రచించాడు

ఇక్కడ మరొక విశేషం కూడా ఉంది అన్ని పద్యాలలోనూ స్వామి వారి ఏదో ఒక కదలికనే వర్ణించాడు సర్వావయవాల్లోనూ చైతన్యాన్నే దర్శించాడు అసమాపక క్రియలతో చెప్పకుంటూ వచ్చి వచ్చి చివరికి ‘తనదు రూపుపాడ గనిపించెన్’ (48) అని ముగించాడు అప్పటికి స్వామివారు స్థిరంగా పుండరీకుని ఎదుట నిలబడ్డారు అప్పటికి స్వామి రూపం సర్వాంగీణంగా పాడకట్టింది అంటే అన్ని పద్యాలూ కలిపి ఒక చైతన్యమూర్తిని ఒక తేజః పుంజాన్ని, ఒక నీలి వెన్నెలని ప్రత్యక్షం చేసే మహావాక్యం ఇంక ఇవ్వడు సర్వాంగీణంగా సమగ్రంగా స్వామిమూర్తిని మనోనేత్రం ముందు నిలుపుకున్నాడు

దిగ్వాసుం డురు పింఛలాంభత శిఖోదీర్ఘండు, వర్షాపయో

ముగ్వర్షండు, నవాంబుజాహితలకాముక్తాంగదుండున్, సుధా

రుగ్విశ్లేరముఖుం, డనంగశతజిహ్వాపాథకుం, డగ్రభా

వాగ్యర్లోద్ధవభూమి, శ్రీవిభుడు, శ్రీవత్సాంక వక్షుండునై. (2-47)

దిక్కులే వాససములుగా కలవాడు-దిగ్వాసుడు అంటే దిగంబ రుడు మొలకు తీగలు చుట్టుకున్నాడే తప్ప పీతాంబరం కట్టుకోలేదు గదా

పెద్ద పింఛంతో చిహ్నితమైన (లాంఛన) శిఖతో ప్రకాశిస్తున్నవాడు ఉరు పింఛలాంభత శిఖోదీర్ఘుడు

ముచీ అంటే విడిచిపెట్టడం ముక్తి మోక్షం. అన్నీ దీనినుంచి తయారైనవే. మోక్షం అంటే భవబంధాలనుంచి విముక్తి-విడుదల పొందడం పయస్ అంటే నీరు-వాలు అని రెండు అర్థాలు. ఇక్కడ ప్రకరణాన్ని బట్టి నీరు అనే అర్థం స్వీకరించాలి

పయస్సుని విడిచిపెట్టేది-పయోముక అంటే మేఘం. జలదము అనే మాటకీ సరిగా పర్యాయపదం ఇది. స్వామి మేఘవర్షంలో ఉన్నాడని ఆ మేఘంకూడా వర్షాకాలపు మేఘం అంచేత వర్షాపయోముగ్ వర్షుండు అన్నాడు. శరన్నేఘమైతే తెల్లగా ఉంటుంది వాన కురిసే మేఘమైతే నీలంగా ఉంటుంది కారుమబ్బు కాదు. వెలిమబ్బు స్వామికి భుజకీర్తులు (అంగదములు) ఉన్నాయి వాటిని ఒకరకం లతలతో,

బుజాలపై నిలిచేట్టు కట్టుకున్నాడు. ఆముక్తము అంటే అలంకరించు కొనిన అని ఆముక్త మాల్యద అన్నప్పుడు ఇదే అర్థం. స్వామికి లతలతో ఆముక్తమైన అంగదాలు ఉన్నాయి ఏమి లతలు ? నవాంబుజాహిత లతలు. అంబుజ+అహితాడు అంటే పద్మాలకు శత్రువు-చంద్రుడు. నవ చంద్ర

లతల తో భుజిరీర్తులు బుజాలపై అలంకరించుకున్నాడు ఆకులు అర్థచంద్రా కారంగా ఉండే లతను అర్థచంద్రలత అంటారు. అర్థచంద్రుడు అనడానికి బదులు నవచంద్రుడు అన్నాడు. కొత్త చంద్రుడు అంటే అమావాస్య తరువాత కృష్ణ పక్షంలో కొత్తగా మరొక జన్మపొందినట్టు రేఖామాత్రంగా కనిపించే చంద్రుడని. నవచంద్రలత (అర్థచంద్రలత) అనే పేరుతో పిలవబడే లతలతో ఆముక్తమైన అంగదాలు కలవాడు అని ఫలితార్థం.

సుధారుక్ అంటే అమృతకీరబుడు (రుక్=కాంతి, కీరణం)- చందమామ చందమామను పరిహసించే ముఖం కలవాడు- సుధారుగ్ విష్ణేరముఖుండు చందమామ కన్నా అందమైన ముఖమని తాత్పర్యం. లేదా సుధారుక్ వంటి విష్ణేరంతో (చిరునవ్వుతో) విరాజిల్లే ముఖం కలవాడు అని అయినా చెప్పవచ్చు. నవ్వు రాజిల్లే మోమువాడు అని పోతన గారు వర్ణించినదానికీ, కృష్ణుని స్వభావానికి అనువుగా ఉంటుంది

అనంగ శత జిత+రూపాధికుడు. మత్స్యధ శతాన్ని జయించే రూపంతో అధికుడు నూరు మంది మత్స్యధులకన్నా అందమైన రూపం కలవాడని లేదా మత్స్యధుణ్ణి నూరు సార్లు జయించే రూపంతో అధికుడు అని కానీ. పుంసాం మోహన రూపాయ అన్నట్లు పురుషుల్ని సయితం మోహింపజేసే రూప సౌందర్యం శ్రీ కృష్ణుడిది

అగ్రభూ + వాగ్వర్గ + ఉద్భవ భూమి. అగ్రభూ అంటే అగ్నింటి కన్నా మొట్టమొదట పుట్టినది అగ్రస్థానంలో జన్మించినది అని. అలా జన్మించిన వాగ్వర్గానికి - మాటల సమూహానికి ఇతడు ఉద్భవ భూమి - జన్మస్థానం.

సర్వ వాఙ్మయానికి అగ్రస్థానంలో జన్మించిన వాగ్వర్గమంటే వేదమంత్రాలు అందుకే వీటిని తొలివదువులు, తొలిపలుకులు అంటారు లలిత శిరీష పుష్ప మృదులంబులు (32) అనే పద్యంలో తొల్చుచువుల్ అనే మాట ఉపయోగించాడు ఆ అచ్చపు తెనుగు సమాసానికి అగ్రభూవాగ్వర్గము అనేది సంస్కృతీకరణ స్వామి వారు వేదాలకు పుట్టిల్లు అని తాత్పర్యం

ఇంతకీ ఎవరు ఈ స్వామివారు ? అంటే - శ్రీవిభుడు లక్ష్మీపతి- మహావిష్ణువు విష్ణుమూర్తి వక్ష: స్థలం మీద ఒక పుట్టుమచ్చ ఉంటుందని దానికి "శ్రీవత్సము" అనిపేరు శ్రీవత్సము అనే పుట్టుమచ్చతో (అంకం) కూడిన వక్షస్సు కలవాడు శ్రీవత్సాంక వక్షుండును అయ్యి స్వామి దర్శనం అనుగ్రహించాడు

పయోముక్ అన్నచోట పయశ్శబ్దానికి ప్రకరణాన్ని బట్టి నీరు అనే అర్థమే స్వీకరించాలనుకున్నాం ఒక పదానికి అర్థం నిర్ధారణ చేసేటప్పుడు అర్థం ప్రకరణం

లింగం దేశం కాలం ఇతరశబ్దసాహచర్యం ఉచ్చ రించిన వ్యక్తి స్వరం ఇత్యాదులు-
ప్రముఖ పాత్ర వహిస్తాయి.

శ్రీకృష్ణుణ్ణి వర్ణిస్తున్నాడు కనక పయోముక్ అంటే బలదమనే చెప్పాలి. పాలను ఇచ్చునది - ఆవు అనో మరోటనో చెప్పకూడదు లింగార్థబట్టికూడా అర్థం మారిపోతుంది. గోశబ్దం స్త్రీలింగమయితే ఆవు పుంలింగమైతే ఎద్దు రజస్సు అంటే దేశాన్నిబట్టి ఎడారి వర్షనలో దుమ్ము ఉద్యాన వన వర్షనలో పుష్పాడి సారసవిజృంభణ అంటే కాలాన్నిబట్టి వర్షర్తువులో బెగ్గురు పక్షుల విజృంభణ అని శరదృతువులో పద్మవికాసమనీ అలాగే రామాయణంలో రాముడంటే దశరథరాముడో పరశు రాముడో త్రేతాయుగంలో బలరాముడు లేడు కనక రామకృష్ణులు అన్నచోట కృష్ణ శబ్ద సాహచర్యాన్ని బట్టి రాముడంటే బలరాముడు రామ లక్ష్మణులు అంటే లక్ష్మణశబ్ద సాన్నిధ్యాన్ని బట్టి దాశరథి అవుతాడు "పచ్చాకు" అంటే వ్యక్తి స్వరాన్ని బట్టి పచ్చి ఆకు అనిగానీ, పచ్చని ఆకు అనిగానీ స్వీకరించవలసి ఉంటుంది ఇలా చేష్టలు సైతం అర్థనిర్ణాయకాలు అవుతాయి

పదానికి అర్థం నిర్ణయించడంలో ఇటువంటివి అనేకం సహకరిస్తాయనీ అవన్నీ చూసుకుంటూ అర్థ నిర్ణయం చెయ్యాలనీ ఆలంకారి కులు చెప్పారు

అర్థచంద్రలత అనే సంజ్ఞావాచకాన్ని 'నవాంబుజాహితలత' అని తర్జుమా చేసాడు అర్థ స్ఫూర్తి వెంటనే కలగదు కవి ఉద్దేశించిన అర్థమేమిటో ముందుగా ఊహించి దానికి అనుకూలంగా సమన్వయించు కోవలసిన క్లేశం పొరకుడికి ఏర్పడు తుంది. దీన్నే "నేయార్థము" అని నిత్య దోషంగా చెప్పారు ఆలంకారికులు నాయకకి "సాగర కర్ణయాన" అనే విశేషణం వేసాడు ఒక కవి ఏనుగుకి చెవి దగ్గర స్రవించే మదానికి సాగరము అని పేరు సాగర కర్ణము అంటే ఏనుగు మదగణయాన అన దానికి సాగరకర్ణయాన అన్నాడన్నమాట కవి దీన్ని నేయార్థమనే దోషానికి ఉదాహరణగా కావ్యాలంకారసంగ్రహం చూపించింది అటువంటి అర్థక్లేశాలు ప్రబంధాలలో సర్వసాధారణం. దీనిని ఒక ప్రాధిగా కొందరు కవులు భావించినట్లు కనిపిస్తుంది.

నోడువుల పడతుక మగనికి

బొడచూపని తనదు రూపు పాడ గనిపించెన్-

జడనిధి శయనుడు తొంగున

ముడిచిన మణిగాదె భక్తముఖ్యుల తెల్లన్! (2-48)

జలనిధి - జడనిధి లడలకు అభేదం. సముద్రంలో శయనించే స్వామి భక్తముఖ్యులకు అందరికీ తొంగున ముడిచిన మణి తొంగు బంగారంలాంటి వాడు భక్తజన సులభుడు అని అంచేత పుండరీకుడికి దర్శనం ఇచ్చాడు. (జలనిధిలో మణులు ఉంటాయి కదా!)

[బ్రహ్మదేవుడికికూడా పాడచూపని తన రూపపు పాడ పుండరీకుడికి కనిపించేట్లు చేసాడు నోడువు అంటే వాక్కు నోడువుల పడతుక (స్త్రీ) అంటే వార్దేవి

ఆమె భర్త - బ్రహ్మ బ్రహ్మదులకైనా స్వామి దర్శనం దుర్లభం. అటువంటిది తానే వచ్చి దర్శనమిచ్చాడు - బడధి శయనుడు. కొంగున ముడిచిన మణిగాది భక్త ముఖ్యులకెల్లిన అనే లోకోక్తితో దీన్ని సమర్థించాడు కాబట్టి కావ్యలింగం అలంకారం. (సమర్థ నీయస్కార్థస్య కావ్యలింగం సమర్థనమ్).

నిగనిగని విదళ కదళి

యుగళిన్తగి, జగి టొలంకు నూరుల, గనుచో

క్కు గదురజేయు - జగత్పతి

దగిలి కనుంగొనుచు, మునిమదావళ మెలిమిన్ (2-49)

ఆ జగత్పతి దర్శనం కనుచొక్కు కదురజేస్తోంది. నేత్రపారవశ్యం (చొక్కు) కలిగిస్తోంది ఆ రూపాన్నే తగిలి కనుగొంటోంది - విడవకుండా చూస్తోంది - ఈ ముని మదావళం మదావళం అంటే దంతావళం. అంటే ఏనుగు. ముని గజేంద్రం జగత్పతిని తగుల్కొని కనుగొంటోంది. ఈ ఏనుగు అంతగా తగుల్కోవడానికి అక్కడ ఉన్న ఆకర్షణ ఏమిటి? అంతటి నేత్ర పారవశ్యానికి కారణం ఏమిటి? ఇది చెబుతున్నాడు పై పాదాలలో

పై పార తొలగిపోయి (విదళ) నిగనిగలాడుతున్న కదళి యుగళిని పరిహసింది (నగి) కాంతులు తొణుకుతున్న (జగిన్ తొలంకు) ఊరువులతో నేత్ర పారవశ్యం కల్పిస్తున్నాడు - జగత్పతి (ఊరువులు - ఊరులు).

ఇంతకు ముందటి పద్యాలలో తొడలను వర్ణించలేదు ఆ లోటు తీర్చడానికి ఈ పద్యం

ఏనుగులకి అరటి చెట్లను చూస్తే కనుచొక్కు కలుగుతుంది కదళివనంలో ప్రవేశించిన ఏనుగు ఒక పట్టాన బయటికి రాదు. ఆ చల్లదనా న్నీ ఆ వగరు వాసననీ ఆనందిస్తూ, అందులోనే సంచరిస్తూ ఉంటుంది ఎంతసేపయినా.

పుండరీకుడు ముని మదావళం కనక, కదళియుగి వంటి ఊరు వులు కలిగిన ఆ జగత్పతి రూపం-చూపులకి పారవశ్యాన్ని కలిగిస్తే, అలాగే తగిలి కనుగొంటూ, సంశోషంతో (ఎలిమిన్) ఉండిపోయాడు. ఎంతకీ తేరుకొని బయట పడలేకపోయాడు

విదళ కదళి యుగళిన్ నగునట్టి ఊరువులు అన్నచోట కదళియు గళికి ఊరువులకూ అభేదం - చెప్పి వాటికన్నా ఊరువులే నిగనిగలాడుతున్నాయి అని సూచించడంవల్ల ఉపమేయంలో (ఊరువులు) గుణాధిక్యం చెప్పినట్లు అయ్యింది. కాబట్టి ఇది అధికాభేదరూపకం. ఊరువులను కదళియుగం అన్నాడు. కాబట్టి పుండరీకుణ్ణి ముని మదావళం (ఏనుగు) అని తాద్రూప్య రూపకం చెయ్యవలసి వచ్చింది ఇలా ఒకరూపకం మరొక రూపకానికి కారణమైతే దాన్ని "పరంపరితరూపకం" అంటారన్నాడు భట్టుమూర్తి. (కావ్యాలంకార సంగ్రహము ౩-45)

విపుల వీక్షణశుక్తిచే- వెండి -కుండ

శీంద్రతలిమాంగ రుచిసుధ యెత్తి త్రోలి,

నింతక వ్రత కల్పనా జాయమాన

దుస్తర క్లేశ మంతయు దొలగ ద్రోచి. (2-50)

బాలకృష్ణుడు ప్రత్యక్షమయ్యేసరికి పుండరీకుడికి - అంతవరకూ తపోవ్రత నియమాల ఆచరణంవల్ల కలిగిన (జాయమాన) దుస్తరక్లేశం అంతా తొలగిపోయింది ఆ ఆనందంతో ఆ క్లేశాన్ని తొలగ ద్రోసుకున్నాడు - క్షణంలో మర్చిపోయాడని.

క్లేశాలను తొలగించుకోడానికి బలవర్తక - ఔషధంలా ఎట్ట ఎదుట స్వామి కుండలీంద్రతలిముడు కుండలి అంటే సర్పం కుండలీంద్రుడు - ఆదిశేషుడు అతడు తలిమగా (తల్లింగా) శయనించేవాడు - కుండలీంద్ర తలిముడు అంటే విష్ణుమూర్తి అతడి శరీరకాంతి (అంగరుచి) అనే అమృతాన్ని (సుధను) ఈ పుండరీకుడు తన విశాలమైన కన్నులు అనే శంఖాలతో (శుక్తిచేన్ - శాత్రేకవచనం) ఎత్తిత్రాగాడట. ఆ అమృతాన్ని అలా క్రోలి దుస్తరక్లేశమంతా చిటికెలో తొలగించుకున్నాడు (మరియు అనే అర్థంలో పెండి అనే పదం ఇక్కడ పాదపూరకం)

వీక్షణశుక్తి చేన్ అని ఏకవచనం వాడటమేమిటి? రెండుకన్నలూ ఉన్నాయి కదా రెండూ శుక్తులే కదా! మరి ఏమిటి? అంటే - కన్నలు, చేతులు కాళ్ళు వంటి రెండేసి అవయవాలు ఉన్నప్పుడు ద్వివచనం వాడాలి (నేత్రే - కరౌ - పాదౌ) ఒక్కొక్కప్పుడు ఏకవచనం వాడినా పరవాలేదు అవి సాధారణంగా అందరికీ రెండేసి ఉంటాయి కనక అని ఆలంకారికులు అనుమతి ఇచ్చారు తెలుగులోకూడా కన్నెత్తి చూడటం చేయెత్తి మొక్కడం అని బహువచనానికి బదులు ఏకవచనం వాడటం ఉంది అంచేత "వీక్షణశుక్తిచే" అంటే శుక్తులచేన్ అని బహువచనమే చెప్పాలి (శుక్తి = శంఖము, ముత్తెపు చప్పు)

శంఖంలో పోస్తేనే కానీ తీర్థం కాదు అని ఒక నానుడి వ్రత నియమంతో ఉన్నవాళ్ళు పచ్చి మంచినీళ్ళకూడా ముట్టుకోకూడదు మరి దాహం వేస్తుందికదా ఎలాగ అంటే, తీర్థంగా అయితే పుచ్చుకోవచ్చు అని అనుమతి ఇచ్చారు దాహం వేసిన ప్షడల్లా గుడికి పరిగెత్తుతాడా తీర్థం పుచ్చుకుంటాడా అందుకని మడి గీళ్ళని శంఖంలో పోస్తే అది తీర్థమయి పోతుంది దాన్ని పుచ్చుకోవచ్చు, దాహం తీర్చుకోవచ్చు అన్నారు. అప్పటి నుంచీ వైష్ణవ సంప్రదాయంగా ఈ నానుడి బయలుదేరింది. అర్థ వ్యాకో చం చెంది- ఏ పసికైనా ఎవరో ఒక పెద్దవారి అనుమతి తీసుకోవాలి అనే భావంతో స్థిరపడింది.

వ్రతనియమాల్లో ఉన్న పుండరీకుడు ఇప్పుడు ఈ సుధను క్రోలుతున్నాడు. సరాసరి పుచ్చుకుంటే నియమభంగం అవుతుంది ఆచారం ఒప్పుకోదు. అందుకని వీక్షణ శంఖాలలో పోసి సుధను తీర్థం చేసి ఎత్తి క్రోలుతున్నాడు ఇదీ ఈ కల్పనలో నాగసు

వీక్షణ శుక్తులలోకి ఎత్తి సుధను క్రోలి అని ఒక అన్వయం శుక్తుల చే సుధను ఎత్తిక్రోలి అని మరొక అన్వయం పాత్రను నోటికి ఆన్వకుండా ఎత్తి, హనీ

యాన్ని పోసుకోవడం దాక్షిణాత్ముల ఆచారం. అందునా వైష్ణవు లకు ఈ పట్టింపు ఎక్కువ. కవీ పుండరీకుడూ ఇద్దరూ వైష్ణవులే. ఇంచు మించు దాక్షిణాత్ములే

ఆవు నదల్లు పవ్వవెదు రంఘ్రియుగాంతరసీమ నూది, య

గ్రావని దేజరిల్లు కటిహస్త సమన్విత, కౌస్తుభాంకు, నిం

దీవితు, నింద్రనీల నిభదేహు, గమంగౌని, హర్ష వర్ష ధా

రావిల మానసుండగుచు, నమ్ముని కృత్యవిమూఢబుద్ధియై (2-5.)

పుండరీకమునికి ఎట్ట ఎదుట ప్రత్యక్షమై బాలకృష్ణమ్మ ఎలా నిలబడ్డాడో, ఏ భంగిమలో నిలుచున్నాడో ఈ పద్యంలో చూపించాడు.

అవుల్ని అదిలించడానికి ఉపయోగించే పచ్చని పెదురు కర్రను తన రెండు హిదాల మధ్యలోనూ (అంఘ్రియుగ + అంతరసీమనీ) నొక్కి పట్టుకున్నాడట. అది జారి క్రిందపడిపోకుండా కాళ్ళమధ్య అదిమి (ఊది) పట్టుకున్నాడని అలా పట్టుకుని తన ఎట్ట ఎదుట (అగ్ర + అవనినీ) ప్రకాశిస్తున్నాడు.

కటిహస్త సమన్వితమై నిలబడ్డాడు రెండు చేతుల్నీ కటిభాగానికి రెండు వైపులా, కుడి ఎడమ హిర్వభాగాలలో అగ్నిపట్టుకుని నిలబడ్డాడు. కుడిచేతిని కుడి వైపునూ, ఎడమచేతిని ఎడమవైపునూ మోచేతులకీ డొక్కలకీ మధ్య వ్రాతాకారంగా (దైమండీ షేప్) ఖాళీ ఏర్పడేట్టు నిలబడ్డాడు. కటిహస్త సమన్వితనీ-ముని దర్శించాడు.

తొండము నేకదంతమును అనే ప్రసిద్ధ పద్యంలో తోరపు బొజ్జయు వామ హస్తమున అన్నచోట - బొజ్జ మీద వామహస్తం వేసుకుని కూర్చున్న వినాయకుణ్ణి ఆ కవి బొమ్మకట్టించాడు. అటువంటిదే ఇదీను.

కౌస్తుభాంకునీ. కౌస్తుభమణిని అలంకారంగా (అంక శబ్దానికి భూషణ మనికూడా అర్థం) ధరించిన స్వామిని ముని కనుగొన్నాడు. "ఇందీ" శబ్దా నికి లక్ష్మీదేవి అని అర్థం. ఇందీ నిభుడు అంటే లక్ష్మీపతి. ఇందీ వరుడు అన్నా అదే.

ఇంద్రనీల మణులతో సాటివచ్చే (నిభ) దేహం కలవాడు. ఇంద్రనీల నిభ దేహునీ-కనుగొన్నాడు. అగ్ని ద్వితీయాంతాలు కాబట్టి దేని కదిగా "కను గొని" అనే అసమావక క్రియలోకి అన్వయిస్తాయి. చూసిన వాడు-కర్త - అమ్ముని.

హఠాత్తుగా ప్రత్యక్షమయ్యాడేమో - చూడటంతోనే ఆ ముని మనస్సు హర్షధారానిలం అయిపోయింది హర్షం అనే వర్షధారలతో ఒక్క క్షణం వ్యాకులం (ఆవిలము) అయిపోయింది. పట్టరానంత ఆనందంతో మనస్సు ఉక్కిరి బిక్కిరి అయిపోయింది. దానితో ఆ భక్తుడు కృత్యవిమూఢ బుద్ధి అయ్యాడు. ఏం చెయ్యాలో తోచలేదు. అర్హ్యం ఇవ్వాలా? పాద్యం ఇవ్వాలా? కాళ్ళమీద పడాలా? ఏం చెయ్యాలి? తాను చెయ్యవలసిన పని ఏమిటో తోచని (విమూఢమైన) బుద్ధి కలవాడు అయ్యాడు. ఒక్కక్షణం బుద్ధికి ఏమీ తోచలేదు. కళ్ళు అప్పగించి చూస్తూ, ఆ ఆనందంలో అలా స్థాబువులా ఉండిపోయాడు.

విలిఖితమో!, శిలాకృతియే, విష్ణుతి రూపువహించెనో యనన్
చలనవిదూరుడయ్యు దోలుసావి పయోధర ధార దోగు న
య్యల దలయెత్తు క్రొత్తపులు నేపున లే బులకల్ తనూలతన్

మొలవగ నున్న నవ్వి, యదుముఖ్యుడు తాపసముఖ్యు నిట్లనున్ 2-ర2

లిఖించిన చొవ్వా? శిలాప్రతిమా? లేక పోతే విష్ణుతి అనేది (మరుపు)
రూపం ధరించిందా? అన్నట్లు చలనం లేకుండా (చలన- విదూరుడై) బిగిసిపో
యాడు పుండరీకుడు.

ఇదంతా ధ్యాననిపుకు ప్రతీక. ఇంతకాలమూ ధ్యాన సమాధిలో నిశ్చలంగా
కూర్చున్నప్పుడు మనోనేత్రానికి కన్పించిన ఆకృతి ఇప్పుడు చర్మ చక్షువులకి కనపడింది.
దానితో శరీరానికి సర్వేంద్రియాలకూ సమాధి నిశ్చలత అవరించింది

శరీరం నిశ్చలత వహించినా అంతరంగిక చైతన్యం ఆనందంతో పులకిస్తూనే
ఉంది "చలన విదూరుడయ్యున్" అన్నచోట ఆ చివరి సముచ్చయార్థకం (యున్)
ఈ సూచన చేస్తోంది

లోపలి ఆనందం శరీరం మీద పులకాంకురాలుగా ప్రస్ఫుటమై య్యింది
ఇది తపస్సుమాధి నిపులోనూ జరుగుతూనే ఉంటుంది

తొలకరిమబ్బుల వాన ధారలలో (సావి=బుతువు కాలం) మునిగి తేలి
నేలమీద (తేగు ఆ + ఇలన్) అప్పటికప్పుడు క్రొత్తగా తలయెత్తే లేత పచ్చిక మొలకల్లాగా
(పులు=గడ్డి ఏపు = వలెన్) పుండ రీకుడి తనూలతమీద వేగంగా పులకలు
వాడమినాయి

తను వంతా పులకాంకురాలు మొలవగా అలా నిశ్చలంగా ఉండి పోయిన
తాపస ముఖ్యుణ్ణి చూస్తే, స్వామికి నవ్వువచ్చిందిట సహజమే నవ్వి - యదుము
ఖ్యుడు - శ్రీకృష్ణుడు-ఇట్లు అనున్ ఏమి పలికాడో తరువాత పద్యంలో చెబుతాడు
"పయోధరము" అంటే ఇక్కడ ప్రకరణాన్ని బట్టి నీటిని (పయస్ నీరు
పాలు) ధరించునది - మేఘము అని మాత్రమే స్వీకరించాలి

"తనూలతన్" అన్నాడు సాధారణంగా నాయికా శరీరాన్ని లతతో
పోలుస్తారు సన్నగా సుకుమారంగా ఉంది అని స్ఫురింపజేయడానికి. పురుషుల
శరీరాన్ని లతతో పోల్చడం అరుదు తపోవ్రత నియమాలతో కృశించి పుండరీకుడి
శరీరం సన్నగా సుకుమారంగా ఉంది అని సూచన కావచ్చు అతడు తాపసముఖ్యుడు
కనకనే స్వామి యదుముఖ్యుడైనా తనంతాను వచ్చాడని మరొక స్ఫూర్తి.

విలిఖితమో! శిలాకృతియే! విష్ణుతి రూపు వహించెనో యనన్ అనేచోట
సందేహాలంకారంతో కూడిన ఉత్పేక్షాలంకారం క్రొత్తపులు నేపున పులకల్ మొలవగన్
అన్నచోట ఉపమాలంకారం మూడింటి సంస్కృష్టి

పరమాత్మ భక్త పరాధీనుడు తానై వచ్చి దర్శనం అనుగ్రహించడమే కాదు
సంభాషణకూడా తానే మొదలుపెడుతున్నాడు

“నిచ్చలు నిచ్చలో బొదలు నీ పితృ భక్తికి-జ్ఞాన శక్తికిన్
మెచ్చితి, నచ్చితిన్ గరము నీయెడ నీ యెడ యేల ? వేడు కొ
మ్మిచ్చెద జెచ్చెరన్ వలయు నీష్టితముల్ శతమేని, దీన నే
పొచ్చెము నొచ్చెముం తొరడు భూసురకేసరి! నమ్ము” నావుడున్ (౭-౮౩)

ఓ భూసుర కేసరి అని సంబోధన చేసాడు బ్రాహ్మణ సింహమా
[బ్రాహ్మణోక్తమా! అని దీని భావం. సంబోధనలోనే రంగు తెలిసిపోయింది స్వామి
వారు మంచి ఉత్సాహంగా ఉన్నారు ఉల్లాసంగా ఉన్నారు తపస్సుకి మెచ్చి మురిసిపో
తున్నారు వరాలు కురిపిస్తారు అనే అభిప్రాయాన్ని కల్పించే సంబోధన వచ్చి ప్రత్యక్షమ
య్యాడంటేనే అంత నమ్మి అనడంలో కొంత ఈ సంబోధనతో మరింత ఉత్సాహాకీల
మైన శ్రీ కృష్ణుని ఈ మానసికావస్థకు అభివ్యంజకంగా మాటల కూర్పు, వాక్య విన్యా
సమూహ సాగాలి అదే చేసాడు శబ్దాలంకారాలతో కాకు స్వరాలతో చిన్న చిన్న
వాక్యాలతో.

నిచ్చలున్ ఇచ్చలో పొదలు నీ పితృభక్తికి జ్ఞాన శక్తికిన్ మెచ్చితి - ఇది ఓం
[ప్రథమమంటూ మొదటి వాక్యం (ఇచ్చ - ఇచ్చ, పొదలు=వృద్ధి పొందు)

నిచ్చమూ నీ హృదయంలో వృద్ధి పొందే నీ పితృభక్తికి జ్ఞాన శక్తికి
మెచ్చుకున్నాను- అని ముందుగా తన భక్తుణ్ణి అభినందించాడు మెచ్చాను కాబట్టే
వచ్చానని కారణం చెప్పినట్లయ్యింది

పితృభక్తి అంటే జ్ఞానదండ్రులపట్ల భక్తి పితృశబ్దం ఒకటి ఉన్నా తల్లిదండ్రులు
అనే అర్థం ఏక శేషసమాసం అంటారు (మాతాచ పితాచ పితరౌ అని) (సమాన
రూపం కలిగిన) స్త్రీవాచక పురుషవాచక శబ్దాలకు సమాసం చేస్తే స్త్రీవాచకశబ్దం
లోపించి పురుషవాచకశబ్దం మిగిలి అదే స్త్రీవాచక శబ్దార్థం కూడా ఇస్తుంది.
హంసలు అంటే హంసీ హంసలు అని విద్యార్థులు అంటే విద్యార్థిని విద్యార్థులు
అని అంచేత పితృ భక్తి అంటే మాతా పితృభక్తి.

మోక్ష విషయకమైన బుద్ధికి జ్ఞానమనీ శాస్త్ర విషయక మైన బుద్ధికి
విజ్ఞానమనీ స్థూలంగా వ్యవహారం.

నీ పితృభక్తికి నీ జ్ఞాన శక్తికి మెచ్చుకుని ప్రత్యక్షమయ్యానని అభి నందన
పూర్వకంగా హేతూద్ధాటన

నచ్చితిన్ కరము నీ యెడన్ - అనేది రెండో వాక్యం నీ విషయంలో మిక్కిలి
(కరము) ప్రీతి పొందాను ఆ ప్రీతిని నీకు తెలియపరచడం కోసం వచ్చానని

రావడంలో ఉద్దేశం ఇది. ప్రీతిని తెలియపరచడం వరాలు ఇవ్వడంగా ఉంటుంది
ఈ ఎడ ఏల ? - అనేది మూడో వాక్యం ఎడము - ఎడ అనే మాటలకి

దూరము, విలంబము, జాగు అని అర్థాలు ఇంకా ఈ ఆలస్యం ఎందుకు ? - అని
వేడుకొమ్ము - ఇచ్చెద చెచ్చెరన్ వలయు ఈష్టితముల్ శతమేని- అనేది

నాలుగో వాక్యం కోరుకో, ఇచ్చేస్తాను-వేగంగా, కావలసినవరాలు వందయినాసరే

(శతమేగిన్) - అన్నాడు

ఈ పదాలను కూర్చిన వరసలోనే ఉంది సాగసంతా ఇంకా ఆలస్యమెందుకు అన్నందుకు అనువుగా, శ్రీకృష్ణుని ఆనందోత్సాహాలకు అభివ్యంజకంగా తుంపులు తుంపులుగా సాగింది

చెచ్చెరన్ (వేగంగా) అనే మాటని వేడుకొమ్ము అనే దానికీ అన్వయించవచ్చు. ఇచ్చెదన్ అనే దానికీ అన్వయించవచ్చు. ఎంత వేగంగా కోరుకొంటే అంత వేగంగా ఇచ్చేస్తానని కోరవలసిన ఈష్టితాలకు కూడా (కోరికలకు) పరిమితి లేదు నూరయినా ఇచ్చేస్తానన్నాడు శతము అనేది బహుత్వ సూచకం. వంద అనే పరిమితి కూడా లేదు ఎన్నయినా ఇచ్చేస్తానని హుషారే

ఇక్కడ పుండరీకుడి మనస్సుకి ఒక సందేహం రావాలి. స్వామీ! ఏవో నేను కోరుకుంటాను, నువ్వు ఇస్తావు బాగానే ఉంది కానీ దీనివల్ల నా తపస్సు ఏమైనా తరిగి పోతుందేమో! . కట్టకడపట మోక్షసాధనకు సరిపోదేమో. - అని.

ఇది ఊహించాడు కాబోలు పరమాత్మ, అటువంటి ఇబ్బంది ఏమీ ఉండదని భరోసా ఇస్తున్నట్టు - "దీనన్ ఏ పాచ్చెమున్ నొచ్చెమున్ చొరదు నమ్ముము" అన్నాడు అయిదో వాక్యంగా

ఈ ష్టితాలు శతమేగి కోరి నానుంచి పొందినందువల్ల (దీనన్) నీకు ఏ న్యూనతా (ఏ పాచ్చెమున్) రాదు ఏ లోపమూ (ఏ నొచ్చెమున్) రాదు. నామాట నమ్ము - అని గట్టిగా చెప్పాడు

కృష్ణ పరమాత్మ ఇంత ఉత్సాహంగా, ఆత్మీయంగా పలికే సరికి (నావుడున్) పుండరీకుడిలో కదలిక వచ్చింది. వెంటనే సాగిలపడ్డాడు.

భన్మీద్యూకనపాండురాంగము - రమాప్రాణేశు పాదద్వయిన

విశ్వేరాంబుజగామి హంస మిదివాన్ వే వ్రాల్పచున్, లేచి "దే

వాన్మికం శరణం త్వమేవ, గతిరన్యా నాస్తి. దుర్వాసనా

పన్నారం హర" యంచు బల్కి మలీయున్ భక్తుండు భక్తి స్నాహన్ 2-౮4

విభూతి పులుముకోవడంవల్ల తెల్లగా ఉన్న తన శరీరాన్ని పుండరీ కుడు న్యూమివారి పాదాల మీద వెంటనే వాల్చేసాడు. భక్తి తత్వయత్నంతో అమాంతం సాష్టింగ పడ్డాడని

పుండరీకుడు విప్పుభక్తుడు. త్రిపుండ్రాలూ మంచి గంధం ఇలాంటివి అలంకరించుకోవాల్సి తప్ప, శివ భక్తుడిలా భక్తు ఉద్భూతనం చేసుకోవడం, మరీ ఒక్కంతా తెల్లబడేట్టు (పాండుర+ అంగము) పులుము కోవడం విడ్డూరంగానే ఉంది బహుశ ఇది దాసభక్తిలో భాగం కావచ్చు. వైష్ణవుల దృష్టిలో శివుడు విప్పుభక్తుడు ఆ భక్తుడికి నేను భక్తుణ్ణి అన్నట్టు సూచకంగా భక్త్యధారణ చేసాడేమో!!

అటువంటి తన పాండురాంగాన్ని రమా ప్రాణేశుని పాదద్వయి మీద వ్రాల్చాడు ఎంత చుట్టుకున సాగిలపడ్డాడో చెప్పడానికే " విశ్వే రాంబుజ గామి

భేతపోలు

హంసము ఇది నాన్" అనే ఉపమానం వేసాడు కవి వికసించిన పద్మల దగ్గరకు (విన్నెర + అంబుజ) చంద్రున ఈదుతూ సాగే (గామి) హంసము ఇది అన్నట్లు (నాన్) చటుక్కున సాష్టాంగపడ్డాడు ఆ సాష్టాంగపడటంలో వేగాన్ని, నిశ్శబ్దాన్ని సూచిస్తోంది ఉపమాన కథనం

దీనివల్ల శ్రీ కృష్ణుని పాదాలు విస్తారంబుజాలు అనేది ఒకటి స్పష్ట పడుతోంది పాదపద్మలు

ముగిశ్చరుల్లో హంసలూ పరమహంసలూ అని స్థాయి భేదాలు ఉన్నాయి పుండరీకుడు ఇష్టమైన హంస స్థితిని పొందాడని మరొక సూచన భిన్న దృశ్యకన హంస రాంగం కాబట్టి హంసతో పోలిక హంసలు తెల్లగా ఉంటాయని కదా కవుల వర్ణన

శ్రీకృష్ణుడి పాదాలమీద పుండరీకుడు ఇష్టమైన తన శరీరాన్ని - వికసించిన పద్మాలమీద హంసలాగా వ్రాల్చాడు అనేది ఇక్కడి వాక్యం మొదటి భాగం ఉపమేయం. రెండో భాగం ఉపమానం పాదాలకు పద్మా లూ, పుండరీకుడికి హంసమూ ఉపమానాలు ఉపమానోపమేయాలు రెండింటికీ (హంస పుండరీకులు) వ్రాలడం అనేది సుమానధర్మం అది దేవాళి దత్త దీప స్వాయంగా (గడపమీద దీపం లోపలికి వెలుపలికి కాంతులు ప్రసరించి నట్లు) రెండింటికీ అన్వయిస్తోంది. కనక దీన్ని దీప కాలంకారం అనవచ్చు (వదంతి వర్ణావర్ణానాం ధర్మైక్యం దీపకం బుధాః)

అలా సాష్టాంగ నమస్కారం చేసి లేచి ఆ భక్తుడు భక్తి స్పృహతో సంస్కృతం అలా సాష్టాంగ నమస్కారం చేసి లేచి ఆ భక్తుడు భక్తి స్పృహతో సంస్కృతం

తం లో ఇలా పలికాడు (వేచి అని కొన్ని ప్రతులలో పాఠం)
దేవ అన్యైకమ్ = మాకు, త్వమ్ ఏవ = నీవే, శరణమ్ = దిక్కు అన్యైకమ్ = వేరొక, గతిః = దిక్కు-లేదా-మార్గం న+అస్తి=లేదు దుర్మానసా= దుష్టంస్కార రూపమైన అపస్తరిరమ్ = అపస్తరిర రోగాన్ని (సంస్కారస్ఫుటి కోల్పోవడం అనే రోగాన్ని) పార= దయచేసి తొలగించు - అని పల్కి ఇంకా ఏమన్నాడో తర్వాత పద్యంలో చెబుతున్నాడు

ప్రత్యక్షమైన స్వామి తెలుగులో మాట్లాడినా పుండరీకుడు దేవ భాషను ఆశ్రయించడం విశేషం ఆవేశం వచ్చినప్పుడు కొందరికి భాష మారిపోతూ ఉంటుంది. పుండరీకుడిది భక్త్యావేశం పూజాపురస్కారాల్లో అలవాటుయిన భాష వచ్చేసిందనుకోవాలి అయితే ఇది "ష" ప్రాసను తేలికగా నిర్వహించడానికి కవికి అనువుగా కలిసివచ్చింది. "అన్యైకమ్, అపస్తరిరమ్" లతో మిగతా రెండు పాదాలూ నడిచిపోయాయి. ఇటుపైని మాత్రం తెలుగులోనే మాట్లాడుతున్నాడు - అనుగ్రహించి

పాదలు నీ పాక్కిటి పువ్వు కాన్నవ గదా!

పెను మాయ పిల్లల బెట్టు బెట్టు బొడము నీ మొదలి యూర్మల నేర్మలవ కదా!

చదువు సంధ్యలు గల్గి జగము మనుట తెరలు నీ యడుగు దామరల తేనియ గదా!

పాపంపు బెనురొంపి పలుచ నగుట.

వాసుగు నీ తెలిచూపు పస గదా | యిది రాత్రి

యిది పవలను మేర లెటుగబడుట

భవన ఘటనకు మొదలి కంబమును బోలె

భువనముల కెల్ల నీ వాదిభూతి వగుచు

నిట్టనిలుచున్నచే గాదె నెట్టుకొనియె

గెంటు గుంటును లేక లక్ష్మీ కళత్ర | (2-55)

లక్ష్మీదేవి భార్యగా (కళత్రము) కలిగిన ఓ పరమాత్మా అందమైన నీ నాభిపద్మంలో (పాక్కిటి పువ్వు) జన్మించిన బ్రహ్మదేవునివల్లనే కదా పెనుమాయ- ఈ లోకాలూ, జీవరాశులూ అనే పిల్లల్ని పెట్టింది

నీ తొలి నిట్టార్పుల నేర్పులవల్లనే కదా ప్రపంచానికి చదువు సంధ్య లు అబ్బింది వేదాలను పరమాత్ముని నిఃశ్వాసాలుగా వర్ణించడం ఉంది వేదాలే చదువులు అనే సంధ్యావందన మంత్రాదికం అంచేత చమత్కారం గా వేదాలను చదువు సంధ్యలు అన్నాడు

నీ పాదపద్మాలనుంచి స్రవిస్తున్న తేనెవల్లనే కదా పాపము అనే రొంపి పలు చ్చనై కడిగివేయబడుతోంది గంగానది పాపహారిణి అది విష్ణు పాదాలనుంచి పుట్టింది అంటారు విష్ణుపాదోద్భవ ఆ నదిని స్మరింప జేస్తే అది తేనియ అనే పదం

బ్రహ్మ వేదాలు, గంగ అనే పదాలను ప్రయోగించకండా ఉపమానాల ద్వారా స్మరింపజేసిాడు కనక ఈ మూడు పాదాలలోనూ రూపకాతికయోక్తి అలంకారం పెనుమాయ పిల్లల్ని పెట్టింది అనడం అపూర్వమైన అభివ్యక్తి

న్యూమీ నీ చూపులవల్లనేకదా- ఇది రాత్రి ఇది పగలు అనే విభాగం (మేరలు) ఏర్పడుతోంది సూర్యచంద్రులు పరమాత్మకు నేత్రాలు అని పురాణవర్ణన (యే ద్వే కాలం విధత్తే అన్నాడు కాళిదాసు)

గృహనిర్మాణానికి మూలస్తంభంలాగా 'మొదలి కంభమువోలె' ఈ భువనాలకన్నింటికీ నువ్వే ఆదికారణానివి (ఆదిభూతివి) అలా నువ్వే నిలబడ్డావు కాబట్టి ఈ భువనాలు అన్ని త్రోపుడులు లేకండా (గెంటు) కుంటువోకండా కాలం నెట్టుకువస్తున్నాయి ఇవి స్థిరంగా ఇన్ని వేల యుగాలు నిలవడానికి నువ్వే ఆదికారణం అని

ఇటుపైని విష్ణుమూర్తి దశావతారాలనూ స్తుతిస్తున్నాడు తెలుగు ప్రబంధాలు చాలా వాటిలో ఈ దశావతార వర్ణన కనపడుతుంది పెద్దన చేసాడు తిమ్మన చేసాడు రాయలు చేసాడు ఇదిగో ఇప్పుడు రామకృష్ణుడూ చేస్తున్నాడు వోటివడి అత్యద్భుతమైన కల్పనలు చూపించారు

నోమకాసురుడు వేదాలు అపహరించి సముద్రంలో దాక్కుంటే విష్ణు మూర్తి మత్స్యావతారం ధరించి అతణ్ణి సంహరించి వేదాలు తెచ్చి బ్రహ్మకు అర్పించా

బేతవోలు

దని పురాణకథ దీన్ని కవిత్వీకరిస్తున్నాడు కవి

ముదమున- నోమకాసురుడు మ్రుచ్చిలి యచ్చలమార గొన్న ప్రా
జదువులు తెచ్చి తజ్జరర సాంద్రతరాంత్రము లంట వంటు బత్
గదురు దొలంగ గీర్తి యను గంగ దొలంది, విధాత్య విస్ఫుర
ద్వదన సరోజ గంధ లలితంబులు సేసితిగా ! జగన్నధీ! (2-50)

ముదమున- అని వద్యం ఎత్తుగడ. ఈ మాట నాలుగోపాదం చివర ఉన్న
'చేసితివి గదా' అనే క్రియలోకి అన్వయిస్తుంది సంతోషకరమైన పదంతో దశావతార
వర్ణనని ప్రారంభించాలి కదా అని చెప్పి ఇలా చేసి ఉంటాడు అంతేకానీ నోమకాసు
రుడు ముదమున (సంతోషంతో) వేదాలను మ్రుచ్చిలించాడు అని అన్వయించ
కూడదు మ్రుచ్చిలించడానికి (అపహరించడం) ముదముతో అనే విశేషణం
పొసగదు

ఓ జగన్నధీ ! ఆ చలము (పట్టుదల) అతిశయించేట్లు నోమకా సురుడు
మ్రుచ్చిలించి తన పాట్లలో దాచిపెట్టుకున్న ప్రాజదువుల్ని (తొలి చదువులు - వేదాలు)
తెచ్చావు నువ్వు వాడి దొక్కచింది పట్టుకువచ్చావు

ఆ పాట్లలో (జరరం) దట్టంగా ఉన్న పేగులు (సాంద్రతర+ ఆంత్రములు)
నోకడంతో వేదాలకు ఒక పెద్ద దుర్వాసన (బత్ గదురు- గదురు) అంటుకొంది ఆ
దుర్గంధం పోయేటట్లు (తొలంగన) నీ కీర్తి అనే గంగానదిలో ముందు ప్రక్షాళన
చేసావు (గంగనీ+తొలంది) తరవాత బ్రహ్మదేవుడి (విధాత్య) వికసించిన ముఖ
పద్మాలలో (విస్ఫురదీ+ వదన + సరోజ) వాటిని నిక్షేపించి పద్మసుగంధంతో అవి
లలితాలు అయ్యేట్లు చేసావు

దుర్గంధం తొలగించడమే కాక సుగంధం అట్టేట్లు చేసాడు నోమకాసు
రుణ్ణి సంతరించి వేదాలను తీసుకురాగానే విధాత ముఖాలు వికసించాయి
పద్మలుకదా ఆ వికసించిన ముఖపద్మాలలో వీటిని సువాసితం చేసాడని తోక ప్రసిద్ధ

మైన విధానాన్ని జోడించి చేసిన అపూర్వ కల్పన అంతటా రూపకాలంకారం
రెండోది కూర్చావతారం ఒకప్పుడు దూర్వాసుడు నవస్తే ఆ శాపం తట్టుకో
లేక ఇంద్ర రాజ్యలక్ష్మి-పెళ్ళి సముద్రంలో మునిగిందట అప్పుడు విష్ణుమూర్తి కాబేటి
రూపం (కూర్చావతారం) ధరించి ఆ రాజ్యలక్ష్మిని పైకి ఎత్తి తెచ్చి ఇంద్రుడికి తిరిగి
అప్పగించాడట ఇది మరొక పురాణ గాథ దీన్ని చెబుతున్నాడు

కోపన కోప (శాప) నవ్య శిఖి గోల్కసగన, గనుగంది, మంది, త
త్తాపము నాగ లేక, తిమిథామ జలభ్రమి గూలి, తూలు, జం
భాపహరాజ్యలక్ష్మి వెరవారగ దేర్పవె, యాతకాయ రూ
పై, పృథుకర్మరం బమర, నాశిత రక్షణ దక్షజేక్షణ! (2-57)
కోపనుడు అంటే చీటికీ మాటికీ కోప్పడేవాడు దూర్వాసుడు ఈయనకి
కోపాయుధుడు, శాపాయుధుడు అని పేర్లు కోపం వచ్చిందంటే శాపం ఇచ్చాడన్న

మాట ఆయన కోపమో శాపమో అదొక క్రొత్త అగ్ని (నవ్యశిఖి మామూలు అగ్నికాదు ఇదొక క్రొత్త అగ్ని - శాపాగ్ని, కోపాగ్ని) విజృంభించి దహించివేస్తోంటే (కోల్పోనగన) ఆతాపాన్ని తట్టుకోలేక (ఆగలేక- అప్పుకోలేక) ఇంద్ర రాజ్యలక్ష్మి సముద్రంలో కూలింది భయంతో తూలుతోంది సముద్రంలో మునుగుతూ తేలుతూ కొట్టు మిట్టాడుతోంది

జంభ+ అపహుడు అంటే జంభాసురుణ్ణి సంహరించినవాడు - ఇంద్రుడు అతడి రాజ్యలక్ష్మి సముద్రం పాలయ్యింది సముద్రము అనడానికి "తిమిథామము" అన్నాడు తిమి-తిమింగల శబ్దాలు సమానార్థకాలు తిమింగలాలకు నిలయం (ధామం) - సముద్రం భూమి అంటే గిర గిరా తిరిగేది - సుడిగుండం తిమిథామంలో నీటి సుడిగుండాల్లో పడి పాపం జంభాపహ రాజ్యలక్ష్మి తూలిపోతోంది

అసలే సముద్రం అందులో తిమింగలాలు సుడిగుండాలు పడిన వ్యక్తి చూస్తే స్త్రీ భర్త జంభాపహుడే అయితే ఏమిలాభం! రాక్షసుల్ని సంహరించి రాజ్యలక్ష్మిని కాపాడుకోగలడేమో కానీ - మునిశాపంనుంచి అందు లోనూ దూర్యాసుడి శాపంనుంచి కాపాడలేకపోయాడు ఇవన్నీ శబ్దశక్తి ద్వారా స్ఫురించే విశేషాలు

అలా కూలి తూలిపోతున్న రాజ్యలక్ష్మిని ఓ దేవా! నువ్వు ఉపాయంతో (పెరవు= ఉపాయం పెరవారగన) సముద్రంనుంచి తేలేట్టు చేసావు ఉద్ధరించి ఇంద్రుడికి అప్పగించావు అని. ఎలాగంటే-

గట్టిగా విశాలంగా ఉన్న వీపుచిప్ప (వృధుకర్వరంబు+ అమరన్) ఈతకాయ రూపంగా అమరడంతో, దానిమీద నిలబెట్టి రాజ్యలక్ష్మిని పైకి తేల్చావు

కూర్మానికి వీపు చిప్ప (కర్వరం) గట్టిగా ఉంటుంది దాన్ని ఈత కాయగా పోల్చాడు నీళ్లలో ఈదడానికి ఉపయోగించే సాధనాన్ని ఈత కాయ అంటారు ఈత కొరకైన కాయ) తొలిచేసిన సారకాయ బుర్రలకి (అనపకాయ బుర్రలు) మూడి దిగించి లోపలకి నీళ్లు వెళ్ళకుండా చేసి దాన్ని గుండెలకింద కట్టుకుని ఈతకొడతారు ఎక్కువ అలిసిపోకుండా ఎంతసేపయినా, ఎంతదూరమయినా తేలికగా ఈదవచ్చు ఆ బుర్రలో ఉండే గాలి కారణంగా అది ములగకుండా, మనిషి బరువుని కొంత మోస్తుంది. నీటికి ఉన్న ఊర్ధ్వ పీడన శక్తితో పైకి తేలుస్తుంది కూర్మావతారానికి ఉన్న వృధుకర్వరం ఈతకాయ మాదిరిగా (ఈతకాయరూపై) అమరడంతో రాజ్యలక్ష్మిని తేలికగా పైకి తేల్చి గట్టిక్రించగలిగాడని కవి కల్పన

ప్రమాదవశాత్తూ ప్రవాహంలో పడిపోయిన ఒక నాయికను, ఒకా నౌక నాయకుడు సాహసం చేసి, ఈదుకుంటూ వెళ్ళి రక్షించి తెచ్చిన ఒకా నౌక అప్రస్తుత వృత్తాంతం ప్రస్తుతంతో పాటు స్ఫురించేట్టు పద్యనిర్మాణం చేసాడు కనక ఇది సమాసోక్తి అలంకారం. (సమాసోక్తి: పరిసూర్తి: ప్రస్తుతే 2 ప్రస్తుతస్మచేత్).

ఇక్కడ స్వామివారికి " ఆశ్రిత రక్షణ దక్షణేక్షణా" అని ఒక సుందో ధన వేసాడు. ఆశ్రితుల్ని రక్షించడంతో దక్షణమైన (సమర్థమైన దక్షత కలిగిన) ఈక్షణాలు (కన్నులు) కలవాడా - అని కేవలం ఈక్షణమాత్రం చేతనే ఆశ్రితుల్ని రక్షించగల

చేతనే

వాడని. కాబట్టి రాజ్యలక్ష్మిని రక్షించగలిగాడు ఈ విశేషం సాఖిప్రాయం కనక పరికరాంకురాలంకారం అనవచ్చు లేదా రక్షించిన సాహసాన్ని ఈ సంతోధన సమర్థిస్తోంది కనక కావ్యలింగా లంకారంగానైనా సమన్వయించుకోవచ్చు.

రక్షణ - దక్షణ - ఈక్షణ పదాలను వరసగా కూర్చాడు రక్షణ - ఈక్షణ పదాలనుబట్టి మధ్యలో ఉన్న పదంకూడా క్షకారంతోనే ఉండి ఉంటుంది. "దక్షిణేక్షణా" అనే పాఠం సమంజసం కాదు. ఆశితుల్ని రక్షించే కుడికన్న కలవాడా అని కానీ దాక్షిణ్యం గలవాడా అని కానీ అర్థం వస్తుంది ఇవి అంత సాగసుగా లేవు 'దక్షిణ' శబ్దానికే సమర్థుడు అనే అర్థం ఉన్నా శబ్దాలంకారం చెడిపోతుంది ఈ పాఠం కవిహృదయం కాదు అనుకుంటాను సమర్థము అనే అర్థాన్ని ఇచ్చే దక్ష పాఠం కవిహృదయం కాదు అనుకుంటాను సమర్థము అనే అర్థాన్ని ఇచ్చే దక్ష దక్షణా అనే రూపాలు ఏర్పడతాయి (క్రివంతరాం సంజవనివ్యాఖ్య) అంతేకాక దక్ష దక్షణా అనే రూపాలు ఏర్పడతాయి (క్రివంతరాం సంజవనివ్యాఖ్య) అంతేకాక దక్ష శబ్దానికి (దక్ష:- దక్షుడు, సమర్థుడు) మకుబర్థంలో "న" అనే ప్రత్యయం రావచ్చు లోమాది హిమాది పిచ్చాదిభ్యః శనీలవః అని పాఠాని సూత్రం ఇవి అక్కరి గణాలు హిమాది గణంలో దక్షశబ్దాన్ని చేర్చు కుంటే మకుబర్థకంగా న ప్రత్యయం చేరి దక్షణః అవుతుంది హిమ అస్య అస్తీతి హిమనః. అక్షిరస్యాస్తీతి లక్షణః అన్నట్లు దక్షతా అస్య అవుతుంది హిమ అస్య అస్తీతి హిమనః. ఏమైనా రక్షణ దక్షణేక్షణా అనేదే శబ్దాలంకార సామ్యాన్నిబట్టి రామకృష్ణుని హృదయంగా భావించవలసి ఉంటుంది. ఇటువంటి విచిత్ర ప్రయోగాలు వ్యాకరణ బలంతో చేసే వికటత్వం (ఉదారత) రామకృష్ణుడికి చాలా ఉంది

ఆ పెను వెల్లి ద్రెళ్ళ మకరాకరమేఖల నీవు దేర్చి య
వ్విపద టంక విభ్రమ విడంబినియో నిజదంష్ట్ర గూర్చుక
ద్రూపము దీపితంబవు సరోరుహలోచన | నస్త జిహ్వా జ
హ్వోపరిభాగ ధూమవలయోపమమై విలయోపలబ్ధులన (2-౮౮)
ఇందులో వరాహవతారాన్ని వర్ణిస్తున్నాడు. ప్రళయకాలంలో సృష్టి అంతా
జలమయం అయిపోతుంది అందులో భూగోళం మునిగి పోతుంది విష్ణుమూర్తి
వరాహవతారం ధరించి తన కోరమీద ఈ భూగోళాన్ని పైకి ఎత్తుతాడు ఇది పురాణ
కథ

ఓ పుండరీకాక్షా విలయం వచ్చిన వేళల్లో (విలయ + ఉపలబ్ధులన) ఆ
మహాజల ప్రవాహంలో (పెనువెల్లిన్) మునుగుతూ తేలుతూ త్రెళ్ళుకున్న భూమిని
(మకరాకరమేఖల) నువ్వు పైకి ఎత్తి తేల్చి నీ బంగారు కోరమీద (నిజదంష్ట్రన్) నిల
బెట్టావు

ఆదివరాహం తెల్లగా ఉంటుందనీ దానికి ఒకే దంష్ట్ర ఉంటుందనీ అది
బంగారపు రంగులో ఉంటుందనీ పురాణ ప్రసిద్ధి అష్టిపదము అంటే బంగారం
టంకము అంటే ఖడ్గం బంగారపు కత్తి సాగసుని- విభ్రమాన్ని ఈ కోర అనుకరి

నర్తంది (విడంబని=అనుకరించునది)

అష్టాపద టంక విభ్రమ విడంబని అయిన నిజదంష్ట్రమీద భూగోళాన్ని నువ్వు నిలబెడితే ఆ రూపం ఎంతగానో దీపితమయ్యింది దీనికి ఒక ఉపమానాన్ని చెబుతున్నాడు సప్తజహ్వా జహ్వోపరిభాగ ధూమ వలయోపమమై - అని

సప్త జహ్వాడు అంటే అగ్ని. కాళి కరాళి, మనోజవ, లోహిత, ధ్రువమర్ద్ర ఉగ్ర ప్రదీప్త- అని ఏడు జహ్వాలు (జ్వాలలు) ఉంటాయట అగ్నికి. అందుకని సప్త జహ్వాడు.

సప్త జహ్వాడి ఒకానొక జహ్వాకు ఉపరిభాగాన ఏర్పడి, వెనక్కి చుట్టుకున్న దూమవలయం లాగా (వలయాకారంలో చుట్టుకొన్న పాగ) ఉంది- కోరమీద భూగోళం

బంగారుకోర - సప్తజహ్వాని జహ్వా తడిసిన భూగోళం - దాని మీద నిలిచిన ధూమవలయం. ఇదీ దృశ్యం అగ్నిజ్వాలలు ఇంచుమించు బంగారం రంగు లోనే ఉంటాయి కొంచెం ఎర్రగా ఉన్నా పెద్దపేదీ లేదు. క్రొత్త గోదావరి నీళ్ళని ఎరుపు రంగుగా వర్ణించడం ఉంది అలాగే ఇదీని పీత రక్త వర్ణాలకు కవులు పెద్దగా భేదం వాటించలేదు నిఘంటువులు అభేదం చెప్పాయి ధూమవలయం నల్లగా ఉంటుంది తడిసిన భూగోళ మూ నలుపే. జ్వాల - కొన తేలి, మధ్యలో వంపుతో-ఖడ్గంలా ఉంటుంది దంష్ట్రకూడా అంతే ఇన్ని రకాలుగా సరిపోయే ఉపమాలంకారం ఇది

పద్మం మొదటి మూడు పాదాల్లోనూ సన్నివేశాన్ని చెప్పి, అక్కడికి ఒకసంతోదన వేసి విరామం ఇచ్చి, కొనమెరుపుగా గొప్ప ఉపమానాన్ని పేల్చడం, దానితో మొత్తం పద్యానికి కొత్త వెలుగు రావడం - ఇదొక నిర్మాణ శిల్పం ఉదారత.

ప్రత్యక్షమైన స్వామివారిని పుండరీకుడు భక్త్యావేశంతో స్తుతిస్తూ న్నాడు కథాపరంగా ఇది ఆశుధోరణి అందుకే పద్యాల రచనలో శిల్పపరంగా ఆశుకవితా లక్షణం కనపడుతుంది పరుగులు తీసే వేగం కడదాకా నిర్వహించకండా - వచ్చిన చోట వచ్చినట్టు, రానిచోట రానట్టుగా - విడిచిపెట్టేసిన శబ్దాలంకారాలు చదివిన వెంటనే పూర్తిగా చేతికి అందే భావ కల్పన మొత్తం పద్యాన్ని మిరుమిట్లు గొలిపే వెలుగుతో నింపే కొనమెరుపు చమత్కారం - ఇటువంటి ఆశుకవితా లక్షణాలు ఈ పది పద్యాలలోనూ ఎక్కువగా కనిపిస్తాయి కథాపరంగా అవసరమైన పద్యనిర్మాణ దోరణిని రచనాపరంగా చూపించడం ఒక శిల్ప విశేషం. " ఆశువునందు గరము మేటివి" (-23) అని కృతిపతి విరూలివేదాద్రిమంత్రి రామకృష్ణుణ్ణి ప్రశంసించడం గమనించదగ్గింది

భూమికి పర్యాయపదంగా మకరాకర మేఖల అనే పదాన్ని ఉపయోగించాడు మకరము అంటే మొసలి మకరాలకు ఆకరం (నిలయం) మకరాకరం తిమిథామం అన్నట్టు. సముద్రమన్నమాట మకరాకరమే మేఖలగా- మొలనూలుగా కలది భూగోళం. భూదేవికి సముద్రమే మొల నూలు "సముద్రరశనాదేవీ" అని

చేతపోలు

కవితామయమైన పదబంధమిది

న్యసింహావతారాన్ని వర్ణిస్తున్నాడు హిరణ్యకశిపుడి గుండెలు చీల్చి ప్రేవులు తన మెడలో వేసుకున్న భీకరావతారం ఇది.

అలఘుజగద్విపద్విపఘటాంకుశశాత నఖాంకురాగ్రలాం
గలముల మున్న నీ వసురఘర్షరీ ధైరి భుజాంతరాళ జాం
గలమహి జాలువట్టి. పయి గ్రమ్మెడు నెత్తురు నీరు వెట్టి. యం
దలుకవె కీర్తి పూర్తి కలమాంకుర మంద్రరమాఫలాధిపై (2-౨౩)

ఓ అసుర ఘర్షరా అని విష్ణుమూర్తికి సంబోధన ఘర్షరుడు అంటే
వినాశకుడు అని అనురులకి ఘర్షరుడు- అసుర ఘర్షరుడు హిరణ్య కశిపుణ్ణి
సంహరించినవాడా అని తాత్పర్యం.

ఈ విశాలమైన జగత్తుకి ప్రతియుగంలోనూ ఏదో ఒక పెద్ద ఆపద వస్తూనే ఉంది. అటువంటి విపత్తులు అనే ఏనుగుల గుంపుకి (విపత్ + ద్విప+ఘటా) అంటు చాలవంటిది నీ వాడి గోళ్ళు ఆ నఖాంకురాగ్రాలు అనే నాగళ్ళతో (లాంగలములనీ) పూర్వకాలంలో నీవు శత్రువుల వక్షః స్థలాలు (భుజ+అంతరాళ) అనే అడవి భూముల్ని (జాంగల మహిన్) దున్నేవు చాళ్ళు పట్టిట్టు నేర్చుగా దున్ని సాగుకి తెచ్చావు దున్నుకున్న ప్పెడు పైకి చిప్పిలిన (పయిగ్రమ్మిన) నెత్తున్నే నీరుగా పెట్టావు. పారించావు అలా దమ్ము చేసి ఆ మళ్ళలో కీర్తి పూర్తి అనే వరినారుని (కలమ+అంకురము) ఊడ్చావు కీర్తి అనే వరినాట్లు వేసావుకదా - అని (అలుకవె) ఏ పంట తోరి? - అంటే - ఇంద్ర అనే వరినాట్లు తోరినవాడవై (ఇంద్రరమా+ ఫల+అధిపై) ఈ వ్యవసాయం సంపద అనే ఫలాన్ని తోరినవాడవై (ఇంద్రరమా+ ఫల+అధిపై) ఈ వ్యవసాయం చేసావు కదా అని సమన్వయం

హిరణ్యకశిపుడు అత్యాశకు పోయి ఇంద్ర పదవికి ఎగురు పెడితే నువ్వు నరసింహావతారం ఎత్తి అతణ్ణి మట్టు బెట్టి ఇంద్రరమను కాపాడావు సుమా

అడవుల్ని తొట్టి నాగళ్ళతో దున్ని సాగులోకి తేవడం అనే వ్యావసాయిక విష వాన్ని రూపకాలంకార సహాయంతో నరసింహావతార కథకి జోడించి చెప్పాడు ఇందులో రాయలకాలంలో వ్యవసాయం బాగా విస్తరించిందని చరిత్ర చెబుతోంది సుమాజంలో వస్తున్న మార్పులూ సమకాలంలో జరుగుతున్న అభివృద్ధులూ, చారిత్రిక సంఘటనలూ కవి మనస్సుమీద ముద్ర వేసి ఏదోరూపంగా రచనలో చోటు చేసుకుంటాయనడానికి ఇది మరో నిదర్శనం

"ఘటా" అంటేనే ఏనుగుల సమూహం అని అర్థం "ద్విపఘటా" అనడం స్పష్టత కోసం మాత్రమే దీన్ని కేవల సమూహార్థకంగా భావించి అశ్వఘటా అనకూడదు. "ద్విపము" అనే పదం "పాదపము" లాంటిది పాదాలు అంటే చెట్టు వేరులు చెట్టు నిలబడటానికి అవ్వే పాదాలు కనక పాదాలతో నీరుత్రాగుతుంది కాబట్టి చెట్టుని పాదపము (పాదై: పిబతి ఇతి - పాదప:) అంఘ్రపము అంటారు. అలాగే తొండానికి ఉన్న రంధ్రాలు రెండింటితో లేదా తొండమూ నోరూ - రెండింటితో నీరు

త్రాగుతుంది కనక ఏనుగుకి ద్విపము (ద్వాభ్యాం పిబతి ద్విపః) అనే మాట ఏర్పడింది జలచరం, ఉభయచరం, భూచరం నరసింహం (నగం మనిషి- నగం జంతువు) - అయ్యాయి పరిణామక్రమంలో ఇప్పుడు వామన పురుషుడు అవతరిస్తున్నాడు వామనావతారం కనక వామన పద్మం-

దండిత బలిపై జగములు

నిండ బెరుగుచున్న వేళ నీ యడుగున భూ

మండల మతిసూక్ష్మాత్మతి

గొండిక మచ్చయునుబోలె గొమరొందు హరి! (2-60)

వామనుడై వచ్చి ఒకటి రెండు అడుగుల నేల (ఒకటి+రెండు= మూడు) బలిచక్రవర్తిని అడిగి పుచ్చుకుని, ఇంతింపై వటుడింతయై త్రివిక్ర ముడుగా విజృంభించి, ఒక అడుగుతో ఆకాశం ఆవరించి మరొక అడుగు తో భూగోళం ఆవరించి మూడో అడుగు దాత నెత్తిమీద వేసి, అతణ్ణి హితాకానికి పంపించేసాడు విష్ణుమూర్తి.

రవిజంబం బుపమింప పాత్రమయి - అనేది పోతన అత్యద్భుతమైన పద్మం. సూర్యజంబంతో సావేక్షంగా త్రివిక్రమరూపం విజృంభణని వర్ణించాడు అలా విజృంభించిన వేళ, ఆ మహాపాదం (తిరువడి) దగ్గర ఈ భూగోళం ఎంత చిన్నది అనిపించిందో, ఎలా నలుసు అయిపోయిందో రామకృష్ణుడు చెబుతున్నాడు.

ఓ హరి బలిచక్రవర్తిని దండించి లోకాలన్నీ నిండేట్లుగా నువ్వు ఎదుగుతున్న సమయంలో నీ పాదంకింద (నీ అడుగుననీ) ఈ భూమండలం లతిసూక్ష్మాకారంలో ఒక చిన్న పుట్టుమచ్చలాగా (గొండిక మచ్చ యునుబోలె) అందగించింది నుమా (తొమరు = అందం. తొమ రొందు=అందగించు).

కొత్త ఉపమానంవల్ల ఈ బుల్లిపద్మం, పోతనగారి పద్మంతో "నుమ ఉజ్జేగా" నిలబడింది. ఇందులో దండితబలిపై అనే ఎత్తుగడ గమనించాలి దండింపబడిన బలి కలవాడై అని బహువ్రీహి బలిని దండించి అని తాత్పర్యం. ఛత్రితశేష అన్నాడు మరొక చోట (2-72)

ఇంక పరశురాముడు వస్తున్నాడు పేరే పరశురాముడు. (పర శువు = గొడ్డలి). ముయ్యేడుమార్లు క్షత్రియలోకాన్ని ఊచకోత కోసిన ఉగ్రమూర్తి.

మాతృ కఠోర కంఠబలిమార్గ గళ ద్రుధిరారుజాననం

భై తళుకొత్తు దోఃపరశు హంసికి మేత యొసంగవే- రిపు

క్షైతలనాథమేచక కచా కుచ హార మృణాళనాళ సం

ఘాతము నూతనైజమదకర్తమ మర్దన సంప్రభూతమునీ (2-81)

తండ్రి ఆజ్ఞమీద తల్లి శిరస్సు ఖండించాడు పరశురాముడు. అవమానానికి ప్రతీకారంగా రాజులోకాన్ని సంహరించాడు. కట్టకడపట భూమిమీద నిలవడానికి అవకాశం కోల్పోయి మహేంద్రగిరిమీద తపస్సుకి వెళ్ళాడు. తరవాత దశరథరాముణ్ణి పరీక్షించి ఓడిపోయి, మళ్ళీ తపస్సు తొనసాగించుకున్నాడు ఇదీ సంగ్రహంగా ఈ

అవతారకథ ఇతడి గండ్ర గొడ్డలిని (పరచువు) హంసిగా సంభావిస్తున్నాడు ఈ వద్యంలో.

రేణుకాదేవి కంఠ-బల - మార్గంనుంచి (శిరస్సుతెగి పడిపోవడంతో కంఠ రంధ్రం - మార్గంలాగా ఉందని) స్రవిస్తున్న రక్తంతో ఎరుపె క్రిస అగ్రభాగం (ముఖం) కలది భార్గవరాముని పరచువు. గళత రుధి రంతో అరుణాననమై తళుకొత్తు తోంది.

ఆననం అంటే అంచు - ముఖం అని రెండు అర్థాలు గొడ్డలి అంచు రక్త సిక్త మయ్యింది అది హంసి ముక్కులాగా ఉంది. రాజహంస లకు ముక్కు ఎరుపు, దేహం తెలుపు అని కవుల వర్ణన

హంసలకు కామర తూడులే ఆహారం ఈ దో:పరచు హంసికి (దోర్ - దో: చెయ్యి, చేతిగొడ్డలి అనే హంసి) శత్రు కాంతల ముక్కుల హారాలు అనే కామర తూడులను (మృణాళనాళముల్) మేతగా సమర్పించావు కదా అంటున్నాడు పుండరీ కుడు రిపుక్షాతల నాథ మేచక కదా కుచహార మృణాళనాళ సంఘాతముల్ మేత యొసంగవే

క్షాతల నాథుడు అంటే భూతలానికి ప్రభువు - రాజు. రిపుక్షాతల నాథులు అంటే శత్రురాజులు. "మేచకకదా" అంటే నల్లనితేళహాళం (కచం) కలిగిన పనిత అని. రిపుక్షాతలనాథ మేచకకచలు అంటే శత్రురాజుల భార్యలు - శత్రుకాంతలు వాళ్ళ కుచాలమీద (గుండెలమీద) ఉన్న హారాలు అనే మృణాళ నాళాల సంఘాతం (సమూ హం) - దాన్ని నీ దో: పరచు హంసికి మేతగా వేసావు అని అన్వయం.

అయితే కామర తూడులు బురదలో పుడతాయి మరి ఈ మృణాళ నాళ సంఘాతము ఏ బురదలో పుట్టింది? అంటే - నూతన + ఏణ మద - కర్దమ - మర్దన - సంప్రభూతమున్. కొత్తదైన కస్తూరి అనే బురదను (ఏణమద కర్దమం) మర్దనం చేసుకున్నందువల్ల ఆ చోటులో ఈ సంఘాతం జన్మించిందని (సంప్రభూతము).

జరుగుబాటున్న అంత:పురకాంతలు కస్తూరిని గుండెలకు దిట్టంగా పట్టించు కుంటారట ఏణము అంటే కస్తూరి జంక దాని మదమే కస్తూరి. అంచేత ఏణమదము అనే మాటకు కస్తూరి అని అర్థం గుండె లకు పులుముకున్న కొత్త కస్తూరి అనే కర్దమంలో (బురదలో) హార మృణాళాలు జన్మించాయని భావం

అటువంటి హారమృణాళ నాళాలను దో: పరచు హంసికి మేత ఇచ్చావు. అంటే నీ పరచుహంసి శత్రుకాంతల కంఠసీమల్లో ఉన్న హారమృణాళాలను భక్షించింది అని. నిజంగా అది హంసి కాదు. ఇవి మృణాళాలూ కావు. మరి మెయ్యడ మేమిటి? అంటే, శత్రుకాంతల కంఠసీమల్లో ఇప్పుడు హారాలు అదృశ్యం అయిపోయాయి. వాళ్ళు హారాలూ, గాజులూ, మట్టిలూ లాంటి పుంస్త్రీ అలంకారాలు ధరించే యోగ్యతను కోల్పో యారు. అలా చేసింది నీ గండ్రగొడ్డలి - అని? పరచువుతో శత్రురాజుల్ని గుంపులుగా సంహరించేసావు స్వామీ అనేది ఫలితార్థం. భంగ్యంతరంగా చెప్పాడు. దీన్ని పర్యాయోక్తి

అలంకారం అంటారు. (పర్యాయోక్తం తు గమ్యస్య వచో భంగ్యంతరా శ్రయమ్).

"మాతృ కతోర కంఠ బలమార్గము" అన్నచోట కంఠానికి కతోర అనే విశేషణం ప్రయోగించాడు. అది స్త్రీ కంఠం. అందునా మాతృకంఠం. కతోర కంఠం ఎలా అవుతుంది? కతోర శబ్దానికి కలిసమైన అని మాత్రమే కాక పూర్ణమైన అని మరో అప్రసిద్ధార్థం ఉంది. (చూ. సంజీవనీ వాఖ్య. శ్రీ వంశరాం). మొత్తం తల ఎగిరిపోవడంతో కంఠబలమార్గం కతోరంగా (పరిపూర్ణంగా) తెరుచుకుంది.

రూపక - పర్యాయోక్తి - వృత్త్యను ప్రాసల అలంకార సంస్కృష్టి ఈ పద్యం.

భార్గవ రామావతారం అయ్యాక దశరథరామావతారం. ఈ కథ సుప్రసిద్ధం.

దారుణ బాణ పాత మద ధారలు గాఢగ గ్రాలు దోర్గను
రూరణరాజు గొల్లి దశ వక్ర ముఖాంబుజవాటి గొల్లి. బృం
దారక హృత్కరోజములు దానన చేసి వికాస మాసరా
కారత సొందజేసిన ప్రగల్భత నీక తగున తగున హరి! (2-62)

ఓ హరి! రఘు రామా! దారుణమైన బాణపాతము అనే మద ధారలు సరిగిస్తూ ఉండగా ప్రకాశిస్తున్నాడు (క్రాలున) నీ చేతి ధనుస్సు అనే గజరాజు (వారణ రాజు). ఆ గజరాజును ఉసికొల్లి, రావణుడి ముఖాలు (దశవక్ర్రుడు కనక పది ముఖాలు అనే పద్మసమూహాన్ని (అంబుజవాటిన్) చిందర వందర చేయించేసావు. కూల్చేసావు. ఏనుగుకి పడ్డాలు ఎంతలోకువో నీ ధనుస్సుకి దశకంఠుడి శిరస్సులు అంత లోకువ అయ్యాయని.

రావణుడి ముఖపద్మాలను కూల్చావు. కానీ ఆ పనితోనే (దానన- చేసి) దేవతల (బృందారక) హృదయసరోజాలు- వికాస మాసరాకారత పొందజేసావు. వికాసంతో విస్తరించిన (మాసర) ఆకారం పొందించావు- బృందారక హృత్కరోజాలకు. అంటే దేవతల హృదయాలను సంతోష పెట్టావని.

ఏ పనితోనైతే కొన్ని పద్మాలను నశింపజేసావో ఆ పనితోనే (దానన+ అ + చేసి) మరికొన్ని పద్మాలను వికసంపజేసావు. ఇదేదో మాయ. గారడీ. ఈ ప్రగల్భత (నేర్చు) ఓ హరి! నీకే (నీకు+అ=నీక) తగును, తగును. ముమ్మాటికీ నీ ఒక్కడికిమాత్రమే తగును.

బాణ పాత మద ధారలు, ధనుర్వారణ రాజు, ముఖాంబుజాలు హృత్కరోజాలు - ఇవన్నీ అనుభయ తాద్రూప్య రూపకాలు.

"అ" అనేది తెలుగులో అవధారణార్థకం. నిశ్చయార్థకం. నీకు+ మాత్రమే అని. మరికదానితో కాదు అని. ఈ అర్థంలో "ఏవ" అనే అవ్యయాన్ని వాడతారు సంస్కృతంలో. రామ: ఏవ అంటే ఒక్కరాముడే అని. ఏవ అనేది అవధారణార్థకం. కాబట్టి తెలుగులో అవధారణార్థక ప్రత్యయాలను (అ - ఏ) ఏవార్థకాలు అంటారు. దశరథ రాముడు అయ్యాక - ద్వాపరంలో బలరామావతారం. ఆదిశేషుడి

అంశ కనక బలరాముడికి ఆదిశేషుడికి కలిసివచ్చేట్టు న్నేషతో వర్ణన సాగించాడు
 వికటోత్తంభక సీర భోగపటలి విస్మూర్తిమనశ్చైరి, కం
 చుక నిర్మోక భయానకంబు, వికృతాశుశ్మేక, మగ్నిచ్చటా
 వికిర క్రూర నిరీక్షణంబు నగు నీ వేషంబు - శేషానుకా
 రకళన్ గ్రాబెడి | త్రోలదే సమదవైరి ప్రాణవాతూలముల్ | (2-83)
 బలరాముడి భుజం మీద - కర్రుని పడగలా చాపిన వెండి నాగలి
 ఉంటుంది నిగనిగలాడే తెల్లని కవచం (కంచుకం) ధరించిఉంటాడు సింహనాదం
 (క్షేకం) చేస్తూంటాడు నిరంతర మద్యపానంతో మత్రిక్కి కన్నులు చింతనిప్పల్లా
 ఉంటాయి ఇదీ బలరాముడి స్వరూపం దీన్ని ఆదిశేషుడి రూపంతో పోలుస్తున్నాడు
 విశాలంగా (వికటంగా) పైకి ఎత్తబడిన (వికట + ఉత్తంభక) నాగలి అనే
 భోగపటలితో (పడగల వరసతో) విస్మూర్తి కలిగిన మూర్తి కంచుకం అనే కుబుసంతో
 (నిర్మోకం) భయానకం వికృతమై వేగం కలిగిన (ఆశు) సింహనాదం కలది
 బలరామరూపం వికృతమై వేగం కలిగిన విషం కలది (క్షేకము = సింహనాదం
 విషం) ఆదిశేషుడి ఆకారం అగ్నిచ్చటల్ని వెదజల్లే (వికిర) క్రూరమైన నిరీక్షణాలు
 (కన్నులు చూపులు) కలది బలరామరూపం అటువంటిదే ఆదిశేషుని రూపం
 ఓ బలరామా ఇలాగే నీ వేషం శేషుణ్ణి అనుకరించే కళతో అల నాడు

ప్రకాశించిందికదా

ఆదిశేషుడు సర్వం కనక వాయుభక్షణం చేస్తాడు మరి బల రామ
 రూపమూ అంతేనా? అంటే - సమదవైరి ప్రాణ వాతూలముల్ త్రోలదే - అన్నాడు
 మదించిన శత్రువుల ప్రాణాలు అనే వాయువులను (వాతూలముల్) లేదా ప్రాణ
 వాయువులను బలరామసర్వం త్రోలుకుంది పీల్చేస్తుంది అని
 భోగ పటలంలో, నిర్మోకంలో క్షేకంలో, క్రూర నిరీక్షణంలో వాయు
 భక్షణంలో - అన్నింటా సామ్యం సాధించి బలరామరూపం శేషానుకారి కళతో ప్రకాశం
 చంది అన్నాడు కవి

తరవాతది బుద్ధావతారం. బుద్ధుడు అంటే గౌతమ బుద్ధుడు కాదు కపిల
 వాస్తు పురాణ్ని హిలించే శుద్ధోదనుడికి కుమారుడైన గౌతమ బుద్ధుడు చారిత్రక
 పురుషుడు వేద ప్రామాణ్యాన్ని అంగీకరించలేదు పశు హింస ఉంటుందని యజ్ఞయా
 గాలు పనికిరావన్నాడంటారు కాబట్టి గౌతమ బుద్ధుడు విష్ణుదేవుని దశావతారాల్లో
 చేరడు. పురాణ బుద్ధుడు వేదాకడున్నాడు అతడు విష్ణుమూర్తి అవతారం కీకట
 దేశాధిపతి అంజను డు లేదా యజనుడు తనే రాజుకి ఇతడు కుమారుడుగా జన్మించి
 చాడు ఇతడు ప్రబోధించిన ధర్మాన్ని సుగతము లేదా సాగతము అంటారు తరు
 వాత కాలంలో చారిత్రక బుద్ధుడు దీనినే ప్రచారంలోకి తెచ్చాడంటారు ఈ పౌరాణిక
 బుద్ధావతారాన్నే రామకృష్ణుడు వర్ణిస్తున్నాడు

ప్రతిదిన కేశ లుంఛనపు రాయిడి నెట్టిన బట్ట గట్టి పై

బుతపుత మంచునున్న కుటుబోడ తలన్ ధరియింపనోడియున్
సతమగు సామ్మగాన విడజాలవుగా శిఖిపింఛవల్లి - సా

గతమత ధుర్మ! దాని గటి గట్టుము పట్టము- మిన్న లేటికిన్ ! (2-64)

ఓ సాగతమతధుర్మా! ప్రతిరోజూ తలనీలాలు తొలగించుకోవడం (తేత+లుంఛనము) అనే రాయిడితో (ఉపద్రవంతో) పూర్తిగా బట్ట కట్టి (జట్టు లేనిదై), పైని పుతపుతమంటున్న (మెత్తని మాంసభండంలా) ను అర్థముండిత శిరస్సుమీద (కుటుచగా - కొంచెంగా బోడి అయిన తల) శిఖిపింఛవల్లిని ధరించలేకపోయావు. జాట్లే లేకపోయాక నెమలి పింఛాన్ని ఎక్కడ అలంకరించుకుంటావని. ధరించడానికి సంకోచపడినా (ఓడియున్) అది నీకు శాస్త్రతప్పైన సామ్మ కాబట్టి (సతమయిన భూషణం) విడిచిపెట్టలేకపోతున్నావు గదా! అది నీదగ్గర ఊరికే ఎందుకు? (మిన్నక+లేటికిన్). దాన్ని నీ కటిప్రదేశానికి పట్టం కట్టు. (కటిన్ పట్టము కట్టుము). శిఖిపించం అనేది వల్లి కనక దిసములకు సిగ్గు బిళ్ళలా కట్టుకోమని సలహా! రామకృష్ణుని హాస్యప్రీతి ఇక్కడ స్ఫురిస్తుంది.

బుద్ధావతారం అయ్యాక కల్కి అవతారం. సంభళగ్రామంలో విష్ణుయశుడు అనే బ్రాహ్మణుడికి కలియుగాంతంలో కల్కి జన్మిస్తాడని పురాణ గాథ. పుండరీకుడు ద్వాపరయుగంనాడు. ఇతడు రాబోయే కల్కి అవతారాన్ని ముందుగానే ఎలా స్తుతిస్తున్నాడు? అంటే - అవతార గాథలన్నీ ప్రతికల్పంలోనూ యథాతథంగా మళ్ళీ మళ్ళీ జరుగుతుంటాయని వేదోక్తి. ఆ ప్రకారం ఈ వర్ణన సమంజస మవుతోంది.

కలి హిమవేళ - శోభనపు గమ్మవిరుల్ సకలంబు డుర్మి, భూ

వలయ వనంబు గప్పితిని వర్తిలి, జాడ్యపుటిద పర్మగా,

వలరులకారు లీల భవదాగమనం బట గల్గి, రోష పా

టలమగు నీ కనుంగడల డాలు - తగున్ జగురాకు నాకృతిన్ (2-65)

కలికాలం అనేది ఒక హేమంత ఋతువు. శిశిర హేమంతాలు కలిసే ఉంటాయి. ఆ హిమవేళలో అందమైన సుగంధ పుష్పాలు (కమ్మవిరుల్) సకలమూ రావిపోయాయి. ఆకులూ, పువ్వులూ డుర్లవోయి భూవలయం అనే వనాన్ని కప్పివేసి, పూర్తిగా ఆవరించి, మూర్ఛత్వం అనే ఈదురు గాలి (జాడ్యము + ఈడ = జాడ్యపు టీద. జడత్వం) వ్యాపించింది. ఆ సమయంలో నీ రాక (అటన్ భవదాగమనంబు) వసంత ఋతువులాగా (అలరుల కారు లీలన్) జరిగితే, తోపంతో ఎరుపెక్కిన నీ కనుగొనల కాంతి (కనుంగడల - డాలు) చిగురాకు ఆకారంలో ప్రకాశిస్తుంది.

కలియుగంలో లోకాన ఆవరించిన జాడ్యాన్ని చూసి కల్కికి తోపం వస్తుందనీ, అలా ఎరుపెక్కిన కన్ను - చిగురాకులాగా ఉంటుందనీ, కల్కి రాక జాడ్యాన్ని (ఈడను) తొలగించి వసంతాగమం అవుతుందనీ, భూవలయ వనం మళ్ళీ శోభనపు కమ్మవిరులతో పైతన్యవంతంగా ప్రకాశిస్తుందనీ తాత్పర్యం.

ఇలా మరికొంత స్తుతించి చిట్టచివరికి పుండరీకుడు తన తోరిక అడుగు

తెనాలి రామకృష్ణుడు

తాడు స్వామి తధాస్తు అంటాడు క్షేత్రానికి తీర్థానికి పుండరీక నామం స్థిరపడు తుంది

రామకృష్ణుని ఊహశాలితకూ ఉదారతకూ, ప్రాధికీ అర్థంపట్టి ఒక ఘట్టం

ఇది

అవతారికలో తనను గురించి చెప్పకుంటూ రామకృష్ణుడు ఒక చిన్న పద్యం

అన్నాడు

నను రామకృష్ణకవి గవి

జన సహకారావళి వసంతోత్సవ సూ

క్రీ నిధి బలిపించి యర్థా

నినమున గూర్చుండ బనిచి చతురత ననియెన్ (1-22)

"కవులున్ జారకులున్ బ్రధానులు అలంకారజ్ఞులున్, ప్రాజ్ఞులున్" కొలువై ఉండగా నిండుసభలో విరూరి వేదాద్రి మంత్రి రామకృష్ణకవిని సగౌరవంగా పిలిపించి అర్ధాసనం మీద కూర్చో బెట్టుకున్నాడు ఈ సందర్భంగా "కవిజన సహకారావళి వసంతోత్సవ సూక్తినిధిని నేను" అని సగర్వంగా చెప్పకున్నాడు రామకృష్ణుడు కవిజనులు అనే మామిడి తోపునకు వసంతోత్సవం కల్పించే సూక్తులకు నేను నిధిని అన్నాడు "సూక్తి నిధి" అనే సమాసం నన్నయ తరవాత మళ్ళీ ఇక్కడ యథాతథంగా కనిపించింది పారకప్పదయాలనే కాదు కవిప్పదయాలనుకూడా ఆనందపరచి చిగురింపజేసే సూక్తులకు నిధిని అన్నాడు సూక్తులు అంటే నీతివాక్యాలు కావు. అలంకార మహితమైన ఉక్తులు (శోభనా చనా ఉక్తిచ్చ) వ్యుక్తిచ్చిని కలిగించడంతో పాటు రసప్రాతస్సుకి పారం అందించగలిగిన సుధా నిష్కందినులే సూక్తులు (తద్ భాతః శృణు రాజతేభరకవః సూక్తీః సుధాస్యందినీః) నన్నయ్య దగ్గరా ఇదే అర్థం పరిపూర్ణ కవికామయోక్తులకు తాను నిధి కనక కవి జనుల్ని పులకింప జేయ్యగలను అని భీమాగా ప్రకటించాడు తెనాలి రామ కృష్ణుడు కవులకు కవి-కవీనాం కవి:

పింగళి సూరన (క్రీ.శ. 1560 ప్రాంతం)

రాఘవ పాండవీయము (ప్రథమ 1 నుంచి 14)

అభివృత్తి మార్గాలు రాను రాను రహదారులు అయిపోవడంతో ప్రతిభా వంతులైన కవులు తమ ప్రత్యేకతను నిలుపుకోవడానికి, సాహిత్యంలో తమకు ఒక స్థానం సంపాదించుకోవడానికి, కొత్త పుంతలు తొక్కుతూ ఉంటారు. దీన్నే ప్రయోగ శీలం అంటారు. ఆ కొత్త దారికి అతడు అడ్డుడుగా కీర్తింపబడుతూ ఉంటాడు అయితే ఈ ప్రయోగాలు ఆశ్చర్యజనకంగా ఉంటే ఉండవచ్చు. ప్రజల దృష్టిని విచిత్రంగా ఆకర్షించవచ్చు. మరి కొంత మంది ఆ దారుల్లో ప్రయాణించవచ్చు - కానీ కొత్త దారులు అగ్ని ఘంటా పథాలు కానేరవు. అందుకని ప్రయోగాత్మకంగా నూతన ప్రక్రియలను సృష్టించినవారుకూడా ఆ సృష్టితో విఖ్యాతిని ఆర్జించి, మళ్ళీ రసప్రధాన కావ్య నిర్మాణ రూపమైన ఘంటాపథానికి వస్తూ ఉంటారు కావ్య ప్రపంచంలో నాటికీ నేటికీ రసవత్కావ్య నిర్మాణ మొక్కటే రాజమార్గం

రాయలకాలంలో కవులకి ఈ ప్రయోగశీలం మరింత ఎక్కువగా అవసరమయ్యింది. కావ్యనిర్మాణంలో ఏ మార్గాన ప్రయాణిద్దామన్నా తమ కంటిముందు ఒక హిమాలయం కనపడుతూనే ఉంది కవిశ్రయం నన్నె చోడుడు, నాచన నోమనా దుడు, శ్రీనాథుడు, పోతన, పెద్దన, తిమ్మన ఇలా హేమా హేమిలు ఉన్నారు ఆ మార్గాల్లోనే వీరూ ప్రయాణిస్తే పరిపూర్ణ వృత్తి త్వంతో రాజించడం పథనిర్దేశకులుగా పరిగణన పొందడం కష్టసాధ్య మేమిటి అసంభవం అందుకని కొత్త ప్రక్రియలకోసం వెదుకులాట ప్రారంభమయ్యింది

అదీ కాక తెలుగు సాహిత్య పరిణామానికి ఆదినుంచీ అంతస్సు క్రంగా పని చేస్తున్న అలంకారశాస్త్రపురోగతిలో ఒక వైపున వినూతన ప్రస్థానాలు ఆవిర్భవిస్తున్నాయి. వాటిని అందిపుచ్చుకునే ప్రయత్నం వీరికి అవసరమయ్యింది

సాహిత్యపరంగా ఇదిగో ఈ చారిత్రిక దశలో కలంపట్టి నిలబడ్డ వాడు పింగళిసూరన. తన గొంతు పెడుక్కుంటూ - అప్పటి వరకూ ఎవరూ చెయ్యివేయని సంస్కృత గరుడ పురాణాన్ని ముందుగా ఆంధ్రీకరించాడు మైలరోజుల్లో తప్ప మరెప్పుడూ ఎవ్వరూ ముట్టని గారుడాన్ని హరిఃః అంటూ తెలుగు చేసే సాహసం బలమైన ప్రయోగ శీలానికి ప్రతీక.

రెండవ ప్రయత్నంగా రాఘవపాండవీయం- రెండర్థాల కావ్యం రచించాడు కావ్యంలో ఎక్కడో ఒక పద్యంలో రెండు అర్థాలు వచ్చేట్టుగా శ్లేష నిర్మించడం కాదు-మొత్తం కావ్యమంతా రెండు అర్థాలు వచ్చేట్టు నిర్మించడం ఇది అమోఘమైన ప్రతిభా పాండిత్యాలకు గీటురాయి

రెండర్థంబుల పద్యమొక్కటియు నిర్మింపంగ శక్తంబు గా
కుండుం, దద్గతి కావ్యమెల్ల వగునే నోహోయనం జేయదే

**పాండిత్యంబున ? వందుమం దెమగు గల్గుం బద్భుతం బండ్రు,ద
క్షుండివ్యాధిల రామ భారత కథల్ జోడింప భాషాకృతిన్ (రాఘవ 1-10)**

ఇటువంటి ద్వ్యర్థకావ్యాన్ని పెనకటికి ఎప్పుడో వేములవాడ భీమన్న రచించాడని పెద్దలు చెప్పడమే తప్ప ఆ కావ్యం కాలగర్భంలో కలిసి పోయింది. పింగళ సూరన వరకూ తెలుగులో ద్వ్యర్థకావ్యం లేదు. అది రచించి ఆ ప్రక్రియకు అద్భుడుగా తన స్థానాన్ని పదిలపరుచుకున్నాడు.

భీమన తొల్లి చెప్పెనను పెద్దల మాటయె కాని యందు పొం

దేమియు నేయెడ న్నిలుచు టెవ్వరు గాన రటుండ నిమ్మ (రాఘవ. 1-11)

అని పింగళ సూరన్నను తన ప్రభువు ఆకువీడు పురాధనాథుడు పెద వేంకటాద్రి ప్రోత్సహించాడు.

పురాణోపాసాలతో గానీ, కథా సరిక్లాగరం వంటి సంస్కృత కథా కావ్యాలతో గానీ, చరిత్రతో గానీ ఏ సంబంధమూ లేకుండా అద్భుతమూ కల్పితకథతో, అపూర్వకథన శిల్పంతో, అప్పటికి స్థిరపడిన కావ్యసంప్రదా యాలను కొన్నింటిని త్రోసి రాజుని కళాపూర్ణోదయ కావ్యాన్ని నిర్మించాడు. ఈనాటికీ ఆ ప్రక్రియకు అతడే మొదలు, అతడే చివర. ఈ కావ్యాలను ఇదే వరసలో రాసినట్లు సూరన తన చిట్టచివరి కావ్యం ప్రభావతీ ప్రద్యుమ్నం అవతారికలో చెప్పకున్నాడు.

జనముల్ మెవ్వగ మున్ రచించితి నుదంచక్రాధి గారుడం

బును శ్రీ రాఘవ పాండవీయము గళాపూర్ణోదయంబున్ మలీన్

దెనుగుం.గల్గము లేన్నియేనియును, మత్తిత్రాది వంశాభవ

ర్ణవ లేమిం బరిశృప్తి నాకవి యువర్చంజాల వత్సంతమున్

నా పేరు నిలబెట్టేందుకూ నన్ను అద్భుడుగా నిలబెట్టేందుకూ వీలుగా మూడు కావ్యాలు రచించాను గానీ అవి నాకు అత్యంతపరిశృప్తిని కల్గించడం లేదు - అన్నాడు. ఏమి, ఎందుకని కల్గించడం లేదు - అంటే ఆ మూడింటిలోనూ ఎక్కడా నా వంశ చరిత్ర చెప్పకోలేదు, అదీ నా అసం తృప్తి అన్నాడు.

రాఘవ పాండవీయాన్ని ఆరవీటి పెదవేంకటాద్రి శ్రోతగా, ప్రోత్సాహకుడుగా, విరూపాక్ష స్వామికి అంకితంగా రచించాడు. (వృష్టంతాలు విరూపాక్షుడివే). అందులో వేంకటాద్రివంశాన్ని వర్ణించాడే గానీ సూరన తన వంశాభివర్ణన చేసుకో లేదు. కళాపూర్ణోదయంలోనూ అంతే. కృతిపతి నంద్యాల నరసింహశ్రీ కృష్ణుడి వంశా భివర్ణన ఉంది. గారుడంలో పరిస్థితి ఏమిటో తెలివీ అది ఇప్పటి దాకా దొరకలేదు. కాలగర్భంలో కలిసిపోయింది.

ప్రభావతీ ప్రద్యుమ్నాన్ని తన తండ్రికే అంకితం చేసి స్వీయ వంశాన్ని వర్ణించు కుని సంతృప్తి చెందాడు. ఇందుకోసమే ప్రభావతి రాస్తున్నాను అన్నాడు.

బహుశ ఇదొక్కటే కాదేమో అసంతృప్తి. ఆశ్చర్యజనకంగా ప్రయో గాలు చేసాను, ఆనంద జనకంగా రసప్రధానంగా మహాకావ్యనిర్మాణం చేసి రాజమార్గం

లోకూడా ప్రయాణించి ఉనికిని నిక్షేపించుకున్నాను- అనే సంకృప్తితోసంకూడా ప్రభావతీ ప్రద్యుమ్నాన్ని రచించి ఉండవచ్చు ఏమైనా ప్రయోగశీలం కన్నా ప్రధానమయ్యింది రసవత్కావ్య నిర్మాణం, అనే అభిప్రాయానికి సూరన వచ్చినప్పటి రచనగా దీన్ని భావించవచ్చు. వయసు మళ్ళి కలం మూసి కూచున్నాక నీ మొత్తం రచనల్లో ఏది ఉత్తమమో చెప్పమంటే సూరన కచ్చితంగా ప్రభావతీ ప్రద్యుమ్నాన్నే చెబుతాడు అలనాటినుంచీ పాఠకుల నిర్ణయమూ అదే

అయితే ఒక ప్రయోగంగా రాఘవ పాండవీయాన్ని పరిచయం చెయ్యడం రెండర్థాలనూ సాధించడానికి సూరన అనుసరించిన పద్ధతుల్ని వివరించడమూ సముచితమనుకుంటాను.

రెండర్థాల కావ్యాలనే కాదు మూడర్థాల కావ్యాలనూ, నాలుగర్థాల కావ్యాలనూ, శతకాలనూ రచించినవారున్నారు శ్రీ రాఘవ యాదవ పాండవీయం రామాయణ భాగవత భారత కథల మేళవీంపుతో ఏర్పడిన త్రృల్లికావ్యం పోకూరి కాశీపత్య వధానులుగారి సారంగధరీయము మరొకటి ఎలకూచి బాలసరస్వతి దశావతారాలను వర్ణిస్తూ పది పద్యాలు రచించాడు వాటిలో ప్రతిపద్యంలోనూ ఒక్కొక్క అవతారం ప్రధానంగా తక్కిన తొమ్మిది అవతారాలూ అప్రధానంగా వాచ్యం అవుతూ ఉంటా యంటారు అంటే ఒక్కొక్క పద్యానికి పదేసి అర్థాలన్నమాట కేవలం పది పద్యాలు శతకం పెట్టు ఇది అనడమే కానీ ఆ పద్యాలేవో పదేసి అర్థాలేమో నిరూపించినవారు లేరు.

సంస్కృతంలో ఒక్కొక్క పదానికి అనేకార్థాలు ఉంటాయి ఏదో ఒక్క అర్థమే ప్రసిద్ధిలోకి వస్తుంది అదీ కాక ఒక్కొక్క అక్షరమే పదంగా అనేకార్థాలను బోధించే శక్తి సంస్కృతానికి ఉంది ఏకాక్షర నిఘంటువులు ఉన్నాయి వీటి సాయంతో ఏ పద్యానికైనా అనేకార్థాలు చెప్పవచ్చు నేమో అనిపిస్తుంది ఇది సాధ్యమని కాదు అంతటి పెనులుబాటు ఉంది సుమా అనడానికే అయితే నిఘంటువుల వినియోగం అంతగా లేకుండా పదసంయోజనతో అనేకార్థాలను సాధించడమే శ్లేషకావ్యాలలో ప్రముఖం గా కనపడుతుంది

రెండర్థాలు గానీ మూడర్థాలు గానీ- ఈ శాఖను శ్లేషకావ్యశాఖ లేదా అనేకార్థక కావ్యశాఖ అంటుంటారు శ్లేష అనేది రెండర్థాలకు పరిమితం అయ్యింది కనక దీన్ని అనేకార్థక కావ్యశాఖ అని వ్యవహరించడమే సమంజసం

కవి ప్రయోగించిన పదాల సామర్థ్యంతో ఒకటికి మించిన అర్థాలు అగ్ని స్పృష్టంగా వాచ్యం అవ్వాలి అప్పుడే అది శ్లేష అవుతుంది వ్యంగ్యాలు గా అనేకార్థాలు స్ఫురస్తే అది శ్లేష అవ్వదు (శబ్ద శక్తి మూలక) వ్యంగ్య ప్రభేదం అవుతుంది మొగమోటం లేకుండా చెప్పాలంటే అనేకార్థక కావ్యాలలో రసానందాదులు ఉండవు. కవి దృష్టి ఎంత సేపూ అనేకార్థాలను సాధించడం మీదనే ఉంటుంది రచనా శిల్పం పాత్ర పోషణ, భావ సౌందర్యం అలంకారం - ఇలాంటి వాటి మీద ఉండదు

అంచేత ఇది పాఠకులకు ఆహ్లాదకరమై తప్ప అనందం కలిగించవు

కథాకథన శిల్పంకూడా ఏమంత చెప్పకోదగినట్లు ఉండదు అయితే విభిన్న కథలను కలిపేటప్పుడు సమానాంశాలు ఏర్పడేటట్లుగా జాగ్రత్త పడి తోడించడంలో ఒక ప్రత్యేకత కనపడుతుంది ఇలా ఏర్పడిన సమానాంశాల దగ్గర శ్లేష అవసరం ఉండదు కనక అక్కడ రచనా సౌందర్యాదులు పులివిప్పకుంటాయి కవి ఆకాసేపూ పులి అవుతాడు అయితే ఇటువంటి సమాన ఘట్టాలు తక్కువ ఉంటాయి వనవాసం వేట వివాహం, సూర్యోదయ చంద్రోదయాలు- ఇలాంటివేవో కొన్ని కలుస్తాయి

మిగతా కావ్యమంతా కవికి కవుల బోనే పాఠకుడికి కక్కల కళ్ళేమే

ఇరవై నాలుగువేల శ్లోకాలున్న రామాయణాన్ని లక్షాపాతికవేల శ్లోకాలున్న మహాభారతాన్ని కేవలం ఆరువందల గద్య పద్యాల్లోకి నాలుగు ఆశ్వాసాలుగా కుదించాడు సూరస్వ దీన్నిబట్టి మనం ఊహించుకోవచ్చు కథలు ప్రసిద్ధాలు కనక కావ్యం అర్థమవుతోంది కానీ- అదీ వ్యాఖ్యానంతో- లేకపోతే కష్టమేనని

ఈ రాఘవ పాండవీయాన్ని వినడానికి (శ్రవ్యకావ్యం కనక) చదవడానికి ఒక పద్ధతి సూచించాడు ముందుగానే

ఒక కథ వినియోడి తలీ, వే

తొక కథ పై దృష్టి యిడిన నొక యర్థము దో

పకపోవు గాన, నేకా

ర్థ కావ్య మెట్లట్టి వినగ దగు నొక తొకటిన్.

ఏకార్థక కావ్యాన్ని ఎలా వింటారో అట్లాగే వినండి రామాయణ పరంగా చూస్తున్నప్పుడు కడవరకూ అలాగే సాగండి మళ్ళీ మొదటికి వచ్చి ఈసారి భారత పరంగా చూడండి అంతేకానీ ఒకే పద్యం దగ్గర ఒకేసారి రెండూ చూస్తే ఏ ఒక్కటి అర్థం కాదు ఒక యర్థమునే తోపకపోవు- అని హెచ్చరించాడు ఒకే పద్యానికి పరిమి తంగా చూసినా ఇదే రకం పర్యాయదృష్టి ఉండాలి రాఘవ పాండవీయం కనక ముందు రామాయణ పరంగా అర్థం స్వీకరించి, అటుపైని భారత పరంగా స్వీకరించాలి లేకపోతే అంతా గందరగోళంగా గవడగొయ్యిగా ఉంటుంది

అనేకార్థాలను సాధించడానికి తాను అనుసరించిన ప్రధాన మార్గాలు కూడా సూచించాడు

ఆంధ్ర భాషా సంస్కృతాభిభాషాశ్లేష

యెత్కిక చోట, నొత్కిక్క చోట

నుదిత శబ్ద శ్లేష, యెత్కిక్క చోట న

ర్థ శ్లేష, యెత్కిక్క తలీని ముఖ్య

గౌణవృత్తి శ్లేష ఘటన, యెత్కిక్క తలీ

నర్హన్యయము వేటె యగుచునునికి,

శబ్దాన్యయ విభేద సంగతి నొత్కిక్క

తటి, నివి యొక్కొక్క తటిన రెండు

మూడు గూడుటయు, మఱి సముష్టులముగ

నాకుదోచిన గతి బెక్కు పోక అమర

రామభారత కథలు పర్యాయదృష్టి

జాచు సుమతుల కేర్పడ నాచరింతు

7

(ప్రత్యేకమైన ఓపికతో అభిరుచితో చదవగలిగిన (చినగలిగిన) సుమతులతో ఈ శ్లేషకావ్యాలు

ఒక అర్థంలో సంస్కృత పదం మరొక అర్థంలో అదే అచ్చతెలుగు పదంగా సమన్వయింపబడుతుంది దీన్ని సంస్కృతాంధ్రశ్లేష అన్నాడు కొన్నిచోట్ల కేవల శబ్ద శ్లేష శబ్దాలను విరవడంలో తేడావల్ల రెండర్థాలూ సిద్ధిస్తాయి దీన్నే సభంగశ్లేష అంటారు ఒప్పెసగు+రూఢాపూర్వ, ఒప్పె+ సగురూఢాపూర్వ, ఇది శబ్దశ్లేష మరికొన్ని చోట్ల అర్థశ్లేష ఒకే పదానికి ఉన్న అనేకార్థాలను సద్వినియోగం చేసుకోవడం కరము అన్నామంటే చెయ్యి, కిరణం, కప్పం (పన్ను) అని మూడర్థాలు వస్తాయి మూడు కథలుండి ఈ మూడర్థాలూ సరిపోతే అది అర్థశ్లేష

పదాలకు మూడు అర్థవృత్తులున్నాయి. అభిధ-లక్షణ-వ్యంజన అభిధనే ముఖ్యవృత్తి అనీ లక్షణనే గొణవృత్తి అనీ అంటారు ఒక అర్థానికి అభిధావృత్తిని ఆశ్రయిస్తే మరొక అర్థానికి లక్షణావృత్తిని ఆశ్రయించవలసి ఉంటుందని దీన్ని ముఖ్య గొణవృత్తి శ్లేష అన్నాడు

అర్థాన్వయాన్ని మార్పడంవల్ల సిద్ధించేది అర్థాన్వయ విభేద శ్లేష ఒక అర్థంలో కాకుండా మరొక అర్థంలో ప్రశ్నార్థకంగా సమన్వయించి అనుకూల వ్యతిరేకార్థాలను సాధించడం

పదాలలో పరస్పరం అన్వయక్రమాన్ని మార్పడం ద్వారా శ్లేష సిద్ధిస్తే అది శబ్దాన్వయ విభేద శ్లేష

వీటిలో రెండేసి మూడేసి కలపడంవల్ల మొత్తం పద్యానికి రెండ ర్థాలూ సిద్ధించే పరిస్థితి మరికొన్ని చోట్ల

ఇంకా-తన బుద్ధికి తోచిన పెక్కు పోకడలతో సూరన రామభారత కథల్ని పర్యాయదృష్టితో చూచే (ఒకదాని తరవాత ఒకటి) సుమతులకు ఏర్పరించాడు రామాయణ పరంగా అయోధ్యా పట్టణాన్నీ భారతపరంగా హస్తినాపురాన్నీ పరిచయం చేస్తున్నాడు

వేలయు నఖిల భువనములలోన వారణ

నగరి పురమకల్ల నా దనర్చి

రాజ్యలక్ష్మీమిగుల బ్రదల నయోధ్య నా

రాజవినుతి గనిన రాజధాని.

సృష్టిలో ఉన్న అఖిల భువనాలలోనూ వారింపరాని (అవారణన్) సంపద

(1)

చేతపోలు

కలది ఇంద్రుడి రాజధాని-అమరావతి. ఇంద్రుడు వజ్రాయుధంతో పర్వతాల రెక్కలు తెగగొట్టి, అవి ఎగిరి పట్టణాలమీద పడకుండా చేసాడు టి. అందుకని 'నగరపుడు' (పర్వతాలకు శత్రువు) అయ్యాడు. ఆ నగరపుని రమ (సంపద) అవారణమైనది. నగరపు రమకు తల్లి అన్నట్టుగా (నాన్) తనల్ని అయోధ్య అనే రాజధాని, రాజులతో వినుతింప బడుతూ వెలయున్ ఒప్పతోంది. దీనికి కారణం ఏమిటంటే రాజ్యలక్ష్మీ మిగులన్ ప్రబలుట. తన రాజ్య సంపత్తి అతిశయంగా ప్రబలడంవల్ల అమరావతికి తల్లి అన్నట్టుగా అయోధ్య అనే పేరుతో (అయోధ్య నాన్) ఒక రాజధాని వెలయున్-అని అన్వయం.

భారతపరంగా హస్తీ పట్టణం. హస్తీ = ఏనుగు. ఏనుగుకి పర్యాయ పదాలు అగ్ని ఇక్కడ వాడుకోవచ్చు. గజపట్టణం, కరినగరం, సామజపురం ఇలా. వారణము అన్నా ఏనుగే కాబట్టి 'వారణనగరం' వెలయున్ అన్నాడు. అభిలభువనాల్లోనూ అది పురమతల్లి నాన్ వెలయు. మతల్లి, మచల్లికా అనే సంస్కృతం మాటలకు శ్రేష్ఠమైనది అని అర్థం. పుర+ మతల్లి అంటే పురవరం అని. అభిలలోకాలలోనూ ఇది పురశ్రేష్ఠం అన్నట్టుగా (నాన్) తనల్ని వారణనగరి వెలయున్. దీనికికూడా రాజ్యలక్ష్మీ మిగులన్ ప్రబలుట అనేదే కారణం. శత్రురాజుల దృష్టిలోనూ, సామంతరాజుల దృష్టిలోనూ ఇది అయోధ్య. యుద్ధం చేసి జయింప దగినది-యోధ్య. అలా జయింపడానికి వీలుకానిది అయోధ్య. శత్రు దుర్భేద్య ము అని (నాన్) రాజులతో వినుతి పొందిన(కనిన) రాజు ధాని వారణనగరి వెలయున్ అని పూర్తి అన్వయం.

"అయోధ్య" అనే పదం దగ్గర అర్థశ్లేష. రామాయణార్థంలో సంజ్ఞ. భారతార్థంలో వారణనగరికి విశేషణం. కాబట్టి ఇది అర్థశ్లేష. అభిలభువనములలోన+ అవారణ+ నగరపు+ రమ+ తల్లి అని రామాయణార్థములో పదవిభాగం. అభిలభువన ములలోన + వారణనగరి+ పుర - మతల్లి అని భారతార్థంలో పదవిభాగం. ఇది ౨ ట్లిశ్లేష. అయితే తల్లి అనే పదంగా రామాయణార్థంలో ఆచ్ఛికం. మతల్లి అనే ప్రత్యయంగా భారతార్థంలో సంస్కృతం. కాబట్టి మొత్తానికి ఇది, సంస్కృతాంధ్ర శబ్ద సుఖంగశ్లేష. మిగతా పదాలన్నీ రెండింటా సమానం.

ఆ పట్టణ మేలెడి పృథి

వీహలుడు భుకుటిమాత్ర విముఖిత సమదా

దోపారి పక్షీరభుడు

భీపించు నుదారనితి ధృతరాష్ట్రదవన్

(౭)

ఆ అయోధ్యా పట్టణాన్ని ఏలుతున్న పృథివీహలుడు (రాజు) పంక్తి రభుడు. పంక్తి అంటే పది. 'దశ' శబ్దానికి పర్యాయపదం. అంచేత "దశ రభుడు" అనే సంజ్ఞలో దశ శబ్దానికి మారుగా పంక్తి శబ్దాన్ని నిలిపాడు. హస్తీ నగరాన్ని వారణనగరం అన్నట్టు.

అయోధ్యను ఏలేరాజు దశరథుడు అని. అతడు ప్రకాశిస్తున్నాడు.

(ఉద్దీపించున) ఉదారమైన గీతితో పోషింపబడుతున్న రాష్ట్రం (దేశం) కలవాడు అని ప్రజలందరూ అనేట్టు (అనన్) మెచ్చుకునేట్టు ఉద్దీపిస్తున్నాడు ధృతమైన రాష్ట్రం కలవాడు ధృతరాష్ట్రుడు "ధృతము అంటే ధరింప బడిన లేదా పోషింపబడిన అభివృద్ధి పరచబడిన అని రెండర్థాలు (ధృత ధారణ పోషణయోః). తన రాష్ట్రాన్ని ఉదారగీతితో అభివృద్ధి పరుస్తూ పంక్తిరధుడు ఉద్దీపించున మరొక విశేషణం "భ్రుకుటి మాత్ర విముఖిత సమదాటోహిరి" అనీది అరిఅంటే శత్రువు ఆటోపం అంటే అతిశయం. మదంతో కూడిన(సమద) అతిశయం కల అరి-సమదాటోహిరి అటు వంటి శత్రువుల్ని ఈ దశరథుడు తన భ్రుకుటి మాత్రం చేతనే (కోపించి బొమముడి వేసి చూచి) విముఖితుల్ని చేస్తున్నాడు పరాజ్ఞుభుల్ని పరాభూతుల్ని చేస్తున్నాడు భ్రుకుటిమాత్రంచేత విముఖితులు కానింప బడిన సమదాటోహిరులు కలవాడు అనే ఈ బహువ్రీహి- పంక్తిరధుడికి విశేషణం ఉదారగీతితో ధృతరాష్ట్రుడూ భ్రుకుటి మాత్ర విముఖిత సమ దాటోహిరి అయిన పంక్తిరధుడు ఆ పట్టణమేలేడి పృథివీపాలుడై ఉద్దీపించున- అని పూర్తి అన్వయం.

ఇక భారతపరంగా ధృతరాష్ట్ర వర్ణన ఈ అర్థంలో ఈ పదం సంజ్ఞా వాచకం విశేషం మిగతావి దానికి విశేషణాలు ఆ పట్టణం హస్తీపురం

ధృతరాష్ట్రుడు అనే పేరుతో (అనన్) ఆ పట్టణమేలేడి పృథివీ పాలుడు ఉదారగీతినీ (తో) ఉద్దీపించునని అన్వయం "భ్రుకుటి మాత్ర విముఖిత సమదాటోహిరి పంక్తిరధుడు" అంతా కలిసి ఒకే బహువ్రీహి సమాసంగా ధృతరాష్ట్రుడికి విశేషణం పంక్తి శబ్దానికి వరస-సమూహం అనికూడా అర్థాలు అక్షర పంక్తి అంటే అక్షరాల వరస. వృక్ష పంక్తి అంటే చెట్లగుంపు సమదాటోప+ అరి పంక్తి అంటే శత్రు సమూహం ఆ అరి పంక్తుల రథాలను భ్రుకుటి మాత్ర విముఖితం చేస్తున్నాడు వెనుదిరిగి పారిపోయేట్టు చేస్తున్నాడు భ్రుకుటి మాత్ర విముఖితమైన సమదాటోహిరి పంక్తి యొక్క రథాలు కలవాడు- ధృతరాష్ట్రుడు ఈయన కోపించి బొమముడి వేస్తే చాలు శత్రుసమూహం- దండయాత్ర విరమించి, రథాలు మరల్చుకుని వెళ్ళిపోతుంది అని

రామాయణార్థంలో పంక్తిరధుణ్ణి భారతార్థంలో అరిపంక్తి+ రధుడు అని విభజించి అన్వయించడంవల్ల ఈ శ్లేష కుదిరింది కాబట్టి ఇది శబ్దాన్వయ విభేద శ్లేష ధృతరాష్ట్రుడు అన్నది అర్థశ్లేష

తెలివి నతిప్రగల్భుడనద్యగ్ధులు డాతడు, భీష్మ చాప తా

శలమె సహాయమై యమర శత్రుల నే పడపన్ వలంతియ్యె.

నిలుకడ నేలె విశ్వధరణిం, దన మిత్రకులంబు వైభవో

జ్వలత దలిర్వ, బారవ సుసంతతి రాజుల తెల్ల హెచ్చగన్. (3)

దశరథుడు తన సమస్త రాజ్యాన్ని (విశ్వధరణిన్) ఎలా పరిపాలించాడో

ఈ పద్యంలో చెబుతున్నాడు

చేతపోలు

తెలివితో అతి ప్రగల్భుడు మిక్కిలి ప్రాధుడు అని నాటిలేని బలం కలవాడు (అసదృశ్+బలుడు) ఆ దశరథుడు (ఇంక ఇక్కడినుంచి ఎక్కువగా అతడు వాడు, ఆ రాజు అంటూ సర్వనామాలతోనే ఉభయులకీ కలసి వచ్చేట్లు కథ నడిపించేస్తాడు) భయంకరమైన (భీష్మ) చాపకౌశలమే తనకు సహాయంగా పరిపాలన సాగించాడు ఇతడు ఎంతటి సమర్థుడంటే అమరశత్రులనీ ఏపు అడవనీ వలంతి దేవతా శత్రువులైన రాక్షసుల విష్ణుం భణా న్ని (ఏపున) అణవగల సమర్థుడు (వలంతి) దశరథుడు కైకేయితో సహా వెళ్ళి ఇంద్రుడికి రాక్షసయుద్ధాల్లో సహాయం చేసాడనీ ఆ సందర్భం గానీ కైకేయికి వరాలు ఇచ్చాడనీ వాల్మీకి చెప్పాడు అది ఇక్కడ స్ఫూర్తి

మిత్రుడు అంటే స్నేహితుడనీ సూర్యుడనీ రెండర్థాలు స్నేహితుడు అనే అర్థంలో తాకింద తావత్తు (మిత్రుడు) ఉంటుంది సూర్యుడనే అర్థంలో ఉండదు అయితే శ్లేషల్లో ఇటువంటి పట్టింపులు గానీ శసలభేదం గానీ అరసున్న ఉండటం లేకపోవడంగానీ పరిగణనలోకి రావు. అలాగే అవసరమైతే లరలకీ, లడలకీకూడా భేదం ఉండదు (స్పీసింగ్స్ అంతే)

ఇప్పుడు మిత్రకులము అంటే - సూర్యవంశం తన సూర్య వంశం వైభవోజ్ఞు లతలతో తలదర్చగా, హిరుల దగ్గర ఉండే వసుసంతతి (బంగారు రాసులు) రాజులకన్నా హెచ్చుగా ఉండేట్లు దశరథుడు విశ్వధరణిని నిలక డగా (స్థిరంగా) పరిపాలించాడు (ఏలెన) అని అన్వయం

భారతార్థంలో అతడు అంటే ధృతరాష్ట్రుడు తెలివితో అతి ప్రగల్భుడు అ+స+ ధృక్+బలుడు ధృష్టిబలం సరిగ్గా లేనివాడు గ్రుడ్డివాడు అని ధృక్కుల బలం- ధృక్కులం ధృక్కులంతో సహితుడు సదృగ్గులుడు కానివాడు - అసదృగ్గులుడు - అంధుడు చర్చచక్షువులు లేకపోయినా జ్ఞానచక్షువు (తెలివి) ఉంది అని భీష్ముడి చాపకౌశలమే అతడికి సహాయంగా అమిరింది (అమరన) దానితో శత్రువుల ఏపు అణవడానికి వలంతి అయ్యాడు తన స్నేహితుల సమూహం (మిత్రకులము) ఏపు అణవడానికి వలంతి అయ్యాడు తన స్నేహితుల సమూహం (మిత్రకులము) బంధువులూ అభివృద్ధి చెందేట్లు పరిపాలించాడని

ఇతడు పురుషవంశంలో పుట్టిన రాజు పారవ వంశంలో సుసంతతి గా (సత్తతానంగా) జన్మించిన ఇదివరకటి రాజులందరికన్నా (రాజుల కెల్లనీ) హెచ్చుగా - వారికంటే మిన్నగా సమస్తరాజ్యాన్ని పరిపాలించాడని అన్వయం (పారవ+సుసంత తిరాజుల కెల్లనీ+హెచ్చుగనీ)

భీష్మ చాపకౌశలం అన్నప్పుడు అర్థశ్లేష అమరశత్రులనీ అనే రామాయణార్థం మాట - సహాయమై అమరనీ+శత్రులనీ అని భారతార్థంలో విరిగింది రామాయణా ర్థంలో సంస్కృతమైతే భారతార్థంలో తెలుగు అదీ అన్వయ విభేదంతో కాబట్టి ఇది సంస్కృతాంధ్ర శబ్దాన్వయ విభేద శ్లేష రెండు శ్లేష పద్ధతుల కలయిక "మిత్రకులంబు" అర్థశ్లేష పారవసుసంతతి అని రామాయణపరంగా పారవ+

సుసంతతి అని భారతపరంగా. రెండింటా సంస్కృత పదమే కాబట్టి ఇది సభంగ శబ్దశ్లేష

సుబలత నయ గుణ మహిమం

బ్రలలి తనకు దార ధర్మ పాలన లీలన్

నాబగొంది వన్నె దేగా

విబుధస్తుతు డవ్విభుండు వెలసెన్ ధరణీన్ (4)

ఆ దశరథ విభుడు ఈ భూలోకంలో (ధరణీన్) ప్రకాశించాడు. ఎలాగ?

నీతి అనే సద్గుణమహిమతో (నయ+గుణ+మహిమన్) ప్రబలి సుబలత అనేది (మంచి బలం-సైన్యం కలిగి ఉండటం) ఉదారమైన ధర్మ బద్ధమైన పరిపాలన విధానంతో సాబగు ఒంది (అందగించి) తనకు వన్నె తేగా, అటు దేవతలతో ఇటు పండితులతో స్తుతింపబడుతున్నవాడై (విబుధస్తుతుడు) అవ్విభుడు ధరణీన్ వెలసెన్.

దర్శం అనే పదానికి విల్లు అని మరొక అర్థం ఉంది ధార్మికుడు అంటే విలు కాడు అనికూడా. ధర్మపాలన అంటే ధనుర్ధారణ. అది సుబలతన చేస్తున్నాడు. నయంతో (నీతితో) చేస్తున్నాడు గుణమహిమతో (అల్లెత్రాటి మహిమ గుణము = త్రాడు) చేస్తున్నాడు. ప్రజల్లో నీతిగీ, ధర్మాగ్ని కాపా డటంకోసమే ధనుర్ధారణ చేస్తున్నాడని శ్లేషలో మరొక శ్లేష ఇది

“అయము” అంటే శుభమని మరొక పదం సుబలతన+అయ గుణ+మహిమన్ సుబలతతో, శుభగుణ మహిమతో ప్రబలి అని మరొక అర్థం దశరథుడి స్వభావానికి విరుద్ధం కానంతవరకూ ఎన్ని అర్థాలయినా చెప్పటోవచ్చు.

భారతార్థంలో ఆ+విభుడు అంటే ధృతరాష్ట్రుడు. అతడు విబుధ స్తుతుడై ధరణీన్ వెలసెన్ ఎలాగ?

సుబల తనయ-గాంధారి సుబలుడు అనే పేరుగల రాజు కూతురు ఈ రాజుగారి కొడుకు సాబలుడు-శకుని. గాంధారికి సోదరుడు దుర్యోధ నాదులకి మేనమామ

ఈ గాంధారి పతివ్రతా గుణమహిమతో ప్రబలింది. ప్రజల్లో ప్రసిద్ధి తెక్కింది భర్తకి చూపులేదు కనక తానూ శాశ్వతంగా కళ్ళకి గంతలు కట్టుకుందంటే సామాన్యమా! ఎంతటి గుణమహిమ అంచేత ప్రసిద్ధికి ఎక్కింది భార్యా ధర్మాగ్ని పరిపాలించే వైభవంతో మరి అందగించింది. (సాబగు+ ఒంది)

దార శబ్దానికి భార్య అని అర్థం సంస్కృతంలో ఇది పులింగ శబ్దం అదేమిటో మరి నిత్య బహువచనాంతం దారపుత్రులు అంటే భార్యా పుత్రులు. నిజదార సుతోదరపోషణార్థమై అన్నాడు పోతన్న

దారధర్మ-పాలన లీలన్ సాబగొంది తనకు వన్నె తేగా విబుధ స్తుతుడు అవ్విభుడు ధరణీన్ వెలసెన్

సుబలతన+నయగుణ అని రామాయణ పరంగానూ, సుబల+ తనయ+

గుణ అని భారతపరంగానూ విభజన రెండింటా సంస్కృతపదాలే. శబ్దశ్లేష. తనకునీ+ ఉదార+ ధర్మపాలన అనిరామాయణపరంగా, తనకు+ దారధర్మ+పాలన అని భారతపరంగా. ఇదికూడా శబ్దశ్లేష. ధర్మ శబ్దం దగ్గర రామాయణంలోనే అర్థశ్లేష.

అని నీడు లేని కడిమిం

దనరారు నతిప్రతాపితదనుజుడత డు

ర్విని గల వృషకుల వందల

దన కరిగావులుగ జేసె దర్మస్ఫురణన్.

(౮)

అతడు దశరథుడు అతిప్రతాపిత దనుజుడు. తాపము అంటే బాధ. తాపితము అంటే బాధితం. అతి+ప్ర+తాపిత+దనుజుడు- భూరి బాధిత రాక్షసుడు దనుజుల్ని బాగా హింసించినవాడు అతిగా ప్రతాపితం కావించబడిన దనుజులు కలవాడు అని. దనువు సంతతి దనుజులు. వీరే దానవులు. మనువు సంతతి మనుజులు-మానవులు అన్నట్లు. (పెద్ద తేడా ఏమీ లేదు-మొదటి అక్షరం తప్ప!)

అటువంటి దశరథుడు యుద్ధంలో (అనిన్) ఈడు లేని పరా క్రమంతో (కడిమిన్) తనరారుతున్నాడు. ఈ ఉర్విలో ఉన్న రాజుల్ని అందరినీ తనకు అరిగా వులుగా చేసుకున్నాడు ఆ దర్మాతిశయంతో. (దర్మ స్ఫురణన్)

అరి అనే మాట సంస్కృతంలోనూ ఉంది. తెలుగులోనూ ఉంది సంస్కృత పదానికి శత్రువు, చక్రము ఇలా చాలా అర్థాలున్నాయి. అచ్చ తెనుగయితే కష్టం-పన్ను- సుంకం అని అర్థాలు. "అరిగావు" అంటే కష్టం చెల్లించే సామంతుడని. ఈ భూమిమీద ఉన్న రాజులను అందరినీ తన దర్మాతిశయంతో లొంగదీసుకుని కప్పాలు కట్టించుకుంటున్నాడట దశరథుడు.

భారతార్థంలో అతడు అంటే ఇష్టం పొందురాజు, తత్+అనుజుడు - ఆ ధృతరాష్ట్రుని తమ్ముడు - అతడు. యుద్ధరంగంలో ఈడులేని (సాటి లేని) కడిమితో తనరారే అతిప్రతాపి. గొప్ప ప్రతాపం కలవాడు. (ధనం కలవాడు ధని, గుణం కల వాడు గుణి అన్నట్లు, ప్రతాపం కలవాడు ప్రతాపి). ఆ పొందురాజు ఉర్విలో ఉన్న రాజుల్ని అందరినీ ధృతరాష్ట్రుడికి(తనకు) అరిగావులుగా చేసాడు దర్మ స్ఫురణతో.

"అతిప్రతాపితదనుజుడు" అనే ఒక్కచోటనే శ్లేష. మిగతా పద్య మంతా రెండర్థాలకీ సమానం. అతిప్రతాపిత + దనుజుడు అని రామాయణ పరంగా, అతిప్రతాపి + తదనుజుడు అని భారతపరంగా శబ్దశ్లేష

ఎంత తేలికగా, అనాయాసంగా రెండు అర్థాలనూ సాధిస్తున్నాడో చూస్తే అశ్రద్ధమూ కలుగుతుంది, బుద్ధిపరంగా ఆనందమూ కలుగు తుంది.

తానన్న మాట యింద్రున

జైవ నలంఘ్యమయి పేర్క నట్లుగా వెంటే

బూనిక జెల్లింపుచు జగ

తీనుక విక్రము డొనర్చె దిగ్విజయంబున

(౯)

దశరథుడు తాను అన్నమాట ఇంద్రుడికైనా అవలంబించి (దాట రానిది శిరోధార్యం) అతిశయించేట్టు ఎంతో పూనికతో చెల్లించుకుంటూ జగత్తుచేత నుతింపబడిన విక్రమం కలవాడై దిగ్విజయాన్ని చేసాడు

ఇంద్రుడికి సహాయం చేసేవాడు కనక దశరథుడు అతడి మాట ఇంద్రుడికి అలంఘ్యమని

భారతార్ధంలో తాను అంటే పాండురాజు అతడు తన అన్నగారి మాటను ఇంద్రుడికికూడా జవదాటరానిది అన్నంత కచ్చి తంగా అమలు జరిగేట్టు చేస్తూ జగతీనుత విక్రముడై దిగ్విజయం చేసాడు

దృతరాష్ట్రుడి ఆజ్ఞ ఎంత అవలంబ్యమో సూచించడానికి ' ఇంద్రునికైనా ' అన్నాడు అన్నగారి ఆజ్ఞ తిరుగులేని పద్ధతిగా అమలు జరిగేట్టు తగిన చర్యలు పూనికతో తీసుకుంటున్నాడు పాండురాజు అని

వ్యాస భారతంలో పాండురాజుకి పట్టాభిషేకం జరిగింది అందు కనక దృతరాష్ట్రుడికి, పారశదుడు కనక (దాసీ పుత్రుడు) విదురు డిక్ అర్హత లేకపోయింది. దానితో పాండురాజే హస్తీపురి సింహాసనానికి అభిషిక్తుడయ్యాడు " దృతరాష్ట్రస్త్వచక్షుష్టిశ్చ రాజ్యం న ప్రత్యపద్యత - కరణత్వాచ్చ విదురః పాండురా సీతృహీపతిః" అతడు అడవులకి వెడుతూ తిరిగి వచ్చేదాకా బాధ్యతలు నిర్వహించమని దృతరాష్ట్రుడికి అప్పగించి వెళ్ళాడు దురదృష్టవశాత్తూ మళ్ళీ తిరిగి రాలేదు ఇది వ్యాస భారతం

కానీ నన్నయ్య దృతరాష్ట్రుడికే పట్టాభిషేకం చేయించాడు పాండు రాజు తాను అనుచరుడై, యౌవ రాజ్య పట్టాభిషిక్తుడై ఆజ్ఞలు చెల్లించవలసినవాడు అయ్యాడు. మూలానికి విరుద్ధంగా నన్నయ్య ఈ ప్రధానమైన మార్పు ఎందుకు చేసాడో ఏ ప్రతిని అనుసరించి చేసాడో అనూహ్యంగా ఉంది " అంతేకేయు దృతరాష్ట్ర రాజ్యాభిషిక్తుం జేసి భీష్ముండు - తనకు విల్లును విదురు బుద్ధియును సహాయం బులుగా రాజ్యంబు రక్షించుచు న్నంత --- (ఆది 5-5 6 7)

పింగళి సూరన్న ఈ నన్నయ్య మార్గాన్నే అనుసరించాడు దృతరాష్ట్రుడి ఆజ్ఞను పాండురాజు చెల్లిస్తున్నాడని చెప్పాడు.

దశరథ పాండురాజుల దిగ్విజయాలను దేశాల జాబితాతో తెలియపరుస్తున్నాడు

ధృతి గుంతి మద్రభూపతుల నెయ్యపు గన్య

కలినన వాలు దూపుల జయించి

యలరారు నతను జయశ్రీల వరియించె

యవన సారాష్ట్ర భూధవుల గెలిచె

ద్రవిడ కళింగ సాల్వా విదర్భ వసుధాధి

పతుల నోడించి కప్పముల గొనియె

కోళ నేపాళ పాంచాల కేరళ మత్స్య

వత్స భూపతుల గర్వంబడంచె

శక యుగంధర ఘూర్ణరాశ్చంత సింధు

లాట భూపాల ముఖ్యుల నోటువలచె

జగతి గోసల కేకయ మగధుల తన

యలవరించిన యాజ్ఞలో మెలగ జేసె

(7)

దశరథుడు ధైర్యంతో (ధృతిన్) కుంతి మద్ర భూపతుల్ని నెయ్యపు కన్య కలనన్ వాలుతూపులతో (వాడిబాణాలతో) జయించాడు

కలను అంటే యుద్ధం ఇది జెప్పబడిన శబ్దం. కలని యందున అనే అర్థంలో కలనుననే అనేది "కలనన్" అని ఏర్పడుతుంది మేనుననే అనేది మేనన్ అన్నట్లు వ్యాకరణంలో వీటిని ఉన్నగ్రూపాలు అంటారు.

కలనన్ అంటే యుద్ధమునందున్ అని అయితే ఆ యుద్ధం ఏమంత ప్రాధ యుద్ధం కాదు. వాళ్ళని జయించడానికి పెద్ద యుద్ధం చేసి శ్రమపడవలసిన అవసరం దశరథుడికి కలగలేదు. కన్య+కలనన్+అ - జయించాడు. అప్రాధ యుద్ధంలోనే జయించాడు (కన్నియ-కన్య-కన్య అనేవి తద్వవరాపాలు కన్యాశబ్దంనుంచి తత్వమం గానూ "కన్య" ఏర్పడు తుంది రూపం ఒకటి అయినా ఒకటి తద్వవం. ఒకటి తత్వమం. తత్వమానికి అవివాహిత అని మాత్రమే అర్థం. తద్వవానికి ఆ అర్థంతోపాటు చిన్నది, అప్రాధము అనే అర్థాలుకూడా ఉన్నాయి. ఇది అర్థవిస్తృతి). కన్యయైన కలను అంటే అప్రాధ యుద్ధం అని అటువంటి చిన్న యుద్ధంలోనే వాలు తూపులు వేసి కుంతి మద్రభూపతుల్ని జయించాడు (అ-అనేది అవధార జార్థకం. అదే అన్న అర్థం ఇస్తుంది. రాముడ అంటే రాముడే అని)

అలా జయించి - అలరారు అతను జయశ్రీలను వరించాడు. చేసిన యుద్ధాలు చిన్నవేకానీ వరించిన జయశ్రీలు మాత్రం పెద్దవి (తను=సూక్ష్మ X అతను) ఇంకా యవన-సారాష్ట్ర భూధవులను గెలిచాడు ద్రావిడ కళింగ సాల్వ-విదర్బ వసుధాధిపతులను ఓడించాడు. కప్పాలు వసూలు చేసాడు. చోళ-నేపాళ పాంచాల-కేరళ-మత్స్య-వత్స భూపతుల గర్వం అణచాడు శక-యుగంధర-ఘూర్ణర-అశ్చంత-సింధు-లాట భూపాల ముఖ్యులను-అంటే ఇత్యాదుల్ని అందరినీ ఓటు పరిచాడు (ఓడించాడు).

ఈ జగతిలో కోసల-కేకయ-మగధుల తనయలన్ (ఆ రాజుల పుత్రి కలను) వరించి, అంటే కౌసల్య - కైకేయి - సుమిత్ర ఈ ముగ్గురినీ వరించి నీతితో కూడిన ఆజ్ఞలో (నయ+ ఆజ్ఞలోనీ) మెలగ జేసాడు.

భారతపరంగా- పాండురాజు సంతోషంతో (ధృతిన్) కుంతి మద్ర భూప తుల నెయ్యపు కన్యకలన్ వరించాడు. ఆ రాజుల గారాబు పుత్రికలను వరించాడు. ఆ కన్యకలు- ననవాలు తూపులన్ జయించి అలరారుతున్న అతను జయశ్రీలు. నన

అంటే పుష్పి, పుష్పబాణాలను జయించి మన్మథ విజయలక్ష్మిల్లాగా అలరారుతున్నారు అతనుడు అంటే శరీరం లేనివాడు భావమాత్రుడు. మన్మథుడు శివనేత్రవక్షిలో భుష్మై శరీరంలేనివాడ య్యాడని పురాణకథ పుష్పబాణాలను మించి మన్మథ జయ శ్రీలలాగా ఉన్న కుంతీ మాద్రులను (కుంతి - మాద్ర) వివాహం చేసుకున్నాడని. మిగతా రాజుల పట్టిక అంతా సమానం కోసల కేకయ మగధులే తాను ఏర్పాటు చేసిన ఆజ్ఞలో (అలకవరించిన ఆజ్ఞలో) తమంత మెలిగేట్టు చేసు కున్నాడు

ఇక్కడకూడా " మగధులు + అ " అని అవధారణార్థకమే మగధులన్ + తన అలవరించిన అని చెబితే ద్రుతసంధి జరిగి " మగధు ల దన " అవుతుంది అప్పుడు రామాయణార్థంలో తనయలన్ అనే అర్థం కుదరదు అరసున్న ఇబ్బంది పెట్టదు కనక తొలగించినా దనయలన్ అంటే హిసగదు మొత్తం ద్రుతకార్యాన్నే తొలగించాలి. ఇక చెయ్యడమెందుకు

కన్యకలనన + వాలు తూపులన్ అనే రెండూ రామాయణార్థంలో ఆచ్చికాలు కన్యకలన్ + ననవాలు అన్నప్పుడు మొదటి పదం తత్వమం రెండోది ఆచ్చికం. కాబట్టి ఇది సంస్కృతాంధ్ర శబ్ద సభంగశ్లేష వాక్యంలో శబ్దాన్వయ విభేద శ్లేష. మగధుల + తనయలన్ మగధుల + తన + యలవరించిన అనేదికూడా అంతే.

పాండురాజు దండయాత్రకు వెళ్ళాడు. కథా ఘట్టం కలిసి రావడం కోసమని దశరథుడూ దండయాత్రకు వెళ్ళాడు అవ్వే దేశాలకు వెళ్ళాడు.

తొందలు తన వార్త తొననోకినంతన

తొందలు వృత్తాంతగురుక కతన,

గొందలు భేరి నిర్భోషంబు లాలించి

తొందలు పదరఙ్గోబ్బంద మఱసి,

తొందలు నాసీర కోలాహలంబున

గొందలు మణితేతుతోటి వీక్ష,

గొందలు కోదండ గుణబంక్యతులు విని

తొందలు హుంక్రియాకులక జెంది

తొంద తొకటి రెండేటుల తొలది గలిగి

విదిత దిగ్దేశ నృపతులు విబేగిపాఠ

నవనియందును యుద్ధ విహారమునకు

మాటు లేకయ విహరించె మనుజువిభుడు

(8)

అవనియందు తన యుద్ధ విహారానికి ఎదురు లేకుండా (మాటు లేక) విహరించాడు ఆ దశరథుడు లేదా ఆ పాండురాజు (మనుజువిభుడు). మిగతా పద్మమంతా ఇద్దరికీ సమానం.

మనుజువిభుడు దండెత్తేసరికి వివిధ దిక్కులలో దేశాలను ఏలే రాజులు అప్పుడెప్పుడు దానోహమ్ అన్నారో ఒక క్రమంలో చెప్పాడు

కొందరయితే దండెత్తుతున్నాడు అన్న వార్తతో కొసముక్క వద్ది చెవికి నోకినంతనే దాసులయిపోయారట మరికొందరు వార్తను పూర్తిగా విని (వృత్తాంతగురుత కతన) ఆ భారంతో దాసులైపోయారట. దండ యాత్ర బయలుదేరుతున్నప్పటి భేరి నినాదాలు విని బయలుదేరాడు అని నిర్ధారించుకుని మరి కొందరు దాసులయ్యారు. సైన్యం నడుస్తున్నప్పుడు కాళ్ళతో రేగి ఆకాశంలో కనిపించే దుమ్ము చూసి (రణోబ్యుందము అరసి) మరికొందరు సేనాగ్రంలో చెలరేగే కోలాహలం విని ఇంకొందరు, సైన్యంలో అంబారీలకూ, రథాలకూ కట్టిన మణితేతనాల అగ్రభాగాలను చూసి (మణితేతు కోటి క్షీర్ణ) మరికొందరు, ధనుష్పంకారాలు విని ఇంకొందరు, సైనికుల హుంకారాలు విని ఆకులతతో మరికొందరు, ఒకటి రెండు దెబ్బల వరకూ (ఏటుల కొలిదిన) తట్టుకుని ఇంకొందరు- ఇలా తమతమ దైర్య సాహసాలను బట్టి ముందూ వెనకగా రాజులంతా పడిపోయారట. (విలి గి హారన్). శ్లేష సాధించవలసిన అవసరం లేదు కనక రవ్వంత భావ చమత్కారం తకుక్కుమంది.

తలపం జొప్పడి యొప్పెవప్పడు తదుద్దదే జైత్రయాత్రాసము
త్యలికా రింఖ దసంఖ్య సంఖ్య జయవత్కంఖాణరింఖా విశ్వం
ఖల సంఘాత ధరాపరాగపటలాక్రాంతంబు మిన్నే అవ
ర్గళ భేరి రవ నిర్దళ ధగవ రేఖాలేప పంకాభృతిన్ (2)

ఇదికూడా రామాయణ భారతార్థాల్లో సమానం. అశ్వసైన్యం కదను తొక్కుతూ నడుస్తూంటే గిట్టలతో లేచిన దుమ్ము ఆకాశగంగా జలం లో (మిన్ను+ ఏటు) కలిసి ఆకాశానికి ఆలేప పంకంలా తయారయ్యింది. నీరంతా చిక్కటి రొంపిలా మారిపోయిందని. ఈ పద్మానికి వైవిధ్యం కోసమనీ సాలభ్యంకోసమనీ ప్రతిపదార్థం ఇస్తున్నాను

తత్=ఆ రాజయొక్క, ఉద్భవ్=విజృంభిస్తున్న, జైత్రయాత్రా=దండయాత్ర లో, సముత్యలికా=అత్యుత్సాహంతో, రింఖిత్=కదనుతొక్కుతూ, అసంఖ్య=అప్పటికే లెక్కలేనన్ని, సంఖ్య=యుద్ధాల్లో, జయవత్=విజయం సాధించిన, కంఖాణ=గుర్రాల, రింఖా=గిట్టలతో, విశ్వంఖల=స్వేచ్ఛగా, సంఘాత=తొక్కబడిన, ధరా=భూమి యొక్క, పరాగ=దుమ్ము యొక్క, పటల=సమూహంతో-పెద్ద దుమ్ముతో, ఆక్రాంతంబు=ఆక్రమించబడినదై, మిన్నేలు= ఆకాశగంగ, అనర్గళ=నిరాటంకమైన, భేరిరవ=భేరి ధ్వనులతో, నిర్దళత్=పగిలిపోతున్న గగనరేఖా=ఆకాశభాగానికి, ఆలేప పంక+ ఆభృతిన్=పూతవంటి రొంపి ఆకారంతో-రొంపిగా మారి అని, అప్పడు= ఆ సమయంలో తలపన్= ఆటోచింపగా, చొప్పడి ఒప్పెన్=అర్థమై ఒప్పింది.

ఆకాశగంగకీ ఈ దుమ్ముకీ ఏ సంబంధమూ లేదు. అయినా సంబంధం ఉన్నట్టు చెప్పాడు కనక ఇది సంబంధాతియొక్క. ఆ రొంపి ఆలేప పంకంలా ఉంది అన్నాడు కాబట్టి ఉత్తీర్ణ

తురగ ఖురాహత క్షితిః ధూళి చయ స్థగి కాంబరంబుతో
 నొరయుచు దచ్చమూ గతి సమత్కర మప్పడు చూడనొప్పె ది
 క్కల వరయూథ మత్తర విగాధత జేసి సమస్తమైన యి
 ధ్ధర దన పైకి నెత్తుకొని తాల్చెడినో యనుచుండ జాపలుల్ 10.

గుర్రాల డెక్కలతో ఎగరగొట్టబడిన దుమ్ము ఆకాశమంతా క్రమ్మేసింది.
 ఆ సైన్యంలో ఉన్న పెద్ద పెద్ద ఏనుగులమీద ఆ ధూళి పారి మరో భూగోళంలా ఉంది
 దిగ్గజాలతో మాత్సర్యం పెట్టుకుని 'మీరేనేమిటి మేమూ మొయ్యగలం' అని మొత్తం
 భూగోళాన్ని తమ మీదకి, ఎత్తుకున్నాయేమో ఈ ఏనుగులు అన్నట్లుంది. చూసేవాళ్ళు
 అలా అనుకుంటున్నారు ఇది మరొక అద్భుతమైన ఉత్పేక్ష

జవవద్ధోఽఘిక పాటిత క్షితి రజస్థంక్రాంతిచే నింకు సిం
 ధువులన్ గ్రమ్ముల నుల్వకిన్ దివికి దోడ్తో నించె దన్నగముల్
 నవ నిర్మత్తద నిర్ధరాఘమున శుండా శీకరోర్ధ్వ ప్రవ
 ర్ష విధిన్- దాననుజేసి సింధురము లన్ ప్రఖ్యాతి గాంచెన్ గరుల్ 11

వేగంగా పరుగెత్తే గుర్రాలు ఎగరగొట్టిన దుమ్ము వచ్చి చేరడంతో
 (సంక్రాంతి) ఇంకిపోతున్న నదుల్ని (సింధువులన్) భూమికి ఆకాశానికి కూడా
 మదపుటేనుగులు పునః సృష్టిస్తున్నాయిట నవస్థానాలనుంచి కిందికి స్రవిస్తున్న మదం
 నేలమీద నదుల్ని సృష్టిస్తోంది ఎత్తిన తొండాల కొనలలో స్రవించి పైకి ఎగజిందుతున్న
 మదధారలు ఆకాశంలో నదిని మళ్ళీ సృష్టిస్తున్నాయి ఇలా రెండుచోట్లా నదుల్ని సృష్టిస్తు
 న్నాయి కనక ఈ కరులు సింధురాలు అనే ప్రఖ్యాతిని పొందాయి

సింధురము అంటే ఏనుగు అని ప్రసిద్ధార్థం సింధువుల్ని (నదుల్ని)
 సృష్టించేది అని వృత్తాంతి అర్థం మదజలంతో నదీసృష్టిని కవి కల్పించి వృత్తాంతి అర్థం
 కుదిరేట్టు చెప్పాడు కనక ఇది నిరుక్తి అలంకారం. (నిరుక్తిలోగతే నామ్నాం
 అన్యార్థత్వప్రకల్పనమ్)

మదగజానికి శరీరంలో తొమ్మిది స్థానాలనుంచి మదం స్రవిస్తుం దట.
 చెక్కిళ్ళపై స్రవించే మదానికి "దానము" అని పేరు కుంభస్థలం మీద మదం తొండం
 మీద శీకరం కాళ్ళ నుంచి మేఘము ఇలా గజాస్త్రం లో ప్రవేశమైన పేర్లు ఉన్నాయి.
 శుండా+శీకర+ ఊర్ధ్వ+ ప్రవర్ష విధిన్ అన్నాడు అందుకనే

గంభీరవేది లక్షణ లక్షికంబులై
 తనరారు భద్ర దంతావళములు
 నారట్ట సింధు గాంధారాది భవములై
 తొలులు శ్రీ వృక్షిణి ఘోరకములు
 పదునాల్గు జాతులం ద్విదశ కాంతల మీఱు
 పద్మినీ జాతి సాభాగ్యవతులు
 కడు నద్భుతములైన కనక రత్నాంశుక

చందనాది సువస్తు సంపదలును
నఖిల దిగ్దేశ భూప సమర్పితంబు
లగుచు నరణంబు గతి దోవ యరుగు దేర
దను వరించు జయశ్రీల గొనుచు నతడు
పురికి జను సొంపు వాగగోచరత బలిగె

(12)

ఓడిపోయిన రాజులందరూ దశరథుడుకి లేదా హిండురాజుకి గొప్ప గొప్ప

కానుకలు సమర్పిస్తున్నారు

కొందరు "గంభీరవేది" అనే ఉత్తమ సాముద్రిక లక్షణాలతో అలరారుతున్న మదగజాలను ఇచ్చారు ఆరట్ట-సింధు-గాంధారాది దేశాల్లో పుట్టిన " శ్రీ వృక్షకి" లక్షణ లక్షితాలైన మేలు జాతి గుర్రాలను కొందరిచ్చారు మరికొందరు పద్నాలుగు జాతుల్లోనూ అష్టసలను మించే పద్మీనీ జాతి స్త్రీలను బహుకరించారు ఇంకొందరు బంగారం, రత్నాలు, వస్త్రాలు-చందనం మొదలైన మేలిమి వస్తువుల్ని సమర్పించారు

ఇవన్నీ పెళ్ళి కట్నాలలాగా (అరణంబు గతిన్) వెంటరాగా, తనని వరించిన జయాన్నీ సంపదనీ-జయశ్రీలను తీసుకుని ఆ దశరథుడు, లేదా హిండురాజు తన రాజధానికి (అయోధ్య లేదా హస్తినపురం) తిరిగి వెళ్ళే సొంపు వాక్కులకి అగోచరంగా ఉంది

శ్లేషను సాధించాల్సిన అవసరం లేకపోయేసరికి కవికి అటవిడుపు అయ్యింది పంజరంలోంచి బయటపడిన చిలకలాగా ఉమ్మెత్తున ఎగిరి పల్లబీలు కొడు తున్నాడు దానికి నిదర్శనమే ఈ సమాసోద్ధత రచన.

ద్వితీయాశ్వాసంలో వసంత ఋతు వర్ణనకూడా ఇలాగే కలిసి వచ్చింది అక్కడా సూరన రచన ఇలాగే సమాసబంధురంగా అనుప్రాస సుందరంగా గిరికిలు కొట్టింది

అంత వసంత మొప్పె జరమాగ్రిమ భాగ చరాఖిలర్తు సా
మంత, మనంత జాలక సమంజస రంజిత కుంజ కుంజరో
ద్వాంత నితాంత సాంద్ర మధు దాన విజృంభిత బంభర స్వనా
త్వంత నిరంతరీకృత దిగంత, మతాంత లతాంత కుంతమై 2-4

ముందూ వెనకా నడుస్తున్న మిగతా ఋతువులు వసంతానికి సామంతు లట అనంతమైన మొగ్గలతో రంజిత లతాకుంజాలే(పొదరిళ్ళు) కుంజరాలుట. (ఏను గులు) ఆ పూలపొదరిళ్ళ నుంచి స్రవిస్తున్న మకరందం అనే మదజాన్ని తాగి విజృంభించిన తుమ్మెదల(బంభరాల) ఝుంకార ధ్వనులతో దిగంతాలు క్రిక్కిరిసి (నిరంతరీ కృత) పిక్కటిల్లి పోతున్నాయట. లతాంతం అనే కుంతాన్ని (పువ్వు అనే ఆయుధం) ధరించిన మత్తథుడు అలసట అనేది లేకుండా సంచరిస్తున్నాడుట ఇంత అందమైన భావాన్ని ఇంత అందమైన కూర్పుతో, వినడానికి అనడానికి కనడానికి అనువుగా అందించగలిగాడు సూరన్న తెలుగు సాహిత్యంలో ఇటువంటి పద్యం మరొకటి లేదు

అంటే అతిశయోక్తికాదు అయితే శ్లేష కావ్యాలలో ఈ జీడి పలుకులు చెదురుమదురుగా ఒకటి అరా తగులుతూ ఉంటాయి. ఓపిక పట్టాలి- అంటే

ఈ పింగళసూరన్న నంద్యాల ప్రాంతంవాడు నంద్యాల నరసింహ కృష్ణుని ఆస్థానకవి. ఈ నరసింహ కృష్ణుడు రాయల తదనంతరం నంద్యాల ప్రభువయ్యాడు. శ్రీ.శ. ౨౦౦ ఇతని కాలం సూరన పూర్వీకులు కృష్ణ తీరం వారని తెలుస్తోంది. ఇతడు కృష్ణదేవరాయల కొలువులో అప్పదిగ్గజాల లో ఉన్నాడో లేడో నిర్ధారణగా చెప్పలేం కానీ పెద్దన తిమ్మనలకంటే వయస్సు లో కొంచెం పెద్దవాడని జనశ్రుతిలో స్థిరపడింది ఇతడి రాఘవ పాండ వీయాన్ని చూసాకనే రామరాజభూషణుడు హరిశ్చంద్రనలోపాఖ్యానాన్ని రచించాడు.

కళాపూర్ణోదయంలోనూ ప్రభావతీ ప్రద్యుమ్నంలోనూ ఇతడు తన సాహిత్య దృక్పథాన్ని కథాపాత్రలతో అక్కడక్కడా సూచించాడు ఇతడి దృష్టి లో కవిత్వం పంచేంద్రియ తర్వకంగా ఉండాలి చలువగల వెన్నెలలకు పరిమళం అబ్బినట్లుండాలి పదాల కూర్పు పాసగ ముత్తెపు సురుల్ పోహాళించిన లీలగా ఉండాలి. మంచి కవిత్వానికి ఇవి సార్వకాలిక లక్షణాలు.

రామరాజభూషణుడు (క్రీ.శ. 1510-80)

వసుచరిత్ర (శ్రీతియాశ్వాసం 26-46)

రామరాజభూషణుడూ భట్టుమూర్తి ఒక్కరేనని ఇప్పటికి పరిశోధకులు ఒక నిర్ణయానికి వచ్చారు. శ్రీకృష్ణదేవరాయల అనంతరం సింహాసనం అధిష్టించిన అళియరామరాయల ఆస్థానానికి భట్టుమూర్తి (మూర్తికవి) భూషణంగా ఉండేవాడు అందుకని అతడికి రామరాజభూషణుడు అనేది బిరుదు నామంగా ఏర్పడింది. అందుకే "రామన్యప భూషణుడను" అనికూడా చెప్పకున్నాడు.

మూర్తి కవిగా ఉన్న తొలినాళ్ళలో "కావ్యాలంకారసంగ్రహము" అనే అలంకారశాస్త్ర గ్రంథాన్ని రచించాడు. దాన్ని ఓబళ నరసరాజుకి అంకితంగా రూపొందించాడు. అందుకని దానికి నరసభూపాలీయము అనికూడా మరొక పేరు ఏర్పడింది.

ఇతడి రెండవ రచన వసు చరిత్ర. ప్రబంధ నిర్మాణ చాతుర్యానికి పద్మ రచనలో గేయధర్మానికి ఇది పరాకాష్ఠ. ఆరు ఆశ్వాసాల జగద్గేయ కావ్యం. దీన్ని అళియ రామరాయల తరవాత (క్రీ.శ. 1550) విజయనగర సామ్రాజ్యాన్ని పెనుగొండనుంచే పరిపాలించిన తిరుమల రాయలకి అంకితం చేసాడు. కాబట్టి వసు చరిత్ర రచనాకాలం క్రీ.శ. 570 ప్రాంతం.

ఇతడి చిట్టచివరి రచన హరిశ్చంద్రసలోహిణ్యానము అనే ద్వ్యర్థికావ్యం.

అష్టదిగ్గజ కవులలో ఈ మూర్తికవి ఉన్నాడు-అని చెప్పడానికి చారిత్రిక ఆధారాలు ఏమీలేవు పెద్దనకు శిష్యుడనీ, తిమ్మన నుంచి ముక్కు పద్మం తొనుక్కు న్నాడనీ జనశ్రుతిలో ఉన్న కథలే ఆధారం. చారిత్రకంగా చూస్తే ఇతడు అప్పటికి పిన్న వయస్సువాడై కావ్యనిర్మాణ కుతూహలంతో ఉండి ఉంటాడనిపిస్తుంది

వసుచరిత్రలో కథ అతి స్వల్పం అనగనగా ఒక వసురాజు. శుక్తిమతీ నదిమీద కోలాహల పర్వతం కామంతో వచ్చిపడి జలప్రళయం సంభవిస్తే ఈ రాజు తన కాలిగోటితో పర్వతాన్ని మీటి ఆ నదిని, లోకాన్ని కాపాడాడు ఈ ఘన కార్యానికి ఇంద్రుడు సంతోషించి దివ్య విమానం బహూకరించాడు. వసురాజు తన నర్త సుచివుడితో కలిసి ఈ విమానం ఎక్కి సంచరిస్తుంటాడు.

కోలాహలుడి అత్యాచారంతో శుక్తిమతీనది గర్భవతి అవుతుంది. గిరిక అనే అమ్మాయి పుడుతుంది. ఆ పిల్ల పెరిగి పెద్దది అవుతుంది. కోలాహల పర్వతం మీద చెలికత్తెలతో కలిసి విహరిస్తూ ఉంటుంది. వీణ వాయిస్తూ ఉంటుంది

అదే సమయానికి వసురాజు నర్తసుచివుడితో ఆ ప్రాంతానికి వస్తాడు. వీణాగానం వింటాడు పూల పాదల చాటుగా నిలబడి గిరికను చూస్తాడు మనసు వోగొట్టుకుంటాడు. నర్త సుచివుణ్ణి యతివేషం ధరించి వాళ్ళదగ్గరకు వెళ్ళి ఆ అమ్మాయి

చరిత్ర తెలుసుకోమని పంపుతాడు. తాను పొదలచాటునుంచి వింటూ ఉంటాడు ఆమె చెలికత్తె మంజువాణి గిరికాజన్మవృత్తాంతం అంతా చెబుతుంది వసురాజును వలచింది అంటుంది. చెట్టుచాటునుంచి రాజుగారు ప్రవేశిస్తారు చూపుల కలయిక. మనస్సుల కలయిక వివాహం కావ్వం శుభాంతమవుతుంది

భారతంనుంచి తీసుకున్న చిన్న కథను కల్పనలతో విస్తరించి రసనిర్వహణ మహాకావ్యంగా, సానలదీరిన జాతిరత్నంగా తయారు చేసాడు. కథా శరీరం క్రమ క్రమంగా తగ్గిపోతూవచ్చిన వైఖరికి ఈ ప్రబంధం ఒక నిదర్శనం

ఇందులో ఒక నదిని ఒక రెక్కల పర్వతం కామించడం, అది వచ్చి మీద పడితే నది గర్భవతి కావడం, ఒక అమ్మాయిని ప్రసవించడం అనేది సృష్టి విరుద్ధమైన కథాంశం అందుకని నదీరూపంలో స్త్రీమూర్తి స్ఫురించేట్టు పర్వత చిత్రణలో పురుష రూపం కనిపించేట్టు వర్ణన సాగించాడు ఈ మానవీకరణవల్ల దీన్ని రసవత్కావ్యంగా రూపొందించ గలిగాడు ఇది రామరాజ భూషణుడి ప్రతిభా పాండిత్యాలకు గీటు రాయి. శ్లేషకూ, శబ్ద శక్తి మూల ధ్వనికీ ఆటపట్టు.

నర్మసచివుడు యతివేషంలో వచ్చాడు. వసురాజు పొదల మాటున ఉన్నాడు. చెలికత్తె మంజువాణి మంజు-వాణి విలాస సంపదలతో గిరికాదేవి జన్మ వృత్తాంతాన్ని చెబుతోంది

కోలాహలుడి అవరోధంతో శుక్తిమతీదేవి నీరుమోసి శుభ ముహూర్తాన ప్రసవించింది. మగబిడ్డ, ఆడపిల్ల కవలలుగా జన్మించారు మగబిడ్డకి వసుపదుడు అని పేరు పెట్టారు కోలాహలుణ్ణి ఎగమీటి తనను కాపాడిన మహారాజు వసురాజు కనక మగబిడ్డకు అతడి పేరు పెట్టుకుని శుక్తిమతీదేవి కృతజ్ఞతను చాటుకుంది. ఇంక ఆడపిల్ల విషయం- చెబుతోంది.

గిరిరాజతనయ శైవడి

సిరి రాజల వెలయు నీ సుశీల యనుచు నా

గిరి కన్య కచటి మౌనులు

గిరికా శుభనామ మీడి రకిల్లిషఫణితిన్. (3-20)

ఈ సుశీల పార్వతీదేవిలా (గిరిరాజ తనయ=హిమవంతుని కూతురు) సకల సౌభాగ్య సంపదలతోనూ విరాజిల్లుతుంది (సిరిరాజలన్ వెలయు) అని చెప్పి అక్కడి ముగిళ్ళులు పవిత్ర వాక్కులతో (అకిల్లిష ఫణితిన్) "గిరిక" అనే శుభనామ ధేయం పెట్టారు. (ఇదిరి)

కోలాహలుడు హిమవంతుని కొడుకు ఇతడు మరొక గిరిరాజు. అంచేత ఇతని కూతురుకూడా గిరిరాజ తనయయే. ఆ పసిబిడ్డల ఆలనా పాలనా ఎలా జరి గాయో వివరిస్తోంది

జలకము లార్చి పాండు జలజన్మదపాతక గప్తి, తమ్మిసం
కుల దెలిదేవె లుగ్గు లిడి, త్రొందరగల్ గదలించు కల్పిత

ట్టెలల గుమారు గూతును ఘటించి భజించు నదీలలామ- తో

మల కుముదాగళాళకుల మంజరవంబున జోలవాడుచున్ (3-27)

నదీలలామ శుక్తిమతీదేవి తన పసిబడ్డలు ఇద్దరినీ జలకాలు ఆడించి (ఆడించుట= ఆర్చుట) తెలిదామర రేకుల్ని వరసతో కప్పి తడి ఒత్తుతోంది. (పాండు-జలజం=తెల్లని పద్మం ఛద-పాళక=రేకుల వరస). తుడిస్తే కందిపోతారేమోనని ఒత్తుతోంది. అవి ఆకులు కాదు. కామర పూరే కులు వాటితోనైనా సరే-తుడవడం లేదు, ఒత్తుతోంది ఒక్కొక్కరేకు తీసుకోవడం అలా ఒత్తి ఇలా పారెయ్యడం. అందుకని ఛదపాళక అన్నాడు అంత సుకుమారంగా పెంచుతోంది ఆ బిడ్డల్ని

తమ్మి మొగ్గలు అనే శంఖాలలోనుంచి తెలిసేసిల్ని ఉగ్గులు పెడు తోంది శంఖం ఉగ్గు గిన్నెలాగా ఉంటుంది. తమ్మి మొగ్గలే సంకువులు. మకరందమే ఉగ్గు

ఉగ్గు పెట్టిన తరవాత బిడ్డలు ఇద్దరినీ ఉయ్యెల తొట్టిల్లో వేస్తోంది కలువలే ఉయ్యాల తొట్టిలు ఇద్దరినీ పక్క పక్కనే చెరొక కలువ పువ్వులోనూ పరుండబెడు తోంది తొత్త తరంగాలు-చిరుతెరటాలు ఆ కలువ ఉయ్యాలల్ని కదిలిస్తున్నాయి పసిబిడ్డల్ని ఉయ్యెలలో వేసినపుడు తొత్తగదా! అలవాటు పడేవరకూ ఊపరు మెల్ల మెల్లగా కుదుపుతారు. ఊపితే దడుసుకోవచ్చు గాలి ఒత్తిడి ఇబ్బంది పెట్టవచ్చు అంచేత క్రొందరగలు కదిలిస్తున్నాయి అనడం కలువ తొట్టిల్లో విడివిడిగా ఒక దాంట్లో కుమారుణ్ణి మరొక దాంట్లో కూతుర్ని పరుండబెట్టింది (ఘటించి) మరి జోలపాట లేదా ఉంది కోమల కుముదాగళ+అళకుల+మంజరవంబున జోల పాడుచున్ మృదువైన కలువ పువ్వులతోనం దగ్గరికి వచ్చిన తుమ్మెదల అందమైన ఝంకారాలతో (అళకుల రవంబునన్) జోల పాడుతోంది. అవి మంజ రవాలు కాబట్టి పిల్లలు ఉలిక్కిపడరు హాయిగా ఆదమరచి నిద్రపోతారు

ఇలా ఆ నదీలలామ తన అందుబాటులో ఉన్నవాటితో బిడ్డల్ని ఎంతో అపురూపంగా సాకుతోంది (భజించున్=సేవలు చేస్తోంది). రోజుకి ఏడాదిగా ఎదిగి పెద్దవాళ్ళు అవుతున్నారు అందులో ముఖ్యంగా అమ్మాయి-తొటకూరకాడలా ఎదుగు తోంది

మందయానము నేర్పు నిందిందిరాజేవ

రాజేవ రాజన్నరాళ రాజ,

కలికి పల్కులు నేర్పు లలిత నానా వాస

నావాస నికట కానన శుకాళ,

గౌనబు పాటలు నేర్పు గుము దరసామోద

సామోద మధుప శుద్ధాంత నమితి,

నటన లీలలు నేర్పు దట రూఢ కల్తాగ

కల్తాగచర గీలకంఠ వికతి,

యన్నటికన్య కళిల భాగ్యములు గలుగ

ముని పురంధ్రీజనంబు దీవన తొసంగు

వతివ సైరంధ్రులై చాడులై వయస్సు

లై విపిన దేవతలు ప్రోతు రనుదినంబు (28)

గిరిక నడకలు-మాటలు-పాటలు- ఆటలు క్రమంగా నేర్చు కుంటోంది. ముందు నడకలు స్వయంగా హంసలే నేర్చుతున్నాయి

ఇందిందిరము అంటే తుమ్మెద ఇందిందిరాలకు జీవనా ధారమైన (ఆజీవ) రాజీవాలు-పడ్డాలు ఆ నదిలో ఉన్నాయి ఆ పడ్డాల కోసం వచ్చి వాటిమీద విరాజిల్లు తున్న (రాజత్+మరాళరాజ) రాజహంసల శ్రేణి ఈ అవత్తాయికి మందయానం నేర్చుతోంది. తప్పట డుగులు నేర్చి నప్పటినుంచీ గిరికవ్వది హంసగమనమే.

చిలకలు వచ్చి మాటలు నేర్చుతున్నాయి అయితే చిలకలు నది దగ్గరకి రావు. లలితమైన నానావిధమైన సువాసనలకు ఆవాసమైన సమీప కాననాల్లో సంచరించే శుకబృందం గిరికకు పలుకుగురువులు (లలిత+నానా+వాసన+ ఆవాస+నికట= సమీపం+కానన+శుక+ ఆళ). చిలకలు నేర్చే పలుకులు కలికి పలుకులు అంటే అందమైన మాటలు, విన సొంపైన మాటలు. ఈ చిలకలకి ఆవాసమైన కాననాలు పెరిగింది శుక్తిమతీ జలాలతోనే

మాటలు వచ్చాక పాటలు ఆడతుమ్మెదలు గొనబు పాటలు నేర్చుతున్నాయి. ఇంపయిన పాటలు నేర్చుతున్నాయి ఈ ఆడతుమ్మెదలు శుక్తిమతీకి నేస్త్రాలు. కలువల్లో ఉండే మకరంద రసంతో, సుగంధంతో (అమోదం) ఆనందపరవశమయ్యే (స+ అమోద= ఆనందంతో) మధుప శుద్ధాంతసమితి (కుముదరస+ అమోద+సామోద+ మధుపశుద్ధాంత సమితి). మకరందం త్రాగి జీవించేది-మధుపం శుద్ధాంతమంటే అంతఃపురం శుద్ధాంతాన్ని ఎల్లవేళలా విడిచిపెట్టకుండా అక్కడే నివసించే స్త్రీని కూడా శుద్ధాంతము అనే అంటారు (లక్షణావ్యక్తి గృహము అంటే గృహిణి అనే అర్థంకూడా ఇలా వచ్చిందే)

సమితి అంటే సమూహమని ఇప్పుడు మధుప శుద్ధాంత సమితి అంటే అంతఃపుర కాంతలైన మధుపాల సమితి అని మధుపాంగనల బృంద మని కాత్వ ర్కార్థం. అందరికీ అంతఃపురాలు ఉండవు కదా! అందుకని అంతఃపుర-అంతఃపురి-శుద్ధాంత శబ్దాలు స్త్రీవాచకాలుగా స్థిరపడ్డాయి.

ఆ తుమ్మెద పేరటాండ్రు బృందాలుగా వచ్చి గొనబు పాటలు నేర్చుతున్నారు.

మాట పాట నేర్పాక ఇప్పుడు ఆట. నటన లీలలు (విలాసాలు) నేర్చుకున్నాయి నెమళ్ళు వీటికి కంఠం నీలం రంగులో ఉంటుంది నెమలి కంఠం రంగు అంటారు నీలాన్ని అందుకని నీలకంఠం అంటే నెమలి అని (నీల కంఠుడు అంటే శివుడు. ఆయనా నాట్యానికి ప్రసిద్ధుడే) నెమళ్ళు నదిలో ఉండవు కానీ ఆ నదికి ఇరువైపులా ఉన్న ఒడ్డుల మీద (తట) వేళ్ళు పోసుకుని స్థిరపడిన చెట్లు ఉన్నాయి.

అవి శుక్తిమతి నీళ్ళతోనే పెరిగాయి. తటాల మీద రూఢమయ్యాయి ఎదిగి ఇప్పుడు అవి పువ్వులూ ఫలాలతో కల్పవృక్షాలకు (కల్ప+అగ) సాటి వస్తున్నాయి (తట రూఢ+కల్పాగ కల్ప+అగ+చర+నీలకంఠ వితతి = సమూహం) ఆ చెట్ల మీద సంచరించే నీలకంఠ సమూహం స్వయంగా వచ్చి అమ్మయికి నటన లీలలు - నాట్యంలో మెలకువలు నేర్పుతోంది.

శుక్తిమతీ నదికి చుట్టుపక్కల ఉభయ తటాల్లోనూ మునిపల్లెలు ఉన్నాయి. మునిపత్నలు రోజూ వచ్చి ఆ నదినుంచే మడినీళ్ళు తీసుకు వెడతారు ఆ మునిపురం (ధీజనం (స్త్రీజనం) ఆ నదీ కన్య అయిన గిరికకు అఖిలభాగ్యాలూ కలిగేట్టు దీపెనలు ఇస్తున్నారు

ముని పురంధ్రీ జనం కలిసికట్టుగా పేరటాండ్రై వచ్చి దీవించి వెళ్ళవలసిన సంఘటన ఏదో గిరికకు జరిగిందన్నమాట యావనవతి అయ్యిందని, కాబట్టి స్త్రీలు వచ్చి సౌభాగ్య ప్రదమైన ఆశీస్సులు అందించడం.

అప్పటినుంచీ గిరికాదేవికి (అతివకు) సైరంధ్రులూ (ముస్తాబు చేసే స్త్రీలు) దాదులూ, వయస్కులూ (చెలిమి కత్తెలు) అవసర మయ్యారు. వనదేవతలే ఇవన్నీ అవుతూ ఆమెను అనుదినమూ సంరక్షిస్తున్నారు. కొందరు వనదేవతలు సైరంధ్రులై అలంకరిస్తే, కొందరు దాదులై పాలన చేస్తే కొందరు వయస్కులై ఆలన చేస్తున్నారు వయస్కు కారణంగా మనస్సు విప్పి చెప్పకోవడానికి వయస్కులు అవసరమయ్యారు

తమాషా ఏమిటంటే ఉపమాన వస్తువులే ఈమెకు ఆయా విషయాల్లో గురువులయ్యారు. అందరూ ఊరికే తమంత తాముగా వచ్చి తమ తమ విద్యలు నేర్చు తున్నారు దీనికి కారణం కృతజ్ఞత. వారంతా శుక్తి మతీ నదీ జలాల్పై ఆధారపడి ఇంతకాలంగా జీవితాలు గడుపుతున్నారు. ఇప్పటికి ఋణ విముక్తి పొందడానికి ఒక అవకాశం వచ్చింది అందుకని మనఃస్ఫూర్తిగా నేర్చుతున్నారనుకోవాలి ఈ అభిప్రాయం సూచించడం కోసమే ఆ గురువులకు అంతంత పాడుగు విశేషజాలు వేసాడు

ఈ సీస పద్యం ఒక గేయంలాగా నడిచింది. శబ్దాలంకారంతో అందం ఇనుమడించింది వసుచరిత్రలో పద్మాలన్నింటా ఉంటుంది ఈ గేయ ధర్మం ఇది ఇతడి ప్రత్యేకకైలి వరసలు కట్టి ఈ పద్మాలను శ్రావ్యంగా గానం చేసేవారూ, వీణలపై పలికించేవారూ ఈ నాటికీ ఉన్నారు దేశంలో. రామరాజభూషణుడు “సంగీత కళారహస్యనిధి”

“తట రూఢ కల్పాగకల్పాగచర నీలకంఠవితతి” అన్నచోట మరొక విశేషం ఉంది. అగము అంటే కదలనిది (న గచ్ఛతి ఇతి-అగః) అని అర్థం. పర్వతం కావచ్చు, చెట్టు కావచ్చు, “నగము” అన్నా ఇలాగే రెండర్థాలు ఇక్కడ సందర్భాన్ని బట్టి కల్పాగము అంటే కల్పవృక్షము అనే కల్పవృక్షాలు మందారము, హిరిణితము ఇత్యాది నామధేయాలతో అయిదు ఉన్నాయని చెబుతారు. అది సరే “కల్పాగ కల్ప” అనే

ప్రయోగం గురించి సంస్కృతంలో "కల్పవ" అనే తద్విత ప్రత్యయం సమానము-
తుల్యము- నాటి అనే అర్థాల్లో వస్తుంది గురు కల్పడు అంటే గురువు కాదు గానీ
గురుతుల్యుడు అని కవి కల్పడు పతి కల్పడు ఇల్లా అన్నింటికీ చేర్చుకోవచ్చు అట్లాగే
కల్పాగ కల్పము అంటే నిజంగా కల్పవృక్షం కాదుగానీ కల్పాగంతో సమానము అని
కల్పాగ కల్పములైఅగములు- కల్పాగ కల్పాగములు వాటిమీద చరించే నీలకంఠ
వివరి.

శుక్తిమతీనది ఇసుక తిన్నెల మీద గిరికాదేవి తన వయస్కులైన వనదేవతలతో
కలిసి రకరకాల ఆటలు ఆడుకుంటోంది

పిచ్చుక గూళ్ళు కడుతోంది దూ దూబళ్ళ ఆడుతోంది ఆ చమత్కారం
వల్లిస్తున్నాడు దూదూబళ్ళ ఆట ఈ రోజుల్లో చాలా మందికి తెలిసి ఉండదు అదే
మిటంటే-

ఒక చెలికత్తెను ఎదురుగా కూర్చోబెట్టుకుని మధ్యలో ఇసుకని పొడవుగా
చిన్న గట్టుగా పేర్చి ఒక పుల్ల ముక్కని కుడిచేతి బొటన వేలా చూపుడు వేలులతో
నొక్కి పట్టుకుని ఎడమచేత్తో దాన్ని మూసి ఆ ఇసుక కుప్పలో ఎక్కడో ఒకచోట
దాస్తుంది ఎదురుగా ఉన్న చెలికత్తె ఈ పుడక దాచినచోటును ఒక్కసారిగా పట్టు
కోవాలి ఇదిగో ఇక్కడ ఉంది అని ఆమె తన రెండుచేతులూ గుత్తి కట్టి ఏదో ఒకచోట
వేస్తుంది ఆ చేతుల కింద ఉన్న ఇసుకలో ఆ పుడక దొరకాలి దొరికితే ఆ చెలికత్తె
నెగ్గినట్టు ఇష్టడింక ఆమె ఆడుతుంది దొరకకపోతే గిరిక నెగ్గినట్టు చెలిమికత్తె ఓడి
పోయినట్టు కాబట్టి దొంగపట్టాలి మరో చెలికత్తె వచ్చి ఆమె కళ్ళు మూస్తుంది గిరికా
దేవి తాను దాచిన పుడకను ఇసుకతో సహా తీసి దొంగకి దోసిల్లో పోస్తుంది అలా
కళ్ళు మూసే అటుతిప్పి ఇటుతిప్పి చాలా దూరం నడిపించుకు తీసుకువెళ్ళి ఒకచోట
ఆ ఇసుకను పుడకతో సహా పోయించేస్తారు కళ్ళు అలా మూసి ఉంచే మళ్ళీ వంః
రలు తిప్పతూ బయలుదేరినచోటికి తీసుకువచ్చి వదిలిపెడతారు దొంగ తన కళ్ళు
నులుముకుంటూ తెరుస్తుంది ఇసుక ఎక్కడ పోసి వచ్చిందో అక్కడికి గుర్తు పట్టి
వెళ్ళాలి ఆ పుడకని పట్టుకురావాలి అది శిక్ష పట్టుకురాలేక పోతే గుండేళ్ళో మరోతో
మరో శిక్ష ఇదీ దూదూబళ్ళ ఆట

గిరికాదేవి వనదేవతలతో ఆడుతోంది అయితే ఆగర్భ శ్రీమంతురా లు కనక
పుల్లముక్కకి బదులు రత్నాలూ మణులూ ముత్యాలూ ఉపయోగిస్తున్నారు తల్లి సుక్తి
మతికి ఒంటిసిండా ముత్యాలే వైడూర్యాలే తండ్రి కోలాహలడికి నిలువెల్లా రత్నాలే
ఇక లోబేమిటి ఆటలకికూడా వాటినే ఉపయోగిస్తున్నారు అందుకే అతిపరిచయంతో
అవజ్ఞ అన్నారు సరే, ఆ పద్మం-

వెలదులే దామను గూఢ రత్న సికతాన్వేషంబు గావించుచున్,
చెలి బాల్యంబున నిక్కువల్ గనకయుం జేసాచి యాత్మప్రసూ
పులిసోర్చిన మణులెందునేని గొనిరా, బోటుల్ "బళి" తల్లి ని
స్థలిపించెన్ సిరికత్తి నంచు నగుచుం గ్రిడింకు రజ్జాలతోన్ (3-22)

భేతపాట

వెలదులూ తానూ కలిసి "గూఢ రత్న సికతాన్వేషము" అనే ఆటని కాచిస్తోంది. ఆడుతోంది. దూదూబిళ్ళని ఆ క్రీడా స్వరూపాన్ని బట్టి "గూఢ రత్న సికతాన్వేషము" అని సంస్కృతీకరించాడు. గూఢంగా రత్నాన్ని ఇసుకలో (సికతా) అన్వేషించడం కలిగిన ఆట. అది సాగుతోంది.

గిరికాదేవి దొంగ అయ్యింది. ఇసుకని ఎక్కడ వోసి వచ్చిందో అక్కడికి వెళ్ళి వెదికి రత్నం పట్టుకురావాలి. ఆ నిధి ఈమెకు దొరక లేదు. వెతికి పట్టుకోలేక వోయింది. దానికి కారణం బాల్కం. చెలి (గిరిక) బాల్కం వల్ల నిక్కువలు (నిధులు) కనిపెట్టలేకపోయినప్పటికీ (నిక్కువలే కనకయున్) అవి అన్నీ తన తల్లిగారి ఇసుక తిన్నెలే కనక, ఎక్కడ పడితే అక్కడ మణులు దొరుకుతాయి కనక ఎక్కడో అక్కడ చెయ్యి చాపి మరో మణిని తీస్తోంది. ఆమె అలా తీసి ఇచ్చినది తాము అంతవరకూ ఆడిన రత్నం కాదు. ఇది మణి. ఎప్పుడు తాను దొంగ అయినా ఇంతే చేస్తోంది గిరికాదేవి. ఇలాగే గెలుస్తోంది.

అత్త ప్రసూ (తన తల్లి యొక్క) పులిస+ ఉర్విన్ (ఇసుక తిన్నె యందు) ఎందునని (ఎక్కడో ఒకచోటనుంచి) చేసాచి మణులే కొని రాన్ - అని అన్వయం. మణులు అని బహువచనంలో చెప్పాడు కనక తాను దొంగ అయినప్పుడల్లా ఇలాగే చేసి, చాలా మణులు తెచ్చి గెలుస్తోంది అని.

ఇది చెలికత్తెలు మొట్ట మొదటే గమనించారు. కానీ ఏదో చిన్న పిల్ల కదా (బాల్కం) అని ఊరుకున్నారు. ఒకసారి అయ్యింది. రెండు సార్లు అయ్యింది. పదిసార్లు ఇంతే అయ్యే సరికి ఇక ఊరుకోలేక ఆ బోటులు (స్త్రీలు) అన్నారట- బళ్ళ! సిరి ఉంది కనక (సిరియొక్క కలిమిచేతన్ - సిరి కల్పిన్) మీ తల్లి నిన్ను గెలిపించింది- అని. ఈ అనడం నిష్కారంగా కాదు, అక్షేపణ అంతకన్నా కాదు. ఇలా అంటూనే నవ్వుతూ (నగు చున్) ఆ బాలతో క్రీడిస్తున్నారు. కాకపోతే ఇక్కడికి ఈ ఆట విరమించి, సైకత స్థలం విడిచిపెట్టి, కోలాహలం దగ్గరకు వెళ్ళి మరో ఆట- బువ్వాలాట ప్రారంభిస్తున్నారు. స్థలం మారింది. ఆటా మారింది.

గురు సువిధ ప్రదేశమున గోమరి కల్పక పుష్పధూళిచే

ధరసుత బొమ్మరి ల్లిలిపి, తన్నుదు పల్లవపాత్రపంక్తి గే

సరములు ఖాద్యములే, మధురసంబు ఘృతంబు, ప్రసూన పుంజు మో

గిరమని పెట్టి, నన్నియు సఖితతి కట్టివయో బ్రయంబునన్ (3-30)

తన తండ్రికి సమీప ప్రదేశంలో (గురు సువిధ ప్రదేశమునన్) గిరికాదేవి (ధరసుత) బువ్వాలాట ఆడుతోంది. ముందుగా ఒక బొమ్మరిల్లు (ఇల్లు - ఇలు - ఇల్లి) కట్టింది. దేనితోనూ ? కోమలమైన కల్పక పుష్పాల ధూళితో. కల్ప వృక్షాలు ఆ గిరి సానువుల నిండా (కొండ చెరియలు) ఉన్నాయి. వాటి పుష్పాలు కుప్పలు తెప్పలుగా రాలి పడ్డాయి. వాటిలో పుష్పాలంగా పుష్పాడి ఉంది. ఆ పుష్పాడి పోగుచేసి దానితో బొమ్మరిల్లు (పిదిక గూడులాగా) నిలిపింది.

ఇల్లు కట్టక గృహప్రవేశమూ భోజనాలూ ఉంటాయికదా! చెలి కత్తెల్ని బంతిగా కూర్చో బెట్టింది ఆ కల్పవృక్షాల లేక ఆకుల్ని భోజన పాత్రలు అంటూ పంక్తిగా అందరి ముందూ వేసింది (తత్+మృదు పల్లవ+ పాత్రపంక్తి). పుష్పకేసరాలు తుంపి, ఇవ్వి తినుబండారాలు- ఇదే పప్పు, ఇదే కూర, ఇదే పచ్చడి ఇదే పిండివంట-అంటూ ఆ పల్లవ పాత్రల్లో వడ్డించింది పువ్వుల్లో ఉన్న మకరందాన్ని (మధురసంబు) రాల్చి- ఇది ఘృతము (నెయ్యి) అంది మరితొన్ని చిన్న పువ్వులు తెచ్చి వడ్డించి ఇది అన్నము (ఓగిరము) అని అందరి విస్తళ్ళలోనూ పెట్టింది పెడితే- ఆ సభీకతికి అన్న అన్నట్టు గానే మారిపోయాయట అట్టివే (అట్టివి+ అ) అయ్యాయిట. ఎంతో స్రీయం (హితవు) కలిగించాయట అవును మరి అది కల్పవృక్షాలయ్యే. అక్కడ ఎవరు ఏ మాట అంటే, ఏది కోరితే అది జరిగిపోతుంది ఇదీ చమత్కారం

గిరికాదేవి ఆభరణాల విషయంలోనూ, పెంపకం విషయంలోనూ తల్లిదండ్రులు పోటీపడుతున్నారు ఏకైక పుత్రిక ఇద్దరూ సంపన్నులు. వాళ్ళద్దరికీ పరస్పరం పడకపోయినా, మాటలే లేకపోయినా, పిల్ల విషయంలో మాత్రం పోటీ పడుతున్నారు

పంకజపాణి శంఖపరిభావక కంధర దర్శి యేలాకో

సంకులు గట్టి నంచు గుల్మైల సుకాగ్రణి పాయ ద్రోచి, ర

త్నాంకితహార ముంప- బరువానునో బద్ధ కివేల కర్కశా

లంకృకు లంచు హల్లిక కలాపము లుంచు నదీలలామయన్ (3-31)

గిరికాదేవి పంకజపాణి. అరచేతులు పద్మాల్లా (పంకజాలు) ఉంటాయి. ఆవిడ కంఠసీమ (కంధర) శంఖాన్ని అవమానపరిచేదిగా (పరిభావకం) ఉంటుంది అటువంటి శంఖ పరిభావక కంధరలో -శుక్తిమతిదేవి బుల్లి బుల్లి శంఖాలు (సంకువులు-సంకులు) ఏరి, మాలగా గుచ్చి ధరింపజేసిందట శంఖహారం వేసింది. అది వేసుకుని గిరికాదేవి వాళ్ళ నాన్నదగ్గరికి (కోలాహలుడు) చూపిద్దామని వెళ్ళింది. కోలాహలుడు చూసాడు తల్లి ఏలాకో సంకులు కట్టి? - అనుకున్నాడు. నీ గళమే ఒక శంఖమయితే మరో శంఖహారం ఎందుకు? అని పైగా మా అమ్మాయికి రత్నహారం ఉండాలి గానీ శంఖహారమా అనిపించి ఉంటుంది శుక్తిమతి తనకంటే బీదరాలు. ఇంతకంటే విలువైన హారం ఏమి వేస్తుందిలే అనికూడా భావించి ఉండవచ్చు. ఎందుకంటే "కులమైల సుకాగ్రణి" అంటున్నాడు కవి. కుల పర్వత రాజుగా రిపుకుల్లో తెల్లా అగ్రణి ఈ కోలాహలుడు రత్నాల రాశి ఇంతకీ ఏంచేసాట్లా - ఆ సంకులదండ తీసేసాడు. తీసి అవతలికి విసిరేసాడు. (పాయన్ ద్రోచి) మరో రత్నాంకిత హారం (రత్నాల దండ) కూతురుమెడలో ఉంచాడు. ఇదీ నా కూతురుగా నువ్వు ధరించ వలసింది అంటూ రత్నహారం వేసాడు

రత్నాంకిత హారం వేసుకుని గిరికాదేవి తల్లి దగ్గరకి వచ్చింది. అమె చూసింది. అయ్యయ్యా రాళ్ళూ రత్నాలూ దండలు గుచ్చి వేస్తే బరువై పోదూ! (బరువు

అనునొ) ఛీఛీ! ఇవ్వేమిటి బాబూ కర్మశాలంకారాలు! (ఇవేల కర్మశాలంకృతులు) అంటూ ఆ రత్నహారం తీసివేసింది. ఎదిగిన ఆడపిల్ల మెడ బోసిగా ఉండకూడదు గదా! అందుకని ఎర్రకలువల హారాలు వేసిందట (హల్లకము- ఎర్రకలువ. కలాపము=సమూహము, భూషణము). తక్కువ తిండా!. అవిడా- ఖర నదీలలామ, ఆయన నైలాగ్రణి అయితే ఈవిడ నదీలలామ (లలామము= శ్రేష్ఠము).

ఇలాగ శుక్తిమతి కోలాహలులు పోటీపడి ఎవరికి అందుబాటులో ఉన్న ఆభరణాలు వారు ధరింపజేస్తున్నారు. ఈ పోటీని కవి మొదటినుంచీ సూచిస్తూనే ఉన్నాడు. మందయానము నేర్చు..... అనే పద్యంలో ఇది ఉంది. నడకలు నేర్చిన హంసలు శుక్తిమతి నేస్త్రాలు. పలుకులు నేర్చిన చిలకలు కానననివాసులు కనక కోలాహలుడి బంధువులు పాటలు నేర్చిన తుమ్మెదలు మళ్ళీ శుక్తిమతి చుట్టాలు. అటలు నేర్చిన నీలకంఠ వితతి కల్పవృక్ష సంచారులు, కనక కోలాహలుడి మిత్రబృందం ముని పురంధ్రీ జనమూ విపినదేవతలా ఇద్దరికీ చెందినవారు. లేదా మునిపత్నలు శుక్తిమతికి నెచ్చెలులు, విపినదేవతలు కోలాహలుడికి ఆశ్రితలుఇలాకూడా భావించవచ్చు. అక్కడ సూచన ప్రాయంగా ఉన్న పోటీ రాను రాను బలపడి బయటపడింది.

అనుగుం గ్రీడల వెల్లివారలకు నిట్లెల్లారు ముద్దైన కూ

కునకున వాహిని- వాణి దాల్చు సుకవిస్తోమంబు రప్పించి, త

ద్దన విద్యామహిమల్ కరామలకముల్ గావించె, నాక్షియ నూ

తన పద్మోపవయం బజేషముమ దక్రాప్తంబు గావించుచున్. (2-32)

అనుపైన క్రీడలతో అందరికీ అల్లారు ముద్దుగా పెరుగుతున్న గిరికాదేవికి (కూతునకున్) ఇంకా పెద్ద చదువులు (ఘన విద్యా మహిమల్) నేర్పించాలి అనుకుంది శుక్తిమతి వాహిని. వెంటనే విదేశాల నుంచి సుకవిస్తోమాన్ని (సమూహాన్ని) రప్పించింది. సరస్వతిని ధరించిన సుకవి స్తోమం ఇది (వాణి నాల్చు సుకవి స్తోమంబున్). అల్లాటప్పా విషయం కాదు. గొప్ప వాగ్దేవత కల సుకవి బృందాన్ని రప్పించి వాళ్ళ దగ్గర ఉన్న ఘనవిద్యామహిమలు అన్నీ గిరికాదేవికి కరామలకాలు చేయించింది. అరచేతిలో ఉసిరికాయలాగా విద్యలన్నీ ఆమెకు స్వాభీనాలు కావించింది. (అమలకము= ఉసిరికాయ).

విదేశాలనుంచి వచ్చిన సుకవిస్తోమం ఏ ప్రతిఫలమూ ఆశించ కండా ఉత్తినే విద్యలు నేర్చుతుందా? నేర్వదు అందుకని శుక్తిమతి తనదగ్గర ఉన్న కొత్త కొత్త పద్మనిధులను అన్నింటినీ (నూతన పద్మ+ ఉపవయంబు= సమూహం) అజేషంగా (పూర్తిగా) ఆ సుకవిస్తోమానికి ప్రాప్తం కావించింది. సమర్పించేసింది నవనిధులలో పద్మం అనే పేరుగల నిధి ఒకటి. ఆ నిధిని పూర్తిగా సమర్పించింది అని

ఈ సుకవి స్తోమం బ్రహ్మలోకంనుంచి వచ్చింది. అదే సత్యలోకం అక్కడ వాణి చతుర్ముఖులు ఉంటారు ఆ లోకంతో శుక్తిమతికి రాకపోకలు ఉన్నాయి. (అక్కడి నుంచి వస్తున్నప్పుడే ఒక రోజున కోలాహలుడు ఈమెను చూసి మోహించాడు. ఇంటికి

వచ్చాక మీద పడ్డాడు అత్యాచారం చేసాడు గిరిక పుట్టింది) అంచేత సత్యలోకం నుంచి కబురు పెట్టి సుకవిస్తోమాన్ని రప్పించగలిగింది

కవిశబ్దానికి పక్షి అనికూడా అర్థం సుకవిస్తోమము అంటే పక్షులలోకిలా గొప్పదీ మంచిదీ హంసలు కనక హంస సమూహాన్ని రప్పించింది అని ఈ హంసలు వాణిని దాల్చే (ధరించే) హంసలు సాక్షాత్తుగా సరస్వతికి వాహనాలు వాటి దగ్గర చాలా ఘనవిద్యా మహిమలు ఉన్నాయి ఆ మహిమలన్నీ గిరికాదేవికి నేర్పించింది కరామలకాలు చేయించింది

ఇంతకు ముందు ఒక మరాళరాజు గిరికకు మందయానం నేర్పించి ఆ మరాళాలకు వచ్చిన విద్య అంతవరకే అది ఘన విద్యామహిమ కాదు పైగా మరాళ రాజు శుక్తిమతికి మిత్రబృందం స్థానికం వాణిని ధరించిన బృందం కాదు అంచేత ఏ ప్రతిఫలమూ ఇవ్వవలసిన అవసరం లేకపోయింది

ఇప్పుడు అలాకాదు సత్యలోకం హంసలు ఇవ్వి హరితోషకం ముట్టజెప్పాలి అందుకని ఆత్మీయ నూతన పద్ధిపవయాన్ని-కొత్తగా విక సించిన పద్మాల సమూహాన్ని పూర్తిగా సమర్పించింది

ఘన విద్యా మహిమల్ అన్నచోటకూడా మరో అర్థాన్ని గ్రహించ వచ్చు ఘనము అంటే మేఘం 'ఘనవిద్యా' అంటే ఆకాశగమన, స్వేచ్ఛా రూపధారణ విద్యలు మేఘానికి ఆ రెండు శక్తులూ ఉన్నాయి ఈ సత్యలోక హంసలుకూడా అటువంటి మహిమలు కలవే. కాబట్టి ఆ మహిమలను గిరికకు నేర్పి వెళ్ళాయని చెప్పవచ్చు అయితే ఈ మహిమలను గిరిక కావ్యం మొత్తం మీద ఎక్కడా ఉపయోగించలేదు కానీ గిరిక నెచ్చెలి మంజువాణిమాత్రం ఒకసారి ఉపయోగించింది ఆకాశ గమనంతో వసురాజధానికి రాయబారం వెళ్ళింది బహుశ గిరిక తాను నేర్చిన మహిమని తన అవసరంకోసం నెచ్చెలికి నేర్పి ఉంటుంది అనుకుంటే విద్య చరితార్థం అయినట్లే

శుక్తిమతి-గిరికాదేవికి కన్న తల్లిగా నదీమతల్లిగా రెండు అర్థాలూ స్ఫురించేట్లున్నేషతో పద్మరచన చేసాడు మొత్తం కావ్యమంతటా ఇదే బాణీ అనాయాసంగా నడిపించేసాడు బహుళాంధ్రోక్తిమయ ప్రపంచం రామరాజ భూషణుడికి కరతలామలకం

తల్లి ఈ విధంగా ఘనవిద్యామహిమలు నేర్పిస్తే తండ్రి మరొక విధేశం నుంచి గానకళా విశారదుల్ని పిలిపించి గాంధర్వ విద్య నేర్పించాడుట అవ్వగనేఖరుండును మహామణికూట సమర్థుణంబు చే గిత్వరతోటుల న్నిలిపి, గేయవిశారద జేసి గూతునున్, గిత్వర మీట, వీణ బలికింపగ గీతములుం బ్రబంధముల్ వన్నియ బాడ, జెప్ప వనివారిక చాతురి గల్గునట్లుగాన్. (3-33)

ఆ సంగళిఖరుడుకూడా తనకున్న మహా మణి సమూహాలను (కూట)

భేతపోలు

పారితోషికంగా సమర్పించి కిన్నర బృందాలను తన ఇంటికి పిలిచి నిలిపాడు కిన్నరులు గంధర్వజాతి సంగీతానికి పెట్టింది పేరు. వారు అకాశంలో స్వేచ్ఛగా సంచరిస్తూ ఎత్తయిన అందమయిన పర్వతశిఖరాలమీద విడిచిచేస్తూ తమకోసం తాము పాడుకుంటూ అనందిస్తూ ఉంటారట అటువంటి కిన్నరకోటుల్ని కోలాహలుడు నిలిపాడు అతడికి అన్యధమణులతో కూడిన శిఖరాగ్రాలు (కూటములు కోటులు) ఉన్నాయి ఆ శిఖరాగ్రాలను కిన్నరులకు విడిచి ఇళ్ళుగా సమర్పించాడుట

అలా నిలిపి వారి గురుత్వంలో తన కూతురిని గేయ వికారదను చేసాడుట గాత్రవిద్యలో ప్రవీణ అయ్యింది గేయ విద్యమాత్రమే కాదు వాద్యాలకూడా నేర్పించాడు కిన్నర మీటడం వీణ పలికించడం గీతాలూ ప్రబంధాలూ (కీర్తనల్లో విశేషాలు) వర్ణాలూ పాడటం లేదా వర్ణియగా (అందంగా) పాడటం మరొకరికి చెప్పడం (నేర్పడం) - వీటిల్లో గిరికాదేవి కి అనివారతమైన చాతురి లభించేట్లు గాంధర్వ విద్యను చెప్పించాడు పాడన చెప్పన అన్నందువల్ల ఆమె మరొకరికి కానే గురువు కాదగినంత స్థాయి సంపాదించిందని

వీణ వాయిించడం వీణ పలికించడం అని రెండు విధాలు గురువులు నేర్పించి నేర్పినట్లు యథాతథంగా ప్రోగించడమేమో- వీణ వాయిించడం తన ప్రతిభతో కొత్త కొత్త సంగతులు వేస్తూ తనదే ఒక బాణీగా ప్రోగిస్తే అది వీణ పలికించడం అని స్పష్టంగా కొందరు విశేషార్థం చెబుతారు. దీనివల్ల ఇక్కడయితే వచ్చే ఇబ్బంది ఏమీ లేదు పైగా గిరికా ప్రతిభను వెల్లడిస్తుంది ' వీణ బలికింపగ' అన్నాడు కాబట్టి స్వీకరించ వచ్చు.

కోలాహలుడు వ్యయాలికి పీర్చి వీణ నేర్పించాడు బాగానే ఉంది కానీ ఆ విద్యను వినియోగించడానికి అభ్యాసం నిరంతరంగా కొనసాగించడానికి అనుపైన వసతులూ సౌకర్యాలూ కల్పించవద్దా? కల్పించాడు ఆ విశేషం చెబుతున్నాడు

వీణావాదన వేళలన్ ఘుమ ఘుమా విరూతి నింపన్, జగ

క్రాంతాచంచల శైల శూన్య నవ దీపప్రేతాపాదియై

రాణింపన్, ముఖలక్ష్మికిన్ ముకురపు రంజిల్లి, లే బట్టికిన్

మాణిక్యాయతనం బొనర్చె గిరి యాత్మకీ ప్రభావంబునన్. (3-34)

ఆ కోలాహలుడు (గిరి=పర్వతం) అత్మకీ ప్రభావంతో (తన సంపన్నతా శక్తితో) తన చిన్నారి కూతురికి (లేత+వట్టి=కూతురు-లే బట్టి) ఒక మాణిక్యాయతనం - రత్నాలు పొదిగిన సుఖమండపం లేదా మాణిక్యం లాంటి గృహం నిర్మింపచేసి ఇచ్చాడు

అందులో కూర్చుని వీణావాదన చేస్తున్న వేళల్లో ఘుమ ఘుమా విరూతి నిండుతుంది వీణాధ్యునికి కొత్త అండాలు ఆవిర్భవించి ఇవ్వుడి మువ్వుడిగా పెలుపలికి వినిపిస్తుందికాబోలు చాలా దూరంవరకూ శ్రోతలు వినే అవకాశం కల్పిస్తుంది కాబోలు ఘుమ ఘుమా విరూతి నింపన్ - అన్నాడు లోపలే ప్రతిధ్వనులు వస్తే

అది దుర్మరం. అంచేత వెలుపలికే అనాలి.

నవ దీప శ్రేణికి ఆ గృహం ఆపాది- నిలయం కొత్తరకం దీపాలు శ్రేణులుగా ఉన్నాయి అందులో అవి తైలశూన్యాలు నూనె నింపి వెలిగించ వలసిన అవసరం లేదు వాటిని. అంతేకాదు జగత్ప్రాణ+అచంచలాలు జగత్తుకి అంటే జీవరాశికి ప్రాణం-వాయువు ఆ వాయువు ఎంతగా వీచినా ఈ దీపాలు అచంచలాలు ఊగిన లాడవు కొండ ఎక్కవు బహుశ మణిదీపాలు అయ్యుంటాయి పోనీ విద్యుద్దీపాలే అందామా! (నేటి మన విద్యుద్దీపాలు గట్టిగా గాలివేసినా వాన కురిసినా ఆరిపో తున్నాయే).

ఇంకా- ఆ మాణిక్యాయతనం ఆమె ముఖలక్ష్మికి ముకురమై (అద్దమై) రంజిల్లుతోంది. అందులోకి వెళ్ళి నిలబడితే చాలు ఎటుచూస్తే అటు ముఖం ప్రతిబింబిస్తుందన్న మాట లోపలి తట్టున చుట్టూ నిలుపుట ద్వారా, మణి దర్పణాలో ఏర్పాటు చేయించి ఉంటాడు

తన సంపదకూ తన స్థాయికీ తగ్గట్టు కట్టించాడు కనక ఎన్ని పోకు లైనా ఉంటాయి అది నిర్బంది ఇచ్చాడు తెలుసా అని మంజువాణి మాయా యతికి (రాజు గారి నర్తకునివైతే) ఊరిస్తూ చెప్పింది. బహుశ ఆ మాణిక్యాయతనాన్ని సమీపంలో చేతితో చూపించే ఉంటుంది. అలా చెప్పి-

ఆ నగజాత యీ తరుణి, యీ వనదేవత లీ వయస్సు, లా

మానవనాథ పాద నఖ మర్జిత భూధర మీ నగోత్తమం,

టీ నగమౌళిపై నెనుగు నీ మణిధామము, లీ కొలంకు, లీ

కోనలు, నీ నికుంజములు కుంజరయాన విహార రంగముల్. (3-38)

ఓ యతిశ్చరా! ఆ కోలాహలపర్వతరాజు కూతురు (నగజాత) ఇదిగో ఈ తరుణి ఆ వనదేవతలే ఈ చెలికత్తెలం (వయస్సులు) మేమంతా అలనాడు ఆ మానవ నాధుని (వసురాజు) పాదనఖంచేత (కాలిగోరు) మర్జితమైన భూధరం (పర్వతం) ఇదిగో ఈ పర్వతమే. (ఈ నగ+ ఉత్త మంబు=పర్వతరాజం) ఈ నగమౌళిమీద అందంగా ప్రకాశిస్తున్న (ఎనుగునీ) ఈ మణిగృహాలూ ఈ కొలనులూ (కొలను+లు= కొలకులు, కొలంకులు), ఈ కోనలూ ఈ పాదరిక్ష్వా (నికుంజములు)- ఇవన్నీ ఈ మదగజయానకు (కుంజరం= ఏనుగు) విహార రంగాలు. ఆమెతో కలిసి మేమంతా ఈ పరిసరాల్లోనే విహరిస్తూ ఉంటాం

మంజువాణి గిరికాదేవి జన్మవృత్తాంతాన్ని శుక్తిమతీ కోలాహలుల కథతో ప్రారంభించి మధ్యలో వసురాజుగారి వీరోచిత కృత్యాన్ని వివరించి ఇదిగో ఈ తరుణియే ఆ గిరిక - అని నాటకీయంగా హస్త నిర్దేశంతో చూపి ముగించింది.

అని వనిత యువరివరవసు

జననాయకు కథయు, గన్య జననాగతియున్

వినియంబున వినుపింపగ,

విని యమ్ముని సమ్మదాబ్ధివీచిక దేలెన్.

(3-39)

ఈ రకంగా ఆ వనిత - మంజువాణి ఉపరిచర వసురాజుగారి కథనీ, గిరికాకన్య పుట్టుకనీ (జనన+ అగతి) వినయంగా వినపింప జేసింది. ఆ ముని అంతా శ్రద్ధగా విన ఆనందాల్లి వీదికలలో (తరంగం) తేలియాడాడు.

వసురాజుకి " ఉపరిచర" వసువు అనేది బిరుదనామం. చేసిన ఉపకారానికి పురస్కారంగా ఇంద్రుడు ఇచ్చిన దివ్యరథంలో ఆకాశసంచారం (ఉపరిచర) చేస్తాడు కనక ఉపరిచర వసువు అయ్యాడు.

నర్మసులివుడు వచ్చాడంటే రాజుగారూ వచ్చే ఉంటారు. ఈ చుట్టు పక్కల దాక్కుని ఉంటారు. ఇతజ్ఞి ముందు పంపించి ఉంటారు- అని మంజువాణి ఊహించే, కథ అంతా చాలా నేర్పుగా చెప్పింది అనిపిస్తుంది. అసత్యాలు చెప్పలేదు గానీ వసురాజు గారిని బాగానే ప్రశంసించింది ప్రశంసిస్తున్నట్లు అనిపించకండా ప్రశంసించింది. అదీ వచన ప్రాగల్భ్యం అంటే. పాదలచాటునుంచి వసురాజు ఇదంతా శ్రద్ధగా అలకించాడు (గిరిక మనస్సులో అప్పటికే వసురాజు ఉన్నాడు అనే సంగతిమాత్రం తానై చెప్పలేదు. చెబితే గిరిక చులకనై పోదూ. అందుకని ఈ ప్రస్తావనని యతి తానై చేసే దాకా ఆగి - ఆ రాజుగారు ఇక్కడికి ఎప్పుడు వస్తారూ, ఎప్పుడు చూస్తారూ, ఎప్పుడు పెళ్ళాడతారూ, మేమంతా చూసి సంతోషించే దెవుడూ- అంటూ సాగదీసు కుంది).

లలికా సంవృత గాత్రుడై నిజకథాలాపంబు లాలించు భూ
పతి యుచ్చో హితు నేర్చు- బోటి వచన ప్రాగల్భ్యమున, గన్య యు
న్నత గోత్రోద్భవ వైభవంబును మదిన్వర్తించి యూహించె ధ
న్యత నా శుక్తిమతీ ఝరీ జనిత రత్నం బాత్స విత్తంబుగానీ. (3-37)

లలికలచేత కప్పివేయబడిన గాత్రం (శరీరం) కలవాడై - అంటే తీగ గుంపుల చాటున దాక్కుని తన కథకు సంబంధించిన సంభాషణల్ని (నిజకథా+ ఆలాపంబులు) అలిస్తున్న వసురాజు (భూపతి) ఆ సందర్భంలో (అచ్చోటన-అచ్చోనీ) తన హితుడి నేర్పునీ మంజువాణి (బోటి=స్త్రీ) వాక్కు లలో ప్రగల్భతనీ (ప్రాగల్భ్యం= జాణతనం) గిరికాదేవి ఉన్నత గోత్రంలో (వంశంలో) ఉద్భవించిందన్న వైభవాన్నీ తన మదిలో తెగమెచ్చేసుకుని (వర్తించి=ప్రశంసించి), శుక్తిమతీనదికి (ఝరి=నది) జన్మించిన ఆ కన్యారత్నం ఇక తన విత్తమే-తన సొమ్మే అని (అత్తవిత్తంబుగానీ) ఊహించి, అదే ధన్యతగా భావించాడు (ధనం లభ్యా-ధన్యః. గణం లభ్యా-గణ్యః)

రత్నగ్రాహీ తు పిల్లివః అని ఒక నియమం రత్నాలేకాదు సామ్రాజ్యంలో విలువైన వస్తువు ప్రతిదీ రాజుగారికే చేరాలని దాని కాత్వర్యం. ఈ కన్య- శుక్తిమతీ ఝరీ జనిత రత్నం. కాబట్టి తనకే దక్కాలి. అత్త విత్తంబు గా ఊహించాడు. ఆమె తనకు " అత్తవిత్తం" కావడమే ధన్యతగా భావించాడు. ఆమె కన్య. ఆమెది ఉన్నత గోత్రోద్భవ వైభవం. అంటే ఉత్తమ వంశంలో పుట్టింది అనే కాక, ఎక్తయిన (ఉన్నత) గోత్రానికి-పర్వతానికి జన్మించింది, అనికూడా శ్లేష (గోత్రం=వంశం. పర్వతం).

వసురాజుగారు ఇలా ఊహించి పాదలచాటున కలలు కంటున్నాడు ఇక్కడ

దొంగమునిగారేమో-

మాయామౌనియు నంత గొంత తడ వాత్సభ్యాన విజ్ఞానము

ద్రాయత్తంబున మన్నయట్లలరి, కాంతారత్నముం బల్కు "లే

మా! యే మాంతరదృష్టి జాచితిమి, భామాభావి భాగ్యోదయం

జీ యజ్ఞానన బెండ్లియాడు వసురాజేంద్రుండు వాలాయమున్ (3-38

అంతా విన్న మాయామౌని అప్పుడు కొంతసేపు మౌనంగా ఉండిపోయాడు. ఆత్మభ్యానంలోకి వెళ్ళిపోయినట్లున్నాడు సుమా అని తెలియజెప్పే (విజ్ఞాన) ముద్రాయత్త స్థితితో - ఆ భంగిమతో ఉన్నట్లు అభినయించి (అలరి= ఆనందించి) ఆ కాంతారత్నమైన మంజువాణితో- ఇలా పలికాడు అది దొంగభ్యానం దొంగముద్ర. కళ్ళు మూసుకుని బిళ్ళ దృష్టితో ఏదో చూసేస్తున్నట్లు అభినయం కొంచెంసేపు ఈ నాటకం అడి కళ్ళు తెరిచాడు హఠాత్తుగా మంజువాణిని "లేమా" (ఓ వనితా) అని పిలిచాడు అరిచాడు

లేమా! మేము (ఏము) ఆంతర దృష్టితో చూసాము- మీ భామా భావి భాగ్యోదయాన్ని (గిరికాదేవికి కలగజోయే అదృష్ట పరంపరగీ సా భాగ్య సంపదగీ) ఈ అల్పముఖిని (అల్పం=పద్మం, చంద్రబంబం) వసు రాజు పెండ్లి ఆడతాడు-తప్పదు. ఇది తద్యం (వాలాయమున్=తప్పని సరి గా) అన్నాడు

యతీశ్వరుడు కనకమేము అంటూ మాట్లాడతాడు తాను దొంగయతినని తనకు తెలుసు కనక మరికాస్త. ఇతడు మాయామౌని అని గ్రహించేసిన వాళ్ళకి బడాయి అనిపిస్తుంది

ఆంతర దృష్టితో చూసి చెప్పిన విషయాన్ని లౌకిక దృష్టితో సమర్థిస్తూ సంభాషణ కొనసాగించాడు.

రమణీ! యిట్టి కాంతాలోక రత్న మమర

జేసిన విధాత వసువుతో జేర్పడేని

నాతని నిసర్గ మధుర సర్గానుభావ

మఖిల భువన ప్రసాధనం బగుట యెట్లు (3-39)

ఓ రమణీ మంజువాణీ! ఇటువంటి కాంతాలోక రత్నాన్ని (ఉత్తమ స్త్రీని) అందంగా సృష్టించిన బ్రహ్మదేవుడు (అమరన్ చేసిన- అమరజేసిన విధాత) ఈ రత్నాన్ని వసువుతో చేర్చకపోతే (వసువు=వసురాజు, బంగారం) ఇక అతడి సృష్టి ఎందుకు? నిసర్గ మధురమైన (సహజతతో సుందర మైన) అతడి సృష్టిక్రియ (సర్గము= సృష్టి, అనుభావము=క్రియ) అఖిల భువనాలకీ- సమస్తలోకాలకీ అలంకారం అవ్వడం ఎట్లా? (ప్రసాధనము = భూషణం).

అంచేత అతడి సృష్టి చరితార్థం అవ్వాలంటే సహజతతో సుందరం కావాలంటే ఈ కన్యారత్నాన్ని వసువుతో చేర్చవలసిందే రత్నానికి బంగారం పొదిగినప్పుడే అందం అదే సహజం అప్పుడే అది అఖిలలోకాలకూ భూషణం అవుతుంది- అని

గిరికావసురాజుల కలయిక అభిలలోకాలకూ ప్రసాధనం అవుతుందనీ. భువనమంటే నీరు అనే అర్థం ఉంది కనక ఇది ఒక్క శుక్తిమతినదికే కాక, అభిల నదులకూ ప్రసాదనం అవుతుందనీ స్పూర్తి. అటుపైని- వీరిది అనురూపదాంపత్వం అవుతుందని కూడా ప్రతి పాదిస్తున్నాడు

నెలకలలో ద్రలోకనుక నిర్మల రూపకలాప ధన్య యీ

కులగిరి రాజకన్య, నృపకోటులలో వసురాజు మేటి, య

య్యలఘుడు నీ లతాంగీయు లతాంకము దావియుబోలి యేకమై
వెలయగ గన్నలార గను వేడుక వేగము మీకు గల్గెడున్ (3-40)

ఓ బాలామణీ స్త్రీలలోకెల్లా సాందర్యవతి ఈ కులగిరిరాజకన్య (కోలాహల పుత్రిక) త్రిలోకాలచేతా నుతింపదగిన నిర్మలమైన రూప కలాపంతో ధన్యురాలు ఈ కన్య ఆ వసురాజుగారేమో రాజ సమూహాల్లో (నృపకోటులలోన) మేటి ఆ అలఘుడూ (గొప్పవాడు.) ఈ లతాంగీయు పుష్పాతాపీలాగా ఏకమై విడదీయరాని రీతిగా అలరారుతుంటే (వెలయ గన) కన్నలారా చూసే వేడుక మీకు అందరికీ వ్యరలోనే (వేగము) కలుగు తుంది గాక!- అని అశిస్సుకూడా ముందుగానే అందించే నాడు

వ. అనిన నమ్మందయాన సందియంబున నిట్లనియె (3-41)

యతీశ్వరుడు ఇలా అనేసరికి ఆ మందయాన - మంజవాణికి సందేహం వచ్చింది ఆ సందియంతోనే పలికింది.

సందియంబుననే అన్నాడే కప్ప ఏమి సందేహమో చెప్పలేదు కవి. ఇతడు నిజంగా యతీశ్వరుడేనా అని సందేహమో, వసురాజు వచ్చిపెళ్ళా డేనా అని సందేహమో - ఈ రెండోదే సైకి చెబుతోంది-

ఇన్నగరాజు జాడ వసుధేశ్వరు డెన్నడు వచ్చు-వచ్చి యీ

త్రొన్నన తీవ జొంపములతోనకు నెన్నడు డిగ్గు, డిగ్గి యీ

కన్నియ గన్నలార గుతుకంబున నెన్న డు గాంచు, గాంచి రా

జెన్నడు గారవించు, తెలులెన్నడు గాంతు రభీష్టసంపదల్. (3-42)

ఈ నగరాజుని దర్శించడానికి వసుధేశ్వరుడు ఎన్నడు వస్తాడు? వచ్చి ఈ త్రొత్త పువ్వుల తీగ జొంపాల తోనకు ఎన్నడు దిగుతాడు? దిగి ఈ కన్నెను కన్నలారా కుతుకంతో (కుతుకము=వైవాహికాహం) ఎన్నడు చూస్తాడు? చూసితాను ఎన్నడు గౌరవిస్తాడు? ఈ చెబులు అభీష్ట సంపదల్ని ఎప్పడు పొందుతారు? (కాంతురు).

ఇదంతా జరిగేనా పెట్టేనా, ఎప్పటికో అన్నట్లు మాట్లాడింది. కానీ వెంటనే మరో సందేహం వచ్చినట్లుంది-యతీశ్వరుడు చిన్నబుచ్చుకుంటా డేమోనని. అందుకని సంభాషణ కొనసాగించి సర్దుకుంటోంది.

అని జవరాలు వెండియు బ్రయమ్మున నమ్ముని జాచి "యో కపో
ధనమణి ! యీ లతాంగి వసుధావరు నెన్నడు చెట్టవట్టునో

యని యనురక్తి పెంపుమెయి నాడితి గాక, శుభప్రసంగ మం
గనకు నొసంగ గొంగుముడి గాదె భవద్వచనంబు" నావుడున్ (3-43)

అన్ని సందేహాలు వెలిబుచ్చిన తరువాత ఆ ఇవరాలు ప్రియంతో ఆ ముగిశ్శ
రుణ్ణి చూసి మళ్ళీ (వెండియున్) పలికింది

ఓ తపోధనమణీ (మునివరా-అని) ఈ లతాంగి గిరికాదేవి వసురాజును
(వసుధా= భూమి, వరుడు= భర్త) ఎప్పుడు వివాహ మాడుతుందో కదా అని అనురాగా
తిశయంతో అలా మాట్లాడానే కానీ (అనురక్తి పెంపుమెయిన్ అడితినీ కాక) అంగన
గిరికకు వివాహ ప్రసంగం (సంబంధం) కలిగించడంలో నీ మాట కొంగుముడి
కాదా.

కొంగుముడి అంత తేలికగా వివాహ ప్రసంగాన్ని ఒసంగుతుంది నీమాట
దానికి తిరుగులేదులే అని ఒక అర్థం కొంగుముడి అనేది వివాహంలో వేస్తారు దాన్ని
కలిగించడంలో నీ మాట సమర్థమే, నువ్వు అన్నట్లే పెళ్ళి జరుగుతుంది అని మరో
సూచన. ఇలా నుడికారాన్ని నేపించడంలో చేమకూరవేంకటకవి ఈ గురువును మించి
పోయాడు.

మంజువాణి ఇలా అనగానే మునికి పంతం పెరిగిపోయింది ఎంత
సర్దుకున్నా సందేహించింది కదా నిరూపించుకోవాలి ఇది పై పై సంగతి అసలుకి
వసురాజుని రప్పించాలి. అందుకని పంతమాడు తున్నాడు

లలనా! యీ యెలనాగ బెండ్లియగు వాలాయంబు చేదిక్షమా

తలనాథుం డీది నమ్మవేని నిజమంత్ర ప్రాధి రప్పించు, నా

నల నాసత్వ సమాను జాడు" మని పంతం బొప్ప మాయా జపా

కలనాదంభము బూని మౌని దిశ లాకర్చింది "మజ్జా" యనన్ (3-44)

ఓ లలనా, చేది రాజ్యాధిపతి వసురాజు ఈ ఎలనాగను తప్పకుండా పెండ్లి
ఆడతాడు ఇది నువ్వు నమ్మకపోతే నా మంత్రశక్తితో (నిజమంత్రప్రాధిన్) రప్పిస్తాను
ఎవరిని? ఆ నల సమానుణ్ణి ఆ నాసత్వ సమానుణ్ణి (అశ్వనీ దేవతలు)- వసురాజుని
రప్పిస్తాను చూడు-అన్నాడు

అని ఆవిడ సమాధానంకోసం ఆగకండానే పంతంతో మంత్ర జపానికి
పూనుకున్నాడు అది దొంగజపం మాయాజపం ఆచరించడమే నే మోసాన్ని-నాట
కాన్ని ప్రారంభించాడు నడుం నిలబెట్టి కళ్ళు మూసేసు కున్నాడన్న మాట. ఆ మౌని
అలాగే కూర్చుని దిశలు ఆకర్షించాడు. ఆకాశం నుంచి తనదేదో వినపడుతున్నట్లు
తానొక్కడూ వింటున్నట్లు నీటిరవి ఉన్నట్లుండి ఒక్కసారిగా "మజ్జా" అన్నాడు.
అంటే అది వసురాజు గారికి ఆహ్వాన మంత్రమన్నమాట

లలికా సంవృత గాత్రుడై ఇదంతా తిలకిస్తున్న వసురాజు ఈ మాట విన్నాడు
తన నర్తనచివుడు ఏ పంతంతో ఈమాట అన్నాడో తెలుస్తూనే ఉంది కనక-

ఇది సంధింపగ వేళ యంచు వసురాజేంద్రుండు-నీరంధ్రనీ
రద వారప్రతిసీర వెల్వడిన తారాభర్త వీలన్ అతా

చ్చద సంఘాదిక బాసి నిల్వె నెదుటన్-సారంగ రాగభ్రమ

చ్చద భృంగీరుతి వందిమాగధ కథా మాధుర్యముం దెల్పి గన్ (3-40)

ఇది నేను పెళ్ళ వలసిన సమయం రంగం సిద్ధమయ్యింది కాబట్టి ప్రవేశించవచ్చు మాయామౌని పంతులతో అన్న మాటకు సత్కృతను సంధించవలసిన తరుణం (పెళ్ళకపోతే మౌని తుస్సుమంటాడు. నాటకమంతా బట్టబయలు అవుతుంది.) అని నిశ్చయించుకుని వసురాజేంద్రుండు, లతల ఆకులతెరవాటును విడిచి పెట్టి (లతా+ధద= ఆకు ల+సంఘాదికన్= తెరను) ముందుకువచ్చి వారందరి ఎట్ట ఎదుటా నిలిచాడు దట్టమైన మేఘ పంక్తి అనే తెరనుంచి (నీరంధ్ర + నీరదవార+ ప్రతిసీర=తెర) వెలువడిన తారాభర్తలాగా (చంద్రుని వీలతో) ముందుకి వచ్చి నిలిచాడు

రాజుగారు వస్తున్నారంటే ముందు వందిమాగధుల స్తోత్రాలు వినిపించాలి

కదా అదికూడా సమకూర్చాడు కవి

లతల చాటునుంచి రాజుగారు వస్తుంటే అవన్నీ కదిలాయి. లతాంతాల మీద వారి మకరందం గ్రోలుతున్న తుమ్మెదలు వెలరేగి ఒక్కపెట్టున ఝంకారధ్వనులు చేసాయి

వంది-మాగధుల స్తోత్రాలు సాధారణంగా సారంగరాగంలో ఉంటాయిట సారంగం అంటే తుమ్మెద అందుకే ఆ రాగానికి ఆ పేరు వచ్చిందంటారు సారంగ రాగంలో ఝంకారాలు చేస్తూ ఎగురుతున్న (భ్రమత్) మదిందిన ఆడ తుమ్మెదల ధ్వని (మద భృంగీరుతి-భృంగము-భృంగి) వంది మాగధ కథా మాధుర్యాన్ని-స్తోత్ర సాందర్యాన్ని తెల్పగా వసురాజు ప్రవేశించాడు.

మగ తుమ్మెదల మీద (సారంగి) అనురాగంతో (రాగ) వాటి చుట్టూ తిరుగు తున్న మదభృంగీరుతి అనికూడా చెప్పవచ్చు, అది రాచరికమా? అంటే- వంది-మాగధులు ఇద్దరు, వీళ్ళనే సూత మాగధులు అనికూడా అంటారు రాజుకి వీళ్ళ అవసరం ఏమిటి? ఎందుకు స్తుతించాలి? అది రాచరికమా? అంటే- ప్రయోజనం ఉంది

రాజుని లేదా అధికారంలో ఉన్నవాడిని ఎల్లివేళలా ఉత్సాహంగా ఉల్లాసంగా ఉంచడం ఒక ప్రయోజనం నిర్ణయాలు తీసుకోవలసిన వ్యక్తి ఉల్లాసంగా ఉంటే సమాజానికి పనికివచ్చే మంచి నిర్ణయాలను త్వర త్వరగా ఉత్సాహంగా తీసుకుంటాడు. అమలు జరిపిస్తాడు ఇది కాక మరో ప్రయోజనాన్ని సూచించింది శ్రీ విష్ణుపురాణం.

వృధు మహారాజు అప్పడే జన్మించాడు అతణ్ణి స్తుతించండి అని మునులు సూత మాగధుల్ని అడుగుతారు ఇప్పడే పుట్టాడు ఇతని గుణగణాలు ఏమిటో

తెలియవు ఏమని స్తుతించేది అని సూతమాగధులు విస్తుపోతారు సద్గుణాలు ఉన్నాయని స్తుతించండి అంటారు మునులు "సద్గుణాలవల్ల ప్రశంస కలుగుతుంది. నేను సద్గుణాలను అలవరు చుకోవాలి ఏ గుణాలు ఉన్నాయని వర్ణిస్తాలో వాటిని నేను అలవరచుకొని శ్రద్ధగా ఆచరిస్తాను ఏ దుర్గుణాలను విడిచిపెట్టానని మీరు సూచిస్తాలో వాటిని విడిచి పెడతాను"- అంటాడు పృథుమహారాజు (శ్రీ విష్ణు పురాణం అంశం- అధ్యాయం- 3 శ్రీ యేలూరిపాటి అనంతరామయ్యగారి అనువాదం)

ఎంత దుష్టుడైనా పొగడగా పొగడగా ఒక మంచిగుణాన్ని అలవరుచుకుంటాడు ఈ దుర్గుణాలు లేవు ఈ దుర్గుణాలు లేవు అని ఊదరకొడుతుంటే ఏదో ఒకనాటికి ఏదో ఒక దుర్గుణాన్నయినా వదులు కుంటాడు ఆ మేరకు లోకానికి మేలు జరుగుతుంది స్తోత్రాలకు ఇదే పరమ ప్రయోజనం అనిపిస్తుంది సరే- కథలోకి వద్దాం

మగ మహారాజు అందునా వసురాజు-మౌని "మజ్జి" అనే సరికల్లా ప్రత్యక్ష మయ్యేటప్పటికి గిరిక మంజువాణి ఆమె చెలికత్తెలూ మొత్తం ఆడంగులంతా కళవళపడిపోయి ఉంటారు ఆ సంభ్రమాన్ని శబ్దాలంకారంతో సూచిస్తూ వసురాజుని వర్ణిస్తున్నాడు-

తలిరు బ్రాహ్మమువాని, వలరాజు నలరాజు
నలరాజు దెగడు నోయగమువాని
బసిడి చాయలవాని, బగడంబు జగడంబు
జగడంబు గల మోవి సాగసువాని
దళుకు జెక్కులవాని, దులకింపు పలుకెంపు
పలు కెంపు లొలయు నవ్వులుకువాని,
జకిలి చూపులవాని, సిరి మించు దొర- యించు
దొరయించు కాంచనాంబరమువాని,

నొబ్బ గలవాని, ముకుట కేయూరహార
కటక కుండల చాకచక్యములవాని,
నమ్మహిణుని గని లేచి- యమిత వినయ
నింభ్రమము దోప నిలిచి రజ్జుతముఖులు

(3-46)

చిగురాకు వయస్సులో ఉన్నవాడు (తలిరు యొక్క బ్రాహ్మము నవయోవనమని) మువ్వదుణ్ణి (వలరాజున) నలచక్రవర్తిని (నలరాజున) అల చంద్రుణ్ణి (అల-రాజున) తిరస్కరించే (తెగడునట్టి) నోయగం కల వాడు
బంగారపు రంగులు వెదజల్లుతున్న శరీరం కలవాడు పగడానికి ఉన్న గొప్ప కాంతితో (జగ-డంబు) జగడం ఆడగల మోవి సాగసు కల వాడు
తకుకు చెక్కిళ్ళవాడు తుళ్ళిపడుతున్న (తులకిస్తున్న) మిక్కిలి ఎర్ర దనంతో కూడిన (పలు-కెంపు = ఎరుపు) అనేక వైడూర్యాలను (పలు- కెంపులు) ఒలికించే

పేతపోలు

లేదా గుర్తుకి తెచ్చే (బలయు) నవ్వులు ఒలుకు తున్నవాడు తకుకు చెక్కులవల్ల నవ్వులుకూడా కెంపులు ఒలుకు తున్నాయని లేదంటే ఏకాంబాలసేవనమో కారణం కావచ్చు

చురుకైన వాడి చూపులవాడు (చికిలి చూపులు) సిరి అనే మించుకి (మెరు పుతీగకి) దొర-సిరిమించు దొర. అంటే విష్ణుమూర్తి ఆ దొరకి అందం (ఇంచున) కలిగించే (దొరయించునట్టి) కాంచనాంబ రాన్ని (బంగారు వస్త్రాన్ని-పట్టు పీతాంబ రాన్ని) ధరించినవాడు

సాందర్యం కలవాడు (ఒకపు=సాందర్యం) కిరీటం భుజకీర్తులు (కేయూ రాలు) హారాలు, కంకణాలు (కటకాలు) కుండలాలు-వీటి తళతళలు కలవాడు (చకచక-చాకచక్యములు).

వానిన్ వానిన్ అంటూ వీటినన్నింటినీ ద్వితీయా విభక్తులుగా వేసి వేసి అనుప్రాస కుదిరేట్టు "అష్టహీజానిన్ ' అన్నాడు మహి అంటే భూమి మహియే జాయగా (భార్యగా) కలవాడు మహీజాని=రాజు ఆ మహీజానిని చూసి ఆ పద్మ ముఖులు అందరూ (అప్=గీరు అబ్జితం=పద్మం) రక్కున లేచి నిలబడ్డారు రాజు కదా అని అమిత వినయం హరాత్తుగా వచ్చాడని అమిత సంభ్రమం- అమిత వినయ సంభ్రమాలు ప్రస్ఫుట మవుతూ ఉండగా (తోపన్) ఆ వనితలందరూ ఒక్కసారిగా లేచి నిలబడ్డారు

"చింతిత కళ్యాణ సమృద్ధిరస్తు" అని మాయా మాని సాధిప్రా యంగా వసురాజుని దీవించాడు అబ్జితముఖులు సంభ్రమంనుంచి తేరుకుని ఒక బంగారు పీల (జాంబూనద పీల) చూపించగా వసురాజు అలంకరించాడు పద్మం మీద అలరారుతున్న హంసలాగా ఉన్నాడు (నారీ జనార్దత జాంబూనద పీల బొత్తే బలజ స్రంఖన్వరాళం బనన్)- (3-47)

తరువాత గిరికా వసురాజుల చూపులు కలవడం, మనస్సులు కలవడం చెలికత్తెలు ఏడిపించడం రమణీయంగా సాగిపోతాయి

ఎవరో తాపసులు వచ్చారుట నిన్ను ఆశీర్వదించడానికి మీ అమ్మగారు (శుక్తిమతి) నిన్ను రమ్మన్నారు-అని ఒక కలహంసి వచ్చి చెబు తుంది గిరికాదేవి

పెళ్ళ లేక పెళ్ళలేక వెడుతుంది ఇంక విప్రలంభశృంగారం కావ్యాలంకార సంగ్రహంలో తృతీయాశ్వాసం రసప్రకరణం

వసుచరిత్రలో ఈ మూడో ఆశ్వాసం దానికి ఉదాహరణం అది లక్షణం- ఇది లక్ష్యం అన్నట్టుగా రాసాడా అనిపిస్తుంది

మొత్తంమీద వసుచరిత్ర ఒక ప్రాథ శృంగార కావ్యం దీని పద్య నిర్మాణ సాందర్యం ఎంతమందిని ప్రభావితమిచ్చి చేసిందో చెప్పలేం పిల్ల వసుచరిత్రలు ఎన్నో వచ్చాయి నేటికీ పద్యకవులకు వసుచరిత్ర పద్యాలు ఒజ్జిబంటులు ఇతిహాస కావ్యశైలి రాను రాను ప్రబంధ పద్య శైలిగా మారిన పైనం అటు పాండురంగ మాహాత్మ్యం లోనూ ఇటు వసుచరిత్ర లోనూ స్పష్ట పడుతుంది

పాన్నెగంటి తెలగన్న (క్రీ.శ. 1520-1600)

యయాతి చరిత్రము (ప్రథమాశ్వాసము)

మెదక్ జిల్లాలో ఉన్న పాటం చెరువు లేదా పాట్లచెరువు అనే గ్రామం పాన్నెగంటి తెలగన్న నివాసం. ఇతని మేలిమి రచన యయాతి చరిత్ర ఇది అచ్చ తెలుగు కావ్యం ఈ కావ్యశాఖలో ఇదే మొట్టమొదటిది ఇదే నేటికీ అగ్రగణ్యంకూడా సాధారణంగా ఒక శాఖకు మార్గదర్శకంగా శ్రీకారం చుడుతూ వెలువడిన కావ్యానికి చారిత్రిక ప్రాధాన్యం మాత్రమే ఉంటుంది ఆ శాఖలో తదనంతరకాలంలో వెలువడిన కావ్యాలు గుణపరిణతితో అలరారి అగ్రస్థానం ఆక్రమిస్తాయి. కానీ తెలుగు సాహిత్యంలో చాలా కావ్యశాఖలలో మొదట వెలువడినదే నేటికీ గుణాత్మకంగా అగ్రస్థానంలో ఉండటం విశేషం

ఈ యయాతి చరిత్రను అమీన్ ఖాన్ కి అంకితం చేసాడు తెలగన్న గోల్కొండ నామ్రాజ్యాన్ని పరిపాలించిన ఇబ్రహీం కుతుబ్ షా (మల్కీ భరామ్) దగ్గర ఒక అమీన్ గా ఉన్న వ్యక్తి ఈ అమీన్ ఖాన్ అంటే తెలగన్న కాలం క్రీ.శ. 520 ప్రాంతం.

తెలుగు+అన్న తెలుగన్న అనేది అసలు పేరని అది వాడుకలో తెలగన్నగా మారిపోయిందని కొందరు విమర్శకులు భావించారు (శ్రీ ఎం రంగకృష్ణమాచార్యులు)

ఆంధ్రభాషలో పదాలను సంస్కృత సమాలు ప్రాకృత సమాలు, సంస్కృత భవాలు, ప్రాకృత భవాలు దేశ్యాలు, అన్యదేశ్యాలు అని ఆరు రకాలుగా విభజించారు కావ్యభాషకు సంబంధించి గ్రామ్య విభాగం మరొకటి ఉంది. పై ఆరింటి లోనూ దేనినైనా వ్యాకరణ విరుద్ధంగా ప్రయోగిస్తే అది గ్రామ్యం అవుతుంది

కృదంత తద్ధికాంత, సమాస రూపంగా ఉంటే సంస్కృత ప్రాతిపదికలకు తెలుగు విభక్తులు చేర్చి ప్రయోగించుకుంటే అది సంస్కృత సమాలు రాముడు (రామ) పటుత్వము (పటుత్వ) సీతారాములు మొదలయినవి ఉదాహరణలు

సంస్కృతంలోంచి ప్రాకృతంలోకి వచ్చిగానీ లేదా ప్రాకృతంలోనే సహజంగా ఉండిగానీ ప్రాతిపదికలు తెలుగు విభక్తులతో తెలుగులోకి వస్తే అది ప్రాకృత సమాలు అగ్గి(అగ్ని: అగ్గి) రూలరూలి (ప్రాకృతదేశ్యం) మొదలైనవి అటువంటివి

అంటే వీటిలో ప్రాతిపదికకు మార్పు ఉండదు అక్షరాలు యథా తథంగా ఉంటాయి. ఎటొచ్చో చివరతెలుగు విభక్తి చేరుతుంది అంతే అందుకే వీటికి 'సమాలు' తత్వమాలు అని పేరు

ఇలాకాక సంస్కృత ప్రాతిపదికలు గానీ ప్రాకృత ప్రాతిపదికలు గానీ కొన్ని అక్షరాల మార్పులతో తెలుగులోకి వచ్చి తెలుగు విభక్తుల్ని పొందితే అవి భవాలు- తద్వేవాలు ఆకసము(ఆకాశ) అచ్చెరువు(అశ్వ ర్యమ్-అచ్చేరో) మొదలైనవి ఉదాహరణలు తెలుగులో స్వతస్సిద్ధంగా ఉండే పదాలు దేశ్యాలు. వాడు, వీడు, ఒకటి

రెండు చేయుట చూచుట, ఇలాంటి వన్నెను, వీటికి తమిళ కన్నడాది ద్రావిడ భాషలతో సంబంధం ఉంటుంది

హిందీ ఉర్దూ ఇంగ్లీషు మొదలైన భాషల్లోంచి అవసరం కొద్దీ తెలుగులోకి తెచ్చుకున్న పదాలు అన్యదేశ్యాలు వీటికి కూడా తెలుగు విభక్తులు చేర్చి తెలుగు వేషం వేయడం ఉంది

సంస్కృత సమాలు తప్ప తక్కిన ప్రాకృత సమ సంస్కృత భవ ప్రాకృత భవ దేశ్య పదజాలంతో కూడిన భాషను అచ్చ తెనుగు లేక అచ్చుక భాష అంటారు అన్య దేశ్యాలను కూడా ఇందులోకి చేర్చుకోవచ్చు సంస్కృత సమాలతో కలిపి మొత్తం మనది ఆంధ్రభాష

సంస్కృత సమపదం ఒక్కటి కూడా రాకుండా పద్యాన్ని రచించడం కొంచెం కష్టమైన పనే ఆంధ్రభాషలో వందల పద్యాలతో (కబ్బం) రాస్తూ మధ్యలో ఎక్కడ యినా ఒకటి అచ్చ తెనుగు పద్యం (పద్యం) రాస్తే అది పారకుడికి శ్రోతకి పెద్ద విశ్రాంతిగా ఉంటుంది వైవిధ్యం వల్ల మనస్సుకి ఉల్లాసం కలుగుతుంది మాటిమాటికీ దాన్నే పేర్కొంటూ సహృదయుడు సంబరపడిపోతూ ఉంటాడు రెండర్థాల పద్యం ఒకటి తగిలితే ఎంత సంబరపడతాడో, అంతగానూ దీనికి సంబరపడతాడు అటువంటిది మొత్తం పుస్తకమంతా (పాత్రం) అచ్చ తెనుగులోనే పలికితే (నొడువనీ) ఇంతెంత గుర్తించి ఎంతగా కొనియాడతాడు ఎంతగా ఆశ్చర్యపోతాడు శ్రమను సంబరపడతాడు దాని చందం తెలిసినవాడు ఎంతగా ఆశ్చర్యపోతాడు శ్రమను గుర్తించి ఎంతగా కొనియాడతాడు ఊహించలేం ఈ అభిప్రాయంతోనే తెలగన్న ఈ తెనుగు కావ్యం రచించానన్నాడు అచ్చ తెనుగు పద్య మొత్తంను గట్టిములోన సుండినన

హెచ్చని యాడుచుండు రది యెన్నుచు, వేర్కొన బొత్త మెల్ల ని

ట్లెచ్చ తెనుగున్న న్నిడువ నందుల చంద మెటుంగువారు నిన్

మెచ్చరా యబ్బారం దనరా మేలనరో కొనియాడరో నినున్ (- ౭)

తెలుగులో మొట్టమొదటిసారిగా ద్విపదాక్షర్యాన్ని రాస్తూ పింగళ సూరన కూడా (రాఘవ పాండవీయము) ఇలాగే భావించాడు

అయితే ఎక్కడయినా ఒకటి ఇలాంటి పద్యం తగిలితే పారకుడు సంతోషిస్తాడు తప్ప అదొక నియమంగా పెట్టిసుకుని కావ్యమంతా రచిస్తే శ్రమకు ఆశ్చర్య

పోతాడే కానీ ఆనందం పొందడు

పరిచయంలో లేని అచ్చ తెనుగు పదాలు అవసరమవుతాయి భావ ప్రకటనకు చాలిన తెలుగు పదం లేనప్పుడు దొరకనప్పుడు సంస్కృత పదాన్ని తెలుగుచేసి ఉపయోగిస్తాడు దానితో కృతకంగా తయారవుతుంది వెరసి అచ్చ తెనుగు కావ్యంలో ప్రసన్నత కరువై పారకుడికి దూరమవుతుంది అనేకార్థక కావ్యాలకూ ఇదే గతి కాకపోతే అది అశ్చర్యకరమైన ప్రక్రియగా మన్నన పొందుతుంది భాషా సంపదతో హటు భాషా సృజనశక్తి బయటపడుతుంది

అమీనఖాన్ కొలువులో అప్పటికే స్థిరపడిన పండిత కవి మరింగంటి అప్పశ్శే గారు ఆయన ప్రోత్సహించి ఈ అచ్చతెనుగు కావ్యాన్ని అమీనఖాన్ కి అంకితం చేయించాడు ఆ సందర్భంగా ఆయన మాట్లాడు తూ- ఇంతకుముందు ఎవ్వరూ రచించని పద్ధతిని స్వీకరించి (తెన్ను=దారి - తెన్నిడి) అచ్చ తెనుగుకబ్బం (కావ్యం) నువ్వు రాస్తూన్నావు నిన్ను పొగడాలంటే చంద్రశేఖరుడైన (నెలతాల్పు - నెల=చంద్రరేఖ) పరమేశ్వరుడి కయినా సాధ్యమా- అన్నాడు

మున్నెవ్వరు నొడువని యీ

తెన్నిడి కడుమీటి యచ్చ తెనుగుంగబ్బం

బెన్నిక మీఱగ జెప్పిన

నిన్నుం బొగడంగ గలదె నెలతాల్పుయినన్

(1-1)

ఈ మాటవల్ల యయాతి చరిత్రమే మొట్టమొదటి అచ్చతెనుగు కావ్యం అనే అంశం స్థిరపడుతోంది దీని రచనకు తెలగన్న ఒక నియమం పెట్టుకున్నాడు కథలో హితలూ పట్టణాలూ మొదలైనవాటి పేరుల్ని (సంజ్ఞావాచకాలను) తెనుగు చెయ్యను మారుపేరులు పెట్టకుండా వాటిని యథాతథంగా- సంస్కృతాలైనా సరే ఉపయోగించుకుంటాను మీగతా అంతా అచ్చతెనుగులోనే చెబుతాను అన్నాడు

తెనుగునను మాటు పేళ్లడి

పెనిదిన వినగూడ దనుచు బిరుదులు పేళ్లన్

మును వేల్పుబాస వెందిడి

నునిచెద గా దనకుడయ్య యుల్లిములందున్ (- 4)

సంజ్ఞావాచకాలను ఉచ్చరించడం స్మరించడం పుణ్య ప్రదమని మనవాళ్ల నమ్మకం అంచేత వాటిని తర్జుమా చేస్తే వినకూడదు కాబట్టి వాటిని వేల్పుబాసలోనే (దేవతల భాష=సంస్కృతం) ఉంచుతాను దయ చేసి కాదనకండి స్వామీ- అని పొరక వరుల్ని అభ్యర్థించాడు తెలగన్న అందులో గడుసుదనం ఉంది పేర్లని కూడా తర్జుమా చేస్తే కృతకత్వం భీకరంగా తయారవుతుంది యయాతి శర్మిష్ఠ దేవయాని నుకాబా ర్ముడు ప్రతిష్ఠాన పట్టణం, లాంటి పేర్లు తెనుగు చెయ్యాలంటే లొంగవు చరిత్రలోకి వెళ్ళి ఫలానావారి బిడ్డ అనో, ఫలనా ఘనకార్యం చేసినవాడు అనో తంటాలుపడి తెనుగు చెయ్యాలి ఒక్కొక్కప్పుడు ఆ తెన్నునేత ఛందస్సులోకి ఇమడకపోవచ్చు ఈ నియమంవల్ల అటు కవీ, ఇటు పాఠకులూ సగం తెరిపిన పడ్డారు

సీత అనడానికి పంట చెలి పట్టి అన్నాడు ఒక కవి పంటలకు చెలి భూదేవి భూదేవికి బిడ్డ సీతాదేవి అని " ఏనికతోలు దుప్పటము తాల్పు దొర" అంటే శివుడు గజచర్మాన్ని వస్త్రంలా ధరించే స్వామి అని "గజచర్మధారి" అనే సంస్కృత సమాసానికి ఇది అచ్చికికరణం ఇది కృతకత్వానికి పరాకాష్ఠ పాఠకుల పొట్టు వర్ణనాతీతం ఈ అవస్థ నుంచి తప్పించాడు గడసరి తెలగన్న

నాంప్రదాయకుడైన కవి తన మహాకావ్యాన్ని ఒక మహమ్మదీయుడికి

(ప్రభువు కనక) అంకితం చెయ్యడం అతన్ని విష్ణుమూర్తి అంశగా భావించడం, హైందవ దేవతలు రక్షింతురు గాక అని ఆశీర్వాదించడం వంశచరిత్రనూ గుణగణాలనూ గొప్పగా వర్ణించడం అతడి అంతఃపుర కాంతలను హైందవస్త్రీ దేవతామూర్తులతో పోల్చడం ఇవన్నీ నేటి వాతా వరణంలో ఆదర్శప్రాయంగా కనిపిస్తాయి మహమ్మదీయులు చేసిన సాహిత్యపోషణకు నిదర్శనంగానూ (స్థానిక ప్రజల మెప్పుకొ లండ దందలూ కావాలి కనక!) నిలుస్తాయి

కావ్యాన్ని శ్రీకారంతో ప్రారంభించాలనీ అది కృతికర్తకూ కృతిభర్తకూ పాఠకులకూ మేలు చేకూరుస్తుందనీ ప్రాచీనుల నమ్మకం కావ్యంలో ఏదైనా దోషాలు చోటుచేసుకుంటే ఆ కీడు పోతుందని విశ్వాసం మంత్ర శాస్త్రంలో శ్రీ కారానిది (శకార రకార ఈ కారాల సంపుటి-త్రిపుటి) అగ్రపీఠం అయితే అది సంస్కృత పదం అందుకని సిరితో (శ్రీ-సిరి తద్వవం) తన అచ్చతెనుగు కావ్యానికి శ్రీకారం చుట్టాడు తెలగన్న

ఇందులో భావం చమత్కారంగా ఉంటుంది విష్ణుమూర్తి తన నాలుగు చేతులతోనూ (చతుర్ముఖుడూ కదా) లక్ష్మీదేవి చెక్కిళ్ళనూ వక్షోజాలనూ (సిద్ధిపు గణ్ణ గుబ్బలు) పట్టుకున్నాడట ఆయన బొడ్డు నుంచి పైకి పెళ్ళిన కమలం మీద బ్రహ్మ ఉన్నాడు తండ్రి చతుర్ముఖుడైతే తనయుడు చతుర్వదనుడు (నాలుగు వాయి+లు= ఉన్నాడు తండ్రి చతుర్ముఖుడైతే తనయుడు చతుర్వదనుడు) నాలుగు వైపులకి ఈయనగారి చూపులు ఎల్ల నోరులు కలవాడు నలువ-నల్లు) నాలుగు వైపులకి ఈయనగారి చూపులు ఎల్ల వేళలా ప్రసరిస్తూనే ఉంటాయి ఎక్కడ ఏంజరుగుతోందో కనపడుతూనే ఉంటుంది అదీ ఇబ్బంది లక్ష్మీదేవి ఈ విషయాన్ని గమనించింది విష్ణుమూర్తిగారి శృంగార చేష్టలను వారించ లేకపోయింది వారింపడం ఇష్టం లేకపోయిందేమో కూడా అందునల్ల ఉపాయంగా తన హస్త పద్మంతో (కేలు దామరన) స్వామివారి కుడి కన్ను మూసెసిందట

ఏమిటి ఇందులో చమత్కారం అంటే-సూర్య చంద్రులు విష్ణు మూర్తికి కుడి ఎడమ కళ్ళ కుడి కన్నుని మూసెస్తే సూర్యుడు అస్తమించినట్టు సూర్యుడు అస్తమిస్తే, కమలాలు (పద్మాలు) ముకుళించుకుపోతే అందులో ఉన్న బ్రహ్మదేవుడు మునిగిపోతాడు ఇంటిలో పెట్టి తలుపులన్నీ వేసేసినట్టే ఇక తనకూ తన భర్తకూ ఏకాంతం శృంగార చేష్టలకు నిరాటంకం ఇది లక్ష్మీదేవి అభిప్రాయం

దీన్ని విష్ణుడు (వెన్నుడు) గమనించి తేలికగా హాయిగా తెరలు తెరలుగా నవ్వాడుట మాటికినీ నవ్వుడు వెన్నుడు అన్నాడు కవి కుడి కన్ను ముయ్యడంవరకూ సిరుల మెరుంగు బోడి (లక్ష్మీదేవి) కర్త నాల్గు చేతులతో పట్టడంలోనూ నవ్వుడంలోనూ విష్ణువు కర్త అలా నవ్వే విష్ణుమూర్తి - నవ్వు రాజల్లెడు మోమువాడు ఇంపుతో చెలరేగి అమీనీఖానుని స్థిరంగా ప్రోచు గావుతనీ అని ఆశీర్వాదనం

సిరుల మెరుంగుబోడి తన చెక్కులు సిద్ధిపు గణ్ణ గుబ్బలునీ బరువడి నాల్గు చేతులను బట్టగ, నల్మ దలంచి కేలుదా

మర గుడి కన్న మూయుటకు మాటికి నవ్వెడు వెన్నడింపుతో
దిరముగ బ్రోచు గావుక మదిం జెలరేగి యమీనుభానునిన్ | - |

తెలుగు ప్రబంధాలలో కథ సాధారణంగా పురవర్ణనతో ప్రారంభ మవుతుంది. కావ్యాన్ని ఎవరికి అంకితం చేస్తున్నాడో వారికినీ వారికినీ అంటూ షష్ఠ్యంతాలు రచించి ఏవంబిధ గుణ విశిష్టునికి అభ్యుదయ పరం పరాభివృద్ధిగా నా యొనర్వం బూనిన మహాకావ్యంబునందు కథా ప్రారంభం బెట్టి దనిన అంటూ పురవర్ణన అందుకుంటాడు ఆ పురంలో నాయకుడు ఉన్నాడని అతడిని వర్ణిస్తాడు. అలా కథ సాగుతుంది. తెలగన్న ఇదే పద్ధతిని అనుసరించాడు

అమీన్ భాస్కరకున్ సిరులుం కడునమరు కొమరులుం గలిగి (కుమారులు-కొమరులు) మనునట్లుగా నా యొనర్వం బూనిన అబ్బు రంబగు ఇబ్బులు కబ్బంబు నకున్ ప్రావయగు శ్రోవ ఎట్టిదనిన . (- 74) అని ప్రతిష్ఠాన పురవర్ణన (యయాతి రాజధాని) ఆరంభించాడు.

ఈ మహాకావ్యం అనడానికి ఈ “బలు కబ్బము” అన్నాడు దానికి యోగ్యమైన లేదా అర్హమైన (ప్రావ అగునట్టి) శ్రోవ కథాక్రమం ఎటువంటిదంటే-

తగ గోట దాచిన మగమానికంబుల

తెలిరంగు లెపుడు వెన్నెలలు గాయ

మేడలపై నాడు మెలకలు దెలగంటి

కొమ్మలు నే వ్రాద్దు గూడి తిరుగ

జలువ చామ లగడ్త వలి నీటిపై దేలి

యెరిమతో నవయంబు నోలలాడ

మేలిమి బంగారు మేని పవ్వల డాలు

మిసిమి మింటికి నెల్లి బసిమి యెసగ

జదల రాసిన కొమ్మల చాలు కతన

మీద రాచాక యల వ్రాద్దు మెలుగు దేలు

గవనులపె రాక వోకలుగా మెలంగ

దవరు బుడమి బ్రతిష్ఠాన మనగ వీడు

1-75

ఆ పట్టణంలో రాజుగారి కోట ఉంది ఆ కోటగోడలకి మగమాణి క్యాలు-శ్రేష్ఠమైన మణులు (రత్నాలు) తాపించి ఉన్నాయి. వాటి తెలిరంగు లు ఎల్లవేళలా (ఎపుడునీ) వెన్నెలలు కాస్తున్నాయి రత్నకాంతులు కనక వేడి ఉండదు శుక్లపక్షం, కృష్ణపక్షం అనే విభాగం ఉండదు ఎల్లవేళలా వెన్నెలలాంటి వెలుగుల్ని విరజిమ్ముతున్నాయి. సంపన్నత వ్యంగ్యం.

మేడల మీద ఆడుకునే మెలకలు (స్త్రీలు) ఉన్నారు. వారికి తెరగంటి కొమ్మలతో స్నేహం కొమ్మ అన్నా స్త్రీ అనే. తెరకన్నులు కల కొమ్మలు కన్నులు ఎప్పుడూ తెరిచే ఉంటాయి రెప్ప వెయ్యడమనేది ఉండదు. అనిమేషింగనలు అన్నమాట అంటే

దేవకాంతలు. అష్టరసలు ఈ మెలకలూ ఆ కొమ్మలూ ప్రతిష్ఠిత పట్టణంలో మేడల మీద ఎప్పుడు చూసినా కలిసి తిరుగుతూ ఉంటారు. భవనాల ఎత్తు, కాంతల సాందర్యం, సంపన్నత ఇవి వ్యంగ్యం.

కోటచుట్టూ అగడ్త ఉంది పరిభా అంటారు. పాతాళం నుంచి నాగకన్యలు (చిలువ=పాము చామలు=స్త్రీలు)వచ్చి ఆ అగడ్తలో ఉన్న వలి నీళ్ళల్లో తేలి అందంగా (ఒరిమతో) ఎల్లవేళలా (అనయంబున్) ఓలలాడుతూ ఉంటారు. అగడ్తలు పాతాళ మంత లోతు ఉన్నాయని వ్యంగ్యం.

కోట శిఖరాన్ని మేలిమి బంగారంతో తాపితం చేసారు దాని ఒంటినిండ్లా గరుడపచ్చలు (ఒకరకం మణులు) పొదిగారు ఈ రెండింటి కాంతుల తళతళలా (డాలు మిసిమి) ఆకాశమంతటికీ పసిమిరంగు కలిగిస్తున్నాయి.

కోటకి శిఖరాలు(కొమ్మలు=బురుజులు) చాలా ఉన్నాయి. (చాలు= శ్రేణి) అన్ని చదలుతో ఒరుసుకుంటున్నాయి. (చదలన్= ఆకాశ మును, రాసిన= ఒరిసిన) అది కారణంగా సూర్యుడు ఆకాశంలోకి ఎక్కి రాలేకపోయాడు. అతడి రథాశ్వాలకు ఈ బురుజులు అడ్డం వచ్చాయి. అందుకని కోటకి ఉన్న సింహద్వారాలోనుంచే రాక పోకలుగా మెలగు తున్నాడు. (మెరుగుదేరు= ప్రకాశించు, గవనులు= సింహ ద్వారాలు, పురద్వారాలు)

ఇలాగ ఈ పుడమి మీద (వృధివి=పుడమి= భూమి) ప్రతిష్ఠితము అనే పేరుతో ఒక వీడు (పట్టణం) తనరుతోంది. కవి కావ్య కథాకాలంలోకి వెళ్ళి చెప్పడం ఆనవాయితీ కదా

సూర్యుడి అవస్థ చెప్పాడు. ఇక ఇప్పుడు చంద్రుడి పరిస్థితి చెబు తున్నాడు.

పాడవగు బంగరు మేడల

గడు వేడుకనాడు పడతుకల మొగములతో

దడబడుదు నంచు రేలం

గడకడ జను ఇందురుండు కందుచు నచటన్ (1-70)

పాడవైన బంగారు మేడలమీద రాత్రిపూట వెన్నెలలో ఆడుకుంటున్నారు పడతుకలు పురకాంతలూ, అంతఃపుర కాంతలూ, అష్టరః కాంతలూ కూడాను ఆ పడతుకల ముఖాలలో కలసిపోయి తడబడిపోతానేమోనని చందురుడు కడకడగా తప్పించుకుని సాగిపోతున్నాడు అది కూడా కందుచున్ నాకన్నా వీళ్ళ ముఖాలే అందంగా ఉన్నాయని కించ పడుతూ నడుస్తున్నాడని. (కందు=దోషం మచ్చ చిహ్నం, కందుట=అవ మానభారంతో దుఃఖించడం, దిగులు పడటం) పురకాంతల ముఖ సాందర్యం, వెన్నెల రాత్రుల్ని నిశ్చిత్తవంగా జరుపుకునే కళాభిరుచి, సాభాగ్యం, కోట కొమ్మలే కాదు ఆ పట్టణంలో ఉన్న భవనాలు అన్నీ అత్యున్నతాలే అతి సంపన్నాలే అగ్ర-ఇవన్నీ వ్యంగ్యాలు.

కోటకొమ్మల ఎత్తుని సూచించడానికి మరో కల్పన చేస్తున్నాడు కవి. అది

స్వర్గలోక మంత ఎత్తు ఉన్నాయిట వాటి మీద తెల్లని మాణిక్యాలు పై కప్పులుగా తాపడం చేసారుట రత్నమాణిక్యాలు చప్పులుగా (చప్పురాలుగా) పొదిగారన్నమాట ఇదీ పరిస్థితి-

కనదగు తెల్ల మానికపు గప్పల నొప్పెడు చప్పురాలలో
దన పొడ వైన నీడ గని తాళక యేను గటంచు గొమ్ములం
తెనక గ వచ్చి, కోటపయి జేసిన ముత్తై పు సింగపుంగమం
గనుగొని పాటు వేల్పు దొరగా రక డాదల మస్తరింపంగన్ -77

కనపడుతున్న తెల్ల మాణిక్యాల కప్పలతో (కప్పు=పైకప్పు) ఒప్పుతున్న చప్పురాలలో ఇంద్రుడి ఐరావతం తన పొడవైన నీడని (ప్రతిబింబాన్ని) చూసుకుందిట ప్రతిబింబం పొడువుగా పెద్దదిగా కనపడింది అంటే ఆ మణికుట్టిమాలు ఐరావతానికి అంత దగ్గరగా ఉన్నాయన్నమాట

ఆ ప్రతిబింబాన్ని చూసి అది మరొక ఏనుగు అనుకుందిట తాళలేక పోయింది ఏనుగుకి మరో ఏనుగు కనబడితే సహించదు కోరలతో ఢీ కొంటుంది అలాగే ఐరావతం కూడా కొమ్ములతో చెనకడానికి వచ్చింది అయితే ఆ కోటమీద (మధ్య శిఖరం) ముత్యాలు పొదిగిన సింహం ప్రతిమలు (బొమ్మలు) వరుసగా చాలా ఉన్నాయి సింహాల గమిని (సమూహాన్ని) తయారు చేసి కోట మీద నిక్షేపించారు రాజుగారి నివాసం కదా అందుకని -- సింహం బొమ్మలు పెట్టారు

ఆ సింగపు బొమ్మలను చూసి వేల్పుదొరగారు (ఏనుగు) భయపడి పారిపోతోంది (వేల్పుదొర=దేవేంద్రుడు) ఆయనగారు దాన్ని కుంభస్థలం మీద (జెడలన్) మర్చిస్తూ (మస్తరించు) తన అమరావతి వైపు మళ్ళించుకోవడానికి తంటాలు పడుతున్నాడు

ప్రతిష్ఠిం పట్టణంలో పలు అంతస్తులమేడలున్నాయి అవికూడా స్వర్గలోక మంత ఎత్తు ఉన్నాయి ప్రతిశిథం మీదా స్వర్గకలశాలు (బంగారుకుండలు) తాపడం చేసి ఉన్నాయి తార్కిన్నాయి అవి ఆకాశ గంగా నదిలోకి చొచ్చుకు పోయాయి. దీని మీద ఒక కల్పన-

తళుకుల్ గుల్కెడు నందు మేడలతుదన్ దార్కిన్న బంగారుకుం
డలు మిన్నేటను గానిపించుచును విన్నాణంపు దెత్తం గడున్
విలసిల్లంగని పైడి తమ్ములనుచున్ వేల్పుంబువుంబోండ్లు చే
తుల దేరంజన జాచి నవ్వుదురు అంతుల్లాగ జేజేదోల్. 1-78

తళుకులు కులుకుతూ ఆ పట్టణంలో మేడల తుదలలో దార్కిన్న మేడలతుదలలో దార్కిన్న బంగారుకుండలు ఆకాశగంగలో (మిన్ను+ ఏలు=మిన్నేలు నందున్-మిన్నేటన్) పొటమరించి పైకి కనిపిస్తున్నాయి విన్నాణమైన కాంతితో (తెలివిన) విలసిల్లుతున్నాయి వాటిని చూసి అప్పర:కాంతలు (వేల్పులైన పువ్వు బోడులు=దేవతా స్త్రీలు) పసిడి పద్మలు (పసిడి-పైడి తమ్ము+లు= తమ్ములు=పద్మలు) అనుకున్నారు

అనుకుని చేతులతో తుంపి తీసుకు వడ్డామని నీళ్ళల్లో దిగారుట (తేరన్ చనన్)
అది జేజే దొరలు (దేవతా పురుషులు) చూసారు చూసి పెద్దగా పగలబడి కలకల
ద్వనులుగా (రంతుల్ గాగన్) నవ్వుతున్నారుట

నవ్వుదురు రంతుల్లాగ జేజేదొరల్ అనే ఈ చివరి ముక్క "తల పక్షవుట
[గుక్కి-----నవ్వున్ శాలిగోష్ఠిఘముల్" అనే రాయల వారి పద్యాన్ని గుర్తుచేస్తుంది
అక్కడ పురుషులు (ఆరికులు) భ్రాంతి పడితే స్త్రీలు పరిహాసం చేసారు ఇక్కడ స్త్రీలు
భ్రాంతి పడితే పురుషులు పకాలున నవ్వారు మానవులకు భ్రాంతిసహజం దేవతలు
కూడా భ్రాంతి పడ్డారనడం విశేషం ఆ సువర్ణ కలశాలకీ పద్మకోశాలకీ అంతగా దగ్గరి
పోలికలు ఉన్నాయన్నమాట ఆకాశగంగలో బంగారు పద్మాలు ఉంటాయని కవి
సమయం

విరావతం భ్రాంతి పడింది దేవకాంతలు భ్రాంతి పడ్డారు ఇష్టమిష్ట
భ్రాంతి వల్లిస్తున్నాడు

దళముగ నందు గోటల తుదం దవిలించిన మించు పైడి వ్రా
తల కటి టెక్కిముల్ గని, యెద ష్మేలుగుల్లల మబ్బలంచు బం
పిలి, తగనాడ, నన్నెమలిపిండు గనుంగొని, చిన్నగూటియ
వ్వలుగులు సంతసీల్లు గడుపుల్లడు నిండగ నాను గోర్కులన్. 1-79
ఆ పట్టణంలో కోటల తుదలలో అంటే కోట బురుజుల పైని దగ్గర దగ్గరగా
(దళముగన్=దట్టముగా ఇదే సంస్కృత సమమైతే ఆకు అని గానీ సేన అని గానీ
అర్థం) నల్లజెండాలు(కటి-కటి టెక్కిముల్) వందల సంఖ్యలో తగిలించారుట ఆ జెండా
గుడ్డల మీద తళుకులనే బంగారపు తీగలతో లతలో బొమ్మలో అక్షరాల్లో ఏవో లిఖించా
రుట అల్లిక పని చేసారని మించు పైడి వ్రాతలతో ఉన్న ఆ నల్లజెండాల గుంపుని చూసి
సేమళ్ళు మెరుపులున్న మబ్బులు అనుకున్నాయిట తమ హృదయాల్లో (ఎదన్)
మెరుగులు గల మబ్బులు అని భావించి అతిశయించి (అంపిలి) తగిన రీతిలో పురులు
విప్పి ఆడటం మొదలు పెట్టాయిట

అలా ఆడుతున్న సేమలి పిండుని చూసి (పిండు=గుంపు) చాతక పక్షులు
సంతసించాయిట తొలకరి వాన కురుస్తుంది కడుపులు పూర్తిగా నిండేట్టు

తొలకరి చినుకుల్ని త్రాగవచ్చు అనే కోరికలతో సంతసీల్లాయిట

చాతక పక్షులు ఉన్నాయనీ అవి తొలకరి వాన చినుకుల్ని మాత్రమే
ఆస్వాదిస్తాయనీ, ఆ చినుకులే వాటికి ఆహారమనీ వాటికోసం ఇంద్రుణ్ణి ప్రార్థిస్తూ
ఆకాశానికి కాళ్ళు తగ్గి తలక్రిందుల జపం చేస్తూ ఉంటాయనీ- కవులు వర్ణిస్తూ
ఉంటారు అందుకే తెలగన్న వీటిని 'చిన్ను గూటి యవ్వలుగులు' అన్నాడు ఆ
పులుగులు అంటే ఆ పక్షులు ' ఆ' అనేది ప్రసిద్ధిని తెలియజేస్తుంది చినుకు-చిన్ను
కూడుగా (ఆహారంగా) కలిగిన ఆ పులుగులు- చిన్ను కూటి ఆ పులుగులు
కోటకొమ్మలూ భవనాలూ అయ్యాక అగడిత (అగడ్త) వర్ణిస్తున్నాడు

ఎత్తులు అయ్యాక ఇక లోతులు

అగడితలో గెందామర

మొగడలు కనుపట్టి జాల మూకై చూడం

దగి మున్నీటం దేలుచు

బెగడని వార్షంపుటగ్గి పిల్లలు వోలెన్.

1-80

కోటచుట్టూ ఉన్న పరిభ్రలో (అగడితలో) ఎర్రకామర మొగ్గలు (కెందామర మొగ్గలు) చాలా ఉన్నాయి గుంపులు గుంపులుగా (మూక) కనిపిస్తున్నాయి అవ్వి ఎలా ఉన్నాయంటే - సముద్రం అట్టడుగునుంచి (మున్నీరు = సముద్రం మున్నీటన్ = సముద్రంలో) పైకి తేలివచ్చి ప్రజలు చూడడానికి తగినట్టుగా బెదరకండా (బెగడని) నిలబడ్డ బడబాగ్గి పిల్లల్లాగా ఉన్నాయిట

సముద్రం అట్టడుగున అగ్ని ఉంటుందిట అది ఆడగుర్రం (బడబా) ఆకారంలో ఉంటుందిట అందుకని దానికి బడబాగ్గి బాడబాగ్గి అని పేరు వారువము - వార్షము అన్నా గుర్రమనే అర్థం బడబాగ్గిని వార్షంపు + అగ్ని - వార్షంపుటగ్గి అని తెనుగుచేసాడు ఔర్షవష్టి అనికూడా దీన్నే అంటారు ప్రకయ కాలంలో ఈ అగ్ని వేడికి సముద్ర జలాలు ఆవిరై మహా మేఘాలు క్రమ్ముకుంటాయంటారు బడబాగ్గి కనక ఎర్రగా ఉంటుంది దాని పిల్లలు పైకివచ్చి నీటిలో తెలుతూ లోకాన్ని చూస్తున్నట్టుగా జనసంచారానికి బెగ డొందక అల్లాగే నిలబడినట్టు కవి సంభావించాడు పిల్లలు కనక భయం తెలియదని ఎర్రకలువ మొగ్గలకు సాటి వస్తున్నాయనీ అద్భుతమైన ఉత్పేక్ష ఇంక ఆ పట్టణంలో ఉన్న అందగత్తెలని చూపిస్తున్నాడు

మేలిసి - వోవక నిల్చి మెలతలై యెలుపుచే

దిలకించు త్రొమ్మించు తీవె లనగ

గప్పారు తొంగలి తొప్ప లల్లార్కు క

గ్లవల నొప్పెడు వేల్పు టువిద లనగ

గడు నోయగంబుచే బుడమి పై నడయాట

బొలుచు మేలిమి పైడి బొమ్మ లనగ

సింగార మమరంగ జికిలి చేయించిన

వలరాచవాని పూములుకు లనగ

నలువ కా కేయ గలిగిన పాలుపు గూర్చి

కరము కేతుల బట్టిన గందునంచు

దలచె గొమ్మలుగా నన నలరునట్టి

పువ్వుబోండ్లు తనర్తు రా ప్రోలిలోన

మెరసి పెంటనే మాయమైపోకండా నిలిచి మెలతలుగా (స్త్రీలుగా) మారి

ఒలుపుతో తిలకిస్తున్న తొలకరి మెరుపు తీగలా అన్నట్టు (ఒలుపు = సొందర్నం, ఉపాయం, మించు = మెరుపు త్రొత్త మించు = త్రొమ్మించు = తొలకరి మెరుపు)

1-81

చేతనోలు

మిక్కిలి నల్లగా ఉన్న (కప్ప=నలుపు) తొంగలి రెప్పల్ని అల్లల్లాడిస్తున్న కనుగ వతో (అడించు= ఆర్పు, అల్లార్పు) ఒప్పి ఉన్న దేవకాంతలా అన్నట్టు (వేల్పు+ ఉవిద =స్త్రీ వేల్పుటువిదలు=దేవకాంతలు అష్టరసలు) ఉన్నారు దేవకాంతలు అనిమేషలు రెప్పవెయ్యరు కానీ వీళ్ళు రెప్పలల్లార్చుతారు అదొక్కటే తేడా అని

మిక్కిలి బయ్యారంతో (సోయగము) భూమి మీద నడయాడుతూ ప్రకాశిస్తున్న(పాలుచు)మేలిమి బంగారు బొమ్మలా అన్నట్టు (బంగారు బొమ్మలు కదలవు కానీ వీళ్ళు నడయాడే బంగారు బొమ్మలు)

అందం (సింగారం) అతిశయించేట్టు తళతళలాడే పదును పెట్టించిన (చికిలిచేయించిన)మన్నడుడి పుష్పబాణాలా అన్నట్టు(వలరాజు వలరాచవాడు= మన్నడుడు ములికి=బాణం, పువ్వుములికి+లు, పూములుకులు=పుష్పబాణాలు)

ఆ పట్టణంలో వనితామణులు ఉన్నారు నాలుగు ఉత్తీక్షలు అందించాడు అంతటి సాగసుగత్తెల్ని బ్రహ్మదేవుడు (నలువ) ఎలా సృష్టించగలిగి ఉంటాడో ఊహిస్తున్నాడు- ఎత్తు గీతిలో

తాను సృష్టించగలిగిన సొందర్యం నోకుమార్తం అంతా ఒక చోటుకి చేర్చి రాశిపోసి చేతులతో గట్టిగా (కరమున=మిక్కిలిగా) పట్టుకున్నట్లయితే అది కంది వోతుందని పట్టుకుని ఆకారాలు తయారుచెయ్యకుండా ఈ రాశి ఒక వనితగా (కొమ్మ)రూపొందుగాక అని మనస్సు లోనే సంకల్పిస్తే (తలచెన్) ఈ కొమ్మలు రూపొందారు అన్నట్టుగా అలరారు తున్న పువ్వుబోండ్లు ఆ పట్టణంలో(ప్రోలు=పట్టణం, ప్రోలిలోన్) తనరారు తున్నారు (తనర్చురు) ఊహకు కూడా అందని సొందర్యం సాకుమార్తం ఆ కాంతలకు ఉంది అని

రాజధానిని వర్ణించేటప్పుడు గుర్రాలనూ ఏనుగులనూ వర్ణించడం పరిపాటి వాటిని చెబుతున్నాడు ముందుగా గుర్రాలు-

ఇంచుక కేల వాగె గుదియించిన సంద్రము దాటుచుం, జమా

యించిన నేల క్రక్కదల నిట్టమిగా వడి ద్రొక్కుచున్, దువా

కంచిన గట్టు గుట్టనక లెక్కకు మిక్కిలి దవ్వు వాటుచున్,

మించిన వారువంబు లట మీటుచు, ద్రిమ్మరు నెన్ని యేనియున్ । ౩౭

కొంచెంగా వాగెను (కళ్ళెము) కుదిస్తే చాలు (దిగించితే చాలు) సముద్రాలు దాటేస్తాయి జమాయిస్తే చాలు (హాహ అని గదిమితే చాలు) నేల క్రక్కదలి వోయేట్టు ఇట్టమిగా వేగంతో కదలు శ్రొక్కుతాయి దువాళస్తే చాలు(కాళ్ళు పెట్టుకునే జీబులతో కాటిస్తే చాలు)గట్టుల్ని గుట్టల్ని లెక్కచెయ్య కుండా- తొలిచి లెక్కించడానికి వీలులేనంత దూరం పరిగెడతాయి అటు వంటి ఉత్తమశాతి అశ్వాలు (మించిన వారువంబులు) ఆ పట్టణంలో ఎన్నో అతిశయించి సంచరిస్తున్నాయి (ద్రిమ్మరున్) మరింక ఏనుగుల మాట చెబుతున్నాడు

ఎనిమిది శావులం దొడల యేపుగ నెప్పడు నాము జాణగా

నెనయుచు గెంపు రేకలు పయింబొలుపొందగ నందు వేనుగుక

తనరుచునుండు నాకసము దాకెడు నిక్కున జూప బిబ్బరం
బున సెలయేళ్లతోడ నడయాడెడు జేగులు గొండలో యనన్ -83

మదగజాలకు శరీరంలో ఎనిమిది స్థానాలనుంచి మదం (స్రవి స్తుంబిఖ
అలా ప్రవాహం కట్టి ఏపుగా ఎప్పుడూ మదం(అము)జారుతూ ఉండి, అది ఆరీ ఆరక
ఎర్రచారలు (కెంపురేకలు) ఏర్పడుతున్నాయి మదం ఎరుపుకి దగ్గరగా ఉండే జేగురు
రంగులో ఉంటుంది నల్లని శరీరం మీద ఈ జేగురు రంగు చారికలు పెడల్లుగానూ
అధిక సంఖ్యలోనూ ఉండేసరికి తక్కువశాతంలో కనిపిస్తున్న నల్లని(చర్మ) భాగాలు
సెలయేళ్ళ గా, ఏనుగులు జేగురుకొండలుగా భాసిస్తున్నాయి లేదా మదప్రవాహాలే
కొత్తనీటి సెలయేళ్ళు ఒక్కొక్కటి ఆకాశం తాకేటంత నిక్కుతో (ఎత్తు) ఉన్నాయి.
చూపరులు (పక్షకులు) అబ్బరపడిపోతున్నారు వాళ్ళ చూపులకి ఇవి సెలయేళ్ళు
కలిగి నడయాడుతున్న జేగురుకొండలో అనిపిస్తున్నాయి (ఉత్పేక్ష) అటుపైని
పుష్పలావకలను (పుష్పలు అమ్మే చెలువలు) వర్ణిస్తున్నాడు

బెళుకులై తళుకులు గులుకు కన్నుల చెన్ను
కలువల కొక వింత చెలువు గొలుప

గొప్పలై యెప్పుల కుప్పలై పాలిండ్లు

విరి బంతులకు వింత సరవి గబప

బొలుపులై వలరాచబులుపులై పలు మొనల్

మొల్లల కొక వింత మురుపు నింప

దళుకులై తేనెలు చిలుకు మోవుల రంగు

చెందోవలకు వింత సరుల జేయ

నాలపు వలపును గొలుపు నిచ్చలపు దెలుపు

నగవు మల్లెల కొక వింత నయము దెలుప

గోడెకాండకు విరులమ్ముకొందు రెపుడు

బివ్వులమ్మెడు చెల్వ లా ప్రోలిలోన

-84

(బెళుకులై=కాంతిమంతములై, చెన్ను=సాగసు అందం చెలువు=అందం.
సరవి=వరుస బులుపులై=వేడుకలై బులిపి=పసిరిమొగ్గ చిన్నది మురుపు=అందం.
నాలపు=పొరవశ్యం నిచ్చలము=నిశ్చయం నిర్దోషం స్వచ్ఛం నయము=అందం,
రీతి. చెలువలు-చెల్వలు=సాగసు కత్తెలు)

తళుకులూ, బెళుకులూ కులికే కన్నుల అందాలు తమ అంగడిలో ఎదురుగా
ఉన్న కలువలకి ఒక వింత చెలువాన్ని కలిగిస్తున్నాయి. పెద్దవిగా ఒప్పల కుప్పలుగా
ఉన్న వక్షోజాలు (పాలిండ్లు) పూల చెండులకి (విరిబంతు లకు) ఒక వింత వరస
(బాంధవ్యం)నేర్చుతున్నాయి. (కళపన్) పాలుపుగా ఉండి మన్నధుడి(వలరాచబాడు)
బులుపుల్లాగా ఉన్న పలుమొనలు (దంతాల కొనలు) మొల్లమొగ్గలకు ఒక వింత
మురుపు నింపుతున్నాయి. నిగనిగలాడుతూ తేనెలు చిలుకుతున్న పెదవులరంగు

(మోవి=క్రిందిపదవి) ఎర్ర కలువలకు ఒక వింతసిరులని అందిస్తున్నది పొరవశ్యపు వలపుని కలిగిస్తూ స్వచ్ఛంగా తెల్లగా ఉండే నవ్వులు మల్లెపూలకి ఒక వింత అందాన్ని రితిని తెలియజేబుకున్నాయి

ఇలా తమ అవయవాల సాగసులతో పువ్వులకే అందాలు తీరుస్తూ పుష్ప లావకలు ఆ పట్టణంలో కోడె కాండ్రకు (యౌవనంలో ఉన్న సరసులకు) విరులు అమ్ము కొంటూ ఉంటారు

'అమ్ముకొందురు' అనడంలో ఉపమానాలు ఉపయోగాలు అంగడి సరుకే అనే స్ఫూర్తి ఉంది ఒక జాలకూడా ఉందేమో సరే-

పుష్పలావకలు అయ్యక పేళ్ల వర్గన ధనానికి అమ్ముడు పోయే స్త్రీని వెల+ ఆలు=వెలయాలు అంటారు. వాళ్ళ జాణతనం చెబుకున్నాడు

నగ గల్గినను జాలు మొగసాల వాకిలి

కాపించు నజ్జేసికంటి నైన

జని చూడ గల్గిన జాలు జేయును నన్ను

కానిగా బూవిలుకానినైన

బలుక గల్గిన జాలు బనులు సేయించును

వెట్టి మై జడలేటిపట్టి నైన

జెనక గల్గిన జాలు జేయును దలయింటి

చుట్టు ద్రిమ్మర గాలిచాలినైన

నంట గలిగిన నవ్వెనకయ్య నైన

గోవి విడిపించి వలపులు గొల్చి నిచ్చ

వెంట బిరుగాడ జేయు నవ్వీటిలోన

గలుగు వెలయాండ్ర గమి పొల్తువలకు దిగిది

| - ౩౮

తమ వైపు చూసి ఒక్కసారి నవ్వితేచాలు (నగ గల్గిననుచాలు) ఆ ముక్కంటే నైనా సరే (బేసి కన్నులవాడు- ఆ + బేసికంటి) తమ ఇంటి మొగసాలవాకిలికి కావలా దారునిగా చేసియ్యగలరు మత్తధుణ్ణి జయించిన శివుణ్ణి కూడా లోబరుచుకోగలరని కాత్వర్యం (పైగా వాకిలికి కావలా కాయడం శివుడికి అలవాటే- బాణాసురుడి కథ)

దగ్గరకు పెళ్ళి చూడగలిగితే చాలు పూవిలుకాడినైనా (మత్తధు డు) తమకు విటుణ్ణిగా (ననుపుకాడు- నన్నుకాడు) చేసుకోగలరు. అందరినీ విటులుగా మార్చే మత్తధుణ్ణి విటుణ్ణిగా చేసుకోగలరని

తమతో ఒక్కసారి మాట్లాడగలిగితే చాలు ఆజిత్తబ్రహ్మచారి గాంగే యుడి నైనా సరే (చదలేరు= గంగ పట్టి= బిడ్డ చదలేటిపట్టి= గంగా పుత్రుడు - భీష్ముడు) తమకు సేవకుణ్ణిగా చేసినుకోగలరు జీతమూ బత్తెమూ లేకుండా వెట్టి చాకిరీ చేయించుకోగలరు భీష్ముడు పెళ్ళి మానేసి జీవితాంతమూ కౌరవులకు చేసింది వెట్టి చాకిరీయే

తమకు ఒక్కసారి ఎదురయితే చాలు (చెనకుట=తాకుట ఎదుర్కొనుట)

మరొక బ్రహ్మచారి హనుమంతుణ్ణి కూడా (చూలి=బిడ్డ గాలి చూలి=వాయు పుక్కుడు-మారుతి) తమ ఇంటి వీధి గుమ్మం చుట్టూ తిరి గేట్టు (త్రిమ్మరన్ చేయు) చేసుకోగలరు (తల=అగ్రభాగం ఇంటి యొక్క తల-తలయిల్లు తలపాలము పెడచెవి పూర్వకాయము ఇత్తాదుల్లా ఏకదేవి సమానం) రామాలయాలకి తలయింటి కాపలాదారు హనుమన్న కదా!

తమను ఓక్కసారి తాత్కాలిగితే చాలు (అంటుంటు= స్పృశించుట, అంటగలి గినన్) మరొక బ్రహ్మచారి ఆ వినాయకుణ్ణి సయితం (ఆ+వెనకయ్య. చాలా సేవలయ్యాల్లో వినాయకుడి విగ్రహం గుడికి వెనక వైపుననే ఉంటుంది అందుకనే కుమారస్వామికంటే వెనకపుట్టాడనో వెనకయ్య అని పేరు వచ్చి ఉంటుందని కొందరి సమన్వయం) గోవి విడిపించి వతిపులు రగుల్కొల్పి నిత్యమూ తమ వెంట తిష్టే తోగలరు వెనకయ్య కనక వెంట తిరుగాడతాడని.

పాలుపువలకు లాగి ఎంతటి కరోర బ్రహ్మచారి నయినా సరే ఇలా మార్చే య్యగలిగిన సాందర్యంతో చాతుర్యంతో అలరారుతోంది- ఆ పట్టణంలో ఉన్న వెలియాండ్ర బృందం (గమి=సమూహం). కాంతా జనానికి ప్రథమస్థానం ఇచ్చి వారిని వర్ణించి ఇప్పడింక పురుషజాతిని వర్ణిస్తున్నాడు.

వలుకుల చిలువల దొర లన

నలు మొగములు పూని రాని నలువ లనంగా

దొలు మినుకుల ప్రోవు లన

వైరియందు రప్పిటి పుడమివేలుపు లెపుడున్ 1-33

ఆ వీటిలో ఉన్న బ్రాహ్మణులు (పుడమి వేలుపులు= భూదేవతలు) వలుకుల విషయంలో ఆదికేషులా అన్నట్లు (చిలువ=పాము చిలువల దొర=పాములకు రాజు) నాలుగు ముఖాలు ధరించి రాని చతుర్ముఖులా అన్నట్లు (నాలుగు వాయి+లు=ముఖాలు కలవాడు-నలువ=బ్రహ్మ) వేదాల రాసులా అన్నట్లు (మినుకు=మాట తొలి-తొలు +మినుకులు= ఆది మ వాక్కులు=వేదాలు), ఎప్పుడూ ప్రకాశిస్తూ ఉంటారు

మొత్తం మూడూ అభేద రూపకాలే. "నలు మొగములు పూనిరాని నలు వలు" అన్నచోట ఉపమేయమైన పుడమివేల్కులకి నాలుగు ముఖాలు ధరించి రాక వోవడం అనే న్యూనత కనబడుతోంది కనక అది న్యూనాభేదరూపకం. (అచట ద్వంద్వో బ్రహ్మ-అన్నట్లు సాధ్యమయి మపరా లక్ష్మీరసుధాసాగరోదితా అన్నట్లు)

వరుస వెంటిది గాని పారిగాన లేకయ్యె

మార్పుర ణా రాము మనికి యెంత

దురములో సిరిగేస్తు వేరనాచ్చి పగవారి

గెలిచిన కవ్వడి యల వదెంత

మూడుపాలెములు తెంపున గెల్చి పాదలు తా

బిల్కాలుపు వేల్చి బీరమెంత

తోమటి సైదోడు గూడి త్రిమ్మల వేర్చి
 దగు విక్రమార్కుని తెగువ యొంత
 నేలపై నిల్చి కమ యేపు నిలువలేక
 బెడిదముల బర్చు పిడుగుల కడిమి యొంత
 యమమ గేలిగా రచ్చల నాడుతోమమ
 నేచి పచరింతు రచ్చటి రాచవారు.

1-87

ఆ పట్టణంలో రాచబిడ్డలు (యువక్షత్రియులు) రచ్చబండల మీద గుమి
 గూడి విజృంభించి (ఏచి=అతిశయించి) వీరాలాపాలు చేసుకుంటూ ఉంటారుట.
 ఏమని అంటే-

ఒకటి తరువాత ఒకడు అని వరసబెట్టి గానీ శత్రువుల్ని (మార్తురన్) సంహరించలేకపోయాడు (పారిగొనలేడు) ఆ పరచరాముడు. అతడి బ్రతుకు (మనిశి) ఎంతయ్యా మేమైతే ఒక్కొక్కడిగా ఎంతమంది వైఖా నింహరించగలమని

కురుక్షేత్ర సంగ్రామంలో (దురము=యుద్ధం) శ్రీకృష్ణుణ్ణి (నిరిగేన్సు) ఆశ్రయించి శత్రువుల్ని గెలిచాడు ఆ అర్జునుడు (కపా భడి=భవ్యుడి. రెండు చేతులతోనూ యుద్ధం చెయ్యగలవడి ఉన్నవాడు=అర్జునుడు) అతడి పరాక్రమం (అలపు) అది ఎంతయ్యా మామందు ! మేమింకానీ నిరిగేన్సు సహాయం అవసరం లేకుండానే గెలిచి ఉండేవాళ్ళమని

జీవితానికంతటికీ ఒక పెద్ద మహాఘన కార్యంలాగా మూడు పాలెములు (పల్లెలు-త్రిపురాలు) తెంపుతో గెలిచి విర్రవీగుతున్నాడు (పాదలు) ఆ చంద్రోభరుడు. (జాబిల్లి తాలుపు వేల్పు) ఆయన గారి జీరం (వీరత్వం) ఏపాటి దయ్యా మామందు మేమైతే రోజుకి మూడు శత్రువురాలు భయం చెయ్యగలమని

భట్టి అనే ఒక తోమటిని సైదోడుగా (మంత్రిగా) పెట్టుకుని దేశాలన్నీ త్రిమ్మల వేర్చి (క్రీల్) సంపాదించుకుని తగుదునవ్వా అంటున్న ఆ విక్రమార్కుని సాహసం (తెగువ) ఎంతయ్యా మేమయితే ఏ సైదోడూ అక్కర లేకుండానే అంతకన్నా గొప్ప సాహసకృత్యాలు చెయ్యగలమని

అసలు మా ముందు పిడుగుల కడిమిమాత్రం ఎంత ! (కడిమి= బలం, పరాక్రమం, అధిక్యం) అని నేలమీద నిలబడి కమ ఏపు వీమిటో నిలుపుకోలేక ఉరుము కుంటూ పరుగులు తీస్తాయా (బెడిదము-బెట్టిదం=నిర్భయము వర్చు=ఒప్పు, వ్యాపించు, సాగు) వాటి గొప్ప ఎంత మామందు మేమయితే నిలబడి యుద్ధం చేస్తాం పిడుగులు కురిపిస్తాం మెరుపులాడి చేసి పారిపోం అని

ఇల్లార్ల పరచరాముడు లగాయకు ఏ-మహావీరుణ్ణి లెక్కచెయ్యకుండా గేలిచేస్తూ మాట్లాడుకుంటూ ఉంటారుట ఆచ్చటి రాచవారు

తడవగ వసెమా యందుల
 నెడవని నీరు లేరికై న- నెలుగగ వత్తున

నొడువక కోటికి నెత్తిన

పడగలచే గోమ టిండ్ల బంగరుమళగల్

-88

ఆ పట్టణంలో ఉన్న అంతులేని (ఎడపని) సిరుల్ని తడవడం (లెక్క పెట్టడం) ఎవరికైనా వశమా నాధ్యమవుతుందా !

కానీ ఒక రకంగా ఎవరికైనా ఎవరూ చెప్పకుండానే (నొడువక) తెలుసు కునే అవకాశం ఉంది (ఎఱగగవచ్చునీ)

కోమటుల ఇండ్లలో బంగారపు నిధులు (మళగలు-మాళగలు- నేలమాళ గలు- భూగృహాలలో దాచిన బంగారపునిధులు) ఎన్ని ఉన్నాయో - కోటికి ఎత్తిన పడగలతో లెక్కకట్టి తెలుసుకోవచ్చు.

కోటికి పడగ ఎత్తడం అని సామెత ఒక కోటి రూపాయలు నిధి ఉంటే ఇంటిమీద ఒక పతాకం ఎగురవేస్తారుట ఆ ఇంటి మీద ఎన్ని పతాకాలు (పడగలు) ఎగురుతూంటే అన్ని నిధులు ఆ యజమానుడికి ఉన్నట్లు ఉన్న ధనాన్ని ప్రభుత్వానికి ప్రజలకూ తెలియకుండా దాచుకోవలసిన పరిస్థితి లేని మంచిరోజులు అది అందు కని ప్రతి కోటిశ్వరుడూ తన భవనం మీద పడగలు ఎత్తేవాడు ఆ పడగల సంఖ్యను బట్టి, అతడి దగ్గర ఎన్ని కోట్లు నిలువ ఉన్నాయో ఎవరూ నొడువకండానే ఎవరికైనా ఎరుగవచ్చు. ఆ ప్రతిష్ఠాన పట్టణంలో పైక్కులందరి ఇళ్లపైనా ఈ పడగలు ఎగురుతూనే ఉండేవనీ అందరూ కోటిశ్వరులేననీ

ఇంతటి సంపన్నులున్న పట్టణాన్ని దేశాన్ని రక్షించడానికి చోరబాధ లేకుండా కాపాడటానికి ఎటువంటి యోధులు ఉండాలి! అది చెబుతున్నాడు-

గడితపు బిడుగుల నైనను

బెడిదపు సింగముల నైన బెడచే బుడమిం

బడనడచు బంటు లెన్నగ

గడ లేక తవర్తు రచట గడు బీరమునన్.....

1-89

కలిసమైన పిడుగులనైనా సరే భయంకరమైన సింహాలనైనా సరే ఎడమ చేత్తో (పెడచేసి) నేల మీదకు పడవేసి అణచివెయ్యగలిగిన యోధులు (పడనీ అడచు బంటులు) అంతులేనంత మంది మహావ్రతాపం తో (కడు బీరమునన్) ఆ పట్టణంలో తనరారుతున్నారు. (కడ=అంతం కడలేక=అనంతంగా)

వ. ఇట్లు కడలి కడగా గలుగు పుడమి పడతికి దొడవనం గడునొప్పు నవ్వి డేలునేల బేడెట్టివా డనిన.....

1-90

గుముద్రమే (కడలి) చివరి సరిహద్దుగా ఉన్న మొత్తం భూదేవికి (పుడమి పడతికి) అలంకారం అనిపించేటట్టు (తొడవు+అనన్) చాలా అందంగా ప్రకాశిస్తున్న ఆవీడు-ప్రతిష్ఠాన పట్టణాన్ని ఏలుతున్న నేల బేడు (భూపతి) ఎటువంటివాడంటే- అని కావ్యకథానాయకుడైన యయాతిని పరిచయం చేస్తున్నాడు

పొన్నెగంటి తెలగన్న శ్రీకారం చుట్టిన ఈ అచ్చతెనుగు కావ్యశాఖ ఎక్కువ

మంది కవులను ఆకర్షించకపోయినా నిన్న మొన్నటిదాకా అలా అలా సాగుతూనే వచ్చింది. కూచిమంచి తిమ్మకవి(15వ శతాబ్దం) రామాయణాన్నీ నీలాసుందరీ పరిణయాన్నీ రచించాడు ములుగు పాపయారాధ్యుల వారూ, కందుకూరి వీరేశలింగం పంతులు గారూ, అదిభట్ల నారాయణదాసుగారూ ఆకుండి వ్యాసమూర్తి గారూ ఈ కావ్య శాఖకు తమ రచనలతో పుష్టి కలిగించారు కానీ అవి ఏదీ కూడా తక్కిన ఆంధ్ర భాషామయ కావ్యాలలాగా పాఠకుల హృదయాలకు ఎక్కలేదు. పరన పారనాలకు దూరమయ్యాయి. ఈశాఖకు ప్రతినిధిగా ఏదో ఒకటి ఉండాలి కనక వార్తభాగాల్లో చేర్చడమే అవుతోంది ఆ గౌరవం కూడా యయాతి చరిత్రకూ, నీలాసుందరీ పరిణయానికీ, ఎక్కువగా దొరుకుతూ వచ్చింది కొందరు కావ్యానికి పేరు పెట్టడం దగ్గరనుంచి వీర- అచ్చికాళి మానం చూపిస్తూ వచ్చారు చిలువ పడగ జోని కవిత రెంటి త్రాగుడు గొంగ పుట్టింటి వేల్పు శతకము, జేజేల మేలువాని యింపు నిట్ట- ఇత్తాదులు. అయితే ఒక ప్రత్యేకమైన అభిరుచి పట్టుదలా ఉన్న పాఠకులు అనేకార్థక కావ్యాలనూ అచ్చిక కావ్యాలనూ చదివి ఆనందించ గలిగితే ఆనందించవచ్చు.

భాషాపరంగా చూసినప్పుడు ఈ కావ్యాలు చేసిన మేలు గణనీయంగా కనపడుతుంది భావప్రకటనలో తెలుగుకి ఉన్న సాఫల్యం తెలిసి వస్తుంది అనవసరమైన దురాక్రమణి లోనుకాకుండా అచ్చతెనుగు పదాలను పరిరక్షించుకోవడానికీ, పర్యాయపదాలనూ సమాసాలనూ తయారుచేసుకుని పరిపుష్టం చేసుకోడానికీ ఈ ప్రక్రియ అద్వితీయంగా సహకరిస్తుంది.

చేమకూర వేంకటకవి (క్రీ.శ. 1600-1632)

విజయవిలాసము (ప్రథమాశ్వాసము 32-41, 83-86,

117-121, 130-134 ,ద్వితీయాశ్వాసము 78-111)

విజయ నగర సామ్రాజ్యం పతనమయ్యాక తెలుగుసాహిత్యానికి తంజావూరు పట్టుకొమ్మ అయ్యింది తంజావూరు నాయకరాజులు అభి నవ భోజులై కవివం డిత పోషణ విశేషంగా చేసారు సామ్రాజ్యంలో శాంతి భద్రతలు నెలకొన్నాయి ధన దాన్యసమృద్ధి ఏర్పడింది ప్రజలూ పాలకులూ కూడా విలాసవంతమైన జీవితం గడిపినట్లు చరిత్ర చెబుతోంది.

నాయకరాజుల్లో రఘునాథనాయకుడూ అతని కుమారుడు విజయరా ఘవనాయకుడూ స్వయంగా కవులై, కవులనూ కవయిత్రులనూ ఎంతోమందిని గౌరవాదరాలతో పోషించారు. రఘునాథనాయకుడు ఆశుప్రబంధాలను అనేకం రచించాడు అచ్చుతాభ్యుదయం అనే ద్విపదకావ్యాన్ని తన తండ్రి చరిత్రతో రచించా డుట వాల్మీకి చరిత్ర ఇతడి ప్రాధ పద్మకావ్యం నలచరిత్ర శృంగారసావిత్రి, రఘునాథ రామాయణం ఇత్యాదులు ఇతడి రచనలు విజయరాఘవ నాయకుడుకూడా తన తండ్రినే నాయకుణ్ణి చేసి రఘునాథ నాయకాభ్యుదయం ద్విపదగానూ యక్షగానం గానూ రచించాడు వీటిలో ఆనాటి నాయకరాజుల విలాసమయ జీవితం కన్నులకు కట్టినట్లు కనపడుతుంది

రఘునాథనాయకుని కొలువులో చేమకూర వెంకన్న ఒక ప్రముఖ కవి కావట్టి ఇతడి కాలం క్రీ.శ 1630 ప్రాంతం సారంగధర చరిత్ర - విజయవిలాసాలు చేమకూర రచనలు

వీటిలో విజయ విలాసం చాలా చమత్కార భరితమైన కావ్యం ప్రతి పద్యంలోనూ చమత్కృతి ఉండేట్లు రచించావని కవిని కృతిపతి రఘు నాథనాయకుడు ప్రశంసించాడు

ప్రతిపద్యమునందు విమ

త్కృతి గలుగం జెప్ప నేర్తు, వెల్లెడ బెళుకా

కృతి వింటి మహారముగా,

క్షీతిలో నీ మార్గ మెవరికిన్ రాదు సుమీ (అవతారిక - ౮౦)

ఈ ప్రతిపద్యచమత్కృతి అవతారికతో సహా విజయవిలాసం అంతటా కనపడుతుంది. కావ్యానికి చమత్కారమే ప్రధానమనే సిద్ధాంతాన్ని మొట్టమొదటి సారిగా ప్రతిపాదించినవాడు తెలుగువాడు. విశ్వేశ్వర దేశికుడు ఇతడు నాచన నోమనాథుడికి సమకాలికుడనీ, అదే సోమ నాథుని రచనలో నవీన గుణమనీ శ్రీ.జి.వి. సుబ్రహ్మణ్యం గారూ, శ్రీ ఎన్ సీతాపతిగారూ ప్రతిపాదించారు (సాహిత్య చరిత్రలో చర్చనీయాంశాలు పుట-౨4 ౨5)

అయితే విజయ విలాసంలో ప్రధానంగా కనిపించేది శబ్దచమత్కారమే. కల్పనల్లోగానీ, ఉపమానాల్లోగానీ తొత్తదనం అంతగా కనపడదు ఉక్తి విధానంలో మాత్రం ప్రతి పద్యంలోనూ ఏదో ఒక చమత్కారం కనపడుతూనే ఉంటుంది తెలుగు జాతీయాలనూ నుడికారా లనూ సార్థకంగా సమన్వయించే శబ్దచమత్కారం మరి ఎక్కువగా కనపడుతుంది. శ్లేషయమకాదులు సరేసరి

వసుచరిత్ర - ప్రభావతీ ప్రద్యుమ్నాల తరవాత తెలుగు కావ్యనిర్మాణానికి ఒక మూస ఏర్పడింది. వసుచరిత్ర ముద్ర అనంతర కవుల మీద మరింత గాఢంగా పడింది విజయవిలాసానికి పిల్ల వసుచరిత్ర అనే కీర్తి ఉంది.

వసుచరిత్రనుండి కావ్యాలలో కథాశరీరం బాగా కుంచించుకు పోయింది. ఉన్నది కాస్తా మూసకట్టుగానే తయారయ్యింది. నాయకరాజు ల విలాసమయ జీవితం ఈ స్వల్ప కథా శరీరాన్ని యథాశక్తి ప్రభావితం చేసింది.

రాజు ఊరేగింపుగా వెళ్ళడం. ఒక అందగత్తె చూసి మోహించడం విరహ వేదన చిలక రాయబారం. రాజుగారు అనుగ్రహించడం సంభోగ వర్ణన. కావ్య సమాప్తి - ఇదీ మూస అవసరాన్ని బట్టి ప్రకృతి వర్ణనలు ఉంటాయి. నాయికను అంగా గం వర్ణించడం రెండుమూడు సార్లయినా జరుగుతుంది. ఒక్కొక్కసారి ఇద్దరు ముగ్గురు నాయికలు ఉంటారు. పడక టింటినీ అక్కడి కార్యక్రమాలనీ సవిస్తరంగా వర్ణించడ మొకటి ప్రస్థు టంగా కనపడుతుంది రాజుగారు ప్రధానంగా శృంగార నాయకుడు అనేక భార్యల్ని సమానంగా చూసుకునే దక్షిణనాయకుడు ఇతడి మిగతా గుణాలు సాధారణంగా ప్రస్తావనకు రావు వచ్చినా శృంగార పరంగానే వస్తాయి ఇదీ విలాసకావ్యాల మూస.

ఈ విజయ విలాసంలో కథ భారతంలోది బ్రాహ్మణ గోసంరక్ష జార్థం. విల్లంబులకోసం అర్జునుడు ధర్మరాజుగారి అంతఃపురం వైపు వెడతాడు. ఆ ఏడాది ద్రాపదీదేవి ధర్మరాజుగారి సన్నిధిని ఉంది నియమం ప్రకారం అర్జునుడు అటు వెళ్ళకూడదు. కానీ పరాకున వెళ్ళాడు దానికి ప్రాయశ్చిత్తంగా భూప్రదక్షిణకు బయలు దేరాడు. కూడా విశారదుడు అనే నర్తనచివుడూ కదిలాడు దారిలో ఉలూచి అనే నాగకన్యనూ చిత్రాంగద అనే మలయధ్వజ మహారాజుగారి కూతురినీ తర్వాత శ్రీకృష్ణుని చెల్లెలు సుభద్రనీ వివాహమాడాడు కావ్యం ముగిసింది.

సుభద్ర సౌందర్యాన్ని గడుడు వచ్చి వర్ణించి చెప్పినప్పటినుంచీ వెళ్ళాలి చూడాలి అనుకుంటున్నాడు అర్జునుడు. అంతలోకీ దైవికంగా ఈ సంఘటన జరిగింది. భూప్రదక్షిణ అనువుగా కలిసివచ్చింది

కావ్యం మొత్తం ప్రతి పాత్రలోనూ ప్రతి సన్నివేశంలోనూ శబ్ద చమత్కారాలతో కవిగారే తొంగి చూస్తూ ఉంటాడు. ఆ చమత్కారాలు మాత్రం అత్యద్భుతంగా, ఆశ్చర్యజనకంగా ఉంటాయి. కళ్ళు మిరుమిట్లు గొలుపుతాయి నభూతే నభవిష్కృతి అనిపించాడు చేమకూర వేంకట కవి ఇవి తప్ప మిగతా ఉత్తమకావ్య గుణాలతోసం

ఆశించడంగానీ అన్వేషించడం గానీ వృధా ప్రయాస ఇదొక బాణీ ఇదొక నిర్వాణ శిల్పం

అర్జునుడికి విజయుడు అనేది పర్యాయపదం అతడి విలాసాన్ని చెప్పే కావ్యం కనక ఇది విజయవిలాసం కృష్ణదేవరాయల సభా భవనాన్ని భువన విజయం అన్న ట్టుగా రఘునాథనాయకుడి కొలువు కూటానికి విజయభవనం అని పేరుట అందుకని కూడా విజయవిలాసం అనే పేరు పెట్టి ఉండవచ్చు-కవి, అన్నారు కొందరు విమర్శకులు ఈ ఆలోచనకు ఆధారం తృతీయాశ్వాసంలో ఉంది విరహంలో ఉన్న సుభద్ర తన 'చెలులు ప్రసంగవశమ్మున అలరెన్ గడు విజయభవన మనినన్' తెలియ వింటోందిట (3-26) విజయ అనే మాట వినపడితే చాలు సుభద్రకు ప్రాణం లేచివస్తోంది ఈ చమత్కారానికి కావ్యం పేరుకీ విజయభవనమే ప్రేరకమని విమర్శకుల భావన

ముగ్గురు నాయికలనూ వర్ణించిన పద్యాలు చూద్దాం కాసేపు జాచిత్త్యమూ అశ్లీలమూ లాంటివి మర్చిపొండి అగ హెచ్చరిక

పొందవుల కుశలం కనుక్కోవడానికి ద్వారకనుంచి ఇంద్రప్రస్థానికి వచ్చి గదుడు ఏకాంతంలో అర్జునుడికి సుభద్ర సౌందర్యాన్ని వర్ణించి చెబుతాడు పంచచామర వృత్తంలో ఉత్సాహంగా మొదలు పెట్టాడు

కనన్ సుభద్రకున్ సమంబుగాగ నే మృగీవిలో

కనన్; నిజంబు గాగ నే జగంబునందు జూచి కా

కనన్, దదీయ వర్ణనీయ హావ భావభీవయః

కనన్మనోజ్ఞ రేఖ లెన్నగా దరంబె గ్రక్కనన్ -

(1-32)

ఓ విజయా. సుభద్రకు సమంగా మరో మృగీవిలోకనను (ఆడ లేడి = మృగీ, మృగీవిలోకనన్ = ఆడలేడి కన్నుల వంటి కన్నులు గల స్త్రీని) నేను కనను (చూడను చూడలేదు అని) నేను ఈ మాట నిజంగా జగమంతా చూచికాక అనను (చూచికాక+అనన్) ఆమెకు సంబంధించి నవ్వు వర్ణించదగిన హావభావాలూ బుద్ధి (భీ) వయస్సు వీటి ప్రకాశించే మనోజ్ఞరేఖలు (కనన్ + మనోజ్ఞ = కనన్మనోజ్ఞ) ఎంచి గ్రక్కనగా చెప్పి లంబీ తరమా ఇదీ తాత్పర్యం

భావంలో కొత్తదనం లేకపోయినా 'కనన్' అనే అక్షరసంపుటి ప్రాసలో వచ్చేట్టు పదబంధాలు కూర్చాడు 'గ్రక్కనన్' తో ముగించాడు ఆద్యంతాలలో 'కనన్' సాధించాడు శబ్దాలంకారంగా ఇది యమకం

ప్రాయపు డెక్కునన్ చెలువ పల్కులు చిల్కల గారవించు, గ
న్దీయి చతోరహాళి దయతో బెనుచున్, చనుకట్టు మచ్చికల్
చేయు సదా రథాంగయుగళన్, నడ లంచల బుజ్జగించు, నొ
నేయెడ నింపు గావు గయింప నవీన వయో విలాసముల్ (1-33)
ప్రాయం తెచ్చిన టిక్కుతో (ప్రాయము = వయస్సు యౌవనం) ఆ చెలువ

వేతపోలు

పలుకులు చిలకల్ని ఆదరిస్తాయి కన్నోయి (కన్నుల జంట) చకోర సమూహాన్ని (పెన్నెల పులుగులు) దయతో పెంచుకుంది చనుకట్టు చక్ర వాకద్యయంతో (యుగళన్) నుదా మచ్చిక చేస్తుంది నడకలు హంసల్ని (అంచలు) బుజ్జగిస్తాయి

ఈ ఉపమానాలు అన్ని కావ్యాలలోనూ కనిపించేవే కాకపోతే క్రియా పదాలను వాడటంలో కొంత కొత్తదనమూ సార్థకతా ఉన్నాయి చిలుకలు చకోరహళ రధాంగయుగళ అంచలు - ఈ ఉపమాన వస్తువులన్నీ పక్షిజాతివే నాల్గవ పాదంలో ఈ చమత్కారాన్ని పొదిగాడు " అవును గణించి చూస్తే నవీనవయో విలాసాలు ఏయేడ ఇంపుగావు " అని అర్థాంతరన్యాసం వేసాడు నవీన వయస్సు అంటే తొత్త వయస్సు యౌవనం యౌవన విలాసాలు ఎప్పడయినా ఇంపుగానే ఉంటాయి కదా అని సుభద్ర ప్రాయపు టిక్కలతో ఉంది కనక ఆవిడ నవీనవయో విలాసాలు ఇంపుగానే ఉంటాయి "వయస్" అనే పదానికి పక్షి అనికూడా అర్థం ఉంది త్రిత్త పైనే పక్షుల విలాసాలు ఇంపుగానే ఉంటాయి కదా అనే అర్థంతో ఈ అర్థాంతరన్యాసం ఉపమానవస్తువులకికూడా అన్వయిస్తుంది శ్లేషతో సాధించిన శబ్దచమత్కృతి ఇది

అతివ కుచంబులున్, మెలుగుటారును, వేనలియున్ ధరాధిపో
న్నతియు, నహీన భూతి కలనంబు, ఘనాభ్యుదయంబు నిష్పటం
దితిమని మాటి మాటికిని నిక్కెడు-నీల్కెడు-నిల్ల వీరెడున్

క్షీతిసమగూడె యొక్కొకరికిన్ నడుమంత్రపు గల్గి కల్గినన్ (-34)

అర్జునుడు సుభద్రాదేవిని ఎప్పుడో చిన్నప్పడు చూసాడు ఇప్పుడు ఆవిడ యౌవనవతి అయ్యింది శరీరంలో చాలా మార్పులు వచ్చాయి వాటిని క్రమాలంకారంతో చెప్పి అర్థాంతరన్యాసంతో సమర్థిస్తున్నాడు శ్లేష సహకారం ఉండనే ఉంది ఆ అతివ వక్షోజాలు ధరాధిపోన్నతిని ఇప్పటికి పొందాము కదా అని మాటి మాటికి నిక్కుతున్నాయి ఆమె నల్లని నూగారు - (బొడ్డునుంచి గుండెలపైపు వ్యాపించే నున్నని పెండుకల బారు)- అహీన భూతి కలనం ఇప్పటికి పొందాను కదా అని మాటి మాటకీ నీల్గుతోంది ఆమె జడ(వేనలి) ఇప్పుడు కదా ఘనాభ్యుదయం పొందాను అని మాటి మాటికీ విర్రవీగుతోంది మూడింటికీ కలిపి " ఇప్పుడు + ఒందితిమి "

అని క్రియని బహువచనంలో వేసాడు
వక్షోజాలకి పర్వతాలు ఉపమానం ధరాధిపము అంటే శ్రేష్ఠమైన పర్వతం సంస్కృతంలో ధర - ధర శబ్దాలు రెండూ ఉన్నాయి ధరము అంటే పర్వతం ధర + అధిపము = ధరాధిపము పర్వతం యొక్క ఉన్నతిని (ఎత్తును) పొందాము అనే గర్వంతో అవి నిక్కుతున్నాయి ధరా+అధిప + ఉన్నతి అనే పదవిభాగంతో రాజుగారి ఉన్నతి (గొప్పదనం) అని మరో అర్థం వస్తుంది అదికూడా నిక్కడానికిహేతువే దరాధిపోన్నతి అనే సమాసంలో ఉన్న శ్లేష ఎంత ముఖ్యమో "నిక్కెడున్" అన్న క్రియాపదం కూడా అంతే సార్థకం పైకి ఎదగడమగీ, అహంకరించడమగీను నూగారుకి నల్లజ్రాచు ఉపమానం అహి అంటే హిము ఇన శబ్దానికి రాజు

అని అర్థం అహి+ ఇనము- అంటే శ్రేష్ఠమైన సర్వం సర్వరాజం అదే త్రాయపాము దాని సోభను (భూతిని) కలిగి ఉండుట (కలనంబు) ఇన్నాళ్ళకు నూగారుకి లభించింది అంచేత నూగారు గర్వంతో నీలుగు తోంది సాగుతోందనీ అహంకరి న్నోందనీను హీనం కానిది అహీనం (న హీనమ్ - అహీనమ్) అహీనమైన విశ్వర్థ లభ్యతో (భూతి-కలనంబు) అది నీలుగుతోంది - అంటే - అహంకరినోంది

వేనలికి ఘనంలా ఉపమాన వస్తువు మేఘం నల్లగా విశాలంగా ఉంటుంది తేకపాశమని ఘనం యొక్క అభ్యుదయం ఇప్పుడు వేనలి పొందింది దాని అతిశయం దీనికి లభించింది అంచేత విరవీగుతోంది అహంకరినోందనీ వెనక్కాలవైపున పొడవుగా ఊగుతోందనీను ఘనమైన అభ్యుదయం - ఘనాభ్యుదయం పొందింది కనక విరవీగడం ఇలా మూడు ఉపమానాలనూ శ్లేషతో అహంకార హేతువులుగా మలిచాడు అనురూపమైన క్రియలు పేర్చాడు అయితే అహంకరిస్తున్నావ్ అనడానికి విరవీగడం నీల్లడం, నిక్కడం అనే మాటలు ఉత్తరోత్తరం కొంచెం మొరటు అభివ్యక్తులు

నడు మంత్రపు కలిమి వస్తే ఈ భూమి మీద (క్షితిన్) ఒక్కొక్కళ్ళకి అలాగే ఉంటుందీ అని అర్థాంతరన్యాసం బిగించాడు నడమంతరపు కలిమో నరం మీద వుండో అన్నారు రెండూ భరించరానివే ఈ అవయవా లకు (ఉపమేయాలు) ఇప్పుడున్న ఈ అతిశయం నడమంతరపు కలిమే. బాల్యంలో లేదు మునితనంలో ఉండదు నడమంత్రంగా యౌవనం వల్ల వచ్చింది నడమంత్రపు సిరి కాబట్టే అంతగా నిక్కడం నీల్లడం, విరవీగడమూను అయితే నడమంత్రపు సిరి వచ్చిన వారందరూ ఇలాగ మిడిసిపడరు. ఒక్కొక్కరికి ఈ మిడిసిపాటు ఉంటుంది ఆమె శరీరంలో మిగతా భాగాలకుకూడా నడమంత్రపు కల్పి (యౌవన సౌందర్యం) వచ్చింది అవి ఇలా నిక్కడం లేదు నీల్లడం లేదు విరవీగడం లేదు అదీ "ఒక్కొక్కరికీ న్" అనడంలో చమత్కారం

ఈ పద్యంలో ఏ పదాన్ని మార్చి పర్యాయపదం ఉంచినా చమత్కారం చెడిపోతుంది ప్రాధాన్యాన్ని బట్టి ఇదీ శబ్దచమత్కారమే

కేళికాసురసిలో దేలి యాడుట జేసి

శైవాల లత కొంత నాటివచ్చు

పుష్ప మాలికలతో బొందు సెల్లుట జేసి

యెలదేటిగమి కొంత యీడు వచ్చు

కంటికింపగు రేఖ గల్గియుండుట జేసి

మినుకు గాటుక కొంత దినుసు వచ్చు

బిబుద నొయ్యారంబు మెలియుచుండుట జేసి

చమరివాల మొకింక సమము వచ్చు

గాక నీలత్వమున సరిగావు తెలియ

నెటి గలిగి, యొక్కమొత్తమై, నిడుదలై, ద

ళమ్ములై, మెర్లులై, కారు క్రమ్ముచున్న

వికచకమలాక్షి నునుసోగ వెండుకలకు (1-35)

వికసించిన కమలాల వంటి కన్నలు కలిగిన ఆ సుభద్ర (వికచ+ కమల+ అక్షి) జుట్టుని వర్ణిస్తున్నాడు ఈ పద్యంలో సుదీర్ఘమైన విశాలమైన కేశపాశం ఆవిడది అందుకే సీసపద్యం కావలసివచ్చింది

నునుపైన సోగ అయిన ఆమె తల వెండుకలకు ఏవేది కొంతలో కొంత నాటి వస్త్రాయోపై నాలుగు పాదాలలోనూ చెప్పింది నాచుతీగలు (నైవలం-నైవాలం), తుమ్మెదల గుంపు (ఎలతేటి + గమి), కాటుక చమరీ మృగం తోక - వీటిని కేశపాశానికి పాడుగులో నల్లదనంలో ఉపమానాలుగా చెబుతారు అవే ఈ పద్యంలోనూ ఉన్నాయి అయితే చెప్పడంలో కొంత కొత్తదనం ఉంది

కేశకా సరసిలో తేలి అడుకూ ఉంటుంది కనక నాచుతీగ ఈమె జడకి కొంత నాటి వస్తుంది సుభద్ర జడకూ నైవాలలకకూ కేశకాసరసి లో తేలి ఆడటమనేది సమానధర్మం

పుష్పమాలికలతో చెలిమి చేస్తుంది కనక (పొందు సల్పటన్ చేసి) ఎల తేటిగమి ఈమె జడకి కొంత ఈడు వస్తుంది. పుష్పమాలికలతో పొందు కలిగి ఉండటం జడకూ తుమ్మెదలకూ సమానధర్మం

కంటికి ఇంపయిన రేఖను (గీత) కలిగి ఉంటుంది కనక మినుకు కాటుక (మెరిసే కజ్జలం) ఈమె జడకి కొంత దినుసు వస్తుంది (దినుసు=మాదిరి). కంటికి అందాన్నితెచ్చే రేఖగా ఉంటుంది కాటుక ఈమె జడ- చూపరులకంటికి ఇంపుకూర్చే అందాన్ని (రేఖను) కలిగి ఉంటుంది కంటికి ఇంపగు రేఖ కలిగి ఉండుట అనేది రెండింటికీ సమాన ధర్మం

వెనక తట్టున (పిటుదన్) ఒక్కారంగా అలరారుతుంటుంది కనక చమరీవాలం ఈమె జడకి కొంత సమం వస్తుంది వెనకతట్టున ఉండటంతోకకీ జడకీ సమానధర్మం

ఈ ఉపమాన వస్తువులు ఆమె జడకి కొంత సాటివస్తున్నాయి. కొంత ఈడు వస్తున్నాయి అంతేగాని పూర్తిగా సరిపోవడంలేదు అంటే ఉపమానాలకన్నా ఆమె కేశపాశమే (ఉపమేయం) గుణాధిక్యంతో ఉన్నదన్నమాట ఏ విషయం ఎందువల్ల- అనేది క్రమంగా ఎక్కుగీతిలో చెబుతున్నాడు

నీలత్వంలో ఇవేవీ ఆమె జడకి సరికావు వాటి అన్నింటికంటే నల్లగా ఉంది సుభద్ర జడ. పైగా అది నెటి కలిగి ఉంది. నెటి అనే మాటకి అందమూ, నిండు దనమూ హుందాతనమూ అనే అర్థాలు ఉన్నాయి. నెటిదనంలో ఆమె జడముందు నైవాలలత తేలిపోతోంది ఒకే మొత్తంగా (గుంపుగా) ఉండటంలో ఆమె జడముందు ఎలదేటి గమి ఓడిపోతోంది తుమ్మెదలు చెల్లాచెదురుగా ఎగురుతాయే తప్ప ఒక్క

మొత్తమై ఉండవు కాటుకరేఖ కన్నకి సరిపడా ఉంటుంది అంతకంటే నిడివిగా ఉండదు కాబట్టి నిడుదలై ఉండటంలో కాటుకరేఖలు ఆమె నునుసోగ వెండ్రుకలకు క్రాంతమాత్రమే సాటి వస్తున్నాయి వాటికన్నా నిడుదలై ఉండటం వీటికి ఉన్న గుణాధిక్యం చమరీమృగం తోక పొడవుగా ఉంటుంది కానీ చిక్కగా ఉండదు కాబట్టి దళములై (ఒత్తుగా) ఉండటం సోగవెండ్రుకల అధిక్యం

ఇది కాక మెరుగులై ఉండటం కారు క్రమ్ముతూ ఉండటం (నల్ల దనం వ్యాపించడం) అనే మరి రెండు గుణాలు నునుసోగ వెండ్రుకలకు అధికంగా ఉన్నాయి

ఇలా ఉపమానాలకన్నా ఉపమేయంలో గుణాధిక్యాలు విశేషంగా చూపించాడు కాబట్టి ఇది వ్యతిరేకాలంకారం అవుతుంది (వ్యతిరేకో విశేషశ్లేశ ఉపమానోపమేయయోః)

సుభద్ర కన్నలు (అక్షులు) వికచమైన కమలాలు అంటే వికసించిన కమలాలు. "వికచ" అనే పదానికి వికసించిన అని మాత్రమే కాక కచరహితమైన (వికచ) అనికూడా అర్థం చెప్పవచ్చు కచమంటే జడ సకచ అయిన సుభద్ర కన్నలు వికచమైన కమలాల్లాగా ఉన్నాయని ఈ చమత్కారం ప్రభావతీ ప్రద్యుమ్నంలో పింగళి సూరన్నగారి పద్యాన్ని గుర్తుకి తెస్తుంది (అకలుష నీలిమ నా కన్యక కచమునకోడి వాతీనవియ్యే తేటుత్

మకరందార్థము తలచుగ వికచములగు పుష్పములకె పెదకుచునుండున్ 2-60)

నలిన లీల సంచు నలినలి గావించు

నించుమించులాడు నించు మించు

లేమ నగవుణాపు లేమన నగు బాపు !

జగ మెఱుంగు దాని జగ- మెఱుంగు

(-38)

నవ్వు లొలికే చూపుల్ని వర్ణించాడు ఈ పద్యంలో ఆ లేమ నగవు చూపుల్ని ఏమి + అనన్ + అగు ఏమని వర్ణించి చెప్పను అని ఆశ్చర్య పోయాడు గదుడు బాపురే అన్నాడు (బాపు బాపురే, పురే-ఇవన్నీ ఆశ్చర్యార్థకాలు) ఎందు కంత ఆశ్చర్యమో మొదటి రెండు పాదాలలోనూ చెప్పాడు

నళినము-నలినము అంటే పద్మం. దాని విలాససంపదని (సంచు= అందం కాంతి) ఆమె చూపులు నలినలి గావిస్తాయి చిందర వందర చేసేస్తాయి అంటే నలిన లీలకన్నా చూపుల సంచు మిన్నగా ఉంటుంది అని అలాగే ప్రకాశించే మెరుపుని (ఇంచునట్టి మించు= మెరుపుతీగ) ఇంచుమించులాడతాయి చూపులతో మెరుపులు సాటివస్తాయా రావా అనేది ఇంచుమించుగా ఉంటుంది అని మెరుపుల కన్నా ఆమె చూపులే కాంతిమంతంగానూ, చంచలంగానూ ఉన్నాయని. ఫలితార్థంగా ఇంచుమించు ఇదీ వ్యతిరేకాలంకారమే

"నగవు చూపులు" అనేదాన్ని రెండుగా విడగొట్టి ఆమె నగవులు నలినలీల

భేదాలు

సంచుని నలినలిగావిస్తున్నాయనీ చూపులు ఇంచునట్టి మించుల్ని
ఇంచుమించులాడుకున్నాయనీ అన్వయించవచ్చు.

కాబట్టి గదుడు (కవి) ఆశ్చర్యపోయి - నేను వర్ణించలేను బాబూ-
అనేసాడు దాని జగా మెటుంగున్ = ప్రశస్తమైన సాందర్యాన్ని జగము + ఎటుంగున్ =
లోకమే ఎరుగును అమె సాందర్యం జగత్ప్రసిద్ధమని తేల్చిచెప్పేసాడు

“జగా” అనేది కాంతి ప్రశస్తి అనే అర్థాల్లో అచ్చతెనుగు పదం దీనికి
ప్రాస్థాంతరూపంకూడా ఉంది అది ప్రయోగించాడు

ఒక స్త్రీని అందునా నాయికను ‘అది ఇది, దానిని దానియొక్క’ అని
వ్యవహరించడం నేటి నాగరకతకు ఎట్టెట్టుగా ఉంటుంది కానీ అప్పట్లో అది చెల్లించి
నన్నయ్య (దాపదిని కూడా “దానిని” అన్నాడు పైగా ఇది కవిత్వం ఎవరినైనా
రాకొట్టవచ్చు.

నలినలిగావించు ఇంచుమించులాడు అనే క్రియా పదాలలో ఉపమాన
పదాలు స్ఫురించడం మరొక శబ్దచమత్కారం లేమ + నగవు- చూపు లేమన నగు

జగ మెటుంగు - జగ+మెటుంగు అనే చోటుల్లో కూడా సంధి వశంవల్ల లక్షరాను
పూర్వితో శబ్దస్వరూపం లర్థ భేదంతో పునరావృత్తం అయ్యింది కాబట్టి అంతటా
యమకం

జలరుహగంధి వీనుల పసల్ నవసంఖ్య నదేమి లెక్కనున్,

జెలువ నఖాంకురాళి నెలచేడియ సైకము దానుచుక్కనున్,

బొలతుక గజ్జి చన్నగవ పువ్వుల చెండ్లను లేదు బంతనున్,

గలికే ముఖారవిందమల కల్వలరాయని శ్రోసిరాజనున్ (1-37)

చెవులు (వీనులు), గోళ్ళు (నఖాంకుర+ ఆళి) గజ్జిచనుగవ ముఖార
విందం - వీటిని వర్ణించాడు ఈ పద్యంలో పెని తొమ్మిది అంకెలా ఉందనీ శ్రీకారంలా
ఉందనీ వర్ణించడం కవులకు పరిపాటి శ్రీకారమనడం మరి ప్రసిద్ధం నఖాంకు
రాలను నక్షత్రాలతో పోలుస్తారు వక్షోజాలను పూల గుత్తులతో పోలుస్తారు ఇవి ప్రసిద్ధ
మైన ఉపమానాలు వీటిని ఆమె అవయవాలు తిరస్కరిస్తున్నాయి - అంటే వీటికన్నా
అవే అందంగా ఉన్నాయని తిరస్కరిస్తున్నాయి అనడానికి తమాషా క్రియాపదాలను
ఉపమాన వస్తువుల స్వరూప స్వభావాలకు అనుగుణంగా ప్రయోగించాడు అదీ
చమత్కారం

ఆ పద్యగంధి వీనుల సాగసులు (పస-పసలు) తొమ్మిది అంకెను (నవ
సంఖ్యన్) అదేమి లెక్క అంటున్నాయట లెక్కచెయ్యడం లేదని ఒక అర్థం అదేమి
అంకె (లెక్క) అని ఎదురు ప్రశ్నించడమని మరొక అర్థం. “తొమ్మిది” అంకె కాబట్టి
ఇది కుదిరింది

మొనతేలి అంకురాలుగా ఉన్న చేతి గోళ్ళూ కాలిగోళ్ళవరస (నఖాంకుర+
ఆళి) తార (ల) అందాన్ని ఉచుక్కు అంటోందిట నెల అంటే చంద్రుడు అతని భార్య

(చేడియ) నక్షత్రం ఆమె అందాన్ని (సైకమున్) చూసి ఈ నఖాంకురాళి తిరస్కారంగా ఉన్నోమంటోందని ఇది ఒక ధ్వన్యనుకరణపదం ఉచుక్కు + అనున్ = ఉచుక్కునున్ ఇందులో చుక్కు అనే మాట ఏర్పడుతోంది తాను + చుక్కు + అనున్ నువ్వుక స్వల్పమైన చుక్కువు మాత్రమే కదా (చుక్కు = నక్షత్రం తార) అంటోందని గమన్త్యయం. "తాను" అనే పదాన్ని ముందు చేర్చడంవల్ల ఈ విరుపులు సాధ్యమయ్యాయి ఇది రచనా శిల్పం

ఆ పాలతుక గబ్బుచన్నుగవ పూల చెండ్లను చూసి-లేదు బంతి+ అనున్ బంతి అనేది పంక్తి శబ్దభవం వరస, సాటి అనే అర్థాల్లో వాడతారు భోజనాలప్పుడు బంతులు లేచాయి అంటారు సహపంక్తి భోజనం అనే వాడుక ఉండనే ఉంది బంతి అంటే పూలగుత్తి అనికూడా "లేదు బంతి" అనే పదబంధాన్ని అసత్యమూ బూటకమూ అనే భావంలో కూడా ఉపయోగిస్తారు ఇవన్నీ కుదిరేట్టు చేమకూర వెంకన్న ప్రయోగించాడు. పూలబంతులకన్నా గబ్బుచన్నుగవ అందంగా ఉందని తాత్పర్యం (బంతి+ అనున్ - ఇత్త్వసంధి చిన్నయసూరి చెప్పిన ఏమ్మాదులు ఆకృతి గణం ఇటువంటి సంధులే కాదు క్తార్థకేకార సంధులుకూడా ఈయన చాలా చేసాడు. చమత్కారమే ప్రధానం)

ఆ కలికి ముఖపద్మం (అరవిందం) కలువలరాయణ్ణి (చంద్రుణ్ణి) త్రోసిరాజు అంటుంది ఈ పదం చదరంగానికి సంబంధించిన పరిభాష తన బంటుని లేదా మరొక పావుని ముందుకు త్రోసి, ఎదుటి వారి రాజుకి దిగ్బంధనం కల్పించి (చెక్కి చెప్పడం) ఆటకట్టు అనడాన్ని 'త్రోసిరాజు' అంటారు. తన పావుని తప్పించి ఆట కట్టిస్తే తెరచిరాజు అంటారు దీన్నీ కవి ఉపయోగించాడు (3- 4) ఆట కట్టించడం తిరస్కరించడం అనే భావాల్లో ఇవి రెండూ వాడుకలోకి వచ్చాయి రాజు అంటే చంద్రుడని కూడా అర్థం అందుకని ఆమె ముఖం చంద్రుణ్ణి త్రోసిరాజు అంటోంది

ఈమెది ముఖపద్మం. అతడు కలువలరాయడు చంద్రుడి పద్మాలతో శత్రుత్వం కావ్యజగత్ప్రసిద్ధం తన భార్యలైన కలువలతో కాకుండా ఆమె ముఖం తన శత్రులైన పద్మాంతో సన్నిహితంగా ఉంది కనక జగడానికి దిగాడు ముఖారవిందమే గెలిచింది చంద్రుణ్ణి త్రోసిరాజు అంది

"అనున్" అనేది తద్యర్థక క్రియ తిర్గుర్నడాలు కర్తలుగా ఉన్నప్పుడు మాత్రమే దీని బహువచనానికి బదులు ఏకవచనరూపం నిలుస్తుంది అందుకని "నీనుల పసలు (కర్త-జడవాచకం) అదేమి లెక్క+ అనున్" అనడం కుదిరింది అరవిందం కూడా ఇలాగే జడవాచకం - ఏకవచనం నఖాంకురాళి, చన్నుగవ అన్నప్పుడు సమూహార్థక పదంతో (ఆళి - కవ) జడ వాచక కర్తలు ఏకవచనాంతాలే అయ్యాయి. కాబట్టి అంతటా "అనున్" అనేరూపం సరిపోయింది

అయ్యారే! చెలువెక్కడ!

నయ్యారే గెలువజాలు నంగజ నారిన,

వెయ్యాబులలో సరిలే

రయ్యా, రుచిరాంగరుచుల నయ్యంగనకున్

(1-38)

రుచిరమైన అంగాల రుచులలో (అందాలలో) ఆ అంగనకు వెయ్యాబులలో ఎవ్వరూ సరిలేరయ్యా బాబూ! - అని గడుడు మళ్ళీ అశ్చర్యం ప్రకటించాడు వేలకొలదిగా ఉన్న కాంతలలో (ఆరువేల మంది కాంతల్లో) ఆమెకు సాటివచ్చే అంగనయే లేదు పొమ్మన్నాడు. అయ్యారే ఆ చెలువు (అందం) ఎక్కడ! ఈ ప్రపంచంలో ఇంక ఏదోటా ఇంతటి అందం కనపడదు అని. చెలువ + ఎక్కడ (అశ్చర్యసంధి) అనే పదవి భాగంతో (చెలువ = స్త్రీ) ఆ సుభద్ర ఎక్కడా! ఈ కాంతలు ఎక్కడా! అన్నలు పోలికతో రారు పొమ్మని.

ఆమెకున్న ఆ నూగారే (ఆ + ఆరు + ఏ - ఆ + యారే - అయ్యారే. యడాగ మం తరవాత త్రికసంధి " ఏ " అనేది అవధారణార్థకం) అంగజ నారిని గెలువ జూలుతుంది.

అంగజుడు అంటే మత్తడుడు అతడి ధనుస్సుకి తుమ్మెదలు అల్లె త్రాడుగా (నారిగా) ఉంటాయట ఈమె నూగారు తుమ్మెదల బారుకన్నా అందంగా ఉండి అంగజుని వింటినారిని గెలువగలదుట. విల్లా-నారీ అంటున్నాడు కనక గెలుచుట అనే పదం సార్థకం. అది మామూలు నారి కాదు మత్తడుని వింటినారి. అదొక విశేషం

అల్లెత్రాడు అనే అర్థంలో నారి అనేమాట ఆచ్చికం 'నారీ' అనే సంస్కృత పదానికి స్త్రీ అని అర్థం ఇది తత్త్వమంగా తెలుగులోకి వస్తే 'నారి' అవుతుంది అంగజు నారి అంటే రతిదేవి మిగతా సాగసులూ, పోలికలూ ఏమీ అవసరం లేకుండా కేవలం ఒక్క నూగారుతోనే సుభద్రాదేవి రతిదేవిని గెలవగలదు అనికూడా అర్థం స్ఫురిస్తోంది

అయ్యారే - అ య్యారే అని యమకం సాధించాడు మొత్తం పద్యంలో ద్విపాస ఉంది. ఇటువంటి యమకాలకూ ఇటువంటి పద్య రచనకూ శ్రీకారం చుట్టినవాడు నాచనసోమనాథుడు అరి గరమున నే దాల్చిన - నరి గరము నగేంద్రభీరుడైనన చెడడే (4- ౧౭) ఇలాంటి పద్యాలు ఉత్తరహరివంశంలో వాచవిగా సాక్షాత్కరిస్తాయి. దీన్ని జక్కన్న పోతన్నలు బాగా అభివృద్ధిపరిచారు చేమకూర వేంకటకవి ఈ శిల్పాన్ని పరాకాష్ఠకు తీసుకువెళ్ళాడు

కడు హెచ్చు కొప్పు, దానిన్

గడవన్ బినుదోయి హెచ్చు కటి యన్నిటికిన్

గడు హెచ్చు హెచ్చులన్నియు

నడుమే పసలేదు గాని నారీమణికిన్

(1-39)

సుభద్రాదేవి గుండ్రని కొప్పు (జట్టుముడి) చాలా పెద్దది దానిని మించగలిగినంత హెచ్చు ఆమె చనుదోయింది అంటే అవి కొప్పకన్నా గుండ్రంగా

పెద్దవిగా ఉన్నాయని. ఆమె కటిప్రదేశం (జఘనభాగం) అన్నింటికంటే కడు హెచ్చు ఆ రెండింటికన్నా చాలా పెద్దది అని. అతి ఘనం ఆమె జఘనం. నడుము ఒక్కటి పసలేదు గానీ ఆ నారిమణికి మిగతావి అన్నీ హెచ్చులే. ఆ నడుముకి పసలేకపోవడమే అందం. అసలు నడుము ఉన్నట్లా లేనట్లా అన్నంత సన్నంగా ఉంటే మరి అందం. అస్తి నాస్తి విచికిత్సా హేతు శాతోదరి-అన్నాడు శ్రీనాథుడు.

ఈ పద్యంలో మరికొన్ని విశేషాన్వయాలు చెప్పారు వ్యాఖ్యాతలు (హృదయోల్లాసవ్యాఖ్య, శ్రీ తాపీ ధర్మారావు). దానం కలిగినది దాని. గుణం కలిగినది గుణి అన్నట్లు. దానం అంటే దాతృత్వం (ఈవి) అనీ, మదజలం అనీ రెండు అర్థాలు. మదం అనే అర్థంలో "దాని" అంటే ఏనుగు. దాతృత్వానికి మేఘం పెట్టిందివేరు. ఎవ్వరూ అడగకండానే పుష్పలంగా గీరు దానం చేస్తుంది. ఇప్పుడు ఈ అర్థాలలోనూ పద్యంలో "దానినీ" అనే మాట అన్వయిస్తోంది.

కడు హెచ్చు కొప్ప దానినీ. ఆమె కొప్ప నల్లదనంలో పైశాల్యంలో మేఘాన్ని (దానినీ) అతిశయిస్తోంది. కడు హెచ్చుతోంది. ఇంక మిగిలింది "కడవనీ చనుదోయి హెచ్చు" అనే ముక్క. కడవ అంటే గుండ్రంగా ఉండే మంచినీళ్ళ కుండ. (ఇది పయోధరమే). దాని చనుదోయి హెచ్చు తోంది. ఏకవచనమే అయినా బహువచనార్థం స్వీకరించవచ్చు. జాత్యేకవచనం అనుకుందాం.

కడు హెచ్చు కొప్ప - అని ఆపేసి: "దానినీ కడవనీ చనుదోయి హెచ్చు" అని వాక్యం విరుచుకుంటే ఏనుగునీ (దానినీ) కుండనీ చనుదోయి హెచ్చుతుందిఅనే అన్వయం లభిస్తుంది. ఉపమేయం చను దోయి కనక ఏనుగు అంటే కుంభస్థలమే గ్రాహ్యం.

ఇన్ని రకాల అన్వయాలతో శ్లేషలతో సారాలంకారంగా రూపొంది వ్యాజస్సు తితో ముగిసింది ఈ చిన్నకందం. ఇలాంటివి ఉన్నాయి కాబట్టి ఈ కావ్యం శబ్దచమత్కారాలకు మూలకందం.

అంగము జాకువా పసిడి యంగము, కొన్నెలవంక నెన్నొసలే
ముంగురు లింద్రనీలముల ముంగురు, లంగజ డాలు వాలుజా
పుంగవ యేమిచెప్ప! నృపపుంగవ! ముజ్జగ మేల జేయు న
య్యంగన బోలు నొక్కసకియం గన బో, నెలమించ నన్నిటన్ (1-40)

అంగము అనే మాటకి శరీరము, అవయవము, భాగము, అంశ- ఇలా చాలా అర్థాలు ఉన్నాయి. సుభద్రాదేవి శరీరం జాకువా పసిడిలో ఒక భాగం. మేలిమి బంగారపు తునకలాగా ఉంటుందని. ఆమె శరీరమే ఒక సుపర్వశలక. జాకువాదేశంలో దొరికే పసిడి ఉత్తమోత్తమమైనదని కవుల వర్ణన. అందుకని జాలువా పసిడి అంటే మేలిమి బంగారమని స్థిరపడింది. (యవ నాశ్వం అన్నట్లు)

ఆమె నెన్నొసలు - నెలీ + నొసలు - అందమైన నుదురు- క్రొన్నెల వంక విదియనాటి చంద్రవంక. నాయికల ఫలభాగాన్ని చంద్రదేవితో పోలుస్తారు. ఆకారం పోలిపోలు

లోనూ అకర్షణలోనూ పోలిక

అమె ముంగురులు - నుదిటి మీద నాట్లంచేసే అలకలు ఇంద్ర నీల మణులకు (మరకత మణులకు) తొలి గురువులు అంత నల్లగా నిగనిగ లాడుతున్నాయి అని (ఇంద్రవత నీలః - ఇంద్రనీలః- ఇంద్రునివలె నల్లనిది అని శబ్ద కల్పద్రుమంలో వ్యుత్పత్తి. ఇంద్రుడూ ఇంద్రుడి కొడుకు అర్జునుడూ కూడా నలువే నన్నమాట)

గురుచిహ్న - సోదర - మాతాపుత్ర - ఇత్యాది సంబంధాలను పోలిక అనే అర్థంలో వాడటం చాలామంది కవులదగ్గర ఉంది వెంకన్న దగ్గర మరీ ఉంది ఆ సంబంధాలను ఎక్కువచోట్ల సార్థకంగానే వాడాడు

ప్రాణాది సంధితో ముందు + కురులు - ముంగురులు అయినట్టే ముందు లేదా మున్ + గురు (వు) లు = ముంగురులు అవుతుంది సరళ స్థిరాలు పరంగా ఉన్నప్పుడుకూడా కొన్నిచోట్ల ద్రుతానికి పూర్వబిందు స్థితి ఉంటుంది (వచ్చెంగోవులు, మెల సంఖ్యము - ఇత్యాదుల్ని చిన్నయసూరి ఉదాహరించాడు) కాబట్టి గురు శబ్దంలో సహజురకం పరంగా ఉన్నా పూర్వ బిందువుకి సందేహమే లేదు "మును పదం ప్రాసలో ఉంది పూర్వబిందు పూర్వక గకారం కదా ప్రాస. అందుచేత" ముంగురులు" అనే రూపమే స్వీకరించాలి దాన్ని బట్టి గురువుల్ని కూడా "ముంగురులు" గానే ఉంచాలి

పాదానికి ప్రారంభంలో ఉన్న మూడు అక్షరాలే, అదే ఆనుపూర్వితో యతి స్థానంనుంచి మరో భగణంగా పునరావృత్తం కావడం ఈ పద్యంలో ఒక రచనా విశేషం " ఆ నగరాజ భేదియును నానగరాని మనోరథంబుతో " అంటూ వసుచరిత్ర కారుడు ఇటువంటి పద్యమే రచించాడు (వసు- తృతీయ - 79).

ఇంత అమె వాలు చూపున్ + కవ (జంట) అంగజాడి డాలు డాల్ అంటే జెండా అని ఒక అర్థం కత్తియుద్ధం చేసేవారు ఆత్మరక్షణ కోసం దెండో చేతితో వట్టుకునే సిబ్బె అని మరొక అర్థం సోగగా ఉన్న కన్నుల జంట మన్నెడుడి పతాక మన్నెడుడు మీనకేతనుడు కాబట్టి కన్నులు చేపలలా విశాలంగా నిగనిగలాడుతూ ఉన్నాయని మన్నెడుడంతటివాడు ఆత్మరక్షణ చేసుకోవాలంటే ఈమె చూపుల్ని ఆశ్రయించవలసిందేనని మరొక సమన్వయం

ఓ నృపపుంగవా ! ఏమి చెప్పమంటావయ్యా అమె సొందర్కం! గదుడు మరోసారి ఆశ్చర్యంప్రకటించాడు.

"పుంగవము అంటే (మగగోవు) ఎద్దు వృషభమన్నమాట సింహ శార్వలాది శబ్దాలలాగా ఇదికూడా శ్రేష్ఠతార్థకం నృపపుంగవా అంటే ఓ రాజోక్తమా అని సంబోధన చూపుంగవ-నృపపుంగవ అని "పుంగవ" అనే మూడక్షరాలు ఆవృత్తమయ్యాయి

అన్ని విషయాలలోనూ చక్కదనం (నెటి) మించుతూ తనను చెట్టపట్టిన మగనితో ముజ్జగాలనూ పరిపాలింప జెయ్యగలిగిన ఆ అంగనను సరిపోలే మరొక్క సకియను (స్త్రీని) ఇప్పటికి చూడలేదు - ఇక ముందు కనబోను గదుడు నిశ్చయంగా చెప్పేసాడు సుభద్రలాంటి అవ్వాయిని ఇంతకు ముందు ఎన్నడూ ఎక్కడా చూడలేదనే సంగతిని ఆదిలోనే కననే సుభద్రకునే సమంజుగాగ నే మృగీవిలోకననే అంటూ చెప్పనే చెప్పాడు ఇప్పడేమో - ఇక శేషించి ఉన్న ముందటి కాలంలో కూడా "కన బోను" అన్నాడు అంతటి అందగత్తె భూతలంలో లేదు భవిష్యత్కాలం లో ఉండదు అని.

తనను వివాహమాడినవాడితో ముజ్జగాలనూ ఏలిస్తుంది (ఏలినీ+ చేయునీ) ఆమె జాతకమహిమ అటువంటిది అని ఇలాంటి కథలు పురాణాలలోనూ ఇతరత్రా చాలా కనిపిస్తాయి ఇదికాక మరో విశేషం ఉంది. పైని చెప్పిన ఉపమానాలు మూడూ మూడు లోకాలకు సంబంధించినవి. జాకువా పసిడి భూలోకానిది, క్రొన్నెల వంక చంద్రలో కానిది ఇంద్రనీలమణులు సారూప్యంవల్ల ఇంద్రలోకానివి అనుకుందాం లేదా గనుల్లో దొరుకుతాయి కాబట్టి, సర్పాల పడగల మీద ఉంటాయి కాబట్టి పాతాళానికి సంబంధించినదైనా కావచ్చు, గురువంటే తండ్రి అనికూడా అర్థం అంటే జన్మనిచ్చినవాడు ఇంద్రనీలానికి గురువులు సర్వశిరస్సులు. అదికూడా అలకలకు సాటిరావచ్చు, ఇలా ఒప్పకుంటే నెలవంక ఊర్ధ్వలోకాలకు ప్రతినిధి అవుతుంది ముజ్జగాలూ కుదిరి పోయాయి ఇవి మూడూ ఆమె స్వాధీనంలోనే ఉన్నాయి ఇది సూచించడానికే తాద్రూప్యరూపకాలు చెయ్యకండా అభేదరూపకాలు చేసాడు కవి ఆమె శరీరం జాకువాపసిడి. నొసలు నెలవంక కురులు ఇంద్రనీలాల మునీగురులు ఇవి మూడూ అభేదరూపకాలే కాబట్టి ముజ్జగాలూ ఆమె శరీరం మీదనే ఉన్నాయి మూడింటా నెటి మించుతోంది చెట్టపట్టిన వాడితో ఏలింపు కుంటుంది. ఇటువంటి పెనులుజాటు ఏ యుగంలోనూ, ఏ లోకంలోనూ ఏ వనితకూ ఉండదు అందుకనే సుభద్రకు సాటివచ్చే మరొక్క సకియను కనబోను అని గదుడు నిర్ధారింది చెప్పగలిగాడు

ఇంద్రనీలమణిని పాలల్లో వేస్తే పాలుకూడా నీలంగా మారి పోతాయట అది దీనికి పరిక్ష అన్నారు రత్నకోవిదులు క్షీరమధ్యే క్షిప్తే స్థిలం, క్షీరం చేత నీలతాం వ్రజేతే ఇంద్రనీలమితి ఖ్యాతం తదా హి రత్న కోవిదై:

ఎక్కడ జెప్పినాడ దరళేక్షణ చక్కదనమ్ము | నింక న

మ్ముక్క! యదే మనంగ నిపుడందు శతాంశము దెల్పలేదు నే,

నొక్కొక యంగ మెంచ వలయున బదివేల ముఖంబు లాయెబో

చొక్కపు చూపులో నాలపు చూచిన గాక యెఱుంగ వచ్చునే (1-4)

ఓ అర్జునా! ఆదిత్యర చూపుల సుభద్రాదేవి (తరళ+ ఈక్షణ) సొందర్యాన్ని అసలు నేను ఎక్కడ చెప్పాను! ఇది చెప్పినట్టే కాదు అహహా (అమ్మక్క అనేమాట,

ఆశ్చర్యార్థకం. అవ్యయం). అదేమిటయ్యా ఇప్పటి దాకా పదిపద్యాల్లో వర్ణించావు కదా అంటే - ఇప్పటి దాకా చెప్పింది నూరో వంతుకూడా కాదు. ఒక్కొక్క అవయవాన్నీ ఎంచాలంటే పది వేల ముఖాలు కావాలి (వలయునీ). ఆయెబో - అయ్యిందిలే - నాతెక్కడ సాధ్యమవు కుంది ఒక వేళ పదివేల ముఖాలతో వర్ణించి చెప్పినా రూప సౌందర్యం రూపు కట్టించవచ్చునేమో కాని, ఆమె అందమైన (చొక్కము) చూపులో ఉండే నాలపుని (ఒయ్యారాన్ని) చూసి తెలుసుకోవలసిందే తప్ప మరోలా అంటే - వర్ణనలతోనూ, చిత్ర పటాలతోనూ ఎరుగగల్గడం సాధ్యం కాదు.

ఒక్క ముఖమే ఉన్న గదుడు పది పద్యాల్లో వర్ణించాడు. అది వెయ్యితో శతాంశం (నూరోవంతు) అంటున్నాడు. అటువంటిది వెయ్యికి వెయ్యి పాళ్ళూ వర్ణించా అంటే పదివేల ముఖాలు కావలసిందే మరి

అర్జునుడు భూప్రదక్షిణానికి బయలుదేరి గంగ ఒడ్డున విడిది చేసాడు నాగకన్య ఉలూచి చూసింది మత్స్యయంత్రాన్ని కొట్టినప్పటి నుంచీ అర్జునుణ్ణి వలచి ఉంది. అమాంతం నాగలోకానికి ఎత్తుకుపోయి తన పడకటింటిలో దించింది జపం ముగించుకుని అతడు కళ్ళు తెరిచి ఉలూచిని చూసాడు. సంభాషించాడు ఆవిడ పృథ్వీదయం తెలుసుకున్నాక సౌందర్యాన్ని పరిశీలనగా చూసి మనస్సులోనే మెచ్చు కుంటున్నాడు

అన్నన్న! మొగము వెన్నుని

యన్నన్న జయించు, గన్నలన్నన్ నలినా

నన్నములు, నడుము మిక్కిలి

నన్నము, మాటలు సుధాప్రసన్నము లెన్నన్

(1-83)

అన్నన్నా ఈమె మొగం వెన్నుని అన్న అన్నను జయిస్తుంది. వెన్నుడు అంటే విష్ణుమూర్తి అతడి అన్న (భార్య, స్త్రీ) లక్ష్మీదేవి. ఆమెకు అన్నగారు చంద్రుడు క్షీరసముద్రంలో ముందు చంద్రుడు పుట్టాడు తరవాత లక్ష్మీదేవి జన్మించింది. కాబట్టి అన్నగారు ఆచంద్రుణ్ణి జయిస్తోంది ఉలూచి ముఖం అంటే అంతకన్నా అప్సరకరంగా ఉంది అని.

ఇక కన్నులు అన్నామా (అన్నన్) అవి నలినా సన్నాలు. నళినాలకు (పద్మా లకు) ఆ సన్నాలు అంటే దగ్గరవి. పద్మాలకు సన్నిహితంగా సరిపోలు తున్నాయని.

ఆమె నడుము మిక్కిలి సన్నము ఎంచి చూస్తే (ఎన్నన్) మాటలేమో సుధలాగా (అమృతంలాగా) ప్రసన్నాలు

అన్నన్న - అన్నన్న జయించు - కన్నులన్నలిన - అని మూడుసార్లు "అన్నన్న" అనే మూడక్షరాలు పునః పునరావృత్తమయ్యాయి అలాగే "సన్నము" అనేది మరో మూడుసార్లు వినిపించింది కేవలం యమకం. శబ్ద చమత్కారం మాత్రమే.

నువ్వు బువ్వు నవ్వు జవ్వని నాసిక,

చివురు సువురు జవురు నువ్విద మోవి,

మబ్బు నుబ్బు గెబ్బు బిబ్బోకవతి వేటి.

మెలపు నోటపు బలపు దెలవ మేను (1-84)

ఆ జవ్వని నాసిక (ముక్కుకొను) నువ్వు పువ్వుని నవ్వుతోంది పరిహసిస్తోంది అంటే నువ్వు మొక్కుల పువ్వు కన్నా కొనతేలి అందంగా ఉంది అని

ఆ ఉవ్విడ అధరోష్ఠం (మోవి) చివురాకు సవురును (సారు - సవురు = అందం) జవిరేస్తోంది జవురుట అంటే దండించటం పొరద్రోలడం, హింసించడం ఇలాంటి అర్థాలు ఉన్నాయి చిగురు సారుని జవురుతోందంటే ఆ మోవి అంతకంటే ఎర్రగా సుకుమారంగా ఉంది అని

ఆ విలాసవతి (బిబ్బోకవతి) జడ- మబ్బు యొక్క ఉబ్బును (గర్భాన్ని) గెబ్బుతుంది గెబ్బడం అంటే పడద్రొయ్యడం ఇదీ తిరస్కరించడమే అంటే ఆమె వేనలి మబ్బుకంటే నల్లగా గుడుడగా ఉంది అని

ఆ తెరవ శరీరం (మేను) మెలపుయొక్క ఒలపుని (అందాన్ని) పొరద్రోలుతోంది (పరపుట = పరచునట్లు చేయుట) మెరుపుని మించి కాంతిమంతంగా ఉంది అని

ఉపమానాల్లో కానీ ఉపమేయాల్లో కానీ ఏ విశేషమూ లేదు ఏ కొత్తదనమూలేదు మాత్రల కొలతలో, చివరి అక్షరాలలో సమానంగా ఉన్న పదాల పునఃపునరావృత్తి ఒక్కటి రవ్వంత శబ్ద చమత్కారం. ఇటువంటి రచన సాహిత్య విద్యలో ప్రారంభకుల్ని ఆకర్షించి ఆశ్చర్యచకితుల్ని చేస్తుంది

రవరవలు నెలపు నీలపు

రవ రవణముతోడ జెలి యరాళకచంబుల్,

కవ కవ నవ్వునీ వలి జ

క్కవ కవ గలకంఠకంఠి కలివకుచంబుల్

(-85)

ఈ చెలి యొక్క అరాళకచములు (వంకరలు తిరిగిన గిరజాలశిరోజాలు) నీలపు రవ్వయొక్క (రవ్వ-రవ = మణి) రవణంతో - అంటే అందంతో రవరవలు నెరపుతుంది జగడమాడుతుంది అంటే ఇంద్రనీల మణులకన్నా నల్లగా నిగనిగలాడుతున్నాయని కచాలకు అరాళత్వం (కుటిలత్వం) ఉంది కనక అందరితోనూ రవరవలు నెరపుతున్నాయని

ఈ కలకంఠకంఠి యొక్క కలివమైన కుచాలు గుండ్రటి జక్కవల జంటను చూసి కవ కవ నవ్వుతాయి కలకంఠము అంటే కోకిల కోకిల కంఠ స్వరం వంటి కంఠం కలిది - కలకంఠకంఠి ఉలూచి అప్పటికే మాట్లాడింది కాబట్టి ఆమె కంఠస్వరం అర్థమిడికే తెలిసింది ఆమె కుచాలు చూపులకే కలిసంగా కనపడుతున్నాయి గుండ్రంగా ఉన్నాయి అందుకని జక్కవ కవతో (చక్రవాకయుగళ) పోటీ పడి వాటిని అట్టహాసంగా పరిహసిస్తున్నాయి వాటికన్నా గుండ్రంగా ఉన్నాయని కాలిన్యం ఉంది కనక అహంకరించి నవ్వడం "కవకవ" అనేది ధ్వన్యనుకరణ

వేతపోలు

ఇది కచ్చితంగా కవచుచవద్దన పద్యం భావంలో కొత్తదనం ఏమీలేదు రవరవలు - కవకవలు అనే అక్షరక్రమం పునరుక్తమై యమకం అవుతోంది అరాక - కలన శబ్దాలను సాధిప్రాయ విశేషాలుగా ప్రయోగించాడు కనక పరికరాలం కారం చెప్పిరి. (అలంకార: పరికర: సాధిప్రాయ విశేషణే).

చెక్కుల యందమున్, మొగము చెల్వము, జన్మన నీటు, వేణీ తీ
రెక్కడజాడ, మన్నిటికి నెక్కు వదేమన- సైకతంబుతో
నెక్కుటి కయ్యమున్ నలుపు నిక్కుటి యెక్కుటి చాలదే మరుం
డక్కగొనన్ రతిన్ గెలిచి డక్కగొనన్ నవమోహనాంగికిన్ (1-80)

ఈమె చెక్కిళ్ళ అందం, ముఖ సౌందర్యం వక్షోజాల నీటుదనం, జడతీరు-
వీటిని మరింక ఎక్కడా చూడం ఈమె దగ్గర అన్నింటి కన్నా ఎక్కువది అదేమి అన్నట్టు
యితే (అనన్) ఈ కటి ఒక్కటి చాలదే అది సైకతంతో (ఇసుక తిన్నెతో) ఎక్కుటి
కయ్యం సల్పుతుంది (ఎక్కుటి = అద్వితీయం) ద్వంద్వ యుద్ధం చేస్తుంది అంటే
సైకతాన్ని పోలి ఉంది అని

మువ్వదుణ్ణి లోబరచుకోవడానికీ (డక్కన్ - డక్కన్ గొనుట = వశపరచు
కొనుట) రతిదేవిని గెలిచి ఆమె దగ్గర రాజచిహ్నంగా ఉన్న డక్కను (డక్కా) ఊడలా
క్రొడానికీ- ఈ నవమోహనాంగికి ఇక్కటి ఒక్కటి చాలదే! మువ్వాటికీ చాలునని

మోహనాంగుడు మువ్వదుడు మోహనం అనే బాణం అంగంగా (చతురంగ
బలాలలో ఒకటిగా) కలవాడు - మోహనాంగుడు అతని భార్య మోహనాంగి అంటే
రతిదేవి ఈ ఉలూచి నవ-మోహనాంగి. అంటే కొత్త రతిదేవి పాత రతిదేవిని గెలిచి
రాజచిహ్నం స్వాధీనపరచుకున్న కొత్త రతిదేవి ఈ ఉలూచి ఈ అందంకూడా చెప్పారు
పూదయోల్లాస వ్యాఖ్యలో శ్రీ తాపీధర్మారావుగారు

ఉలూచికి ఇలావంతుడనే కొడుకు జన్మించాడు పాప జవరాలి బంగారు
పడకటింటినుంచి మళ్ళీ గంగ ఒడ్డుకి వచ్చి చేరాడు అర్జునుడు ఉలూచితన మాయా
మంత్రంతో చేల్చింది నర్మసచివుడు విశారదుడు మొదలైనవారు సంతోషించారు
విశారదుడితో ఉలూచి కథ చెబుతూ మళ్ళీ వర్ణించాడు

చెప్పేడిదేమి! కన్నగవ చేరలకెక్కుడు, చంద్ర జంబమే
తప్పదు మోము, మోవి సవతా చివురెక్కడి మాట!; గొప్పకున్

గొప్ప పిలుందు, గణ్ణచనుగుబ్బలు కౌగిటి కెచ్చు, జాళువా
యొప్పల కుప్ప మేను, నడు మున్నడో లేదో యెలుంగ నింతకున్ (- 7)

సవతి + ఆ = సవతా. మోవికి చివురు సవతా? సాటియా? ఇదెక్కడి
మాట.. ఇంతకూ ఆమెకు నడుము ఉన్నదో లేదో ఎరగను సుమా- అనడంలో ఉంది
చమత్కారం

చంగున దాటు చూపు లిరుచక్కని బేడిసలేమొ, మీటినన్
కంగున వాగు గుబ్బలు చొకారపు కాళము లేమొ, చూడనా

వంగున మించు చెక్కిళ్ళు తొయారపు టద్దము లేమొ, చొక్కమై
రంగున మీటు దాని యధరంబిల గెంపగు నేమొ నెచ్చెరి! (1-118)

ఆమె చూపులు చంగున (చెంగున) దాటుతున్నాయి కనకరెండూరెండు
చక్కని బేడిసలేమో (బేడిసలు = ఒకరకం చేపలు) మీటితే భంగుమని ప్రాగు
తున్నాయి కనక ఆమె వక్షోజాలు అందమైన కాళపు సిద్ధిలేమో ప్రతిబింబం చూసు
కోడానికి అనుపైన హంగుతో ప్రకాశిస్తున్న చెక్కిళ్ళు ఒయ్యారమైన అద్దలేమో!
చొక్కంగా ఎర్రని రంగుతో విలసిల్లుతున్న (మీటునట్టి) అధరం కెంపేమో (కెంపు =
ఎర్రటి మణి, పద్మరాగం). ఇలన్ = భూమి మీద - అనేది పాదపూరణతోనమే. చెలి
అంటే నేస్తం స్త్రీ పురుషులు ఎవరయినా కావచ్చు, నెటి (ఁ) + చెలి - నెచ్చెరి = ఓ
మిత్రమా, విశారదా అని సంబుద్ధి

ఆ యెలనాగ వేణి మెలుగుగారు కటారికి మాసటిడగుం

తో యనవచ్చు నమ్మెలుగుబోడి పిలుందు సమస్త భూమికిన్

రాయలనంగ వచ్చు నల రాజనిభాస్య యెలుంగు గట్టివా

కోయిల కంచుకుత్తికలకున్ బయకాడనవచ్చు నెచ్చెరి! (1-119)

ఓ ప్రియ మిత్రమా విశారదా! ఆ యెలనాగ ఉలూది జడ (వేణి) తళ
తళలాడే కటారికి (కత్తికి) మాసటిడు (భిడ్డవిద్యా ప్రవీణుడు) అవుతుందినుమా
అనవచ్చు తళతళలాడే పాదపుపాటి భిడ్డంలా ఉంది ఆమె జడ

ఆశంపాలకాంగి (మెరుగుబోడి) జఘన భాగం సమస్త భూమికి రాయలు
(రాజు) అనవచ్చు అంతవిశాలంగా ఉంది అని. అల చంద్రునితో సాటి వచ్చే ముఖం
కలిగిన ఆమె కంఠస్వరం (రాజు+నిభా+ ఆస్య) గయ్యాళి కోయిలల కంచు కంఠాలకు
(కుత్తికలు) సంగీత గురువు (బయకాడు)

ఆమె జడ ఆమె జఘనం, ఆమె కంఠస్వరం మూడింటిగీ వర్ణించాడు.
గట్టివాయి (నోరు) కలది - గట్టివాకోయిల (కోకిల) నోరున్న కోకిల అని దానిది
కంచు కంఠం ఆ కంఠానికి కూడా పాతాలు నేర్వగలిగిన బయకాడు ఉలూది
కంఠస్వరం. మాసటిడు రాయలు, బయకాడు అనే పదాలను మించు - అతిశ
యించు అనే అర్థాలకు సూచకంగా ప్రయోగించడం ఒక విశేషం. అవి మూడూ
(సాహస) పురుష వాచకశబ్దాలే. శారీరకంగా మానసికంగా స్త్రీత్వం ఉన్నా, శృంగార
చేష్టిగతంగా ఉలూదిలో మగతనం ఉన్నదని సూచన కిరీటిని అపహరించుకుని
తీసుకుపోయింది. సరాసరి తన పడకటింటిలోకి అతడికి ప్రతభంగం కలిగించింది.
అటుపైని శ్రీడా విలాసాలలో కూడా తన ప్రాధి చూపించింది.

నాగరకముద్ర గల మంచి బాగరియం

నాగవాసములో వింక నటనల దట

కులుకు గుబ్బల ప్రాయంపు గోమలి యట

వలది వలపింపదే యెంతవానినైన

(1-120)

అని ఆ సందర్భంలో కవి విస్తుపోయాడు. కాబట్టి ఈమెకు కొంత సాహసం, కొంత మగటిమి ఉన్నాయి. ఈ విషయాన్ని సూచించే ఒక మొరటు సామెత తెలుగునాట ప్రచారంలో ఉంది. బహుశ దాన్ని స్ఫురింప జెయ్యడానికే నేమో “కంచు కుత్తికలు” అన్నాడు.

[గ్రామ్య ధర్మాన్ని బోధించే ఇలాంటి మొరటు సామెతల్ని పలుకు బడుల్ని చాలావాటిని-కొండొకచో నాజాకుగా మలిచి ఉపయోగించు కున్నాడు ఈ చేమకూర వేంకట కవి గుట్టసియాడటం (1-6), చిత్తజడల్ల తూపు మొస చెయ్యడం- ధ్వజ మెత్తడం (3- 5), అత్తవావి నాయువు కల్లువా డగుననడం (3- 26), మూడు వలపుల్ వలపించడం (- ౧౨), రేకు మడచడం (3- 66) మొదలైనవి అన్నీ అటువంటివే.

మదిరాక్షి మోవి జగి ప్రతి

వదనము గావించు గీర వదనముతోడన్,

మదనుని విలు గొన వచ్చున్

సుదతిమణి కన్నబొమల సుద తిరెంచన్

(1-120)

ఆ కాటుక కన్నుల చిన్న దాని (మదిరము = కాటుక పిట్ట) మోవి కాంతి (జగి) కీర వదనంతో (కీరము = చిలక వదనము = ముక్కు) ప్రతివదనం చేస్తుంది. ప్రతివదనం అంటే ముఖాముఖి ఎదుర్కోవడం. చిలకముక్కుకన్నా ఉలాచి పెదవి ఎర్రగా ఉంది అని

అందమైన పలువరుస కలిగిన స్త్రీలలో (సుదతిమణి) మణి వంటిది ఆ ఉలాచి సుదతిమణి అన్నాడు. ఆమె కనుబొమ్మల కొసల తీరు (సుత సుద = కొన) ఎంచినట్లయితే- మదనుడి విల్లుని కొనుక్కోవచ్చు (కొనన్ వచ్చు). అంటే మత్స్యధధనుస్సు కొసలకంటే మించి కొనతేలి హృదయా వర్ణకంగా ఉన్నాయని. కనుబొమ్మల సుద తీరును ఎంచడానికి (స్తుతిం చడానికి) మదనుని విలుకొన (ధనురగ్రభాగం) తానై వస్తుంది. (వచ్చు న్) అనికూడా అన్వయించవచ్చు.

ఏమయినా అటూ ఇటూ విరుపుల్లోనూ, అన్వయాల్లోనూ చమత్కారాలే తప్ప ఇవి అపూర్వ కల్పనలు కావు. ప్రతివదనము - కీరవదనము, సుదతిమణి - సుద, తీరు ఈ శబ్దస్వరూప పునరుక్తి యమకం.

అల జడ యందమున్, మెఱుగుటారు మిటారము, నాకు ముందుగా

జలువ కొలం బటంచు తెలి చెప్పక తొల్లనె చెప్పె, దత్తనూ

విలసన మెన్న గన్నదియు విన్నదిగా, దిలలో లికాంగు ల

వ్హాలకుక కాలిగోరులకు బోలరు, వోలుసో యేమొ తారకల్ (1-121)

ఆమె వేజీ సొందర్నం, నూగారు ఒయ్యారం (మిటారం = మిడిసి పాటు) ఇవి రెండూ - ఉలాచి చెప్పకముందే ఆమెది నాగకులం (చిలువ = పాము కులము- కొలము = జాతి) అనే విషయాన్ని నాకు తెలియ జెప్పాయి అంటే అవి రెండూ నల్ల

త్రాచు హిముల్లాగా ఉన్నాయని. ఆమె శరీరంవిలాసం (తత్+తనూ + విలసనము) ఉంది చూసావా - అది ఎప్పుడూ ఎక్కడా కన్నది కాదు విన్నది కాదు సర్వజాతికి కన్నులే చెవులు అందుకే హిముల్ని చక్షుఃశ్రోత్రాలు అంటారు వాళ్ళకి కన్నదే విన్నది అవుతుంది అర్హునిడికిమాత్రం ఆచిలువచెలువ చెలువు కన్నదీ కాదు, విన్నదీ కాదు

ఈ భూమి మీద (ఇలలో) ఉండే లతాంగులు (ఇలలో లతాం గులు = భూకాంతలు) ఆ పాలతుక కాలిగోరులకు కూడా సరిపోలరు ఒక వేళ పోలితే గీలితే తారకలేమన్నా సరిపోలకా యేమో

కాలిగోళ్ళను తారకలతో పోల్చడం సుప్రసిద్ధం ఉక్తి చమత్కారంతో దానినే చెప్పాడు ఇలలో లతాంగులు సరిపోలరు అనడానికి కాలిగోళ్ళకు కూడా సరిపోలరు అనే నుడికారం ఉపయోగించి, గోరులకి తారకల పోలిక తెచ్చాడు అదికూడా సందేహంగా (అలంకారం) వదిలేసాడు

ఇక్కడితో ఉలూచీవర్ణన అయ్యింది అర్హునుడు హిమాలయా లకు వెళ్ళాడు అక్కడినుంచి పుణ్యక్షేత్రాలు అగ్ని చూసుకుంటూ దక్షిణాన రామేశ్వరం చేరుకున్నాడు పన్నెండు నెలల కాలం గడిచింది పదమూడో నెల అక్కడినుంచి మలయద్వీప మహారాజుగారు పాలించే పాండ్య మండలంలో రాజధానికి బయలుదేరాడు ఇదంతా సుదీర్ఘవచనం (- 28). దారిలో రాజోద్ధానవనం కనపడింది అందులో చెలికత్తెలతో విహరిస్తున్న సుందరాంగి కనిపించింది ఆమెయే పాండ్యరాజు సుత చిత్రాంగద పాండ్యరాజసుతగాంచి ఆ పాండురాజసుతుడు (- 29)

ఈ వెలంది యెడల్ - పైడిలో వెలంది,

యీ వెలంత లలాటంబు - లే నెలంత,

యీ సుపాణి రదశ్రేణియే - సుపాణి,

యీబిడారు మృగీమదశ్రీ - బిడారు

(- 30)

ఈ వెలది శరీరం (ఒడల్) బంగారంలో మిక్కిలి వెల కలది - వెలంది. స్త్రీ అనే అర్థంలో వెలది అనే మాటలో అరసున్న ఉంటుంది దానిని అవసరాన్నిబట్టి నిండుసున్న చేసుకోవచ్చు అలా చేసి రెండు అర్థాలలోనూ "వెలంది" అనే పదం ఏర్పడేట్టు ప్రయోగించాడు అలాగే నెలక - నెలంత.

ఈ నెలక లలాటం (నుదురు) లేనెల + అంత. నెల అంటే చంద్రుడు లేతయైన నెల అంటే విదియనాటి చంద్రరేఖ

ఆమె చేతులు అందంగా ఉన్నాయి అందుకని సుపాణి అన్నాడు ఈ సుపాణి పలువరుసయే (రదము = దంతము) సుపాణి ముత్యాల తార త్యాన్ని (నీరు కాంతి) సుపాణి అంటారు అంటే ఆమె పలు వరుస ముత్యాల్లా ఉంది అని

ఈబిడ (ఈబిడ) నూగారు కస్తూరి నల్లదనానికి (మృగీమదపు శ్రీ)

బిడారం - నివాస స్థానం. ఈబిడఅరు కస్తూరిరేఖలాగా నల్లగా ఉంది అని.

వెలంది - వెలంది నెలంత - లే నెలంత, సుపాణి - సుపాణి ఈ బిడారు -

బాదారు అని అంతటా యమకం

వాతెటకు నమ్మకమే తుల,

మే తులకింపుల పిసాళ మిసిమికి క్రొమ్మిం

చే తుల, చేతుల కబ్బము

లే తుల, లేతుల వెలందు లీ వెలి తులయే

(1-131)

చిత్రాంగద అధరాన్నీ (వాతెట) శరీరకాంతిగీ (మేనుమిసిమి) చేతులగీ వర్ణించాడు వాయి అంటే నోరు. నోటికితెర అనే అర్థంలో వాతెట (ర) అంటే అధరం క్రిందిపెదవికి ఇది రూఢం తుల అంటే సాటి అని. ఆమె వాతెరకు అమ్మతమే - అదో క్కట్ సాటి. మేను యొక్క తులకింపులతో (నిగనిగలతో) కూడిన అందమైన (పిసాళ) మిసిమికి - అంటే - కాంతికి, క్రొమ్మించు ఒక్కటే (క్రొత్త + మించు = క్రొమ్మించు) తుల తొలకరిమెరుపే సాటి వస్తుంది చేతులకు అబ్బములే (పడ్డా లే) తులలు రెండు చేతులు కనక బహువచనం ఏతుల వెలందులు ఈ చెలికి తులయే? సాటివస్తారా - అని "ఏతుల" అనేది ఒకే పదం ఆచ్చికం తగుపాటి ఇంతి అని దీనికి అర్థం. "ఏతుల యనంగ తగుపాటి యింతివెలయు" నని ఆంధ్ర భాషార్థవం అనే నిఘంటువు చెబుతోందిట సాధారణమైన ఇతర స్త్రీలు (వెలదులు) ఈ చిత్రాంగదకు సాటిరారని భావం ఈమె అసాధారణ సొందర్మవతి

ముక్తపదగ్రస్తం అనే శబ్దాలంకారాన్ని ఇందులో అద్భుతంగా పాదిగాడు. అమ్మతమే తుల అన్నదాంట్లో చివరి మూడు అక్షరాలనూ మళ్ళీ స్వీకరించి మే తులకింపులకు అని ప్రారంభించాడు క్రొమ్మించే తుల అన్నదాంట్లో చివరి మూడక్షరాలనూ మళ్ళీ స్వీకరించి చేతులకు అని ప్రారంభించాడు. అబ్బములే తుల అన్నదాంట్లో చివరి మూడక్షరాలనూ మళ్ళీ స్వీకరించి- తుల "లేతుల" అని సంధివ శాన వినిపించేట్లా కనిపించేట్లా చేసాడు కాబట్టి ఇది ముక్త పదగ్రస్తం ఛేకాను ప్రాసకూడా అవుతుంది ఉపమానం ఉండనే ఉంది మూడు అలంకారాల సంస్కృష్టి

కన్నె నగుమోముతోడం

బున్నమ చందురుని సాటి బోలుపవచ్చున్-

నెన్నదురుతోడ మార్కొని

మున్నందలు జాడ రేక మోవక యున్నన్

(1-132)

ఈ చిత్రాంగద నెన్నదురుతో పోటీపడి (మార్కొని = ఎదిరించి) ఒకప్పుడు (మున్ను) ప్రజలందరి ఎదుటా చంద్రుడు రేక మోసాడు. అంటే బాల్యంలో ఆమె నుదురు చంద్రరేఖని ఓడించింది అంతఃపురకాంత అయినా బాల్యంలో కనక అందరూ చూసారు చిన్నప్పటినుంచీ ఆమె ఫలభాగం చంద్రరేఖలా ఉంది అని తాత్పర్యం చూసిన ప్రజలు అలా ప్రశంసించారు అనికూడా

రేక మొయ్యడం అంటే గాటుతినడం శక్రువు ప్రయోగించిన ఆయుధం

దెబ్బతో గంటు ఏర్పడి అది మచ్చగా రేఖగా మిగిలిపోవడం ఇది అవమానానికి ఓటమికి చిహ్నం చంద్రుడు అలనాటి పోటీలో రేకమోసాడు అంటే ఓడిపోయాడు చంద్రునిలో మచ్చ ఎలాగూ ఉండనే ఉంది మున్ను అంటే విదియనాడు రేఖాకారంగా ఉన్నప్పుడు ఆమె నెన్నదురుతో పోటీపడి సాటిరాలేక ఓడిపోయాడు కనక రేకమొయ్యడం అనేది ఆ రకంగానూ సిద్ధిస్తోంది ఇది ఒకప్పటి మాట

ఇప్పుడు యుక్తవయస్కురాలైన ఈ కన్యయిది నగుమోము ఈ నగుమోము తో పున్నమి చంద్రుణ్ణి (పూర్ణచంద్ర బింబాన్ని) సాటిగా పోల్చి చెప్పవచ్చు నవ్వు పెన్నెలలాగా ముఖం బింబంలాగా ఉంది కానీ చంద్రుడి చరిత్రలో ఒక ఓటమి ఉంది అలనాడు రేకమోసిన మచ్చ ఉంది అదే లేక పోతేనా ఈమె నగుమోముకి సాటివచ్చే వాడే హిపం గొప్ప అవకాశాన్ని పోగొట్టుకున్నాడు పున్నమి చంద్రుడు అంటే కళంక రహితమైన ఈమె నవ్వుముఖం పున్నమ చంద్రుడికన్నా అష్టోదకరంగా ఉంది అని

రేక మొయ్యడమనేది లేకపోతే సాటివస్తాడు అన్నాడు కనక ఇది సంభావనా లంకారం అవుతుంది సంభావనా యదీత్యం స్యాదిత్యూ హో ఽ న్యన్య సిద్ధయే. యది శేషో భవేద్వక్తా క్షాతాః స్యుర్గుణాస్తవ

కమలముల నుజ్జగించుం

గుముదంబుల బుజ్జగించు గొమ చూపులు, పు

న్నమ చందమామ వెలుగుల

కొమరంతయు బుజ్జికి పుచ్చకొనబోలు జామీ!

(1-132)

చెట్టునుంచి పువ్వుల్ని గానీ కాయల్నిగానీ మంచి మంచివాటిని ఏల ఏల కోసుకోవడాన్ని పుణికిపుచ్చుకోవడం అంటారు పుణుకుట అంటే వెదికి వెదికి కోయడమని

ఈవిడ ముఖం పున్నమి చందమామలో ఉండే వెలుగుల అందాన్ని (కొమరు) అంతటిగీ అలా పుణికి పుచ్చుకుంది కాబోలు సుమా- అన్నాడు. ఎందుకంటే-ముఖబింబంనుంచి వెలువడుతున్న ఈమె (కొమ్మ-కొమ = స్త్రీ) చూపుల్లో పున్నమి పెన్నెల లక్షణాలు కనపడుతున్నాయి. కమలాలను (పద్మాలు) ఉజ్జగిస్తున్నాయి- గిరిగిస్తున్నాయి. కుముదాలను (కలువలు) బుజ్జగిస్తున్నాయి - లాలిస్తున్నాయి ఈమె చూపులు.

పద్మాలను ముకుళంపజేయ్యడం, కలువలను వికసింపజేయ్యడం చందమామ వెలుగుల లక్షణం అది ఈమె చూపుల్లో కనపడుతోంది కనక అర్జునుడు అలా ఉన్నట్టేనాడు కన్నులు వికసించిన కలువల్లాగా ఉన్నాయనీ చూపులు పెన్నెలల్లాగా స్వచ్ఛంగా, అష్టోదకరంగా ఉన్నాయనీ ఉత్తమజాతి స్త్రీల సాత్త్విక వీక్షణాలను పెన్నెలతో పోల్చడం ఉంది పద్మనీ జాతి స్త్రీ అని ఫలితార్థం

చెండ్లా గుబ్బలు, జాళువా తళుకులా చెక్కిళ్ళ దాల్, సింగిణి విండ్లా కన్నొమ, లింద్రగిరిమజులా వేణీరుచూల్, తమ్మి లే

దూండ్లా బాహువు, లింత చక్కదన మెందుం గాన, మీ జవ్వనిం

బెండ్లాడంగలవాడు సేసినది సుమ్మి భాగ్యమూహింపగన్ (1-134)

చిత్రాంగద గుబ్బలు పూపచెండ్లా చెక్కిళ్ళ కాంతి (దాబు-దాల్) జాకువా
తకుకులా కన్నోమలు సింగిణీ విల్లులా.

సింగిణీ అన్నా ధనుస్సు అనే సింగిణీ విల్లు అంటే ఒకరకం ధనుస్సు అని
భావించాలి విల్లు+లు = విండ్లు

జడ అందాలు (రుచి = కాంతి అందం) ఇంద్రగిరిమణులా బాహువులు
లేతతామర తూడులా (లేత+తూండ్లు- లే దూండ్లు. తమ్మి = పద్మం)

అహోహో ఇంతటి చక్కదనం ఎక్కడా (ఎందున) చూడం ఈ యువతిని
(జవ్వని) పెండ్లి చేసుకోగల్గినవాడిదే సుమా అదృష్ట మంటేను ఎంతగా ఆలోచించినా
(ఊహించినా) ఇదే సత్యం అని

విశారదుణ్ణి ప్రక్కన పెట్టుకుని ఈ వర్ణన అంతా చేసాడు అర్జునుడు నద్దన
చివుడు పరపురుషుడిగా లెక్కకాదు ఒక్కొక్కప్పుడు అసలు పురుషుడుగానే
పరిగణించరు అంచేత- తాను పెళ్ళాడబోయే స్త్రీని ఇంతగా అంగాంగ వర్ణన చేస్తున్నా
డేమిటా అని ఆశ్చర్యపోనవసరం లేదు ప్రబంధాలలో ఇది సహజం పొరకులతోసమే
ఈ వర్ణనలన్నీను

చిత్రాంగద విహరించి వెళ్ళిన ఉద్యానవనంలో అర్జునుడు కూడా ఏదో తృప్తి
తోసం విహరించాడు ఆ వనంలో ఒక సరస్సు ఉంటుందిగా ఆ సరోవరంలో వికసించిన
పద్మాలు ఉన్నాయి. ఆ పద్మాలనుంచి తుమ్మెదలు ఎగురుతూ ఝంకారాలు
చేస్తున్నాయి ఈ దృశ్యాన్ని కథాసందర్భంతో మేళవించి చేమకూర వేంకట కవి
వర్ణించిన పద్యం తెలుగు సాహిత్యంలోనే ఒక అత్యద్భుతమైన సృష్టి

“తనకుం గొగిలి యీ పొకప్పుడును నాథా! నీ కరస్పర్శనం

బున గిల్లించె”- యంచు బడ్డిని కరాంభోజంబువన్ మందము

దనబద్ధాయు చలద్దళాంగుళులు గన్పట్టంగ నవ్వెల్లు రా

యని “రా రా” యని పిల్వనాద గె బిర్రేఫాద్యంత బిర్లద్దమత (- 39)

నీటిలో ఉన్న పద్మానికి (పద్మినికి) నింగిలో ఉన్న సూర్యుడే భర్త ఇది విచిత్ర
మైన దాంపత్యం ఏనాడూ కలయిక ఉండదు ఉదయమే సూర్యుడు ఉదయించి
కిరణ స్పర్శతో (కరము = చెయ్యి కిరణము) గిలిగింతలు పెడితే అదే పదివేలు సాయం
కాలం దాకా ఆ కరస్పర్శ సుఖాన్ని ఆనందిస్తూ పద్మిని ముఖం వికసించ వేసుకుని
గడిపేస్తుంది సూర్యుడు అస్తమించగానే ముకుళించుకుపోతుంది తెల్లవారల్లా
నిరీక్షణ ఆ పద్మిని సూర్యుడితో అంటోందిట-

నాథా నాకు (తనకు) ఒక్కనాడైనా నీ కౌగిలింత అనుగ్రహించవు (ఈవు)

కేవలం నీ కరస్పర్శతో గిలిగింతలు ఒక్కటే (దక్కు తున్నాయి)- అంటూ పద్మినివెల్లుల
రాయడిని “రా రా కౌగిలి ఈరా” అని పిలుస్తోందిట

పిలవాలంటే చెయ్యి ఊహిలి 'రా రా' అనే ధ్వని నోటితో చెయ్యాలి ఇవి పద్మానికి ఎలా కుదురుతాయి కవి కనక కుదిరించాడు

కరమువంటి అంభోజంతో (మరొక పద్మమే అమెకు హస్తం) పిలుస్తోంది ఈ కరాంభోజానికి రేకులు (దళములు) అనే అంగుళులు (వేళ్ళు) కనపడుతున్నాయి అవి ఆహ్వానిస్తున్నట్టు కదులుతున్నాయి మెల్ల మెల్లగా వీస్తున్న (మందమంద నటన) వాయువుతో కదలాడుతున్న దళములు అనే వ్రేళ్ళు కలిగిన కరాంభోజంతో - రమ్మని పిలుస్తోంది తన నాథుణ్ణి

తుమ్మెదల ఝంకారాలే 'రా రా' అనే ధ్వనులుగా పదాలుగా వినపడు తున్నాయి

ద్విరేఫము అంటే తుమ్మెద అని అర్థం ఈ అర్థం రావడానికి ఒక కథ ఉంది రెండు రకాలు కలిగిన పదాన్ని ద్విరేఫం అంటారు అది భ్రమర శబ్దం ఇందులో రెండు రేఫాలు ఉన్నాయి భ్రమర మంటే తుమ్మెద కనక ద్విరేఫము = తుమ్మెద అనే అర్థం స్థిరపడింది ద్విరేఫము = భ్రమరము = తుమ్మెద అని దీని క్రమం

ద్విరేఫాల ఆద్యంత దీర్ఘధ్వనులు వినపడుతున్నాయి అది నుంచి అంతవరకూ తుమ్మెదలు దీర్ఘంగా ఝంకారధ్వనులు చేస్తున్నాయి - అని ఆ ధ్వనులు " రా రా" అన్నట్లే వినపడుతున్నాయా అంటే వినపడు తున్నాయి - ఎలాగా ?

అవి రెండు రేఫల ఆద్యంత దీర్ఘధ్వనులు మొదటి రేఫకూ రెండో రేఫకూ కూడా (ఆది రేఫ - అంత్యరేఫ) దీర్ఘాచ్ఛలే ఉన్నాయి ఉన్న అచ్చ అకారదీర్ఘమేనా ? రీరీ కావచ్చు గదా కాదు ఆ + ఆద్యంత = ఆద్యంత దీర్ఘధ్వనులే - అని పదవిభాగం అకారమే ఆద్యంతరేఫలమీద దీర్ఘధ్వనిగా నిలిచింది "రా రా" అయ్యింది

ఇదంతా కల్పన పద్మిని అలా పిలిచింది (పిల్లె - నాన్) అన్నట్టుగా ఆ ధ్వనులు ఉన్నాయని కవిగారి ఉత్త్రేక్ష దీనికి శ్లేష సహకరించింది వెల్లురాయని - రారాయని అన్నచోట "రాయని" పునరావృత్తితో యమకం

దీంట్లో "పద్మిని" అన్నందువల్ల (పద్మము అంటే నపుంసక లింగం అమహద్వాచకం సాగసే లేదు) ఒక ఉత్తమ జాతి నాయిక (చిత్రాంగద కావచ్చు) "వెల్లురాయడు" అన్నందువల్ల ఒక నాయకుడు (అర్జునుడా ?) స్ఫురించి - విరహంలో ఉన్న నాయిక తన నాయకుణ్ణి చెయ్యి ఊపి పిలుస్తున్న వృత్తాంతం మరొకటి అప్రస్తుతంగా - పాఠకులకు అందుతోంది కాబట్టి సమాసోక్తి అలంకారం సమాసోక్తి: పరిసూర్తి: ప్రస్తుతే అప్రస్తుతస్యచేత్ - అయి ఘేంద్రముఖం పశ్య రక్త స్పంబతి చంద్రమా: (ద్విరేఫాద్యంత దీర్ఘధ్వనులే అనే పాదాన్ని గ్రహించారు శ్రీ తాపీ ధర్మారావు గారు)

అటుపైని సాయంకాల వర్ణన చంద్రోదయ వర్ణన చేసాడు కవి ఇక్కడున్న మరొక అద్భుతమైన పద్యం సాహితీలోకంలో చాలా ప్రసిద్ధికి ఎక్కింది నేలమీద (క్షితి పయిన్) వసంత ఋతువు అందాలు కనపడు తున్నాయి ఆకాశంలో చంద్రుని సాగ

సులు దర్శనమిస్తున్నాయి ఈ రెండింటినీ జోడించి ఒక అర్థాంతరన్యాసంతో కొత్త అందాలు ఒలికించాడు చేమకూర వేంకటకవి

క్షీతిపయి వట్టి మ్రాకులు జిగిర్వ వసంతుడు తా రసోపగుం
భత పదవాసనల్ నెఱప, మెచ్చక చంద్రుడు మిన్ననన్ బ్రస
న్నతయును సాకుమార్కము గనంబడ తాల్గరంగం జేసె; వే
గతి రచియించిరేని సమకాలమువారలు మెచ్చరే కదా! (- 145)

వసంతుడు ఈ క్షీతిమీద వట్టి మ్రాకులు కూడా (చెట్లు) చిగురించేట్లు రసోపగుంభత పదవాసనలు నెరవేడు పసరు పచ్చదనం మకరందం మొదలైన రసాలతో (ద్రవాలు) నిండిన తావులు (పదము = స్థానము మాట) అంటే ఆకులూ పువ్వులూ వీటి సువాసనలు విస్తరించేట్లు శోభను రచించాడు - కల్పించాడు

దీనిని చంద్రుడు మెచ్చుకోలేదు తాను మరొక విధంగా శోభా రచన చేసాడు ఆకాశంలో (మిన్ననన్) ప్రసన్నత సాకుమార్కం ప్రస్ఫుట మవుతుండగా (కనబడన్) రాళ్ళనుకూడా కరిగించాడు చంద్రదర్శనంతో చంద్రకాంతపు మణులు (తాళ్ళు) కరిగి ద్రవిస్తాయి అలా తానొక రచన చేసాడు

అవును ఎంత గొప్పగా రచించినా (ఏగతినీ రచియించిరేని) సమకాలం వారు మెచ్చుకోరు గదా మోడు వాలిన చెట్లను సైతం చిగిరింప జేసిన వసంతుడి రచనను చంద్రుడు మెచ్చలేదు - సరికదా - దీటుగా రాళ్ళను సైతం కరిగించగల మరొక రచనను తాను చేసి సమాధానంగా చూపించాడు

ఇందులో రసోపగుంభత పద వాసనల్ ప్రసన్నత సాకుమార్కం రచియించిరేని అనే పదాలవల్లా వసంతుడు - చంద్రుడు అనే పదాల పుంలింగతవల్లా స్పర్శాకువులైన ఇద్దరు కవుల కథ స్ఫురిస్తోంది

శృంగారాది రసాలతో ఉపగుంభితమైన పదాలనూ, భావాలనూ (వాసనలు - సాత్త్విక భావాలు) పొదిగి వసంతుడు (ఒక కవి) రచన చేసి వట్టి మ్రాకుల వంటి రసహీనుల్ని కూడా చిగురింపజేసాడు స్పందింపజేసాడు పులికింపజేసాడు అయితేనేమీ చంద్రుడు (మరొక కవి) మెచ్చుకోలేదు

ప్రసన్నత (ప్రసాదం) సుకుమారత అనే కవిత్వాగుణాలతో తాను మరొక రచన చేసాడు దానితో ఏ స్పందనా లేని రాళ్ళవంటి అరసికులను సైతం కరిగించాడు పృథ్వీదళాలను ఆద్రపరచి ద్రవీంపజేసాడు

ఇద్దరూ విభిన్న స్థలాలలో (ఒకరు క్షీతిపయిన మరొకరు మిన్ననన్) ఈ రచనలు చేసారు కానీ సమకాలికులే అందుకే వసంతుడి రచనను చంద్రుడు మెచ్చుకోలేకపోయాడు అన్నింటా సమ ఉజ్జ్వలైన సమకాలిక కవులలో ఈ స్పర్శలు సహజమే కదా తోటి కవి రచనను మెచ్చుకునే సహృదయత ఉండదు కదా ఈ అప్రస్తుతార్థం స్ఫురిస్తోంది కనక సమాసాక్తి దానికి శ్లేష సహక

లించింది. అర్థాంతరస్యాసంతో ముగించాడు. మూడు అలంకారాల సంస్కృష్టి ఈ గొప్ప పద్యం.

ఆ ఉద్యాన వనంలో విహరిస్తూ మళ్ళీ చిత్రాంగదా సొందర్యాన్ని కిరీటి మననం చేసుకున్నాడు.

చందనగంధి వెన్నదురు చందరులో సగపాలు, బాలి ము

ద్వం దెలిచాపు లింగజని తూపులలోపల మేల్తరంబు, లిం

దిందిరవేణి మోవి యెలదేనియలో నికరంపు దేట, యే

మందము మందయాన ముఖ మందము మీటు నవారవిందమున్ (1-142)

ఆ చందనగంధి వెన్నదురు చందమామలో సగభాగం (సగ పాలు) - చంద్రరేఖ. ముద్దులు గులికే చూపులు మత్తధ బాణాలలో (తూపులలోపల) మేల్తరమై నవి. తుమ్మెదల వంటి జడ కలిగిన ఆమె (ఇందిందిరము = తుమ్మెద) పెదవి క్రొత్త పువ్వులతేనెలో నికరమైనతేట (కత్తి లేనితేట - అని). ఇంక ఆ మందయాన ముఖాన్ని ఏమందాం! (ఏమి + అందము) దాని అందం నవారవిందాన్ని మీరుతేంది. క్రొందా మరకన్నా అందంగా ఉంది.

విశేషజాలతోనూ వివరణలతోనూ అవే అవయ వాలను అవే ఉపమా నాలతో చెబుతున్నాడు. కనక రెండూ అప్రధానమే. ఉక్తి వైచిత్రి, శబ్దాలంకారాల్లో క్రొత్తదనం- ఇవేగ్రహించాలి. మందయాన మొగము + అందము మీరు నవార విందమున్ అనికూడా క్రొందరు అన్వయించారు.

దింగరు బొంగరాల పరిపాటి చనుంగవ, మీల సూటి త

క్కంగనుదోయి, చంద్రు ప్రతికోటి మొగం, బెలదేటి ధాటిక

న్నంగడు మేటి వేణి, పులిసంబుల సాటి పిటుం, దయారె | చి

త్రాంగద సాటి జోటి కలదా! - యని మెచ్చ గిరీటి, మాటికిన్ (1-150)

(పరిపాటి = విధం, మీను + లు = చేపలు. సూటి = సాటి. ప్రతికోటి = ప్రత్యర్థి. ధాటి = సైన్యం, శ్రేణి. పులిసము = ఇసుకతన్నె. జోటి = స్త్రీ, కిరీటి = అర్జునుడు).

ఇంకవరకూ వర్ణించిన ఏ పద్యంలోనూ పాత్ర పేరు రాలేదు. వాటిని ఏ నాయికకయినా అన్వయించుకోవచ్చు. ఈ పద్యంలో మాత్రం నాయిక పేరు వచ్చింది. అదీ విశేషం.

అర్జునుడు ఇంక కాళలేక మలయద్వజడికి "మామకాగమన వార్త దెలుపు మనుచు విశారదు బలివి పనిచె" (1-152)

"మామకాగమన వార్త" అనే పదబంధంలో మూడురకాల విరుపులు ఉన్నాయి. మామక = నా యొక్క, ఆగమనవార్త = రాకకు సంబంధించిన వార్త. అంటే - నేను ఇక్కడికి వచ్చాను, ఉద్యానవనంలో ఉన్నాను అనే వార్త తెలియజేసి రమ్మని. మామ కాగనీ + మన వార్త అని మరో విరుపు. ఇది తెలుగు నాకు ఆయన మామగారు అయ్యేట్టు (కాగనీ) మన వార్త చెప్పిరా అని. మన అనేది రాజసంతో

బహువచనం.

మామకున్ + ఆగమనవార్త అని మూడోవిరుపు. ఇది తెలుగు సంస్కృతాల కలయిక. మలయధ్వజుడు అప్పడే తనకు మామ అయిపోయినట్లు. అంటే నేను చిత్రాంగదను పెళ్ళాడి తీరతానని. మర్యాదగా ఇస్తే మంచిదే. అందుకే ఆగమనవార్త తెలియ జెయ్యడం ఇవ్వకపోతే శక్తి ఉంది కనక ఎగరేసుకుపోతాడని గ్రహించాలి.

యతివేషంలో ఉన్న అర్జునుడితో సుభద్ర మాట్లాడుతూ "స్వామీ మీరు అందం నరుగ నరు గానరుగా ? " అని అడిగింది. మీరు ఆయా తీర్థాలూ, క్షేత్రాలూ దేశాలూ తిరుగుతూ (అరుగన్) ఎక్కడయినా మా బావ అర్జునుణ్ణి (నరున్) కానరుగా = చూడలేదు గదా! చూసి ఉంటే చెప్పండి అని సుభద్ర ప్రార్థన.

ఇటువంటి శబ్ద చమత్కారాలు కోకొల్లలుగా ఉన్నాయి కనక విజయ విలాసం మహాకావ్యమని ఒకరు భోజనాల సందర్భంలో ఉపన్యసించారు. అది విని సహపంక్తిని ఉన్న మరొకరు (భుమిడిపాటి కామేశ్వరరావుగారు కాబోలు) "చారుగా చారుగా చారుగా" అన్నారు. చారు గా (అందంగా, రుచిగా) చారు - కాచారుగా అని విరిచి అర్థం చెప్పి ఇదీ మహా కవిత్వమే అన్నారు. శబ్ద చమత్కారాలు అవినీవారి విసుర్లు ఇలా ఉంటాయి.

చిత్రాంగదతో వివాహం అయ్యింది. బభ్రువాహనుడు జన్మించాడు (ఇంతకు ముందు ఉలూచి యందు ఇలావంకుడు అనే కుమారుడు కలిగాడు). అటునుంచి కదలి దారిలో శాపహత్య పంచతీర్థంలో మొసకులుగా పడి ఉన్న అయిదుగురు గంధర్వకన్యలకు శాపవిమోచనం అనుగ్రహించి, అక్కడికి ద్వారక చేరువలోనే ఉందని విని అటు ప్రయాణం సాగించాడు. ద్వారకని తలుచుకోగానే సుభద్ర రూపం గుర్తుకు వచ్చింది.

అర చందమామ నేలిన

దొరగా నెన్నుదురు నెన్నుదురు బత్తరికిన్

పరువంపు మొల్ల మొగ్గల

దొరగా బల్కుదురు బల్కుదురు బివ్వనికిన్

(2-78)

ఆ ఒక్కరి (బత్తరి) నెన్నుదురును చూసి అరచందమామను (అర్థ చంద్రదేఖ) ఏలిన దొరగా ఎన్నుదురు - పరిగణిస్తారు చూపరులు ఆ బివ్వని పో + కుదురును (దంతాల పొందిక) పరువంలో ఉన్న మొల్ల మొగ్గలకు సాటిగా (దొరగా) పల్కుదురు వీటిలో రెండవ స్థానంలో ఉన్న ఎన్నుదురు, పల్కుదురు అనేవి క్రియలు. మొదటిది ఉపమేయాలు అరచందమామ మొల్ల మొగ్గలు ఉపమానాలు. యమకం ఒక్కటే కొత్తదనం

అలకలు గీలము, లధరం

బల పగడము, గోళ్ళ ముక్తియంబు లటంపన్

దెలుప మును విందు జలుకల

కొలికి తెలింగెల్ల బూస గ్రుచ్చిన రీతిన్

(2-79)

గదుడు సుభద్రా సొందర్యాన్ని పూసగుచ్చినట్లు వర్ణించి చెప్పాడు. విషయాలను క్రమం తప్పకండా వివరించి చెప్పడాన్ని పూసగుచ్చినట్లు చెప్పడం అంటారు. మణుల్ని పూసల్ని చిన్నా పెద్దా క్రమం తప్పకండా దారానికి గుచ్చుతారు కనక ఈ నుడికారం ఏర్పడి ఉంటుంది. దీనికి సార్థకత చేకూగుస్తూ ఈ పద్యంలో ఉపమానాలు పొందుపరిచాడు.

ఆమె అలకలు (ముంగురులు) ఇంద్రనీల మణులు. అధరమో (అల = ఆ ప్రసిద్ధమైన) పగడం. గోళ్ళు ముత్యాలు. ఇలా అన్నీ మణులే. వీటిని పూసగుచ్చిన వీరిగా చిలకలకొలికి అందాన్ని గదుడు తెల్పగా మున్ను విందుము కదా అని తలుచుకుని సంబరపడ్డాడు విజయుడు.

కల్పన ద్వారా లోకోత్తలకూ సామెతలకూ నుడికారాలకూ సార్థకత కల్పిస్తే ఛేకోక్తి అనే అలంకారం అవుతుంది. ఛేకోక్తిర్యత్ర లోకోక్తే: స్వాదర్శాంతరగర్భితా! భుజంగ ఏవ జాగీతే భుజంగచరణం సభే..

ఇలా తలుచుకుంటూ ద్వారక దగ్గరికి చేరుకున్నాడు. యాద వులకు యతీశ్వరులంటే గౌరవం. అంచేత ఆ వేషం బనాయింది వెడదాం అనుకున్నాడు. అలాగే వెళ్ళాడు. తరవాత అక్కడ సుభద్రని చూసాడు. తాను విన్నదీ ఇప్పుడు కన్నదీ సరిగ్గా సరిపోయింది. మహాశ్వర్యం పొందేసాడు. సుభద్రా సొందర్యాన్ని పొగడటం (ఆత్మగతంగా) మొదలుపెట్టాడు.

మును విన్నది, తానప్పుడు

గనుగొన్నది యొక్క తీరుగా దార్కాణై

పెనగొన్న మహాశ్వర్యం

బున నన్నరుడిట్టు అనుచు బొగడం దొడగెన్

(2-101)

చూడమె దేవతాసతుల సోభనకాంతి విలాస పైఖురల్,

చూడమె నాగ కన్యకల లోక మనోహర రూప సంపదల్

చూడమె మర్త్యకామినుల సోయగముల్, దమకంబు పెల్లు తీ

పొడగ దీనివంటి యెఱపైన మిటారిని జూడ మెందులన్ (2-102)

శాప విమోచనం కలిగించి అష్టర: కాంతలు అయిదుగురి విలాస పైఖురులు చూసాడు. నాగకన్య ఉలూచి లోకమనోహర రూపసంపదలు చూసాడు. మర్త్యకామిని చిత్రాంగద సోయగం చూసాడు. కానీ ఈ సుభద్ర వారందరికంటే ఒరపుగా ఉంది. తమకాన్ని పెల్లుగా తీపాడిస్తోంది. ఇటువంటి మిటారిని ఎక్కడా చూడలేదు అనుకొన్నాడు.

చెక్కుల జగి, చనుగుబ్బల

చక్కదనము, మొగము తేట, ఐడతీ రారా!

చొక్కమగు దీని జాచిన

జొక్క మనంగూడ దెట్టి సుజ్ఞానులకున్

(2-103)

చేతపోలు

అమె చెక్కుల కాంతి వక్షోజాల చక్కదనం మొగంలో తేటదనం జడ తీరూ - జెరా- మిక్కిలి అందమైన (చొక్కము + అగు) ఈ సుభద్రను చూసాక - ఎంతటి సుజ్ఞానులైనా (యతిశ్చరులైనా) చొక్కము = మేము మోహపడము అనడం అనం భవం (అనన్ + కూడదు) అనుకొన్నాడు తాను యతిశ్చరుడి వేషంలో ఉన్నాడు గదా - అందుకని ఈ చమత్కారం. నిజమైన యతిశ్చరులే చొక్కము అనకూడదంటే దొంగ యతి - తాను చొక్కను అంటే కుదురుతుందా

కన్నలు దీర్ఘములే, నగు మొగంబవురా | తలకట్టు తన్ని పూ
పున్నమ చందమామలకు, బొక్కిలి చక్కదనంబు జెప్పగా
నున్నదే ! మేలు బంతులు పయోధరములే, చిలుకొను సున్నయో
సెన్నిక తెక్కువాత ఫల మివ్వరవల్లనికేన్ నిజంబుగన్ (2- 04)

వాత ఫలము అంటే బ్రహ్మదేవుడు నుదుట వ్రాసిన వ్రాతఫలము అని ప్రసిద్ధార్థం అమె అవయవాలకు లేఖన సంకేతాలను (వ్రాత) ఉపమానాలుగా చెప్పి - ఇదంతా ఆవిడ (నొసలి) వ్రాత ఫలము అంటున్నాడు ఆ లోకోత్తితి నిర్ధారక కర్తించి ఛోక్తి చేసాడు సుభద్రను వర వల్లని అన్నాడు వల్ల అంటే బ్రహ్మచారి (వల్లన్ శబ్దం) వల్లని అంటే బ్రహ్మచారిణి అనివాహిత కన్య అని ఫలితార్థం వల్లనుల్లోనూ ఆవిడ వర- ఉత్తమురాలు

వర్ణములు అంటే లక్షరాలు - వ్రాతలు అని కలది వల్లన్ గుణిన్ అన్నట్టు దానికి ప్రీతింగరూపం (ఋన్నేభ్యోజీప్) వల్లనీ గుణిని అన్నట్టు దీర్ఘానికి హ్రస్వం వచ్చి తత్సమంగా "వల్లని " అవుతుంది అంటే లేఖన చిహ్నాలు కలది అని మరో అర్థం ఉపమాన పరంగానూ ఉపమేయ పరంగానూ రెండర్థాలూ కుదిరేట్టు శ్లేష ఉపయోగించాడు ఏయే వర్ణాలు (లేఖన చిహ్నాలు) ఉన్నాయో చెబుతున్నాడు

కన్నలు - దీర్ఘాలు పొడవైనవి అని. నగు మొగమేమో తన్ని పువ్వు తీ
పున్నమ చందమామకీ తలకట్టు వాటిని మించినది అని (వాకట్టులాగా వాటి తలల్ని కట్టేస్తుందని గానీ పొగాలాగా అధిరోహి స్తుందని గానీ చెప్పవచ్చు) ఏమైనా తన్ని పువ్వు కన్నా పున్నమ చందమామ కన్నా అందం గా ఉంది అమె ముఖమని. తలకట్టులు లేఖన చిహ్నాలుగా ప్రసిద్ధం

అమె పొక్కిలి (బొడ్డు) చక్కదనం వల్లించి చెప్పడానికి అయ్యేదేనా చెప్పగానున్నదే అంటే అంతలోనైనది అని పొరం చెప్పడానికి ఏమీ లేదని లేఖన పరంగా. ముగింపు చిహ్నం () అని కావచ్చు

అమె పయోధరాలు మేలు బంతులు మేలయిన పూలగుత్తులు అని శ్రేష్ఠములనీ-లక్షరాలు దిద్దిస్తూ మార్గదర్శకంగా గురువు వ్రాసిచ్చే పంక్తిని మేలు బంతి అంటారు ఇదే ఒజ్జబంతి (ఒజ్జ = ఉపాధ్యాయుడు)

చిలుకొను (కొను = నడుము) సున్నాయే అంటే శూన్యమని శూన్య శబ్ద భవమే సున్న అనే మాట శన్య మంటే ఆకాశం నడుముని ఆకాశంతో

పోలుస్తారు (ఆకాశం నీ నడుమూ - అని పొటకూడా ఉంది). ఈమెకి నడుము అసలు లేనేలేదు అన్నంత సన్నగా ఉంది అని తాత్పర్యం అసలే లేకపోతే ఎలాగా, లేఖన చిహ్నంగా సున్నా ప్రసిద్ధమే

ఇది నిజంగా ఈ వర వర్ణినికి ఎన్నికకు (ప్రసిద్ధికి) ఎక్కే వ్రాత ఫలం బ్రహ్మదేవుడు ఈవిడ ముఖాన ఇంత అందం " రాసి పెట్టాడు "

భ్రమరక మనోహరం బొట బద్ధమగును,

తారకా హృద్యమగుట సుధానిధి యగు,

రెంటి జగడాలు మోమున నంటి యుండు,

నబ్బముఖి యుండు లెస్స యీ యలరుబోడి (2-105)

ఈ అలరు బోడిని (పువ్వువలె సుకుమారమైన శరీరం కలది) అబ్బముఖి అనడం లెస్స అని తీర్పు చెప్పాడు. అసలు తగువు ఏమిటంటే -

సుభద్రముఖంలో (మోమునన) రెండు జగడాలు (అభిప్రాయ భేదాలు తగువులు. జగ + డాలు = అందమైన కాంతి) అంటి ఉన్నాయి ఒక రకంగా అది పద్మం. మరొక విధంగా అది సుధానిధి (అధరామృత నిధి అనీ చంద్రుడనీ చంద్రుడు అనడమే ప్రత్యేకం). ఈ రెండింటి (ఉపమానాలు) జగా - డాలూ, జగడాలు ముఖాన్ని హత్తుకుని ఉన్నాయి.

భ్రమరకములు అంటే చిట్టి తుమ్మెదలు ముంగురులు అని రెండు అర్థాలు భ్రమరకములు అనే (ముంగురులు అనే) భ్రమరకములతో (తుమ్మెదలతో) మనోహరంగా ఉంది కాబట్టి ఆ ముఖాన్ని పద్మం అనాలి. ఇదొక అభిప్రాయం. భ్రమరకాల మనస్సును హరించేది పద్మమే కాబట్టి అది భ్రమరక మనోహరం. అల్పార్థంలోక ప్రత్యయం

తారకా పదానికి నక్షత్రమనీ కంటిపాప అనీ (తారకా తారకా కనీనికా) రెండర్థాలు కంటిపాప రంగులో కాకపోయినా కాంతిలో ఆకారంలో నక్షత్రంలా ఉంటుంది. (కనుగ్రుడ్డు నల్లగా ఉంటుంది కంటి పాప సాధారణంగా తెల్లగానే ఉంటుంది). కాబట్టి తారకలు (కంటి పాపలు అనే) తారకలతో (నక్షత్రాలతో) హృద్యంగా ఉన్నందువల్ల ఆ ముఖాన్ని చంద్రుడు అనాలి ఇది మరొకరి అభిప్రాయం. సుధానిధి (చందమామ) తారకలకు హృద్యుడు తారాపతి. హృదయానికి ప్రియుడు అనే అర్థంలో హృద్యః అవుతుంది. హృదయస్య ప్రియః (4-4-95) హృదీ + య (త్)

ఇలా శ్లిష్ట రూపకాలతో జగడాలు సాధించాడు. ఇరు వాగుల వారికి అంగీకారయోగ్యంగా "అబ్బముఖి" అనడం సమంజసమని తీర్పు చెప్పాడు అబ్బము అంటే నీళ్ళలోనుంచి పుట్టినది అని వృత్తాంతి పద్మమూ నీళ్ళలోనుంచే పుట్టింది చందమామూ నీళ్ళలోనుంచే పుట్టాడు క్షీరసముద్రంనుంచి కదా జన్మించాడు. కాబట్టి సుధానిధి అబ్బుడే. ఎవరికి కావలసిన అర్థం వారు స్వీకరించి ఉభయ పక్షాలూ జగడాలుమాని శాంతిస్తాయన్నమాట. అబ్బసదృశమైన ముఖము కలది అని

మధ్యమపద లోపిసమాసం చెప్పాలి.

ధారాధరము వెన్న దన్ని పుట్టిన చాయ
నున్నది బంబాధరోప్పి వేణి,
జక్కవ కవ టొమ్ము త్రొక్కి నిల్విన జాడ
నున్నదీ నవలా పయోధరములు,
చిన్ని ప్రాయపు లేడి జెవులు పట్టడించు
గతినున్నదీ రామ కన్న దోయి
నల్ల చీమల బారు నడుము దాకిన వీక
నున్నదీ చెలువంపు గన్నెయారు,
విపుల పులివంబు వెన్నకు వీగ నొత్తు
నందమున నున్నదీ మందయాన పిలుదు,
దీనికె నయైన లక కూనగాన మా మ
నోజ వజ్రాంగి యీ జగన్మోహనాంగి

(2-106)

బంబఫలం అంటే దొండపండు బంబనద్యశమైన అధరోష్ఠం కలది - బంబాధరోప్పి. ఇక్కడ సుభద్ర నవలా అనేది ఆకారాంతం ఆధ్విక పదం. స్త్రీ అని అర్థం రామ అన్నాకూడా అదే అర్థం కన్నె మందయాన, జగన్మోహనాంగి - ఇవన్నీ స్త్రీ పర్యాయాలుగా ప్రసిద్ధాలు. లకకూన, మనోజ వజ్రాంగి అనేవి అందమైన పద బంధాలు. మత్తగుడి విజయాలకి ఈవిడ వజ్రాంగి. అపజయం లేదని (మనోజుడు= మత్తగుడు)

వేణికి ధారాధరాన్ని (మేఘం), పయోధరాలకు జక్కవ కవనీ (కవ = జంట), కన్నులకి లేడికూన కన్నుల్ని నూగారుకి నల్లచీమల బారునీ 'పిలుదుకి పులిసాన్ని (ఇసుక తిన్నె) ఉపమానాలుగా కూర్చాడు. ఆయా అవయవాల స్థానాలకూ, గుణాలకూ అనువైన పదాలతో సారూప్యం ఉన్నట్లేర్పించడం ఇందులో ఉన్న క్రొత్తదనం

మేఘాన్ని వెన్న తన్ని పుట్టించా అన్నట్లుంది జడ అన్నాడు స్త్రీలకు జడ ఎవ్వడూ వెన్న తన్నకునే ఉంటుంది జక్కవకవనం టొమ్ము త్రొక్కి నిల్విన ట్టున్నాయి పయోధరాలు అవి ఎలాగా టొమ్ము త్రొక్కి ఉంటాయి కన్నులు లేడి కూనల్ని చెవులు పట్టి ఆడిస్తాయిట అంటే ఆమె కన్నులు చెవుల వరకూ వ్యాపించి ఉన్నాయని నల్లచీమల బారుని నడుము తాకినట్లుంది ఆమె నూగారు. నూగారు ఉండేది నడిమి భాగంలోనే, నడుము తాకే పులిసాన్ని వెనకకు వీగిపోయేట్లు ఒత్తుకున్నట్లుంది జఘనం. అది ఉండేది వెన్నగానే, వీగుతోనే

సైకము నడుము, విలాస ర
సైకము నెమ్మొగము, దీని వ్యదు మధురోత్తర
సైకము దెగడు, న్నవలా
సైకములో నెల్ల మేలుబంతిది బళరా!

(2-107)

'సైకము - సైకము అనీ సైకము - సైకము అనీ యమకం కుదిర్చాడు వీటిలో ఒకటి అచ్చిక పదం మరొకటి సంస్కృత వ్యాకరణ సిద్ధమైన పదస్వరూప విశేషం

సన్ననిది, సూక్ష్మమైనది అనే అర్థాల్లో "సైకము" అనే మాట అచ్చతెనుగు దేశ్యం. సయికము అనికూడా రూపాంతరం అల్లాగే సమూహం అనే అర్థంలో సైకము- పయికము అనేది అచ్చికం, దేశ్యం

నడుము సైకం - సన్ననిది నెమ్మొగమేమో విలాసరస + ఏకము - విలాస రసమే ప్రధానంగా కలది రస + ఏకము = వృద్ధిసంభితో రసైకము అని మరో ' సైకము' సంస్కృత వ్యాకరణ నియమంతో సిద్ధించింది

ఈవిడ మృదుమధురమైన మాటలు (ఉత్పలు) సైకమును తిరస్కరిస్తున్నాయి (తెగడున్) అంతకన్నా శ్రావ్యంగా ఉన్నాయని పికముల సమూహం - సైకము (పికానాం సమూహః సైకమ్ బికానాం సమూహః బాకమ్ తస్య సమూహః 4-2-37 అనే సూత్రంతో అడ్డ ప్రత్యయం)

అద్భుతమైనది ఇంత వరకూ సుభద్ర గొంతు వినలేదు కానీ పికా లాపాలుగా వర్ణించేస్తున్నాడు (ఇలాంటి చిన్న చిన్న అనౌచిత్యాల్ని మనం పట్టించుకోకూడదు పెద్ద మనస్సుతో వదిలేయ్యాలి)

నవలా పయికంలోకెల్లా ఇది (సుభద్ర) మేలుబంతి. బళరా!

ఇత్తరళాక్షి మేని జగి యేలిక మేలిక డాని పైడి, కీ

గుత్తపు గుబ్బలాడి జడ కూకటి చీకటి మూలదంప, కీ

పుత్తడిబొమ్మ కన్నగవ వోలిక వాలిక గండుమీల, కీ

బత్తరి ముద్దు నెమ్మొగము పిన్నమ పున్నమ చందమామకున్ (2- 08)

తరళాక్షి అంటే చంచలమైన కన్నలు కలది అని తరళత అంటే ముత్యం చుట్టూ పారదర్శకంగా ఉండే కాంతివలయం కూడా ఈవిడ శరీరకాంతి (జగి) మేలిమి బంగారంలాంటి (కడాని = పుత్తడి) బంగారానికి ఏలిక (కడాని పైడి = కుందనపు బంగారం) క్రిక్కిరిసిన గుబ్బలు కలిగిన ఈమె జడ-చీకటి అనే మూల దంపకు తల్లివేరు (కూకటి) ఈ పుత్తడిబొమ్మ కన్నోయి- వాలిక గండు మీనులకి వోలిక శృంగార చేష్టలు గల ఈమె (బత్తరి) ముద్దు నెమ్మొగం- పున్నమనాటి చంద మామకు పిన్నమ్మ (పిన్నమ) నోదరుడు అన్నట్టుగా పిన్నమ్మ ఉపమానావచకం అయ్యింది ఏలిక- మేలిక కూకటి- చీకటి, వోలిక- వాలిక పిన్నమ- పున్నమ అనే శబ్దాలంకారమే తొత్తదనం ఉక్తి చమత్కారం.

కామినీమణి నిడు వాలు గన్నగవకు

నెగ్గికకు రాని తొగబేకు రీడు సేక

తగదు తగ; దిక నళన పత్రంబులందు

నీడగునొ యేమొ నూట వేయింబ నొకటి.

(2-102)

ఈ కాంతిమతి నిడుపైన వాలైన కన్యోయికి- లెక్కలోకే రాని (ఎన్నికకు రాని) కలువరేకుల్ని ఈడు చెయ్యడం- పోలికగా చెప్పడం తగదంటే తగదు ఇక మరి వేటితో పోల్చాలి అంటే- నళిన పత్రాలలో నూరింటిలోనో వేయింటిలోనో ఒకటి ఈడు అవుతుందో యేమో

పద్మానికి శతపత్రమనీ సహస్ర పత్రమనీ రెండు పర్యాయ పదాలు ఉన్నాయి. దానికి ఉండే రేకుల్ని లెక్కపెట్టి ఈ పేర్లు పెట్టారు వంద రేకులున్న పద్మం- శత పత్రం అంతకుమించి చాలా రేకులు ఉంటే అది- సహస్రపత్రం కాబట్టే నూటన వేయింటినో ఒకటి అన్నాడు రేకుల ఎన్నికను బట్టి ఏర్పడే ఇటువంటి పర్యాయపదాలు కలువలకి లేవు అందుకని " ఎన్నికకు రాని శౌగరేకులు " అన్నాడు

మహిలో సరి గలదా యీ

మహిలోత్తంసంబు మేని మహిమకు దెలియన్!

మిహి కుందనపు సలాకన్,

మిహికాకరు రేక మించు, మించున్, మించున్. (2- 0)

ఈ మహిలోత్తంసం శరీరశోభకు (మహిమకు) మహిలో (భూమిలో) తెలియగా సరి కలదా ? లేదని కావ్యర్థం అమెది నాటిలేని శరీరకాంతి మేలిమి బంగారు శలాకనూ (మిహి = మేలైనది. సలాక = కడ్డీ ముక్క కుందనం = బంగారం) మిహికాకరుని రేకకాంతిని (మించునూ) మెరుపు తీగనూ (మించునూ) మించుతుంది (మించును) - అతిశయిస్తుంది

"మిహిక" అంటే మంచు దానికి ఆకరుడు (నిలయం) - చంద్రుడు బంగారు శలాకనీ చంద్రరేఖ కాంతిని మెరుపుతీగనీ ఈమె మేని మహిమ అతిశయిస్తుంది

సంస్కృతంలో "ళ" కు బదులు "ల" వ్రాయడం సుప్రసిద్ధం నళినం - నళినం, మహిల - మహిళ కలాశాల - కళాశాల ఇవన్నీ సుప్రసిద్ధాలే మహిలో అని ప్రారంభించి మహిలా + ఉత్తంసము - మహిలోత్తంసము అని రెండో పాదంలో అదే అక్షరానుపూర్విని సాధించి యమకంగా రూపొందించాడు

శబ్దాలంకారాన్ని నియత స్థానంలో సాధించడానికి పాదం లో మిగతాభాగాన్ని వ్యర్థపదాలతో నిర్లక్ష్యపరిచేషణాలతో నింపడం రావలసిన పదం కావలసిన స్థానంలో వచ్చేవరకూ భావాన్ని సాగదీయడం - ఇలాంటి లోపాలు ఈ కావ్యంలో చాలాచోట్ల చూస్తాం ఈ పద్యంలో- మహిలో తెలియన్ అనేవి రెండూ వ్యర్థపదాలే 'మహిమను' కాంతి శోభ అనే అర్థాల్లో వాడటంకూడా శబ్దాలంకారం కోసమే ఉపమానోపమేయాలు పునరుక్తం కావడమే కాదు శబ్ద చమత్కారాలు కూడా అవ్వే అవ్వే వస్తున్నాయి మించుతో చమత్కారాలు ఇంచుమించు నాలుగయిదుసార్లు వచ్చాయి.

శబ్దాలంకారం అప్రయత్నంగా వచ్చిపడాలే తప్ప- దీన్నే అప్పుడక్కడ స్థానంలో అన్నారు ఆలంకారికులు - ప్రయత్న పూర్వకంగా సాధించడం నిర్వహించడం

మొదలుపెడితే పద్మ నిర్మాణంలో ఇటువంటి లోపాలు తప్పవు ప్రసన్నత లోపిస్తుంది పారకుల దృష్టి దానిపైనే ఆకృష్టమవుతుంది కావ్యపరనకు పరమ ప్రయోజనమైన రసానందం గగన కుసుమమై పోతుంది అందుకే శబ్దాలంకారాలకు పెద్దపీట వేసిన రచనలను అధమ కావ్యాలన్నాడు ఆలంకారికులు

ఆలంకారాలను వరసగా పేర్చుకుంటూ పోకూడదు అవసరాన్ని ఔచిత్యాన్ని గుర్తించి పట్టు విడుపులు ఉండాలి "కాలే చ గ్రహణ త్యాగా" అన్నాడు ఆనంద వర్ధనుడు కవికి ఈ నిగ్రహం లేకపోతే పారకుడికీ ఉండదు కావ్య ప్రయోజనం దెబ్బతింటుంది కవికి ఇటువంటి నిగ్రహాలు చాలా ఉంటాయి వీటినిన్నింటిని కలిపి "నిలుకడ వలయు కృతికి" అన్నారు తిక్కనగారు "కావ్యకర్తణి కవే: సమాధి: పరం వ్యాప్రియతే" - అన్నాడు శ్యామదేవుడు "సమాధి" అంటే ఏకాగ్రత ఇది కూడా అభ్యాసంతో సిద్ధిస్తుందని జయమంగళుడి అభిప్రాయం

కలిగెటో యీ యింతి కులుకు గుబ్బల జాడ

శీత శైలాదుల సేవ ఫలము,

కలిగెటో యీ నాతి వళుల యందము జాడ

గంగా తరంగముల్ గన్న ఫలము,

కలిగెటో యీ రామ కనుబొమల్లాడంగ

మును ధనుష్కీటిలో మునుగు ఫలము,

కలిగెటో యీ భామ కటి విలాసము జాడ

భూప్రదక్షిణము సల్పుటకు ఫలము

తోడుతోడనే యిటుల చేకూడ వలదె,

తన్వితీరంగ నింక నీ తన్వి గూడి

సరస సంభోగ సల్లాప సరజీ దేలు

నాడుగా ఫలియించుట నా తపంబు.

(2-1)

ఇదొక్కటి కథతో అన్వయించే వర్ణన హిమాలయాలనుంచి ధనుష్కీటి వరకూ భూప్రదక్షిణం చేసి వచ్చాడు అర్జునుడు. దాన్ని సుభద్రా వర్ణనతో జోడిస్తూ న్నాడు

ఈమె కులుకు గుబ్బలను (వక్షోజాలను) చూస్తే హిమాలయం మొదలైన పర్వతాలను సేవించివచ్చిన ఫలం కలుగుతోంది సుమా! పర్వతాలు ఉపమానం వాటిలాగానే ఈ ఉపమేయాలను కూడా సేవించి చాలని దొంగయతిగారి అభిలాష -వ్యంగ్యం.

ఈ నాతి పొట్టమీద కనపడుతున్న మడతల్ని (వళులు-త్రివళులు) చూస్తోంటే గంగా తరంగాలను దర్శించిన ఫలం కలుగుతోంది త్రివళుల ను తరంగా లతో పోల్చడం ఉంది ఆ తరంగాల స్వర్గను అనుభవించినట్టే వీటి స్వర్గనూ పొందాలని తలంపు- వ్యంగ్యం

ఈ రామ కన్యోమలు చూస్తోంటే ధనుష్కీటిలో మునిగిన ఫలం లభి

చేతపోలు

న్తోంది. కన్నోములు ధనురాకారంలో ఉన్నాయని. వాటిని స్పృశించాలనే వాంఛ వ్యంగ్యం

ఈ భామ కటివీలాసం చూస్తోంటే భూప్రదక్షిణ చేసిన ఫలం సిద్ధిస్తోంది కటి భాగం భూమండలంలా గుండ్రంగా విశాలంగా ఉందని. దాని చుట్టూ ప్రదక్షిణలు చేయాలనే తోరిక వ్యంగ్యం.

ఫలాలు వెంట వెంటనే ఇలా చేకూరాలి కదా ! తనిది తీరేట్టు (తనిది - తనివా) ఇంక ఈ తన్నితో కూడి సరస సంభోగ సల్లాప సరణిలో తెలియాడగలిగి ననాడు గదా నా తపస్సు ఫలించడం. ఇప్పుడు మాయా తపస్వి వేషంలో ఉన్నాడు. కాబట్టి తపస్సు ఫలించాలని అభిలషిస్తున్నాడు. అవిడ పొందు తనకు తపః ఫలమని

మొత్తం మీద విప్రలంభం ఈ పద్యంలో వ్యంగ్యం అభిలాష - భావద్వని దీనివరకూ ఇది ఉత్తమ కావ్యం

మాయాయతికి సేవలు అందించమని సుభద్రనే నియమిస్తారు. అర్జునుడి అవస్థ నర్మ సంభాషణలు సరసంగా వర్ణించాడు. కిరీటిని ఎరుగుదురా అని సుభద్ర అడిగితే, నేనే కిరీటి ని అని చెప్పేస్తాడు మాయా యతి సిగ్గుతో అవిడ తుర్రు మంటుంది. విరహతాపాలతో తృతీయాశ్వాసం మొదలవుతుంది. రామ రామాయ టంచు నా రాజసుతుడు కృష్ణ కృష్ణి యటంచు నా కీరవాణి (3-25) విరహవేదన అనుభవిస్తూ కృష్ణుడంటే అర్జునుడుకూడా. రామ అంటే స్త్రీ అని చంద్రోపాలంభన వగైరా నడిచాయి సుభద్రార్జునులకు వివాహం అయ్యింది ఇంద్రప్రస్థానికి బయలుదే రారు బలరాముడికి తెలిసింది. అలిగాడు కృష్ణుడు చల్చారాడు. ఇప్పుడు సలక్షణంగా బలరాముడే బంధువులందరినీ ఆహ్వానించి అయిదు రోజుల పెళ్లి చేసాడు ఆనాటి తెలుగింటి పెళ్లిని చూపించాడు చేమకూర ముక్కాల వెల్లి గొడుగులూ, ఐరేణి కుండలూ, వరసైనవారి సరసాలూ, మంగళసూత్ర ధారణ, తలంబ్రాలు వగైరా తంకు అంకా నడిచింది సరే పడకటింటి శృంగారవర్ణన అభిమన్యుడి జననంతో కావ్యం శుభాంతం, సుఖాంతం అయ్యింది

ముగ్గురు నాయికలూ ఒకే నాయకుడుగా మూడాశ్వాసాలలో సాగిన వీలాస ప్రబంధమిది ప్రతీ నాయికనూ కనీసం రెండేసి సార్లు సుభ ద్రాదేవి నైతే మూడుసార్లు వర్ణించాడు అయితే ఆ వర్ణనల్లో ఒకటి రెండు తప్పిస్తే మిగతావి ఏ పద్యమైనా ప్రపంచంలో ఏ నాయికకైనా అన్వయిస్తుంది స్త్రీ వర్ణనతో తొన్ని పద్యాలు రచించి ముగ్గురు నాయికలకూ సర్దుబాటు చేసాడేమోనని ఎవరయినా ఆక్షేపిస్తే ఆశ్చర్యపోవవసరం లేదు

కావ్యమీమాంసలో రాజశేఖరుడి విభజన ప్రకారం చేమకూర వెంకన్న అలంకారకవి. అలంకారం తోసమే అలంకారం నిర్వహిస్తాడు అందునా శబ్దాలం కారమంటే మరీ చెవి తోసుకుంటాడు అంచేత శబ్దాలంకారకవి అనడం సబబు

అయితే దీని నిర్వహణలో ఇతనికి ఇతడే సాటి, "క్షీతిలో నీమార్గ మెవరికిన్

రాదు నుమీ " అని కృతిపతి రఘునాథనాయకుడు చేసిన ప్రశంస స్తవం కాని వాస్తవం

అర్జునుడు చేసిన గంగాస్తుతితో ఈ కావ్యపరిచయాన్ని ముగిస్తాను
పార్వతీదేవి అకులూ అలములూ తింటూ కరోర నియమాలతో శివుడికోసం
ఘోర తపస్సు చేసింది అపర్ణ అని పేరు పొందింది తపస్సు ఫలించి వివాహమయ్యింది
శివుడి తేజస్సుని తన గర్భంలో భరించలేక పోయింది గంగాదేవికి అప్పగించింది
ఆవిడ ఎలాగో భరించి ఒక రెల్లు పాదలో (శరము, శరవణము) కుమారుణ్ణి ప్రసవించింది
ఆశిశువును ఆరుగురు కృత్తికలు తల్లులై సాకారు అందుకని ఆ కుమారస్వామికి
శర జన్మడు శరవణ భవుడు కార్తికేయుడు షాణ్డాతురుడు అనే పేర్లు ఏర్పడ్డాయి
ఈ పురాణ కథను గుర్తుచేస్తూ కిరీటి కవియ్యై గంగాలహరి చేసాడు

తా సైరింప కపర్ణయందగ భవద్గర్భంబునన్ దార్చి తే
జ్ఞోసహ్మన్ శరజన్మ గాంచి, యల నీహారక్షమాభ్యుత్కమా
రీ సాపత్న్యము గన్న మోహపు బురంధ్రీరత్నమున్నీవ తా
దే సర్వజ్ఞనికేల నిన్న దలపై నెక్కించుకో జాహ్నవీ! (-49)

ఓ గంగమ తల్లీ అపర్ణ తాను భరించలేకపోతే (సైరింపక ఉండ గన్)
ఆ శివతేజస్సుని నీ గర్భంలో దరించావు పరాక్రమంతో (తేజస్సుతో) దుస్సహుడైన
శరజన్మణ్ణి ప్రసవించావు ఇలా కుమారస్వామికి . జన్మనిచ్చి నువ్వు పార్వతీదేవితో
నాటి వచ్చావు (సాపత్న్యము - సపత్నీత్వం) గంగా పార్వతులు సవతులు కనక
పోటీ తప్పుదు

పార్వతీదేవి వినాయకుడికి జన్మనిచ్చి శివుడి వంశాన్ని నిలబెట్టింది ది పైగా
ఆవిడ నీహారక్షమాభ్యుత్కమాల నీహారము అంటే మంచు క్షమా భృత అంటే భూమిని
మోసేది-కొండ. రాజు అనికూడా వెరసి మంచు కొండరాజు పార్వతి రాకుమారి
అందుకని శివుడికి పార్వతిమీదనే మోహం ఎక్కువ

కానీ ఇప్పుడు కుమారస్వామికి (తేజ్ఞో సహ్మడు) జన్మనివ్వడంతో నువ్వే
శివుడికి "మోహపు పురంధ్రీ రత్నమవు" అయ్యావు (పురంధ్ర = పుం స్త్రీ మగనాలు)
కాకపోతే - ఓ జాహ్నవీ సర్వజ్ఞడయ్యుండీ శివుడు నిన్ను నెత్తిమీద ఎక్కించుకుంటాడా
చెప్ప (నెత్తి మీద పెట్టుకోవడం ఎక్కించుకోవడం అనేది శిరసావహించడం లాంటి
పలుకుబడి) ఛేకోక్తి అలంకారం

పార్వతి రాకుమారి అయితే గంగమ్మ బుష్పికన్య. జహ్ను మహర్షి కూతురు
కనక జాహ్నవి (రామాయణంలో గంగావ తరణభగీరథ కథ) అందుచేతనే లోక
శేయస్సుకోసం తారకాసురుణ్ణి సంహరించగల కారణ జన్మడైన కుమారస్వామిని
ప్రసవించావనీ, శివుడికి అత్తంతాపురానిది కాగలిగావనీ వ్యంగ్యం

మహాకావ్యాన్ని శ్రీమంచి ఇతిశ్రీవరకూ పరించినప్పుడు మళ్ళీ మొదటికి వచ్చి
ఏవో ఒకటి రెండు పద్యాలయినా చదివి ముగించాలనేది ఒక మంచి సంప్రదాయం
కావ్యపరన నిరంతరంగా కొనసాగాలి అనేది అందులో ఉన్న సూచన.

నిరంతర కావ్యానుశీలనవల్ల మనోముకురం (అద్దం) విశదం అవుతుంది తత్వయీభవన యోగ్యత సిద్ధిస్తుంది అది సిద్ధించినవారే సహృదయ సార్వభౌములు సరస్వత్యాస్తత్వం కవి సహృదయాఖ్యం విజయతే - అన్నారు వీరే భావుకులు కవిది కారయిత్రీ శక్తి అయితే వీరిది భావయిత్రీ శక్తి కవిగాలి శ్రమనూ, అభిప్రాయాన్నీ గుర్తించి ఆనందించి అభినందించగలిగిన శక్తి ఇది వీరివల్లనే నిండా కవితాతరువు ఫలిస్తుంది కావ్యానికి దశదిశలా ప్రసిద్ధి చేకూరుతుంది. అలోచకులు సత్యజ్ఞాభ్యుపగమములు మత్స్యరులు తత్త్వాభినివేశులు అని భావుకులు నాలుగు రకాలుగా ఉంటారన్నాడు రాజశేఖరుడు (కావ్యమీమాంస - చతుర్థాధ్యాయం) వీరిలో తత్త్వాభినివేశి ఉత్తమోత్తముడు వెయ్యిమందికి ఒక్కడు ఉంటాడేమో అంటూ ఒక శ్లోకం ఉదాహరించాడు

శబ్దానాం వివినక్తి గుంభవ విధీన్, ఆమోదతే సూక్తిభాః
నాంద్రంతే ధీ రసామృతం, విచినుతే తాత్పర్యముద్రాం చ యః
పుణ్యై స్సంఘటతే - వివేక్తృ విరహోదంతర్ముఖం తాత్పర్యం
తేషామేవ కదాచిదేవ సుధియాం కావ్యశ్రమణ్ణో జనః..

భావుకుడు కావ్యంలో ఉన్న శబ్ద గుంఫన పద్ధతుల్ని వివేచిస్తాడు సార్థక్యాలూ నైయర్థ్యాలూ నిర్ధారిస్తాడు (వివినక్తి) అలంకారాలను ఆమోదిస్తాడు అనందిస్తాడు (రాజశేఖరుడి మతంలో సూక్తి అంటే కవితా మయోక్తి లేదా అలంకార మహితమైన వాక్యం) రసామృతాన్ని తనివి తీరా ఆస్వాదిస్తాడు (నాంద్రం-లేధి) తాత్పర్య ముద్రను అన్వేషిస్తాడు ఏ వ్యంగ్యార్థ స్ఫూర్తితోనో ఏ పదం కవి ప్రయోగించాడో గుర్తిస్తాడు (విచి నుతే) ఇవీ ఉత్తమ భావుకుడి కర్తవ్యాలు (రసం తష్ట మిగిలిన కావ్యాంగాలు అన్నీ వివేచనకూ వివరణకూ లొంగుతాయి రసంమాత్రం ఎవరికివారే ఆస్వాదించాలని ఈ శ్లోకంలో క్రియాపదాలు సూచిస్తున్నాయి

వివేకవంతుడైన వ్యక్తి దొరకలేదని లోపల లోపల కుమిలిపోతున్న సత్కవీశ్వరులకు (సుధియాం) అందరికీ కాదు, కొందరికి మాత్రమే అదీ కొన్ని వేకల్లో మాత్రమే బహుజన్యల పుణ్యాల కారణంగా (పుణ్యైః - నమ పుణ్యేన) ఇటువంటి ఉత్తమ భావుకుడు - కావ్యశ్రమను గుర్తించగల వ్యక్తి - తటస్థపడతాడు (సంఘటతే) కవికీ భావుకుడికీ ఉన్న తారతమ్యం ఏమిటంటే - కవులందరూ భావుకులే

కానీ భావుకులందరూ కవులు కాలేరు భావయిత్రీ శక్తి ఇద్దరికీ సమానమే కారయిత్రీ శక్తి అదనంగా ఉన్నవాడు మాత్రమే కవి కాగలుగుతాడు అయితే భావుకుడు లేకపోతే కావ్యకథయే లేదు కావ్యం అనే నాణేనికి వీరిద్దరూ బొమ్మ బొరుసూ. అందుకే సరస్వతీ తత్త్వం కవి సహృదయాఖ్యం అన్నారు

స్వామీ మిత్రం చ మిత్రీ చ శిష్యశ్చాచార్య ఏవ చ
కవేర్వచతి హీ చిత్రం కిం హి తద్యన్తే భావుకః.

(కావ్యమీమాంసా - చతుర్థాధ్యాయః)

కంకంటి పాపరాజు (క్రీ.శ. 1575-1632)

ఉత్తర రామాయణము (ఆరవ అశ్వాసము 196 నుంచి 300)

మహాభారతాన్ని సవాలక్ష గ్రంథం (లక్షా పాతిక వేల శ్లోకాలు) అన్నట్లే శ్రీమద్రామాయణాన్ని శతకోటి ప్రవిస్తరం అంటారు. వందల స్థానం మూడు కోట్ల స్థానం ఎనిమిది మూడు ఎనిమిదులు ఇరవై నాలుగు అంటే వాల్మీకి రామాయణం ఇరవై నాలుగువేల శ్లోకాలు అని చతుర్వింశతి సహస్రికాయాం సంహితాయామ్ అని కూడా ఇదే మాట చెబుతారు గాయత్రీ మంత్రంలో ఇరవై నాలుగు అక్షరాలుంటాయి అక్షరానికి వెయ్యి చొప్పున వాల్మీకి శ్లోకాలు రచించాడనీ పెద్దలు చెబుతున్నారు ఉత్తర కాండతో కలిపి చూస్తేనే తప్ప ఈ శ్లోక సంఖ్య సరిపోదు కాబట్టి ఉత్తర కాండకూడా వాల్మీకి రచనమే అని

కథా నిర్వాణ దృష్టితో చూసిన కొందరు విమర్శకులు ఉత్తర కాండ వాల్మీకి రచన కాదు అంటారు. శ్రీరామ పట్టాభిషేకంతో ప్రధాన కథ పూర్తి అయ్యింది సుఖాంతమయ్యింది

ఉత్తర కాండలోకథ అంతా అధిక భాగం పూర్వజన్మ వృత్తాంతాలే. రావణాదుల జన్మలూ వారి ప్రభృతుల జన్మలూ హనుమద్ వృత్తాంతం ఇవే సగానికి పైగా ఆవరించాయి కంకంటి పాపరాజు రచనలో ఇది మొదటి అయిదు అశ్వాసాలూ నడిచింది. అటుపైని సీతా పరిత్యాగం, కుశలవ జననం, రామాశ్వమేధం, అవతార సమాప్తి కనిపిస్తాయి ఇది చివరి మూడు అశ్వాసాలూను ఈ భాగమే ఆరు కాండల పూర్వరామాయణకథతో సరాసరి గాఢంగా అన్వయిస్తుంది రావణాదుల జన్మ కథలూ వగైరా నేపథ్యం మాత్రమే అందుకని ఈ ఉత్తరకాండ మొత్తం అసలు వాల్మీకి రచనమే కాదని కొందరు విమర్శకులు భావించారు

అయితే భాస భవభూతుల నాటికే ఈ ఉత్తరకాండ ఉంది. భాసుడి ప్రతిమానాటకానికి భవభూతి ఉత్తరరామచరిత నాటకానికి ఇదే ఆధారం.

తెలుగులో మొట్టమొదటగా తిక్కన దీన్ని నిర్వచనోత్తర రామాయణంగా రూపొందించాడు రంగనాథ రామాయణంలో (ద్విపద) ఉత్తరకాండ ఉంది కంకంటి పాపరాజు ప్రబంధ శైలిలో గద్య పద్యాత్మకంగా (చంపువు) పునారచన చేసాడు

చేస్తూ - తిక్కన ఇంతకు ముందు రచించాడు గదా! నువ్వు మళ్ళీ అదే ఉత్తర రామాయణాన్ని ఎందుకు రచిస్తున్నావు? అంత కంటే గొప్పగా రచిద్దామనా? అని ప్రశ్నిస్తే ప్రాజ్ఞులకు సమాధానం చెప్పకున్నాడు.

వరుసం దిక్కనయశ్చ నిర్వచన కావ్యం బై తగం జేసి ను

త్తర రామాయణ, మందునన్ మఱి ప్రబంధం బూని నిర్మించుటే

నిరసత్వంబని ప్రాజ్ఞులార! నిరసించం బోకుడీ, రాఘవే

శ్వరు చారిత్రము నెంద జెన్ని గతులన్ వర్ణించినం గ్రాలదే! | - 14

ఈ సమాధానంలో గడుసుదనం ఏమిటంటే “ ప్రబంధంబూని

చేతపోలు

నిర్మించుట" అనేది. పురాణలక్షణాన్ని వదలగొట్టి ప్రబంధ పరిమళాన్ని ఆపాదించాడు పద్మరచనలోనూ, అష్టాదశ వర్ణనల్లోనూ మాత్రమే కాదు సీతారాముల వేషభాషలలోనూ, సరస సంభాషణల్లోనూ చేష్టలలోనూ ఉద్యానవన విహారాల్లోనూ, జలక్రీడలోనూ, పురవీధుల ఊరేగింపులోనూ, దాసుదాసీజన నర్తనసభవర్ణనలోనూ, పేశ్యా వర్ణనలోనూ, పురవర్ణనలోనూ అన్నింటా ప్రబంధలక్షణాలను ఆపాదించి ఒక విలాసకావ్యంగా చేశాడు ఏ మొగమోటమీ లేకండా చెప్పిలంటే పురాణపాత్రలు సీతారాములకు ఉన్న ఉదాత్తతను పొడచేసి దక్షిణాంధ్రయుగంలో ఒక రాజవంశానికి చెందిన సాధారణ నాయికా నాయకుల స్థాయికి దిగజార్చాడు

సీతారాములు-వన విహారం జలకేళి ముగించుకుని ఏనుగు మీద అంతఃపురానికి వస్తున్నారు రాజవీధికి ఇరువైపులా సాధాల నుంచి పురకాంతలు రాముణ్ణి తిలకించి శృంగార చేష్టలతో పులకించి పోతున్నారు ట ఈ ఘట్టంలో పద్మాలు- భోజరాజు ఊరేగుతున్నప్పుడు పురకాంతల చేష్టలను వర్ణించిన అనంతామాత్యుడి పద్యాలకూ (భోజరాజీయము), స్వరీచి ఊరేగుతున్నప్పుడు పెద్దన పద్యాలకూ (మనుచరిత్ర), రఘునాథ నాయకుడు ఊరేగుతున్నప్పుడు విజయరాఘవ నాయకుని పద్యాలకూ (రఘునాథనాయకాభ్యుదయము), సాటివచ్చేవిగానో కొంచెం తక్కువవి గానో కనిపిస్తాయి

జాతీన పుష్పదండ జడ జక్కగ జాట్టుక, కొంత పాణి పం

తేరుహసీమ బూనుతొని, శ్రీరఘురాముని జాచె ముత్తెపున

నోరణగండ్ల నోర్తు-నిను జాచిన నన్న మరుండు నొంచె ద

త్రూర సుమాంబకంబు లివిగో నని చూపగ దెచ్చెనో యనన్ ౯-148

ఒక అలివేణి జడలో పూలదండ తురుముకుంటూ పరుగు పరుగున వచ్చి కిటికీలోంచి చూసిందట సగందం జడలో, సగందం చేతిలో ఉంది "ఓ రామా! నిన్ను చూసిన నన్న మత్తెగుడు (మరుండు) హింసి స్తున్నాడు ఇదిగో అతడు వేసిన క్రూరమైన పుష్పబాణాలు (కుసుమ+ అంబకంబులు) అంటూ చూపడానికి తీసుకువచ్చిందా అన్నట్టు, ఆమె చేతిలో పూలదండ ఉంది అన్నాడు. ఇలా స్త్రీలందరూ తన భర్తను ఆటగా చూస్తోంటే "భూనందన కెట్టులుండు నికనాథుని నందలు జాచి చొక్కిననీ" అనికూడా ఒక భామామణి అనుకుందిట

రాముడు "పుంసాం మోహన రూపాయ" అన్నట్టు ఉంటాడు కనక వయస్సులో ఉన్న పురకాంతలు ఎవరో కొందరు కామవివశలయ్యా రంటే అర్థం ఉంది. అందరూ అయ్యారన్నా ఒప్పుకోవచ్చు, కానీ ఒక్కరంటే ఒక్కరుకూడా రామునిలో ఉన్న ఉదాత్తతనీ వీరుణ్ణి పరమాత్మనూ దర్శించ లేకపోయారు ముసలోముతతో ఒక్కరికైనా అటువంటి భావాలు కలిగి నట్లు కవి చెప్పక పోవడంతో ఈ మొత్తం ఘట్టం సాధారణ స్థాయికి వచ్చేసింది. అయోధ్యలో అపొటి సంస్కారం ఉన్న మనుషులే లేకపో యారా? రావణవధ పర్యంతం ఉన్న పూర్వరామాయణగాధ వారికి తెలీదా?

హస్తిపురం రాజవీధిలో- పొండవదూతగా వస్తున్న శ్రీకృష్ణుణ్ణి తిక్కన వర్ణించాడు. ఇలాగే వర్ణించాడా? శ్రీకృష్ణుడు శృంగారపురుషుడే అయినా పరమాత్మ ఆ ఉదాత్తతని మరిచిపోలేదు చూడండి-

వ ఇరుకెలంకుల రమ్యహర్షంబులపై నిలిచి పొలచి కనుంగొను నంగనా
జనంబులు తమలోన- (ఉద్యోగ 3- 74)

ప్రాణంబుతో గూడ రక్కసిచన్నల

పాలు ద్రావిన ప్రాథబాలు డీకడె

వ్రేల్చిడి జాజూరు విలీచి లోకముల మె

చ్చించిన ఆ జగజెట్టి యికడె

దుర్వృత్తు డగు కంసు దునిమి యాతని తండ్రి

బట్టంబు గట్టిన ప్రభు వికండె,

నత్వభామకు బారిజాతంబు పై గల

తోర్చి దీర్చిన రసికుండితండె,

వెన్నలును గోపికాచిత్త వృత్తములును

నరసి మ్రుచ్చుల నేర్చిన హరి యికండె

శ్రుతి శిరోభాగముల దన సుభగచరణ

నరసిజామోదమును గూర్చు చతురు డీకడె (ఉద్యోగ.3-175)

బాల్యం నుంచీ కృష్ణుడు వింతబాలుడు ఆ కథలు తలుచు కున్నారు అతడుచేసిన లోకోపకారాల్ని సంభావించారు. రసికతను ధార్మికం గా తొనియోడారు ' వెన్నలును గోపికాచిత్తవృత్తములునూ అని సహాక్షి చేసి మ్రుచ్చుల నేర్చినవాడు అనడంలోనూ ఆ మ్రుచ్చులడంకూడా "అరసి మ్రుచ్చుల నేర్చిన హరి" అనడంలోనూ ఎంత ప్రతికాత్మకత తార్కికత ధ్వనిస్తున్నాయి దీనితోపోల్చి చూస్తే కంకంటి పాపరాజు పద్యాలు ఎక్కడ నిలుస్తాయి అందంగా పద్యాలు రాయడం, చమత్కారంగా భావాలు కూర్చడం మాత్రమే కాదు కావ్య రచన అంటే, ఔచిత్యం జీవగర్భ.

ఉద్యానవనంలో సీతతో శ్రీరాముడు నర్చేక్తులు ఆడకాడు. భార్యా భర్తలు కనక ఏకాంతంలో తప్పలేదు. తరవాత రాబోయే శాశ్వత విరహంలో కరుణరసాన్ని ఉద్దీపింపజేయ్యాలంటే ముందు ప్రాతిపదికగా శృంగార రసాన్ని విస్తరించి వర్ణించవలసిందే శిల్ప దృష్టితో అవసరమే. కానీ పాత్రల ఔచిత్యం మాట ఏమిటి? మర్యాదామహామూర్తి అని శ్రీరాముని కీర్తి ఆయన నర్చేర్తుకులు ఆలకించండి ఎలా ఉన్నాయో -

ఈ ద్రాక్షఫలముల కెక్కుడో నీ మోవి

యీసారి చవిచూడనీవె చెలియ !

యీ మంజరులతోడ నీడేమొ నీ చన్ను

లింకొకపరి పట్టనీవె సకియం !

౮-౩౭

ఇట్టలపు బువ్వుగుత్తుల నట్టనడుమ
గలికి! దులికించె దాడిమీఫలయుగంబు
కంటి తెంబట్టు రవిక పిక్కటిల నుబ్బు
నీ బటువు గజ్జిగుబ్బల నీటు బూని

౮-4౮

శృంగారం వేరు-కామం వేరు శృంగారాన్ని శుచి: ఉజ్జ్వల: అన్నారు ఆలంకారికులు సీతారాములశృంగారవర్ణనలో ప్రధానంగా ఈ రెండు లక్షణాలనూ వాటించలేదు హిపరాజు. తన కావ్యం- కళిందజోజ్జ్వల రసాప్తినీ మించి (43) ఉంటుందని చెప్పుకున్నాడే కానీ సీతారాముల శృంగారాన్ని ఉజ్జ్వల రసంగా చిత్రించలేకపోయాడు. మితిమీరిన శృంగారవర్ణనలకూ విలాసకావ్యాలకూ పెట్టింది పేరైన దక్షిణాంధ్ర యుగంలో అవతరించింది ఈ కావ్యం యుగ ధర్మంగా సరిపెట్టుకోవాలి. మూలంలో సీతారాముల శృంగార క్రిడలను సూచిస్తూ శచీమివ పురందర: అనీ అరుంధత్యా సహసీనో వశిష్ట ఇవతేజసా అనీ అన్నాడు (42- 8, 22) వాల్మీకి. ఋషి వాక్కుకీ కవిమాత్రుడి పలుకులకీ తారతమ్యం ఇదీ.

సీతా పరిత్యాగ ఘట్టాన్ని మాత్రం అత్యద్భుతంగా కరుణరసం తొడికిసలాడేలాగా ప్రతిపద్యం గుండెను పిండేసేట్టు రచించాడు ఈ కావ్యాన్ని బలికిస్తున్న ఘట్టం ఇదొక్కటే అనిపిస్తుంది. అశక్తతతో ఆవేదనతో కుమిలిపోతున్న లక్ష్మణుణ్ణి రూపు కట్టించాడు అంతులేని దు:ఖాన్ని అన్యాయంగా మౌనంగా భరిస్తూ, ఎవరినీ పల్లెత్తుమాట అనని సహన మూర్తిగా శోకదేవతగా జానకీ మాతను పాఠక హృదయాలలో ప్రతిష్ఠించాడు. అన్ని అనౌచిత్యాలకూ ఇది విరుగుదై తెలుగుపాఠకులు ఈ కావ్యాన్ని సెత్తిమీద పెట్టుకున్నారనిపిస్తుంది.

ఈ కంకంటి హిపరాజు తొలిరచన విష్ణుమాయావిలాసము అనే యక్షగానం తరవాతది ఉత్తరరామాయణం. దీని రచనలో పుష్పగిరి తిమ్మన్న (సమీర కుమార విజయము) హిపరాజుకి చేయూత. కురుక్షేత్ర సంగ్రామంలో అర్జునుడికి శ్రీకృష్ణుడిలా పుష్పగిరి తిమ్మన్న తనకి సహకరించాడని కావ్యావతారికలో కృతజ్ఞతలు చెప్పుకున్నాడు హిపరాజు.

అని గిరీటికి శారి తోడైన యట్టు
లమ్మహాకవి సాహాయ్య మాచరింప
గృతి నొనర్చగ బూనిన యేను మొదట
నెంతు మద్యంశవిధ మది యెట్టు లనిన

2౮

ఉత్తర రామాయణాన్ని మదనగోపాల స్వామికి అంకితం చేసాడు ఆ స్వామి అప్ప మహిషీ సమేతుడు వారిలో అయిదుగురి పేర్లు కలిసివచ్చేట్టు శ్లేషతో తన కావ్యగుణాలను పేర్కొన్నాడు అవతారికలో-

వైదర్భి విలసద్విలాసమున జెల్వంబూని, సత్కృత్తి నెం
తే దీపించి, కళిందజోజ్జ్వల రసాప్తిన మించి, భద్రాత్మకం
బై, దీప్యద్ధనలక్షణాశ్రయ సమాఖ్యం గాంచు మత్కావ్య మా
వ్లోదంబిచ్చు, గ్రహింప గృష్టునకు నర్హంబే కదా యెయ్యెడన్

విదర్భరాజుగారి కూతురు వైదర్భి రుక్మిణి వైదర్భి అనేది ఒక కావ్య రీతి
సత్కృత్తి స్తుప్తమే. 'కళిందజా' అంటే కాళింది ఆమె స్వామివారి ఒక భార్య
కాళిందీనదికూడా ఉంది మడుగు అలా తరగని ఉజ్జ్వల రసంతో కావ్యం ఒప్పు
తోందని. భద్ర మరొక భార్యపేరు శుభప్రద మని కావ్య పక్షంలో లక్షణాదేవి మరొక
దర్శపత్ని. ప్రకాశించే గొప్ప లక్షణాలకు ఆశ్రయం ఈ కావ్యమని స్ఫూర్తి అందుకని
నా కావ్యం శ్రీకృష్ణుడికి ఆవ్లోదం కలిగిస్తుందని స్వామి ఈ కృతికన్యను స్వీకరించడం
(తొమ్మిదవ భార్యలాగా) అన్ని విధాలా అర్హమేనని పాపరాజు సంబరపడ్డాడు

ఇంతకీ ఈ పాపరాజు కాలం ఏమిటో నిర్ధారించడానికి ఆధారాలు ఏమీ
ఈ అవతారికలో లేవు ఆశ్వాసాంత గద్యల్లోనూ లేవు పుష్పగిరి తిమ్మన్నకి
సమకాలికుడు అని తెలుస్తోంది పుష్పగిరి తిమ్మన రచన సమీర కుమార
విజయము అందులోనూ ఆధారాలు లేవు నెల్లూరిసీమవారు అని మాత్రం
తెలుస్తోంది ప్రకయకావేరీపట్టణంలో పాపరాజు అమీనుగా ఉండేవాడట
రాజోద్భోగి.

పుష్పగిరి తిమ్మన్నగారే ఉత్తర రామాయణం రచించాడని పాప రాజు ఏదో
కారణంగా దాన్ని సొంతం చేసుకున్నాడని ఒక కథ ప్రచారం లో ఉంది తీసుకున్న
అష్ట తీర్థలేక పుష్పగిరి తిమ్మన్న తన రచనని పాప రాజుకి అమ్మేసాడట ఈ కథకి
బలమైన ఆధారాలు ఏమీ లేవు దీన్ని సాంగోపాంగంగా చర్చించి ఇది కట్టుకథ అని
తేల్చారు డా. మారుటూరి పాండురంగారావుగారు తమ సిద్ధాంత గ్రంథంలో (ఉత్తర
రామాయణ విమర్శ)

కంకంటి పాపరాజు కాలాన్నికూడా డా యస్సీ జోగారావుగారి కృషి
ఫలితంగా పాండురంగారావుగారు నిర్ధారించగలిగారు. మద్రాసు ప్రాచ్యలిఖిత పుస్తక
భాండాగారంలో డి. సి. నెం 2 ఉత్తరరామాయణం వ్రాతప్రతి అతి ప్రాచీనం
దొరికిందట దాన్ని వ్రాయసకాడు క్రీ.శ. 7 - - 132 నాడు పూర్తి చేసాడు అంటే
అప్పటికి ముందుది ఈ రచన. మిగతా ఆధారాలను బట్టి పాపరాజు క్రీ.శ 575
- 132 మధ్య కాలంలో జీవించాడని , క్రీ.శ. 1000 ప్రాంతంలో
విష్ణుమాయావీలాసం రచించాడని క్రీ.శ 1000 లో ఉత్తరరామాయణం ముగించి
ఉంటాడని పాండురంగారావు గారు అభిప్రాయపడ్డారు

ఒక సాయంకాలం పొద్దు బోయాక రాముడు తన ఆప్త మిత్రుల తో గోష్ఠి
జరుపుతున్నాడు. రాజ్యంలో విశేషాలు అడిగి తెలుసుకుంటున్నాడు. మిత్రులద్వారా
ఒకవంతు సమాచారాన్ని తానుగా రాబట్టుకోవడం రాజనీతి (చూ. రాయలరాజనీతి).

ఆ మిత్రుల్లో భద్రుడొకడు. అతడు చెబు తున్నాడు మహారాజా ప్రజలంతా నిన్ను వేనోళ్ళ కీర్తిస్తున్నారు. సేతుబంధం చేసి రావణాసురుణ్ణి సంహరించిన నీ వీరగాథల్ని ప్రశంసిస్తున్నారు నువ్వు హరివో, హరుడవో అనుకుంటున్నారు-అని ఆ భద్రుడు చెబుతాడు అది విని రాముడు-

ఎలనగ వంకురింప ధరణీశుడు గ్రమ్మఱ బల్కె- భద్ర! నీ
పలు కిది నిక్కమో నయిన బౌరులు భూమిజనుల్ శుభాశుభో
క్తుల వచియించుచోట ననుగూరిచి జానకిగూర్చి నిందలన్
బలుకకపోవ రత్తి యగబద్ధము లాడక తెల్పుమీ- యనన్ ౦-1౨౦
విలాసంగా చిన్న నవ్వు (ఎల=విలాసం) ముఖం మీద మొలకెత్త గా
రాముడు మళ్ళీ ఇలా పలికాడు

భద్రా నువ్వు అంటున్న ఈ మాట నిజమే అయినా హిరులు జానపదులూ (భూమిజనుల్) శుభాశుభాలను మాట్లాడుకునే టప్పుడు నన్నుగురించి గానీ, జానకిగురించి గానీ నిందలు ఏమీ అనకుండానే ఉన్నారంటావా పలకకపోరు అవి చెప్పి, అబద్ధాలు ఆడకుండా తెలియజెయ్యి

రాముడికి అసలు ఈ ఆలోచన ఎందుకు వచ్చింది? రాజ్యంలో ఏదయినా ఉపద్రవం జరిగితే అది రాజదోషమనే అంటారు. అంచేత శుభాశుభాలలో ప్రజలు రాజుని ఆడిపోసుకోవడం సహజం కాబట్టి అది తెలుసుకోవాలి అనుకున్నాడు పరమాత్మగా సర్వజ్ఞుడు కనక భద్రుడి ద్వారా బయటపెట్టిద్దామనైనా అనుకుని ఉండాలి అబద్ధాలు ఆడకుండా చెప్పి మన్నాడు మొగమిచ్చకంకోసం మెప్పుల్లో కొంత అబద్ధాలు చేర్చడం కొందరి కీ, రాజోద్ద్యోగులందరికీ సహజం ఆ మేరకు కొంత శాతం తొలగించే- రాజులు యథార్థాన్ని స్వీకరిస్తూ ఉంటారు. అందుకని ఈ హెచ్చరిక

ఆ భద్రుండు వినముడై పలికె, దేవా! నీవు పల్కెఱు న
న్నీ భంగిన్ నిజమేమిదెల్పు మనినన్, హీనాత్మకుల్ పల్కు ప
ల్కే భావ్యంబని విన్నవించు? అది మీ కేలా వినన్? మూర్ఖులై
యే భూపాలుర మెచ్చి రి నరులు! వీరేపాటి పాటింపగన్ ౦-1౨7

భద్రుడు వినముడై పలికాడు దేవా! నువ్వు మాటిమాటికీ ఇలా నిజం చెప్పి నిజం చెప్పి అని నన్ను రాక్కిస్తుంటే ఏమి చెప్పను! హీనాత్మకులు ఏవో కూస్తూ ఉంటారు. ఆ పలుకులు ఏమంత భావ్యమని నీకు విన్న వించను అసలు అది మీకెందుకూ వినడం! ఈ ప్రజలు మూర్ఖులు ఏ భూపాలురనైనా ఏనాడైనా వీళ్ళు మెచ్చుకున్నారా? వీళ్ళు ఏపాటి మనుషులు కనక వీళ్ళమాట పట్టించుకోడానికి!

కరుణ గల్గిన రాజకంఠీరవుని గన్న

మెత్తనివా డంచు మెచ్చ రతని

దురుసు దండనలతో ధరనేలు దొర గన్న

హింసాపరుండని యెంచ రతని

ధైర్య సంపన్నుడౌ ధరణీశ్వరుని గన్న
కలనచిత్తుండని కదియ రతని
సుఖనుల బ్రోచు భూభుజుని గన్నను పక్ష
పాతియం చలతిగా జాతురతని
నీ వివేకవంతు లే మెలుంగుదు రట్టి
యెఱుకలేని జనుల సరకు చేసి
మొఱకు పలుకు వినెడితొరకు మేతొనగ దే
వరకు దగునె ? యాజవరకుమార ||

౦-1౨౭

అశ్వమేధయాగం చేసిన దశరథుని (యాజు) ఉత్తమపుత్రుడా! ప్రజల
మనస్తత్వం చాలా చిత్రంగా ఉంటుంది

దయగలిగిన రాజసింహుని (కంఠీరవము= ఉత్తముడని) మెత్తని వాడు
పొమ్మంటారు దురుసుగా ఉంటే హింసాత్ముడంటారు ధైర్యంగా రాజ్యాన్ని విస్తరిస్తే
లినహృదయుడు అంటారు. సజ్జనుల్ని కాపాడుతున్న రాజుని చూస్తే పక్షపాతి అని
లోకువగా చూస్తారు ఈ మహా వివేకవంతులకి ఏం తెలుసు అటువంటి అజ్ఞానుల్ని
లేక్కచేసి- వాళ్ళ మూర్ఖపు మాటలు వినిపించు వింటాను అని దేవరవారు
పూనుకోవడం (మేతొనుట) సమంజ సమా చెప్పండి

ఐన జను లాడుతొనియెడి
నానోక్తులు ఐన దలంచిన న్నడిగిన మీ
యానకు వెఱచి గణించెద

భానుకులాభీశ! వినుము పొరుల పలుకుల్ ౦-1౨౮

అయినా ఓ సూర్యవంశ ప్రభూ! జనులు మాట్లాడుకునే పలుకుల్ని (నానా
ఉక్తుల్ని) వినదలచి మీరు అడిగారు కనక, మీ అజ్ఞకు భయ పడి (వెఱచి) పొరుల
పలుకులు చెబుతున్నాను అలకించండి

ఏ కళంకము లేని యిజ్ఞాకు కులమున
సంభవించియు రామచంద్రు డకట

తొడమీద నిడుతొని దోషాచరాగ్రణి

యెక్కుక చని లంక నేడు కాల

ముంచిన యిల్లాల నించుక తొంచక

మరల దా గొనివచ్చి మరులు హెచ్చి

యెక్కిలికము లేకయేలుచునున్నాడు

చెఱకు విల్పానికి జిక్కినాడు

పగకు లే కాంతలను జెఱపట్టికొన్న

బలిమి విడిపించుకొని తెచ్చి కలియవచ్చు

బ్రజకు రాజానుమతమే ధర్మంబు గాదె !

యనుచు గుమిగూడి పలికెద రవని జనులు

ఏ కళంకమూ లేని ఇక్ష్వాకువంశంలో పుట్టికూడా అయ్యయ్యా.
రామచంద్రుడు ఎంత పని చేసాడు వంశానికి కళంకం తెచ్చాడు

రాక్షసనాయకుడు (దోషి చరుడు=రాక్షసుడు) తొడ మీద కూర్చోబెట్టుకుని, ఎత్తుకుపోయి లంకలో ఏడాది కాలం ఉంచిన ఇల్లాలిని కొంచెంకూడా సంతోదించకుండా మళ్ళీ తెచ్చుకుని ఏలుకుంటున్నాడే ! సీత మీద అంతటి మరులా ఎబ్బెరికం లేదా ! మన్నభుడికి (చెలకు విలుకాడు) వశుడైపోయాడా !

ఇలా అయితే ఇంక శత్రువులు ఎవరి కాంక్షలను ఎత్తుకు పోయినా పెళ్ళి బలవంతంగా విడిపించి తెచ్చుకోవడం, ఏలుకోవడమే నన్నమాట. రాజానుమతో ధర్మః అన్నారుగదా ! రాజుగారు ఏది ఆచరిస్తే ఏది అనుమతిస్తే అదే ధర్మం మనందరికీని. ప్రభూ . ప్రజలంతా గుమిగూడి ఇలా మాట్లాడుకుంటున్నారు

వినివిని నేను వేసరితి వీధుల వీధుల నిట్టి మాటలే

యనుకొనువార లూరదట చజ్జల నోరులు మూయవచ్చునే

యినకులినాథ ! వారి నిక నేమన గూడు- నటించు దెల్పినన్

విని శిశుశాలములే చెవుల వ్రేసినలాగయి జాలి జెందుచున్ (౧-౨౦ !)

ఏ వీధిలో చూసినా ఇవ్వే మాటలు విని విని నేను వేసారి పోయాను ప్రతిగ్రామంలోనూ (ఊరన్) తరచుగా ఇవ్వేమాటలు వినబడుతున్నాయి ఓ సూర్యవంశ ప్రభూ ! అజ్జల నోళ్ళను మూయించడం ఎవరికరం ! వాళ్ళని ఇంక ఏమంటాం ! ఏమనడానికిమాత్రం కుదురు తుంది. (ఏమి అనన్ కూడును= చెల్లును)

భద్రుడు ఇలా చెప్పేసరికి రాముడి చెవ్వుల్లో వాడిగా శూలాలు దించినట్లయ్యింది. ఉన్నవాడున్నట్టు వీనుడైపోయాడు. (జాలిన చెందు చున్).

“వారి నిక ఏమన గూడును” అనే ముక్తాయ్ఘంపులో ఉన్నాడు భద్రుడు అవునుమరి నువ్వు చేసినపని అంత అందంగా ఉంది ఏమంటాం, ఎలా అంటాం నానావిధాలుగా అనుకుంటున్నారంటే అనుకోరు మరీ-అని స్పృహ. ప్రజలు అజ్జలూ, మూర్ఖులూ కనక వారిమాట లెక్క చెయ్యక్కర్లేదు-అంటున్నాడే తప్ప, అది అనశ్చం కనక సరకుచెయ్యక్కర్లేదు అని చెప్పడం లేదు పైగా వాళ్ళ నోళ్ళు మూయించడం సాధ్యమా అన్నాడు

ఎవడో బడుగుజీవి ఒకడో అరో అనడం కాదు. గునిగుసలు అంతకన్నా కాదు ఊరూరా, వాడవాడలా, ప్రజలు గుమికూడి బాహుటంగా చర్చించుకుంటున్నారట. తిక్కనగారి భద్రుడు మొగమోటపడి కొంత మార్చి చెప్పాడు గానీ హిపరాజుగారి భద్రుడు మొగమోటపడకుండా మూలంలో ఎలా ఉండో అలాగే చెప్పేసాడు చత్వరావణరధ్యాసు వనేషాపవనేషు చ (43- 3) ఏవం బహువిధా

వాచో వదంతి పురవాసినః నగరేషు చ చర్వేషు రాజన్ జనపదేషు చ (43-20)

ఈ భద్రుడు విన్నది విన్నట్లు చెప్పి ఊరుకున్నాడు తప్ప ప్రజల్ని నందించలేదు నోళ్ళు ముయ్యగలమా ఏం చెయ్యగలం ఇలా తన అభి ప్రాయాన్ని జోడించలేదు. విన్నమాటల్ని నమ్మనివాడు ఎలా పలుకుతాడో అలా చెప్పి ఊరుకున్నాడు అంతే

“తొడమీద గిడుతొని దోషాచరాగ్రణి యెత్తుక చని” అనే మాట ఒకటి వచ్చింది. సీతాదేవిని రావణాసురుడు అలా అపహరించాడని వాల్మీకి ఇలాగే చెప్పాడు రావణుడు ఎడమచేత్తో ఆమె జుట్టు పట్టుకున్నాడు కుడిచేతిని తొడల క్రిందవేసి మొత్తం మనిషిని అమాంతం పైకి లేపి మోసు కుంటూ పుష్పకం ఎక్కాడు. అలాగే పట్టుకుని గదమాయిస్తూ ఒడిలో కూర్చోబెట్టుకుని సాగి పోయాడు

వామేన సీతాం పద్మాక్షీం మూర్ధఃపాదౌ కరేణ సః

ఊర్వోస్తు దక్షిణేనైవ పరిత్రాహ పాణినా

తతస్తాం పరుషైర్వాత్మైః భర్తృయన్ మహాస్త్వనః

అంతేనాదాయ వైదేహీం రథమారోపయత్తథా (అరణ్య49-17,20)

ఈ విషయం తెలిసినవాళ్ళు గనక సాకేతప్రజలు “కీదృశ్యం హృదయే తస్య సీతాసుంభోగజం సుఖమ్, అంకమారోప్య తు పురా రావణేన బలాధ్యతామ్” (ఉత్తర-43- 7) అనుకొన్నారు. ఇది తెలిసింది కానీ సీతాదేవి అగ్నిప్రవేశం మాట వీరికి తెలియలేదు కాబోలు

రాముడు అప్రమితుల్ని పంపించేసి, అప్పటికప్పుడు సోదరుల్ని పిలిపించి విషయమంతా చెప్పి తెల్లవారుతూనే సీతాదేవిని గంగ దాటించి ఆవలి ఒడ్డున వాల్మీకి ఆశ్రమ ప్రాంతంలో విడిచి పెట్టిరమ్మని లక్షణుడికి అజ్ఞాపించాడు ఆరాధనాయ లోకస్య-యది వా జానకీమపి-విడిచిపెట్ట డానికి బాధపడను అన్నాడు ఒకప్పుడు రాముడు అదే నిజమయ్యింది.

గర్వవతిగా ఉన్న సీతాదేవి ఆ సాయంకాలమే రాముణ్ణి ఒక కోరిక అడిగింది “ అశ్రమాలనూ మునిపత్నీలనూ ఒకసారి దర్శించి రావాలని ఉంది నాథా! అంది అలాగే వెడుదువుగాని అన్నాడు రాముడు ఇప్పుడు అది అనువుగా కలిసి వచ్చింది ఈమాటనే చెప్పి లక్షణుడికి అలా అజ్ఞా పించాడు. జీవితంలో మొట్టమొదటిసారిగా సీతాదేవి రాముణ్ణి కోరిన కోరిక బంగారు లేడిని పట్టి తెమ్మని ఇప్పుడిది రెండవ కోరిక మునిపత్నీల్ని చూడాలని రెండుకి రెండే వియోగానికి దారితీసాయి.

అగ్నిప్రవేశంనాడూ లక్షణుడు నోరెత్తలేదు. చితిపేర్చాడు ఇప్పుడూ అంతే సుమంత్రుణ్ణి రథం సిద్ధం చెయ్యమని తెల్లవారుజామునే సీతను తీసుకుని బయలుదేరాడు సీతమ్మకు ఈ విషయాలేమీ తెలియవు. పిచ్చి తల్లి-ముని పత్నీల్ని చూసిరావడానికే అనుకుంటోంది.

“అంబుజగంధ యయ్యెడ మహర్షుల పత్నలకంచు గొన్ని మే
మాంబర రత్న భూషణచయంబులు గైకొని యమ్మబందియున్
వెంటడి నెక్కగా రథము వేడుక నెక్కి చిరత్న రత్న పీ

రంబున నుండి, వాజుల హుటాహుటి దోలె సుమంతుడు డంతటనీం-232

మహర్షుల పత్నలతోనుమని కొన్ని బిలుపైన వస్త్రీలూ రత్నాభరణాలూ
తీసుకుని బయలుదేరింది ముందు కానీ రథం ఎక్కింది. లక్ష్మణుడు తరువాత
ఎక్కాడు రథ మధ్యభాగంలో బిలుపైన రత్నపీఠం మీద దర్బాగా మహారాజీలాగా
కూర్చుంది ఎంత ఉత్సాహంగా ఉందో. సుమంతుడు గుర్రాలను (వాజులని)
హుటాహుటి తోలాడు

ఈ సుమంతుడికీ ఇది రెండవ అనుభవం ఆ వేళ రాముడు కూడా
ఉన్నాడు. ఇవ్వేళ ఒక్క సీతనే అడవుల్లో దింపిరావడానికి రథం తోలుతున్నాడు. నేనూ
నీ వెంటనే వస్త్రీనిని పేద పెట్టుకోవడానికి అవకాశం లేదు ఈసారి సుమంతుడికి

బయలుదేరిన క్షణంనుంచీ అన్నీ అపశకునాలే అసాధారణమైన
అపశకునాలు “లక్ష్మణా ఏమిటిదీ” అంటూ భయపడింది సీత. మనస్సు కూడా
ఏదో తెలియని ఆవేదనకు లోనవుతోంది.

మునుకొని యిట్లు దుశ్శకునముల్ గనిపించుటకున్ మెలుంగు వె

ట్టిన గతి నామనంబున గడించి భయంబు జనించె, దక్షిణాం

గనికరముల్ చలించె, ధృతి గాసిలె, మే నవశత్వమొంది, నే

మని వివరించుదాన, జగమంతయు బాడయి తోచె జాడ్యీకినీం-230

(మునుకొని=మొదలుపెట్టి, కడించి=మిక్కిలి, నికరముల్=సమూహాలు, ధృతి=దైర్ఘ్యం
గాసిలుట=క్షీణించుట, మేను+అవశత్వము+ ఒంది)

మరునాటి మధ్యాహ్నానికి గంగానదిని చేరుకున్నారు. సీతమ్మ గంగమ్మను
స్తుతించింది. లక్ష్మణుడి ముఖంలో దిగులు గూడుకట్టుకొని కనపడుతోంది.
అప్రయత్నంగా కళ్ళలోంచి నీళ్ళు జాలువారుతున్నాయి. సీత గమనిస్తూనే ఉంది.
నిన్నటినుంచీ అపశకునాలూ లక్ష్మణుడి ముఖంలో ఈ దిగులూ విన్నబాటూ. సీతమ్మకి
ఏమీ అర్థం కావడం లేదు

విన్నదనంబు మించె బురి వెల్పడినప్పటినుండి, నీ మొగం

బున్న తెలింగు గాంచి దిగులొందుమ నుందు నిదేమొ యంచు, మీ

యన్నకు దత్తహోదరుల కాపులకున్ శుభమే కదన్న, నీ

కన్నల నేల నశ్రువులు గ్రమ్మెడి దెల్మగదన్న లక్ష్మణా! 0-240

అడవిని దొర్లి శ్రీ దొంగి యన్నను గొల్పచు వచ్చునప్పడున్

గడుసరి యింద్రజిత్తుని ముఖాముఖి గయ్యము సేయునప్పడున్

జడుడగు రావణాసురుని శక్తి యురంబున నాటినప్పడున్

బొడమదు కంట నీ, రిపుడు పుట్టిన దేటికొ తండ్రి దెల్పవే!

తండ్రి! ఎన్ని కష్టాలువచ్చినా నువ్వు కంట తడిపెట్టలేదే. అటు వంటిది ఇప్పుడు

కన్నీరు పెట్టుకున్నావంటే- ఏమిటి నాయనా కారణం, చెప్పబాబూ అంది
మానసిక వ్యధ! రుజులు మాన్వగనోపేన పుణ్యరాశి గం
గానది జేరియుండియును గస్తీపడన్ దగునయ్య? వేడ్కతో
నీ నదిదాటి, తాపసుల యింతుల గన్నోని, భూషణావళుల్
కానుకలిచ్చి దీవనలు గైకొని వత్తము, రమ్ము, చెచ్చెరన్. (౧-౨౦)

(రుజులు=రోగాలు, కస్తీపడుట=దుఃఖించుట)

అని పలికి లక్ష్మణుని దైన్యంబు గని తలంకి మరల నిట్లనియె (౨౦౨)

కనరాని దుశ్శకునములు

గనునప్పటినుండి మనసు గలగెడు నాకున్,

వనులేల? మరలిపోదమె?

నిను జూచిన నినుమడించె నెవ్వగ లనినన్. (౨౦౩)

దుశ్శకునాలను చూసినప్పటినుంచీ నా మనస్సు కలత చెందు తోంది
నిన్ను చూస్తూంటే నా దిగులు రెట్టింపు అవుతోంది పోనీలే ఈ అడవు లెందుకు
(వని+లు=వనులు?) వెనక్కి వెళ్ళిపోదామా- అంది

తల్లీ ఇవన్నీ నిన్నటి దుర్నిమిత్తాలే అయోధ్యకెందుకూ మీరు కోరినట్టు
అవతలి గట్టుకు వెడదాం- అని లక్ష్మణుడు గుండెలు చిక్కు బట్టుకుని మాట్లాడాడు
అరదము డిగ్గి, యచ్చతురుడచ్చట సారథి నుంచి, యోడ పై
ధరణీజ నెక్క బంచి, వెత దార్కొన దానును నెక్కి, తత్ఫలి
త్తరణ మొనర్చి, వేగ దటధారుణీ జేరియు, శోక వాల్మీకి
దరళ మనస్కుడై మునిగి, ధారగ గన్తుల నశ్రులొల్కగన్ (౧-౨౦౪)

(అరదము=రథం, వెత=వృధ, దార్కొనుట= ఆవరించుట సరిత్తరణము=నది
దాటుట తటము= ఒడ్డు ధారుణి=భూమి వాల్మీకి=సముద్రం తరళమనస్కుడు=కం
పిస్తున్న మనస్సు కలవాడు అశ్రులు=కన్నీరు)

జనకజ మోము దీనత యెసంగ గనుంగొని యీరెలుంగుతో

“జననిరా! హియ దీ హృదయశల్యము, శోకదవాగ్ని గ్రాగుకం

టెను మరణంబు మేలు, జననిందితకృత్యము బూని వచ్చితిన్

నను శపేయించు మంచు జరణంబుల చెంగట వ్రాలి యేడ్వగన్ (౨౦౫)

నిన్నటినుంచీ గుండెల్లో మోస్తున్న దుఃఖభారాన్ని ఇంక నిలువ
రించలేకపోయాడు చెప్పి తీరవలసిన సమయం వచ్చింది ఒక్కసారిగా
భక్తుమన్నాడు జననితో. అంటూ కాళ్ల మీద పడి వలవలా ఏడ్చేసాడు

అతల్లి కంగారు పడిపోయింది. ఎవరికి ఏమి జరిగిందని ఇతడు ఇంతగా
దుఃఖిస్తున్నాడు? రామాజ్ఞలేకుండా నన్ను ఇక్కడికి తీసుకు వచ్చాడా? ఏమయినా
కానిపనులు చేసాడా? స్వామికి నామీద కోపం వచ్చిందా? ఏమిటికి అడలెదవు తండ్రి
ఎలీగింపవే-అంది సామిశ్రీ. భయమయ్యేడిన్ నుడువుము నా స్వామి కుశలమే

కదా- అంది

తెలుపుటకు గొంత చింతిలి

తెలుపక పోరా దటంచు దృఢనిశ్చయతన

దలచుచు, వడి లేచి, కృతాం

జలియ్యె, యతడశ్రు లోలుక జనకజ కనియెన్ 260

ఇంతకు బూని వచ్చి వచియింపక పోదునె విన్ను తల్లి! దు

స్థింతులు దైత్యుచేబడిన సీతను గ్రమ్మబ నేలుచున్న వా

డెంత విమోహి రాముడని యెగ్గులు వత్కిన నాలకిరాది భూ

కాంతుడు నింద జెంది నిను గానలలోపల డించి రమ్మనెన్ 266

ఈ మాటలు వింటూనే సీతాదేవి మొదలు నరికిన అరటి చెట్టు లాగా- వా
తల్లి అంటూ నేలమీద పడిపోయింది కొంతసేపటికి తేరుకుంది తన దుఃఖాన్ని

గుండెల్లో దిగమింగుకుని లక్షణుణ్ణి ఓదారు స్త్రోంది ఆ తల్లి-

అడలకుమన్న! నీకు వసుధాభిపునానతి దాట వచ్చునే

యిడుముల జెందుమంచు విధి యీ ధర నన్ను స్పృశించి యుండగా

గడపగ నెవ్వరోపుదురు, కానల తేగిననాడె యాపదల్

గడచితి నంచునుంటి, నెటుగన్ దుద కిట్లగునంచు నా మదిన్ (277)

ఆ దుర్నిమిత్తముల ఫలి

మీ దుఃఖము సేయకున్నె, యీ దుఃఖము లా

పాదింప విధి తలంచియె

కాదే యా తోర్క నాకు గలిగించుటయున్! 2-278

ఎడపక పూర్వజన్మముల నే మిథునంబుల జాయ జేసి, వా

రడలగ నవ్వుచుండితిని యా యఘమూరక పోనె, నాడు కా

బడవుల రామపాదజలజాప్తి వసిందితి- నేడు నాథు పొం

డెడసి యనాథ బై యిచట నే గతి మేన భరింతు బ్రాణముల్! (279)

ఏను సొబ్బి ననుచు నెల్లవారలు నన్ను

నన్నుతింతు రనుచు సంతసించు

గాని నడుమ నిట్టి కటిక నిందలు పుట్టి

యడవి ద్రోచు రాముడనుచు నెటుగ 2-280

కటకట లక్షణా! పిడుగు కంటెను జెట్టిదమ్మెన మాట నే

డిటు వినియుండియున్, బగుల బంతలు నింతలుగాదు గుండె, యె

ప్పటివలెనున్న దీ కటిక భావముతో నసువుల్ భరించి, యి

య్యటవినె యింక నే వలన నాపద లొందగ నున్న దాననో (2-281)

కళవక మంచి తెల్పితివో, కాక పరాకున దప్ప వింటివో,

కలనయినన్ రఘూద్వపాడు కానలలో నను ద్రోయ బంచునే?

తెలిసి గణింపు లక్షణ! మతిభ్రమయైనదొ హా! సహింపు మి
 వ్వులుకు, లెఱుంగ కంటి, వెతబాటిలె, నీ తొక భ్రాంతి యున్నదే? (౮-౭౭౭)
 ఎన్నటికినీ రఘూద్వహుని నేనును నన్నిక రామచంద్రుడనీ
 గన్నుల జాడ గల్గి దొకొ! కల్లకయుండిన బ్రాణ మేల పో
 దన్న! రఘుప్రవీరు చెవులారగ నింతయు దెల్పు, నాదు మే
 నున్నది, చెంత గంగమడు గున్నది, యైనటు లయ్యెడునీ దుదినీ (౮-౭౭౮)
 పతి మతి నెంచెనేమొ తను బాసి యశోకవనంబులోపలనీ
 బ్రతుకదె పెక్కునా జ్ఞనుచు, గ్రమ్మబ దా జనుదెంచి శక్రునినీ
 హతునిగ జేయు, నేలు నను నానగదా బ్రదికించె నాటి కా
 గతి, నిక నేమి యాసగొని కాయము నిల్పదు దెల్పు లక్షణ! (౮-౭౭౯)
 ఎఱుగని మూఢు లాడుకొను నెగ్గులకునీ భయమంది, యప్పడే
 కలికు మనంబుతో విభుడు కాననసీమకు బంచె గాక- య
 తైల గొకసారి ననీ బలిది తెల్పి మనోవృధ తీర్చి నిన్ను నే
 మఱ నని బంపడయ్యె, నభిమానము గూర్చియు నెందు బోయెనో?
 (౮-౭౮౦)

ఆ కరుణ యా ప్రసన్నత,

యా కూరిమి, యా ప్రియోక్తి యా గారవమున,

గాకుకన్గుడు మఱచె గదా!

యాకస్మికముగ జనించు నపవాదముననీ (౮-౭౮౧)

ఆకర్షాయతనేత్రమై మజీమయోద్యత్కండరి ద్వంద్వ నో
 భాతీర్ణాదితగల్గిమై సురదనంబై సుందర భూయతం
 బై, కప్రుస్మిత చంద్రికా విలసితంబై యొప్పు శ్రీరాము మో
 మీ కాయంబున జాచు భాగ్య మిక లేదేమో సుమిత్రాత్మజా! (౮-౭౮౨)

అవని నయోనిజనయి పుట్టి మిథిలేంద్రు

వీట నే బెరిగిన విధము వినరా

యంగరాగము లిచ్చి యనసూయ మొదలైన

నకు లెంచుకొన్నది చాల వినరా

యా లంకలో దొల్లి త్రైలోక్యము నుతింప

వహ్ని నే కొచ్చిన వార్త వినరా

యీ సీత నిర్దోషి యేలుకొమ్మని రాము

బ్రహ్మాదు లపుడన్న పలుకు వినరా

వనియు గనియు- బ్రజలు నను నిందసేసిన

యంతమాత్రమునకె యభిపు డులికి,

యింత తెగువ సేయ నిచ్చగించుట నా య

భాగ్య మింతె, యొకరి బల్కనేల!

౮-౭౮౩

వనముల కేల వచ్చితివి వల్లభునిన్ బెడబాసి యెంటిగా
నని, ముని పత్నులెల్ల గుమియై యడుగన్, ధృతిమాలి, వారి కే
మని వివరింతు, నింత విపదంబుని నే కరణిన్ దరింతు, నే
యనువున నీ ప్రతిక్షణ మహాయుగముల్ క్రమియింతు లక్షణా !

వ. అని పెక్కువగల నమ్మగువ పొగిలి, మగని తెగువకు బరితపించియు
నించుక తగవు దలంచి, తెగువ వహించి, బహిష్కృత చిత్రంబు తొమరొంది
యున్న యమ్మల దిశో మఱియు నిట్లనియె. (౯-౨౨౦)

వగవున దోచినన్నియు నవారణ బల్కితి గాక, భర్తకున్
జగదపవాదమున్ గడువ శక్యమె, నేను వియోగ మగ్నతన్
దెగువకు జొచ్చి, రాము జననిందితు జేయుదునే, తదాజ్ఞ యె
ల్ల గతుల బూని కానల మెరింగెద, మేను గలంత కాలమున్ (౯-౨౨౧)

అన్న ! లక్షణ ! యింక నాలస్యమేటికీ
జను మయోధ్యాపురంబునకు నీవు
మువ్వు రత్తలకును మ్రొక్కితి నని తెల్పు
మచటి బంధుల నెల్ల నడిగితి నను
మతికృపాళునకు రామావనీంద్రునకు నా
మ్రొక్కుగా నతిభక్తి మ్రొక్కు మీవు
తన యాజ్ఞ దలదాల్చి జననింద తను జెంద
నీక, కానల జరియింతు ననుము
భూజనుల బాంధవుల లెస్స ప్రోవు మనుము
తలప నా కేడుగడయును దానె యనుము,
భావమెప్పుడు దన మూర్తి బాయ దనుము
నెన్ని యొకయింక నామీద నిల్చు మనుము ౯-౨౨౨

వోయి రమ్మ, శుభంబులు బొందు నిన్ను
నన్న ముఖవకయుండుమా ! యన్న ! యనుచు
గన్న గవ నశ్రుధారలు గ్రమ్ముతొనగ
నన్నెలంతుక దీనయై యడలుచున్న ౯-౨౨౩

చన గాళ్లు రాక, చన కీక
జన దని, ధేనువును బాయజాలని వత్సం
బును బోలి, జాలిగొని, యో

జననీ ! జననాథు గొలువ జనుదునె ! యనుచున్ ౯-౨౨౪

అల్లన మ్రొక్కి, కాళ్లు వడకాడ బ్రదక్షిణ మాచరించి, మే
నెల్ల జలింప హోరుమని యేడ్చుచు, జెద్ద యెలుంగుతోడ, మా
తల్లిని డించి వోయెదను దాపసకామినులార ! కూర్చు నిం
ధిల్లగ బ్రోవరే ! యనుచు దీనత లక్షణు డేగెనయ్యెడన్ ౯-౨౨౫

రామబ్రహ్మం

ఏగి, నావ యెక్కి, యెడద దల్లడపడ
బరిగి తిరిగి సీత బిడ్డ గనుచు,
బిడ్డ కలిగి-నీకు బిడ్డ లేదాయెగా
తల్లి! యనుచు నవలితబిమ్మ జేరి

6-296

తేజని వగ నందుండెడి

తే రెక్కి సుమంత్ర! యెంత దీనత వచ్చెన్

శ్రీరామ లీల మీటెడి (శ్రీరామ = లక్ష్మీదేవి)

శ్రీరామవధూటి కనుచు జింతిలుకొనుచున్

6-297

చనుచుండె- నిచట సీతా

వనజాక్షియు, నకడు మరలి వచ్చునో యని యా

యన చనినత్రోవ పలుమలు

గనుచున్, విధి దూలుకొనుచు, గటకట యనుచున్

6-298

రమణి మఱికొంత వడిదాక రథము జాచు

దరుణి మఱికొంత సేపు కేతనము జాచు

గాంత మఱిమీద రథపరాగంబు జాచు

బడతి మఱి యంతటను వట్టి బయలు సూచు

6-299

చూచి చూచి, నొక్కి, స్రుక్కి తాలిమి దక్కి

వగల బొగిలి, యూర్పు సెగల నొగిలి,

దిగులు దగుల గుంది, వగజెంది, జెగఱింది,


యలసి, సాలసి, మూర్ష లొలసి, తెలిసి

6-300

అడవిలో ఒంటరిగా దుఃఖిస్తున్న సీతాదేవిని వాల్మీకి శిష్యులు ముని
కుమారులు చూసారు గురువుగారికి విన్నవించారు ఆయన వచ్చి సీతాదేవిని
ఊరడించి తన ఆశ్రమానికి తీసుకువెళ్ళాడు అక్కడే లవకుసుల జననం

ప్రబంధ పద్యాలలో కనిపించే గాఢ బంధమూ భావప్రాధీ కొంత పలచబడి
అనుధోరణి బలపడి, ప్రసన్నతకూ సరళతకూ సుకుమారతకూ ప్రాధాన్యం ఏర్పడింది
కృతకమైన శ్లేషలూ అలంకారాలూ వెనకబడ్డాయి కరుణరసం కనక ఈ ఘట్టం ఇలా
ఉండటం కాదు- మొత్తం ఉత్తర రామాయణం అంతటా ప్రధానంగా ఇదే శైలి
అనంతరకాలంలో తిరుపతి వేంకట కవులతో మొదలుపెట్టి కొందరు భావకవులూ
పింగళి-కాటూరి కవులూ, జాషువా కరుణశ్రీలూ- వీరంతా హిపరాజు పద్య
రచనాశైలితో ప్రభావితమయ్యారని నిస్సందేహంగా చెప్పవచ్చు.

(ఈపాటికి పద్యం చదివి అర్థం చేసుకోవడం అలవడి ఉండాలి అందుకే
ఈ తేలిక పద్యాలకు వివరణ ఇవ్వలేదు ఇది పరీక్ష అనుకొన్నా సరే)



చేతపోలు

PADYA KAVITHA PARICHAYAM

by Bethavolu Ramabrahmam

ఎవరికి..... ఎందుకు....

పద్య కవిత్వమంటే అభిమానం ఉండి, పద్యాలను చదివి అర్థం చేసుకునే అభ్యాసమూ, శిక్షణ తగినంతగా లేని ఈనాటి సాహితీ ప్రియుల కోసం ఈ పుస్తకం. ప్రతిపదార్థ తాత్పర్యాల వ్యాఖ్యాన సంప్రదాయానికి భిన్నంగా సంభాషణ శైలిలో సరళ సుందరమైన వాడుక భాషలో రూపొందింది. పద్యంలో ఉండే అందచందాలనూ, కవితా మాధుర్యాలనూ, వాటిని ఆస్వాదించే పద్ధతులనూ - అన్నింటినీ ఆవిష్కరిస్తోంది ఇది.

వెయ్యేళ్ళ చరిత్ర ఉన్న పద్యకవిత్వంలో నన్నయ నుంచి కంకంటి పాపరాజు దాకా ఇరవై మంది మహాకవుల కావ్యాల నుంచి ఒక్కొక్కటిగా రసవద్ధ ట్టాలను మధునాపంతుల సత్యనారాయణశాస్త్రిగారి మార్గదర్శకత్వంలో బేతవోలు రామబ్రహ్మంగారు ఎంపిక చేసుకొని సమగ్ర వివరణ సమ కూర్చారు

పీఠికలో చేకూరి రామరావుగారన్నట్టు ప్రాచీన కావ్యాలకు దూరమై నేటి సాహితీ యువతరం చాలా పోగొట్టుకొంది. కొందరిది బెరుకు. కొందరిది ఉలుకు. వాటిని తొలగించే తొలి ప్రయత్నం ఈ రచన.

ఇకపైని పద్యకవిత్వాన్ని 'అసహాయశూరులమై' ఆస్వాదించగలం - అనే విశ్వాసం పాఠకులకు కలిగించే గ్రంథమిది. వెలువడిన రెండేళ్ళకే పునర్ముద్రణకు వచ్చింది. అంతగా అందరి ఆదరణకు నోచుకుంది. ఇది అందించిన ఉత్సాహంతో కందుకూరి నుంచి కరుణశ్రీ దాకా మరో 'పద్య కవితా పరిచయం' త్వరలోనే రాబోతోంది.